
יוסך אַצּאַטאַשו 





אי 
פוילישע וועלדער 


י יוסף ליפשיץ-פאָנד 
פון דער ליטעראטור-געזעלשאפט ביים ייוואַ 

יוסף אָפּאַטאָשו 


אין צּוילישע וועלדער 


פֿראַגמענטן פֿון פֿאָרשאַרבעטן 
צו דער כאַראַקטעריסטיק 
זכרויהת 
בילדער 


אַרײײַנפֿיר און רעדאַקציע 
פון 
שמואל ראַזשאַנסקי 





2סטער באַנד פֿון ציקל 
מוסטערווערק פון דער יידישער ליטעראַטור 
אַרױסגעגעבן פון | 
יוסף ליפֿ שיץ-פ אָנ ד 
פון דער 
ליטעראַטורגעזעלשאַפֿט בײַם יַװאַ 
אין אַרגענטינע 
אונטער דער רעדאַקציע פֿון 


שמואל ראָזשאַנסקי 


קאָרעקטור 
יעקבֿ יהושע לערמאַן 


טיראַזש: 1,500 עקזי 


יאָר: ה'תשב"ה -- 1965 
ליטעראַטור-געזעלשאַפט ביים ייװאַ אין אַרגענטינע 


פּאָרטרעט ... עינשטעשט שש שש 2 
ביאָגראַפישע שטריכן 0 א ט ויה ר 


יוסף אָפּאַטאַָשוס װערק אין בוכפאָרעם 


שמואל ראָזשאַנסקי --- דער גרויסער אימפּעט פֿון ייִדישן לעבן 
אין פּוילישע וועלדער ראָמאַן) 


6 + 4 9 + 


5 + 5 58 5 5 9 9 ס 9 6 + ס * 5 


אין װאַלד =+ יי יע א יי 
מרדכיס יחוס ?6 טג שטט געט 20 דבורהלצ +:**-ייי:.יייייי. 
מרדכי אוּן זיין פאָטער ...... 230 מלקות א עי 
פּוילישע וועלדער ראט סטע 24 דער קדושת לוי און דער 

די פּראַצעסיף 24.1:48154.:.. 54 אַנטיקרישטו 0 
ר' איטשע מקובל טנעק 61 פעדעם שאט יט 
אַ נאכט אין װאַלד 6 שט 2 10 

קאָצק טי טיט שטעט טע ב 1 נטע טס שטש טע באה 06 
מען פאָרט צום רבין ...... 126 װען מען װאָלט כאָטש זיכער 
ר' מענדעלע קאַצקער ...... 178 עי יי א 
דער אפיקורס 2.2.2.4..... 205 אאָפּגעלאָזטע אױגן . אט 
דער לצצטער ............ 219 תפארת יע יע 
;די גרויסע אימפּראָװיזאַציץ? 9 שלמה מולכו גאט א 
שכר און עונש ........... 245 דער ;מגיר" = יי יי 
פֿאָרן שטורעם ,א ,יט 
רוים און ירושלים ........ 306 די פּטירה = וי א 
בלוט און פייער יע יש ייב 


זייט 


103 


126 


צו דער כאַראַקטעריסטיץ 5*:.:ייייי..... אע 


שלום עליכם -- אַ בריוו צו י. אָפּאַטאָשו די יע 
א. גלאַנץ-לעיעלעס -- זכרונות יי יע יי 
ה ד. נאַמבערג -- אָפּאַטאָשוס אין פּוילישע וועלדער יע 
דב סדזן -- י. אָפּאַטאָשו יי ר 
יעקבֿ גלאַטשטײן -- די שליחות פֿון יוסף אָפּאַטאָשו .. 

י. אָפּאַטאָעשו -- דער היסטאָרישער ראָמאַן יי 
יעפֿים ישורין -- יוסף אָפּאַטאָשו-ביבליאָגראַפֿיע יי 
ש. ר. -- נאָכבאַמערקונגען א עי ייג 


בילדער און אילוסטראַציעס 


דאָס לעצטע בילד פון יוסף אָפּאַטאָשו (אַראָפּגענומען פון הערץ גראָסבאַרט) 
צייכענונג פון װיטקעװיטש: אויף אַלע פיר עי יע 


צום רבין, איבער קעפּ און אַקסלען . 
די אותיות איבער די רערן האָבן זיך 
צעפלאַקערט יע יי 


י. אָפּאַטאָשו אויפן פ. ע. נ.-קאָנגרעס אין אָסלאָ (1928) שיט 





ביאַנראַפֿישע שטריכן 


יוסף אָפּאַטאָשו איז דער שרייבערי 
נאָמען פון יוסף-מאיר אָפּאַטאָווסקי. 

געבוירן אין סטופּסקער װאַלד, בי 
מלאַװע, פּױלן, אין ניטל, דעם 24סטן 
דעצעמבער 1886. אויף מאָטיון פון 
וויינאכט געפינט מען דערפאַר ביי אָ. 
א צענדלינג דערציילונגען, צ"א ;ניטל" 
און ,, אין דער נאַכט פון ניטל", פּונקט 
װי דער מאָטיוו און די פּאַנאָראַמע פון 
װאַלד פארגעמט אַ גרויס אָרט אין זיין 
פּראָזעקונסט, ספּעציעל אין ראָמאַן 
,אין פּוילישע ועלדער". 


א סך אזעלכע באאַגראַפישע מאָי 
מענטן האָבן געהאַט אויף אַ. א גרוי- 
סע װירקונג און פאַרנעמען א גרויס 
אָרט אין זיין שאַפן, װי ער אַלײן האָט 
דאָס קלאָר אָנגעװיזן אין זיינע אױטאָי 
ביאָגראַפישע נאָטיצן (ניויאָרק, מיי 
0, 

: 25 


אָפּאַטאָשוס פאָטער, דוד, אַ האָלצ- 
הענדלער, האָט געשטאַמט פון רבנים, 
אַליין אויך געווען א למדן, פאַרטיפט אין 
קבלה און געשריבן שירים אויף העב- 
רעיִש; די מאַמע געשטאמט פון אַרענ- 
דאָרן, מיט פּיעטעט פאַר לערנערס. 
האָט מען אָ. געהאַלטן אין בעסטן 
חדר, ביי געהויבענע מלמדים און דער 


טאַטע אַלײן האָט אים אַרײנגעפירט אין . 


תורה, גמרא, חקירה און שפּעטער -- 
אין מלאַװער רוסישער שטאָטשול, װאָס 
ער האָט געענדיקט צו 13 יאָר און 
אַװעק לעונען אין װאַרשע, אין א 
האנדלשול,. דאָ געהערט צו די ער" 
שטע קרייזלעך פון פּועלי-ציון און גע" 
פונען אַ װעג צו י. ל. פּרצן, פאַרי 


כישופט פון זיין פּערזענלעכקייט. אָנ" 
געהויבן שרייבן, אָבער נישט גל 
דרוקט, 


אין 1905 אַװעק קיין פראַנקרייך, 
אַריין אין פּאָליטעכניקום פון נאַנסי, 
אָבער מחמת נויט איבערגעריסן דאָס 
לערנען. זיך צוריקגעקערט קיין פּולן, 
פון װאַנען ער איז אַװעק קיין אַמעי 
ריקע אין 1907, זיך באַזעצט אין ניו- 
יאָרק, װוּ ער האָט אָפּגעלעבט אַ קנאַ- 
פּן האַלבן יאָרהונדערט. דאָ איז זײן 
פאַטער פױנער נאָך אָנגעקומען, נאָר 
דאָס האָט נישט גרינגער געמאכט זיין 
שװער עקאָנאָמיש לעבן און א שטיק 
צייט האָט עֶר, אַרבעטנדיק ביי פאַר- 
שיידענע צופעליקע פּראָפּעסיעס, איינ- 
צייטיק פאָרגעזעצט דאָס לערנען. גע" 
ווען צייטונג-פארשפּרײיטער, לערער אין 
תלמודיתורה (צוזאַמען מיטן דיכטער 
י. י. שװאַרץ) און פון דער סביבה 
געשעפּט שטאָף פאַר זיינע דערציילונ- 
גען און ואָמאַנען װעגן חינוך ;אין 
דער גרויסער אמעריקע". אין די 


אַװנטן לערנט אָ. אין טעכניקום און 


גראַדולרט זיך אין 1914 פאַר אַ צי- 
װילן אינזשעניר, ער גיט זיך אָבער 


װײניק אָפּ מיט דער פּראָעסי -- 


ליטעראַטור האָט אים אַרינגעכאַפּט, 
געפאַנגען, און ביי ליטעראַטור איז ער 


| שוין פארבליבן, 


ג. 


1910 האָט אָ. דעבוטירט מיט דער 
דערציילונג , אויף יענער זייט בריק", . 
װאָס האָט גלייך געצויגן צו זיך די 
אויפמערקזאַמקייט פון לײענער און 
קריטיק. ,א ראָמאַן פון א פערד-גנב" 


יוסף אָפּאַטאָשו 


(1912) מאַכט אים באַרימט און, װען 
סידערשיינט (1913) זיין ראָמאַן ,פון 
ניו-יאָרקער געטאָ, זאָגט אים גלייך 
פאַרױיס ש. ניגער (פון װילנע) און 
שלום עליכם (פון ניויאָרק), אז ער 
װעט פאַרנעמען דעם אױבנאָן אין דער 
ייִדישער ליטעראַטור, 

דעם ערשטן ראָמאַן האָט אָ. גע" 
דרוקט אין זאַמלבוך פון די יונגע, אין 
;שריפטןי, אָבער דעם צװייטן ראָמאַן 
--שוין אין זאַמלבוך די ניע הײם, 
װאָס ער האָט געשאַפן (צוזאַמען מיט 
ײ. י שװאַרץ) -- ער האָט רעװאָלי 
טירט קעגן דעם צו פיל צערטלען 
קונסט פאַר קונסט -- נישט געקאַנט 
פאַרטראָגן, װאָס ,מישפּילט זיך מיט 
שלאַנגען מער װי מיט מענטשן".. 


ט 


באַרימט גאַנץ באזונדער מיט זיין 
ראָמאַן ,,אין פּוילישע װעלדער", װאָס 
װערט אין פּױלן פון 1921 געדרוקט 
אין 17 אויפלאַגעס במשך פון 9 יאָר, 
איבערגעזעצט אין א ריי שפּראַכן, גיט 
זיך אָ. אָפּ אָן איבעררייס צו דער קורי 
צער דערציילונג, אָנערקענט װי אי 
נער פון די גרעסטע װאָרטמײסטערס 


אין דעם זשאַנער. זעצט אויך איבער 
א סך פון דער װעלטליטעראַטור 
(אונטערן פּסעװדאָנים א. פען, האַלט 
לעקציעס אויף טעמעס פון ייִדישער 
געשיכטע, שפּראך, ליטעראטור, און 
פאַרעפנטלעכט עסייען, וועלכע צייכע- 
נען זיך אויס מיט לומדות, ערודיציע, 
װיסנשאַפטלעכער אחויות און קאטעגאָ- 
רישער װאָרטזאָגערײ. עֶר װערט אי" 
נער פון די פּראָמינענטסטע טאָנגעבערס 
פון דער ייַדישער ליטעראַטור. איז דע 
לעגאט אין 1928 אויף דעם װעלט-צו" 
זאַמענפאָר פון די פּ. ע.נ. קלובן (אין 
אָסלאָ). באַזוכט 7 מאָל פּױלן, 2 מאָל 
ארץיישראל און 2 מאָל ראַטנפאַרבאַנד, 
איז מיטגרינדער פון קולטור-קאָנגרעס 
אין פּאַריז, אין 1937; און אין 1948 

פון די בעסטע שעפערס פון דער יידיי 
שער ליטעראַטור, 

יוסף אָפּאַטאָשו איז געשטאָרבן אין 
ניו-יאָרק מוצאי יום-כיפּור, 7 אָקטאָי 
בער 1954, 


אָפּאַטאַשוס שאַפונגען אין ביכער 

אַ דאָמאַן פון אַ פערד'גנב און אַנדי דערציילונגען, 1917, ליט' פאַרלאַג, 


נ"י, 266 זזי 


3 אונטערװעלט, 1918, ל"פ, נ"י, 210 זד. --- צװײטע אױפלאַגע 1920 


יבא 


אַלײן, ראָמאַן. 1919, נ"י, פ' נייע צייט, 211 און 9 זזי 


5 הברו. ראָמאַן, 1920, נ"י, פ' פּראָ ליט' און װיסנשאַפּט, 208 זז. 

יוסף אָפּאַטאָשו -- דער גרויסער אימפּעט 
פון יידישן לעבן 
אַפֿילו ווען דער הײַנט איז קלאָר ביז גאָר 
איז דער מאָרגן פ'רופֿ פֿאַרבאָרגן 


זעלטן איז אַ שרײַבער אַזױ שנעל אָנערקענט געװאָרן פֿאַר אַ 
מײַסטער וי יוסף אָפּאַטאָשו. שוין אין 1915 רופֿט-אױס מיט התפַּע- 
לות אַפֿילו איינער פֿון אונדזערע קלאַסיקערס, גראָד אַזאַ װאָס האָט 
נישט געװאָלט זײַן קיין רבי: ;וויי, וויי, װאָס פֿון מיר װאָלט אויס- 
געװאַקסן, ווען איך װאָלט אין אײַערע יאָרן אָנגעשריבן אַזאַ ווערק 
װוי אײַער ני-יאָרקער געטאָ?" -- און ער זאָגט נבֿיאות --- /איר וועט 
רײַך מאַכן אונדזער ליטעראַטור מיט אַ נײַעם קאַפּיטל און װעט זיך 
קונה שם זײַן דערמיט אויך בײַ די אומות העולם? אָבער זאָגט 
אים אָן,. למען השם: , זעט, צעװאַרפֿט זיך ניט אויף אַלע זײַטן. טוט 
אײַער זאַך, און אײַער זאַך. איז מאָלן בילדער פֿונעם ניו-יאָרקער 
געטאָ, פֿונעם אַמעריקאַנער ייִדנטום* *.... װאָס זעען מיר אָבער? עס 
גייען קוים אַריבער עטלעכע יאָר און שוין איז פֿאַר אַ ליטעראַטור- 
היסטאָריקער קלאָר ביז גאָר, אַז ;אָפּאַטאָשו האָט דעם גרויסן פֿאַר- 
דינסט, װאָס ער האָט דער ערשטער אין דער ייִדישער ליטעראַטור 
זיך געשטעלט די אױפֿגאַבע צו שאַפֿן דעם מאָנומענטאַלן ייַדישן 
היסטאָרישן ראָמאַן* 2, 

וי שטאַרק ער איז געלויבט געװאָרן גלײַך פֿון אָנהײב פֿאַר זײַ- 
נע אַמעריקאַנער מאָטיוון,. שילדערונגען, ראָמאַנען, פּונקט וי ער 
װאָלט פֿאַרן גרעסטן יחוס געהאַלטן צו זײַן אַמעריקאַניען, אַזױ איז 


? שלום צליכם --- ,צו י. אָפּאַטאָשו" (אַ בריװ), דאָס שלום עליכםיבוך, 
ניי 1926, זו' 256-255, 

2 זלמן רייזען -- לעקסיקאָן פון דער יַדישער ליטעראַטור, פּרעסע און 
פילאָלאָגיע, ב' 1, װילנע 1926, קאָלום 149. | 

וער שפּעטער געלויבט געװאָרן פֿאַר זײַן פֿאַראײביקן די ייִדן אין 
פּוילן,. גלײַך נאָכן דערשײַנען פֿון ראָמאַן אין פױלישע ועלדער 
פּראָקלאַמירט דער ,מהיכי-תּיתיניק? און , צעבראָכענער אינטעלי- 
גענט": דאָס איז דאָס סאָלידסטע ווערק אין דער ייִדישער ליטעראַ- 
טור *. דער קינסטלער פפֿון ניו-יאָרקער געטאָ? איז נאָך גרעסער 
געװאָרן, ווען ער איז אַװעק ,פֿון מלאַװע ביז יריחו" +, 

דאָס, װאָס ס'איז לכתּחילה געװען קלאָר ביז גאָר, האָט זיך 
אַרױסגעװיזן פֿאַר נישט גענוג פֿאָרויסצוזען דעם מאָרגן, וועלכער איז 
גרײַלעך געווען פֿאַרבאָרגן. ,ווען אָפּאַטאָשו האָט זיך באַװיזן אין 
דער ייִדישער ליטעראַטור מיט זײַן ערשטער דערציילונג אױף יע- 
נער זײַט בריק, האָט קיינעם זיכער ניט געקענט אײַנפֿאַלן אַז זײַן 
טעמע, װאָס האָט געװאָרצלט אין דער אונטערװועלט, װעט טאָן אַזאַ 
שפּרונג, אַז זי װעט זיך אַלץ דערהייבן צו די באַרגשפּיבן פֿון דעם 
העראָיֵש געשיכטלעכן קאַפּיטל ר' עקיבֿא און דעם לעצטן אױפֿ- 
שטאַנדי 5. 

עס איז דערפֿאַר היפּש יאָרן אָנגעגאַנגען אַ פּאָלעמיק אַרום 
אָפּאַטאָשון: וועלכער פֿון די ,אָפּאַטאָשוס? --- האָט מען געפֿרעגט -- 
איז דער אויטענטישסטער? עס ;האָבן זיך געפֿונען אַזעלכע, װאָס 
ווילן אָפּרײַסן איין העלפֿט אָפּאַטאָשו פֿון דער צוייטער... ווען זײַן 
לינק אויג זעט חיה-מענטש, װאָס דאַרף בלוט און באַגערט קרבן און 
יאָגט זיך נאָך שוצלאָזן נעגעריונג, זעט זײַן רעכט אויג די טראַגישע 
מענטשלעכקייט פֿונעם קרבן און באַגיסט מיט רחמים-ליכט דעם גע* ‏ 
לינטשטן, װאָס טוט תּפֿילה פֿון פֿײַער אַרױס, װײַל נישט נאָר פֿלײיש, 


*ה . ד. נאָמבערג -- אָפּאַטאָשוס , אין פּוילישע ועלדער", אין ביכערװעלט 
נ' 2, װאַרשע 1922, זי 114., 


+ לעאָ פינקעלשטיין -- לשון יַדיש און יִדישער קיום, מעקסיקע 1954, 
זי 337. 


*י פרײליך -- יוטף אָפּצטאָשוט שאַפונגסװעג, טאָראָנטע 1951, זי 28, 

אויך פֿײַער איז דער מענטש.. אָפּאַטאָשו געהערט צו די װינציקע, 
װאָס האָבן אַ קוק געטאָן מיט ביידע אױגן אויף אַ מאָל" 

דער שרײַבער וועמענס דרך האָט פֿון אָנהײב אויסגעזען גלײַך 
וי אַ ווירע, דערשײיַנט שוין גאָר נישט אַזױ גלײַך, נײַערט קאָמפּלי- 
צירט, מיט אומוועגן, מיט פֿאַרבאָרגענישן, װאָס פֿין צו גאָר בריי- 
טע שליאַכן, אַפֿילו דער גרױסמײַסטער פֿון דער ייִדישער פּראָוע 
זאָגט קאַטעגאָריש: ,ווען נישט אָפּאַטאָשו, װאָלט אין דער ייִדישער 
ליטעראַטור געווען אַ גרויסער בלויז,. עס װאָלט צום אויסדרוק נישט 
געקומען פֿיל ייַדישע טעמאַטיק* ז, נישט איין טעמאַטיק, הייסט עס, 
האָט געמאַכט אָפּאַטאָשון פֿאַר דעם שרײַבער, װאָס זײַן פּלאַץ איז 
בײַ אונדזערע קלאַסיקערס. נישט דאָס באַשרײַבן איין לאַנד,. גנישט 
דאָס באַשרײַבן איין צײַט. נישט אין דער באַגרענעצטקייט ליגט זײַן 
גרויסקייט. ,װאָס איז אין אים נישט פֿאַראַן? געשיכטע (גרויסע און 
קליינע), תּורה, חסידות, חכמת-ישׂראל און סתּם װיסנשאַפֿט, ערשט 
מענטשן-קענטעניש, דאָס וויסן װעגן מענטשלעכש לײַדנשאַפֿטן, פֿון 
קליינע און גרויסע מענטשן, פֿון אייבערוועלט-מענטשן און אונטער- 
וועלט-מענטשן, הײַנט סתם מענטשלעכע קאָנפֿליקטן, דער קאַמף פֿון 
יונג און אַלט.., און דאָס אַלץ ווערט דורך אָפּאַטאָשון זייער גוט אַסי- 
מילירט, צוגעאייגנט, פֿאַרדײַעט און װערט אויף אַ געזעצמאָסיקן 
אופֿן פֿאָרמירט אין קינסטלערישע שאַפֿונגען" 5 

און אויף דעם אַלעמען ליגט אַן אויסטערלישער אימפּעט. דער 
געיעג פֿון לעבן צום לעבן אַ באַנײַטער ייִַדישער אימפּעט, װאָס איז 
דער סוד פֿון דעם ייִדנס דערגרייכונגען איבער דער װעלט פֿאַר זײַן 
פּערזענלעכן לעבן און די ייִדישע דערגרייכונגען פֿאַר דעם גאַנצן 
פֿאָלק, 


5 אהרן צייטלין -- ,פלי"ש און פייער אָדער דער װעג אָפּאַטאָשוס", 
ליטעראַרישע בלעטער ני 2301, װאַרשע 1920, 

' דוד בערגעלסאַן --- ,, שפעיי, ד"ז ליט"בל. . 

*יחיאל האָפער -- איוסף אָפּאַטאָשו", די גאָלחענע קײט נ' 14, זי 210, 
תל-אָביב 1952. | : 

אָפּאַטאָשום קלאַפּ אין טיש פֿון די {יונגע" 


דעם שטאַרקסטן כאַראַקטער-שטריך, אָפּאַטאָשוס, האָבן אַלע 
גלײַך דערזען און דערפֿילט, ,אַזױ װוי איר עפֿנט אַ בוך פֿון אָפּאַטאָשו 
--- זאָגט זײַן ערשטער פּאָרטרעטיסט -- קומט אַן אומזעבאַרע האַנט, 
פֿאַרװאַרפֿט אויף אײַך אַ שטריק און איר קענט שוין ניט אַװעקגײן 
איר מוזט זיצן און לעזן. די אומזעבאַרע האַנט איז דער אימפּעט פֿון 
פֿאַרפֿאַסער,.. ער דערציילט פֿון לײַדנשאַפֿט.. פֿון אױפֿגערעגטע 
מענטשן... עס ברענט אין זיי אַזאַ פּאַסיאָן, װאָס האַלט זיי אין איין 
װאַרפֿן... אָבער אַמיינסטן גלאָריפֿיצירט אָפּאַטאָשו דאָס עראָטישע" ?, 

אָט אַ די עולם הזהדיקייט -- האָבן אַ סך געמיינט -- אין גע- 
ווען דער מאָטיוו צוליב וועלכן אָפּאַטאָשו איז אַװעק פֿון די יונגע 
מיט אַ קלאַפּ אין טיש און אַנטקעגן דעם זאַמלבוך שריפֿטן אױפֿגע- 
בויט די נײַע היים. עס האָט אויסגעזען, אַז צװישן די געצערטלטע 
רעוואָלוציאָנערע עסטעטן, די יונגע, זאָל זיך נישט האָבן אַרײַנגע- 
פּאַסט ,אַ ראָמאַן פֿון אַ פֿערד-גנב",,, 

עס איז טאַקע אמת, אַז גיוסף אָפּאַטאָשו איז געווען װײַט פֿון 
פּסיכאָלאָגישער פּראָזע און פֿון קאַמעראַלע נשמה-גריבלענישן, וװאָ- 
רעם צום קינסטלער מיט אַזאַ שאַרף אויג און אויער, װי ס'איז גע- 
ווען אָפּאַטאָשו, האָבן מער גערעדט די נאַקעטע, ריין ביאָלאָגישע 
אמתן, די גופֿיקע פֿונקציעס -- דער פּסיכאָלאָגישער אַנאַליז. דאָס 
איז געווען אַ מער פֿאַרטיפֿטער המשך פֿון דער װײַסנבערג- און לאַ- 
מעד שאַפּיראָ-פֿאָרמולע, װאָס זעט נישט אין די ויברירנדיקע 
לעבנס-כּוחות אַן אַקט פֿון הימלישער התגלות, נײַערט אַ קייט פֿון 
מעשׂים, פֿאַרטרונקען אין פֿלײיש און בלוט פֿון אַכזריותדיקע רעאַ- 
ליסטישע אמתן... בײַ אָפּאַטאָשון איז ליטעראַטור געװען גיכער 
בבֿחינת ישיבֿה של מטה וי אַ ישיבֿה של מעלה"פ.. 


ל*נח שטיינבערג -- יונג אַמעריקע, נ"י 1917, זזי' 129 און 130. 
ישעיהו שפּיגל -- איוסף אָפּאַטאָשוס קינסטלערישער מעטאָד", די צו- 
קונפט, נ"י, אָקטאָבער 1964, ז' 368, | 

דאָס איז אָבער נישט דער פֿולער ענטפֿער, נײַערט אַ טײלװײַזע 
דערקלערונג, פֿאַר װאָס אָפּאַטאָשו איז אַװעק פֿון די יונגע. אַנטקעגן 
די שריפֿטן איז די נײַע היים -- אַ נאַציאָנאַלער אַרױסרוף. עס איז 
נישט קיין צופֿאַל, װאָס דער רעדאַקטאָר אָפּאַטאָשו עפֿנט די נײַע 
היים מיט י. י. שװאַרצס לידער אונטער דעם זעלביקן נאָמען, נאָר 
עס איז כאַראַקטעריסטיש, װאָס נאָך די פֿערזן ;ס'איז דאָס לאַנד דאָ 
פֿעט און פֿרוכטבאַר, / אוצרות טראָגט עס אין איר שויס, / ס'איז דאָס 
לאַנד דאָ פֿריש אין יוגנט" /, קומט די דערמאָנונג, אַז , עמעץ האָט 
אַהער געבראַכט אַ בינטל ערד, / אַן אַלטן ספֿר פֿון זײַן זיידנס אויג 
באַטרערט, / אַ שטילן צער, אין בליק אַ טיפֿן, אַלטן טרויער", / 
און לסוף אַ װאָרענונג, הלמאַי ,ס'ווערן ניט קיין שבת-ליכטלעך / 
אויף דיין טיש געצונדן" / און דײַנע קינדער װאַקסן פֿרעמדע, / אָן 
אַ פֿונק פֿון גלויבן /... און דערפֿאַר, ווען דו וועסט שטאַרבן, / װעט 
קיין מלאך קלאָגן, // און דײַן קינד װעט אויף דײַן קבֿר / ניט קיין 
קדיש זאָגן!." 


אָפּאַטאָשו גופֿא דערגאַנצט אָט די פֿערזן מיט זײַן ראָמאַן פֿון 
נידיאָרקער געטאָ, װוּ עס װוערט אױפֿגעדעקט די מגושמדיקע גראָב- 
קייט און פּוסטקײיט, אין וועלכער ייִדן טאָפּטשען. ;די פֿרײַ געזאָנע- 
נע סאָשעליסטן -- היצט זיך אַ ייַד אין דעם ראָמאַן --- זײַנען טויזנט 
מאָל ערגער פֿון די היגע געבױירענע: דער היגער איז גלאַט אַ כאַם"... 
און באַלד נאָך דעם קומט אַ פֿאַרגלײַך: װי מ'האָט געװאָלט אַראָפּ- 
ברענגען אַ רבֿ פֿון גאַליציע, דאָרטן האָט ער געהונגערט און דאָ, אין 
אַמעריקע, האָט מען אים צוגעזאָגט גילדערנע גליקן. אָבער ,דער רבֿ 
האָט אונדז שיין באַדאַנקט, געשריבן אַז ער האָט נישט וװעמען אי" 
בערצולאָזן זײַנע אָרעמע לײַט און ער קען נישט קומען -- נו, פֿאַר- 
שטייט איר דאָס? װאָלט דאָס אַן אַמעריקאַנער רבֿ געטאָן?" 


אָפּאַטאָשו איז דער ערשטער פֿון די יונגע, וועלכער גיט זיך ראַ- 
שיקט אַ וענד-אָפּ פֿון קאָסמאָפּאָליטישן עסטעטיזם און סאָציאַליזם, װאָס 
קאָקעטירט מיט ייִדישער ירושה, צו פֿאָלקס-ייַדישקײט אָן שפּעקולאַ- 

טיווע חכמות. בחוש. דער קאָפּמענטש האָט זיך געלאָזט פֿירן פֿון 
הייסן פֿאָלקאינסטינקט.. 

אין פּוילישע וועלדער איז דאָס ערשטע וערק פֿון אַן אַמעריקאַ- 
נער ייִדישן שרײַבער מיט אַ נאַציאָנאַלן אימפעט פֿון היסטאָרישן ייָד, 
פֿאַר נעכטן, פֿאַר הײַנט און פֿאַר אַלע צײַטן, 
ו אַ װילדער אימפּעט, אַ פֿאַרלאַנג צו לעבן, צו געניסן און קעמפֿן, 
רעדט-אַרױס פֿון אַלע וערק אָפּאַטאָשוס. לעבן און געניסן פֿון לעבן! 


דער אַנטפּלעקער פֿון דער װאָך און פֿון געשיכטע 


נישטאָ נאָך איין ייִדישער שרײַבער, וועלכער האָט אַלײן גע" 
האָלפֿן, מען זאָל אים פֿאַרשטײן, װי דאָס האָט געטאָן אָפּאַטאָשו 
דורך זײַן אױיטאָביאָגראַפֿיע, דורך זײַנע עסייען. דורך זײַנע ענטפֿערס 
אין אינטערוויוען. דער גראַדויַרטער אינזשעניר איז אויך אין זײַן 
קינסטלערישער פּראָזע געווען אַן אינזשעניר. אויסערגעװויינטלעך 
אָרגאַניזירט,. אַקאַדעמיש,. אי מיט אימפּעט, אי װי אַ קאָפּמענטש. 
;זייער באַװוּסטזיניק איז ער געגאַנגען צו דער מזרח-װאַנט פֿון דער 
ייַדישער ליטעראַטור* און ,זעלטן װער האָט דערבלי אַזױ שטאַרק, 
אַזױי פֿלײַסיק, מיט אַזאַ פֿליכטגעפֿיל געאַרבעט איבער זיך ראוי צו. 
זײַן אָט דאָס אָרט* 1ג. | | 

|- אָפּאַטאָשו האָט פֿאַרגרינגערט דעם קריטיקער און ליטעראַטור- 
היסטאָריקער צו מאָלן זײַן געשטאַלט, ,עס איז מיר ניט געווען צום 
האַרצן -- האָט ער אַליין דערציילט --- װאָס די וועלט, די נאַטור, די 
מענטשן זײַנען אין דער ייִדישער ליטעראַטור געװאָרן פֿאַרטשאָלנט, 
דער הימל איז ניט קיין הימל, נאָר עפּעס אַ תּכלת, די ביימער זײַנען. 
גאָר ייִדן װאָס שאָקלען זיך צו מנחה* ?:. האַרבערע טענות האָט ער. 
אַרױיסגעשטעלט קעגן דער געשיכטע. ;אונדזער קוק אויף געשיכטע 


1 א.. גלאַנץילעיעלעס -- װעלט און װאָרט, נ"י 1958, זי 53, 
?'יעקב פּאַט -- שמועסן מיט ייִדישע שרייבערס, ג"י 1954, ז' 68. 

-- האָט ער געזאָגט אױפֿן סמך פֿון טיפֿער קענטעניש -- שטעקט ‏ 
נאָך אַלץ אין 19טן יאָרהונדערט. דאָס איז דער קוק פֿון גרעצן, צונצן 
און שטײנשנײיַדערן. כּמעט די גאַנצע ייַדישע געשיכטע, די געשרי- 
בענע, איז די געשיכטע פֿונעם למדן, פֿונעם פּרנס, פֿונעם שתּדלן 
פֿונעם ספֿר. ס'איז די געשיכטע פֿון עשירות און גײַסט. די געשיכטע 
פֿון ייִדישער מי, פֿונעם ייִדישן המון, האָבן מיו כּמעט נישט, וי מיר 
האָבן נישט ביזן הײַנטיקן טאָג די געשיכטע פֿונעם תּלמודישן עם- 
האָרץ. מיר האָבן פֿאַרשריבן דעם שבת, דעם ייִדישן יום-טובֿ. מיף. 
האָבן פֿאַרגעסן אין די װאָכעדיקע טעג, װוי ד"ר שיפּער האָט זיך 
טרעפֿלעך אויסגעדריקט. די נשמה דאַרף אַ גוף. און דער גוף איז 
שטענדיק געווען. װײַל אָן אַ גוף װאָלט קיין נשמה אויך נישט גע- 
ווען... ס'יידישע לעבן אין אײראָפּע איז נישט איין טאָג אָפּגעגאַנגען 
אין בלוט... אָבער -- צװישן די שחיטות זײַנען פֿאַרבײַ דורות, גאַנ- 
צע דורות, ווען ייִדן און קריסטן האָבן נישט בלויז געלעבט אין גו- 
טער שכנהשאַפֿט, נאָר האָבן צזאַמען געאַרבעט, צװאַמען געפֿירט 
מסחר, געהאַנדלט בשותּפֿות, אַזױ אין 16טן י"ה, אַזױ אין 17טן י"ה, 
וועגן די פֿריערדיקע דורות איז דאָך אָפּגערעדט* 15, אָפּאַטאָשו האָט 
דאָס געזאָגט אין אַ צײַט, ווען מיליאָנען ייִדן זײַנען פֿאַרברענט גע- 
װאָרן אין די קרעמאַטאָריעס: ,מיר האָבן אין אַלע געטאָס -- האָט 
ער געזאָגט -- געהאַט ירושלימס" *:.. 

די דאָזיקע מיינונגען, װי מיר יא יט אָפּאַטאָשוס 
קינסטלערישע אײַנשטעלונגען. און אַזױ וי בײיַ אָפּאַטאָשון איז נישטאָ. 
אַזױנס, װאָס הייסט ,,װאַקלען זיך", װײַל אַפֿילו אין די נישט-גע- 
ראָטענע שטעלן זײַנע איז דאָ פֿעסטקײט, זיכערקייט, אַנטשלאָסנקײט 
--- אימפּעט -- און דאָס װאָרט איז וי אַ פֿעלדז, האָט ער איבערגע-. 
נומען די מיסיע פֿון די קלאַסיקערס. אין דעם זין איז קיוסף אָפּאַײ. 


*י, אָפּאַטאָשו -- ,אין די אַמאָליקע געטאָס", רעפעראט געהאַלטן אויף 
דער נ"י ייװאָיקאָנפערענץ אין 1943, די צוקונפט, מאַרץ 1943, זי 158. 


4 ד"ז, זי 156. 

טאָשו ניט נאָר דער כראָנאָלאָגישער יורש פֿון די. קלאַסיקערס אוג- 
דזערע, נאָר אויך דער לאָגישער* און --- װאָס. שליַך צו ייִדיש, איז ער 
דער נאָענטסטער צו פּרצן -- ;ער איז געווען פֿון די נאַטירלעכסטע 
גלייבערס אין דעם כּוח פֿון ייִדישן װאָרט* 15,. מיט לײַדנשאַפֿטלעכער 
איבערצײיגונג, װי ער שרײַבט, זאָגט ער: ;אָן העברעיַש זײַנען מיר 
גײַסטיקע יורדים. אָן ייַדיש --- האָבן מיר נישט קיין אייגענע צונג, 
קיין אייגענעם חותם... ייִדיש און ייִדישקייט זײַנען געװאָרן סינאָני- 
מען, װוי טויזנטער יאָרן פֿריִער זײַנען ייִדישקייט און ייִדישע אמונה 
געווען איינס און דאָס זעלביקש" 15, 


אומדערמידלעך, מיט ויסנשאַפּטלעכער התמדה און פּינטקט- 
לעכקייט, גייט אָפּאַטאָשו אויף די שפּורן פֿון פֿאַרגאַנגענעם ייִדישן 
לעבן. דורך דורות. דורך יאָרהונדערטער. דורך יאָרטױזנטער. זוכט 
אונטערן שטויב פֿון ספֿרים און ביכער פֿונקען פֿון צאַפּלדיקן לעבן, 
ווו ס'איז דאָ נישט מער וי אַ רמז, דערטראַכט ער זיך, רופֿט-אַרױס 
צו הילף די פֿאַנטאַזיע. די ריזן פֿאַסצינירן אים, אָבער פֿאַרבלענדן 
נישט. פֿאַרקערט. װוּ גרויסע געשטאַלטן, דאָרט איז באַשטימט דאָ 
אַ קװאַל פֿון לעבן. אויב די געשיכטע האָט דאָס נישט פֿאַראײביקט, 
זוכט ער, דער קינסטלער, עס אױפֿצולעבן. דער קאָצקער, אליה 
בחור, ר' עקיבֿא, בר כּוכבֿא װאָלטן דאָך נישט געווען, װאָס זיי זײַנען 
געווען, ווען זיי װאָלטן נישט געהאַט ערד, סבֿיבֿה, הימל, מאַסע, המון, 
דער שבת קומט דאָך -- נאָך דער וואָך... ס'קומען מנהיגים, ווען זי 
האָבן וועמען צו װײַזן דעם וועג, פֿירן, שטראָפֿן, בענטשן... זיי גיט 
דער קינסטלער אַװעק זײַן שעפֿעריש לעבן. ,אין דער קריטיק פֿאָ- 
דערט זיך פֿאַר אונדזער דערציילער די בכורה פֿאַר דעם דרייסטן 
שפּאַן פֿון שטייגער צו היסטאָריע, דער שפּאַן אין די פּוילישע וועל- 
דער אַרײַן, װאָס ערשט נאָך אים האָבן גענומען שפּאַנען אַש און נִסתּר 


5 יעקב גלאַטשטײן -- אין תוך גענומען 1948--1956, נ"י 1956, ז' 151. 
?י, אָפּאַטאָשו -- יידן און יודישקײט, ריאָ דע זשאַנײראָ, זי 38, 

און בערגעלסאָן און י. י. זינגער און באַשעװיס און אַנדערע* 7:. ווער 
עס האָט דערזען, אַז ?אָפּאַטאָשו האָט אַנטדעקט די פּוילישע טערי- 
טאָריע פֿון דער ייִדישער ליטעראַטור* *:, און ער עס האָט געזען װי 
אָפּאַטאָשו האָט דורך קינסטלערישע בילדער פֿאַרטײידיקט דאָס פֹּאַ- 
ליטישע רעכט פֿון די ייִדן אין פּוילן, וען ,דער ייִדישער קיבוץ 
אין פּוױלן האָט זיך געפֿונען אין אַ הילפֿלאָזן קאַמף פֿאַר זײַן קיום" 19, - 
אין פוילישע וועלדער װײַון דאָך -- אין יאָרן פֿון ביטערן ליאַכישן 
אַנטיסעמיטיזם -- אַז די ייִדן האָבן נישט װייניקער רעכט אויף פּױלן 
וי די פּאָליאַקן! | 

דער קינסטלער פֿאַרשותּפֿט זיך מיט דעם היסטאָריקער. ;ער 
איז פֿון די װייניקע ייִדישע שריפֿטשטעלערס, װאָס זײַנען אַזױ באַ- 
האַװנט און פֿאַרװאָרצלט אין דער ייִדישער קולטור-געשיכטע און 
װאָס קאָנען אין אָט דער הינזיכט געשטעלט װערן אין דער ריי פֿון 
מענדעלען און פּרצן? ?. ס'איז דערפֿאַר נאַטירלעך, װאָס ,יוסף אָפּאַ- 
טאָשוס חלום איז געווען אָנצושרײַבן דעם ראָמאַן פֿון ייִדישן וועלט- 
פֿאָלק מיט געשעענישן און געשטאַלטן איבער פּױלן, אַמעריקע אוך 
ארץ-ישׂראל, װאָס זאָל אַרױסברענגען דער עיקר דעם משיחישן 
אָטעם, דעם גלי פֿון איין און דער זעלביקער בענקשאַפֿט בײַ אַלע 
ייִדישע ישובֿים נאָך גאולה, נאָך אונדזער גואל" 21, 


קונסט און לעבן אין די נאָלדגרובן פֿון יַדישן לשון 


אין אָפּאַטאָשון האָבן צווישן זיך קאָנקורירט דרײַ טאַלאַנט פֿוך 
דערציילער, פֿון פֿילאָלאָג, פֿון היסטאָריקער. ;אָפּאַטאָשו האָט גרינט- 


'*דב סדן -- אָפּאַטאָשו", די גאַלדענע קײט נ' 14, ת"אָ 1952, זי 7. 

** ב. ריװוקין -- אונדזערע פּראָזאַיקערס, נ"י 1951, זי 245, 

** װו. גליקסמאַן -- ,די ייִדישע ליטעראַטור אין פּוילן װי אַ מקור פאַר 
היסטאָרישע שטודיעס", די צוקונפט, ג"י, אַפּריל 1959 ,זי 214, 

פּראָפי פישל שניאורסאָן -- ,צו י. אָפּאַטאָשוס יובל", ליטעראַרישע 
בלעטער נ' 565, װאַרשע 8 מאַרץ 1935, 

?* שלמה ביקל -- שרייבערס פון מיין דור, נ"י 1958, זי 311 

לעך באַהערשט די װיסנשאַפֿטלעכע ליטעראַטור וועגן אליה בחור, 
איז אויך טיף אַרײַנגעדרונגען אין דער אַלגעמײנער ליטעראַטור וועגן 
ידער איטאַליענישער רענעסאַנס-תּקופֿה און אין דער קולטור-געשיכ- 
-טע, װאָס האָט אַ שײַכות צו אַשכּנזישע ייִדן, און עס איז ממש אַ חי" 
דוש, װאָס עס האָבן אים נישט דערדריקט די דורכגעלייענטע מאַ- 
טעריאַלן? ??, פֿאַרקערט. באַװוּסטזיניק ,האָט ער גרענעצן איבערגע- 
רוקט" אין דער געשיכטע, צונױפֿגעפֿירט העלדן וועלכע האָבן אין 
לעבן זיך נישט באַגעגנט,. וי נאַפּאָלעאָן (1812) מיטן קאָצקער 
(1859), בערעק יאָסעלעװיטש (וועלכער איז גאָר געפֿאַלן בײַ קאָצק 
אין 1809), פּראָצעסיעס פֿון פּאָליאַקן מיטן אָנטײל פֿון ייַדן אין װאַר- 
שע ערבֿן אױפֿשטאַנד (1863) פֿירט ער גאָר אַריבער אין קאָצק מיט 
;דער דיכטערישער פֿאַנטאַזיע* +:. דער קינסטלער האָט מאַטעמאַ- 
טיש אויסגערעכנט. טאַקע האַסטיק. שטענדיק געמאָסטן קלאָר, 
דורכזיכטיק. קורץ. אָפּגעהאַקט. געשליפֿן דאָס װאָרט און געשליפֿן 
דעם זאַץ -- אין פּרט פֿון שפּראַכקונסט איז קיינער אַזױ נישט נאָ- 
ענט צו מענדעלען וי אָפּאַטאָשו. נאָר פּונקט וי ער גראָבט-אױס 
אַלט לעבן, גראָבט ער אויס ס'אַמאָליקע לשון. סטיליזירט נײַ לשון 
און פּאַסט עס צו צו דער אַמאָליקער צײַט. אין פּוילישע וועלדער 
איז פֿול מיט פּראָװינציעל פֿאַרייַדישטע פּאָלאָניזמען, אַ טאָג אין רע- 
גענסבורג מיט פֿאַרייַדישטן דײַטש, װאָס דײַטשן פֿאַרשטײען נישט 
מער, ר' עקיבֿא מיט פֿאַרייִדישטע תּלמודישע רייד. אָפּאַטאָשו איז 
זיכער, אַז די מיליע וי די עפּאָכע קען אױפֿגעלעבט ווערן נאָר ווען 
זי ווערט געשילדערט מיט איר היסטאָרישער שפּראַך, די אויסדרוקן 
און פֿאָרמען וועלכע זײַנען אין סטיל פֿון דור. אמת, עס זײַנען דאַ 
אַזעלכע װאָס געפֿינען נישט קיין טעם אין דער שותּפֿות פֿון קינסט- 


?*יצחק שיפּער -- 6 אָפּאַטאָשוס ניעפ היסטאָרישע דערציילונגען", 
ליט"בל ני 476, װארשע 23 יוני 1933, | 

* פּראָפי מאיר באַלאַבאַן -- ,די היסטאָרישע מאָטיוון אין י. אָפּאַטאָשוס 
,אין פּולישע ועלדער", ביכערװעלט נ' 6, װאַרשע 1922, קאָלי 518--522, 

לער מיטן פֿילאָלאָג און ,זעען פֿאַר זיך נישט קיין שרײַבער, נאָר 
אַ פֿילאָלאָג? 24.,. זעען אַנדערע דווקא, װי די שפּראַך:עשירות איז 
דער שליסל צו די קינסטלערישע אױפֿטוען, אַ דאַנק איר ,דערגרייכט 
ער דורך דער ייִדישער פּלאַסטיק צו דער ייִדישער פּראָבלעמאַטיק.. 
פּלאַסטיק, קערפּער... אָפּאַטאָשו איז פּזרניש פֿאַרביק, אַ גבֿיר פֿון 
קאָלירן" **. בעת ,אין דעם פֿאַרנעם און אין דער אָביעקטיװוקײט 
דערמאָנט אָפּאַטאָשן אין טאָלסטאַיען* 25, 

יוסף אָפּאַטאָשו, וועלכער האָט אַנטפּלעקט אין דער ייִדישער 
ליטעראַטור דעם אימפּעט פֿון ייַדן, די נאַטירלעכע תּאװה אין 
מענטשן, תּאווה פֿון גוף, אָפֿט זינדיקע תּאווה אַפֿילו אין פֿרומסטן 
מענטשן, װײַזט תּמיד דראַנג און געיעג נאָך טאַט, װײַל אויך אין חלן- 
מות און בענקשאַפֿט איזן דאָ קערן פֿון טאַט. ער האָט די טאַט געפֿו- 
נען אויף דער װאָר און אין דער ייִדן-לעגענדע, אין אַלטן ישׂראל 
וי צווישן מלאַװער לאַנדסלײַט, צווישן די העברעישע מאַראַנען אין 
ראַטנפֿאַרבאַנד, װוי צווישן די מאַרטירערס פֿון װאַרשעװער געטאָ, 
בײַ די רויע נאַטור-מענטשן פֿון די פּױילישע וועלדער, וי בײַם פֿאַר- 
צװייפֿלטן און איינזאַמען גדול הדור, דעם קאָצקער -- אַ צדיק נאָך 
וועמען אַלע בענקען, אָבער קיינער פֿאַרשטײט נישט. און איבער 
הויפּט פֿאַרשטײט קיינער נישט -- זיַן טאַט. 


שמואל ראַזשאַנסקי 


י. ראַפּאָפּאָרט -- זוימען אין װינט, ב"א 1961, ז' 455, 

* דוד בערגעלסאָן -- פרוער. | 

* מאַרק שאַגאַל -- ,אַ פּאַר װערטער צו י. אָפּאַטאָשוס יוביליי", ליט"בל 
5 565, װאַרשע מאַרץ 1935. | 


אין בּוילישע וועלדער 


מיין פאָטער דעם מקובל, דוד אָפּאַטאָשו, | 
מין מוטער נאַנטשע פון די ליפּאָווצער װעלדער --- 
' נשמתן עזן 


ערשטער טײ? 


אין וואלדך 


קאַפּיטל 1 מרדכיס יחוס 
מרדכי, זײַן טאַטעי זײַן זיידע, זײַן עלטערזיידע, ביז דעם זעקסטן 
דור, זײַנען אַלע געבוירן געװאָרן אין די ליפּאָווצער וועלדער, חתונה 
געהאַט צווישן זיך און געלעבט משפּחהװײַז. יעדן חנוכּה זײַנען זי 
זיך צונױפֿגעפֿאָרן צום עלטסטן אין דער משפּחה און זיך געחשבונט, 
אין די אַלטע, גוטע צײַטן פֿלעגן זיי קומען איבֿער הונדערט, 
איינס באיינס געקליבענע, װי די ביימער. זיי זײַנען געזעסן ביז 
האַלבער נאַכט איבער דעמבאָווע טישן, געשריבן מיט קרײַד פּאַסיק- 
לעך מיט רינגעלעך און געגעסן גריוון,. געבראָטענע קאַטשקעס, אַז 
די װײַבער זײַנען אַזש מיד געװאָרן פֿליקן די פֿעדערן זיי האָבן 
פֿאַרטרונקען מיט היימיש ביר, זיך געקריגט אויף װאָס די וועלט 
שטייט. כּהנים געווען. זיך אָפֿט צעדמט, באַלד זיך איבערגעבעטן 
געשלאָסן צווישן זיך שידוכים און זיך צעפֿאָרן, 
האָט זיך בײַ איינעם געמאַכט אַ חתונה (און דאָס זייער אָפֿט), 
זײַנען זיך צונױפֿגעפֿאָרן בלויזע מחותּנים איבער דרײַ: הונדערט, 
יעדע משפּחה האָט זיך מיטגעבראַכט פֿון איר געגנט דעם רבֿ 
און אַ קאַפּעליע כּלי-זמרים --- האָט מען געשפּילט אונטערן פֿרײַען 
הימל, זיך געקריגט, תּמיד געװאָלט אָפּלאָזן דעם שידוך פֿאַר דער 
חופּה, תּמיד זיך איבערגעבעטן און געטאַנצט אין אַלע צימערן, אין 
די שײַערן, אין װאַלד. 

פֿון צו פֿיל װױלטאָג און ליידיק גיין האָט דאָס יונגװאַרג זיך 
געהאַלטן אין איין ליבן, תּמיד געסטראַשעט די עלטערן אַז אויב 
מען װועט זיי שטערן, װעלן זיי זיך סמען. די עלטערן פֿון זייער זײַט 
האָבן תּמיד געשלאָגן, אַרױסגעיאָגט פֿון שטוב און דאָס יונגװאַרג 
האָט זיך תּמיד איבערגעבעטן און צוריקגעקומען. | 

און אַז עס האָט איין מאָל פּאַסירט, אַ פֿישער-שײגעץ, פֿון דער 
צווייטער זײַט װײַסל, האָט זיך פֿאַרליבט אין זייערס אַ טאָכטער און 
מיט איר אַ חופּה געשטעלט אין אַ נאָנטן קאָשטשאָל:, האָט דאָס 
יונגװואַרג אָפּגעװאַרט דאָס פּאָרל אױפֿן טראַקט, אָפּגעשלאָגן די מויד 
פֿון דעם שייגעץ, נישט געװאָלט האָבן אַ משומדת אין דער משפּחה. 
פֿון חרפּה האָט די מויד זיך געװאָרפֿן אין דער װײַסל, אָפּגעװאַשן 
דעם פֿלעק. = 

אַזױ האָט מרדכיס משפּחה, פּראָסטע, גוטע ייַדן געלעבט אין 
די ליפּאָווצער װועלדער ביז אִין די גרויסע יאָרן אַרײַן. האָבן פֿײַנט 
געהאַט אַ למדן,. דרך-ארץ געהאַט. פֿאַר אַ רבֿ, װײניק געזאָרגט, גע- 
פּראָפּט די קופֿערס ? מיט כּל טובֿ, זיך געמערט, געהאַלטן מלמדים 
צו די קינדער ביז איבער זעכצן יאָר און מער וי דאַװנען און 
מעבֿיר סדרה זײַן און זעלטן ווען לייענען די תּורה, האָט דאָס יונג" 
װואַרג זיך נישט אויסגעלערנט. | 

איין מאָל אַ חנוכּה, ווען דער עולם האָט זיך נאָר װאָס געהאַט 
אָפּגעקריגט און פֿאַרעסן מיט פֿעטע קאַטשקעס, איז מרדכיס עלטער- 
זיידע, דעמאָלט דער עלטסטער אין דער משפּחה, מיט אַ מאָל אַװעק- 
געפֿאַלן. די אַלטע פֿישערס, דער רופֿא, דער שטאָטישער דאָקטער 
--- קיינער האָט נישט געהאָלפֿן און דער קראַנקער איז געווען חרובֿ, 
פֿאַרבײַ. די װואַלדייִדן זײַנען געזעסן אַרום דעם קראַנקן, געפּיפּקעט 
שאַרפֿן טאַבעק, זיך שוין געהאַט מייאש געווען און יעדער איינער 
האָט בײַ זיך געטראַכט װער עס װעט ירשענען די ספֿרי-תּורה (די 
ספֿרי-תּורה פֿלעגן איבערגיין צום עלטסטן אין דער משפּחה, װוּ 

1 (פּויליש) קלויסטער, --- ? קאַסטן װאָס דינט פאַר אַ װאַליזץ. 


== 

מען איז זיך צונױפֿגעפֿאָרן חנוכּה חשבונען). איז װי דורך אַ נס, 
פּונקט דעמאָלט, פֿאַרפֿאָרן אונטערן פֿענצטער אַ בױד מיט צוי 
פֿערד. אַ ייִד איז אַרױס פֿון דער בויד און געבעטן מען זאָל אים 
לאָזן איגערנעכטיקן. ער פֿאָרט מיטן לובלינער. גלײַך װי דער רבי 
איז אַרײַן אין שטוב און אַרױפֿגעלײגט דעם קראַנקן די האַנט אױפֿן 
קאָפּ, איז דער חולה בעסער געװאָרן און ער האָט זיך אױפֿגעזעצט, 

פֿון דעמאָלט אָן האָט מרדכיס משפּחה גענומען פֿאָרן קיין לוב- 
לין, דערנאָך קיין פּשיסכע, דערנאָך קיין קאָצק. 

און אַזױ ווי זיי זײַנען געווען װאַרעמע יידן אַזױ זײַנען זי 
געװאָרן הייסע חסידים, געזעסן בײַם רבין אויבן אָן, אױפֿגעהערט 
צו שליסן שידוכים צווישן זיך און, אַז מען האָט געהאַלטן בײַ אַ 
שידוך, איז מען געפֿאָרן צום רבין, | 

ביסלעכװײַז האָבן די װאַלדייִדן אָנגעהויבן אַרױסצושיקן די זין 
אין אַנדערע גובערניעס, אַראָפּגעבראַכט פֿאַר די טעכטער חסידישע 
לומדים, װאָס האָבן זיך באַלד נאָך דער חתונה באַזעצט אין די אַרו- 
מיקע שטעט, נישט געװאָלט וווינען אין ואַלד. האָבן די װאַלדיַדן 
זיך צעשאָטן איבער פּױלן, איבער װאָלין, זיך אױפֿגעהערט צו מערן, 
יעדעס יאָר חנוכּה צום חשבונען איז די משפּחה געװאָרן קלענער, 
ביז אין אַ משך פֿון צוויי דורות איז אין די ליפּאָוצער וועלדער 
געבליבן בלויז מרדכיס פֿאָטער. 

דורות לאַנג האָט מרדכיס משפּחה געװוינט אין די ליפּאַווצער 
וועלדער. און כאָטש זיי זײַנען נאָר געווען ;שרײַבערס?? -- האָבן 
זי פֿון דעסט וועגן די חזקה געהאַט איבער די וועלדער און זיך 
גערעכנט פֿאַר די אמתע באַלעבאַטים. װוֹ נאָר אַ נײַע קהילה, האָט 
מרדכיס משפּחה געשיקט פֿאַרטיק געהילץ -- פֿאַרזאָרגט אַ שטיק 
פּולן מיט שולן, בתּיימדרשים, װוּ ייַדן האָבן געדאַװנט. װוּ נאָר אַ 
תּלמוד-תּורה, אַ בית:המדרש האָט פֿאַרלאַנגט אויף װוינטער האָלץ, 


האָט מרדכיס משפּחה געשיקט -- באַהײצט אַ האַלבע גובערניע. / 


5 שאַפיר, האָלצמעסטער, דער װאָס פאַרשרייבט די מאָסן פון ביימער, שאַצט. 

די פּוערים פֿון דער אַרומיקער אָקאָליצע+ האָבן פֿראַנק און 
פֿרײַ געקליבן די צװײַגן פֿון די אַראָפּגעלאָזטע ביימער, און װווּ נאָר 
אַ מת בײַ אַן אָרעמען פּױער -- האָט מרדכיס משפּחה געגעבן ברע- 
טער אויף אַ טרומנע 5. 

רעכטס --- די געדיכטע ליפּאָווצער וועלדער, װוּ הונדערטיערי- 
קע דעמבעס זײַנען פֿון אַלטקײט געפֿאַלן, זיך צעקרישלט און אַרױס- 
געלאָזט נאָך שטאַרקערע דעמבעס. לינקס -- פֿעטע לאָנקעס, ווּ 
קליינע געקאַלעכטע פֿישער-הײַזלעך האָבן זיך קוים אַרױסגעזען פֿון 
די הויכע גראָזן. : | 

די גאַנצע געגנט איז געווען װײַט פֿון אַ מענטשלעכן ישובֿ. װי 
אָפּגעשניטן צווישן װאַסער און װאַלד, זײַנען די פֿישער-קינדער גע- 
װאַקסן האַלב ווילדע, זיך באַהאַלטן, װוי איבערגעשראָקענע חיהלעך, 
פֿאַר אַ דורכפֿאָרנדיקן מענטשן, יי 

בײַ טאָג זײַנען די פֿישערס געשלאָפֿן, און געשלאָפֿן זײַנען זיי, 
וי די ציגײַנערס, משפּחהװײַז. זיי האָבן פֿאַרנומען אַ גאַנצע שטוב, 
טאַטע, מאַמע, קינדער, שנורן און איידעמס זײַנען געלעגן צוזאַמען 
אויף שטרויענע זעק. מיט דער נאַכט זײַנען די מענער, זאַטע, אויס- 
! גערוטע, אַװעק אױפֿן פֿאַנג. פֿאַרן אַװעקגײן האָבן די װײַבער זי 
אָפּנעצלמט, מיטגעגעבן יעדן אָנגעברענטן ווייץ צו פֿאַרנאַרן די פֿיש 
און אַ בײַטשל מיט װעלפֿישע ציינער -- אַ סגולה, אַז װאַנדע, די 
קייסערין פֿון דער װײַסל, זאָל נישט פֿאַרפֿירן | 

די געזונטע אָפּגעברענטע פֿישערס, װאָס האָבן נישט איין מאָל 
געקוקט דעם טיט אין די אויגן, זײַנען פֿאַרבליבן צוװוישן װאַסער 
און װאַלד, גרויסע קינדער, פֿאַרשטאַנען קינדער-לשון און זיך אויס- 
געטענהט מיט יעדן װאַל *, מיט יעדן רויש פֿון װאַסער, 

די פֿישערס האָבן זיך אויסגעצויגן אין די שיפֿלעך, געװאָרפֿן 
אין װאַסער אַרײַן די אָנגעברענטע וייצן און זיך אײַנגעהערט. און 
אַז די װײַסל האָט זיך גענומען בלעזלען, װי זודיק װאַסער, זײַנען 


געגנט. --- 5 אָרון, טויטן-קאַסטן,. -- * כװאַליע, 

די פֿישערס געווען זיכער, אַז עס וועט זײַן אַ גוטער פֿאַנג. צופֿרי- 
דענע האָבן זיי אָנגעגרייט די סיטשן, שאַרפֿער אָנגעשפּיצט די 
אויערן. דאָס גערויש איז געװאָרן אַלץ גרעסער -- מחנות קליינע 
פֿישלעך, װי זילבערנע קריעס, האָבן זיך דורכגעטראָגן מיט אימ- 
פּעט, פֿאַרשװונדן און צוריק זיך באַװויזן. אויסגעהונגערטע העכט, 
קאַרפּן, שלאַיען מיט אָפֿענע מײַלער האָבן זיך געיאָגט נאָך זיי, 

פּאַמעלעך האָבן די פֿישערס אַרײַנגעלאָזט אין וואַסער די סיטשן, 
עדע װײַלע אַרױסגעשלעפּט פֿון די כאָליאַװעס די ,מאַמעס** מיט 
בראָנפֿן, זיך דערװאַרעמט און געחלומט. און געחלומט האָבן זי 
וועגן פֿאַרפֿיר-ליכטלעך, װאָס לײַכטן בײַ נאַכט אױפֿן װאַסער, װאָס 
בלישטשען דאָ און דאָרט פֿון װאַלד אַרױס, װי װעלפֿישע אויגן, זיי 
זײַנען געווען זיכער, אַז דאָס זײַנען אוצרות -- װאַנדעס אוצרות. 
יאָגן זיך אָבער נאָך אַ פֿאַרפֿיר-ליכטל טאָר מען נישט -- עס פֿאַר- 
פֿירט, 

און אַז די װײַסל האָט זיך צעשפּילט, צעפֿאַלדעװעט, זיך אַװעק- 
געשטעלט אונטער דער לבֿנה, וי גרינלעכע שטיקער אײַז, האָבן 
פֿישערס וי קינדער זיך געבעטן בײַ איר, װי בײַ אַ מאַמען, זי זאָל 
זיך דערבאַרעמען און אױפֿהערן. און אַז דאָס װאַסער איז ניט שטי- 
| לער געװאָרן, האָבן זיי װאַנדען געװאָרפֿן אַ װאָלפֿישן צאָן נאָך אַ 
צאָן און צוזאַמען פֿאַראַנקערט די שיפֿלעך בײַם ברעג. זיי האָבן 
פֿאַרצױגן די פּאָרצעלײַענע פּיפּקעס, געשפּיגן אין װאַסער אַרײַן און . 
צום הונדערטן מאָל געהערט פֿון די אַלטע פֿישערס, אַז דער פֿאַנג 
ווערט שװאַכער פֿון יאָר צו יאָר, אַז װאַנדע איז געפּענטעט, אַז די 
װוײַסל איז צעשניטן, אַז נישטאָ מער די אַמאָליקע צײַטן, וען א 
פֿישער האָט זיך געטראָגן איבערן װאַסער וי אַ פֿױגל. 

און דאָרט פֿון װאַסער שנײַדט זיך װאַנדע אין דער נאַכט אַרײַן, 
זי שפּרײט זיך, הילט-אײיַן די װײַסל, קלאָגט זיך פֿאַר אירע קינדער, 

? (8160) פישנעץ. -- *(כאַלעװע: אייבערשטער טייל פון שטיװל) פלע- 
שער, װי מאַמקעס, װאָס מיגיט קינדער צו זײגן, אַנשטאָט ברוסט. 

אַז מען האָט איר דאָס װאַסער פֿאַראומרײניקט, אַז פֿרעמדע מענטשן 
זײַנען אָנגעלאָפֿן װי אַ היישעריק און איר איז דושנע -- האָבן די 
יונגע פֿישערס אויסגעלאָשן די לאַמטערנעס, פֿון צער זיך געשפּיגן 
אין די פֿױסטן אַרײַן, שטאַרקער גענומען די װיאָסלעס? אין די 
הענט און זיך געגליטשט איבערן ואַסער, וי איבער דעם רוקן פֿון 
אַ בײיגיקער, גרויסער חיה. דאָס האָבן זיי זיך געגנבֿעט אין די רע- 
גירונג-װאַסערן, װוּ דער פֿאַנג איז גרעסער. 

אַזױ האָבן די פֿישערס געלעבט פֿון דור:דורות, װײַט פֿון אַ 
מענטשלעכן ישובֿ. און געװאַקסן זײַנען זיי װי די דעמבעס, מיט 
פֿלאַקסענע קעפּ, שטאָלענע אויגן און אין די אַכציקער האָבן זיי 
נאָך געהאַט אַלע ציינער -- געלע ציינער, וי אַלטע מיט מאָך באַ- 
װאַקסענע פּיעגיעס 10 | 

זיי זײַנען זעלטן געגאַנגען אין , קאָשטשאָל?, נאָך זעלטענער זיך 
מתוודה געווען. אַ טאָג פֿאַר פּסח האָבן זיי זיך אַלע צונױפֿגעלײגט, 
געגעבן יעדער מיט אַ פֿולער האַנט און אַראָפּנעבראַכט דעם גלח, 
ער זאָל באַשפּריצן דאָס געבעקס מיט הײיליק װאַסער. און מאָנטיק, 
דעם צווייטן טאָג פּסח, זײַנען אַלע, קינד און קייט, אַװעק אויסגע- 
פּוצטע אין װאַלד אַרײַן, פֿאַרבעטן דעם פפּאַן שרײַבער" און גע- 
פֿירט מיט פּאַראַד צו דער װײַסל אַ שטרויענעם גולם מיט גרויסע 
אויגן פֿון קאָלירטע אייער. און געגלויבט האָט מרדכיס משפּחה 
באמונה שלימה, אַז די װוײַסל פֿאַרלאַנגט אירס -- האָבן זיי יעדעס 
- יאָר געשטעלט פֿעטלעך ביר און מיט געזאַנג האָבן די קאָצקער צו" 
זאַמען מיט די פֿישערס געבראַכט װאַנדען אַ קרבן --- געװאָרפֿן דעם 
גולם אין װאַסער אַרײַן. 


? וועסלעס, שיפל-רודערס,. -- ?1 בוױימװאָרצלען, 

מרדכיס פֿאָטער, ר' אַבֿרהם, האָט געהאַט דאָס צווייטע װײַב, 
ער איז געווען אַ ייד אין די פֿופֿציקער, פֿון מיטעלן װוּקס, ברייט- 
בייניק מיט אַ לאַנגער גרוילעכער באָרד ביז צום גאַרטל, פֿון די 
ייִדן, װאָט האַלטן קיין מאָל נישט געלט אין אַ בײַטל, שיטן עס אין 
די הויזן-קעשענעס אַרײַן, עס זאָל קלימפּערן. מען זאָל לײַכטער קאָ- 
נען געבן אַ נדבֿה און מיט אַ פֿולער האַנט. 

ר' אַבֿרהם איז געווען אַ נגיד און מענטשן האָבן געטענהט, אַז 
ווען ער װאָלט נישט געווען אַזױ ,משוגע", װאָלט ער גאָר נתעשר 
געװאָרן. די שׂררים, װאָס האָבן געוווינט מיט אַבֿרהמען אין שכנות, 
האָבן זיך געבעטן בי אים, ער זאָל בײַ זיי צונעמען די תּבֿואה, די 
װאָל. מער אָבער װי אַ שטיקל װאַלד האָט אַבֿרהם נישט געװאָלט 
קױפֿן, און ווען ער איז געווויר געװאָרן, אַז שמאי שאַפֿט, אַ שטאָ- 
טישער חסיד, אַ קמצן, װאָס האָט בײַ אים געגעסן און געשלאָפֿן 
װאָכן לאַנג און אַבֿרהם האָט אים געמאַכט אַ ,פֿיסל" אין די הױפֿן, 
אַז דאָס ייִדל קױפֿט-אױף בײַ די פּריצים תּבֿואה פֿון איין יאָר אױפֿן 
צווייטן בחצי-חינם, האָט ער אים געפּאַטשט, געשריען, אַז עס איז 
אַ חילול-השם און נישט געהייסן שמאין מער אַרײַנלאָזן צו זיך אין 
שטוב. שמאי האָט צוגענומען די פּעטש וי קיין מאָל גאָר נישט. אַז 
כאָטש ער איז שוין דעמאָלט רײַכער געווען פֿאַר אַבֿרהמען, געהאַט 
שווערע טויזנטער, האָט ער פֿון דעסט וועגן געטאַנצט פֿאַר אים 
אויף אַלע פֿיר און געקוקט אַזױ הכנעהדיק אַבֿרהמען אין די אויגן, 
וי נאָר געשלאָגענע הינט זײַנען פֿעיִק. 

אַבֿרהם איז עטלעכע מאָל אין יאָר געפֿאָרן קיין קאָצק. און אַז 
עס איז אים אויסגעקומען שבת צו האַלטן אונטערוועגס, האָט ער 
געפֿירט אַן אייגענעם טיש, פֿאַרבעטן װיפֿל חסידים עס האָבן זיך 
נאָר געפֿונען אין שטאָט. בײַם טיש האָבן זיך די קאָצקער אויסגע- 
מיטן צו ריידן תּורה. זיי האָבן געװוּסט, אַז כאָטש אַבֿרהם איז אַ 
בעל-תּשובֿה, האָט ער פֿון דעסט וועגן אַ לײַכטן קאָפּ, האָט ליב אַ 

הלצה און לאַכט פֿון אייגענעם רבין. ער האָט אַ מאָל פֿון מיטן 
טיש אַרױפֿגעפֿירט אַ חסיד, אַ תּם, און אים געפֿרעגט אויפן אויער, 
אַז אַלע האָבן געהערט, צו װאָס ר' מענדעלע האַלט בײַ זיך אויף 
אַזױ פֿיל מומעס און שוועגערינס, װי להבֿדיל דער גלח פֿון זײַן 
דאָרף. דעם לעצטן פֿאַרגלײַך האָט ער עטלעכע מאָל איבערגעחזרט 
און זיך צעלאַכט וי פֿון אַ פֿאַס אַרױס. אָדער ווען ר' מענדעלע האָט. 
נאָך דעם װײַבס טויט חתונה געהאַט מיט איינע פֿון זײַנע קרובות 
און אין זעקס חדשים נאָך דער חתונה איז זי געלעגן געװאָרן, האָט 
אַבֿרהם פֿאַר אַ גאַנצער עדה חסידים געזאָגט, אַז הײַנט איז אים 
קלאָר דער פּסוק: ;מלאכתם של צדיקים נעשׂו על ידי אַחרים". 
- -- כ'מיין גאָר נישט! כ'מיין גאָט, מיין איך! -- האָט אַבֿרהם 

גערעדט אָפּגעהאַקט, װי ער װאָלט זיך פֿאַרענטפֿערט, געמאַכט 
בשעת-מעשה אַ תּמעװואַטע פּנים און זיך צעלאַכט. 

די חסידים, װאָס װאָלטן אַ צווייטן דערהרגעט אױפֿן אָרט, די 
זעלביקע חסידים האָבן נאַריש געשמייכלט פֿון אַבֿרהמס הלצות. זיי 
האָבן זיך געשעמט איינער פֿאַרן צווייטן, װי אַ גוי װאָלט געזאָגט 
אַ גראָבן וויץ צװישן ייִדישע לומדים. די לומדים נעמען זיך אָבער 
נישט צום האַרצן. זיי ווייסן, ס'איז אַ גוי. עס מאַכט ניט. פּונקט אַזױ 
האָבן די חסידים תּמיד אױפֿגענומען אַבֿרהמס הלצות. זיי האָבן גע- 
װוּסט, אַז אַבֿרהם האָט אַן אָפֿן מויל, בטבֿע אָבער איז ער אַ גוטער 
יונג, האָט אַ ייִדיש האַרץ, װאַרפֿט זיך מיט געלט. האָט דער עולם 
זיך נישט געמאַכט הערן װאָס ער זאָגט. . 

מיטן ערשטן װײַב האָט אַבֿרהם קיין קינדער נישט געהאַט. ער 
אַלין, אַז ער האָט זיך אַ מאָל געפֿילט גוט אױפֿגעלײגט, געזעסן 
איבער אַ גלעזל משקה מיט חסידישע לעבקינדער, האָט דערציילט, 
אַז בײַ דער ?ערשטער" האָט ער אָפּגעטאָן נישט קיין ייִדישע מעשׂים 
און נישט איין פּאָרפֿאָלק פֿון די אַרומיקע שטעטלעך האָט זיך שיִער 
נישט געגט איבער אים. / | 

נאָך דער ערשטערס טויט איז ער געװאָרן אַ בעל-תּשובֿה. ער 
האָט זיך אַראָפּגעבראַכט אַ יונגן מאַן, אַ פּרוש פֿון קאָצק, און גע" 

נומען לערנען. פּונקט צום יאָר (ער איז דעמאָלט פֿערציק יאָר אַלט 
געווען) האָט ער חתונה געהאַט מיט אַן אָרעם מיידל, אַ רבֿס אַ טאָכ- 
טער. דבֿורהלע, אַזױ האָט מען זי גערופֿן, איז געװען אַ גרויסע 
מיוחסת, וועגן וועלכער דער רבֿ האָט געשריבן, אַז זי איז געבוירן 
געװאָרן ;בקדושה ובטהרה". צו דער חתונה איז דבֿורהלע נאָך געווען 
זייער יונג. נאָך קיין זעכצן יאָר נישט געהאַט. זי איז געווען אַ צאַָרט, 
שעמעוודיק מיידל, און אין גאַנצן האָט זי אויסגעזען װי עפּעס אַן 
איידעלע פֿלאַנץ, װאָס דער קלענסטער ריר מאַכט זי וועלקן. די 
ערשטע צײַט נאָך דער חתונה האָט אַבֿרהם זיך זייער געשראָקן. אים 
האָט זיך אַלץ געדאַכט, אַז ווען ער נעמט זי אַרום, קאָן זי זיך צע- 
ברעכן. און תּמיד געהאַט דאָס געפֿיל, וי אַ גרויסער, געזונטער 
מענטש נעמט אַ פּיצל קינד און שרעקט זיך, ער זאָל אים נישט ויי 
טאָן מיט זײַנע הענט. | 

דבֿורהלע איז געווען זייער אַ פֿרומע. תּמיד געהאַלטן אַ װײַ- 
בעריש ספֿרל. עפּעס געזאָגט און אַלץ געפֿאָלגט, װאָס דער מאַן האָט 
איר געהייסן. זי האָט געהאַלטן אין איין שיקן פּדיונים צו רביים, 
געבענטשט איבער נײַן לײַכטערס. און אַז אַבֿרהם האָט זי אַ מאָל 
אַרומגענומען, ווען זי האָט געהאַלטן אין מיטן זאָגן, האָט זי זיך 
נישט געװוערט, געשטאַנען שטום װי אַ טויב און אין דער שטיל 
האָט זי געויינט, אַז דערפֿאַר שטראָפֿט זי גאָט און זי האָט קיין 
קינדער נישט. דערצו האָט זי גלײַך נאָך דער חתונה גענומען קרענקען. 

אַבֿרהם האָט באַהאַנדלט דבֿורהלען מלכותדיק, אָפּגעהיט דאָס 
אָרט װוּ זי איז געשטאַנען, געפֿאָרן מיט איר קיין דאַנציג צו דאָק- 
טוירים און תּמיד, װוּ ער איז געפֿאָרן, האָט ער איר געבראַכט 
מתּנות. 

/דרײַ יאָר נאָך דער חתונה האָט דבֿורהלע געבוירן אַ זון. מרדכי 
איז געװאַקסן אַ פֿאַרטראַכטער, אַ צוריקגעהאַלטענער. גאַנצע טעג 


האָט ער זיך אַרומגעשלעפּט מיט װאַצעקן, דעם לעשניקס : שייגעץ, 


? ואלדהיטער, װאַלדװעכטער. 

מיט וועלכן ער איז געווען אין איין עלטער. ייִנגלװײַז האָט מרדכי 
װײיניק גערעדט, און אַז מען האָט אים עפּעס געפֿרעגט, האָט ער 
באַלד נישט געענטפֿערט, געקלערט אַ װײַלע, װי עס װאָלט אים 
שווער געווען צו באַגרײַפֿן װאָס מען פֿרעגט אים. תּמיד אַרױסגע- 
זאָגט אַ נאַרישקײט, זיך פֿאַררױטלט און געקוקט מיט זײַנע גרויסע, 
גרויע אויגן אַזױ פֿרײַ און ווייך, אַז יעדער האָט אים געמוזט ליב 
קריגן. נאָך ייַנגלװײַז האָט מרדכי זיך אַרױסגעװיזן אַנדערש וי 
אַנדערע קינדער -- ער האָט נישט געקאָנט קוקן װי די פֿישער- 
שקאָצים מאַטערן שטוביקע חיות. פֿון דעסט וועגן, אַז ער האָט צום 
ערשטן מאָל געזען װי אַ שוחט האָט געקוילעט בײַ זיי אױיפֿן הויף 
הינער, האָט עס אים כּמעט װי נישט געאַרט. שפּעטער האָט זיך 
אים איבער אַ װאָך געהאַלטן אין איין חלומען דער שוחט מיט אַ 
פֿאַרבלוטיקטן חלף אין מויל און מיט אַ פּאָר ווייכע, צעשראַקענע 
אויגן (כּמעט אַלע שוחטים האָבן ווייכע, צעשראָקענע אויגן). און דאָס 
האָט אים אַזױ געמאַטערט, ביז מרדכי איז איין מאָל אױפֿגעשטאַנען 
אַ צערודערטער, געבליבן זיצן אױפֿן בעטל, לאַנג געגענעצט און 
אַװועק אין שטאַל אַרײַן צו די הינער. און ווען דער פֿאָטער װאָלט 
פּונקט דעמאָלט נישט אָנגעקומען, װאָלט קיינער נישט געגלויבט, אַז 
דאָס ייַנגל מיט. די גרויסע פֿאַרחלומטע אויגן, װאָס האָט קיין מאָל 
קיין פֿליג ניט אָנגערירט, האָט מיט אַ מוצא-מעסער געשאָכטן אַ הון. 

די מעשׂה מיט דער הון האָט מרדכי געדענקט זײַן גאַנץ לעבן. 
אויך די פּעטש, װאָס ער האָט דעמאָלט באַקומען פֿון פֿאָטער, און 
זיך תּמיד געװוונדערט, װי נאָך עס האָט אים גאָר געקאָנט אײַנפֿאַלן 
צו טאָן אַזאַ זאַך. | 

צו צען יאָר האָט אַבֿרהם אַראָפּגעבראַכט פֿאַר מרדכין אַ גמרא- 
מלמד. דער מלמד איז געווען אַ ייַד אַ פֿופֿציקער מיט אַ גאָלן קאָפּ, ווו 
פֿון פֿאָרנט זײַנען געבליבן עטלעכע פֿאַריתומטע האָר און אַרום קאַרק 
האָבן זיך געגרײַזלט שיטערע לאָקן װוי בײַ אַ קינד. אױפֿן שפּיץ קאָפּ 
איז געזעסן אַ פֿעטער קאַפּל, װוי צוגעװאַקסן. און געגאַנגען איז ער, 
סײַ ווינטער, סײי זומער, אין אַ ריפּסענער אױסגעדריולטער קאַפּאָי / 

טע, ווו פֿון ריפּס איז כּמעט קיין זכר נישט געבליבן. בלויז דער 
אונטערשלאַג מיט צוויי שורות גרויסע, קײַלעכדיקע קנעפּ האָבן זיך 
געזען. דאָס פּנים מיט אַ פֿעטן שמייכל איז געווען באַװאַקסן מיט אַ 
קאָלטונעװאַטער, גרוילעכער באָרד, װאָס איז זיך אַזש פֿאַרגאַנגען 
אין די אויגן אַרײַן, און ווען נישט די באָרד, װאָלט עס אויסגעזען 
װוי אַ לבֿנה-פּנים. אין דער מיט באָרד איז געווען אַ געל גריבל, װי 
אויסגעגעסן פֿון די טראָפּנס טאַבעק, װאָס האָבן תּמיד געקאַפּעט 
פֿון דער נאָז. 

שלמה איז געווען פֿױל װי אַ ציגײַנער. ער האָט וייניק מיט 
מרדכין געלערנט. גאַנצע טעג איז ער געלעגן אויף אַ סאָפֿקע. איין 
האַנט צוקאָפּנס, געשניפֿט טאַבעק און דערציילט חסידישע מעשׂיות, 
און די מעשׂיות האָבן זיך בײַ אים קיין מאָל נישט אויסגעשעפט. 
מיט דער זעלביקער התלהבֿות, װאָס ער האָט גערעדט ועגן רבין 
האָט ער גערעדט וועגן דעם דריטן נאַפּאָלעאָן. ער איז געווען זיכער, 
אַז נאַפּאָלעאָן איז דער גרעסטער כּישופֿמאַכער, אַז ער האָט אַזעלכע 
מאַשינען, װאָס ווען מען שטעלט זי אַװעק, הייבט דער שונא אָן 
צו ניסן, און אַזױ נאָך געווינט ער די מלחמח, 

שלמה איז געווען אַ פֿרײלעכער, גוטמוטיקער חסיד. ער האָט 
כּמעט קיין מאָל זיך נישט געערגערט, זעלטן אין כּעס געווען אויף 
אַ מענטשן. אַן אויסנעם זײַנען געווען דאָס װײַב און דער ווילנער 
גאון. ער האָט בשום אופֿן ניט געװאָלט מוחל זײַן דעם ווילנער גאון 
די מחלוקות מיטן בעל-שם-טובֿ און װאָס ער האָט מדחיק געוען 
דעם קץ. אױפֿן װײַב,. מיט וועלכער שלמה האָט שוין עטלעכע יאָר 
נישט געװווינט, האָט ער געטראָגן אַ באַהאַלטענע שׂנאה און אויס- 
געמיטן צו ריידן וועגן איר. פֿאַר יעדן יום-טובֿ, ווען בײַ אַבֿרהמען 
אין שטוב זײַנען אַלע געווען פֿאַרטאָן, איז שלמה אַרומגעגאַנגען אַן 
אָנגעכמורעטער, זיך געבלאָזן און קיין אָרט זיך ניט געקאָנט געפֿי- 
נען. ער האָט אױפֿגעהערט צו שניפֿן טאַבעק, געטרונקען ריינעם 
אָקעװיט, געשאָלטן גלאַט אין דער וועלט אַרײַן און געזוכט פֿאַר 
וועמען דאָס האַרץ זיך אָפּצורײדן. דאָס האָט אָבער לאַנג נישט גע- 

דויערט. בײַ דער ערשטער געלעגנהייט האָט ער זיך פֿאַרמאַכט מיט 
מרדכין אין אַ באַזונדערן חדר, כּלומרשט געגאַנגען װײַזן אים די 
דינים פֿון יום-טובֿ, און זיך פֿונאַנדערגעװײנט פֿאַרן תּלמיד מיט 
ביטערע טרערן. מרדכי האָט מיטגעויינט און זיך געשעמט צו קוקן 
דעם רבין אין די אויגן,. שלמה האָט פֿאַרגעסן, אַז ער האָט פֿאַר זיך 
אַ ייַנגל און אים דערציילט, וי מען דערציילט אַ פֿרײַנד, יעדע קליי- 
ניקייט, אויסגערעדט אֵל דאָס ביין אױפֿן װײַב און אַנדערש נישט 
גערעדט וועגן איר וי ;זרש האָט מיך אומגליקלעך געמאַכט*, עווען 
נישט די אַרורה, װאָלט איך אויף דער עלטער זיך נישט געדאַרפֿט 
װאַלגערן בײַ פֿרעמדע טישן, זײַן אַ מלמד". מרדכי האָט בשעת 
מעשׂה גאָר נישט פֿאַרשטאַנען, בלויז געזען דעם רבינס וײיַב, אַ 
הויכע, אַ דאַרע, מיט אַ האָרן אױפֿן שטערן, פּונקט וי בײל ושתּין. 

און אַז שלמה האָט זיך אויסגעוויינט, איז וי מען װאָלט מיט 
דער האַנט אַועקגענומען, צוריק געװאָרן דער גוטמוטיקער חסיד, 
װוייניקער געטרונקען, מער געשניפֿט גאַליצישן טאַבעק, תּמיד גע" 
זונגען, תּמיד געווען פֿרײלעך, װי ער װאָלט קיין מאָל קיין פֿאַרדראָס 
נישט געהאַט, און אַזױ ביז דעם קומענדיקן יום-טובֿ, 

פֿאַרקערט, יעדעס מאָל ווען דער מלמד האָט זיך פֿונאַנדערגע- 
וויינט פֿאַר מרדכין, איז דאָס ייִנגל אַרומגעגאַנגען אַ צערודערטער., 
ער איז געווען זיכער, אַז שלמה איז דער אומגליקלעכסטער מענטש 
אויף דער וועלט, האָט קיינעם נישט, און מרדכי האָט געהאַט פֿאַר- 
דראָס פֿאַר װאָס ער האָט פֿיל מאָל שלמהן נישט געפֿאָלגט, געלאַכט 
פֿון אים און ער האָט געשוווירן, אַז פֿון הײַנט אָן װעט ער דעם רבין 
פֿאָלגן און װעט אים אַזױ ליב האָבן וי זײַן אייגענעם טאַטן 

צו צוועלף יאָר האָט שוין מרדכי אַליין געלייענט אַ בלאַט גמרא, 
געווען אָבער פֿאַרחושט. אין מיטן בעסטן לערנען האָט ער געקאַנט 
שטעלן שלמהן אַ קשיה, פֿאַר װאָס עס ווערט נישט קיין פּליך אויף 
דער באָרד נאָר אױפֿן קאָפּ, אָדער אַרױסשלעפּן פֿון דער קעשעג. 
אַ גרין זשאַבקעלע און עס לאָזן פֿאַר אַ שפּאַציר איבער דער גמרא, 

שלמה האָט תּמיד געשמייכלט פֿון זײַן תּלמידס חכמות און אים 

קיין מאָל נישט אָנגערירט. נאָר איין מאָל, ווען די מוטער האָט 
מרדכין געשטראָפֿט אין שלמהס קעגנװאַרט, אַז עס פּאַסט נישט פֿאַר 
אַ גמרא-בחור זיך צו שפּילן מיט פֿישער-שיקסלעך און אַפֿילו מיט 
רחלען, דעם פּאַכטערס מיידל אויך נישט, האָט מרדכי געשוויגן, גע- 
קוקט דער מוטער גלײַך אין די אויגן און זיך גערויטלט, שלמה האָט 
געשפּרײַזט אַן אױפֿגערעגטער איבערן צימער, געהאַלטן אין איין 
שפּײַען, װי עס װאָלט אים אַ פֿליגעלע אַרײַן אין מויל. גלײַך װי 
די מוטער איז אַרױס, האָט ער אַ װאָרט נישט אויסגערעדט, אַועק- 
געזעצט מרדכין בײַם טיש און אױפֿגעמישט אַ , ראשית-חכמה". ער 
האָט זיך אַװעקגעשטעלט הינטער מרדכין, אָנגעשפּאַרט זײַנע האָרי- 
קע הענט אױפֿן טיש, זיך צעוויגט איבער מרדכיס קאָפּ און אים 
גענומען אַרײַנשרײַען אין אויער: 

-- דו, פּושע ישׂראל, דו! שיקסעס גאָר, האַ? דו, עוכר ישׂראל, 
דו!} 

צום ערשטן מאָל, צײַט שלמה האָט געלערנט מיט מרדכין, האָט 
ער אים אַ קניפּ געטאָן, אַז דאָס ייַנגל איז אַזש אונטערגעשפּרונגען. 
מרדכי האָט זיך פֿאַרפּלאָנטערט, נישט פֿאַרשטאַנען װאָס דער מלמד 
זאָגט, נישט געװוּסט װאָס מען ויל פֿון אים, בלויז געפֿילט וי 
שלמהס באָרד קריכט אים איבערן קאַרק, איבער די באַקן, װי גלי- 
טשיקע שלענגלעך, און עס איז אים קאַלט געװאָרן. ער האָט זיך 
אַפֿערגעויסן פֿון אונטער שלמהס הענט, פֿאַרפֿאַלן געװאָרן און אַװעק 
מיט די פֿישערס אויף עטלעכע טעגי 

אַזױ איז מרדכי געװאַקסן אַ גרויס קינד, געקוקט יעדן גלײַך 
אין די אויגן, ליב געהאַט די פֿישערס, ליב געהאַט דעם מלמד און 
פֿאַר קיין זאַך זיך נישט געשראָקן. ער האָט געגלויבט שלמהן, אַז 
אַריסטאָטל האָט איבערגעגעבן דעם רמבם דעם נאָמען פֿון אַ קליין 
מענטשיש אָדערל, װאָס אַז מען שנײַדט עס אויס נאָכן טוט װערט 
מען צוריק לעבעדיק. ער האָט אויך געגלויבט װאַצעקן, אַז טיף אין 
װאַלד איז דאָ אַ ווערבע, װאָס האָט קיין מאָל ניט געהערט דעם גט- 
רויש פֿון װאַסער, דאָס קרייען פֿון אַ האָן און, אַז מען מאַכט פֿון 

אַזאַ ווערבע אַ פֿײַפֿל, קאָן מען מיטן פֿײַפֿן טױטע פֿון די קבֿרים 
אױפֿועקן. |  {‏ * * א יט יא 

דבֿורהלע האָט געהאַלטן אין איין וויינען, אַז מרדכי װאַקסט אַ 
ווילדער, זעט קיין עין-הרע אויס וי אַן אַכצן יעריקער בחור און 
קען מיט אַ מענטשן קיין צוויי ווערטער ניט אויסריידן, זי איז דורכויס 
צוגעשטאַנען, אַז אַבֿרהם זאָל אים אַװעקפֿירן צו איר פֿאָטער, װעט 
ער זיך אַ ביסל אויסמענטשלען, 

אַכֿרהם האָט נישט ליב געהאַט דעם שוער און אָפּגעלײגט די 
רײַזע פֿון איין חודש אױפֿן צווייטן. דערװײַל האָט זיך אונטערגע- 
רוקט אַ רײַכער תּבֿואה-סוחר. געשלאָסן מיט אַבֿרהמען תּקיעת כּף 
און מרדכי איז אַ חתן געװאָרן. דער מחותן האָט פֿאַרלאַנגט, אַן 
מרדכי זאָל ביז צו דער חתונה לערנען ביקם זיידן, דעם רבֿ. 

צו פֿערצן יאָר האָט אַבֿרהם אַװעקגעפֿירט מרדכין צום שוער; 
שוין דעמאָלט אַ זקן פֿון עטלעכע זעכציק, 

דער רבֿ, ר' משה, איז געווען אַ קליין, דאַר ייִדל, מיט אַ שיטער 
בערדל, װאָס וויל קיין מאָל נישט גרוי ווערן, און מיט קליינע ואַ- 
סערדיקע אויגן. ער האָט געהאַט אַ טבֿע, אַז ער האָט גערעדט מיט 
עמעצן, האָט ער דעם מענטשן נישט אָנגעקוקט, זיך בשעת-מעשׂה 
באַטראַכט די נעגל פֿון ביידע הענט, וי אַ ייַד צו הבֿדלה, 

ר' משה איז געפֿאָרן קיין קאָצק, אין תּוך אָבער איז ער געווען 
אַ מתנגד, געטראָגן אויף חסידים אַ שׂנאה שוין פֿון יאָרן. נאָך וי אַ 
יונגער מאַן, ווען ר' משה איז צום ערשטן מאָל געקומען אין שטעטל 
| און מיטגעבראַכט פֿון ר' לייביש חריף געשריבנס צום אַלטן רבֿ, מען 
זאָל אים, משהן, אױפֿרופֿן צו דער תּורה ,מורנו" -- האָבן די חסי- 
דים אין שבת צעריסן דאָס געשריבנס אויף שטיקלעך, נישט גע- 
וואָלט האָבן צווישן זיך קיין יחסנים. 

דער רב איז תּמיד געזעסן און געלערנט, פֿײַנט געהאַט אַן עם- 
האָרץ און דער עיקר -- געווען פֿרום ביז צו משוגעת. פֿאַר די קלענ- 
סטע זאַך האָט ער גערודפֿט די שענסטע באַלעבאַטים פֿון שטאָט, זיך 
נוקם ונוטר געווען, אַזױ אַז אַלע האָבן זיך געשראָקן פֿאַר אים, גע- 


28 יוסף אָפּאַטאָשו 


שטאַנען װוי פֿאַר מלכות. יעדן פֿרײַטיק איז ער געגאַנגען מיטן שמש 
פֿון געוועלב צו געוועלב, פּרובירט יעדע װאָג, יעדעס געוויכט און 
נישט בײַ איין קרעמער האָט ער צוגענומען די געוויכטן, געשטראַ- 
פֿירט מיט געלד. פֿאַר ליכט צינדן האָט ער תּמיד געעפֿנט אין בית- 
דין-שטוב אַ קופֿער געשמידט מיט מעש, איבערגעציילט די נדנס, 
װאָס אָרעמע חת כּלה האָבן בײַ אים אײַנגעלײנט, און מיט שטי- 
לער פֿרײד געגאַנגען אין שול אַרײַן מקבל-שבת זײַן, 

די ערשטע צײַט איז מרדכי אַרומגעגאַנגען װי אַ צעמישטער. 
ער האָט נאָר געהאַלטן אין איין קלערן וי צו אַנטלױפֿן אַהיײם. דער 
זיידע האָט פֿון אים קיין אויג נישט אַראָפּגעלאָזט, געהאַלטן אין איין 
מוסר זאָגן און בײַ יעדער געלעגנהייט אים געזידלט, אַז פֿון אים 
וועט אַרױסװאַקסן פּונקט אַזאַ לײַט וי פֿון זײַן טאַטן, און אַז דער 
רבֿ האָט מרדכין אַ מאָל געפֿונען שלאָפֿנדיק אָן אַ קאַפּל, האָט ער 
אים געסטראַשעט צוצובינדן אויף איבער נאַכט בײַ אַ פֿוס צום בעט. 

דער זיידע האָט אַכטונג געטאָן, אַז מרדכי זאָל לערנען פֿון דער 
פֿרי ביז בײַ נאַכט. זעקס פֿאַר טאָג האָט ער אים שוין געװועקט צו 
אַ שיִעור. בײַ טאָג געשיקט אין בית-המדרש אַרײַן און אין אָװוגט -- 
ווידער מיט אים געלערנט. : 

מרדכי האָט פֿון זיידן קיין מאָל קיין גוט װאָרט נישט געהערט 
און, װוי גוט ער זאָל נישט זאָגן דעם שיָעור, האָט דער אַלטער תּמיד 
געפֿונען אַ חסרון, נישט געווען צופֿרידן, אַזױ אַז דאָס לערנען מיטן 
זיידן איז בײַ מרדכין געווען אַן אָפּקומעניש. און עס האָט איין מצָ 
געטראָפֿן, מרדכי האָט נישט געקענט דעם שיעור, איז דער רבֿ גע- 
װאָרן אַן אָנגעצונדענער, האָט אַ װאָרף געטאָן זײַן קאָלירטן שניפֿ- 
טוך איבער דער גמרא, צעעפֿנט אַ זילבערן טאַבעק-שקעטעלע, געָ- 
שמעקט צום טאַבעק פֿון דער װײַטנס און געשריען 

-- אַז דו דאַרפֿסט גאָר נישט קענען לערנען, שוטה, דו! אויס 
יחוס אַ למדן? װעסט סײַ וי סײַ זיצן מיט דײַן טאַטן אין קאָצק 
אויבן אָן! | 

מרדכי איז געזעסן אַ צעפֿלאַמטער, געקוקט װי בײַם זיידן צי- 

טערט דאָס דאַרע נעזל, די דינע ליפּן שנירלען זיך פּונקט װי בי 
זײַן מאַמען און צום מיינסטן האָט אים פֿאַרדראָסן, װאָס דער זיידע 
מישט תּמיד אַרײַן דעם טאַטן, און מער נישט געקאָנט פֿאַרשװײַגן, 

-- האָט דער זיידע נישט געדאַרפֿט נעמען דעם טאַטן פֿאַר 
אַן איידעם! 

-- דרך-ארץ, דו עזות-פּנים! -- האָט דער רבֿ אַ געשריי געטאָן 
און אױפֿגעשפּרונגען. 

ער איז עטלעכע מאָל דורך דעם חדר, געפֿײַפֿט מיט דער נאָז 
געווישט, געמאַכט העוויות, װוי ער װאָלט מיט זיך אַליין מפֿלפּל גע 
ווען, און אַז דער כּעס איז אים דורך, האָט ער אַרױפֿגעלײגט די 
האַנט אױפֿן אייניקל און גוטמוטיק געזאָגט: ;שווער צו זײַן אַ מלמד, 
שווער!ּ לא הקפּדן מלמד!" --- און ער איז אַרױס פֿון שטוב. 

דאָס ערשטע יאָר האָט מרדכי געהאַט אַ גרויסע פּעולה און אין 
שטעטל האָט מען געשמועסט, אַז ער װאַקסט אַ גוטער בחור. מרדכי 
האָט זיך אָבער געפֿילט געקרענקט. ער האָט זיך נישט געקאָנט אייג- 
לעבן מיטן זיידן און עס האָט אים געצויגן אין װואַלד אַרײַן. דערצו 
האָט מרדכי באַמערקט, אַז די בית-המדרש-בחורים האַלטן אים 
פֿאַר אַ באַשײדענעם, מײַדן אים! אויס און הערן-אויף צו ריידן אין 
זײַן קעגנװאַרט וועגן די געפֿעפֿערטע שטעלן אין ,הלכות-אישות", 
װאָס כּמעט יעדער בחור ווייס אויף אױיסװייניק. מרדכי האָט בגנבֿה 
גענומען אױפֿזוכן די געפֿעפֿערטע ערטער, זיי געשלונגען און זיך 
געחידושט, פֿאַר װאָס ער האָט עס ביז איצט נישט באַמערקט, כאָטש 
ער איז דורכגעגאַנגען די שטעלן צענדלינגער מאָל. עס האָט זיך 
אים געװאָרפֿן אין די אויגן, אַז די אַלע שטעלן זײַנען מער אָפּגע- 
נוצט וי אַנדערע און אין פֿיל גמרות האָט מען אַפֿילו די אותיות 
נישט געקאָנט דערקענען, אַזױ אָפּגעריבן זײַנען זיי געװאָרן פֿון צו 
פֿיל געברויך. | | 

יעדעס מאָל, ווען מרדכי האָט געבלעטערט די גמרות, האָט ער 
זיך אין מיטן אַ כאַפּ געטאָן, זיך אַרומגעקוקט און רויט געװאָרן. ער 
איז זיכער געווען, אַז אַלע בחורים קוקן אויף אים, וייסן זײַנע 

רעיונות. ער האָט אַ בלעטער געטאָן די גמרא, זיך צעזונגען העכער 
און העכער, געװאָלט פֿאַרשרײַען זײַנע מחשבֿות, און װאָס העכער ער 
האָט זיך צעזונגען, און װאָס שטאַרקער ער האָט זיך צעשאָקלט, אַלץ 
בולטער איז פֿאַר אים אַרױיסגעשװוּמען זײַן כּלה, מיט וועלכער ער 
האָט קיין מאָל נישט גערעדט און תּמיד, ווען ער האָט נאָר פֿון איר 
געטראַכט, האָט זי זיך אים פֿאָרגעשטעלט וי רחל, זייער פּאַכטערס 
טאָכטער, 

אַז דער זיידע איז געװען אין בית-:המדרש, האָט זיך מרדכי 
תּמיד אַרײַנגעגנבֿעט אין בית-דין-שטוב, געבלעטערט אַ גמרא נאָך 
אַ גמרא, געשראָקן דער זיידע זאָל נישט אָנקומען און זיך געשעמט 
פֿאַר זיך אַלײן. בײַם זיידן אין ש"ס זײַנען די זעלביקע שטעלן אויך 
געווען מער אָפּגענוצט וי אַנדערע. און נישט איין מאָל, אַז מרדכי 
איז געזעסן מיטן זיידן בײַם טיש, געקוקט אויף זײַן שיטער בערדל, 
אויף דעם אױסגעדאַרטן פּנים, אויף די קעצישע אויגן איז אים 
אײַנגעפֿאַלן, אַז דער אַלטער זיידע פֿאַרמאַכט זיך אין בית-דין-שטוב, 
בלעטערט די גמרות און ציטערט פּונקט װי ער, מרדכי, 

ער האָט זיך געשעמט צו קוקן דעם זיידן אין די אױגן, זיך 
אַלײן געזידלט, פֿאַר קיין פֿאַל נישט געגלויבט, אַז זײַן זיידע, דער 
ערלעכער אָפּגעהיטער ייָד, װאָס שמעקט מיט פּאַרמעט, אַלטע ספֿרים 
און רצועות, זאָל אַזאַ זאַך טאָן. געוויס נישט! װאָס פֿאַלט אים אײיף 

אַזױ איז מרדכי אַרומגעגאַנגען אַ פֿאַרחלומטער, געפֿילט וי 
בייזע מחשבֿות קלײַבן זיך אַרום אים, געװעלטיקן איבער איִם און, 
כאָטש ער האָט גוט געװוּסט, אַז , הרהורי עבֿירה קשין מעבֿירה"?-- 
האָט ער פֿון דעסט וועגן זיך גאָר נישט געקאָנט העלפֿן און געהאַלטן 
אין איין זינדיקן. 

פּונקט דעמאָלט האָט געטראָפֿן אַ קלייניקייט, װאָס עס האָט אין 
גאַנצן געענדערט מרדכיס לעבן. צו יענער צײַט איז דער רבֿ שלאַף 


?(יומא כ"ט) די טראַכטענישן װעגן זינד זיינען שװערער (געפערלעכער) 
פון דער זינד גופא, 7 ; 

געװאָרן, נישט געקאָנט מער לערנען מיט מרדכין און ער האָט אים 
איבערגעגעבן אַ חסידישן יונגן מאַן. דער יונגער מאַן האָט מיט 
מרדכין װייניק געלערנט, געשפּרײַזט שעהען לאַנג איבערן בית- 
המדרש און זיך געמוחט. און אַז דער יונגער מאַן איז מיד געװאָרן 
פֿון צו פֿיל שפּרײַזן און מוחן זיך, האָט ער זיך אַװעקגעזעצט געבן 
מרדכין, אָנגעכאַפּט אים פֿאַר ביידע הענט, װי ער װאָלט מורא 
געהאָט מרדכי זאָל נישט אַנטלױפֿן, און שטיל, , בדחילה ורחימה" 5 
האָט ער אַרײײַנגערעדט אין אים אָן אױיפֿהער, מדריך געווען מרדכין 
אין חסידות. מרדכי, װאָס איז בטבֿע געווען אַ גלייביקער, נישט גע- 
דאַרפֿט קיין ניסים, ער זאָל גלייבן, האָט זיך איבערגעגעבן דעם 
יונגן מאַן מיט לײַב און לעבן. ער האָט אױפֿגעהערט צו לערנען 
גאַנצע טעג זיך אַױומגעשלעפּט מיט חסידישע יונגע לײַט, זיך פֿיל 
אָנגעהערט וועגן ר' מענדעלען, און די מעשׂיות האָבן זיך אַזױ אײַג- 
געקריצט אין אים, אַז עס האָט אים נישט געלאָזט רוען, געצויגן צום 
רבין און ער האָט באַשטימט אָן די עלטערנס וויסן אַװעק קיין קאָצק, 
מרדכי האָט נאָך איצט ערגערע מחשבֿות געהאַט וי פֿריער, זיך 
אָבער מער נישט געפֿילט זינדיק, געגלייבט ס'איז דאָ װוּ זיך אָנצו- 
שפּאַרן -- ר' מענדעלע איז דער צדיק-הדור. פּונקט צו יענער צײַט 
האָט מרדכי געהערט, אַז ר' איטשע מקובל, דעם קאָצקערס לײַב- 
מענטש, איז בײַ זיי אין װאַלד. ער האָט אין דעם געזען אַ גאָטזאַך. 
זיכער געווען, אַז ר' איטשע װעט האַלטן זײַן צד, באַרויַקן די על- 
טערן, און ער האָט זיך גענומען גרייטן אין וועג אַרײַן. 

די רײַזע קיין קאָצק האָט בײַ מרדכין אויסגעזען וי אַ שפּאַציר 
אין װאַלד, ווען ער פֿלעגט פֿאַרפֿאַלן ווערן אויף עטלעכע טעג. ביז 
דער לעצטער מינוט האָט ער נישט געקלערט, װוּ ער װועט נעמען 
געלט, קיין פּלענער נישט געמאַכט, געווען זיכער, אַז ווען ער װעט 
דאַרפֿן אויף הוצאות --- וועט זײַן, 


5 (אַראַמיש) מיט מורא און מיט ליבשאַפט (אַ מצב רוח װאָס איז ספּע- 
ציעל אייגן מיסטיקערס). 

שבת צו מנחה, ווען דער רבֿ איז געווען אין בית:המדרש, האָט 
מרדכי אױפֿגעזוכט אין דעם זיידנס װאָכעדיקער װעסט אַ שליסל, 
געעפֿנט דעם קופֿער און אַרױסגענומען פֿינף הונדערט גילדן. דעם 
זעלביקן שבת-צו-נאַכטס, ווען מרדכי איז שפּעט אין אָװנט אַהימ- 
געקומען, געװאָלט מאַכן דאָס פּעקל אין וועג אַרײַן. איז צו אים 
אַרײַנגעקומען דער שמש: 

--- דער זיידע רופֿט דיך! 

אין בית-דין-שטוב איז געזעסן דער רבֿ און מרדכיס מחותּן, 
ר' פֿישל, | 

-- מרדכי, דו האָסט אַרױסגענומען פֿון קופֿער פֿינף הונדערט 
גילדן? --- האָט דער רבֿ אים געפֿרעגט. 

מרדכי איז רויט געװאָרן, געקלערט אַ װײַלע און געענטפֿערט; 

--- איך... איך האָב גענומען. | 

-- אום שבת? -- האָט דער אַלטער אַ קוויטש געטאָן, אױפֿגע- 
שפּרונגען און דערלאַנגט מרדכין אַ פּאַטש -- מחלל שבת געוען 
פּושע ישׂראל, דוי | 

דער רבֿ האָט געציטערט, פֿאַרקװעטשט די פֿױסטן בלאַס גע- 
װאָרן, װי ער װאָלט געהאַלטן אין די הענט אָנגעגליטע שטיקלעך 
אײַזן, און זיך געווענדט צום מחותּן: | 

--- פֿישל, לאָזיאָפּ דעם שידוך! מײַן אייניקל איז אַ גנבֿ! הערסט!ּ 

-- כיהער, רבישי -- -- == 

צו מאָרגנס איז מרדכי שוין געווען אין װאַלד, 

דבֿורהלע האָט געוויינט פֿאַר פֿרײד, געקושט דעם זון. מרדכי 
האָט געקוקט אױפֿן טאַטן, געװאַרט ער זאָל אים געבן שלום. אַבֿרהם 
איז געשטאַנען אין אַ זײַט, די הענט אין די הויזן-קעשענעס, װי אַ 
פּיען פֿון אַ צעצװײַגטן בוים, געשמייכלט און קיין שלום דעם זון 
נישט געגעבן. 

--- װאָס עפּעס אין מיטן דערינען, תּכשיט מײַנער? 

--- כ'האָב נישט געקאָנט הויזן מיטן זיידן! 

-- אַ נײַס, נו! און דער מחותּן האָט דיך אַװעקגעלאָזט? 

-- כ'בין אויס חתן. 

אַבֿרהם האָט געטאָן אַ גוטן שניף טאַבעק, דרײַ מאָל גענאָסן 
אַז די שויבן האָכן אַזש געציטערט, געװוישט די הענט אין דער לאַנ- 
גער באָרד און זיך איבערגעקוקט מיט דבֿורהלען, װאָס איז גע" 
שטאַנען מיט צעשפּרײיטע הענט, װוי ס'װאָלט איר דאָס גרעסטע אומ- 
גליק געטראָפֿן,. אין האַרצן האָט אַבֿרהמען הנאה געטאָן, װאָס מרדכי 
איז אַװעק פֿון שווער. דער שידוך איז אים אויך ניט שטאַרק געווען 
צום האַרצן. נאָר די מעשׂה מיט די פֿינף הונדערט גילדן האָט אים 
זייער ניט געשמעקט. 

-- האָסטו באַגנבֿעט דעם זיידן, הייסט עס? כאַ, כאַ, כאַ! נחת דער" 
לעבט! דערצו האָסטו געדאַרפֿט לערנען ביז זעכצן יאָר, עוכר 
ישׂראל, דו! | 

עטלעכע טעג האָט אַבֿרהם זיך געבלאָזן, מרדכין קיין שלום 
נישט געגעבן, ביז דבֿורהלע האָט גענומען וויינען, אַז אַבֿרהם פֿאַר- 
שטערט איר דאָס לעבן. מישטיינס געזאָגט --- װיפֿל קינדער האָט זי 
אין גאַנצן? --- איין אויסגעוויינטן זון, האָט אַבֿרהם אים געגעבן 
שלום און באַשלאָסן צו באַקענען מרדכין מיטן װאַלד, 

מרדכי האָט באַמערקט, אַז דער טאַטע איז עלטער געװאָרן, זיך 
צעװאַקסן און זעלטן ווען אַרױסגעפֿאָרן פֿון װאַלד. און כאָטש דער 
אַלטער איז פֿון טאָג צו טאָג פֿרימער געװאָרן, פֿלעגט ער פֿון דעסט 
וועגן נאָך אויך אַ מאָל נכשל וװערן. ער האָט בײַ זיך אױפֿן הויף, ווּ 
אַ קליינער קװאַל האָט געשלאָגן, געלאָזט מאַכן אַ ברונעם און יעדן 
נאָך מיטאָג, ווען די פֿישערישיקסעס האָבן געשעפּט װאַסער, איז 
ער געזעסן אויף דער װעראַנדע, אײַנגעטענהט מיט זיי און שטאַרק 
הנאה געהאַט, ווען די שיקסלעך האָבן דעם , פּאַן שרײַבער* געקושט 
די הענט, 

די וועלדער אין פּױילן האָבן גענומען וערן שיטערער. דער 
אַלטער שׂררה, דער לאַנגװאָנציקער שליאַכטשיץ: מיטן פּאַרמעטע- 
נעם הער2 ? אויף דער װאַנט, מיט דער צויירעריקער ביקס איבער 
זײַן בעט, דער אמתער טאַטע פֿון דאָרף, איז געװאָרן אַלץ זעלטע- 
נער. דער אַלטער שליאַכטשיץ האָט געהיט זײַן װאַלד, װוי זײַן פּאַר- 
מעטענעם יחוס, וי זײַנע שווערע, מיט מעש געשמידטע קופֿערס, 
ווו אַלטפֿרענקישע, זילבערנע קריגלעך מיט פּוױלישע מטבעות זײ- 
נען געלעגן. און אַז בײַ איינעם האָט זיך פֿאַרװאַלגערט אַ זילבערנע 
מטבע מיט העברעישע אותיות פֿון מיעשקאָ סטאַריס צײַטן, װאָס 
ילִדן, אפֿשר די ערשטע אמתע באַלעבאַטים פֿון דער װײַסל, האָבן 
געמינצט+ -- האָט מיט דעם שליאַכטשיץ געקלונגען די גאַנצע 
אָקאָליצע. 

זעלטן ווען האָט אַן אַלטער שליאַכטשיץ אויסגעהאַקט אַ דעמב, 
קיין מאָל נישט פֿאַרקױפֿט אַ דעמבאָוון װאַלד, געװוּסט אַז אין די 
,הייליקע דעמבאָווע וועלדער? האָבן זײַנע אורעלטערן אױפֿגע- 
שטעלט גאָנטינעס +. אין די גאָנטינעס אַרום דעם ;אײביקן פֿײַער" 
האָבן בלוי אױגיקע, האַלב נאַקעטע פּריסטעריגס פֿרײלעך געמאַכט די 
עלטסטע פֿון די שבֿטים, צוגענומען קרבנות פֿאַר דער װײַס האַלד- 
זיקער קאָלענדאַ *, פֿאַר דער שעמעוודיקער מאַדזשאַנגאַ?, װאָס האָט . 
זיך יעדן פֿרילינג איבערגעגעבן דער ערד, זיך צעבליט און אַ מאַמע 
געװאָרן. און דער קלוגער שװאַטאָװיד ' איז געשטאַנען קעגן פֿײַער, 
געהאַלטן די הענט אויף זײַן פֿעטן בויך, וי ער װאָלט זיך געשמאָלצן 
פֿון נחת, װאָס זײַנע טעכטער, די שיינע פּריסטערינס, האָבן גערוי- 


? פּריץ, אַדלמאַן, ערדבאַזיצער. -- * סימבאָל, עמבלעם. -- * אױסגעגאָסן 
{מעטאַלענע מטבעות). -- *אַלט-סלאַװישער טעָמפּל. -- *געזאַנג צו װײנאַכט, 
ניטל. -- * א לעגענדארע געשטאַלט, װאָס שטעלט-פאָר די הייסע ליבע צום 
לאנד. --- ? אַן אָפּגאָט אין סלאַװישע לענדער, װאָס האָט די דעה איבער מלחמה 
און עשירות. אין 1168 איז צעשטערט געװאָרן זיין טעַמפּל. 

כערט אויף קופּערנע בלעכן בעזעמלעך וייץ, טרוקענע פּיװאָני ,5‏ 
זיך געװאָרפֿן צווישן די שמעקעדיקע בלעכן, אײַנגעהילט אין װאָלקנס 
קטורת, אויף װײַסע, פֿרישע שעפּסנפֿעל און געזונגען, געכּישופֿט, 

די קריגערס מיט די שפּיזן אין די הענט, װוּ דער משפּחה-הערב 
איז געווען אויסגעקריצט, מיט גאָלדענע און זילבערנע צלמים אויס- 
געהאָפֿטן אויף זייערע בלויע קאַפֿטאַנעס, האָבן נישט געהערט וו 
די שווערש קלויסטער-גלאָקן האָבן גערופֿן און מחנותװײַז האָבן זי 
געצויגן אין די הייליקע דעמבאָווע וועלדער, צו די גאָנטינעס, צו 
די שיינע פּריסטערינס. 

און נישט איין שׂררה, אַן ערלעכער קאַטאָליק, װאָס האָט אויס- 
געבויט אַ קלויסטער, אױיסגעהאַלטן עטלעכע הונדערט בענעדיקטי- 
נער, װאָס האָט זײַן גאַנץ לעבן מלחמה געהאַלטן מיטן אַנטיקריסט, 
האָט אין דער שטיל, קיינער זאָל נישט וויסן, אויך אויסגעבויט אין 
װאַלד אַ שטיבל, אַרומגערינגלט מיט אָנגעשאַטענער ערד, מיט צע- 
װאַקסענע דעמבעס און אוױיסגעהאַלטן אַ מכשפֿה מיט שיינע טעכטער. 


דער אַלטער שליאַכטשיץ מיטן פּאַרמעטענעם הערב איף דער 
װאַנט, מיטן ייַד װאָס האָט געפֿירט זײַנע געשעפֿטן, איז געװאָרן אַלץ 
זעלטענער. און דער יונגער דור, װאָס איז געװאַקסן אין וואַרשע, 
רוים, פּאַריז, האָט דאָס דאָרף כּמעט נישט געקענט. דער יונגער 
שליאַכטשיץ האָט געקײַט און באַזונגען די קורטיזאַנע, געצאָלט הונ- 
דערטערס פֿאַר אַ שרײַענדיק אונטערקליידל, געװאָרפֿן טויזנטערס פֿאַר 
אַ האַלב אַנטבלױזט פֿיסל -- האָבן די געדיכטע וועלדער פֿון פּוילן 
געקרעכצט, געװאָרן אַלץ שיטערער. איבערגעגאַנגען אין ייִדישע 
הענט. די קלעצער האָט מען געבונדן אין פּליטן, און אַ קײַלעכדיקן 
זומער האָבן ייִדן געשיקט איבער דער װײַסל, איבער דער זשאָל- 
דעווקאַ,. דאָס געהילץ קיין דײַטשלאַנד. פֿאַרזײען פֿרישע וועלדער 
האָט נישט געלוינט פֿאַר די פּריצים: צו לאַנג צו װאַרטן ביז אַ װאַלד 


5 בלומען, 

ווערט צײַטיק. האָט מען די קאַרפּעס? אויסגעברענט, פֿאַראַקערט 
דאָס לאַנד און פֿון די וועלדער איז קיין זכר געבליבן. 

מאָנטיק, דעם צווייטן טאָג פּסח, נאָך מיטאָג, זײַנען די פֿישערס 
אַוועק אין װאַלד, 

דער ואַלד איז געווען אַן אַלטער, אַ געמישטער. די ביימער, 
וי צווילינגס, זײַנען געװאַקסן איינס נעבן אַנדערן פֿון ענגשאַפֿט 
געשפּאַרט פֿון דער ערד אַרױס זייערע אָפּגעסמאַליעטע װאָרצלען, 
וי אײַנגעקרעמפֿטע גלידער. די צעצװײַגטע דעמבעס, װאָס האָבן 
זיך איבער געװאַלט אַרױסגעשפּאַרט אין דעם געדיכטן װאַלד, גע- 
הויקערט און אױסגענאָגט די אַרומיקע ביימער ביז צום אײַנדאַרן, 
האָבן געבליט מיט קליינע, װײַסע בלימלעך. טיף אין װאַלד, װוּ די 
זון איז כּמעט קיין מאָל נישט צוגעקומען, און שטיקלעך שניי, װי 
אַלטע אויסגעקראָכענע שטיקלעך שעפּסנפֿעל, זײַנען נאָך געלעגן 
האָבן רויט צעבליטע ניסביימלעך זיך געפֿלאָכטן און געפּלאַנטערט 
מיט אָשינע-ביימער און צעטיילט דעם װאַלד אויף שׂררהשן און 
פּוױיערשן, | 

באַרג-אַראָפּ, אין פּויערשן װאַלד, האָט די ערד, אַ בייגיקע, אַ 
פּאַריקע, געשמעקט מיט פֿריש געבאַקן ברויט, מיט געװוייקטער דעמ- 
באָווער קאָרע. די אָשינע-ביימער מיט קרומע צעיוירענע צװײַגן, וי 
לאַפּעס, האָבן זיך געווייקט אין דער פֿעטער, זומפּיקער ערד און די 
תּמיד שװאַרצלעכע קאָרע איז פֿון פֿײַכטקײט אַזש רויטלעך געװאָרן, 

באַרג-אַרױף, אין שׂררהשן װאַלד, װוּ די ערד איז זאַמדיקער, 
האָבן די סאָסנאָװע ביימער אַראָפּגעװאָרפֿן פֿון זיך דעם שניי, גע- 
צויגן דורך די װאָרצלען װוי דורך אָדערן פֿון דער מאַמע-ערד, און 
פֿרישער געװאָרן. פֿולע, אָנגעקװאָלענע, וי פֿול אײַטערדיקע בהמות, 
האָבן די סאָסנעס וי זיך געבעטן בײַ די צעהיצטע װאַלדהעקערס, 
בײַ די מידע דורכגייערס, זיי זאָלן צולייגן די ליפּן און טרינקען, 

מרדכי מיטן פֿאָטער זײַנען געשטאַנען אין װאַלד, געציילט די 





= 


? װאָרצל און שטאַם פון אַן אױיסגעהאַקטן בוים, 

אַראָפּגעלאָזטע ביימער און זיי געצייכנט מיט רויטן קרײַד. דער אַל- 
טער אַבֿרהם, אין אַ פּאָר לאַנגע שטיוול, אין אַ ווינטער-רעקל, איז 
געלאָפֿן אַן אָנגעכמורעטער פֿון איין בוים צום צוייטן, געהאַלטן 
אין איין שמעקן טאַבעק פֿון אַ זילבערנעם שקעטעלע, געקרומט מיט 
דער דאַרער נאָז, אָפּגעװישט דעם טאַבעק פֿון די שפּיץ פֿינגער אין 
דער לאַנגער, גרויער באָרד און גערעדט אָפּגעהאַקט, װי מען לאָזט 
פּאַרע פֿון אַ קעסל: 

-- אַלץ הייסט ביימער! אַז ס'איז נישטאָ אויף וועמען צו פֿאַר- 
לאָזן זיך! ביסט דאָך געשטאַנען בײַם אַראָפּלאָזן? װוּ איז דײַן קאָפּ 
געווען? אַז דו ביסט שטענדיק פֿאַרחושט! צום לערנען, מײַן זונדל, 
האָסטו פּונקט דײַן טאַטנס חשק!ּ האָב איך צו דיר גאָר נישט! אלא 
מה? בין איך דאָך אָבער אין דײַנע יאָרן שוין אַ סוחר געװעף גע- 
פֿאָרן מיט באַלעבאַטים אויף מבֿינות! און דו? גאָר נישט! -- האָט 
אַבֿרהם אַ צוק געטאָן מיט די אַקסלען -- שפּענער האָבן זיי אַראָפּ- 
געלאָזט, די ,, פּסובראַטעס* ?1, נישט קיין ביימער! 

-- אַז דאָס זײַנען שפּענער -- האָט מרדכי אַ געזונטער, אַן 
אָפּגעברענטער, געוויזן מיט דער האַנט אויף די ליגנדיקע ביימער און 
(געשמייכלט --- װעסטו, טאַטע, אַ צווייט מאָל זיך אַליײין מטריח זײַן. 
און הייסן די פּויערים אַראָפּלאָזן ביימער, נישט קיין שפּענער! 

-- וואָס דען, ביימער זײַנען עס! -- האָט דער אַלטער אויסגע- 
שאָסן, אָנגעכאַפּט דעם זון פֿאַרן אַרבל און אים געוויזן אויף אַן 
אַראָפּגעלאָזטן בוים -- וי אַלט, אַ שטייגער, רעכנסטו איז דאָס 
ביימל? װאָס, ציילסט גאָר די רינגען? לאָימיך שוין, לאָימיך, חמור, דו! 

--- אַוודאי צייל איך! קיין נבֿיא בין איך נישט! -- האָט מרדכי 
געענטפֿערט, 

--- איך אין דײַנע יאָרן האָב אױפֿן אויג געטראָפֿן, וי אַלט אַ 
בוים איז! -- האָט דער אַלטער זיך געבייזערט, אָפּנעשטופּט דעם זון 
און זיך אײַנגעבויגן, אַז דער רויטער קאַרק האָט זיך אָנגעצויגן ביז 

צום פּלאַצן -- קוק זיך אײַן, וי מען מעסט: פֿינף צאָל, צען = -- -- = 
נו, כיפֿרעג דיך? עטלעכע פֿערציק יאָר אַ ביימל, מעגן זיי נישט 
פֿאַרשׂרפֿהט וװוערן? 

-- איך האָב קיין עלטערע ביימער דאָ נישט געזעף -- האָט. 
מרדכי זיך פֿאַרענטפֿערט, | | 

--- האַקט מען נישט! -- האָט דער אַלטער אויסגעשאָסן -- דער 
הולטײַ מאַכט דאָך אַ תּל פֿון װאַלד! אַז ס'שנײַדט בײַם האַרץ! בײַ 
זײַן פֿאָטער, אַז מען האָט דורך אַ טעות אַראָפּגעלאָזט אַ הונדערט 
יעריקן בוים, האָט מען אים געמוזט באַהאַלטף צו יונג געוועף און 
הײַנט -- -- -- אַז ס'אַרט אים נישט! ער האָט שװוער געאַרבעט, 
דער הולטײ, אויף דעם אַלעם גוטס. זיצט ער דאָרטן, דער זולל 
וסובֿא, אין פּאַריז. שרײַבט וועקסלען, פּטרט אַ פֿאַרמעגן אויף שטרוי- 
-ענע פֿאַנפֿאַראָנקעס און דעם אַלטנס פּראַצע גייט מיטן רויך! אַז 
ס'איז נאכל ונֹשתּה כּי מחר נמות 11! 

מרדכי האָט געװויסט, אַז ענטפֿערן דאַרף מען נישט. דער אַל- 
טער וועט אָפּשרײַען, זיך פֿאַרגעסן און אַנטשװיגן ווערן. איז אָבער 
בי זיי געווען אין בלוט, בײַ דער גאַנצער משפּחה, נישט צו פֿאַר- 
| שװײַגן, סתּם אַזױ, צוליב קריגערלי. און כאָטש מרדכי האָט באַשלאָסן 
נישט צו ענטפֿערן, האָט עס אָבער נישט וילנדיק פֿון אים אַרױיס- 
גערעדט: | 

--- װאָס קאָכסטו זיך, װאָס? ער וויל האַקן -- לאָז ער האַקן 
ס'איז דאָך נישט דײַן װאַלד! 

-- איך וויל אָבער נישט! -- האָט דער אַלטער אױסגעשאָסן 
און צוגעפֿײַפֿט מיט דער נאָז. | 

--- דאָס איז װייניק --- האָט מרדכי געשמייכלט -- דו ביסט 
נישט דער באַלעבאָס, טאַטע! 

--- וי לאַנג כ'וועל לעבן, בין איך באַלעבאָס! -- האָט אַבֿרהם 
געשריען אױפֿן זון און ס'האָט זיך געדאַכט, אַז דער אַלטער פֿליט 








11(ישעיה כ"ב, אַ ביסל געענדערט) לאָמיר עסן און לאָמיר טרינקען, װוײיל 
מאָרגן װעלן מיר שטאַרבן! 

-אים אין די אויגן אַרײַן -- כ'האָב געשריבנס פֿון אַלטן שׂררה, אַז 
וי לאַנג כ'וועל לעבן, טאָר מיר קיינער נישט אָפּזאָגן פֿאַרשטײסט, 
כאַמוליע דו! 

--- װאָס פֿאַר אַ סמיכת הפּרשה? --- האָט מרדכי זיך געהיצט -- 
ווער רעדט ועגן אָפּזאָגן? איך טענה, אַז וועלדער זײַנען באַשאַפֿן 
געװאָרן, אַז מען זאָל זיי האַקן! 

דער לעשניק, אַ פֿופֿציק יעריקער פּויער, אָנגעטאָן אין אַ בלויע 
טוכענע קאַפּאָטע מיט צוויי שורות הילצערנע קנעפּ, איז װי פֿון 
אונטער דער ערד אויסגעװאַקסן. 

-- אָט איז מאַרטשין --- האָט אַבֿרהם אָפּגעהוסט און געווונקען 
מיט אַ פֿינגער צום לעשניק, ער זאָל צוגיין --- װאָס זאָגסטו, מאַר- 
טשין, דאַרף מען אויסהאַקן די וועלדער? 

דער לעשניק האָט געשמייכלט, געהאַט הנאה, װאָס דער צפּאַן 
שרײַבער* פֿרעגט אים, און זיך געקראַצט אַ װײַלע דעם קאָפּ: 

-- באַ, האַקן אַ װאַלד -- האָט מען אײיביק געהאַקט! אַז דער 
װאַלד איז געדיכט, איז װאָס מער מען האַקט -- װאַקסט. מער! מיט 
אַ ‏ מענטש איז פּונקט דאָס זעלביקע -- אַז ס'צענעמט אַ מענטשן, 
ס'בריט, דאַרף מען לאָזן אָדער... נישט אמת! כאַ. כאַ. כאַ. ס'איז 
געזונט! אויסהאַקן אָבער אין גאַנצן אַ װאַלד, דאָס, פּאַנאָויע 2:, איז 
אַ זינד! האַקסטו-אוס אַ װאַלד, צעלױפֿן זיך די נישט-גוטע און 
| ברענגען אַלע שלעק אױפֿן מענטש! 

-- מיט אַן אמת? --- האָט מרדכי פֿאַרװוּנדערט געפֿרעגט דעם 
לעשניק. | 

--- פֿאַר װאָס זאָל דאָס נישט זײַן אמת? --- האָט מאַרטשין גע- 
שמייכלט --- ע, פּאַניע מלאָדי +:! װוּ מיינט דער פּאַן זײַנען די בערן 
אַהינגעקומען? און נאָך אַ פּאָר יאָר װעלן שוין קיין הירשן אויך ניט 
זײַף? האַקט מען אויס אַ װאַלד, צעלױפֿן זיך די חיות, פּגרן-אויס און 
אין יעדער חיה זיצט אַ נישט-גוטער.. 


2 הערן, הערשאַפטן. -- ** יונגער הער. 

אַבֿרהם האָט נישט געהערט, װאָס דער לעפשניק רעדט, געזעסן 
אויף אַן אַראָפּגעלאָזטן בוים, געקײַט די לאַנגע באָרד און געטראַכט, 
אַז מען דאַרף שיקן אין שטאָט אַרײַן קאַרטאָפֿל. דער רבֿ האָט אים 
געשריבן, אַז ייִדן שטאַרבן פֿון הונגער. צײַטן דערלעבט! מע דאַרף 
אַבֿרהמען דערמאָנען! מיינען מסתּמא, אַז ער האַלט עס פֿאַר זיך, 
אַז ער איז שמאי שאַפֿט, בהמות! ווער ווייס נאָך אַזױ גוט וי דער 
רבֿ, אַז זײַן טאַטע, עליו השלום, ר' מרדכי, האָט אוױיסגעהאַלטן איבער 
זעקס חדשים אַ האַלבע שטאָט ייִדן מיט קאַרטאָפֿל און ברויט, אַז 
הײיַנט... אַז הײַנט איז אַ תּוכחה! שוין ס'דריטע יאָר וי עס װוערט 
אַלץ פֿאַרברענט אויף די פֿעלדער. פּוערים עסן קלײַען, געקאָכטע 
װאָרצלען, ווערן געשװאָלן און גאַנצע דערפֿער שטאַרבן-אויס. ווער 
געדענקט אַזאַ הונגער? נישט פֿרײלעך, גאָר נישט פֿרײלעך! 

-- הער זיך אײַן -- האָט אַבֿרהם זיך געװוענדט צום זון -- 
מאָרגן, בלי נדר, גאַנץ פֿרי גיי אױפֿן װיאַטריק 14 און הייס מיקאָלען 
צעמאָלן די עטלעכע קערץ קאָרן, ער ווייס שוין, וועסטו נישט פֿאַר- 
געסן? | 

-- כ'וועל. נישט פֿאַרגעסן, 

אַבֿרהם האָט אַרױסגענומען דאָס זילבערנע שקעטעלע, עטלעכע 
מאָל מעכאַניש אַ קלאַפּ געטאָן אױפֿן דעקל, געטאָן אַ שניפֿטאַבעק 
און נישט קוקנדיק אויסגעשטרעקט דאָס שקעטעלע צו מאַרטשינען. 

מאַרטשין איז צוגעגאַנגען אויף די נעגל, געהאַלטן גרייט צויי 
פֿינגער און אין גאַנצן האָט ער אויסגעזען, וי ער װאָלט זיך גע- 
גרייט דורכצוגיין אַ ואַסער איבער אַ שמאָל דרענגל, 

-- אַדאַ, פּששאַ יוכאַ?ו! ס'בײַסט! -- האָט דער לעשניק זיך 
פֿונאַנדערגעניסט וי פֿון אַ פּיסטאָלעט און אין די אויערן איז גע- 
בליבן אַ טויבקייט, װוי ס'װואָלט דאָרט אַרײַן װאַסער. 

--- און דו, מאַרטשין, װאָס זאָגסטו? --- האָט אַבֿרהם געפֿרעגט 
דעם לעשניק -- װועט הײַנטיקס יאָר זײַן גערעטעניש? 


4 ווינטמיל,. -- * הינטיש בלוט, מנוּוול, אױסװוּרף. 

--- ווער ווייס? איין גאָט ווייס, פּאַניע, װאָס ס'וועט זײַן! דער 
מענטש האָט זיך שוין גענוג אָנגעהונגערט! און דאָ דערציילט מען, 
אַז דאָס פּוערים-פֿאָלק בונטעוועט זיך אומעטום. אין פּעפּלאָװקע 
האָבן די פּויערים נישט געװאָלט זעצן קאַרטאָפֿל פֿאַרן הויף, גע- 
סטראַשעט צו דערהרגענען דעם שׂררה. צײַטן דערלעבט, אַ פּױער 
זאָל אױפֿהײבן אַ האַנט אויף אַ שׂררה!'. | 

מאַרטשין אַלײַן, אַ פּויער פֿון דור-דורות, אַ לײַבקנעכט, האָט 
פֿון דעסט וועגן פֿײַנט געהאַט פּויערים, זיך געהאַלטן פֿאַר אַ שטיקל 
שליאַכטשיץ און גערעדט וועגן זיי וי פֿון אויבן אַראָפּ, | 

--- בײַם אַלטן טאַבעצקי װאָלט דאָס נישט געווען! -- האָט 
אַבֿרהם געברומט אין דער באָרד אַרײַן -- ער האָט געשמיסן 
און מען האָט דעם קאַנטשיק געקושט! אַז דער יונגער, דער פּריצאַק, 
איז דאָך קליגער פֿון דער גאַנצער װעלט! ער האָט דאָך אױפֿגעבױט 
- פֿאַר די כאַמעס ?1 אַ שקאָלע +, נו, נו, האָט ער! און גלייבט מיר, 
אַז כאָטש דער אַלטער האָט געשמיסן, האָבן אים די פּויערים ליבער 
געהאַט וי דעם יונגן! | 

-- װאָס רעדט איר, פּאַניע -- האָט דער לעשניק זיך אָנגערופֿן 
-- די פּויערים טענהן, אַז דער קייסער גייט זיי װולאַשטשען*: און 
עס וועט ווערן אויס פּאַנשטשיזנע ?1. כאַ, כאַ, כאַ! נישטאָ ווער ס'זאָל 
לאַכן ! | 

-פֿון װאַלד האָט זיך געטראָגן אַ געזאַנג. דאָס געזאַנג האָט זיך 
אָפּגעשלאָגן אין די ביימער און אָפּגעהילכט וי װוײַטע קלויסטער- 
אָרגלס. אויף אַ רגע האָבן אַלע אָנגעשפּיצט די אויערן און זיך אײַנ- 
געהערט פֿון װאַן דאָס געזאַנג קומט. 

די פֿישערס זינגען -- האָט מאַרטשין זיך אָפּגעצלמט -- דאָס 


5 גראָבע יונגען, פאַרשטאָפּטע קעפּ. -- '* שול. -- ** צואייגענען, נעמען 
פאַר זיך, --- ?* אַלטער רעזשים פון לייב-אייגנטום, קנעכטשאַפט, צװאַנגאַרבעט 
פון די פּויערים פאַר די פריצימס װעגן 





52 יוסף אָפּאַטאָשן . 


גייען זיי מיט דער פּראָצעסיע. מײַן אַלטע און װאַצעק זײַנען אויך 
דאָרט, | 
דער לעשניק האָט אַראָפּגעצױגן די הוט. זיך פֿאַרנױגט און 
גענומען אַװעקגיין, 

--- גאָר אין גאַנצן פֿאַרגעסן! --- האָט אַבֿרהם זיך געכאַפּט -- 
האָסט זיי געשיקט ביר? 

-- געשיקט. פֿינף פֿעסלעך. 

-- גוט! 

-- מאַרטשין! -- האָט מרדכי נאָכגעשריִען דעם לעשניק -- 
לאָז מאַרטשין װאַרטן, כ'גיי אויך! 

-- ער װעט נישט גיין! -- האָט אַבֿרהם געשריען, געמאַכט צו 
מאַרטשינען מיט דער האַנט, ער זאָל אַלין גיין, און זיך געווענדט צו 
מרדכין --- דו װאָלסט נאָר געלאָפֿן כ'האָב דיר געזאָגט, אַז צײַט זיי 
האָבן אױפֿגעשטעלט , מנשה מיט די זיבן טעכטער"? בײַם סאַמצ / 
אַרײַנפֿאָר פֿון װאַלד, װעט מער מײַן פֿוס דאָרט נישט איבערטרעטן ‏ 
און דו דאַרפֿסט אויך נישט גיין, הערסט? 

מרדכי האָט נישט געענטפֿערט, געשטאַנען אַן אָנגעכמורעטער, 
געבראָכן מיטן שפּיץ שטיוול טרוקענע צװײַגלעך און זיך אײַנגע- 
הערט, וי אַרום אים האָט אַ רויש געטאָן, װי געפֿאַלדעװעט זײַדנס, 
און טיף אין װאַלד האָט עפּעס זיך פֿונאַנדערגעטרײסלט, פֿאַרכאַפּט 
דעם אָטעם און געצויגן, | 

דער טאַטע מיטן זון זײַנען געגאַנגען פּאַמעלעך און געשויגן. 
מיט אַ מאָל האָט אַבֿרהם אַרױפֿגעלײגט די האַנט אויף מרדכין, אים 
צוגעדריקט צו דער ברוסט: - | 

--- דו ווייסט, בן-יחיד מײַנער, אַז נאָך אַלעמען האָב איך דיך 
ליב. ביסט אין גאַנצן אין טאַטן, אַזאַ זינדיקע נשמה וי איך, כאַ, 
כאַ. כאַ! 

מרדכי האָט נישט געגלויבט זײַנע אויערן, צעעפֿנט אַ פּאָר אויגן 


0 אויפן שאָסײ) געמויערטע פיגורן פון קריסטלעכע הײליקע. 

און געקוקט אױפֿן פֿאָטער. ער האָט קיין מאָל אַזעלכע רייד פֿון אים 
נישט געהערט, | 

-- װאָס קוקסטו מיך אַזױ אָן, האַ? --- האָט דער אַלטער ווייך 
געשמייכלט און גענומען דעם זון אונטער דער האַנט -- חידושסט 
זיך? מיט אַן אמתן, זאָג, װי געפֿעלט דיר ר' איטשע? אַ צדיק, האַ? 
-- איז דער אַלטער מיט אַ מאָל אַרײַנגעפֿאַלן, װי ער װאָלט געװאָלט 
דעם זון פֿאַררײידן -- צווישן אונדז זאָל עס בלײיבן, נאָר מיר גע- 
פֿעלט ער בעסער, װי ר' מענדעלע. ר' מענדעלע האָט אַרום זיך צו 
פֿיל װײַבער,. װאָס דער עולם האָט נישט פֿײַנט, און ר' איטשע, 
פֿאַרשטײסטו מיך, איז אַ מלאך! ווער וייס, אפֿשר אין זײַן זכות 
- -- --- מיר וווינען דאָך אונטער איין דאַך = -- -- בלי נדר, 
אויף ראש-השנה שיק איך דיך מיט ר' איטשען קיין קאָצק. 

אַבֿרהם האָט אָפּגעלאָזט מרדכין, זיך געריבן אַ האַנט אין אַ 
האַנט, צענומען די לאַנגע באָרד און אָפּגײענדיק עטלעכע טריט 
האָט עֶר זיך אויסגעדרייט: 

-- כ'זע דאָכ, אַז דיך ציט צו די פֿישערס, האַ? טאָ גיי, גי 
הכּלל, װאָס האָב איך געװאָלט זאָגן? יאָ. הער זיך אײַן, שקאָץ -- 
האָט דער אַלטער געגראָזשעט 21 מיט אַ פֿינגער און געשמייכלט -- 
טשעפּע זיך נישט מיט די שיקסעס, הערסט? | 

מרדכי האָט אַראָפּגעלאָזט די אויגן, זיך פֿאַרשעמט, וי אַ יונג 
מיידל פֿאַר דעם פֿאָטערס לעצטע ווערטער. ער איז געבליבן שטיין, 
נאָכגעקוקט דעם פֿאָטער, װי ער לאָזט-איבער נאָך זיך טיפֿע טריט, 
גייט שטײַף מיט אַ פֿאַרריסענעם קאָפּ, אַרבעט בשעת מעשׂה מיט 
די הענט װי מיט פֿליגל, און אַ װאַרעמקײט האָט אים אַרומגענומען. 
ער האָט באַמערקט, וי דער פֿאָטער לאָזט-אַראָפּ אין מיטן גיין דעם 
קאָפּ, די תּמיד גלײַכע פּלײיצע הויקערט זיך און אין גאַנצן װוערט 
ער מיט אַ מאָל אַזױ שווער, פֿאַרעלטערט, איז מרדכין דורך אַ גע- 
דאַנק, אַז באַלד, באַלד װעט ער בלײַבן איינער אַליין אין דעם גרויסן 


* געדראָעט, געסטראַשעט. 

װאַלד, דער לעצטער פֿון דער גאַנצער משפּחה. מרדכי האָט זיך 
פֿאַרשעמט פֿאַר זײַן לעצטער מחשבֿה, זיך פֿײַנט געקראָגן און אַ 
טרויער האָט זיך צעלייגט איבערן מאַטן, לענגלעכן פּנים, אַרױס- 
געקוקט פֿון די גרויסע, גרויע אויגן. ער האָט דערפֿילט אַ וייטיק 
און אַ שטאַרקע ליבע צום אַלטן. ער האָט אים ליב געהאַט פֿאַר זײַץ 
כּעס, פֿאַר זײַנע קריגערײַען, פֿאַר די קלעפּ, װאָס ער האָט פֿון אים 
אַרײַנגעכאַפּט, און געפֿילט אַ וייטיק, װאָס מיטן פֿאָטער ענדיקט 
זיך כּמעט די משפּחה, 


קאַפּיטל 4 די פּראַצעסיע 


מרדכי איז געגאַנגען צו די פֿישער-הײַזלעך. 

אַן אַלטער, פֿאַרדאַרטער בוק, דער איינציקער אין גאַנצן װאַלד, 
מיט צעקנייטשטער קאָרע, וי פֿאַרטריקנטע שװאָמען, איז געשטאַנען. 
אויף אַ בערגל. דער בוים איז געווען צעשניטן און באַדעקט פֿון 
אויבן ביז אַראָפּ מיט נעמען פֿון אומבאַקאַנטע, מיט נעמען פֿון פֿאַר- 
ליבטע, מיט דאַטעס. צווישן די נעמען האָבן זיך געװאָרפֿן אין די 
אויגן די קװאַדראַטנע ייִדישע אותיות פֿון מרדכיס זיידע, פֿון זײַן 
עלטערזיידן,. װאָס האָבּן מיט דורות צוריק עס אויסגעשניטן זיך 
מסתּמא געװאַרעמט און געטרייסט, אַז זייערס אַן אייניקל, אַן אור- 
אייניקל װעט איבערלייענען, זיך פֿאַרטראַכטן און זיי דערמאָנען 
מרדכי האָט זיך אָפּנעשטעלט. בײַ דעם זעכצניעריקן בחור האָבן זיך 
די גרויסע, גרויע אויגן צעשפּילט און ער האָט מיט אַ מאָל, אומ- 
באַװוּסט, װוי אָנגעטאַפּט הינטער זיך דורות און זיך דערפֿילט בכּוח. 
װײַטער צו שפּינען דעם פֿאָדעם. ער האָט געגלויבט צזאַמען מיט 
די װאַלדהעקערס, אַז ווען דער בוק, אפֿשר דער איינציקער איבער- 
געבליבענער בוים אין גאַנץ פּױלן, פֿאַרשװינדט אין איין לאַנד, 
װאַקסט ער אויס אין אַ צווייטן און אין עטלעכע דורות אַרום באַ- 
װײַזט ער זיך ווידער. 

איבערן װאַלד האָט זיך געטראָגן אַ געזאַנג, 

מרדכי האָט צוגעלייגט דאָס אויער צו די װאָרצלען פֿון אַ בוים 
--- געװאָלט וויסן פֿון װאַנען דאָס געזאַנג טראָגט זיך, האָבן זיך 
אָבער די קולות אויסגעמישט, געקומען פֿון אַלע זײַטן און אָפּגעץ- 
הילכט וי דאָס זשומערי: פֿון בינשטאָקן. 

ער איז געגאַנגען מיטן װאַלד, געריסן אױפֿן וועג פֿאַראַיעריקן 
שװאַרצן יאַלאָװיץ !, װי גרויסע, שװאַרצע יאַגדעס, זיי געקײַט און 
געטראַכט וועגן פֿאָטער, וועגן דער פּראָצעסיע, וועגן דעם אַז פּױ- 
ערים ווייקן ביטערן יאַלאָװיץ אין װאַסער, זײַען אים דורך שטרוי, 
מישן-אויס מיט האָפּן און ציִען דערפֿון היימיש, שװאַרץ ביר. 

מרדכי איז אַרױס פֿון װאַלד און געקוקט אויף די באַיערטע 
סאָסנעס, װאָס האָבן נאָך פֿאַר אַ יאָרן זיך צעבליט, די סאָסנעס האָבן 
אַרױיסגעקריגן אױפֿן סאַמע קאָפּ קרוינען פֿון לענגלעכע בלעטער, וי 
נעסטן פֿון אָדלערס, אַ סימן אַז זיי װעלן שוין מער נישט װאַקסן, 
זיי האָבן פֿאַרריסן די שטאָלצע קעפּ און שטומע, וי פֿאַרמשפּטע צום 
טויט, האָבן זיי געװאַרט אױפֿן װאַלדהעקער. | 

מרדכי איז אַרוף אויף אַ סאָסנע -- געקוקט װוּ די פֿישערס 
זײַנען. ער האָט געזען, װי דער אַלטער געדיכטער װאַלד ציט זיך 
אַ שטאָלצער אויף מײַלן, געזען וי פֿון צעפֿױלטע דעמבעס שפּאַרן 
זיך אַרױס יונגע, געזען װי די נאַקעטע פֿעלדער גרעזלען זיך און 
פֿון די קליינע פֿישער-הײַזלעך שאַרן זיך אַרױס אויף אַלע פֿיר, 
נאָכן לאַנגן, שווערן ווינטער, נײַע נפֿשימלעך, וי נאָר װאָס פֿון די 
אייער אױיסגעפּיקטע, און פֿאַרװונדערטע עפֿענען זיי די מײַלעכלעך, 
זשמורען מיט די קלאָרע אייגעלעך, קוקן אויף די בלויע װעלדער, 
אויף די נאָך בלויערע הימלען -- האָט מרדכי זיך פֿאַרגעסן, פֿעס- 
טער אַרומגענומען די סאָסנע, פֿאַרריסן דעם קאָפּ איבער איר קרוין, 
געקוקט מיט פֿרײד פֿון מזרח קיין מערבֿ און הנאה געהאַט פֿון גאָטס 
שיינער וועלט, 


?אַ פרוכט פון װעלכער מען מאַכט הײימיש ביר, 

די פֿישערס, יונג און אַלט, זײַנען געגאַנגען מיט געזאַנג פֿון 
פּויערשן װאַלד אין שׂררהשן און פֿון שׂררהשן אין רעגירונג-װואַלד 
ארײיַן. אויף אַ פֿריִער, אין געשטרײַפֿטע רויטע קליידער, זײַנען גע- 
גאַנגען פֿיר שיקסעס און געטראָגן אויף די אַקסלען אַ שטרויענעם 
גולם. די װוײַסע טוליענע שלייערן, װאָס האָבן אַראָפּגעהאָנגען פֿון 
די שיקסעס קעפּ, האָבן זיך געהויבן און געפֿלאַטערט איבערן גולם 
וי פֿענער. 

די פֿישערס, בראָנדזענע, מיט שטאָלענע אויגן, זײַנען געגאַנגען 
מיט די װײַבער, געזונגען מיט פֿולע מײַלער. האָבן די פֿייגל, איבער- 
נעשראָקענע, זיך אָפּגעריסן פֿון די צװײַגן, געבליבן הענגען אַנט- 
קעגן דער זון, זיך צעטרעלט, זיך צעפֿײַפֿט, צום ערשט שטיל, דער- 
נאָך העכער און העכער, אַ קנאַל געטאָן, געפּלאַצט, און דאָס פֿײַ- 
פֿערײַ האָט זיך צעשאָטן איבערן װאַלד, איבער די ברייטע, נאַקעטע 
פֿעלדער, זיך אויסגעמישט מיטן פֿישער-געזאַנג און איבערגעלאָזט 
אין יעדן פֿאַרװאָרפֿן שטיבל אַ פֿרײד, | 

נאָך דער פּראָצעסיע איז נאָכגעפֿאָרן אַ װאָגן מיט קאַליקעס -- 
צום מיינסטן קינדער מיט גרויסע װאַסערדיקע קעפּ, אױיסגעדאַרטע 
פֿיס, װי שטעקעלעך, און שטײַפֿע, געשװאָלענע בײַכער, װי פּײַקלעך, 
פֿון צו פֿיל עסן נישט-געשיילטע קאַרטאָפֿל. בײַ דער ;היליקער 
מאַמע*, װווּ די וועגן קרייצן זיך און וועלכע מען האָט מיט יאָרן 
צוריק אױפֿגעשטעלט די כאָליערע זאָל אױפֿהערן, האָט די פּראָצע- 
סיע זיך אָפּגעשטעלט. צופֿוסנס דער ,מאַמע*, װוּ דער נישט-גוטער 
רוט, האָט מען אַװעקגעלײגט דעם גולם און דאָס יונגװאַרג האָט 
צעלייגט אַ פֿײַער. די מוטערס האָבן אַראָפּגענומען די קינדער, צו- 
געטראָגן זיי צו דער ,מאַמע* און די קאַליקעס האָבן איר אָנגעטאָן 
קראַנצן פֿון פּאַפּירענע בלומען, פֿון גרינעם יאַלאָװיץ. די קראַנקע 
קינדער האָבן אויסגעשטרעקט זייערע דאַרע הענטלעך צו דער ;היי- 
| ליקער מאַמע*, געקוקט אין אירע פֿאַרחלומטע, גוטע אויגן, געקוקט 
אויף אירע שיינע קוים צוגעמאַכטע ליפן און גליקלעכע, צעשטראַל- 
טע האָבן זיי געפֿילט, וי עס װערט זיי בעסער, און געהאָפֿט, אַז 

די , מאַמע* װועט זיך באַמיִען פֿאַר זיי,. די אומגליקלעכע מוטערס 
זײַנען געפֿאַלן מיט די קאַליקעס צופֿוסנס דער מאַמע, צופֿוסנס דעם 
גולם, און מיט טרערן אין די אויגן האָבן זיי לאַנג און שטיל תּפֿילה 
געטאָן און געהאַלטן אין װישן די קינדערס אױגן מיט היליקע 
קאָלירטע אייער און מיט לאַנגע שטיקלעך טײַװל-פֿינגער 2. 

-- נו, גענוג. באַבעס, גענוג! -- האָט אַ פֿישער אַ געשריי גע- 
טאָן -- גייט שוין מיט די קאַליקעס אױפֿן װאָגן אַרױף! 

--- ווייס איך --- האָט זיך אַ צווייטער אַ קראַץ געטאָן אונטערן 
היטל --- ס'וועט העלפֿן װי אַ טויטן װײַרוך! 

--- צי ס'וועט העלפֿן, צי נישט, ווייס איך נישט! ס'איז אַ גאָט- 
זאַך! -- האָט אַ מיטליעריקע פּויערטע זיך װוילעריש אַ שטעל-אויף 
געטאָן און געכאַפּט דאָס קראַנקע קינד אויף דער האַנט -- נאָר 
לאַכן, ברודער, דאַרפֿסטו נישט! די פֿיס קאָנען דיר נאָך אײַנדאַרן 
און קרום וװוערן, װוי פֿײַלבױגנס, אַז מען װעט דיך מוזן אַהײימברענ- 
גען אין אַ טאַטשקע 5 

-- שטראָף מיך נישט פֿאַר די רייד, הייליקע פּאַניענקאָ: -- 
האָט זיך אַ צוייטע אױפֿגעשטעלט און זיך אָפּגעצלמט פֿאַר דער 
,מאַמע? --- נאָר פֿאַר אַזעלכע רייד מעג אים דער פּיסק פֿאַרדרײט 
ווערן אויף הינטן! | 

--- נו, גענוג, גענוג, באַבעס! -- האָט זיך געטראָגן פֿון אַלע 
זײַטן, 

אַן עלטערער פֿישער האָט אַרײַנגעמאַכט די הענט אין די הויזן- 
יקעשענעס, אױסגעשפּיגן און געזאָגט וי פֿאַר זיך; 

--- ווער ס'טוט צו אָפֿט תּפֿילה צו דער ,,מוטער", 

איז אים אונטער דער הויט אַ נישט-גוטער! 

אַלע האָבן זיך צעלאַכט, | 

די מוטערס מיט פֿאַרלאַפֿענע אויגן און מיט ליידנדיקע פּנימער 


? (באַבסקע רפואה) גרוי שטיינדל, אינעװײיניק שװאַרץ. -- * שטופוועגעלע, 

האָבן צוריק אַװעקגעשלעפּט די קאַליקעס אין װאָגן אַרײַן. די על- 
טערע פֿישערס האָבן פֿון פֿלעשלעך זיך געגאָסן איינער דעם צוייטן 
װאַסער איבער די הענט, זיך צעזעצט אַרום פֿײַער, זיך מכבד געווען 
מיט קאָלירטע אייער און זיך געקלאָגט, אַז דאָס יונגװאַרג ווערט 
קאַליע, אַז דער יום-טובֿ װוערט שװאַכער פֿון יאָר צו יאָר. דאָס 
יונגװואַרג האָט געגאָסן װאַסער מיט גאַנצע עמערס און נישט איבער 
די הענט, נאָר אין קאַרק אַרײַן --- האָבן די שיקסעס מיט אַ קװי- 
טשערײַ, מיט אַ פּאַטשערײַ זיך געטראָגן איבערן װאַלד, װי מחנות 
איבערגעשראָקענע פֿײיגל, און זיך באַהאַלטן אונטער די ביימער. די 
שקאָצים האָבן זיך געיאָגט נאָך די שיקסעס, זיי געכאַפּט, און קווי- 
טשענדיק, לאַכנדיק האָט דאָס יונגװאַרג פּאָרלװײַז זיך צעשאָטן אי- 
בערן װאַלד, זיך צעזעצט אונטער אַלטע דעמבעס און, טוליענדיק 
זיך איינער צום צווייטן, האָבן זיי צוזאַמען מיטן אַלטן געדיכטן 
װאַלד, געפֿײַערט דעם יום-טובֿ, ווען מאַדזשאַנגאַ האָט זיך איבער- 
געגעבן דער מאַמע-ערד, 

צווישן די פּאָרלעך איז געזעסן מרדכי. מיט איין האַנט האָט ער 
אַרומגענומען די בלאַסע, שװאַרץ חנעוודיקע רחל, דעם פּאַכטערס 
טאָכטער, מיט דער צוייטער האָט ער געגלעט אירע צעפּאַטלטע, 
שװאַרצע האָר, װאָס האָבן כּמעט אין גאַנצן איר פּנים פֿאַרדעקט, 
מרדכי איז געזעסן מיט אַ פֿאַרכאַפּטן אָטעם, נישט געגלױיבט צִי 
דאָס איז אמת און נישט געװוּסט יי ר'נאָך דאָס איז געװאָרן. אַז ער 
האָט זיך געלאָזט מיט די שקאָצים נאָך די שיקסעס. האָט ער זיך 
פֿריִער אַרומגעקוקט. געווען זיכער, אַז קיינער פֿון די שטוביקע 
זעט אים נישט. און אַז ער איז שוין געהאַט פֿאַרלאָפֿן טיף אין װאַלד, 
האָט ער דערזען, אַז ער יאָגט זיך גאָר נאָך רחלען, און זיך פֿאַר- 
שעמט. ער האָט געװוּסט, אַז רחל האַלט אים פֿאַר אַ יינגל, מאַכט 
אים תּמיד זיך רויטלען, באַמערקט אים נישט, האָט מודכי זיך גע- 
האַלטן אין איין אײַנרײדן, אַז ער האָט זי פֿײַנט. אַז ווער איז זי? אַן 
אָרעמען פּאַכטערס אַ טאָכטער! און אַז ער װויל. בעט ער דעם פֿאַ- 
טער און מען שיקט דעם פּאַכטער אַרױס. און װאָס מער רחל האָט 

אים אויסגעמיטן, אַלץ מער האָט מרדכי זיך אײַנגערעדט, אַז ער 
האָט זי פֿײַנט און אין דער זעלביקער צײַט, אַנשטאָט צו שיקן איין 
זעקל קלײַען פֿאַרן פּאַכטערס פֿערד אַ װאָך, האָט ער געשיקט צוויי, 

איצט, ווען מרדכי האָט זיך געכאַפּט, אַז ער געפֿינט זיך מיט 
רחלען איינער אַליין אין װאַלד, האָט ער דערפֿילט דאָס גאַנצע בלוט 
אין די שלײפֿן און זיך שוין געװאָלט באַהאַלטן אונטער אַ בוים, זי 
זאָל אים נישט באַמערקן. האָט רחל פּונקט דעמאָלט זיך אָפּגע- 
שטעלט און זיך אויסגעדרייט, זיי האָבן זיך אַ רגע אָנגעקוקט. רחל 
האָט זיך פֿאַרשעמט, אַראָפּגעלאָזט אירע גרויסע, טונקעלע אויגן. װי 
טונקעלע וועלדער, באַלד זיי צוריק אױפֿגעהױבן און געקוקט אויף 
מרדכין אַזױ ווייך, אַזױ װואַרעם. און אין װאַלד איז טונקל געווען 
און אַרום קיין לעבעדיקער נפֿש -- האָט מרדכי זיך פֿאַרגעסן אוך 
זי אַרומגענומען. זיי זײַנען געבליבן שטיין אונטער אַ בוים. מרדכי 
האָט פֿון פֿרײד אַזש פֿאַרמאַכט די אויגן, געפֿילט װי דאָס בלוט פֿון 
די שלײפֿן לאָזט זיך אַראָפּ, מאַכט שטײַף די פֿיס, וי מען װאָלט זי 
אין דער ערד אײַנגעװאַרצלט, און דער מוח ווערט בײַ אים דודכ- 
זיכטיק און העל, אַז ער זעט מיט אים אויף מײַלן, האָט ער פֿעסטער 
אַרומגענומען רחלען, געקושט אירע אויגן, איר האַלדז. דאָס מיידל 
האָט זיך נישט געווערט, געבליבן הענגען אויף זײַן אַקסל אַ פֿאַר- 
חלשטע, מיט עטװאָס צעעפֿנטע ליפּן. מרדכי האָט געפֿילט, וי אירע 
שװאַרצע האָר פֿאַלן פּאַסמעסװײַז איבער זײַן פּנים, װי איר אָטעם 
גלעט איבערן אויער, װי מיט שטרױספֿעדערן, האָט ער זי לײַכט 
אױפֿגעהױבן און זיך מיט איר אַװעקגעזעצט אונטער אַ בויב. 

דער װאַלד האָט שטיל גערוישט, 

די ריזיקע סאָסנעס האָבן אויסגעזען אונטער דער פֿאַרגײענדי- 
קער זון װי קופּערנע און בורשטינענע זײַלן, װאָס שפּאַרן-אונטער 
מיט זייערע קרוינען דעם הימל. די דאַרע יאַלאָװיץ-בײמלעך, אַרומ- 
גערינגלט מיט קוסטן, וי מיט קרינאָלינעס *, האָבן זיך געבויגן און 


*אַ קלייד װי אויף רייפן, פישביין, 

געשאָקלט צווישן די סאָסנעס, װי קופּקעס װײַבער. שטיקלעך װאָלקן, 
װאָס זײַנען געווען צעװאָרפֿן איבערן הימל, האָבן זיך ביסלעכװײַן 
אַראָפּגעלאָזט איבערן װאַלד, אײַנגעהילט די שפּיצן פֿון די ביימער, 
האָבן די שפּיצן זיי דורכגעלעכערט און דער הימל איז געװאָרן פֿאַר- 
בלוטיקט, 

די פֿישערס האָבן זיך צוגעבויגן צו די װאָרצלען פֿון די 
ביימער, צוגעלייגט צו די מײַלער די הענט, די היטלען זיך צע- 
שריִען. האָט עס אָפּגעהילכט איבערן װאַלד, טעמפּ און לאַנג, וי פֿון 
אונטער דער ערד אַרױס. דאָט האָבן די אַלטע גערופֿן דאָס יונגװאַרג, 

רחל האָט זיך אַרױסגעריסן פֿון מרדכיס אָרעמס, האַלב פֿאַר- 
שעמט, האַלב ברוגז, זיך פֿאַרריכט די האָר, גענומען רײַסן מיט 
ביידע הענט מאָך, באַשיט מרדכין און זיך כּלומרשט געבייזערט: 

--- גיי, ביסט אַ שלעכטער. 

פֿון אַלע זײַטן װאַלד האָט דאָס יונגװאַרג געענטפֿערט מיט אַ 
פֿײַפֿערײַ,. מיט אַ געזאַנג, פּאָרלעכװײַז זיך געשאַרט צװישן די ביי- 
מער און עס האָט אויסגעזען, װוי אין די טיפֿע היילן זײַנען די װאַלד" 
געטער אױפֿגעשטאַנען תּחית-המתים און זיך געלאָזט מיטן טונקעלן 
װאַלד צו דער װײַסל באַגעגענען װאַנדען 5 

מרדכי איז געגאַנגען מיט רחלען, געװאָלט זי װײַלן, געװאָלט 
איר עפּעס דערציילן, זי זאָל לאַכן, און נישט געװוּסט װאָס. 

ער האָט יעדע װוײַלע גענומען איר האַנט, זי אָפּגעלאָזט, ווידער 
גענומען, געקוקט אױפֿן אַלטן, צעברומטן װאַלד, װוּ יעדער בוים 
האָט אים גערופֿן. האָט מרדכי גענומען גיין אַלץ פּאַמעלעכער נאָך 
דער פּראָצעסיע, באַלד געבליבן הינטערשטעליק, געהערט וי דאָס 
געזאַנג ווערט אַלץ שטילער, שטילער און געבליבן זיצן מיט רחלען 
אונטער אַ בוים, | 

אַרום דער װײַסל האָבן זיך אַ הייב געטאָן סלומקעס, ואַסער- 


* איינע פון די פּאָפּולערסטע פּוילישע לעגענדעס, אילוסטראציעס צו דער 
פאָרגעשיכטע פון לאַנד און זיינע איינװוינערס. 

פֿײיגל מיט לענגלעכע שנאָבלען, געבליבן הענגען װי װײַסע פֿלעקן 
און באַגריסט די נאַכט מיט טשיר-טשיר, 

די נאַכט האָט זיך צעליגט איבערן װאַלד, איז דער װאַלד 
געדיכטער און טיפֿער געװאָרן. די נאַכטפֿײגל האָבן זיך פֿונאַנדער- 
געטרייסלט, געקוקט פֿון די שפּיצן ביימער מיט זייערע גרינע אויגן, 
געקלאַפּט מיט די שווערע פֿליגל, האָט דער װאַלד פֿון צו פֿיל ברייט- 
קייט פֿאַרכאַפּט דעם אָטעם און אָנגעיאָגט אַ שרעק. 

פֿון דער װײַטנס האָט די װײַסל זיך געשפּיגלט װי אָפּגעסמאַ- 
ליעט, בײיגיק שטאָל, זיך דאַכט זיך גערוקט אַלץ נענטער. און נעג- 
טער, און עס האָט אויסגעזען װי דער װאַלד-מכשף האָט איבער- 
געשטעלט די ביימער, דאָס װאַסער, אַרױסגעלאָזט פֿון זײַנע ברייטע 
אַרבל פֿלעדערמײַז וי פֿײַלן, אַלץ צוגעגרייט און געװאַרט אױיף 
האַלבע נאַכט, | ' 

די פֿישערס, וי סנאָפּעס שאָטנס, האָבן זיך געשאַרט איבערן 
ברעג פֿון װאַסער. מיט אַ מאָל ערגעץ װוּ פֿאַרשװונדן און זייער 
האַרציק געזאַנג האָט געװאָגלט ביז האַלבער נאַכט איבער די נאַקע- 
טע פֿעלדער, איבערן װאַלד. האָבן די הונדערטיעריקע דעמבעס זיך 
שטיל צעברומט, | 

מיט דורות צוריק, ווען מענטשן זײַנען נאָך יונג געווען פֿאַר- 
שטאַנען ביימער-לשון, האָט געלעבט דער פּרינץ קראַקוס, ליאַכס 
יונגסטער זון. געוווינט האָט קראַקוס מיט זײַן יונגן װײַב לאַנדאָנאַ 
בײַם קװאַל פֿון דער װײַסל, אין אַ הייל, װאָס האָט אויסגעזען װי 
אַ ‏ מענטשישער שאַרבן - האָט זײַן הייל געשמט איבער װײַטע 
לענדער, | 

גוט זײַנען דעמאָלט מענטשן געווען. זיי האָבן געװוסט, אַז דער 
באַלעבאָס פֿון װאַלד, דער גרויער װאַלדזײידע, װאָס איז פֿון אַלט- 
קייט אַזש מיט מאָך באַװאַקסן, גלעט יעדעס ביימל, קושט יעדעס 
צװײַגל, האָט ליב דעם װאַלד וי אַ מאַמע אירע קינדער. זיי האָבן 
געװוּסט, אַז דער װאַלדזײידע ווינט אין יעדן בוים, אין יעדער 
צװוײַג, אין יעדן בלאַט, פֿילט זיך ענג און דושנע אין אַן אייגענעם 

הויז, האָבן זיי אים קיין אייגענעם הויז נישט אױפֿגעשטעלט, נאַכט נאָך 
נאַכט האָט ער צונױפֿגערופֿן אַלע װינטן, חיות און פֿײיגל, זיי איבער- 
געגעבן דעם װאַלד און אַלײין האָט ער געשוועבט פֿון איין הייל אין 
דער צווייטער, װוּ מענטשן האָבן געוװוינט, געקושט די בלויאויגיקע 
טעכטער -- האָבן געטער גענומען שפּאַציין איבער די ועלדער, 
געזעסן אויף יעדן בוים, אויף יעדער צווייג, 

קראַקוס האָט געזען, וי זײַן שװוערד זשאַװערט איף דער 
זואַנט, האָט אים אַ צער אַרומגענומען. ער האָט צונױפֿגערופֿן זײַנע 
מחנות האָריקע מענטשן, אַװעק מיט זיי נאָך רויב איבער די פֿאַר- 
שנייטע בערג אויף יענער זײַט װײַסל און איבערגעלאָזט די שיינע 
לאַנדאָנאַ איינע אַלײן, דען בײַ קראַקוסן צו האַקן מיט זײַן שווערד 
מענטשישע קעפּ, איז מער פֿרײד געווען וי צו האָבן בײַ: זיך אױפֿן 
געלעגער די שיינע לאַנדאָנאַ. 

געבענקט האָט לאַנדאָנאַ נאָך קראַקוסן, געװאַרט אויף אים, לאַנג 
געװאַרט, זיך אויסגעוויינט בײַ נאַכט אירע בלויע אויגן -- קראַקוס 
אָבער איז נישט געקומען. 

דער װאַלדזײדע האָט מער איר צער נישט געקאָנט צוזען און 
געטריקנט מיט זײַנע קושן אירע טרערן. 
| = פּונקט דעמאָלט איז װאַנדע, דאָס װאַסערקינד מיט די גרינע 
אויגן, געבוירן געװאָרן. 

יאָרן זײַנען אַװעק. קראַקוס איז נישט צוריקגעקומען. און װאַנדע, 
שיין װי זיבן זונען, איז געװאַקסן מיט אַ טרויער אין האַרץ, גע- 
בענקט נאָך דעם פֿאָטער. ' 

פֿון די פֿאַרשנײטע בערג, פֿון יענער זײַט װײַסל, זײַנען אָנגע- 
קומען מחנות וי היישעריקן. איז די האָריקע מענטשן אַ שרעק באַי 
-פֿאַלן און זיי זײַנען צוגעשטאַנען צו װאַנדען: 

--- קיניג איבער אונדז! 

האָט װאַנדע פֿאַרזאַמלט אירע מחנות אױפֿן ברעג טײַך, געװאַרט 
אױפֿן שונא און געזונגען אַ ליד דער װײַסל. זי האָט אַ שאַר געטאָן 


אין פּולישע װעלדער 632 


מיט די פֿינגער איבער אַ האַרפֿע, האָבן גרעזלעך גענומען שפּראָצן, 
ביימער --- בליען, װאַלד און װאַסער האָבן אָנגעהויבן מיטצוזינגען. 

דער שׂונא האָט אָפּגעשטעלט זײַנע מחנות. דער פּרינץ ריטיג- 
גער איז אַרױס צו װאַנדען, אַרײַנגעשטעקט זײַן שװוערד טיף אין 
דער ערד און זיך פֿאַרנײגט: 

-- שיינע פּרינצעסין, כ'האָב נאָך קיין מאָל נישט פֿאַראַנקערט 
מײַנע שיפֿן אין אַ שטורעם. מײַנע מחנות לאַכן פֿון ווינט, לאַכן פֿון 
פֿאַרשנײטע בערג... זע, נאָך מײַן בלוטיקער שװוערד ציִען זיך מחנות 
קראָען... שיינע פּרינצעסין! | 

האָט װאַנדע אױפֿגעהױבן די אויגן: 

-- כ'וועל דײַנע ניט זײַן, דו פֿאַרשאָלטענער דײַטש! 

דער פּרינץ האָט זײַן שװוערד פֿון דער ערד אַרױסגעצױגן, דריי 
ומאָל אַ צייכן געגעבן. זײַנען אָבער זײַנע זעלנער פֿאַרבלענדט געװאָרן 
פֿון װאַנדעס שיינקייט, נישט געקאָנט קוקן אין איר פּנים, וי אין 
דער צעפֿלאַמטער זון, און פֿון אָרט זיך נישט גערירט. 

פֿון עגמת-נפֿש און חרפּה האָט דער פּרינץ זיך געװאָרפֿן אין 
דער װײַסל, | 

--- איצט װעל איך דײַנע זײַן? -- האָט װאַנדע אויסגעשריען. 

און זי איז געװאָרן די קייסערינע פֿון דער װײַסל, 


קאַפּיטל 8 ר' איטשע מקובל 


מרדכי איז געשטאַנען בײַם פֿענצטער, געקוקט אויף ר' איטשען - 
װאָס איז געזעסן בײַ אַ דעמבאָװן בית-מדרש-טיש און געלערנט 
מיט דבֿקות. - | | 

ר' איטשע איז געווען אַ ייִד אין די דרײַסיקער, אַ הויכער, אַ 
דאַרער, מיט אַ פּאָר שװאַרצע, טיפֿע אויגן, אַ װאַקסן פּנים, אַ שװאַר- 
צע געדיכטע באָרד און אַ פֿול מויל װײַסע, קרומלעכע ציינער, וי 
פֿאַרקרימטע ביימער נאָך אַ שטורעם. ער איז געווען אַ ייַד אַ מקובל, 

אַ חסידישער מוח-מענטש. די ייִדן זצט מען נישט מער. זי האָבן 
זיך באַװויזן מיטן חסידות. מיטן טלית און תּפֿילין אונטערן אָרעם 
האָבן זיי געװאַנדערט פֿון שטאָט צו שטאָט, װוּ נאָר אַ ייִדישער 
ישובֿ,. געשמועסט חסידות און מיט זייער שטאַרקן גלויבן און גרוי- 
סער ליבע האָבן זיי אײיַנגענומען פּױלן, גאַליציע, װאָלין. גלײַך וי 
די מלחמה צװישן די חסידים און מתנגדים האָט אױפֿגעהערט און 
חסידות איז געװאָרן אַ מאָדע, זײַנען די חסידישע מוח-מענטשן פֿאַר- 
שװוונדן,. די פֿריִערדיקע רביים האָבן זעלטן ווען איבערגעגעבן די 
;שטול? צו זייערע קינדער. יעדער רבי האָט זיך געהאַט זײַנע 
תּלמידים, יונגע לײַט, װעלכע ער האָט מדריך געוען, געשמועסט 
מיט זיי חסידות, זיי אויסגעטאָן פֿון גשמיות, און נאָך דעם רבינס 
פּטירה זײַנען די חסידים געפֿאָרן צו די תּלמידים, 

ר' איטשע איז געווען איינער פֿון זיי -- דעם קאָצקערס א 
לײַבמענטש. און, כאָטש ער איז תּמיד געווען אַלײן, װי ער װאָלט 
אויסגעמיטן מענטשן, געזוכט יחוד, פֿון דעסט וועגן, װוער ס'איז נאָר 
געקומען אין זײַנע ד'-אַמות, האָט אים ליב געקראָגן,. און ליב געהאַט 
האָט מען אים, װײַל ער איז געווען צוגעלאָזן, נישט געזען די חסרו- 
נות בײַ אַ מענטשן, װאָס ואַרפֿן זיך אין די אויגן, און געהאַט פֿאַר 


יעדן איינעם אַ װאַרעם װאָרט. זײַנע שװאַרצע, טיפֿע אויגן האָבן 
| מיטן ערשטן בליק דורכגענומען דעם מענטשן און ער האָט דער- 
זען דאָס, װאָס אַ צווייטן נעמט עס יאָרן און דאָס רובֿ מענטשן באַ- 
מערקן עס אין גאַנצן נישט. יעדער, װאָס האָט מיט אים גענומען 
ריידן, האָט געפֿילט, אַז ר' איטשע קוקט-אַרײַן אין יעדן שפּעלטל 
פֿון זײַן נשמה. דער באַהאַלטנסטער סוד איז פֿאַר אים אַן אָפֿענע 
קאָרט. האָט יעדער איינער זיך געפֿונען זינדיק און גענומען אָפּרײדן 
פֿאַר ר' איטשען דאָס האַרץ, װי אַ קינד רעדט זיך אַראָפּ פֿאַר דער 
מאַמען. און אַז מען איז אַװעקגעגאַנגען פֿון אים,. האָט מען נישט 
חרטה געהאַט, װאָס עס איז זייער זעלטן, נאָר געװאָלט װאָס גיכער 
זיך ווידער מיט אים טרעפֿן. 

אין קאָצק האָבן אַלע געװוּסט, אַז ר' איטשע מײַדט-אױס 

מענטשן, זוכט יחוד, װײַל ער איז פֿאַרטיפֿט אין קץ. און דער רבי 
האָט שוין נישט איין מאָל געלאָזט װאַרפֿן אַ װאָרט, אַז איטשע דאַרף 
התבודדות, מענטשן קען ער שוין צו פֿיל, דאַרף אַ ביסל ביימער 
קענען. איז פּונקט דעמאָלט געווען אַבֿרהם ;שרײַבער" אין קאָצק, 
זיך געקלאָגט פֿאַרן רבין, אַז ער איז װײַט פֿון אַ מקום-תּורה, האָט 
דער רבי אים געענטפֿערט: ו 

-- נעם-מיט ר' איטשען, װועסטו האָבן תּורה און אַ ברכה װעט 
רוען איבער דײַן הויז. 

מיט פֿרײד האָט אַבֿרהם פֿאַרבעטן ר' איטשען צו זיך. און אַז 
ר' איטשע איז געקומען אין װאַלד אַרײַן, האָט אַבֿרהם אים אָפּגע- 
געבן דעם שענסטן חדר מיט ספֿרים, אים אָפּגעהיט, װוי אַן אבֿןטובֿ 
--- איז טאַקע ר' איטשע שוין דעם צוייטן זמן געזעסן, אַפֿילו קיין 
קאָצק נישט געפֿאָרן, און געלערנט. 

מרדכי האָט פֿון פֿאָטער און פֿון חסידים זיך פֿיל אָנגעהערט 
וועגן ר' איטשען. געװוּסט, אַז ער איז אַ מקובל, אַ גרויסער קאָפּ- 
מענטש און דאָ פֿון ערשטן טאָג אָן האָט ר' איטשע אים גענומען 
מקרבֿ זײַן, געשמועסט מיט אים, װי מיט אַ גרויסן, זיך פֿאַרהאַלטן 
מיט אים וי מיט זײַנס אַ גלײַכן, קיין מאָל נישט אַרױסגעװיזן, אַז 
ר' איטשע איז דער מוח-מענטש. האָט מרדכי אים טאַקע פֿון ערשטן 
טאָג אָן ליב געקריגן, 

ר' איטשע האָט אים געבעטן אַז ווען ער װעט נאָר האָבן אַ 
פֿאַרלאַנג אַרײַנצוקומען צו אים אין חדר, מעג ער קומען. ער װעט 
אים ניט שטערן. האָט זיך מרדכי באַלד צוגעוווינט צו ר' איטשען 
און ביסלעכװײַז אים גענומען אַלץ דערציילן, אַלע זײַנע מחשבֿות, און 
ר' איטשע האָט אים נישט געשטראָפֿט, קיין מאָל נישט געזאָנט ;טו 
נישט אַזױ!?, נאָר שטענדיק, ווען מרדכי האָט אים עפּעס דערציילט, 
האָט ער מיט אים גענומען שמועסן חסידות און געשמועסט אַזױ, אַז 
מרדכי האַט תּמיד געפֿונען אין ר' איטשעס רייד אַן ענטפֿער אויף 
זײַנע שלעכטע מחשבֿות. מיט דער צײַט איז ער אַזױ צוגעבונדן גע- 
װאָרן צו ר' איטשען, אַז ער האָט אים געמוזט זען יעדן טאָג. פֿלעגט 

אַרײַנקומען אין זײַן חדר, אים ניט שטערן זיך אַװעקזעצן בײַם 
- פֿענצטער און קוקן אויף ר' איטשען, קוקן אַ לענגערע צײַט, פֿילן, 
אַז קיין שלעכטס קאָן ניט קומען, װוי לאַנג מען איז מיט ר' איטשען 
אונטער איין דאַך, זיך באַרויִקן און אַרױיסגײן אָן אַ װאָרט. און זײַן 
נשמה איז תּמיד רויַקער געװאָרן. 

נאָך דער פּראָצעסיע האָט מרדכי אין גאַנצן אױפֿגעהערט לער- 
נען. ער האָט גאַנצע טעג זיך אַרומגעשלעפּט איבערן װאַלד און גע- 
טראַכט וועגן רחלען. שעהען לאַנג איז ער אָפּגעזעסן אין טױיבנשלאַק 
און געקוקט, װווי די טויבן פּאָרן זיך. און אַז ס'איז געװאָרן אָװונט, 
האָט זיך אַ העליש פֿײַער אָנגעצונדן אין אַלע זײַנע גלידער. ער האָט 
נישט געקאָנט אײַנזיצן אין שטוב, יעדע װײַלע אַרײַן צום לעשניק 
מיט אַן אויסרייד און דערװײַל געקוקט, װוי דער גי שלאָפֿט מיטן 
װײַב. און װוי אויף צו להכעיס האָט נישט געװאָלט נאַכט ווערן און 
קיינער אין שטוב איז נישט געגאַנגען שלאָפֿן. איז מרדכי, וי אַ 
געפֿאַנגענע חיה, געלאָפֿן פֿון איין צימער אין צווייטן, פֿון פֿאַרדראָס 
אַרײַן אין בעט און זיך איבערגעדעקט איבערן קאָפּ. דער מוח האָט 
זיך בײַ אים געצונדן וי אין פֿיבער און ער האָט געפּלאַפּלט אָן 
אױפֿהער, גערעדט צו רחלען ביז אין שטוב זײַנען אַלע אײַנגעשלאָפֿן, 
דעמאָלט איז ער אַ באָרװעסער שטיל אַרױס דורכן פֿענצטער און 
אַריבער צו רחלען, װאָס האָט געוווינט אַ האַלבן װיאָרסט פֿון זיי, 
און אַזױ אַ טאָג נאָך אַ טאָג. די ערשטע צײַט איז מרדכי געווען 
אַזױ גליקלעך, אַזױ פֿאַרטאָן מיט זיך, אַז ער האָט אַלעמען אויסגע- 
מיטן, אַפֿילו ר' איטשען. 

מרדכי האָט באַמערקט, אַז אין שטוב שפּירט מען אים נאָך, אַז 
רחלס טאַטע, דער פּאַכטער, איז געװאָרן אַ צו אָפֿטער גאַסט בי זי 
און ער האָט באַשלאָסן אַלץ צו פֿאַרטרױען ר' איטשען. האָט עֶר זיך 
אָבער געשעמט, פֿאַר װאָס ער איז אַזױ לאַנג בײַ אים נישט געווען 
און אים אין גאַנצן גענומען אױיסמײַדן. שפּעטער, אַז מען האָט גע- 
נומען אָפֿן דערפֿון ריידן און די מוטער האָט אים געגעבן אָנצוהערן, 
אַז אויב ער װעט נישט אױפֿהערן זיך אַרומצושלעפּן מיט דער מויד, 

וועט מען דעם פּאַכטער אַרױסשיקן, איז מרדכי געװאָרן אַ צערו- 
דערטער און גלײַך אַװעק צו ר' איטשעןן. 

דאָס מאָל, אַז מרדכי איז אַרײַן, האָט ער געטראָפֿן ר' איטשען 
אַ פֿאַרטיפֿטן איבער אַ ספֿר. אַ מידער פֿון היץ איז ר' איטשע געזעסן 
אָן כאַלאַט. דעם טלית-קטן פֿאַרבױגן, דאָס העמד צעכראַשטשעט, 
געריבן מיט איין האַנט דאָס האָריקע לײַב, פֿאַרקװעטשט יעדע װײַ- 
לע די אויגן און געזאָגט מיט אַ ברע כּמעט געשריען 

ש--- -- -- תא חזי -- קום און זע, שטיי-אויף, בר-נש, און זע, 
אינעם גן-עדן התּחתּון איז פֿאַראַן אַן אָרט, װאָס קיין אויג האָט עס 
נאָך נישט געזען, איז עס אױיסגעמאָלט מיט די שענסטע פֿאַרבן 
טויזנט פּאַלאַצן זײַנען דאָרט באַהאַלטן און קיינער קומט נישט אין 
זיי אַרײַן אויסער משיחן, װאָס איז תּמיד אין גן-עדן. און דאָס גאַנצע 
גן-עדן איז אַרומגערינגלט מיט רײַטװעגן פֿון די צדיקים און משיח 
געװעלטיקט איבער זיי און איבער פֿיל אַרמײען נשמות פֿון צדיקים, 
ראש-חודש, שבת און יום-טובֿ גייט ער אַרײַן פֿאַרברענגען אין די 
אַלע פּאַלאַצן. װײַט דאָרטן געפֿינט זיך נאָך אַ באַהאַלטן אָרט, װאָס 
איז אין גאַנצן נישט באַקאַנט. עדן הייסט עס. און קיינער קאָן נישט 
וויסן, װאָס דאָרט טוט זיך. משיח דרייט זיך אַרום דעם עדן ביז עס 
אַנטפּלעקט זיך פֿאַר אים אַן אַנדער אָרט, װאָס הייסט קן-צפור. אין 
דעם דאָזיקן אָרט זײַנען אויסגעמאָלט די בילדער פֿון אַלע פֿרעמדע 
פֿעלקער, װאָס האָבן געװאָלט ייִדן שלעכטס טאָן. ער גייט אַהין אַרײַן, 
הייבט-אויף זײַנע אויגן און דערזעט די אָבֿות, װאָס זײַנען דאָרטן 
זינט דעם חורבן. ער דערזעט רחלען מיט טרערן אין די אויגן און 
גאָט אַלײן טרייסט זי און זי לאָזט זיך נישט טרייסטן. דאַן הייבט 
משיח אויף זײַן שטים און וויינט. און דאָס גאַנצע גן-עדן ציטערט- 
אויף. און אַלע צדיקים וויינען מיט אים מיט. ער שרײַט און קלאָגט, 
קלאַפּט אין די הימלישע טירן, און דער הימל פֿון איבערן גאָרטן 
מיט הונדערט און פֿופֿציק טױיזנט אַרמײען ציטערן-אויף, ביז עס 
דערגרייכט דעם כּסא-הכּבֿוד. דאַן גיט גאָט אַ ווונק צום פֿױגל, װאָס 
שטייט אױפֿן דריטן שטאַפּל פֿון כּסא-הכּבֿוד און ער גייט-אַרײַן אין 

זײַן נעסט און זעצט זיך נעבן משיחן. און פֿון כּסא-הכּבֿוד װערט 
דרײַ מאָל גערופֿן קן-צפור און משיח גייט-אַרױף, און גאָט שווערט 
צו אױיסצוראָטן דורך משיחן אַלע שלעכטע מלכים פֿון דער וועלט 
און זיך אָפּצורעכענען פֿאַר די ייִדן. ער דערציילט זיי וועגן אַל דעם 
גוטן, װאָס ער װעט טאָן מיט זײַן פֿאָלק. און אַלץ גייט צוריק אױפֿן 
אָרט, און משיח באַהאַלט זיך צוריק אין זײַן באַהעלטעניש וי 
פֿריִער דח חיש דיי ישי יי יע אי א א א אנ יי יי יש 

מרדכי האָט געזען, װי ר' איטשעס װאַקסן פּנים מיטן גרויסן 
צעאַקערטן שטערן צעשטראַלן זיך, ווען ער זאָגט-אַרױס משיחס 
נאָמען, און אַן אימה האָט אים אַרומגענומען. עֶר האָט זיך מיט אַ 
מאָל דערפֿילט אַזױ קליין און נישטיק. אַ זינדיקע נשמה. זיך גע- 
טרייסלט אין גאַנצן, װי מען װאָלט אים הענט און פֿיס אָפּגענומען 
פֿאַרגעסן צו װאָס ער איז געקומען און זיך אײַנגעהערט מיט לײַב 
און לעבן: | | 

/-- --- -- נאָך צוועלף חדשים װעט זיך משיח אַנטפּלעקן אין 
גן-עדן. און אַלע צדיקים וועלן אים קרוינען און אָנגורטן געווער 
אויסגעקריצט מיט הייליקע שמות. און אַ פֿרוכטבאַרער שטערן װעט 
זיך דערוועקן אין מיטן הימל. פּורפּור װועט זײַן קאָליר זײַן און ער 
וועט ברענען און בלישטשען בײַ טאָג פֿאַר די אויגן פֿון דער גאַג- 
צער ועלט. און אַן עמוד האש װעט זיך דערהייבן פֿון צפֿון זײַט 
ביזן הימל און ער װעט שטיין אַנטקעגן דעם שטערן פֿערציק טעג. 
און די גאַנצע וועלט וועט דערשראָקן װערן. דאַן װעט דער שטערן 
מאַכן אַ מלחמה מיטן פֿלאַם פֿאַר אַלעמען אין די אויגן. אַ שטים 
וועט זיך אױפֿכאַפּן מיט דונערן און בליצן, אַז די ערד װועט אױפֿ- 
ציטערן דערפֿון, און פֿיל אַרמײען און חיילות װעלן דערפֿון אויס- 
שטאַרבן. אין דעם זעלביקן טאָג װעט זיך אין רוים דערפֿון אױפֿ- 
כאַפּן אַ פֿלאַם, װאָס װעט פֿאַרברענען פֿיל שלעסער, פּאַלאַצן און 
טורעמס. דאַן װעט אַ שטים צעבראָכן ווערן אין די צװײַגן פֿון די 
ביימער פֿון דעם גאָרטן. זי װעט שרײַען הויך און אױסרופֿן; 

-- שטייט-אויף, הייליקע, ששטייט-אויף פֿאַר משיחן! געקומען 

איז די צײַט, װאָס דער מאַן גייט צוריקנעמען זײַן װײַב. ער וויל 
זיך אָפּדעכענען פֿאַר איר מיט דער וועלט, זי אױפֿהײבן און אָפּשאָק- 
לען די ערד פֿון איר... דאַן ועלן זיי אַלע אױפֿשטײן און אים ווידער 
אָנגורטן אין געווער. אַבֿרהם פֿון זײַן רעכטער האַנט, יצחק פֿון דער 
לינקער, יעקבֿ פֿון פֿאָרנט און משה, דער טרײַער הירט *, װעט גיין 
און טאַנצן מיט אַלע צדיקים פֿון גן-עדן. ווען משיח ועט זײַן אַן 
אויסגעשטאַטער, װעט ער צוריק אַרײַנגײן אין קן-צפור און װעט 
דאָרטן זען דאָס בילד פֿון חורבן בית:המקדש, און אַלע צדיקים װאָס 
זײַנען דאָרט אויסגעהרגעט געװאָרן. ער װועט פֿון דאָרטן אַרױסנע- 
מען צען קליידער פֿון נקמה און װעט זיי דאָרטן באַהאַלטן פֿערציק 
טעג. דאַן װעט פֿון כּסא-הכּבֿוד גערופֿן ווערן דער קך-צפור מיט 
משיחן. זיי װועלן אַרױף און גאָט װעט דערזען דעם מלך:המשיח 
אָנגעטאָן אין די נקמה-קליידער, אָנגעגורט אין געווער, װועט ער 
אים אַ קוש טאָן אין קאָפּ. און אױפֿציטערן וװעלן דאַן די דרײַ הונ- 
דערט און נײַנציק הימלען. גאָט װעט דאַן אַ װוּנק טאָן צו איין הימל, 
וואָס איז פֿאַרבאָרגן געווען פֿון ששת:ימי-בראשית אָן, און וועט 
אַרױסנעמען פֿון אַ פּאַלאַץ אַ קרוין, װאָס איז אויסגעקריצט מיט 
הייליקע שמות. אין דער זעלביקער קרוין איז גאָט געקרוינט געווען, 
ווען ייַדן זײַנען דורך דעם ים. אין איר האָט ער נקמה גענומען פֿון 
פּרעהן. און די קרוין װעט ער אָנטאָן משיחן און װועט אים ווידער אַ 
קוש טאָן, און הייליקע רײַטװעגן און אייבערשטע אַרמײען װעלן אים 
אַרומרינגלען. פֿון די אַלע װעט עֶר געקרוינט וערן. ער ועט אַרײַן 
אין אַ פּאַלאַץ און ער װועט זען די אַלע אייבערשטע מלאָכים, װאָס 
ווערן אָנגערופֿן אבֿלים פֿון ציון, װאָס וויינען אײיביק אױפֿן חורבן, 
דאַן װועט ער אַרױס פֿון דאָרט געקרוינט און אָנגעטאָן אין אַלע אויס- 
שטאַטונגען פֿון אונטן און פֿון אויבן און פֿיל הייליקע אַרמײען אַרום 
אים. די גאַנצע וועלט װעט דערזען איין ליכט, װאָס הענגט פֿון הימל 
ביז דער ערד. זיבן טעג װועט עס שטיין און די גאַנצע װועלט װועט 


* (מיט אַ כיון דייטשמעריש) פּאַסטעך. 

דערשראָקן און צעטומלט וערן, און קיינער, אויסער די חכמים, 
װאָס קענען זיך אויף סודות. װועט נישט ויסן װאָס דאָס איז, די 
גאַנצע זיבן טעג װעט ער געקרוינט וװערן אויף דער ערד אינעם 
קן-צפּור -- רחלס קבֿר. אױפֿן שיידוועג שטייט זי. ער װעט איר 
אָנזאָגן די בשׂורה און װועט איר טרייסטן און זי װועט געטריסט 
ווערן. זי װועט אויפשטיין און אים קושן. דאַן װועט אַװעק דאָס ליכט 
פֿון דאָרט און װעט זיך אָפּשטעלן אין יריחו, די שטאָט פֿון פּאַלמען. 
צוועלף חדשים װעט ער באַהאַלטן זײַן אין דעם ליכט פֿון קן צפּור, 
דערנאָך װעט ער אױפֿשטעלן דאָס ליכט צווישן הימל און ערד און 
וועט רוען אין גליל, און דאָרט װעט ער זיך אַנטפּלעקן פֿונעם קן- 
צפּור-ליכט און װעט צוריקגיין צו זײַן אָרט. אין יענעם טאָג װעט 
ווידער די גאַנצע ערד אױפֿציטערן פֿון איין עק הימל ביז אין צווייטן 
און די גאַנצע וװועלט װעט זען, אַז משיח איז געקומען -- -- -- -- 


,גליקלעך וועט זײַן דער, װאָס װעט דעמאָלט זײַן, און גליקלעך 
װעט זײַז דער,. װאָס װוצט דעמאַלטיבֿיט. זילן4? אוה == יי = יק גי 


מרדכי האָט געקוקט אויף ר' איטשען און געגלויבט, אַז ער האָט 
איצט עלית-נששמה. 

דורכן אָפֿענעם פֿענצטער האָט זיך געזען אַ שטיקל װאַלד אין 
פֿלאַמען --- די זון איז פֿאַרגאַנגען. בײַם שטאַל האָט דער לעשניק 
גערײיניקט דאָס פֿערד. זײַן פֿערצניעריקער שייגעץ, װאַצעק, איז 
געזעסן אַ באָרװעסער, געהאַלטן פֿילוטן פֿאַר די אויערן, אים גע- 
רייצט, געװאָרפֿן אַ שטיינדל. דער הונט האָט זיך אָפּגעריסן, פֿון 
אימפּעט אַריבער דעם שטיין, אים געכאַפּט אין פּיסק אַרײַן מיט אַ 
בילערײַ און אַ נישט-צופֿרידענער זיך צוריקגעשלעפּט צום באַלע- 
באָס, | | 

מרדכי האָט געקוקט אױפֿן לעשניק, אויף װאַצעקן, באַדױערט, 
װאָס זיי ווייסן גאָר נישט, לעבן װי די חמורים, און דאָ, איבער דער 

װאַנט, זיצט ר' איטשע, װאָס בויט און מאַכט חרובֿ װעלטן. אין אַ 
גרויס רחמנות האָט אים אַרומגענומען 

ר' איטשע האָט פֿאַרמאַכט דעם ספֿר, דערזען מרדכין און האַר- 
ציק געזאָגט: 

--- גוט, װאָס דו ביסט געקומען, מרדכי. 

מרדכי האָט געקוקט, װי ר' איטשע האָט זיך אױפֿגעשטעלט, 
אָנגעטאָן דעם כאַלאַט, געריבן אַ האַנט אין אַ האַנט. גענומען שפּרײַזן 
אַן אױפֿגערױמטער איבערן חדר, האָט זיך מרדכי דערפֿילט היימ- 
לעכער און גענומען אים אַלץ דערציילן. מרדכי האָט זיך געקרעקט, 
רויט געװאָרן, נישט געקאָנט זיך אַרױספּלאַנטערן. האָט ער אױיף 
דאָס נײַ אָנגעהויבן פֿון אָנהייב, זיך מער פֿאַרפּלאָנטערט און אין 
עטלעכע ווערטער איבערגעגעבן ר' איטשען די מעשׂה מיט רחלען 
מרדכי האָט באַמערקט, אַז דורך דער גאַנצער צײַט, װאָס ער האָט 
גערעדט, האָט ר' איטשע אים נישט אָנגעקוקט, ער זאָל זיך נישט 
פֿאַרלירן, און ער האָט אים נאָך ליבער געקראָגן, 

ר' איטשע האָט אויסגעהערט, זיך אָפּגעשטעלט און אָנגעהויבן 
צו ריידן, װי ער װאָלט פֿאָרגעזעצט אַן איבערגעריסענעם שמועס: 

--- הייסט עס, האָסט דערגרייכט די ערשטע מדרגה -- -- -- 
אַנדערע דערגרייכן דאָס אויך נישט -- -- גוט! גוט! זאָלסט וויסן, 
אַז אַן ערלעכער ייִד דאַרף זיך איבערגעבן אין דעם רשות פֿון צדיק 
בלבֿ ונפֿש. דען דער צדיק איז כּולל אין זיך חכמה, בינה,. חסד, 
אה"בֿה -- -- --- װאָס זאָג איך? ער איז כּולל אין זיך אַלע ספֿירות, 
האָט נישט אַרום האַרץ קיין חלל שׂמאל, קיין לינקע הויל, װוּ די 
קליפּות האָבן שליטה. דען וויסן זאָלסטו, אַז אַ מענטש האָט פֿון ביידע 
זײַטן האַרץ צוויי חללס, אַ חלל ימין און אַ חלל שׂמאל. דער חלל 
ימין איז בלויז רוחניות און דער חלל שׂמאל איז פֿול מיט דם, וו 
די קליפּות זיצן און פֿירן-אַראָפּ דעם מענטש פֿון גלײַכן וועג. 

אַ פֿאַרמוחטער איז ר' איטשע עטלעכע מאָל דורך דעם חדר, 
געקײַט די שװאַרצע, געדיכטע באָרד און זיך צוריק אָפּגעשטעלט, 

--- דען וויסן זאָלסטו, אַז װאָס מער דו טוסט זיך אַרױס פֿון 

גשמיות, גיסט זיך איבער אין דעם רשות פֿון דעם צדיק, דאָס 
הייסט, גיסט-איבער דעם צדיק דײַן רצון, דײַן נשמה, ווערט דײַן 
רצון, דײַן נשמה שותּפֿים צום צדיקס רצון, צום צדיקס נשמה, װאָס 
זיי זײַנען כּולו אַהבֿה. און אַהבֿה, דאַרפֿסטו וויסן, איז דאָס האַרץ פֿון 
דער וועלט. אַהבֿה האָט מדרגות. די נידעריקסטע אין אַהבֿת אַמנון 
ותּמֵר. דערשטיקן אין זיך אַ מדרגה, אַפֿילו די נידעריקסטע, טאָר 
מען אויך נישט -- מען מוז דורכגיין אַלע מדרגות. און אַז דו ביסט 
כּולל אי זיך אַלע מדרגות, װעסט קיין מאָל נישט וערן קיין עבֿד 
בײַם יצר-הרע. דעמאָלט, פֿאַרשטײסטו, ווערט דער חלל שׂמאל אַלץ 
בײַ דיר קלענער, דאָס דם טריקנט-אײַן, די קליפּות פֿאַרשװינדן און 
דו אַלײין האַלטסט אין איין שטײַגן פֿון אַ נידעריקערער מדרגה צו אַ 
העכערער, ביז דו דערפֿילסט אין זיך דעם אײביקן רצון, די אייגענע 
נשמה, ביסט ביכולת משׂיג צו זײַן, װאָס אַ צדיק איז, דערשפּירסט 
אַ פֿײַער אין אַלע דײַנע אבֿרים און וװוילסט עס לעשן מיטן צדיקס 
אַ װאָרט, אַ בליק, | | 

ר' איטשע האָט אױפֿגעהערט ריידן, געשפּרײַזט איבערן צימער, 
געקײַט די װאָנצע, פֿאַרשנירלט דעם שטערן, וי ער װאָלט מיט 
זיך אײַנגעטענהט, | 

-- מעגסט הערף -- האָט ר' איטשע זיך אָפּגעשטעלט אין 
צווייטן עק צימער -- מיט אַ יאָר צוועלף צוריק, באַלד נאָך דער 
חתונה, האָב איך זיך נישט געקאָנט באַפֿרײַען פֿון שלעכטע מחשבֿות. 
געזעסן איבערן קאָפּ אין דער ערשטער מדרגה. כ'בין דעמאָלט גע- 
פֿאָרן קיין פּשיסכע. און ר' מענדעלע האָט שוין דעמאָלט געהאַט אַ 
שם. די ועלט האָט שוין מיט אים געקלונגען. טראַכט איך מיר; 
כ'וועל זיך אַריבערכאַפּן קיין קאָצק. און כּך הווה -- געקומען אין 
קאָצק, געשריבן אַ קוויטל און געבעטן כּוח צו עבֿודת:הבורא. רופֿט 
מען מיך אַרײַן. כ'קום-אַרײַן. פֿרעגט מיך דער רבי: ;װוּ ביסטו ביז 
אַהער געפֿאָרן??. ענטפֿער איך: ,קיין פּשיסכע". ,טאָ װאָס ווילסטו 
פֿון מיר?" -- שרײַט דער רבי. שװײַג איך. שרײַט ער העכער: ;אָקס, 
אַז דער פּשיסכער האָט דיר נישט געהאָלפֿן, װועל איך דיר אַוודאי 

נישט העלפֿן פֿאָר-צוריק, גיב זיך איבער אין זײַן רשות. פֿאַר דיר 
איז נאָך דאָ אַ תּקומה. גייסט איצט דורך די ערשטע מדרגה. אַ 
מענטש דאַרף זיך פֿילן זינדיק וי לאַנג דער חומר איז אַרום דער 
נשמה, און אַז דו װעסט דערפֿילן דעם אייגענעם רצון און משׂיג 
זײַן ער דער פּשיסכער איז, דעמאָלט קום צו פֿאָרן". | 
מרדכי. איז נאָך אַ לאַנגע צײַט געזעסן בײַם פֿענצטער, וי ער 
װאָלט זיך אײַנגעהערט, כאָטש ר' איטשע האָט שוין נישט גערעדט. 
ער האָט געקוקט, וי דער הימל איבערן װאַלד צעפֿלאַמט זיך 
אַלץ שטאַרקער, ווערט רויט װי פּורפּור,. איז אים אײַנגעפֿאַלן, אַז 
דאָס זײַנען די נקמה-קליידער, װאָס משיח ועט אָנטאָן, ווען ער װועט 
אַרױס פֿון קן-צפור. אַ גליקלעכער איז מרדכי געזעסן, געקוקט אין 
די פֿלאַמען, פֿאַרגעסן װוּ ער איז און געזען וי משיח, אַ הויכער, 
געלער ייַד, מיט אַ פֿײַערדיקער באָרד, אײַנגעהילט אין אַ פּורפּורנעם 
טלית מיט שװאַרצע פּאַסן, דרייט זיך אַרום אין גן-עדן. 
ער האָט זיך מיט אַ מאָל אַ טרייסל געטאָן, װי ער װאָלט אַראָפּ 
פֿון אַ באַרג און דערפֿילט, אַז ס'איז אים עפּעס קשה. יאָ. װי קומט 
עס, משיח זאָל זײַן אַ געלער? ער האָט זיך תּמיד פֿאָרגעשטעלט 
משיחן מיט אַ שװאַרצער באָרד... אַ טרויער האָט זיך ביסלעכװײַז 
צעלייגט איבער זײַן מאַטן פּנים. פֿון די גרויסע, גרויע אויגן האָט אַ 
צער אַרױסגעקוקט און אַלץ אין אים האָט זיך געריסן, געװאָלט אַ 
געשריי טאָן. ער האָט זיך האַסטיק אױפֿגעשטעלט, געװאָלט עפּעס. 
זאָגן דעם גוטן ר' איטשע -- איז אין שטוב שוין קיינער נישט גע" 
ווען, ער האָט איבער אַ מינוט געקוקט אויף דעם ליידיקן פּלאַץ, ווו 
ר' איטשע איז געשטאַנען, װי דאָס פּלאַץ װאָלט נאָך אַלץ געווען פֿול 
מיטן מקובל, זיך צוריק אַװעקגעזעצט, אָנגעשפּאַרט דעם קאָפּ אויף 
די הענט, געבליבן זיצן איינער אַליין בײַם אָפֿענעם פֿענצטער און 
זיך אײַנגעהערט וי די פֿאַרבענקטע בהמות מעקען אין די שטעלער, 
ס'איז געװאָרן נאַכט. די צײַטיקע סאָסנאָװע בײַמער האָבן זיך 
צעעפֿנט, געטריפֿט מיט געלן פּעך. ליפּעס האָבן מיט זייער ריח 
מיד געמאַכט און טיף אין װאַלד האָבן מיליאָנען געוויקסן אויסגע- 

הויכט דעם לעצטן אָטעם אין דער נאַכט אַרײַן --- איז מרדכין דושנע 
געװאָרן, נישט געקאָנט מער אײַנזיצן אין צימער. די ביימער האָבן 
זיך געהילכט, צװײַגן מיט צװײַגן זיך געפֿלאָכטן. און די װײַסל, אַ 
שטאָלענע, האָט געווונקען --- איז פֿאַר מרדכין דערשינען די בלאַסע 
רחל, מיט אירע שװאַרצע, װוי די נאַכט, אויגן, מיט אירע שטילע, 
בייגיקע טריט און גערופֿן, געצויגן וי מיט אַ מאַגנעט. אים האָט 
זיך דעמאָלט געװאָלט הייסן יעקבֿ, זײַן אַ פּאַסטעך, זיצן אױפֿן פֿעלד 
מיט אַ פֿלײט אין מויל און שפּילן, רופֿן די בלאַסע רחל -- -- == 


קאַפּיטל 6 אַ נאַכט אין װאַלד 


שפּעט בײַ נאַכט, ווען אַלע זײַנען שוין געשלאָפֿ, האָט זיך 
מרדכי שטיל אַרױסגעגנבֿעט דורכן פֿענצטער און געלאָפֿן אַ באָר- 
וועסער איבערן פֿײַכטן גראָז. דער קלענסטער שאָרך האָט אים אויס- 
געדאַכט, אַז דער טאַטע מיט ר' איטשען יאָגן זיך נאָך אים. מיט 
אַ ציטער האָט ער זיך אַ װאָרף געטאָן אין טוי באַדעקטן גראָז און 
געפֿילט, וי די בלוטן ואַשן זיך אויס אין טוי. און אַזאַ פֿרישקײט 
האָט אים אַרומגענומען, אַז דער גאַנצער קערפּער איז שטײַפֿער 
געװאָרן. | | 

אָנרירנדיק דאָס פֿענצטער האָט זיך שוין באַװיזן דאָס בלאַסע 
פּנים מיטן װאַלדהאָר, מיט די גרויסע, שװאַרצע אויג. א לויזע 
צעלאָזטע בלוזע מיט קורצע אַרבל, אַ לײַכט קורץ אונטערקליידל, 
זי האָט זיך אַרומגעפֿלאָכטן אַרום זײַן האַלדז און ער איז מיט איר 
אַװועק אין װאַלד אַרײַן. 


גליקלעכע, איז מרדכי מיט רחלען געגאַנגען האַנט אין האַנט, 
נישט געפֿילט וי סאָסנאָװע נאָדלען, פֿאַרטריקנטע צװײַגלעך שטעכן 
די פֿיס, פֿעסטער געדריקט די הענט, יעדע װײַלע זיך אָפּנעשטעלט 
אונטער אַן אַנדער בוים, זיך געקושט און געפּלאַפּלט: 

--- מײַן רחלע! 

--- מײַן ייִנגל! 

דער װאַלד האָט זיך שטיל געוויגט. דורך די שפּיצן פֿון די 
ביימער, וי דורך אָנגעצויגענע סטרונעס, איז פֿון מאָל צו מאָל דורך 
אַ ווינטל, האָט דער װאַלד אַ ציטער געטאָן און אָפּגעהילכט װײַט 
און טיף, 

די לבֿנה איז געשטאַנען איבערן װאַלד, זיך געשפּילט מיט די 
קליינע ביימלעך, מיט די בלעטער -- האָבן די שאָטנס זיך געשאַרט 
צווישן די הויכע ביימער, װוי הינקענדיקע חיות, װוי מחנות בלייכע 
פֿײיגל, 

דאָס פּאָרל האָט זיך געזעצט הינטער א צעבליטער ליפּע. מיט 
אַ מאָל אָפּגעשאָטן געװאָרן מיט קליינע, װײַסע בלימלעך, האָבן זי 
גליקלעכע זיך געכאַפּט פֿאַר די הענט און פֿון די יונגע הערצער, 
פֿון די קוים צעעפֿנטע מײַלער האָט זיך אַ שטום געזאַנג, אַ שטומע 
פֿרײיד געריסן אין דער נאַכט אַרײַן, 

מרדכיס ליפּן, װי שמעקעדיקע ליפּאָװע בלומען, האָבן רחלען 
אײַנגעװיגט. האָט זי דערפֿילט, וי זי הויכט-אויס אין דער נאַכט 
אַרײַן איר לעצטן אָטעם, װוערט נישט. און לײַכט װוי אַ ווינטל האָט 
זי זיך אַרומגעפֿלאָכטן אַרום מרדכין און זיך געפּיעשטשעט: 

-- אַז כ'האָב אַזױ מורא פֿאַר דײַן טאַטעשי.. 

--- דאַרפֿסט נישט מורא האָבן, רחלע... 

-- אַז דײַן טאַטעשי איז אַזאַ רײַכער.. 

--- דעריבער ? 

--- און איך בין אַ פּאַכטערס אַ טאָכטער.. 

--- גיי, רייד נישט אַזױ, רחלע! אַז דו װוילסט, זאָג איך מאָרגן 
מײַן טאַטן, אַז כ'האָב דיך ליב, גוט? 

-- ניטע, זאָג נישט! 

--- פֿאַר װאָס, רחלע? 

--- ווײֵַַל כ'בין אַן אָרעם מיידל! און דײַן טאַטעשי -- -- -- 

--- װאָס, מײַן טאַטעשי? זאָג! 

רחל האָט אײַנגעביסן איר אונטערשטע ליפ מיט די װײַסע ציי- 
נער און אַרומגעכאַפּט מרדכין מיט ביידע הענט: 

-- האָסט מיך ליב? 

--- מײַן רחלע! 

--- שטאַרק ליב? 

--- מײַן קעצל! 

--- טאָ אַז ער װעט נישט װעלן? 

--- ווער? 

--- דיײַן טאַטעשי! 

--- ער וועט יאָ װועלן! 

--- און אַז נישט? 

-- אַז נישט? 

--- וועסטו מיך אַװעקװאַרפֿן? 

-- איך --- דיך? קיין מאָל נישט! 

--- מיַיִן װוויל ייֵנגל! 

זיי האָבן זיך צעקושט. מרדכי האָט גענומען רחלען אויף דער 
שויס, 

-- אויב מײַן טאַטע װועט נישט װועלן, רחלע, װעלן מיר ביידע 
אַװעק, גוט? | 

-- גוט ! 

--- מיר וועלן װווינען אין װאַלדשטיבל. כ'וועל אָנשנײַדן פֿרישן 
היי, אָנפּאַקן אַ פֿול שטיבל און מיר ביידע װעלן זיך אַ װאָרף טאָן 
אין היי אַרײַן, װוי אין װאַסער. זעסט, אַזױ! | 

זיי האָבן זיך אויסגעצויגן אױפֿן מאָך. מרדכי האָט אַװעקגע- 
לייגט רחלס שװאַרצן קאָפּ, באַשפּריצט מיט װײַסע ליפּע-בלימלעך, 
צו זיך אױפֿן שויס, אויסגעריסן אַ שװאָם און מיטן פֿײַכטן פּוכאָוון 
קעפּל האָט ער געקילט רחלס צעפֿלאַמטע באַקן, די מידע ברעמען 
רחל האָט פֿאַרזשמורעט די אויגן און אַראָפּגעלאָזט די אונטערשטע 
ליפּ; 


1 

-- כ'וויל נישט ווינען אין װואַלדשטיבל. מען וועט אנדז 
כאַפּן -- -- -- 

--- ווו דען? 

--- לאָמיר וווינען אין דער הייל! 

--- דאָרט וווינען דאָך נישט-גוטע? 

--- האָסטו מורא? 

-- איך? 

מיט אַ מאָל האָט מרדכי דערזען פֿונקען פֿאַר די אויגן. ער האָט 
אַ דריי געטאָן מיטן קאָפּ, געװאָלט זען פֿון װאַנען דער פּאַטש איז 
געקומען, האָט ער געכאַפּט אַ פֿלאַם און געפֿילט בשעת-מעשׂה וי 
אַלע ציינער שאָקלען זיך בײַ אים אין מויל. ער איז אױפֿגעשפּרונ- 
גען. דער פֿאָטער אין בלויזן וועסטל און אין אַ קאַפּל איז געשטאַנען 
און געשריען. די קולות זײַנען געווען אָפּגעהאַקט, וי זיי װאָלטן 
אַרױסגעפֿאַלן פֿון מויל; 

-- װעסט זיך אַ װויסט יאָר אויסרעכטן, דו פּושע ישׂראל, דִיָ 
כ'וועל דיר װײַזן װוי אַרומצושלעפּן זיך מיט מיידן בײַ נאַכט! פֿאַר 
אַ שוסטער װעל איך דיך אַװעקגעבן, דו עוכר ישׂראל, דו! אויב דו 
ווילסט נישט פֿאָלגן אַ טאַטן, גיי אויף אַלע פֿיר װעגןי 

מרדכי איז געשטאַנען מיט פֿאַרקװעטשטע פֿױסטן, געפֿילט װי 
דאָס גאַנצע בלוט שלאָגט אים אין די שלײפֿן אַרײַן. בײַם האַרץ 
ווערט הויל, װוי מען װאָלט עפּעס דאָרטן אויסגעריסן, און זיך אײַג- 
געהאַלטן מיט אײַזערנע כּוחות, ער זאָל זיך נישט װאַרפֿן אױפֿן טאַטן, 
כאָטש ער איז געווען זיכער, אַז בײַצוקומען דעם פֿאָטער װועט ניט 
זײַן לײַכט, 

דערװײַל האָט דער פּאַכטער, װאָס האָט זיך נאָכגעשאַרט נאָך 
מרדכיס טאַטן, אָנגעכאַפּט די טאָכטער פֿאַרן צאָפּ און זי געשלעפּט 
מיט קולות אַהים, 

מרדכי האָט פֿאַרגעסן, אַז דער פֿאָטער שטייט דאָ, אַז ער קאָן 
דערהרגעט וערן, מיט איין שפּרונג, װי אַ חיה, איז ער אַרױף אױפֿן 
פּאַכטער, אים אַנידערגעװאָרפֿן און גענומען דושען: 

-- װעסט שלאָגןף װעסט שלאָגן! 

דער פֿאָטער האָט אים קוים אַראָפּגעשלעפּט פֿון פּאַכטער און 
אַ צעדמטער, מיט פֿאַרקװעטשטע פֿױסטן, ציטערנדיקע קניען איז 
מרדכי געשטאַנען און געפֿילט, אַז אָט-אָט װאַרפֿט ער זיך אױפֿן 
טאַטן. ער האָט געהעשעט, וי אַן אויסגעמאַטערטער הונט: 

- טאַטע, ס'וועט גאָר נישט העלפֿן, אַפֿילו קיין קלעפּ אויך 
נישט, כ'וועל חתונה האָבן מיט רחלעף | 

--- נישט בי מײיַן לעבן, מרדכי! -- האָט דער פֿאָטער געגראָ- 
זשעט מיט דער האַנט -- דערװײַל בין איך נאָך טאַטע און כ'האָב 
נאָך, דאַכט זיך, אַ דעה אויך, דו, עוכר ישׂראל, דו! דו װעסט בײַ 
מיר פֿליען אויף אַלע פֿיר זײַטן, הערסט? חרפּות ווילסטו מיר אָנטאָן? 
--- האָט דער אַלטער אַ געשריי געטאָן און אָנגעכאַפּט מרדכין פֿאַרן 
גערדיק ?! -- באַגראָבן װעל איך דיך בעסער לעבעדיקערהייט איי- 
דער צו נעמען שׂמחה פּאַכטער פֿאַר אַ מחוֹתּן! | 

--- לאָז-אָפּ! --- האָט מרדכי זיך אַ ריס געטאָן פֿון אַלטנס הענט 
--- אויב דו װוילסט ניט, כ'זאָל אַן עבֿירה טאָף? גיי בעסער אַהײם, 
טאַטע, דען די נכפּה עסט מיך, כ'קאָן נישט גוט זאָגן פֿאַר מיר, 
טאַטע! גיי אַהיים! 

--- װילסט שלאָגן אַ טאַטן? -- האָט דער אַלטער אויסגעשאָסן 
און זיך געלאָזט צו מרדכין. 

מרדכי האָט זיך אַרומגעקוקט, דערזען אַ צװײַג, זי אָפּגעבראָכן, 
מיטרײַסנדיק אַ פּאַס קאָרע, און זיך פֿאַרמאָסטן; 

-- דערהרגענען װעל איך, ווער עס װעט מיר אַהינטערקומען 
אונטער דער האַנט! 

דער אַלטער אַבֿרהם האָט זיך אָפּגערוקט אויף אַהינטער. ער 
האָט געקוקט אויף מרדכין, װוי ער איז געשטאַנען מיטן בוים אין 
דער האַנט און אַ טראַכט געטאָן, אַז ער איז אויך נישט בעסער גע- 
ווען, אַז דער זון גראָט ? אין טאַטן אַרײַן, אַז דאָס אין שוין בי זֵיי 


1נאַקן. -- ?איז געראָטן, ענלעך, ,א קאָפּיץ". 

אין דער משפּחה, נישט בחינם זײַנען זיי כּוהנים, און דער כּעס איז 
אים אַװעק, י 

אַז מרדכי האָט זיך באַרויַקט, איז שוין אין װאַלד קיינער נישט 
געווען. אַן אויסגעמאַטערטער האָט ער געשפּרײַזט צווישן די ביימער, 
יעדע װײַלע אַ װאָרף געטאָן מיטן קאָפּ, וי ער װאָלט אָפּגעיאָנט 
זשומענדיקע בינען, און זיך אָפּגעשטעלט. אַ לענגערע צײַט איז עֶר 
געשטאַנען אונטער אַ בוים און זיך אײַנגעהערט מיט לײַב און לעבן, 
געװאָלט וויסן צי עס זשומעט בײַ אים אין די אויערן, צי עס רוישט. 
אַזױ דער װאַלד. דאָס גערויש האָט זיך געטראָגן פֿון אַלע זײַטן -- 
פֿון די ביימער, פֿון הימל, פֿון דער װײַסל. פֿון פּויערשן װאַלד האָט 
זיך געהערט אַ צאַפּלען, וי פּאַטשן פֿון פֿליגל, װי קנאַקן פֿון צֵיי- 
נער. טיף אין װאַלד האָט אַ בעקאַז: געשריען, וי אַ קינד װאָלט 
געוויינט. און די װײַסל אונטער דער לבֿנה האָט פֿון מאָל צו מאָל 
צווישן די ביימער זיך אַ צינד געטאָן, װוי װעלפֿישע אויגן. האָט 
מרדכי דערפֿילט קאַלטע דרעשטשעס* און פֿון שרעק אַרױף אויף 
אָן אַלטן בוים, 

ער האָט געקוקט אױפֿן װאַלד, װאָס האָט זיך געצויגן פֿון מזרח 
צו מערבֿ ביז איבער פּלאָצק. ער האָט געזען, װי צװישן די ביימער 
צינדן זיך גרינע פֿײַערלעך, געהערט דאָס קלאַפּן פֿון שטאַרקע פֿליגל 
און געפֿילט, װוי דער גרויסער, מוראדיקער װאַלד װעקט זיך. מיט 
אַ פֿײַפֿערײַ איז אָנגעלאָפֿן אַ װוינט, װי אַ שד װאָלט זיך אָפּגעריסן 
אין אַ הייל, און דער ואַלד האָט זיך פֿונאַנדערגעטרײסלט. די בריי- 
טע באַװאַקסענע פֿעלדער, דער ואַלד, דער הימל באַלאָדן מיט שטי- 
קער װאָלקנס -- אַלץ האָט אויסגעזען אַזױ גרויס, זיך צעלייגט אין 
דער נאַכט אַרײַן, געאָטעמט מיט טויזנטער ריחות. האָט מרדכי זיך 
דערפֿילט אַזױ שװאַך און אומבאַהאָלפֿן װי אַ קינד. ער האָט דער" 
הערט טריט, זיך פֿעסטער אָנגעהאַלטן בײַם בוים און געזען וי פֿון 
אַלע זײַטן נעמען גיין צו אים הויכע מענטשן און דאָרט, װוּ די 


*אַ פויגל. -- + ציטערנישן, 

בעריאָזקעס שטייען, האָבן מיידלעך אין לאַנגע, װײַסע העמדער זיך 
געפֿלאָכטן זילבערנע צעפּ און אים גערופֿן, : 
מרדכי האָט געװוּסט, אַז דאָס זײַנען ביימער, אַז זיי װעלן קיין 
מאָל נישט צוקומען צו אים, אַז ס'איז נאַריש צו שרעקן זיך, פֿון 
דעסט וועגן האָט זיך בײַ אים אין מוח געפּלאָנטערט אַ מעשׂה מיט 
אַ דאָרף-שוחט, װאָס האָט אין אַ פֿראָסטיקן פֿרײַטיק פֿאַר נאַכט זיך 
געאײַלט צום װײַב אויף שבת אַהיים. דער שוחט איז געגאַנגען מיט 
דער װײַסל און געטראָגן אויף דער פּלײצע אַ זעקל מיט לונג-און- 
לעבערס. פֿון װאַלד איז אַרױס אַ װאָלף, דורכגעקרייצט דעם שוחט 
דעם וועג. האָט דער שוחט אַ כאַפּ געטאָן דעם חלף אין מויל און 
אַרױף אױפֿן װאָלף אַן איבערגעשראָקענער. האָט דער װאָלף זיך 
געלאָזט לױפֿן מיט דער װײַסל איבערן שניי אין שטאָט אַרײיַן 
מרדכי האָט געזען, װי איבערן שניי טראָגט זיך אַ װאָלף, אויף 
אים זיצט אַ שוחט, הויך און דאַר, װי דער מלאך-המוות מיט אַ 
בלאַנקענדיקן חלף אין מויל און דער שניי הייבט זיך װאָלקנװײַז, 
הייבט זיך -= -= -- 
מרדכי האָט זיך צעלאַכט אױפֿן קול, װאָס ער איז עפּעס אַרױף 
אויף אַ בוים און אַ לץ האָט אים טיף אין װאַלד נאָכגעקרימט. 
אַנטקעגנאיבער, אויף אַ צווייטן בוים, איז געשטאַנען אַ קרוק 5 
מיט אַ שװאַרצן קרומען שנאָבל און מיט אַ פּאָר אויגן װוי צויי 
קאַלטע פֿײַערלעך. דער פֿױגל האָט געקוקט אויף מרדכין. מרדכי 
האָט אַ הייב געטאָן די האַנט, געװאָלט דעם פֿױגל איבערשרעקן, 
האָט זיך אָבער דער פֿױגל קיין רודער ניט געטאָן, װי נישט אים 
װאָלט מען געמיינט, װײַטער געקוקט אויף מרדכין, אַז ס'איז אים 
אַזש קאַלט געװאָרן. פֿון שרעק איז מרדכי אַראָפּ פֿון בוים און גע- 
נומען לױפֿן מיטן ואַלד. ער האָט זיך דערמאַנט, אַז דער פֿאָטער 
האָט אים אַרױסגעיאָגט, רחלען האָט מען צוגענומען, האָט ער זיך 





* קראָ, ראָב, 

אָנגעכאַפּט מיט ביידע הענט פֿאַר די האָר און זיך צעשריען וי אַ 
הונגעריקע חיה. 

דאָס גערויש אין װאַלד איז געװאָרן אַלץ שטאַרקער, 

מרדכי איז געלאָפֿן צום פּויערשן װאַלד. ער האָט געפֿילט גע- 
זאַלצן אין מויל --- די ציינער האָבן געבלוטיקט. יעדער קלאַפּ פֿון אַ 
בלאַט, פֿון אַ פֿױגל האָט זיך אים אויסגעדאַכט, אַז אַ װאָלף יאָגט 
זיך נאָך אים. ער האָט געװוּסט פֿון ספֿר , רזיא?* ?, אַז מען חזרט די 
שמות פֿון מלאָכים, װאָס האָבן שליטה איבער ועלף, װעלן די חיות 
קיין בייז נישט טאָן, איז ער געגאַנגען און געװיספּערט: --- מתּניאל, 
אפֿתּיאל, שמשיאל! מתּניאל, אפֿתּיאל, שמשיאל! 

בײַ דער װײַסל האָט ער דערזען פֿלעקער אַרײַנעשלאָגן אין 
דער ערד אין דעם פֿאָרעם פֿון אַ ראָד. אַרום די פֿלעקער איז געווען 
אַרומגעבונדן אַ לויזער שטריק מיט אײַזערנע האָקעס '. אויף די 
האָקעס זײַנען געהאָנגען פֿישלעך. דאָ האָט עמעצער געכאַפּט ווילדע 
קאַטשקעס. פֿינף קאַטשקעס האָבן זיך געװאָרפֿן, געקלאַפּט מיט די 
פֿליגל, מיט די רויטע לאַפּקעס, און װאָס שטאַרקער זיי האָבן זיך 
געצאַפּלט, אַלץ טיפֿער איז דער האָק אַרײַן אין קעפּל, 

מרדכי האָט אָנגעכאַפּט די ערשטע קאַטשקע, געװאָלט אַרױס- 
ציען דעם האָק, האָט ער דער קאַטשקע דעם שנאָבל צעבראָכן. ער 
האָט פֿון פֿאַרדראָס געשאָלטן דעם לעשניק און אַװעק צום װאַלד- 
שטיבל. אַ מידער האָט ער זיך אַרײַנגעװאָרפֿן אין דעם פֿרישן אָנ- 
געשניטענעם גראָז, געהערט וי אין װאַלד שרײַט נאָך אַלץ דער 
בעקאַס, װי אַ קינד װאָלט געוויינט, און איז גלײַך אײַנגעשלאָפֿן. 


יי יט 





*אַ ספר װאָס איז אַ קװאַל פון די עלטסטע קבלהיספרים, באַשטײט פון 
קבלה-װוערטער, נוסחאות, סגולות. ס'איז פאַרשפּרײט אַ מיינונג, אַז זיין מחבר 
איז רזיאל המלאך, װעלכער האָט איבערגעגעבן דעם ספר אָדם הראשונען. אַ סך 
גלייבן, אַז װען מ'האָט אין שטוב אָט דעם ספר, איז מען באַהיט פון קרענק, 
שריפות און אנדערע אומגליקן. -- 'גראָבע טשװעקעס פאַרענדיקט װי הענ- 


גערס, פאַרבויגן אויף אַרוף. 

דבֿורהלע, אין אַ װײַסער זײַדענער שלאָפֿקופּקע מיט שפּיצן, איז 
געזעסן אַ האַלב אויסגעטוענע אויף אַ בעט און שטיל געויינט. אַנט- 
קעגן, אויף אַ שמאָלער, בײַכיקער קאַמאָדע, האָט געברענט אַ סטע- 
רינען ליכט אין אַ זילבערנעם לײַכטער און קוים באַלױכטן דאָס 
גרויסע שלאָפֿצימער, פֿון צו פֿיל ויינען אין בײַ דבֿורהלען דאָס 
פּנים געווען דורכזיכטיק און די אויגן ווייך. זי האָט נישט געװוּסט 
פֿאַר װאָס גאָט שטראָפֿט זי. מרדכי האָט, קיין עין-הרע, אין וועמען 
אַרײַנצוגעראָטן, זייער יחוס שפּאַרט-אָן ביז תּוספֿות יום-טובֿ1. 

אין דעם אײַזערנעם קופֿער, װוּ אירע פּערל ליגן, ליגט אַן אַלט 
ספֿר, אַ ירושה פֿון איר מאַמען, װוּ ס'איז אויסגערעכנט איר יחוס, 
זי פֿאַרשטײט אין דעם ספֿר קיין װאָרט ניט, ווייס אָבער פֿון איר 
מוטער, אַז ווען ס'וועט איר שלעכט זײַן, װען חס וחלילה אַ צרה 
וועט אויף איר קומען, זאָל זי אױפֿמישן דאָס ספֿר, װועקן די זיידעס 
פֿון די קבֿרים, וויינען אַזױ לאַנג ביז די צדיקים וועלן דערהערן 
וועלן לױפֿן זיך מיִען פֿאַר איר, און זי װועט געהאָלפֿן װערן. ס'קומט 
איר אַפֿילו אָן שווער, זייער שווער, זיך אויסצושמועסן מיט אירע 
זיידעס. תּמיד, ווען זי עפֿנט דאָס ספֿר, דערזעט זי פֿאַר זיך בלויז 
שטרײַמלען מיט בערד און פֿון פּחד נעמט זי אַזש שטאַמלען, ווייס 
נישט וי מען רעדט מיט מאַנסבילן. ווען דאָרט װאָלטן געווען אירע 
באָכעס, װאָלט לײַכטער געווען און מען װאָלט געקאָנט מער דער- 
ציילן. נישט אַלץ קאָן מען זאָגן פֿאַר אַ מאַנסביל! 

אַז דבֿורהלע האָט זיך גערעכט?: מיט מרדכין אין בעט אַרײַן 
האָט זי דאָס ספֿר געהאַלטן צוקאָפּנס און געבעטן אַז זי זאָל גע- 
בוירן אַ זון. צום מיינסטן האָט זי געבעטן ר' געצלען. זי איז געווען זי- 


נ1יום-טוב ליפּמאַן העלער (געב' 1579 אין דײטשלאַנד, געשט' 1654 אין 
קראָקע), װערט גערופן נאָך זיין װיכטיקסטן ספר, תוספות יום-טוב, צוגאָבן 
און פּירושים אויף גאַנץ משניות. -- ?געריכט, דערװאַרט, 

כער, אַז ער איז בײַם אייבערשטן מער חשובֿ װי אַנדערע. נישט 
בחינם איז ער אומגעקומען אויף קידוש-השט! אַז כמיעלניצקי מיט 
זײַנע קאָזאַקן האָבן אין תּ"ח חרובֿ געמאַכט קאָצק, װוּ ר' געצל איז 
געווען רבֿ, אַרומגערינגלט די שול, װוּ די איבערגעבליבענע יידן 
האָבן זיך באַהאַלטן, און געפֿאָדערט אַז אַלע זאָלן זיך שמדן, אַז נישט 
צינדט ער זיי אונטער -- איז ר' געצל אַרױף צום אָרון-קודש, אים 
געעפֿנט און דער ערשטער זיך געשאָכטן פֿאַר דער גאַנצער עדה 
ייִדן. מיט ר' געצלען האָט זיך דבֿורהלע געפֿילט אַ תּקיף בײַם רבונו 
של עולם, 

מיטן װאָליער רבֿ, ר' פֿאַװועש, האָט זי קיין מאָל נישט אײַנגע- 
טענהט, זיך געשראָקן פֿאַר אים. ער האָט זיך נישט געװאָלט משדך 
זײַן מיט אַ חסיד, און אַז זײַן ייַנגסטער זון איז געפֿאָרן צום אייִך", 
איז ער געזעסן שבֿעה נאָך אים. פֿאַר דער פּטירה האָבן ר' פֿאַװע- 
שעס זין אים געמוזט צושווערן, אַז זיי װועלן בלײַבן מתנגדים און 
רודפֿן חסידים װוי ער. 

דערפֿאַר האָט זי ליב געהאַט איר עלטער פֿעטער, ר' מאירל 
, דבֿש?: אַ קלייניקייט! דער קדושת-לוי + איז געווען זײַנס אַ חבֿר! 
געקומען צו אים צו גאַסט קיין שעפּס! דבֿורהלעס פֿאָטער האַלט ניט 
שטאַרק פֿון פֿעטער. פֿון וועמען האַלט ער יאָ? ער רופֿט אים אוויי 
בערשער רבי", װײַל דער פֿעטער האָט גענומען קוויטלעך אין דראָב- 
נין, בעזוין און שעפּס. נאָר װאָס ווייס זי, דבֿורהלע? וי קאָן זי, אַ 
זינדיקע אישה, באַגרײַפֿן זייערע דרכים? אַז ייִדן פֿאָרן -- מסתּמא 
איז עפּעס! פֿאָרט טאַקע, דבֿורהלע, יעדעס יאָר שטילערהייט, קיינער 
זאָל נישט וויסן, קיין שעפּס אויף ר' מאירלס יאָרצײַט, לאָזט-איבער 
ח"י גילדן אויף ליכט און בלײַבט מיטן צדיק איינע אַליין אין אוהל, 
דער שמש קען זי. ער ווייס, אַז אַ זײַטיקער מענטש דאַרף נישט זײַן 


* דער הויפּט-ספר פון ר' לויייצחק בערדיטשעװער (1740--1809), געזאַמל- 
טע דרשות (1798), פּירושים אויף דער תורה. 

אָנװעזנדיק, ווען דבֿורהלע שמועסט זיך אויס מיט איר פֿעטער. און 
אַז זי האָט עפּעס פֿאַראיבל, טענהט זי זיך אויס מיט אים, אייגן בלוט 
איז גאָר עפּעס אַנדערש! יעדעס מאָל, וען זי געזעגנט זיך מיטן 
צדיק, בעט זי אים אין ר' געצלס נאָמען, רעכנט-אויס איר יחוס.. 

מיט איר פֿאָטער איז דבֿורהלע געווען פֿון דער װײַטנס. פֿון 
גרויס דרך-ארץ אַזש געציטערט פֿאַר אים. זי געדענקט נישט, דער 
פֿאָטער זאָל אַ מאָל אַ שמייכל טאָן צו איר. ער האָט תּמיד געלערנט, 
שטענדיק געווען פֿאַרטאָן מיט שטאָטישע זאַכן, צעטײילט צוישן 
אָרעמע לײַט די מתּנות און פּדיונים, װאָס מענטשן האָב אים געגעבן 
און אין שטוב איז כּמעט שטענדיק געווען אַ דוחק. דערפֿאַר אָבער 
איז געווען מיט װאָס אױפֿצוװואַרפֿן זיך. אַ קלייניקייט, איר טאַטע! 
די גאַנצע געגנט האָט געװוּסט אַז ר' משה איז אַ גרויסער מיקל, 
ער איז איין מאָל אָפּגעזעסן אַ גאַנצע נאַכט און נישט געקאָנט גע- 
פֿינען אַ היתּר. דער שוחט איז געפֿאַלן פֿון די פֿיס, מער קיין כּוח 
נישט געהאַט צו בלאָזן. און ר' משה האָט געװוּסט, אַז אויב ער װועט 
מאַכן טריף דעם אָקס, װוערט דער קצבֿ בדיל-הדל, האָט ער גע- 
שטעלט אויף זיך און געזאָגט: -- , בײַ אַן אַחרון + האָב איך געפֿונען 
אַ היתר און איך, משה, בין אויך מתּיר, ס'איז כֹּשׁרו" 

דערפֿאַר האָט ער תּמיד טריף געמאַכט דער רביצינס שאלות. 
און אַז דבֿוירהלעס מאַמע האָט געהאַט אַ שאלה, האָט זי מורא געהאַט 
צו פֿרעגן און געשיקט אַ שכנטע. 

דבֿורהלע געדענקט, וי איר עלטסטער ברודער, ר' בעריש, האָט 
זיך צוויי װאָכן נאָך דער חתונה פֿאַרבענקט נאָך ר' מענדעלען און 
איז אַװעק קיין קאָצק. עס איז אַװעק אַ חודש, צויי, דרײַ און ר' 
בעריש איז נישט צוריקגעקומען. דאָס יונגע װוײַבל איז אַ פֿאַרוײינ- 
טע אַרײַן צום שווער און אים אויסדערציילט איר ביטער האַרץ. ר' 
משה האָט אויסגעהערט די שנור און אָנגעשריבן דעם קאָצקער אַ 
בריוו. װאָס דאָרט איז געשטאַנען, ווייסט מען עד:היום נישט. אַז 


* איינער פון די לעצטע פּוסקים, אַן אױטאָריטעט, 

ר' מענדעלע האָט דורכגעלייענט דעם בריוו, האָט ער געשמייכלט 
און געהייסן גלײַך ר' בערישן אַהײמפֿאָרן, נישט ;מפּני כּיבוד אָב", 
האָט ער עטלעכע מאָל איבערגעחזרט, נאָר צוליב דײַן װײַב. און אַז 
ר' כעריש איז אַהײימגעקומען, האָט דער פֿאָטער אים נישט געװאָלט 
געבן שלום. איז די מאַמע אַרײַן מיט אַ געויין: סטײַטש? דער רבֿ 
האָט אָבער אַ נדר געטאָן אַז ער װעט אים דרײַ טעג ניט זען און 
אױפֿן פֿערטן געהייסן קומען אין די זאָקן. ר' משה איז געווען אַן 
אײַנגעשפּאַרטער ייַד, אַ רבֿ אַ מתנגד, האָט קיין זאַך נישט געהאָלפֿן. 
און אַז ר' בעריש איז אױפֿן פֿערטן טאָג אַרײַנגעקומען אין די זאָקן 
צום פֿאָטער, האָט ער אים ווידער קיין שלום נישט געגעבן 

--- װאָס האָסטו זיך אַזױ לאַנג געזוימט אין קאָצק! 

--- כ'האָב געלערנט מיטן רבי ,עין-יעקבֿ?. 

-- װאָס, ;עיןייעקבֿי? -- האָט דער פֿאָטער געשמייכלט, וי 
ער װאָלט געזאָגט ,אויך אַ לימוד!" און זיך געזעצט שמועסן מיטן 
זון אין לערנען. 

אַז ר' משה האָט אָפּגעשמועסט מיטן זון איבער אַ שעה, האָט 
ער אים געגעבן שלום און אַרײַנגערופֿן די רביצין; 

--- איטע-פֿײיגע, גיב לעקעך און בראָנפֿ? מיר האָבן זיך גאָר 
נישט צו שעמען מיט אונדזער בערישן! 

יעדער צװײַג פֿון דבֿורהלעס יחוס איז געווען אַ באַזונדער שטיק 
לעבן, אַ ייִדישע לעגענדע, װאָס איז איבערגעגאַנגען פֿון טאַטע צו 
זון, פֿון מאַמע צו טאָכטער, אַ לעגענדע פֿון ייִדן אין פּױלן 

דבֿורהלע האָט אָפּגעװישט די אוגן און אַרױפֿגעװאָרפֿן אויף 
די אָפּגעדעקטע פּלײיצעס אַ זײַדענעם, טערקישן שאַל, זי האָט זיך 
אויף אַ װײַלע פֿאַרטראַכט, באַקוקט דעם שלאָפֿצימער פֿון אַלע זײַטן, 
וי זי װאָלט דאָ צום ערשטן מאָל געווען, און באַמערקט, וי אַבֿרהמס 
גאָלדענער זייגער גליטשט זיך אַפֿער פֿון אונטערן קישן און בלײַבט 
ליגן אין צעװאָרפֿענעם ליײידיקן בעט. 

אַ דערשראָקענע האָט זיך דבֿורהלע נאָך אַ מאָל אַרומגעקוקט 


און, נישט זעענדיק קיינעם, האָט זי פֿאַרקװעטשט די דינע ליפּן 

פֿאַרבראָכן די הענט און אױפֿן בלאַסן, לענגלעכן פּנים האָט זיך 
צעלייגט אַ ווייטיק, | | 

זי האָט זיך געפֿילט שולדיק. מרדכיס מעשׂים לאָזן אַװדאי 
נישט רוען אירע זיידעס. פֿאַר װועמענס זינד שטראָפֿט זי גאָט? 
דבֿורהלעס זון זאָל חתונה האָבן מיטן פּאַכטערס טאָכטער -- -- -- 
זי װעט עס נישט אַריבערטראָגן! צײַטן דערלעבט! אַז ער איז תּמיד 
צווישן גוייִם, גייט-אַרום שלינג און שלאַנג, קריכט ער אױיף די 
גלײַכע װענט! | 

און אפֿשר האָט זי נישט געדאַרפֿט אױפֿװעקן אַבֿרהמען? געוויס 
נישט! ס'איז געווען אַ נאַרישקײט --- --- אויף אַפֿריִער האָט זי גע- 
דאַרפֿט ריידן מיט ר' איטשען, ער זאָל דעם יונגאַטש גוט אָפּשײגעצן! 
פֿאַר ר' איטשען האָט ער גרויס דרך-ארץ, איצט ועט זײַן אַ חתונה 
אויף אַ גאַנצע נאַכט! און ווער ווייס צי ער וועט דאָס ייַנגל נישט 
דערהרגענען? אַז ער ווערט אין כּעס -- -- -- זאָל גאָט שומר 
ומציל זײַן! 

דבֿורהלע איז אַראָפּ פֿון בעט, געקוקט דורכן פֿענצטער צי 
אַבֿרהם גייט, און נישט זעענדיק קיינעם, האָט זי אומבאַװוּסט, גאָר 
נישט טראַכטנדיק דערבײ, אַהינטערגערוקט אַבֿרהמס גאָלדענעם זיי- 
גער אונטערן קישן און איז אַ פֿאַרװײינטע צוריק אַרײַן אין בעט. זי 
האָט דעױהערט אין צווייטן צימער טריט און גענומען רופֿן; 

--- ברײַנע, דו שלאָפֿסט? 

--- ניין, באַלעבאָסטעשי, כ'גיי שוין! | 

-- אָסור אַ מאַמע! -- האָט דבֿורהלע אָפּגעזיפֿצט -- אַז זי װועט 
שוין נישט רוען, זיך שאַרן פֿון איין שטוב אין דער צוייטער ביז 
מרדכי װועט צוריקקומען. ס'איז דען ס'ערשטע מאָל? 

ברײַנע האָט געדינט בײַ מרדכיס עלטערן איבער צװאַנציק יאָר, 
זיי האָבן איר געגעבן פֿינף הונדערט גולדן און אַ קו נדן און זי 
חתונה געמאַכט פֿאַר אַ דאָרפֿשנײַדער. אַז ברײַנע האָט זיך גערעכט 
אין קינדבעט, האָט זיך איר מאַן מיט אַ מאָל אַװעקגעלײגט און איו 
געשטאָרבן. פֿון עגמת-נפֿש האָט ברײַנע געמפּילט און געבוירן אַ 

טוט קינד. פּונקט דעמאָלט איז מרדכי געבוירן געװאָרן. ברײַנע איז 
צוריקגעגאַנגען צו אַבֿרהמען, פֿאַרבליבן כּמעט די איינציקע באַלע- 
באָסטע און געפֿירט די װירטשאַפֿט נאָך איר אייגענעם שׂכל. 

ברײיַנע איז אַרײַן אַ באָרװעסע אין איין אונטערקלייד. זי האָט 
אַריבערגעװאָרפֿן דאָס פֿאַרטעך איבערן אָפֿענעם הא און געבליבן 
שטיין בײַ דער טיר: 

--- די באַלעבאָסטע שלאָפֿט נאָך נישט? 

--- װוי שפּעט איז דען? 

--- כ'ווייס? ס'מוז שוין זײַן נאָך צוועלף! -- ר' איטשע האָט 
נאָר װאָס אוױיסגעלאָשן ס'ליכט. 

-- ביסט געווען אין דרויסן? 

-- אַז ווער קאָן אײַנליגן? כ'בין געגאַנגען זען צי זיי גייען שוין! 

--- נו? 

--- מען זעט נישט קיין לעבעדיקן נפֿש! 

--- זיי האָבן שוין געדאַרפֿט זײַן. -- האָט דבֿורהלע אַ צעטראָ- 
גענע געזאָגט -- כ'האָב מורא, ער זאָל דאָרט נישט האָבן דאָס ייִנגל 
דערהרגעט! ווייסט דאָך, װאָס פֿאַר אַ כּעסן ער איז! 

-- האָט נישט קיין יסורים, באַלעבאָסטעשי, אַ טאַטע דערהרגעט 
נישט קיין קינד! --- האָט ברײַנע געמאַכט צו נישט דבֿורהלעס שרעק 
און איז צוגעגאַנגען צום בעט -- ווייס איך װאָס? נאָר ס'איז גלאַט 
אַן עוולה. איר האָט נישט געדאַרפֿט דערציילן דעם באַלעבאָס און 
אים שיקן בײַ נאַכט אין װאַלד אַרײיַן! 

---- װאָס הייסט כ'האָב נישט געדאַרפֿט? -- האָט דבֿורהלע זיך 
גענומען פֿאַרענטפֿערן, געפֿילט בשעת-מעשׂה, אַז ברײַנע איז גע- 
רעכט, און איר בלאַס פּנים איז בלאַסער געװאָרן --- אַז װאָס ווייסטן, 
ברײַנע? ער האָט דאָך מיך פּשוט איבערגעשראָקן! 

--- ווער, דער פּאַכטער? 

-- יאָ. ער איז אַרײַן אַ פֿאַרסאָפּעטער, נישט טויט נישט לעבע- 
דיק, וי ס'װאָלט, חס וחלילה, אַן אומגליק געשען. און איידער װאָס 
ווען, האָב איך פֿון שרעק אַבֿרהמען אױפֿגעװעקט! און צוריקגערעדט, 

האָט עס דאָך פֿריִער אָדער שפּעטער געמוזט נעמען אַ סוף! כ'בין 
שוין מיד רײידנדיק! כ'בעט זיך בײַ אים פֿון ערשטן טאָג אָן, װי בײַ 
אַ גזלן, ער זאָל מיר קיין חרפּות נישט אָנטאָן! די װאַנט ענטפֿערט? 
אַזױי ענטפֿערט ער! כ'פֿרעג דיך, ברײַנע, דו ביסט דאָך נישט קין 
נאַר --- האָט דבֿורהלע אָנגענומען ברײַנען פֿאַר אַ האַנט און ז 
אַוועקגעזעצט צו זיך אױפֿן בעט -- האָב איך דערצו געדאַרפֿט טעג 
פֿאַסטן, קבֿרים רײַסן, נישט לאָזן רויִק ליגן דעם פֿעטער מאירל אין 
אוהל? גלייב מיר, ברײַנע -- האָט דבֿורהלע כּמעט געשריען או. 
צוגעלייגט די האַנט צום האַרץ -- כ'האָב דאָך נישט מער, וי דאָס 
איינע אָפּגעציטערטע קינד. נאָר ס'זאָל מיר אַפֿילו גיין אין לעבן 
וועט ר' משהס טאָכטער קיין מאָל ניט זײַן שׂמחה פּאַכטערס מחו- 
תּנתטע ! 

בשעת דבֿורהלע האָט אַרײַנגערעדט אין ברײַנען, איז אַבֿרהם 
שטיל אַרײַן, געבליבן שטיין בײַ דער טיר און זיך אײַנגעהערט. אַז 
דבֿורהלע האָט געענדיקט, האָט אַבֿרהם אויסגעשריען: 

-- דו װעסט זײַן שׂמחהס מחותנתטע, וועסט זײַן 

איבערגעשראָקענע זײַנען די װײַבער אַ רגע געבליבן זיצן שטיל, 
באַלד האָט דבֿורהלע אויסגעשטרעקט די הענט צום מאַן: 

--- ווו איז מרדכי, װוּ? | 

-- דער גו-עדן-פֿירער לעבט! -- האָט אַבֿרהם ביטער אַ שמייכל 
געטאָן און גענומען שפּרײַוץ אַ צעטראָגענער איבערן צימער -- 
אונדז אויף צעפּלאַצעניש, זאָגט ער, װצט ער חתונה האָבן מיט איר, 
מיט דער מױד! וועסט נישט גלייבן, דער שקאָץ האָט זיך דאָך גע- 
כאַפּט מיך שלאָגן אויך! נחת דערלעבט, מײיַן װײַב, אויף דער עלטער, 
האַ, האַ! | 

-- טאָ װוּ האָסטו אים געלאָזט, װוּ? --- איז דבֿורהלע אַראָפּ פֿון 
בעט -- װוּ איז ס'יִנגל? 

- זעסט, די מאַמע? זעסט? -- האָט אַבֿרהם זיך אָפּגעשטעלט 
אין מיטן צימער, געוויזן פֿון אַ זײַט מיט אַ גראָבן פֿינגער אויף 


דבֿורהלען און זיך געװוענדט צו ברײַנען -- ס'איז נישטאָ װער ס'זאָל 

לאַכן? זי האָט דאָך איצט געװאַלדעװעט, אַז סזאָל איר גיין אין 
לעבן, װעט זי נישט דערלאָזן צום שידוך? נו, איז דאָ מיט וועמען 
צום טיש צו גיין? מ'קאָן אַ סך אױפֿטאָן מיט װײַבער! -- און ער 
האָט זיך געװוענדט צו דבֿורהלען -- צו װאָס האָסטו מיך געשיקט 
אין ואַלד אַרײַן, צוֹ װאָס? כ'זאָל אַ קניפּ טאָן דעם תּכשיט אין 
בעקל? זע נאָר, װי זי ציטערט? שרעקט זיך פֿאַרן זונדל? ער לעבט! 
סייִנגל לעבט! דײַן ייַנגל האָט צעהרגעט דעם פּאַכטער וי אַ גזלן 
שוין גאָר נישט וי אַ ייִנגל! און ס'האָט פֿיל נישט געפֿעלט ער זאָל 
זיך װאַרפֿן אויף מיר אויך! ויין, וויין! וויין אויף דײַן פֿינצטערן 
מזל, מײַן װוײַב, װאָס דו האָסט מיר אַזאַ תּכשיט אױיסגעהאָדעװעט! 
דאָס האָבן זיך דײַנע צדיקים געמיט פֿאַר אים! 

דבֿורהלע האָט נישט געענטפֿערט, זיך אַוועקגעזעצט אױפֿן בעט 
און גענומען װישן די אויגן מיטן טערקישן שאַל, 

-- קאָנסטו מיר ניט זאָגן, װאָס זי וויינט? -- האָט אַבֿרהם אַן 
אױפֿגערעגטער געפֿרעגט ברײיַנען 

-- אַזעלכע שׂמחות אויף אַלע מײַנע שׂונאים געזאָגט! האָט בריי- 
נע אַרײַנגעשנײַצט אין פֿאַרטעך און גענומען פּינטלען מיט די אויגן. 

-- נו, נו, האָב איך עס געדאַרפֿט? -- האָט אַבֿרהם כּלומרשט 
מיט אַ שמייכל געהאַלטן אין איין רוקן דאָס קאַפּל פֿון קאַרק אױפֿן 
שטערן -- אַלע אויף מיר! גוט, גוט... 

-- ביסט דאָך א טאַטע! -- איז דבֿורהלע אױפֿגעשפּרונגען -- 
וי לאָזט מען איבער א ייִנגל אַליין אין װאַלד? װוּ איז דײַן יהנדות 
הלבֿ? + מען דאַרף דאָך האָבן אַ לבֿ פֿון אַ -- -- -- כ'וייס, אַ גוי 
טוט עס אויך נישט! סיינגל קאָן זיך נאָך אַ מעשׂה אָנטאָן! 

-- װאָס האָט איר זיך אָנגעזעצט אויף מיר? -- האָט אַבֿרהם אַ 
געשריי געטאָן -- װאָס,. כ'האָב חוטא בעגל געװוען? כ'האָב אפֿשר 
געדאַרפֿט נעמען דעם תּכשיט אויף דער האַנט און אים אַהײמברעג- 
גען, האַ? װוי לאַנג לעבט ער! אַז דער בנאָק האָט געטראָפֿן מיט דער 


*(עכט פוילישער ידיש) װוּ איז דיין ייִדיש האַרץ? 


90 יוסף אָפּאַטאָשו 


מויד. אין װאַלד אַרײַן, װעט ער אַהיים אויך טרעפֿ, אויף מײַן 
אַחריות! | 

--- ווען דו פֿאָלגסט אָבער מיך? -- האָט דבֿורהלע זיך אַ קלאַפּ 
געטאָן מיט די שפּיץ פֿינגער אין האַרץ אַרײַן -- פֿון דער ערשטער 
מינוט אָן האָב איך געשריען: שאַף-אָפּ דעם פּאַכטער! װאָס דאַרף 
איך אַן אָנשיקעניש איבערן קאָפּ? אַז נישט, שיק מרדכין קיין קאָצק! 

--- כ'האָב צום פּאַכטער גאָר נישט! -- האָט אַבֿרהם זי איבער- 
געריסן -- ער איז אַ שטילער מענטש! און אַז כ'וועל אים איצט 
אָפּשאַפֿן, נעם איך צו בײַ אַן אָרעמאַן דעם ביסן פֿון מויל, כ'שעכט 
אים אָן אַ מעסער! אַז מיר האָבן אַ זון אַ--אַ--אַ אַן עוכר ישׂראל -- -- 

---- אויף אַלע ייִדישע מאַמעס אַזעלכע זין! -- האָט ברײַנע גלאַט 
אַזױ אַרײַנגעװאָרפֿן אַ װואָרט, 

--- מייַן טאַטע, עליו -השלום, האָט קיין מאָל קיין פּאַכטער נישט 
אָפּגעשאַפֿט --- האָט אַבֿרהם װײַטער גערעדט -- װעל איך אויך 
נישט! און כ'פֿאַרזיכער דיך, אַז נאָך הײַנט בײַ נאַכט װעט שׂמחה 
אַװעקפֿירן די טאָכטער קיין פּלאָצק, ביסט צופֿרידן? | 

דבֿורהלע האָט ניט געענטפֿערט און גיך זיך גענומען אָנטאָן 

--- קום, ברײַנע,. קום מיט מיר! איך האָב ניט מער וי איין- 
איינציקן זון! 
| --- באַרויַקט אײַך, באַלעבאָסטע! --- האָט ברײַנע זי אַרומגע- 
כאַפּט, גענומען קושן די הענט -- װוּ וועלן מיר אים זוכן? ס'איז 
דאָך בי נאַכט! 

--- װאָס בעטסטו זי? --- האָט אַבֿרהם זיך געװוענדט צו ברײיַנען 
--- לאָז זי לױפֿן! שלאָגט זי קאָפּ אין קישן מיטן זון צוזאַמען! 

דבֿורהלע האָט פֿאַרביסן די ריינע ליפּן, נערוועז אַרומגעװיקלט 
דעם טערקישן שאַל אַרום קאָפּ, געכאַפּט אַ פֿאַרטעך, אויסגעמיטן 
צו קוקן דעם מאַן אין די אויגן און זיך געװענדט צו ברײַנען: 

--- דו גייסט? אַז נישט גיי איך אַלין! 

--- אַוודאי גיי איך! װאָס, כ'וועל לאָזן די באַלעבאָסטע א 
גיין ? 

אַז די װוײַבער זײַנען שוין געווען בײַ דער טיר, האָט אַבֿרהם 
מיטן גאַנצן כּוח אַ קלאַפּ געטאָן איין האַנט אין דער צווייטער: 

-- אַז װאָס טוט זיך דאָ? כ'האָב, דאַכט זיך, נאָך אויך אַ שטיקל 
דעה צו זאָגן! מרדכי איז פּונקט אַזױ מײַנער װוי דײַנער! נאָר ס'מוז 
דאָף ייב == 

מיט איין שפּרונג האָט ער זי פֿאַרשטעלט דעם וועג: 

--- דו װועסט נישט גיין, הערסט, דבֿורהלע! מײַן נאָמען איז 
נישט אַבֿרהם צי דו װעסט גיין -- -- --- װאָס וויינסטו? די שװאַרץ 
יאָר װעלן אים נישט נעמעף זע נאָר, װי זי העשעט! כ'גיי, כ'גיי 
נאָכן בן, ביסט צופֿרידן? 

אַז אַבֿרהם איז אַרױס, האָט ברײַנע צוגעפֿירט דבֿורהלען צום 
בעט:; 

-- דער באַלעבאָס שרײַט דאָך, ער האָט שוין אַזאַ טבֿע, נאָר 
גלייבט מיר, דבֿורהלע, אַז ס'האַרץ טוט אים פּונקט אַזױ וויי וי אײַך! 

דבֿורהלע האָט אָנגעשפּאַרט דעם קאָפּ אויף ברײַנען און זיך צע- 
וויינט װוי אַ קינד, 


קאַפּיטל 8 מלקות 


מרדכי האָט זיך עטלעכע מאָל געװעקט, זיך געװאָלט אױפֿכאַפּן, - 
געװוּסט אין שלאָף, אַז ער דאַרף לױפֿן צו רחלען, אַז זי װאַרט אויף 
אים. זײַנען אָבער זײַנע גלידער שטײיַף געװאָרן פֿון קעלט, וי צוי 
געפֿרױירן צום געלעגער. פֿון גרויס צער האָט ער אַ געשריי געטאָן 
און זיך אױפֿגעכאַפּט. 

ס'איז געווען פֿאַר טאָג. אַלץ אַרום האָט זיך געהילט אין גרויען. 
נאָר אין מזרח האָט דער הימל זיך שוין גענומען לײַטערן און די 
| שפּיצן פֿון די ביימער האָבן זיך געצונדן, 

מרדכי האָט זיך געטרייסלט פֿון קעלט. זיך טיפֿער אײַנגעגראָבן 
אין היי, געווען זיכער, אַז ער װעט שוין מער נישט שלאָפֿן, ליגן 

אַזױ אַ װײַלע מיט פֿאַרמאַכטע אויגן, און אין דער זעלביקער צײַט 
געפֿילט, װוי די אויגן-לעפּלעך קלעפּן זיך און אַלץ אָרום צעשווימט, 


-- זע נאָר! זע נאָר! דער דאַך עפֿנט זיך -- -- --- אָט איז דער 
כּסא-הכּבֿוד -- -- -- ווער זיצט דאָרט! -- -- -- אַ בלויער זוים 
לאָזט זיך אַראָפּ און װיקלט מיך אײַן -- -- -- שׂרפֿים קלאַפּן מיט 


פֿײַערדיקע פֿליגל, שרײַען איינער קעגן אַנדערן קדוש, קדוש, קדוש! 
-- -- --- פֿון געשריי ציטערן-אויף די ביימער, פֿאַלן, צינדן זיך אָן 


און אַ געדיכטער רויך וויקלט מיך אײַן, שטיקט -- -- -- װאָס איז 
דאָס? אַ האַנט? וי גרויס -- -- -- טאַטע-פֿאָטער! די האַנט האַלט 
אַ קױלפֿײַער -- -- -- לייגט זיך איבער מיר וי אַ צעגליטער באַרג 
-- -- --= אוי, מײַנע ליפּן! -- -- -- כ'הער אַ שטים: ע-- -- -- 
פֿײַער רייניקט זינד --- -- -- פֿײַער רייניקט זינד -- =-- --6 

װאָס בלויט זיך דאָרט אַזױ, אַ? -- -- -- אַ בלויער װאַלד? ווער 
גייט? זע נאָר וי די באָרד ברענט בײַ אים? -- -- -- וועמען פֿירט 
ער? וועמען -- -- -- רחלען? איר פֿאָטער האָט דאָך זי אַהיים גע- 
שלעפּט פֿאַרן צאָפּ -- -- -- יאָ, ס'איז אויף מײַן װאָרט, רחל -- --- 
-- זי שמייכלט צו מיר -- -- --- און װוער גייט דאָ? אַ, ס'איז דאָך 
ר' איטשע! -- -- -- 

-- גוט, גוט, מרדכי, כ'דאַרף דיך טאַקע האָבן -- -- -- קום, 
משיח װאַרט אויף אונדז -- -- -- ער פֿירט דײַן כּלה -- -- -- וי 


שטייט: ,געקומען איז די צײַט, דער מאַן זאָל נעמען זײַן כּלה == = 
-- רבי, װוּ איז משיח? 
-- אָט דאָרט שטייט ער -- -- -- מיט דער פֿײַערדיקער באָרד 
-- -- --- מיט די הערנער -- -= -- 
--- און איך האָב געמיינט, משיח האָט אַ שװאַרצע באָרד -- ---- 
-- יאָ, מײַן זון, ביסט גערעכט -- -- -- משיח בן-דוד האָט אַ 
שװאַרצע באָרד -- -- -- דאָס איז דאָך משיח בןייוסף -- == == - 
-- מרדכי איז געגאַנגען מיט ר' איטשען, געפֿילט װי עפּעס 
צעפֿלאַקערט זיך אין אים, בריט, עסט זיך אײַן ביז אין בלוט און ער 
האָט פֿון גרויס פֿרײד אַזש גענומען ציטערן -- -- -- ער האָט זיך 

מיט אַ מאָל דערמאָנט, אַז משיח בן-יוסף מוז אומקומען, האָט אים אַ 
גרויס רחמנות אַרומגענומען און ער האָט זיך צעויינט, 


-- װאָס וויינסטו? אַ ייד דאַרף תּמיד זײַן פֿרײלעך -- -- -- 
דערצו גייסטו דאָך באַגעגענען דײַן כּלה! -- -- -- 
-- כ'בין זינדיק, רבי -- -- -- וי קאָן איך קומען פֿאַר 


משיחן? 

-- טודאויס די שיך -- -- -- 

מרדכי האָט אַ װוײַלע געקוקט אויף זײַנע באָרװעסע פֿיס, װוי ער 
װאָלט נישט פֿאַרשטאַנען, װאָס ר' איטשע וויל פֿון אים, און צום סוף 
זיך געכאַפּט: 

--- כ'גיי דאָך באָרװועס -- -- -- 

--+ אויב ביסט זיכער, טאָ קום! 

מרדכי האָט זיך נאָך העכער צעויינט: 

--- כ'האָב נעכטן געשלאָגן אַ ייִדן -- -- -- רחלס טאַטצ -- 
-- -- זיך געכאַפּט שלאָגן מײַן אייגענעם טאַטן -- -- -- כבין 
זיגנדיק -- -- -- | 

-- האָב נישט מורא, מרדכי -- -- -- ער איז בלויז רחמים 

-- -- -- קום, דײַן כּלה װאַרט אויף דיר! װוי שטייט: ,הנה אֲנֵכִי 
שלח לכם את אליה הנבֿיא, והשיבֿ לבֿ אַבֿות על בנים -- -- --*1 

--- און װאָס װושט זײַן מיט משיח בן-יוסף? 

-- ער װעט אומקומען -- - -- 

מרדכי האָט דערפֿילט אַ ווייטיק, צעשפּרײט די הענט און זיך 


צעכליפּעט: 
-- רבי! -- -- -- רבי! == == == 
--- טרערן רייניקן זינד -- -- -- טרערן רייניקן זינד -- -- -- 


חקקטשטיש.-- ויישקטייין.---- לייט היוה .היהי ויזקיייישט.---- פיייוייתן.--פאישסאסח------ יי :היהא פוזוזיולתיי.---- .וידי טואס פואלקלויקא.-;-:פיאותא..-.: קינ קנאט :ייט 


אַ צעטומלטער האָט זיך מרדכי אױפֿגעכאַפּט און געבליבן זיצן 


{(מלאכי ג', געקירצט) שיק איך צו אייך אליהו הנביא.. און ער װעט 
אומקערן דאָס האַרץ פון די עלטערן צו קינדער, 

אױפֿן היי. אַ גרויקייט, פּונקט וי פֿריִער, האָט אַלץ אַרומגענומען. 
ער האָט געקאַנט שווערן. אַז ער איז נישט געשלאָפֿן, בלוין צוגע- 
מאַכט אויף אַ רגע אַן אויג און אין דער זעלביקער צײַט געווען 
זיכער, אַז עפּעס איז פֿאָרגעקומען, און זייער געװאָלט זיך דערמאָנען, 
װאָס ס'האָט זיך אים געחלומט. מרדכי האָט געפֿילט, אַז דאָס לעצטע 
װאָרט פֿון חלום ליגט בײַ אים אויף דער שפּיץ צונג, כאָטש טאַפּ עס 
אָן. געווען זיכער, אַז ווען ער װעט זיך דערמאָנען דאָס לעצטע 
װואָרט, װעט זיך דער גאַנצער חלום פֿונאַנדערװיקלען -- איז ער 
געזעסן און צוגעטראַכט ווערטער און, וי אויף צו להכעיס, איז דאָס 
אמתע װאָרט אים נישט געקומען אויף דער צונג. 

פֿון פֿאַרדראָס האָט מרדכי אויסגעשפּיגן און זיך אַרומגעקוקט, 
ער האָט דערקענט, אַז בײַ נאַכט איז געגאַנגען אַ רעגן. ער האָט גע- 
זוכט מיט װאָס זיך אײַנצוװואַשן, נאָר נישט געפֿונען. האָט ער זיך 
געלאָזט לױפֿן. װי ער איז געגאַנגען, אַ באָרװעסער, צום פּאַכטער, 

אין מיטן וועג האָט זיך מרדכי דערמאָנט, װוי דער פֿאָטער האָט 
אים געשלאָגן אין רחלס קעגנװאַרט, און ס'איז אים אומעטיק גע- 
װאָרן,. אים איז אײַנגעפֿאַלן, אַז נישט ער לױפֿט, נאָר עמעצער האָט 
אים אײַנגעשפּאַנט, זיצט פֿון הינטן, און ער, מרדכי, פֿירט אים, 
שפּרינגט וי אַ יונג פֿערד, איבער קלעצער, איבער גריבער. האָט 
ער מיט אַ מאָל דערפֿילט אַ וייטיק און מיט יעדן טריט, װאָס ער 
איז נענטער געקומען צום פּאַכטער, איז דער וייטיק שטאַרקער 
געװאָרן. | 
אונטערן באַרג, בײַ דעם ברונעם, האָט זיך מרדכי אָפּגעשטעלט, 
ער האָט באַקוקט זײַנע צעבײַלטע, באָרװעסע פֿיס, זיך געשעמט אַזױ 
אַרײַנצוגײן צו רחלען, זיך אָבער נישט געקאָנט העלפֿ, האָט ער 
זיי גוט אַרומגעװאַשן און געבעטן גאָט, אַז דער פּאַכטער זאָל שױין 
האָבן געפֿאָרן אין שטאָט אַרײַן מיט דער מילך, 

די בהמות האָבן געמעקעט אין די שטאַלן --- ס'האָט זיי געצויגן 
אין פֿעלד אַרײַן. 

שטיל האָט זיך מרדכי געגנבֿעט צווישן די ביימער. מיט האַרצ- 

קּלאַפּעניש און פֿרײד האָט ער נאָך פֿון דער װײַטנס באַמערקט, אַז 
דער װאָגן איז שוין נישטאָ און מיט אַ מאָל, אַלין נישט וויסנדיק 
פֿאַר װאָס, האָט ער דערפֿילט, אַז עס װוערט אים נאָך אומעטיקער, 
ער איז צוגעקומען צום הויז און געפֿונען טיר און לאָדן צוגעשלאָסן, 
מרדכי האָט נישט געגלויבט, אַז זיי זאָלן נאָך שלאָפֿן און ער האָט 
אָנגעקלאַפּט אין פֿענצטער. קיינער האָט נישט געענטפֿערט. ער האָט 
שטאַרקער גענומען קלאַפּן אין טיר, זיך אייַנגעהערט. אים האָט זיך 
געדאַכט, אַז ער הערט טריט, אַז מען גייט אים עפֿענען. קיינער איז 
אָבער נישט געקומען. מרדכי האָט געקלאַפּט, לאַנג געקלאפּט, זיך 
געבעטן רחל זאָל כאָטש אים ענטפֿערן, װײיַון דאָס בלאַסע פּנים, די 
שװאַרצע פֿלעכטן, די אויגן --- קיינער ענטפֿערט נישט. ער האָט 
אױפֿגעריסן דעם לאָדן און געפֿונען דאָס פֿענצטער אָפֿן װי בײַ 
נאַכט. דאָס צימער איז געווען לײדיק. בלויז בײַם פֿענצטער איז 
געשטאַנען אַ צעװאָרפֿן בעטל. 

אַ דערשלאָגענער האָט זיך מרדכי אַראָפּגעלאָזט אויף דער שוועל 
פֿון הויז, אָפּגעװישט דעם שווייס פֿון שטערן, גענומען דעם קאָפּ אין 
ביידע הענט, געקוקט אין אַלע זײַטן, װוי ער װאָלט עפּעס געזוכט, 
און גאָר נישט געזען. מיט אַ מאָל האָט מרדכי באַמערקט, אַז דאָס 
פּלאַץ, װוּ דער װאָגן איז געשטאַנען, איז טרוקן. איז ביי אים ליכטיק 
געװאָרן אין מוח. ער האָט זיך אײַנגעקוקט אין מזרח --- ס'איז געווען 
אַרום פֿינף פֿאַר טאָג. ער איז זיכער געווען, פֿאַר װאָס האָט ער אַלײין 
נישט געװוּסט, אַז דער רעגן האָט אױפֿגעהערט אַרום פֿיר. הייסט עס, 
ווען ער זאָטלט איצט אָן דעם שימל? און לאָזט זיך מיטן װאַלד, 
כאַפּט ער רחלען אין מיטן וועג. | 

מרדכי האָט זיך פֿאַרגעסן װווּ ער איז, געזעסן אויף דער שוועל 
מיטן קאָפּ צװישן די הענט און געפּלאַנט, אַז ער גייט פּאַמעלעך אין 
שטאַל אַרײַן, פֿירט-אַרױס דעם שימל אַ געזאָטלטן און לאָזט זיך 
װאָס כּוח נאָר מיטן װאַלד. דאָס פֿערד רײַסט זיך פֿון דער אייגענער 


:-- 


? אַ גרוי פערד מיט דריבנע ברוינע פלעקן 

פֿעל, שפּרינגט איבער גריבער, איבער פּלױטן, טראָגט זיך װי אַ רוח, 
שנײַדט-דורך דעם װאַלד, פּאַטשט איבערן שאָסײי און פֿון דער װײַטנס 
זעט זיך שוין דאָס וועגעלע געשפּאַנט אין איין פֿערד. דער פּאַכטער 
דערזעט מרדכין, נעמט שטאַרקער יאָגן דאָס פֿערד און מרדכי ציט 
זיך אויס אױפֿן שימל, גלעט אים איבערן האַלדז, איבער דער גריווע. 
װאַרפֿט דער שימל אַפֿער די פֿאָדערשטע און די הינטערשטע פֿיס, 
שנײַדט-אויס האַלבע לבֿנות און רחל, אַ פֿאַרװײינטע, רײַסט זיך צױ 
אים, נאָך איין שפּרונג און -- -- -- 

עס האָט זיך געהערט אַ קנאַל פֿון אַ בײַטש. מרדכי האָט זיך 
אַ טרייסל געטאָן, זיך אַרומגעקוקט און דערזען וי װאַצעק טרײַבט- 
אַרױס די בהמות פֿון די שטעלער 5 

מרדכי האָט זיך אַ הייב געטאָן, געװאָלט צוגיין צו װאַצעקן, 
האָט ער דערזען דעם פֿאָטער, װי ער איז געשטאַנען מיטן היטל אין 
אַ זײַט און געקוקט אויף אים. זיי האָבן זיך אַ רגע אָנגעקוקט, מרדכי 
האָט דערפֿילט וי מען װאָלט אים אַ קלאַפּ געטאָן אין האַרץ אַרײַן, 
האָט עֶר זיך אַ װאַקל געטאָן פֿון איין פֿוס אױפֿן צווייטן און זיך 
צוריק אַראָפּגעלאָזט אויף דער שועל. און כאָטש ער איז געװוען 
זיכער, אַז דער פֿאָטער װעט צו אים נישט צוגיין, נישט ריידן מיט 
אים, האָט ער פֿון דעסט ועגן זיך אין גאַנצן געטרײיסלט, מורא 
האָבנדיק פֿאַר זיך, און געװואַרט אויף עפּעס מיט אַ פֿאַרכאַפּטן אָטעם. 

װאַצעק האָט געקנאַלט מיט דער בײַטש, פֿאַרלאָפֿן דאָ אַ קה 
דאָ אַ ביקל, געשאָלטן און געטריבן די בהמות אויף דער לאָנקע. פֿוך 
הינטערן װאַלד האָט זיך אַלץ שטילער געהערט, װי װאַצעק קנאַלט 
מיט דער בײַטש, ביז עס האָט אין גאַנצן אױפֿגעהערט און אַרום, 
אין דער לופֿט, איז נאָך אַלץ געשטאַנען דאָס מעקען פֿון די בהמות 
און דער פֿרימאָרגן האָט געאָטעמט מיט געשמאַקן בהמה-ריח, 

דער אַלטער אַבֿרהם איז געשטאַנען און געקוקט אויף דער זײַט, 
װוּ די בהמות זײַנען אַװעק. ער האָט גערוקט דאָס היטל, וי ער" 


(פּראַװוינצי) שטאַלן, 

װאָלט זיך געישובֿט, אַ מאַך געטאָן מיט דער האַנט, אַראָפּגעלאָזט 
דעם קאָפּ און פּאַמעלעך זיך געשלעפּט צום װאַלד צו. 

מרדכי האָט דערפֿילט טרערן אין האַלדז. ער װאָלט איצט אַלץ 
אַוועקגעגעבן, דער פֿאָטער זאָל מיט אים אַ װאָרט אויסריידן, אים 
זידלען, שלאָגן. עס האָט אים געהויבן פֿון אָרט. אַלץ אין אים האָט 
זיך געריסן צום פֿאָטער. זיך געװאָלט װאַרפֿן דעם אַלטן צו די פֿיס, 
אים איבערבעטן. עֶר האָט געזען, װוי דער פֿאָטער מיט אַן אַראָפּגע- 
לאָזטן קאָפּ, צעשפּרײטע הענט, שאַרט זיך צווישן די ביימער, פֿאַלט, 
דאַכט זיך, האָט מרדכין פֿאַרקלעמט אונטערן האַרץ און איז אױפֿ- 
געשפּרונגען. ער איז אָפּגעלאָפֿן עטלעכע טריט, געפֿילט װי די פֿיס 
האַקן זיך אים אונטער און אַ צעװוייטיקטער, אַ הונגעריקער, איז ער 
צוריקגעגאַנגען צו רחלס פֿענצטער. מיט איין שפּרונג איז ער געווען 
אין חדר. דער הונגער האָט אים געצויגן אין קיך אַרײַן. ער האָט 
געעפֿנט דאָס שפּײַזשענקל, אַרױסגענומען אַן ערדענעם טאָפּ מיט 
זויערמילך, אַ לאַבן ברויט, געבאַקן פֿון קאָרן און קאַרטאָפֿל. פֿון 
גרויס אַפּעטיט איז מרדכי געבליבן זיצן בײַ דער שיסל איבער אַ 
מינוט, מיט אַ פֿאַרכאַפּטן אָטעם, װי אַ הונגעריקע חיה, האָט ער גע- 
ריסן שטיקער פֿון ברויט, עס געשלונגען נישט צעקײַטערהיט, פֿאַר- 
טרונקען מיט זויערמילך. ער האָט זיך אַפֿילו דערמאָנט, אַז ער עסט 
אומגעדאַװנט. געווען אָבער אַזױ פֿאַרטיפֿט אין דער אַכילה, אַז קיין 
זאַך איז אים נישט אָנגעגאַנגען. נאָכן עסן האָט ער פֿאַרטרונקען מיט 
אַ שעפּ װאַסער, זיך דערפֿילט לײַכט, אונטערגעטאַנצט, װי ער װאָלט 
געגאַנגען אויף שטאָלצן. ער האָט געפֿילט אַן אײַנגענעמע פֿױלקײט 
אין אַלע זײַנע גלידער. עס האָט אים אין גאַנצן צענומען. האָט ער 
זיך איבערגעצויגן, פֿון בענקשאַפֿט געװאָלט אַרומנעמען די װאַנט, 
קריכן אויף איר. און רחלס בעטל, מיט די װײַסע פֿאָרהאַנגלעך פֿון 
בײַדע זײַטן, איז געווען געבעט. האָט מרדכי זיך אַרײַנגעװאָרפֿן, זיך 
געטוליעט, זיך געקורטשעט אין דרײַען און שטיל, אָן טרערן, האָט 
ער געכליפּעט: 

-- רחל, רחל -- == == 

פֿון פֿענצטער האָט זיך געהערט אַ שטים. מרדכי האָט זיך 
האַסטיק אױפֿגעזעצט, דערזען ברײַנען, האָט ער זיך צוריקגעלייגט, 

--- מאַמעלע, װוּ האָט ער זיך אַװעקגעלײגט, װוּ? שיין, שיין -- 
האָט ברײיַנע גענומען די הענט פּאָדבאָקעם + און געשאָקלט מיטן קאָפּ 
-- קיין בעסער געלעגער האָט דער חתן-בחור נישט געפֿונען װוי בײַ 
רחלען אין בעטל! װאָס קוקסטו מיך אַזױ אָן, װאָס? דערקענסט שוין 
מיך אויך נישט? 

מרדכי האָט זיך איבערגעצויגן און כּלומרשט געשמייכלט; 

--- שפּעט, ברײינש? 

--- שפּעט, שפּעט, ס'טאָגט שוין אין פּינטשעו! 

מרדכי האָט זיך געצויגן: 

--- ווער האָט אײַך אַהערגעשיקט? דער טאַטע? 

--- אַז ווער דאַרף מיך שיקן? כ'האָב שוין גאָר קיין שׂכל נישט, 
-מיינסטו? האָסטו אונדז געמאַכט אַ נאַכט, אָסור תּשעה-באָבֿ! 

--- װאָס, די מאַמע האָט געוויינט? 

--- ניין, זי האָט זיך געפֿרײט! ער פֿרעגט נאָך! די מאַמע האָט 
געוויינט און געקלאָגט, אַרױסגעיאָגט דעם באַלעבאָס אין מיטן דער 
נאַכט, ער זאָל דיך גיין אױפֿזוכן. 

-- איז דער טאַטע געגאַנגען? 

-- אַז אֶך און וויי, װיפֿל זין האָט דער טאַטע? אין גאַנצן איין 
אָפּנעציטערט מרדכילע, האָט ער טאַקע אַ גאַנצע נאַכט קיין אויג 
נישט צוגעטאָן, געהאַלטן דיך אין איין אַרומזוכן! 

מרדכי האָט געפֿילט, װי עס פֿאַרקלעמט אים אונטערן האַרץ 
און אין האַלדז איז געזאַלצן, האָט ער זיך אויסגעריבן די פֿײַכטע 
אויגן און אַראָפּ פֿון בעטל. 

ברײַנע האָט זיך איבערגעבונדן דאָס דרײַעקיקע טיכל פֿון קאָפּ, 
אָנגעשפּאַרט די צעשניטענע הענט פֿון קאַרטאָפֿל שאָבן אין אָפֿענעם 
פֿענצטער און אָפּגעזיפֿצט: 


אונטער די זייטן, היפטן. 

-- סאַראַ איבערקערעניש ס'איז געװאָרן איבער איין נאַכט? 
מיטן טאַטן זיך צעקריגט, דעם פּאַכטער האַלט מען בײַם אָפּזאָגן, 
צונעמען בײַ אַ ייַד דאָס אָרעמע שטיקל פּרנסה, און גלייב מיר, אַז 
צום מיינסטן שנײַדט מיר דאָס האַרץ פֿאַר רחלען -- -- -- אַזאַ שטיל, 
ווויל קינד, אָסור אַ קצינס * אַ טאָכטער! 

-- קוקט בעסער צו ס'גרייטע! --- האָט מרדכי געזאָגט און אַ 
צערודערטער גענומען שפּרײַזן איבערן צימער. 

--- װאָס מיינסטו? 

--- כ'מיין... גלייבט מיר, ברײַנע, ס'וועט זיי גאָר נישט העלפֿן! 
ס'זאָל מיר גיין אין לעבן, מוז איך חתונה האָבן מיט רחלען! 

-- ע, רעדסט דאָך שוין גאָר נאַרישקײטן! -- האָט ברײַנע גע- 
שמייכלט --- קליגער פֿון דער גאַנצער וועלט קאָן מען ניט זײַן! אין 
דער וועלט, פֿאַרשטײסטו מיך, האָט יעדער זײַן שטאַנד, אַזױ פֿירט 
זיך שוין מקדמונים אָן. האָסטו געדאַרפֿט וויסן, אַז דער טאַטע װעט 
פֿאַר קיין פֿאַל נישט צושטימען צום שידוך און נישט פֿאַרדרײען אַן 
אָרעם מיידל דעם קאָפּ -- -- -- וי שטייט דאָרט אין די הייליקע 
ספֿרים? דו ווייסט דאָך בעסער פֿאַר מיר! אַן אָרעמע ייִדישע טאָכ- 
טער איז געגליכן צו אַ טויב: --- זי ווערט זיך נישט, שטעקט אַלײן 
אויס דאָס העלדזל אונטערן חלף -- -- 

--- װאָס ווילט איר נאָך פֿון מיר? -- האָט מרדכי אַ געשרי 
געטאָן --- לאָזט מיך צו רו און גייט אַהיים! כ'האָב גענוג אָן אײַך! 

-- גוט, גוט! --- האָט ברײַנע אַרײַנגעשנײַצט אין פֿאַרטעך -- 
װאָס כ'ווינטש דיר שלעכטס, זאָל אויף מיר קומען, טאַטע-פֿאָטער! 
אַז כ'האָב דיך געזויגן, געניאַנטשעט און אויסגעהאָדעװעט, קיין עין- 
הרע, אַזאַ בחור, דאַרפֿסטו מיך נישט טרײַבן און אַז דו װעסט טאָן 
אַן עוולה, װעל איך דיך אָפּשײגעצן אויך! גלייב מיר, ס'הערט דאָך 
דאָ קיינער נישט, נאָר אַז כ'האָב געהערט, האָסט געשלאָגל דעם 
פּאַכטער, האָט מיר ס'האַרץ וויי געטאָ! -- -- -- נאָר װאָס? געוועל 


* האַר, מיניסטער, פּראָמינענטער מאן. 


100 | יוסף אָפּאַטאָשו 


איז געווען. פֿאַרפֿאַלן. מסתּמא האָב איך זיך שוין בעסער נישט 
פֿאַרדינט -= == -- : 

ברײַנע האָט ווידער אַרײַנגעשנײַצט אין פֿאַרטעך, זיך אויסגע- 
ווישט די אויגן און שטאַרקער אָפּגעזיפֿצט: | | 

--- מרדכילע, כ'האָב צו דיר אַ בקשה -- -- -- נאָר, זע, זאָג 
מיר נישט אֶפּ -- -- -- 

--- װאָס איז? 

-- אַז ביסט אין כּעס -- -- -- 

--- ווער איז אין כּעס? זאָגט, װאָס איז? 

-- כ'בעט דיך -- -- טו מיר צוליב -- -- בעט-איבער דעם 
טאַטן, װעסטו בײַ אים פּועלן, ער זאָל נישט אָפּזאָגן דעם פּאַכטער, 
כ'בעט דיך! זאָגסטו מיר צו? | | 
| -- כ'פֿאַרזיכער אײַך, ברײַנע, דער פּאַכטער װועט בלײַבן! כ'נעם 
עס אויף מיר, גוט? איצט לאָזט מיך אַ װײַלע אַלײן! 

--- כ'וויל אָבער. מרדכילע, דו זאָלסט מיט מיר גלײַך אַהײימ- 
גיין == == === 

--- װאָס, איר האָט מורא כוועל אַלײן נישט טרעפֿן? 

-- טאָ געדענק זשע, קום באַלד! -- האָט ברײַנע זיך געבעטן, 
גענומען אַװעקגײן און באַלד זיך צוריק אומגעקערט אַ צופֿרידענע 
-- כ'האָב דאָך גאָר אין גאַנצן פֿאַרגעסן, מרדכי! 

זי האָט אַרױסגענומען פֿון פֿאַרבױגענעם פֿאַרטעך אַ פּאָר האַלבע 
שיך מיט גומעס: 

-- נאַ, טו אָף אַז די מאַמע װעט דיך זען אַ באַרװעסן, װעט 
זי דאָך האָבן עגמת-נפֿש! 

מרדכין איז געװאָרן װאַרעם, זיך פֿאַרשעמט פֿאַר ברײַנעס טרני- 
שאַפֿט און איבערגעגעבנקייט און אַ שטומער, מיט פֿאַרלאָפֿענע אויגן, 
האָט ער נאָכגעקוקט דער דינסט און איר געווען דאַנקבאַר. 

ער האָט געזען, וי אין מזרח, אַרום דער אױפֿגײענדיקער זון, 
שנײַדן זיך איבערן הימל קאָלירטע שטרײַפֿן, דורכגעװאָרפֿן מיט 

פּערלמוטער, און אַזאַ ליכטיקייט האָט אים דורכגענומען, אַז ער איז 
פֿאַר זיך אַליין געװאָרן דורכזיכטיק, 
אַ דערשלאָגענער איז ער געגאַנגען מיטן װאַלד, געטראַכט, אַז 


ברײַנע איז אַ שענערער מענטש פֿון אים, און דערפֿילט, װוי עס 
ווערט אים מיט אַ מאָל הויל בײַם האַרצן. צי דערפֿאַר װאָס מען 
האָט אים געשלאָגן אין רחלס קעגנװאַרט, צי דערפֿאַר װאָס ער האָט 
זיך געריסן שלאָגן אַן אייגענעם טאַטן, ער האָט אַליין נישט געװוּסט 
פֿאַר װאָס, נאָר געווען זיכער, אַז ער װועט שוין קיין מאָל נישט 
קומען אַהיים, זיך פֿאַרקלײַבן ערגעץ אין אַ הייל, זיצן און לערנען 
-- -- און רחל? -- -- רחל װועט אים טראָגן עסן! און אַז די צײַט 
וועט קומען, ער זאָל נתגלה וװוערן, װועט ער רופֿן רחלען, איר אָפּמאָלן 
די שענסטע קרישטאָלענע פּאַלאַצן פֿון מלכים ושׂרים, און דער פּאַ- 
לאַץ, װאָס װעט איר געפֿעלן, װעט ער, פּונקט װי ר' אָדם בעל-שם, 
גוזר זײַן, אַז דער פּאַלאַץ מיט די קנעכט און דינערס זאָל אַריבער 
אין װאַלד אַרלין -- -- -- 

פֿאַרזונקען אין רעיונות האָט זיך מרדכי געשלעפּט אן, װאָס 
טיפֿער ער איז אַרײַן אין װאַלד, איז די הוילקייט בײַם האַרצן אַלץ 
גרעסער געװאָרן, זיך געלייגט אויף אים װי אַ משׂא. 

אַנטקעגן אים איז אָנגעפֿאָרן שׂמחה פּאַכטער, איינער אַליין, בי 
מרדכין האָט אױפֿגעבליצט אין מוח, װוי ער איז נעכטן אַרױף אױפֿן 
פּאַכטער, אים געשלאָגן, געהאַקט מיט דער פֿױסט אין פּנים אַרײַן, 
געזען אין דער פֿינצטער, וי דעם פּאַכטערס געל בערדל ציטערט, 
די אויגן דערשראָקן, פֿון מויל רינט בלוט. טאָ מיט װאָס איז ער 
בעסער פֿאַר קינען? 

מרדכין איז קאַלט געװאָרן. ער האָט מורא געהאַט צו טרעפֿן זיך 
מיטן פּאַכטערס איבערגעשראָקענע אויגן, געבליבן שטיין אַ רגע וי 
אַ פּאַראַליזירטער, געקוקט אויף זײַן געל בערדל, מיט אַ מאָל זיך 
דערמאָנט אין פֿרימאָרגנדיקן חלום מיט אַלע קלייניקייטן, אָפּגעזיפֿצט 
און דערפֿילט וי ס'ווערט אים ליכטיק אין די אויגן. זאָל דאָס זײַן 
אמת? מרדכי האָט קיין צײַט נישט געהאַט צו טראַכטן, מיט אַן אַראָפּ- 

געלאָזטן קאָפּ, וי אַ צערייצטער ביק, האָט ער זיך אַ לאָז געטאָן 
צום וועגעלע און אָפּגעשטעלט די פֿערד. דער פּאַכטער איז אויפ- 
געשפּרונגען, זיך אַרומגעקוקט, דאַכט זיך געװאָלט אַנטלױפֿן און 
געבליבן שטיין אין עק װאָגן. ער האָט צעעפֿנט אַ פּאָר שרעקעדיקע 
אויגן, װי איינער װאָס רעכנט אַז אָט איז זײַן טויט, אַרױסגעלאָזט 
נישט קיין מענטשישן קוויטש און גענומען שלאָגן מרדכין מיטן 
בײַטש װוּ ער האָט נאָר געטראָפֿן. מרדכי האָט אײַנגעבױגן דעם 
קאָפּ, צוגענומען די קלעפּ. דער פּאַכטער, זעענדיק אַז מרדכי שטייט 
אויף איין אָרט און באַװעגט זיך נישט, איז וי נאָך בייזער געװאָרן. 
ער האָט אין גאַנצן זיך אױפֿגעהערט שרעקן, מיט אַ מאָל דערפֿילט, 
אַז מען האָט אים באַלײדיקט און מיט יעדן שמיץ, װאָס ער האָט 
געטאָן מרדכין מיטן בײַטש, האָט ער זיך אָפּגערעכנט פֿאַר זײַנע 
נעכטיקע קלעפּ, פֿאַר זײַן טאָכטערס טרערן. און װאָס לענגער דער 
פּאַכטער האָט געשלאָגן, אַלץ מער האָט דער קניל פֿון חרפּות און 
בזיונות, װאָס עס האָט זיך אָנגעזאַמלט בײַ אים אין משך פֿון זײַן 
לעבן, זיך פֿונאַנדערגעװיקלט, און זײַן האַנט איז לויזער געװאָרן, זיך 
צעשפּילט, װוי זי װאָלט זיך אָפּגעריסן פֿון אָרעם, און אים איז לײַכ- 
טער געװאָרן. 

מרדכי האָט זיך נישט גערירט פֿון אָרט, פֿון צו פֿיל שלאָגן שוין 
כּמעט נישט געפֿילט וי די בײַטש שנײַדט דאָס לײַב. ער האָט זיך 
אַראָפּגעלאָזט אויף אַלע פֿיר, וי אַ ייַד װאָס מען שלאָגט מלקות, און 
געטראַכט, אַז דער פּאַכטער װועט אים איצט מוחל זײַן, אַז ער האָט 
קעגן אים געזינדיקט. ער ועט גיין מיט ר' איטשען צום פֿאָטער 
און, װאָס פֿאַר אַ תּשובֿה ר' איטשע וועט אים אַרױסגעבן, װעט ער 
צונעמען. | 

דער פּאַכטער האָט אױפֿגעהערט שלאָגן. ס'קאָן זײַן,. ער האָט זיך 
פֿאַרשעמט, װאָס מרדכי ווערט זיך נישט. ס'קאָן אויך זײַן, אַז די 
קלעפּ האָבן שוין געהאַט געשטילט זײַן כּעס, אָפּגעװישט די חרפּות, 
װאָס ער איז אױיסגעשטאַנען דורך זײַן לעבן. ער איז געבליבן שטיין 
אױפֿן וועגעלע, געקוקט מילד און דערשראָקן און ס'איז שווער גע- 

ווען צו גלייבן, קוקנדיק אין די אָנגעװוייטיקטע ייִדישע אויגן אַז 

דער ייד איז געווען מסוגל צו שלאָגן. דער פּאַכטער האָט עפּעס 

געשטאַמלט, געקוקט אויף מרדכין און אַנטלאָפֿן מיטן וועגעלע. 

מרדכי האָט אױפֿגעהױבן זײַנע גרויע אויגן, נאָכגעקוקט דעם פּאַכ- 

טער, און געווען זיכער, אַז שׂמחהס לעצטע ווערטער זײַנען געווען: 
--- זײַ מיר מוחל! 


קאַפּיטל 9 דער קדושת"לוי און דער אַנטיקרישטן 


מרדכי האָט געזען, װי דער פּאַכטער מיטן וועגעלע פֿאַרשװינדן 
אין אַ װאָלקן שטויב. דאָס קלאַפּערײַ װוערט שװאַכער, מישט זיך 
אויס מיטן רויש פֿון װאַלד און אַרום ווערט אַזױ שטיל, אַז עס נעמט 
אַזש קלינגען אין די אויערן 

-- כ'בין דיר מוחל, כ'בין דיר מוחל -+ -- -- האָט אַלץ אין 
מרדכין געװויספּערט. 

ער האָט זיך אויפֿגעשטעלט, געקוקט אין טיפֿן, בלויען הימל, 
געזען װוי די קאָלירטע שטרײַפֿן אַרום דער זון פֿאַרשװינדן, ס'בלײַבן 
בלויז דאָ און דאָרט צו עטלעכע בלייכע שפּריצן פּערלמוטער, און 
ער האָט זיך באַרויַקט. 

אַ רויַקער איז ער געגאַנגען אַהיים, געװוען זיכער מען װצט 
אים מוחל זײַן און מיט אַ מאָל זיך דערפֿילט אַ קליין ייִנגל בײַם 
פֿאָטער אין הויז. יעדן שבת האָט דער פֿאָטער אים אַרײַנגערופֿן אי 
דעם חדר, װווּ די ספֿרי-תּורה זײַנען געשטאַנען, און דערציילט וועגן 
עלטערזיידן ר' אַבֿרהמען, װעגן שׂרהלען דער באָבען, וועגן זיידן ר' 
מרדכין, נאָך וועמען ער הייסט. דער זיידע, ר' מרדכי, איז אַ שטאָל- 
צער ייד געווען! זײַן שכן, כראַביע : קאָשינסקי, האָט אַ מאָל אַ באַל 
געמאַכט. שיקט ער נאָכן זיידן און בעט, ער זאָל אים באָרגן זײַן 


? גראַף. 

אַטלעסענע קאַפּאָטע מיטן שטרײַמל. ער וויל זיך פֿאַרשטעלן, װײַלן 
די געסט, און דעם זיידן װעט ער דערפֿאַר אַ מאָל אָפּדינען. ר' מרדכי 
האָט צוגעזאָגט דעם כראַביע אַלץ צו באַזאָרגן --- װי דען אַנדערש? 
-- און צוגעשיקט דעם שׂררה אַ קאַפּאָטע מיט אַ גאַרטל פֿון אַ בע- 
נעדיקטינער. זיי האָבן זיך מער נישט באַגריסט, 

מרדכי האָט ליב געהאַט דעם זיידן און, ווען ער האָט נאָר 
געטראַכט וועגן אים, האָט ער זיך געפֿילט שטאָלצער. ער האָט דעם 
זיידן נישט געקענט, נאָר פֿון דעם טאַטנס מעשׂיות האָט ער זיך אים 
פֿאָרגעשטעלט אַ הויכן, מיט אַ לאַנגער, גרוילעכער באָרד, אַ שװאַר- 
צער סאַמעטענער װעסט, פֿאַרקנעפּלט ביז אונטערן האַלדז, װוּ דער 
װוײַסער קאָלנער פֿון העמד האָט זיך איבערגעלייגט, 

אַז מרדכי איז עלטער געװאָרן, גענומען לערנען רשי און זיך 
אָנגעשטױסן אין פֿאָטערס קעגנװאַרט אויף אַ בלעז האָט אַבֿרהם 
תּמיד אַרױפֿגעלײגט אַ האַנט אױפֿן ייַנגל און אַ צופֿרידענער גש- 
שמייכלט; | 

-- און די באָבעשי, צו לענגערע יאָר אונדז, האָט די אַלע ווער- 
טער יאָ געװוסט, כאַ, כאַ, כאַ! | 

שׂרהלע איז געווען אַ גרױיספּולישע, געשמט פֿאַר אַ געלערנטע 
און זייער אַ שיינע. זי האָט גערעדט מיט די פּריצים פֿראַנצײזיש 
און אײַנגעפֿירט, אַז יעדן שבת, פֿאַר די פֿיש, זאָל מען עסן קוכן 
מיט קאַווע. 

די גאַנצע משפּחה פֿון מרדכיס צד האָבן זיך געיחוסט מיט 
שׂרהלען און בײַ יעדער געלעגנהייט דערציילט און איבערדערציילט 
אַ װוּנדערלעכע מעשׂה װעגן אַ שוסטער-שייגעץ װאָס איז געװאָרן 
קייסער. דער קייסער האָט מורא געהאַט, אַז מען זאָל אים נישט 
אױפֿװאַרפֿן זײַן יחוס, האָט ער אײַנגענומען איין מלוכה נאָך דער 
צווייטער און געװאָרן כּמעט דער איינציקער הערשער איבער דער 
גאַנצער וועלט. און װאָס מער לענדער ער האָט אײַנגענומען אַלץ 


?(בלשון עם זר) אין א פרעמדער שפּראַך. 

שטאַרקער האָט ער געװאָלט די וועלט זאָל פֿאַרגעסן זײַן יחוס. האָט 
ער אָפּגעגט זײַן ערשטע װײַב און חתונה געהאַט מיט אַ פּרינצעסין 
און דאָ איז ס'מזל פֿון אים אַװעק און אַלץ האָט גענומען גיין מיט 
דער פּוטער אַראָפּ, 

איין מאָל, אין אַ קרירה *, דערציילט די משפּחה, איז ר' מאירל 
, דבֿש" געקומען צום זיידן אין װאַלד אַרײַן וועגן אַ צדקה-זאַך. ס'איז 
געווען טבֿת תּקע"ג. ר' מרדכי האָט פֿאַרהאַלטן ר' מאירלען אויף 
איבער נאַכט, געזעסן מיטן צדיק איינער אַלין בײַ אַ צעפֿלאַמטן 
אויוון, געפּיפּקעט ליולקעס און געשמועסט װעלטזאַכן. ר' מאירל 
האָט פֿאַרטרױט דעם זיידן, אַז ס'איז משיחס צײַטן אַז אויף ייִדן 
רוקן זיך אָן רדיפֿות, אַשר לא ידעו אַבֿותינו. דער שוסטער-שייגעץ 
האָט שוין באַלד אײַנגענומען די גאַנצע וועלט, ער איז שוין אויף 
יענער זײַט מאָסקװע און װעט מסתּמא אַרײַניאָגן דעם יוון אין ים 
הקרח. נאָר ער װעט האָבן אַ מיאוסן סוף -- דער קאָזניצער מגיד 
ראַנגלט זיך שוין מיט אים פֿון יום-כּיפּור בײַם מוסף אָן. און ווען 
נישט דער בערדיטשעווער ז"ל, װאַס האָט אין יאָר פֿון זײַן פּטירה 
תּמיד בײַם דאַװונען מכוון געווען,. דער שוסטער-שייגעץ זאָל מצליח 
זײַן,. װאָלט דער קאָזניצער אים שוין לאַנג געהאַט. אַ רמז דערויף 
האָט ר' מאירל געפֿונען אין אַ מדרש, װוּ ס'רעדט זיך אַרום דער 
זיבעטער מופֿת איידער משיח װעט קומען. אין מדרש שטייט, אַז אין 
רוים איז פֿאַראַן אַ מאַרמאָרשטײן, װאָס זעט-אויס וי אַ בתולה אַ 
יפֿת-תּואר, און דעם שטיין האָט קיין מענטשלעכע האַנט נישט גע" 
מאַכט, נאָר. גאָט אַלײן האָט אים באַשאַפֿן. די רשעים פֿון די אומות- 
העולם, די גרעסטע אױסװוּרפֿן, װועלן קומען צו דעם שטין, ליגן 
בײַ אים, זיך װאַרעמען, װועט גאָט זייער װאַרעמקײט אַרײַנטאָן אין 
דעם שטיין, װעט דער שטיין צעפּלאַצט ווערן און ס'וועט אַרויסקומען 
אַ רשע-מרושע. און דאָס ועט זײַן אַרמילוס דער שׂטן, װאָס די 
אומות-העולם רופֿן אַנטיקרישטו. ער וועט זײַן צוועלף איילן הויך 





* קעלט, פראָסט, 

און צוועלף איילן ברייט, און צווישן ביידע אויגן וועט זײַן אַ שפּאַן. 
די אויגן װועלן זײַן טיפֿע, רויטע און די האָר פֿון קאָפּ געל װי גאָלד, 
די טריט פֿון זײַנע פֿיס --- גרין און ער וועט האָבן צוויי קעפּ. אַרמי- 
לוס דער רשע ועט אָנקומען נאָך צרפֿת, ווען דאָרט ועט זײַן א 
גרויסע איבערקערעניש. ער ועט קומען און זאָגן, אַז ער איז דער 
דערלייזער, װועט מען אים גלייבן און קרוינען פֿאַר קייסער. דאַן 
װעט ער אײַננעמען פֿיל לענדער, מדינות, אומקערן די ייִדן דעם 
סנהדרין און בלײַבן װעלן בלויז אויף דער וועלט צוויי נישט אײַג- 
גענומענע מדינות -- אדום און מואָבֿ. און אַז ער װועט אײַננעמען 
די צוויי לענדער, װעט ער שיקן אַ שליח צו די ייִדן און צו די 
עשׂרת-השבֿטים, װאָס אויף יענער זײַט סמבטיון, מען זאָל אים אַוועק- 
געבן די ייִדישע תּורה און אים מאַכן פֿאַר גאָט. דאַן װעט אױפֿשטײן 
דער גיבור נחמיה מיט דרײַסיק טױזנט גיבורים, פֿון די גיבורי 
אפֿרים, אױיפֿמישן די תּורה און לייענען פֿאַר אים גאָנכי ה' אלהיך, 
לא יהיה לך אלהים אַחרים על פּני*. וט אַרמילוס ענטפֿערן אין 
זײַן תּורה שטייט דאָס נישט און װעט דורכויס פֿאַרלאַנגען, אַז אַלע 
ייִדן; זאָלן גלייבן, ער איז גאָט, פּונקט װי די איבעריקע פֿעלקער 
גלייבן. דאַן וועט נחמיה בן חושיאל מיט זײַנע דרײַסיק טויזנט גיבו- 
רים מלחמה האַלטן מיט אים און אויסהרגענען צוויי מאָל הונדערט 
טויזנט מאַן. װעט אַרמילוס דער רשע אַן אױפֿגעקאָכטער ווערן, צו- 
נױפֿרופֿן זײַנע אַרמײען פֿון דער גאַנצער וועלט און מלחמה האַלטן 
מיט די ייִדן. זײַנע חיילות װעלן פֿאַלן װי פֿליגן און דעמאָלט װועט 
געהרגעט וערן משיח בן-יוסף, װאָס איז אויך נחמיה בן חושיאל, 
די מלאכי-השרת וװעלן גלײַך אָנקומען און אים מקבר זײַן מיט די 
אָבֿות, די ייִדנס הערצער וװועלן באַלד ווערן ווייך און דערשראָקן, 
און אַרמילוס הרשע װעט נישט ויסן, אַז משיח איז טױיט, אַז נישט 
װעט ער נישט איבערלאָזן קיין שׂריד ופּליט פֿון די ייִדן -- -- -- 

ווען ר' מאירל האָט אַזױ געהאַלטן אין מיטן דערציילן, איז 
פֿאַרפֿאָרן אַ שליטן אונטערן פֿענצטער. עטלעכע מענטשן האָבן אָנ 
געקלאַפּט, 


אין פּוילישע װעלדער 107 


ר' מאירל איז אױפֿגעשפּרונגען: 

--- מרדכי, מען פֿירט אים, 

--- וועמען ? 

-- דעם רשע! 

אַ פֿאַרציטערטער האָט מרדכי געעפֿנט די טיר, עטלעכע מענטשן, 
רויט פֿון פֿראָסט, מיט װײַסע, פֿאַרפֿרױרענע בערד, זײַנען אַרײַן, 
אַװעקגערופֿן מרדכין אין אַ זײַט, זיך געסודעט און באַלד האָט מרדכי 
געהייסן שׂרהלען עפֿענען די סאַלע, בעטן דאָס בעט. ער האָט זיך 
בשעת-מעשׂה געטרייסלט, געװאַרט מיט אַ פֿאַרכאַפּטן אָטעם, מען 
זאָל אַרײַנטראָגן אַרמילוס דעם רשע, מיט צוויי קעפּ, צוועלף איילן 
די ברייט, צוועלף -- די הויך, אַן אמתער גוג-ומגוג. האָבן די פֿרעמ- 
דע אַרײַנגעטראָגן אַ קליין מענטשל אײַנגעװיקלט אין פּעלצן, גע- 
זאָגט ס'איז אַ גרויסער גענעראַל, אַ פֿראַנצױז, ער איז שטאַרק פֿאַר- 
קילט -- -- -- 

ר' מרדכי, זעענדיק דאָס קליינע מענטשל, האָט לײַכטער אָפּגע- 
אָטעמט. געווען זיכער, אַז נישט אים האָט דער צדיק געמיינט און 
ניט שטאַרק געגלויבט, אויב דאָס איז אַפֿילו אַ גענעראַל. ער פֿאָכעט 
דאָך קוים מיט דער נשמה! ער האָט זיך אַרומגעקוקט, געזוכט רי 
מאירלען, נאָר דער צדיק איז נעלם געװאָרן 

שׂרהלע איז אַלײן געבליבן מיטן קראַנקן, געװאַרעמט הייסע 
פֿלעשער מיט װאַסער, אים געלייגט צו די פֿיס, אים אײַנגעדעקט 
מיט פּוכאָװוע דעקן און אַ גאַנצע נאַכט געזעסן בײיַ זײַן בעט. זי האָט 
זיך אײַנגעהערט וי דער קראַנקער מישט, שיקט אַרמײען, קאָמאַנדע- 
וועט, קוועטשט-אײיַן די פֿױסט, לאַכט, וויינט, אַז דעם קייסער האָבן 
אַלע פֿאַרלאָזט, אַז איצט װעט ער דאַרפֿן גיין מיט דער טאָרבע אי- 
בער דער ועלט. האָט שׂרהלען אַ שרעק אַרומגענומען און ס'האָט 
איר פֿאַרקװעטשט אונטערן האַרצן. פֿון גרויס רחמנות צום קראַנקן 
האָט זי אַראָפּגענומען פֿון האַלדז אַ קמיע, װוּ ס'איז געשטאַנען: ;איך, 
לוי-יצחק בן סאָסיע, האָב געזאָגט, אַז די חולאת זאָל אַװעקגײן", זי 
געװאָלט אָנטאָן דעם חולה, זיך געקװוענקלט און אױפֿגעהאָנגען די 

קמיע איבערן בעט. און גלײַך װי שׂרהלע האָט אױפֿגעהאַנגען די 
קמיע, האָט זיך די טיר געעפֿנט און ס'איז געװאָרן ליכטיק. דער 
קדושת-לוי אין אַ טלית ביז איבער די פֿיס מיט אַ זילבערנער עטרה 
איז שטיל אַרײַן, געבליבן שטיין בײַ) דער װאַנט צוקאָפּנס דעם 
קראַנקן און פֿון זײַנע מיט טרערן פֿאַרלאָפֿענע אויגן האָט זיך גע- 
גאָסן אַ ליכטיקייט, | 

אַן אָפּגעגאָסענער מיט שווייס האָט דער קראַנקער געעפֿנט די 
אויגן און זיך אַרומגעקוקט. אַלץ איז צעשוומען. װוּ איז ער? ווער 
זיצט בײַ זײַן בעט? אַ--אַ! ער איז דאָך נעכטן קראַנק געװאָרן! איז 
ער בײַם שונא אין די הענט? ניין, גוטע מענטשן האָבן אים דער- 
לויבט איבערצונעכטיקן. ער איז שוין אַזױ לאַנג נישט געשלאָפֿן 
אין אַ בעט -- -= -- אַ, װי װאַרעם! -- =- -- 

--- וי פֿילט איר, מאָסיע? -- האָט שׂרהלע אים געפֿרעגט, 

-- בעסער, מאַדאַם. כ'דאַנק אײַך זייער. כ'וועל קיין מאָל נישט 
פֿאַרגעסן... -- האָט דער גענעראַל װי געשטאַמלט, באַטראַכט די 
שווערע פּוכאָװוע דעק, אונטער וועלכער עֶר האָט געשוויצט וי אין אַ 
באָד, און געשמייכלט --- אונטער אַזאַ דעק װאָלט אין מאָסקװע אויך 
נישט קאַלט געווען. כ'האָב זיך צוגעקילט. אַז בײַ אײַך זײַנען אַזעל- 
כע פֿרעסט -- -- -- יאָ, מאַדאַם, האָט איר נישט געהערט ועגן 
נאַפּאָלעאָנען? ווייסט איר נישט, צי ער האָט געװוּנען די מלחמה 
מיט די רוסן? אַז כ'בין שוין אַזױ לאַנג קראַנק -- -- -- 

-- געוויס געהערט! -- האָט שׂרהלע געענטפֿערט --- מען שמו" 
עסט, אַז ער איז שוין אויף יענער זײַט מאָסקװע! 

-- ווער ? 

-- גאָפּאָלעאָן ! : 

דער גענעראַל האָט אַ ביטערן שמייכל געטאָן און געבעטן מען 
זאָל אַרײַנרופֿן זײַנע מענטשן, 

זיי האָבן אים אײַנגעהילט אין פּעלצן. און אַז ער איז שוױן 
געזעסן אין דער קאָטש, װאָס איז געשטאַנען אין אַ שליטן, האָט ער 
שׂרהלען געדריקט די האַנט, געדאַנקט און איר איבערגעלאָזט זײַן 

גאָלדן טאַבעקישקעטעלע, װוּ אױפֿן צודעקל איז געווען זײַן בילד 
און זײַן אונטערשריפֿט. ס'איז געווען נאַפּאָלעאָך. 

און יעדעס מאָל, ווען דער פֿאָטער האָט מרדכין דערציילט די 
מעשׂה, האָט ער תּמיד געענדיקט; | 

--- דאָס טאַבעק-שקעטעלע איז ווערט אַ פֿאַרמעגןף מאַגנאַטן 
האָבן עס געװאָלט קױפֿן, נאָר דער באָבעשיס אַ װאָרט איז טײַערער 
-- זי האָט עס נישט געהייסן פֿאַרקױפֿן! 

מרדכי האָט געפֿילט אַ באַהאַלטענע ליבע צום װוּנדערמענטש. 
זיך געפֿרײט מיט זײַנע נצחונות. געטריערט מיט זײַן מפּלה און 
תּמיד באַדױערט, װאָס ער איז נישט געבוירן געװאָרן אַ ייַד. ער 
האָט זיך שטענדיק געשפּאַרט מיטן פֿאָטער, אַז ער איז נישט געווען 
קיין שוסטער-שייגעץ, אַז מיט דער מעשׂה מיט אַרמילוסן מיינט מען 
נישט אים, אַז ער איז אין רוים קיין מאָל נישט געבוירן געװאָרן. 
אין האַרצן אָבער האָט ער געגלויבט, קיין מאָל פֿאַר מענטשן נישט 
אױיסגעזאָגט, אַז איין פֿעלער איז ער יאָ באַגאַנגען -- זיך נישט 
געדאַרפֿט גטן מיטן װוײייַב, 

מרדכי האָט זיך דערמאָנט, װי ער האָט קליינערהייט אײַנגע" 
טיילט דעם װאַלד אין צוויי אַרמײיען. די דעמבעס זײַנען געווען 
נאַפּאָלעאָנס אַרמײ און די קליינגעוויקסיקע, פֿאַרקרימטע אַלשינע -- 
דעם שׂונאס. ער -- נאַפּאָלעאָן האָק געקיניגט איבער די דעמבעס 
און װאַצעק -- דער שונא -- איבער דער אֶַלשינע. מיט אַ הילצער- 
נער שווערד אין דער האַנט, מיט אַ שפּיז אויף דער פּלייצע האָט זיך 
מרדכי א לאָז געטאָן אַנטקעגן װאַצעקן, געפֿילט װי די דעמבעס 
לױפֿן אים נאָך,. שיסן מיט זייערע לענגלעכע ניס, װי מיט קוילן, 
צעשמעטערן די אָלשינע -+ -- -- 

און איצט, גייענדיק מיטן װאַלד, האָט מרדכי זיך געפֿילט שטאָלץ, 
װאָס זײַן באָבע האָט מיטן קייסער גערעדט, װאָס בײַ זיי אין שטוב 
איז דאָ זײַן בילד און ס'קאָן זײַן, אַז אויף דעם זעלביקן וועג װוּ ער, 
מרדכי, גייט, איז נאַפּאָלעאָן געפֿאָרן, 

'ס'איז געװאָרן הייסער. פֿון ביידע זײַטן װאַלד האָבן די פֿאַר- 

בליבענע טראָפּנס פֿון בײַנאַכטיקן רעגן געבלענדט, געפֿינקלט און 
זיך געצונדן אונטער דער זון װי שטיקלעך רעגנבויגן. נאַקעטע 
װאָרצלען, װוי אַ שדרה פֿון אַן אויסטערלישער חיה, האָבן ערטערװײיַז 
דורכגעש:יטן דעם זאַמדיקן וועג און זיך פֿאַרפּלאָנטערט צװישן די 
ביימער. 

מרדכי האָט זיך אָפּגעשטעלט. איבערן וועג האָט זיך געשלעפּט 
אַ פּױער מיט אַ װאָגן האָלץ. דער פּױער, אַ באָרװעסער, האָט מיט 
איין האַנט נאָכגעשטופּט דעם װאָגן, מיט דער צוייטער האָט ער 
געקלאַפּט מיט דער בײַטש, געיאָגט די אויסגעמאַטערטע, פֿאַרשלאָ- 
פֿענע פֿערד, װי ער װאָלט מורא געהאַט, אַז אויב זיי וועלן זיך אִפּ- 
שטעלן, וװועלן זיי שוין פֿון די זאַמדן נישט אַרױס. 

מרדכי האָט געזען, יי דער פּױער מיטן װאָגן פֿאַרשװינדן. 
ס'ווערט נאָך שטילער און װאַרעמער וי פֿריִער. האָט ער פֿאַרזשמו- 
רעט די אויגן און געגאַנגען װײַטער. ‏ | 

אין װאַלד-פּנקס, װאָס איז אַלט געווען איבער הונדערט אאָר, 
האָט מען פֿאַרשריבן ווען איינער איז געבוירן געװאָרן, ווען -- גע- 
שטאָרבן. מרדכי האָט ליב געהאַט צו בלעטערן דעם װאַלד-פּנקס, 
באַטראַכטן די האַנטשריפֿט פֿון יעדן באַזונדער. תּמיד געשמייכלט, 
דען די מיינסטע פֿון זײַנע זיידעס און פֿעטערס האָבן קוים געקאָנט 
שרײַבן, אויסגעלייגט די סדרות מיט גרײַזן און געפֿילט בשעת- 
מעשׂה, וי דורות ריידן צו אים. 

ער האָט געװוּסט, אַז דער מאַמעס יחוס איז אַ שענערער, אַז די 
משפּחה צווישן זיך באַדױערן, װאָס די מאַמע איז אַרײַנגעפֿאַלן צווישן 
עמי-האר צים. און די מאַמע אַלײן, ווען דער טאַטע זאָגט אַ מאָל, אַז 
מרדכי גראָט אין גאַנצן אין זיידן, שװײַגט אַפֿילו, נאָר מאַכט בשעת- 
מעשה אַזאַ מינע, װי זי װאָלט געזאָגט: אַ גליק האָט מיך געטראָפֿן 

מרדכי האָט דער מאַמעס משפּחה ניט ליב געהאַט, געווען מיט 
זיי פֿון דער װײַטנס, וי זיי װאָלטן געווען פֿרעמדע און, װוי אויף צו 
להכעיס; זיך בלויז געיחוסט. מיטן טאַטנס צד, געזוכט און געניש- 

טערט אין פּנקס מיט װאָס זיך אױפֿצוּואַרפֿן. און ס'איז געװוען 
מיט װאָס, 

אין פּנקס איז געווען פֿאַרשריבן, אַז דער קדושת-לוי איז גע- 
פֿאָרן צו ר' מאירלען קיין שעפּס, האָט ער בײַ זיי אין װאַלד זיך 
אָפּגעשטעלט מנחה דאַװנען. זײַנע צען פֿינגער זײַנען נאָך ביז דעם 
הײַנטיקן טאָג פֿאַרבליבן אױפֿן אָרון-קודש. אַז דער קדושת-לוי האָט 
זיך אַװעקגעשטעלט דאַװנען מנחה האָט ער פֿון גרויס התלהבֿות 
אַרומגעכאַפּט מיט ביידע הענט דעם אָרון-קודש, װאָס איז געווען 
פֿריש געפֿאַרבט. פֿון דעמאָלט אָן האָט מען אָפּגעהיט די פֿינגער וי 
אַן אבֿן-טובֿ און אַכטונג געטאָן, מען זאָל זיי נישט פֿאַרשמירן. און 
תּמיד, ווען מרדכי איז שלאַף געװאָרן,. האָט די מוטער אים צוגע- 
פֿירט צום אָרון-קודש, אַרױפֿגעלײגט זײַנע הענט אויף דעם קדושת- 
לויס, זיך פֿונאַנדערגעװײינט, אים דערמאָנט איר יחוס, דעם פֿאָטער 
ר' מאירל, אים דערמאָנט אַז ער האָט דאָ געדאַװונט, און מרדכין איז 
תּמיד בעסער געװאָרן. 

מרדכי האָט פֿאַרגעסן װוּ ער איז, געגאַנגען אַ פֿאַרמוחטער, גע- 
קוקט אין זײַן אייגענעם שאָטן, געגלויבט אַז דער בערדיטשעווער 
װואַנדערט פֿון שטאָט צו שטאָט, האַקט האָלץ פֿאַר אָרעמע אַלמנות, 
איז מתקן זינדיקע נשמות און זיך געטרייסט, װאָס די גױיִם האָבן 
נישט אַ קדושת-לוי. 

ער האָט אֵפֿילו געהערט פֿון די פּויערים, אַז אויך זייערס אַ 
הייליקער, פּאַװעל, שלעפּט זיך איבער די ועגן מיט אַ פּעקל אויף 
די פּלייצעס. און אַז אַ פּוױער פֿאַרבלאָנדזשעט אַ מאָל אין אַ זומפּ 
אַרײַן מיט אַ פֿור משׂא, װאַקסט ער אויס, וי פֿון אונטער דער ערד, 
העלפֿט אַרױסשלעפּן דעם װאָגן, שמירט-אָן די רעדער, איז נאָך 
מכבד מיט אַ פּעקל טיטון+ -- און ווערט פֿאַרשװונדן. 

מרדכי האָט נישט געקאָנט טראַכטן, בלויז געפֿילט, פֿאַר װאָס 
האָט ער אַלײן נישט געװוּסט, אַז ס'איז נישט קיין פֿאַרגלײַך. וי 


? טאַבאַק (צום רויכערן), 

קומט טאַקע פּאַװעל צום קדושת-לוי? און ער האָט רחמנות געקראָגן 
אויף די גוייִם, 

אים האָט באַנג געטאָן, װאָס דער בערדיטשעוער איז מער 
ניטאָ. מקנא געווען און גרויס דרך-ארץ געהאַט פֿאַר אַן אַלטן דאָרף- 
שוחט, וועלכער האָט דעם קדושת-לוי ייִנגלװײַז געזען. און געהאַט 
גרויס פֿאַרדראָס, פֿאַר װאָס ער איז דעמאָלט נישט געבוירן געװאָרן 
און לעבט אין אַזאַ וואָכעדיקן דור. 

מרדכי האָט נישט געהאַט קיין טענות; צום רבונו של עולם, 
בלויז געפֿילט וי עפּעס קוועלט אים, װי מיט אַ מאָל װוערט אים 
באַנג ביז צו טרערן, און איידער ער האָט צײַט געהאַט זיך צו אָריענ- 
טירן, האָט עֶר דערהערט, וי זײַן אייגענע נשמה ציטערט אױף: 

-- לא המתים יהללן יה =- -- === 

טיף אין װאַלד האָט עפּעס אַ ציטער געטאָן. מרדכי האָט פֿאַר- 
זשמורעט די אויגן און זיך אײַנגעהערט, דער ציטער איז איבערגע- 
גאַנגען אין אַ שטיל, אומעטיק געזאַנג.. דאָס געזאַנג איז געװאָרן 
העכער, שטאַרקער, זיך געטראָגן פֿון יעדן בוים, פֿון יעדער צװײיַג, 
פֿון יעדן גרעזל, אײַנגעשלונגען אין זיך דאָס שטומע געשרי פֿון 
מרדכיס האַרץ -- האָט ער אין גאַנצן פֿאַרמאַכט די אויגן, געזען 
װי טויזנטער געוויקסן, װוי לעבעדיקע באַשעפֿענישן ציען זיך צו 
אים, פֿלעכטן זיך אַרום וי פֿעדעם, װוי שמעקעדיקע ריחות, און מיט 
אַ מאָל דערפֿילט װי יעדעס גליד זײַנס, יעדעס ביינדל אין אים 
זינגט-מיט -- -- -- 

און פֿון דער װײַטנס, אױפֿן ברייטן זאַמדיקן שליאַך, האָבן זיך 
געשאַרט האַנט אין האַנט דער קדושת-לוי אין אַ טלית מיט אַ זיל- 
בערנער עטױה און דער קייסער מיטן דרײַעקיקן היטל. 

מרדכי האָט טיף געבויגן דעם קאָפּ, געװיספּערט: | 

-- געבענטשט זאָל זײַן גאָט, װאָס האָט אײַנגעטײלט פֿון זײַן 
כּבֿוד צו אַ בשׂר ודם! 

ער האָט זיך מיט אַ מאָל אַ שטאַרקן טרייסל געטאָן, װי ער 


װאָלט געפֿאַלן פֿון אַ באַרג, צעעפֿנט די אויגן, קיינעם נישט געזען 

און זיך שטאַרק פֿאַרשעמט, 

די זון האָט געברענט. מרדכי האָט אַראָפּנערוקט דאָס היטל 
איבער די אויגן, זיך דערמאָנט אין רחלען, געפֿילט אַ לאָך אין האַרצן 
און אַ צעווייטיקטער כּמעט געלאָפֿן אַהיים, 


קאַפּיטל 10 פעדעם 


אַז מרדכי האָט פֿון דער װײַטנס דערזען דאָס הויז, האָט ער זיך 
פֿון דער ערשטער מינוט דערפֿרײט, וי איינער װאָס איז שוין אַ 
לאַנגע צײַט פֿון דער היים. ער האָט גענומען גיין פּאַמעלעכער. עט- 
לעכע מאָל אַ טראַכט געטאָן װאָס ער זאָל זאָגן די עלטערן גאָר 
נישט געקאָנט צוטראַכטן, האָט ער זיך אָפּגעשטעלט און וידער 
דערפֿילט, װוי עס הייבט אים אָן צו ווערן הויל בײַם האַרצן. ער 
האָט זיך געשעמט אַהײיםצוגיין, אין כּעס געװאָרן אויף זיך אַלײן, 
װאָס ער קאָן זיך נישט באַהערשן און זיך אױסגעקניפּט שטיקער 
פֿלײיש. ער האָט באַשלאָסן זיך צו פֿאַרדרײען אויף אַ װײַלע צוריק 
אין װאַלד אַרײַן, איבערקלערן מיט אַ קלאָרן קאָפּ אַלץ אויף דאָס 
נײַ. האָטס ער פּונקט דעמאָלט דערזען, וי עמעצער קוקט אים אָן 
און שמייבלט, | 
= ברײַנע איז געשטאַנען בײַם פֿענצטער פֿון דער קיך און גע- 
שײַערט אַ טאָפּ מיט אַ וויעכעטש: שטרוי. . : 

מרדכי האָט זיך פֿאַרלױרן און גענומען גלײַך גיין אין שטוב 
אַרײַן. ברײַנע האָט פֿון גרויס שׂמחה אױפֿגעהערט צו שײַערן דעם 
טאָפּ, געזוכט אַ פּלאַץ װוּ אים אַװעקצושטעלן און זיך בשעת מעשׂה 
פֿאַרריכט דאָס טיכל אױפֿן קאָפּ, איבערלאָזנדיק אױפֿן שטערן און 
אַרום די שלײפֿן עטלעכע סאַזשע-פֿלעקן. מיט אַ פֿאַרכאַפּטן אָטעם 
איז זי אַרײַן צו דבֿורהלען, האַלטנדיק דעם טאָפּ צװישן די הענט; 


: שטרויוװויש, צווייגבעזעמל. 

--- גאַלעבאָסטעשי, ער גייט! מרדכילע גיט! 

דבֿורהלע האָט געהאַלטן אין מיטן דאַװונען. נישט געװאָלט 
אויסריידן, האָט זי געפֿרעגט ברײַנען מיט די הענט, מיט אַ שטום 
מויל: 

-- אַ -- א -- נו? 

זי האָט געזען, אַז ברײַנע פֿאַרשטײט נישט װאָס זי מיינט, האָט 
זי אַן אױפֿגערעגטע אויסגעשאָסן: 

--- אַפֿילו דאַוונען קאָן איך נישט! אָט האָב איך שוין אַן עבֿירה 
געטאָן איבערן יונגאַטש אויך! --- און זי איז באַלד ווייכער געװאָרן 
--- װווּ איז ער, װוּ זאָגסטו? 

-- אָט גייט ער! -- האָט ברײַנע געוויזן אױפֿן פֿענצטער. 

--- ברײַנע, למען השם, דערמאָן אים קיין װאָרט נישט! --- האָט 
דבֿורהלע זיך געבעטן, געמאַכט עטלעכע טריט צו דער דינסט, גע" 
בליבן שטיין און אַ צערודערטע זיך גענומען ברעכן די פֿינגער -- 
דו ווייסט דאָך, אַז ער איז אַן עקשן! צו װאָס קאַליע מאַכן | רייד, אַז 
ס'העלפֿט נישט קיין שטראָפֿף. | ' 
|-- װאָס דאַרף איך אים עפּעס שטראָפֿן? -- האָט ברײַנע אַ 
באַלײידיקטע כּלומרשט געשמייכלט -- ער האָט קיין עין-הרע אַ מאַמע 
ביז הונדערט און צװאַנציק יאָר! 

מרדכי איז שטיל אַרײַן, געבליבן שטיין אַ רגע בײַ דער טיר, 
זיך אַרומגעקוקט, וי ער װאָלט געװאַרט װאָס פֿאַר אַ רושם זײַן קומען 
וװועט מאַכן. ער האָט געזען וי די מוטער פֿאַרלײגט די הענט, פֿאַר- 
קוועטשט די ליפּן, שאָקלט צו אים מיטן קאָפּ, װוי זי װאָלט אים 
באַװיינט. האָט ער אַ שמייכל געטאָן און צוגעגאַנגען צום טיש: + 

-- גוט מאָרגן, מאַמע! י 

דבֿורהלע האָט נישט געענטפֿערט, זיך שטיל צעוויינט, געצוקט 
מיט די אַקסלען. און ברײַנע, װאָס איז די גאַנצע צײַט געשטאַנען 
אין אַ ווינקל, האָט זיך איצט אַרומגעזען, אַז זי האַלט אַלץ דעם 
טאָפּ, אים אַראָפּגעלאָזט אויף דער פּאָדלאָגע און זיך געויקט אי 
פֿאַרטעך די אויגן. 

| = מרדכי האָט זיך געפֿילט שולדיק, געװאָלט איבערבעטן די מו- 
טער, זיך אָבער געשעמט און פֿון פֿאַרדראָס געקנייטשט די בלעטער 
פֿון אָפֿענעם קרבן-מנחה סידור: 
--; אַז כ'ווייס נישט, װאָס איר וויינט איבער מיר? 
--- נו, יאָ, די מאַמע דאַרף זיך פֿרײען קנאַפּ נחת האָט זי פֿון 
דיר? -- האָט ברײַנע זיך נישט געקאָנט אײַנהאַלטן, זיך געװוישט 
די נאָז, אויסשמירנדיק דאָס גאַנצע פּנים מיט סאַזשע. 
מרדכי האָט באַמערקט וי די מוטער וינקט צו ברײַנען זי 
זאָל שװײַגן. דערזען װוי די דינסט איז אײַנגעריסט, האָט ער זיך 
פֿאַרגעסן און זיך צעלאַכט: 
-- װאָס איז דער מער, ברײַנע? װוּ האָט איר זיך אַזױ אויסגע- 
שמירט? אָסור, אַ קוימענקערער! | 
- ברײַנע האָט זיך פֿאַרשעמט, אַראָפּגעלאָזט די אויגן אויף דער 
נאָז, זיך געװאָלט איבערצײַגן,. צי מרדכי מאַכט נישט חוזק פֿון איר, 
האָט זי דערזען אירע אײַנגעריסטע הענט, זיי געוויזן דער באַלע- 
באָסטע, וי זי װאָלט זיך דערמיט געװאָלט פֿאַרענטפֿערן, געכאַפּט 
דעם טאָפּ און מיט אַ צניעותדיקן שמייכל אַרױסגעלאָפֿן. 
--- אַז צו די אַלע צרות איז נאָך דאָ כּוח צו לאַכן אויך.. -- 
האָט דבֿורהלע וי פֿאַר זיך געזאָגט, זיך אויסגעווישט די אויגן און 
איז צוגעגאַנגען צום זון --ז הער זיך אײַן, מרדכי, דער טאַטע האָט 
געזאָגט כ'זאָל דיך אַרײַנשיקן צו אים. ער וויל מיט דיר עפּעס ריידן, 
-- ווו איז ער, דער טאַטע? --- האָט מרדכי זיך געפֿרעגט און 
געװאָלט אַרױסגײן, 
--- װאַרט נאָךְ אַ ביסל! --- האָט דבֿורהלע שטילער געזאָגט, זיך 
אַרומגעקוקט צי קיינער הערט נישט אונטער און פֿאַרמאַכט די טיר, 
װאָס פֿירט אין קיך אַרײַן --- הער זיך אײַן, כ'האָב צו דיר אַ בקשה.., 
--- װאָס איז? | 
דבֿורהלע האָט אָנגענומען דעם זון פֿאַר אַ האַנט: | 
--- מרדכילע, כ'האָב דאָך נישט מער וי דיך.. זע, טו מיר 
נישט אָן קיין חרפּות... האָב רחמנות אויף דײַן שואַכער מאַמען.. 

זי האָט נישט געקאָנט דערריידן. געמאַכט אַ ליפּ, אַ קוש געטאָן 
מרדכין אין שטערן און זיך צעכליפּעט װי אַ קינד, 

מרדכי האָט געפֿילט טרערן אין די אויגן. אַוועקגעזעצט די מו- 
טער, איר געקושט די הענט. איר אַלץ צוגעזאָגט. אַבי זי זאָל זיך 
באַרויָקן, 

-- הער זיך אײַן... --- האָט דבֿורהלע זיך געװוישט די אויגן -- 
כ'האָב אַפֿילו צוגעזאָגט דעם טאַטן, כ'זאָל דיר גאָר ניט זאָגן. נאָר 
כ'קאָן זיך נישט העלפֿן. ס'האַרץ טוט מיר וויי... -- און די אויגן 
האָבן זיך בײַ איר בשעת-מעשׂה ווידער באַגאָסן מיט טרערן -- מיר 
האָבן באַשלאָסן, דו זאָלסט פֿאָרן מיט ר' איטשען קיין קאָצק -- -- 
-- אם ירצה השם מאָרגן װעט איר אַרױספֿאָרן -- -- -- 

-- כ'וועל אײַך אַלץ צוליב טאָן... --- האָט מרדכי געשטאַמלע 
-- נאָר... | { - 

-- װאָס נאָר? : | 

מרדכי האָט זיך פֿאַרלױרן, אויסגעמיטן צו קוקן דער מוטער 
אין די אויגן; 

--- איך וויל, איר זאָלט ניט אַרױסזעצן דעם פּאַכטער! 

--- וי דען? װאָס פֿאַלט דיר אײַן? קיינער האָט אים נישט בדעה 
אַרױסצוזעצן! 

--- אויב אַזױ, גיי איך שוין צום טאַטף 

דבֿורהלע האָט אים צוגעפֿירט ביז צו דער טיר. געווען גליקלעך, 
װאָס דער שמועס, פֿאַר וועלכן זי האָט זיך אַזױ געשראָקן, אין אַזױ 
לײַכט דורך, און געווען זיכער, אַז זי װעט נאָך פֿון מרדכין דערלעבן 
נחת. מישטיינס געזאָגט, מען װווינט צווישן גוייִם, װײַט פֿון אַ ישובֿ, 
ווערט אַפֿילו דער איידלסטער מענטש פֿאַרגרעבט, אַ פּשיטא -- יונג 
בלוט! עס צעבריקעט זיך אַ מאָל!ּ זי האָט געהאָפֿט, אַז דער שמועס 
מיט אַבֿרהמען װעט אויך רויַק דורך. געװוּסט. אַז ביידע זײַנען 
עקשנים און זיך געבעטן בײַם זון; 

- זע, מרדכילע, רײַס דיך נישט אײַן מיטן טאַטף אויב ער 
װועט דיר עפֿעס זאָגן, פֿאַרשװײַג, ס'איז דאָך אַ טאַטע! דו וייסט 

דאָך, ער שרײיט-אָפּ, שרײַט-אָפּ און, אַז. ס'קומט צו עפּעס, שלאָפֿט 
ער דאָך קיין נעכט נישט! װאָס האָב איך געװאָלט זאָגן? יאָ, האָסט 
שוין געדאַװנט? טאָ גי פֿריִער עפּעס איבערבײַסן, ס'האַרץ איז דאָך 
דיר מסתּמא אַװעק! 

-- כ'וועל זיד באַלד שטעלן דאַװנען. 

אַן אױפֿגערױמטער האָט מרדכי אַ האַסטיקן עפֿן געטאָן די טיר, 
געפֿילט װי זי שפּרינגט-צוריק, דערהערט אַ קוויטש, האָט ער גע- 
מאַכט אַ פּנים וי ער װאָלט אַרױפֿגעטרעטן אויף אַ אַ קליין קעצל און 
אַרױסלױפֿנדיק געזאָגט צו דער מוטער: 

-- כ'האָב שוֹין מסתּמא עמעצן דאָרט דערהרגעט! | 

הינטער דער טיר איז געשטאַנען ברײַנע, אַ פֿאַרשעמטע, מיט 
אַראָפּגעלאָזטע אויגן, װוי מען װאָלט זי געכאַפּט בײַ אַ גנבֿה, און זיך 
צוגעהאַלטן דעם שטערן. | 

-- כ'האָב אײַך אַ גוטן קלאַפּ געטאָן, ברײַנע? אַז כ'בין אָסור 
שולדיק! --- האָט מרדכי זיך פֿאַרענטפֿערט, אַראָפּגעכאַפּט פֿון דער 
װאַנט אַ האַנטעך, עס אײַנגענעצט אין װאַסער און געגעבן דער 
דינסט --- נאַט, לייגט-צו צום קלאַפּ, װעט עס אויסציען. 

--- ס'וועט מיר גאָר נישט זײַן, פ9טור, פּטור! --- האָט זיך ברײיַנע 
נאָך מער פֿאַרלױרן, װאָס מען פּאָרעט זיך אַרום איר און זיך גע- 
ווענדט צו דבֿורהלען -- אַז ס'איז אַ מצווה אויף מיר, באַלעבאָסטע- 
שי! כ'ווייס, ס'איז נישט שיין אונטערצוהערן, נאָר װאָס קאָן איך מיר 
העלפֿן, אַז כ'האָב שוין אַזאַ טבֿע? די שװאַרץ יאָר טראָגן מיך! 

מרדכי האָט געשמייכלט און געגאַנגען אין חדר אַרײַן, װוּ די 
ספֿרי-תּורה זײַנען געשטאַנען. בײַ דער שוועל האָט ער אָפּגעשטױבט 
די שיך, פֿאַרריכט דאָס היטל און אַן ערנסטער געעפֿנט די טיר, 
תּמיד, ווען ער איז אַרײַן אין דעם חדר, האָט ער געהאַט דאָס געפֿיל, 
װוי ער גייט אין אַן אַלטער, פֿאַרלאָזענער שול, 
- = דאָס חדר מיט די ספֿרי-תּורה, ווו די משפּחה איז דורות לאַנג 
זיך צונױפֿגעקומען חנוכּה חשבונען, זיך געקריגט אויף װאָס די וועלט 
| שטייט און שידוכים געשלאָסן, איז געווען האַלב טונקל און קיל, 

מרדכי האָט זיך אַרומגעקוקט, גאָר נישט געזען און געבליבן 
שטיין בײַ דער טיר. ר' אַבֿרהם, װאָס איז געשטאַנען אין אַ ווינקל 
און צונױפֿגעלײגט דעם טלית, האָט אים אַ רוף געטאָן, װי ס'װואָלט 
צווישן טאַטע און זון גאָר נישט פֿאָרגעקומען: 

--- מרדכי, קום נאָר אַהער! : 

מרדכי האָט זיך אַ טרייסל געטאָן, דערזען דעם פֿאָטער און 
צוגעגאַנגען מיט אַראָפּגעלאָזטע אויגן. 

--- האָסט שוין געדאַװגט? 

--- ניין ! 

--- טאָ שטעל זיך דאַװונען, באַלעמוטשע נישט! נאַ, נעם מײַנע 
תּפֿילין --- און אַבֿרהם האָט גענומען אױסטאָן דעם של יד -- יאָ, 
דו ווייסט? בלי נדר, מאָרגן פֿרי פֿאָרסטו דאָך מיט ר' איטשען קיין 
קאָצק -- -- --- צופֿרידן? און געלט גנבֿענען בײַם זיידן וועסטו אויך 
נישט דאַרפֿן! אַבֿרהמס בן-יחיד דאַרף גראָטן אין טאַטן אַרײַן, זיך 
פֿירן ברייט, מענטשן זאָלן וויסן, אַז ער האָט אין וװעמען אַרײַנ- 
צוגראָטן! יי | | 

אַ פֿאַרװוּנדערטער האָט מרדכי אָנגעקוקט דעם פֿאָטער. שוין 
דאָס צווייטע מאָל וי ער הערט אים אַזױ ריידן. אַבֿרהם האָט אויס- 
געטאָן דעם של ראש און אַרױפֿגעלײגט אַ האַנט אױפֿן זונס אַקסל; 

-- הער זיך אײַן, מרדכי, דאָס װאָס איז געווען, פֿאַרגעס עס! 
נאָר איין זאַך בעט איך דיך -- למען השם, זע, כזאָל נישט האָבן 
פֿון דיר קיין חרפּות! זאָגסט מיר צו? 

ר' אַבֿרהם האָט נישט געװאַרט אויף אַן ענטפֿער, זיך אויסגע- 
גלײַכט, צענומען די באָרד און יעדער קער אין אים איז געוען פֿון 
אַ נגיד בן-נגיד. זײַן בלויזע האַלטונג האָט אַרױסגערופֿן דרך-ארץ, 
ער האָט צעקנעפּלט די קאַמגאַרענע ? קאַפּאָטע, ברייט אַרײַנגעשטעקט 
אַ האַנט אין אַ הויזן-קעשענע און אַ קלימפּער געטאָן 

--- כיפֿרעג דיך, ס'הערט דאָ קיינער נישט, װאָס פֿאַר אַ מחותן 


? פון געקאַמטן באַװל. 

בין איך מיט שׂמחה פּאַכטער? אמת, זײַן פֿאָטער האָט כּל-ימיו גע- 
שונדן בײייַם זיידן עליו-השלום די קעלבער און שׂמחה אַלײן, אויב 
כ'וויל אים נאָר שיקן, װעט ער מיר פֿאַר אַ גילדן טרײַבן אַ קאַלב 
פֿאַרן עק אַזש קיין פּלאָצק! אלא מה? די מויד געפֿעלט דיר? נאָר 
װאָס פֿאַר אַ מויד װועט דיר נישט געפֿעלן? ס'איז, רחמנא לצלן אַ 
משפּחה-פֿעלער! איך בין אויך נישט בעסער געוען, האָב איך דאָך 
פֿאַר דיר אַראָפּגעבראַכט ר' איטשען, זאָלסט האָבן פֿון וועמען זיך 
אָפּצולערנען! | 

פּונקט דעמאָלט איז ר' איטשע שטיל אַרײַן, אַרױסגענומען פֿון 
אַ פּאָליצע אַ ספֿר און זיך פֿאַרטיפֿט. בײַ ר' אַבֿרהמען האָבן זיך די 
אויגן צעשפּילט. ער האָט מיט אַ מאָל חשק געקראָגן, וי אין די 
אַלטע גוטע צײטן, ווען ער איז נאָך אַ יונגער מאַן געווען, צו מאַכן 
אַ הלצה. ער האָט זיך אַזױ אַװעקגעשטעלט, אַז מרדכי זאָל נישט 
באַמערקן ר' איטשען, און אָנגעהױבן מיט אַ הויך קול: 

--- און דו גלייבסט טאַקע, אַז ר'איטשע האָט נישט קיין שלעכ- 
טע מחשבֿות? זעסט, וועגן ר' מענדעלען ווייס איך נישט! דער רבי 
װוינט מיט אַ װײַ2, דערצו האַלט ער ניט שטאַרק פֿון חרם דרבנו 
גרשון -- -- -- װאָס קוקסטו מיך אַזױ אָן? גלייבסט נישט? מעגסט 
זיך אויף מיר פֿאַרלאָזן! לייגט זיך אױפֿן שׂכל, אַז װי באַלד ס'איז 
נישט בײַ אים קיין יקר-המציאות, קלערט ער מסתּמא דערפֿון זעלטן 
און במילא האָט ער וייניקער שלעכטע מחשבֿות -- -- -- אָבער ר' 
איטשע, פֿאַרשטײסטו מיך, איז דאָך שוין יאָרן אַ פּרוש און דער 
בעל-דבֿר קריכט אים גוט אין די ביינער, דו ווייסט דאָך! װי אַלט 
ביסטו דען? נאָך קיין זעכצן יאָר נישט! און חתונה האָבן װוילסטו 
דאָך שוין מסתּמא פֿון אַ גוטער מינוט, האַ, האַ 

מרדכי האָט נישט געגלויבט זײַנע אויערן. רויט געװאָרן פֿון 
פֿאָטערס רייד און גאָר נישט געענטפֿערט, 

-- נאָך גוט װאָס דו שעמסט זיך! אַ ייִדישע מידה! -- האָט רי 
אַבֿרהם פֿאָטערלעך אַ קלאַפּ געטאָן דעם זון איבער דער פּלײצע, זיך 
אָפּגערוקט און כּמעט געשריִען -- טאָ װאָס האָב איך געװאָלט אויס- 


100 יוסף אָפּאַטאָשו 


פֿירן? יאָ, טענה איך, אַז ס'איז אַ גװאַלדיקער נסיון פֿון אַ מענטשן, 
ער זאָל תּמיד, ;בשכבך ובֿקומך* +,. מלחמה האַלטן מיטן יצר-הרע! 
איך װאָלט עס נישט געקאָנט! 

-- טאַטע! --- האָט מרדכי זיך אַ כאַפּ געטאָן, וי אַן אומגליק 
װאָלט געשען -- טאַטע, שטילער, ר' איטשע שטייט דאָך בײַ דעם 
ספֿרים-אַלמער, קוק! | | 

--- װאָס האָכ איך דען געזאָגט, װאָס?! -- האָט אַבֿרהם נאָך 
העכער גערעדט -- װוּ שטייט ער, זאָגסטו? אַ-אַ. -- האָט ער 
כּלומרשט אַן איבערגעראַשטער, װי ער װאָלט אים נאָר װאָס דער- 
זען, אַ מאַך געטאָן צו ר' איטשען מיט דער האַנט און גערעדט 
ווייכער --- גוט מאָרגן, ר' איטשע! זײַט זשע מוחל, כ'ויל אײַך 
עפּעס פֿרעגן און האָט נישט קין פֿאַראיבל, װאָס כ'בין אײַך 
מטריח -- -- -- 

מרדכי איז בלאַס געװאָרן. ער האָט נישט געװוּסט װוּ אַהיג- 
צוטאָן די אויגן. געציטערט, געבעטן גאָט, ס'זאָל זיך עפֿענען אַ 
גרוב, װאָלט ער אַרײַנגעשפּרונגען, אַבי נישט צוזען, װי דער פֿאָטער 
וועט מבֿייש מאַכן ר' איטשען, 
ר' איטשע האָט זיך אָבער נישט פֿאַרלױרן צוגעגאַנגען, וי 
עס װאָלט זיך נישט געהאַנדלט וועגן אים, װוי מען װאָלט אים גערופֿן 
פּסקענען אַ דין, צי גלאַט פֿרעגן אַן עצה. און כאָטש עֶר האָט גשי 
װוּסט, אַז אַבֿרהם טרײַיבט שפּאַס. האָט ער זיך פֿון דעסט וועגן ניט 
װויסנדיק געמאַכט, װי קיין מאָל גאָר נישט, און איידער אַבֿרהם האָט 
צײַט געהאַט עפּעס צו זאָגן האָט ער אָנגעהױיבן 

-- יאָ, ר' אַבֿרהם, איר האָט געטראָפֿן! איך האָב טאַקע שלעכטע 
מחשבֿות ! | | 

--- זײַט זשע מוחל, ר' איטשע -- האָט זיך אַבֿרהם פֿאַרלױירן --- 
איך האָב דאָס נישט געזאָגט! איך האָב נאָר געזאָגט, אַז אב אַ 


| = *(אין דאַװנען, יעדן טאָג) ביים לייגן זיך שלאָפּן און אויפשטיין, 

מענטש לעבט אָן אַ װײַב, איז דער שׂכל מחייבֿ, אַז מען דאַרף האָבן 
שלעכטע מחשבֿות! : : 
-- מען האָט טאַקע, ר' אַבֿרהם --- האָט ר' איטשע רויַק געעגט- 
פֿערט -- און װאָס מער שלעכטע מחשבֿות דער מענטש האָט, װאָס 
גרעסער די מורא ער זאָל נישט זינקען אַלץ שטאַרקער איז די 
התעוררות און אַלץ מער מסוגל איז ער אױיסצוטאָן די גשמיות פֿון 
יעדער מחשבֿה זרה און משׂיג צו זײַן דעם אייבערשטן -= -- == 
-- טאָ צו װאָס דער גאַנצער נסיון? -- האָט אַבֿרהם געשמייכלט 
--- אַז מעז קאָן אים אויסמײַדן? װי שטייט דאָרט: ,על כּן יעזובֿ איש 
את אָבֿיו ואת אמו -- -- === : 
--- װאָס זאָל איך אייַך זאָגן? --- האָט ר' איטשע עטלעכע מאָל 
געקנייטשט דעם שטערן, האַלטנדיק זיך פֿאַרן שװאַרצן בערדל -- 
איר האָט אַ מאָל געזען װי קינדער הוידען זיך? כּדי זיך אױפֿצוהײבן 
מיט דער הוידע העכער און העכער, מוז מען יעדעס מאָל זיך אונ- 
טערשפּאָרן מיט אַ פֿוס אין דער ערד, און דאָס קינד, װאָס שפּאַרט 
זיך נישט אָן מיט אַ פֿוס אין דער ערד, װועט זיך איבער איר, איבער 
דער ערד מיין איך, קיין מאָל נישט אױפֿהײבן. מיט מענטשן איז 
דאָס זעלביקע. דער מענטש, װאָס האָט נישט קיין מחשבֿות זרות; 
קיין שלעכטע געדאַנקען, איז שוין אַזױ טיף געזונקען אין גשמיות, 
אַזױ פֿאַרגרעבט, אַז ער פֿילט גאָר נישט, האָט קיין זאַך נישט מתקן 
צוּ זײַן. דען וויסן זאָלט איר, אַז אין יעדער מחשבֿה זרה איז פֿאַראַן 
אַ ניצוץ אלוה, אַ געטלעכער פֿונק, װאָס איז געזונקען צו זייער אַ 
נידעריקער מדרגה און בעט זיך תּיקון. און דער מענטש דאַרף זיך 
נישט שרעקן פֿאַר אַ מחשבֿה זרה, ער דאַרף איר אַנטקעגנגיין מיט 


= 


אָפֿענע אָרעמס, זי אױסטאָן אַ נאַקעטע, אַװעקװאַרפֿן דעם מלבוש, 
דען נאָר דער לבֿוש איז זינדיק. און אַז ער װעס זי אױײסטאָן. די 
מחשבה מיין איך, אַ נאַקעטע, װועט עֶר זיך באַהעפֿטן מיטן ניצוץ 


אלוה און אַזױ ר'נאָך + מתקן זײַן צוויי זאַכן -- ראשית, דערהייבן 


* אַזױ אַרום, 

דעם געזונקענעם ניצוץ צו אַ העכערער מדרגה, אים אומקערן צו זײַן 
שורש, אים מתקן זײַן און מיט דעם, װאָס ער װועט מתקן זײַן דעם 
ניצוץ אלוה, װעט דער מענטש אַלין אויך דערהויבן ווערן און ווערן 
אַ שותּף צום רבונו של עולם. איר פֿאַרשטײט? 

ר' איטשע איז אויף אַ װײײַלע אַנטשװיגן געװאָרן. די שװאַרצע 
אויגן האָבן געברענט, דאָס מויל איז געוען אָפֿן, זיך געבלעזלט 
אַרום די ווינקלען און די נאַסע קרומלעכע ציינער האָבן געקוקט 
ווילד, ער האָט אַ שאַר געטאָן מיט דער װײַסער האַנט איבערן שטערן 
און ווידער אָנגעהויבן: 

-- איצט קומען מיר צו דער הוידע... װאָס שטאַרקער דו צע- 
וויגסט דיך, דאָס הייסט, װאָס מער די מחשנֿה זרה באַהערשט דיך, 
כאַפּט דיך פֿאַרן גרגרת, אַלץ העכער איז דײַן שטײַגונג, אוב דו 
ביסט די מחשבֿה גובֿר, 

--- זײַט זשע מוחל, ר' איטשע... -- האָט אַבֿרהם געשמייכלט -- 
הייסט עס, וי איך האָב אײַך פֿאַרשטאַנען, -קומט-אויס, אַז ס'איז אַ 
מצווה צו זינדיקן, כאַ, כאַ, כאַ! און ווען כ'האָב נעכטן געכאַפּט מײַן 
זונדל מיטן פּאַכטערס טאָכטער, האָב איך אים געדאַרפֿט טאָן אַ קניפּ 
אין באַק: שמח בחור בילדותך ?, האַ? -- -- -- 

ר' איטשע האָט זיך מיט אַ מאָל געענדערט, דאָס פֿײַער אין די 
אויגן האָט זיך בײַ אים אויסגעלאָשן. דאָס בלאַסע פּנים איז געװאָרן 
מיד. און אַרום די פֿאַרקװועטשטע ליפּן איז געלעגן אַ פֿאַרדראָס, װי 
ס'װאָלט אים באַנג געטאָן דער גאַנצער שמועס. 

--- איך וויל, אַז איר זאָלט מיך פֿאַרשטײן! --- האָט ר' איטשע 
זיך אַ בייזער געטאָן, באַלד חרטה געהאַט און נאָך ווייכער גערעדט, 
כּמעט זיך געבעטן -- איך מיין נישט, חס וחלילה, אַז אַ מענטש 
דאַרף זיך אַרײַנטאָן אין גשמיות, דאַרף זיך איבערגעבן דער תּאווה 
אין די הענט אַרײַן. כ'האָב דאָס נישט געזאָגט! כ'האָב נאָר געזאָגט, 
אַז אין יעדער תּאווה, אין יעדער קליפּה, איז פֿאַראַן אַ ניצוץ אלוה 


*(קהלת י"א) פריי זיך, בחור, אין דיין יוגנט! 

און די פֿונקען בענקען צו זייער שורש, װי קינדער צו אַ מאַמען 
שרײַען מיט אַ שטום געשריי פֿון איין עק וועלט צום אַנדערן און 
אַז עמעצער דערהעױט דאָס שטומע געשריי און באַפֿרײַט דעם ניצוץ 
פֿון דער קליפּה, צי פֿון דער תּאווה און דערהייבט זי צו איר ער- 
שטער מדרגה, ווערט ער אַלין אויך דערהויבן. | 

מרדכי האָט געציטערט, געבעטן גאָט, אַז דער פֿאָטער זאָל 
נישט מבֿײיש זײַן ר' איטשען, געקוקט אויף אים מיט זײַנע גרויסע, 
גרויע אויגן מיט אַזױ פֿיל ליבע און איבערגעגעבנקייט, וי ער 
װאָלט אים געטרייסט; | יי 

-- נעמט אײַך נישט צום האַרצן, רבי, איך פֿאַרשטײ אײַך -- -- 

--- זײַט איר דאָך אַליין זיך סותר! --- האָט אַבֿרהם געשמייכלט 
-- מען דאַרף האָבן אַן ערגערע קליפּה, וי אַ װײַב און איר ------ 

-- נסתּמא, ד' אַבֿרהם, דאַרף אַזױ זײַן --- האָט ר' איטשע אים 
איבערגעריסן און געשמייכלט, 
ברײַנע האָט אַרײַנגעשטעקט דעם קאָפּ אין דער טיר. 
--- לאָז דער באַלעבאָס גיין אָנבײַסן?! ס'עסן שטייט שוין אױפֿן 
טיש! | | | | 
-- קומט, ר' איטשע, מיר ועלן בעסער עפּעס איבערבײַסן! -- 
האָט אַבֿרהם זיך געריבן איין האַנט אין דער צווייטער און זיך גע- 
ווענדט צו מרדכין -- װאָס װאַרטסטו? שטעל זיך דאַװונען ס'איז 
דאָך שפּעט! | 

אַז מרדכי איז געבליבן אַליין, האָט ער זיך אַװועקגעשטעלט בײַם 
פֿענצטער, אָנגעטאָן די תפֿילין, זיך געפֿילט באַלײידיקט פֿאַר ר' 
איטשען און נישט פֿאַרשטאַנען, צו װאָס דער פֿאָטער האָט פֿאַרצױגן 
דעם גאַנצן שמועס. אים זײַנען עטלעכע מאָל אױפֿן זינען אַרױיף ר" 
איטשעס לעצטע וערטער -- ?מסתּמא, ר' אַבֿרהם, דאַרף אַזױ זײַן" 
-- געווען נײַגעריק, װאָס ר' איטשע האָט מיט דעם געמיינט און זיך 
פֿאַרטראַכט. 

מיט אַ זשומעריי איז אָנגעפֿלױגן אַ בין, זיך אָנגעקלאַפּט אין 
דער שויב פֿון פֿאַרמאַכטן פֿענצטער, זיך גערעדלט מיט צעשפּרײטע 

פֿליגל איבערן גלאָז און פֿאַרעקשנט געזוכט מיטן שנוק װי ר'נאָך 
אַרײַנצוקומען אין שטוב אַרײַן. 


מרדכי האָט פֿאַרלײגט די הענט אויף אַהינטן, געשפּרײַזט אי- 
בערן חדר, געװוּסט אַז ער דאַװנט אָן כּוונה, עטלעכע מאָל געװאָלט 
צונױפֿנעמען די געדאַנקען און נישט געקאָנט. ער האָט געהערט וי 
די בין קלאַפּט אין דער שויב, איז אים אײַנגעפֿאַלן -- אַז ווער ווייס? 
טאָמער שטייט ער אויך פֿאַר אַ װאַנט, האָפֿט פּונקט װי די בין זי 
דורכצוברעכן מיטן קאָפּ און װועט מסתּמא די װאַנט קיין מאָל נישט 
אַריבער. פֿון עגמת-נפֿש, װאָס ער קאָן נישט אַװעקטרײַבן פֿון זיך 
די שלעכטע מחשבֿות, האָט מרדכי מיט אַ מאָל אַ קלאַפּ געטאָן אין 
דער װאַנט אַרײַן מיט די פֿױסטן, אָפּגעריבן די הויט ביז צום בלוט 
און זיך נאַרויַקט. 


אַ רויִקער האָט ער געשפּרײַזט איבערן חדר. געקוקט אין יעדן 
ווינקעלע, באַטראַכט יעדע זאַך, װוי ער װאָלט זיך מיט אַלעמען גע- 
זעגנט. ער האָט באַטראַכט דעם װאָלענעם פּרוכת, װאָס זײַן עלטער- 
באָבע אסתּר-רבֿקה האָט אַלײן געשפּונען, געפֿאַרבט, אױסגעהאָפֿטן 
מיט געלן באַװל. ער האָט זיך אָפּגעשטעלט פֿאַרן פּרוכת, דורכגע- 
וועבט מִיט זילבערנע בלעטער, װאָס די באָבע שׂרהלע האָט געלאָזט 
ברענגען פֿון ירושלים, געלייגט אױפֿן זוים פֿון פּרוכת איר נאָמען, 
װאָס זי האָט אַליין אויסגענייט מיט זילבערנע פֿעדעם. ער האָט 
שטיל געעפֿנט איין אָרון-קודשל נאָכן צווייטן, געװוּסט װוער פֿון זײַנע 
זיידעס און פֿעטערס האָבן געלאָזט שרײַבן די ספֿר-תּורה. גע- 
שטאַנען מיט פֿרײד פֿאַר די הייליקייטן, אױיסגעפּוצטע אין סאַמעט 
און אין זילבער, וי שיינע כּלות, און זיי געקושט. 


מרדכי האָט זיך פֿאַרגעסן. ייִנגלװײַז האָבן די אויסגעצירטע 
ספֿרי-תּורה בײַ אים אויסגעזען וי גענעראַלן. װאָס היטן-אָפּ זייער 
הויז פֿון וואַלד-גזלנים. די גענעראַלן האָבן געטראָגן קרוינען מיט 
גלעקלעך אויף די קעפּ, אױף די ברוסטן -- זילבערנע פּאַנצערס 
מיט קליינע גאָלדענע אָרון-קודשלעך, װוּ די עשׂרת-הדיברות האָבן 

אַראָפּגעלױכטן, און בײַ יעדן גענעראַל איבער די פּלײצעס האָט גע- 
האָנגען אַ זילבערנער שפּיז -- אַ ייד מיט אַן אױפֿגעשטעלטן פֿינגער. 
מרדכי האָט געשמייכלט. ער האָט אַרױסגענומען פֿון אַ בלעכע- 
נעם שייטל אַ האַלב קײַלעכדיקן געקאַרבירטן שופֿר פֿון צפֿת, באַ- 
טראַכט די אויסגעקריצטע װערטער -- אַשרי העם יודע תּרועה -- 
און צוגעשטעקט דעם שופֿר צו די ליפּן. אַ תּרועה האָט זיך דורב- 
געריסן איבערן חדר. מרדכי האָט זיך דערשראָקן, גיך באַהאַלטן 
דעם שופֿר אין בלעכענעם שייטל, דערהערט טריט און זיך אַרומ- 
געקוקט. | 
ביסלעכװײַז האָבן זיך פֿון די אָרון-קודשן, פֿון אַלע ווינקלען, 
פֿון די טונקעלע וענט גענומען שאַרן פֿעטערס, זיידעס, באָבעס און 
מומעס, און מרדכין איז היימלעכער געװאָרן. ער האָט געקוקט אויף 
די זילבערנע און גאָלדענע לייבן מיט די אַרױסגעשטעקטע צונגען, 
פֿאַרבױגענע עקן, װאָס האָבן זיך כּמעט געריסן פֿון די פּרוכתן, אָנ- 
געיאָגט אַ שרעק און געטראַכט בשעת מעשׂה. אַז נישט בחינם זײַנען 
זיידעס כּוהנים געווען -- -- ער האָט זיך גענומען אויסטענהן מיט 
זי װי זיי װאָלטן קיין מאָל נישט געשטאָרבן געבליבן אין דער 
אַלטער שול, געשפּונען פֿון דור-דורות די משפּחה-מעשׂיות און איצט 
דִי זיידעס כּוהנים געווען ----- ער האָט זיך גענומען אויסטענהן מיט 
אַ ברכה און צוגעזאָגט אים קיין מאָל נישט צו פֿאַרלאָזן. און פֿון 
אַלע ‏ ווינקלען, חפֿצים, געזימסן, פֿון דער שװאַרצער, פֿעטער ערד, 
האָבן זיך געצויגן פֿעדעם, זיך געוועבט אַרום מרדכין וי אַ פּאַנצער, 
אַז קיין װוינט זאָל אים נישט צעברעכן. און תּמיד; װוּ ער איז נאָר 
נישט געווען, האָבן די פֿעדעם אים געצויגן צוריק אַהיים, | 


צווייטער טײ? 


ק אצ ק 


קאַפּיטל 1 / מען פֿאַרט צום רבין 


דבֿורהלע איז געשטאַנען צופֿוסנס מרדכין, געקוקט וי עֶר איז 
געשלאָפֿן אַ פֿרישער, מיט דער לינקער האַנט צוקאָפּנס, פּונקט װי 
זײַקן טאַטע, און ס'איז איר מיט אַ מאָל געװאָרן פֿאַרדריסלעך, װאָס ער 
גראָט אין גאַנצן אין פֿאָטער אַרײַן, װי ער װאָלט נישט געווען איר 
זון. דער זײַדענער קאַפּל האָט זיך אין שלאָף אַראָפּגערוקט בײַ אים 
פֿון קאָפּ, געבליבן ליגן אױפֿן קישן. דבֿורהלע האָט פּרובירט אָנטאָן 
מרדכין דעם קאַפּל, מורא געהאַט אים נישט איבערצווועקן, איז זי 
געבליבן שטיין מיטן קאַפּל אין דער האַנט און געטראַכט, אַז אַפֿילו 
די האָר זײַנען אַבֿרהמס. גלײַכע, שװאַרצע, פֿאַלן אין די אויגן אַרײַץ 
ווי פּאַסמעס. אירע זײַנען דינע, געקרויזטע. און װאָס לענגער דבֿורה- 
לע האָט געקוקט אויף מרדכין מיט דער פֿרישקײט אין די מאַטע 
באַקן, מיט דעם שמייכל אַרום די ווינקלען פֿון מויל, איז איר אַלץ 
וואַרעמער געװאָרן,. איר מוטערהאַרץ האָט זיך צענומען און זי האָט 
אַליין נישט געװוּסט צי זי וויינט פֿון פֿרײד, װאָס זי האָט, קיין עין 
הרע, אוסגעהאָדעװעט אַזאַ זון,. צי זי ויינט, װאָס איר בן-יחיד 
פֿאַרלאָזט זי איצט. אַ קלייניקייט, אַזאַ ווײַטע נסיעה? קנאַפּע פֿינף 
מעת-לעת זיך שלעפּן מיטן אַקס! און חס ושלום, די שעה זאָל נישט 
באַשעהען, ס'טרעפֿט אױפֿן וועג.. זי האָט נישט געװאָלט קלערן 
דערפֿון, געמאַכט מיט די ליפּן איבער מרדכיס קאָפּ און אים אָפּגע- 
שפּראָכן אַן עין-הרע. 

ברײַנע איז שטיל אַרײַן מיט אַ פֿריש געבאַקענעם קוכן אַן 
אײַנגענעמער ריח האָט אָנגעפֿולט דאָס צימער, פֿאַרכאַפּט דעם 
אָטעם, 

-- דאָס געבעקס איז מיר קיין עין-הרע געגראָטן -- האָט 
ברײַנע אַ גליקלעכע אונטערגעטראָגן דעם קוכן דבֿורהלען, קלאַפּנ- 
דיק בשעת מעשה מיט די פֿינגער אױפֿן ברוינעם, אױיסגעבאַקענעם 
באָדעם --- זײַט איר, באַלעבאָסטעשי, אַ מבֿין װי לײַכט דאָס איז? . 

-- טאַקע לײַכט! -- האָט דבֿורהלע פּרובירט דעם קוכן אויף די 
שפּיץ-פֿינגער -- און װאָס הערט זיך, ברײינע, מיטן זײַטל פֿלײש? 

-- כ'האָב עס נאָך נעכטן אײַנגעפּעקלט און ס'ליגט שוין אַפֿילו 
אין דער בריטשקע : אויך! 

--- ביסטו דאָר טאַקע אַ בריה! 

--- איר ווייסט עס איצט פֿון הײַנט? -- האָט ברײַנע צניעהדיק 
געשמייכלט. 

-- הער זיך אײַן, ברײַנע! -- האָט דבֿורהלע געוויזן אויף אַ 
גרויסער לעדערנעד װאַליזע, װאָס איז געלעגן נעבן בעט -- כ'גים 
אים מיט אויף צוועלף װאָכן וועש. נו, טאַקע, אַ ייַנגל אין דער פֿרעמד,. 
ווו װעט ער עס געבן צו ואַשן? װאָס זאָגסטו, ס'וועט זײַן גענוג? 

--- גענוג, װוי דען? ס'איז די והותר. 

--- ברײַנע, מען טאָר דאָך ניט זינדיקן --- האָט דבֿורהלע צוגע- 
לייגט די האַנט צום האַרץ -- מרדכי פֿאָרט דאָך צום רבין, נאָר 
גלייב מיר, אַז ס'האַרץ טוט מיר וויי. כ'פיל שוין, װי ס'פֿעלט מיר 
עפּעס אין שטוב! | 

--- וי דען, כ'גלייב אײַך, באַלעבאָסטעשי, איך אַלין גיי-אַרום 
וי אַ נעכטיקע. וי שוין איר --- אַ מאַמע? נאָר צום האַרצן נעמען 
דאַרף מען זיך נישט. מיר װעלן נאָך, אם ירצה השם, נחת היעב 
פֿון אים. איר וועט זעף 

--- הלוואי, רבונו של עולם! -- האָט דבֿורהלע זיך געווישט די 


1 פּריװאַט:װעגעלע, פאַר שפּאַציר אָדער רייזע. 

אויגן, גענומען אין דער האַנט אַרײַן מרדכיס ויעסטל און געוויזן 
ברײַנען -- זעסט, כ'האָב אים דאָ אײַנגענייט פֿינף אימפּעריאַלן, 
כ'ווייס, אין דער פֿרעמד, ער װעט דאָך מסתמא האָבן אַ צוגעציילטן 
גראָשן, און בעטן בײַ דער מאַמען װעט ער דאָך אויך נישט קאָנען, 
טאָ לאָז ער האָבן! װאָס זאָגסטו, האַ? כ'וועל אים גאָר נישט דער- 
ציילן. ער װעט עס אַלײן אױיסגעפֿינען, װעט עס אים ליבער זײַן, 
װועט וויסן װאָס אַ מאַמע איז. דאָס וועסטל גייט ער דאָך יעדן טאָג. 
װאָס זאָגסטו, האַ? 

--- כ'ווייס? --- האָט ברײַנע אַ קוועטש געטאָן מיט די אַקסלען 
--- גלײַכער מען זאָגט אים, מאַלע װאָס... נו, װאָס באַלעמוטשע איך? 
כ'וועל אַ קוק טאָן װאָס ס'געבעקס מאַכט! 

--- איך על שוין אַ קוק טאָן צום געבעקס -- האָט דבֿורהלע 
אָפּגעזיפֿצט --- און דו, ברײַנע, פֿאַרבינד די װאַליזע און עפֿן דעם 
לאָדן. צײַט מרדכי זאָל אױפֿשטײן, 

ברײַנע האָט געעפֿנט דעם לאָדן. אַ כװאַליע ליכט האָט אָפּגעגאָסן 
דאָס צימער, פֿאַרגאָסן אויף אַ רגע ברײַנען די אויגן און אױפֿגע- 
װועקט מרדכין, | טל 

0 


מרדכי האָט זיך כּמעט נישט געזעגנט מיט דער מוטער. זי איז 
געשטאַנען די גאַנצע צײַט אויף דער װעראַנדע מיט פֿאַרבראָכענעצ 
הענט און געוויינט. געהאַט אַזױ פֿיל צו זאָגן מרדכין, נאָר אַז ער 
איז צוגעגאַנגען, גענומען איר האַנט, זי געקושט און געזאָגט ,בלײַב 
געזונט, מאַמע!", איז דבֿורהלע זיך נאָך שטאַרקער פֿאַרגאַנגען, אַרומ- 
געכאַפּט דעם זון, פֿאַרגעסן װאָס זי האָט אים צו זאָגן און אים נישט. 
אָפּגעלאָזט. | יי | 

--- לאָז שוין נעמען אַ סוף! -- האָט אַבֿרהם אַ בייזער אַפֿערגע- 
נוּמען מרדכין פֿון: אונטער דבֿורהלעס הענט -- ער גייט דאָך נישט 
פֿאַר קיין זעלנער אַװעק! אַז דו וויינסט שוין הײַנט אַזױ, װאָס װעסטו. 
טאָן, אַז ער װעט חתונה האָבן? װײַבער בלײַבן װײַבער! . 

ער האָט גענומען מרדכין אונטערן אָרעם, אים אַװעקגעפֿירט 

אין אַ זײַט און אים געגעבן די האַנט: | 
| -- פֿאַר געזונטערהייט, מרדכי, זײַ מצליח און, אַז ס'וועט דיר 

אױספֿעלן געלט, נעם בײַ אונדזער מחותּן, בײַ ר' יאָסלען. ער װעט 
דיר געבן און דער עיקר -- זע, שרײַב בריוו! 

דער טאַטע מיטן זון האָבן זיך אַ װײַלע אָנגעקוקט, נישט אַרױס- 
לאָזנדיק איינער דעם צווייטנס האַנט, און יעדער איינער פֿון זיי האָט 
געפֿילט, אַז דער צווייטער האָט עפּעס נאָך װאָס צו זאָגן. ביידע האָבן 
מיט אַ מאָל אַראָפּגעלאָזט די אויגן, װוי זיי װאָלטן פֿאַרשטאַנען איי- 
נער דעם צווייטנס רעיונות, און שטומע, נישט צופֿרידענע, װאָס זי 
האָבן עפּעס נישט דערזאָגט, זײַנען זיי זיך צעגאַנגען. 

אַ צערודערטער האָט מרדכי זיך געזעגנט מיט ברײַנען מיט 
עטלעכע פֿישערס, געװאָלט װאָס גיכער איבערקומען און אַרײַן אין 
דער בריטשקע. האָט פֿילוט זיך פֿאַרפּלאָנטערט צוישן זײַנע פֿיס, 
וי ער װאָלט זיך אויך געקומען געזעגענען מיט אים. מרדכי האָט 
אים אָנגעכאַפּט פֿאַר דער מאָרדע, אים געגלעט, בשעת מעשׂה דער- 
פֿילט, אַז ס'איז אים אַליין אויך אַ שאָד אַװעקצופֿאָרן און, ווען דער 
פֿאָטער אָדער די מוטער װאָלטן דעמאָלט געלאָזט פֿאַלן אַ װאָרט 
ער זאָל נישט פֿאָרן, װאָלט ער געוויס געבליבן. / 

מרדכי איז אַרײַן אין דער בריטשקע, װױ ר' איטשע איז שוין 
געזעסן, און מאַרטשין האָט פּאַמעלעך גענומען טרײַבן די פֿערד, 
מרדכי האָט געהערט וי מען שרײַט אים נאָך. געזען װוי די פֿישערס 
ציען די היטלען, פֿילוט שפּרינגט מיט אַ בילערײַ אויף אַפֿריִער, 
אַ פֿישעד כאַפּט אים, האַלט אים צו פֿאַר די אויערן. און מיט אַ מאָל 
האָט ער זיך געכאַפּט, אַז ברײַנע האַלט זיך אָן מיט איין האַנט בײַ 
דער בריטשקע, מאַכט מיט דער אַנדערער צו מאַרטשינען, ער זאָל 
פֿאָרן פּאַמעלעך, און טענהט אין אים אַרײַן, אין וועלכן זעקל ס'פֿלײש 
ליגט, אין וועלכן די קוכנס; און די זעקלעך זאָל ער נישט אַװעקװאַרפֿן; 
זיי צוריקשיקן מיט מאַרטשינען: זאָל אָפֿט שרײַבן, נישט פֿאַרשאַפֿן 
עגמת-נפֿש דער מאַמען, דען אַזעלכע מאַמעס זײַנען נישטאָ קיין סך! זי 

האָט דעם זון אײַנגענײט אין וועסטל פֿינף אימפּעריאַלן. און אַז ער 
װועט אױסטאָן פֿרײַטיק וועש, זאָל ער, למען השם, אַרײַנלײגן אינעם 
ציכל מיטן אײַנזאַץ, דען אויף אַזאַ שטיקל וועש איז יעדער אַ בעלן 
/ס'איז דאָך ריינער וועב! און אַז מאַרטשין איז צוגעקומען צום שטיי- 
נערנעם פּאַרקאַן, האָט ברײַנע אַרױסגעשלעפּט פֿון בוזעם אַ לײַוװנטן 
טאָרבקעלע און אַ פֿאַרשעמטע עס אַרײַנגעשטעקט מרדכין אין דער 
האַנט אַרײַן; 

-- נאַ, מרדכילע! כ'ווייס, אין דער פֿרעמד, װעסט האָבן אויף 
ניס. כ'בעט דיך, זאָג מיר נישט אָפּ, אין גאַנצן צען פּױלישע גילדן 
-- -- --- װאָס קוקסטו מיך אַזױ אָן? װועסט עס איף מײַן װאָרט 
נעמען! נו, באַהאַלט, באַהאַלט, כ'וועל עס אם ירצה השם אָפּנעמען 
בײַ דיר ניט פּראָצענט -- -- -- פֿאָר געזונטערהייט, גאָט זאָל געבן 
אַ גליקלעכן וועג -- -- -- און זי האָט זיך געװוענדט צו ר' איטשען 
--- נעמט נישט פֿאַר אומגוט, ר' איטשע, ס'קאָן זײַן כ'האָב אײַך נישט 
גוט באַהאַנדלט, זײַט מיר מוחל, פֿאָרט געזונטערהייט און טוט למען 
השם אַכטונג אויף מרדכין -- -- -- 

--- גוט, גוט, בלײַבט געזונט, ברײַנע! -- האָט ר' איטשע זי 
באַרויַקט, 

ברײיַנע האָט אָפּגעלאָזט דעם װאָגן, אים ווידער געװאָלט אָנ- 
כאַפּן, איז די בריטשקע דערװײַל אָפּגעפֿאָרן און זי איזן געבליבן 
שטיין מיט אויסגעשטרעקטע הענט און נאָכגעשריען: 

--- פֿאָרט געזונט! 

--- אַ וווילע ייִדענע! -- האָט ר' איטשע וי צו זיך גערעדט. 

מרדכי האָט זיך אויסגעדרייט צו ר' איטשען, געפֿילט טרערן 
אין האַלדז און געבליבן אַנטשװיגן. ער האָט געקוקט וי די פֿערד 
הייבן די עקן, װי זיי גייען באַרג-אַרױף, װאַרפֿן יעדע װײַלע מיט 
די קעפּ און די בריטשקע טראָגט זיך מיט אַ געפּילדער איבערן 
אויסגעשטיינערטן וועג, װאָס פֿירט פֿון הויז אין װאַלד אַרײַן, שפּרינגט 
דאַכט זיך פֿון די רעסאָרן אַראָפּ. | 

די זון איז שוין געשטאַנען הויך אין הימל, געװאַרעמט און צו- 

געזאָגט, אַז סוועט זײַן אַ הייסער טאָג. די לופֿט איז געווען ריין און 
בלוי. און אַז מען האָט זיך לאַנג אײַנגעקוקט אין דער בלויקייט, האָט 
עס געכלענדט די אויגן, איבערגעשטעלט ביימער, קוסטן און פֿון 
מאָל צו נאָל האָט אין דער לופֿט אַ בלישטש געטאָן מיט טראָפּנס 
פֿײַער. דאָס האָט די װײַסל זיך געשפּילט, זיך געפּליעסקעט, גערופֿן 
און געלאַכט מיט אירע מיליאָנען אויגן, זיך געצונדן אין גרין, בלוי, 
פּאָנס, פֿאַרכאַפּט דעם אָטעם און זיך געוויגט, וי צעפֿלאָסן זילבער 
דורכגעװאָרפֿן מיט שטיקלעך רעגנבויגן. 

מאַרטשין האָט אײיַנגעדרייט אויף אַ זאַמדיקן וועג, װאָס האָט 
דורכגעשניטן דעם װאַלד, אַראָפּגענומען דאָס היטל פֿאַר דער שטיי- 
נערנער פֿיגור, זיך אָפּגעצלמט און אַ פֿיִַַף געטאָן: 

-- אַנו, פֿרעסערס! 

די פֿערד האָבן אַ כאַפּ געטאָן די בריטשקע, לעבעדיק געלאָפֿן 
איבערן זאַמדיקן וועג, װאָס איז געווען באַשאָטן מיט בלעטער און 
צװײַגלעך, פֿון מאָל צו מאָל געהירזשעט און זיך געשמיסן מיט די 
לאַנגע עקן איבער די פֿולע גלאַנציקע זײַטן, 

מרדכי האָט געװוּסט, אַז זיי װעלן פֿאַרבײַפֿאָרן רחלס הויז. און 
כאָטש ער איז געווען זיכער, אַז רחל איז ניט אין דער היים, האָט 
ער פֿון דעסט וועגן געפֿילט װי דער אָטעם וערט בײַ אים אָפּגע- 
האַקט, די קניִען ציטערן, װאָס נענטער די בריטשקע איז צוגעקו" 
מען צום הויז. ער האָט באַשלאַסן נישט צו קוקן אַהינצו, פֿאַרמאַכן 
די אויגן, האָט זיך װווי אויף צו להכעיס בשעת מעשׂה דאָס לינקע 
אויג אויסגעדרייט און געקוקט, 

אַרום הויז איז געווען שטיל. די פֿענצטער צוגעמאַכט. און ווען 
נישט די הינער, װאָס זײַנען איבערגעשראָקענע אַנטלאָפֿן פֿון מיטן 
וועג, װוּ זיי האָבן זיך געבאָדן אין הייסן זאַמד, און די פּאָר קעזלעך, 
װאָס זײַנען געלעגן אין זעקלעך אויף אַ ברעטל אונטערן פֿענצטער, 
צוגעפּרעסט מיט שווערע שטיינער און זיך געטריקנט, װאָלט מען 
געקאָנט מיינען, אַז אין הײַזל װוינט קיינער נישט, 

אַ מענטשישער שאָטן האָט זיך אַ שאַר געטאָן אַרום דער סטאָ- 

דאָלע און איידער מרדכי האָט צײַט געהאַט זיך אײַנצוקוקן איז ער 
נישט געװאָרן. אַ פֿאַרציטערטער האָט מרדכי געקוקט מיט ביידע 
אויגן, דערזען דעם פּאַכטער אונטער דער סטאָדאָלע, וי ער װאָלט 
זיך פֿאַר אים באַהאַלטן, און דערפֿילט װי מען װאָלט אים אַ שפּײַ 
געטאָן אין פּנים. ער האָט פֿאַרביסן די ליפּן און אַ טראַכט געטאָן 
אַז װוער ווייס? טאָמער איז רחל שוין צוריקגעקומען ליגט פֿאַר- 
שלאָסן אין איר חדר, וויינט זיך די אויגן אויס, װאַרט ער זאָל נאָך 


איר קומען -- -- ער האָט דאָך געשוווירן, איר צוגעזאָגט -- -- אָט 
דאָ, אין דעם פֿענצטער -- -- דאַכט זיך, מען קוקט-אַרױס -- -- 
רחל? ער פֿילט, ס'בלוט זעצט אים אין קאָפּ אַרײַן. דאַכט זיך, מען 
רופֿט אים -- -- -- האַ? ער דאַרף נאָר אויסשטרעקן די האַנט 


און רחל איז זײַנע. ער דאַרף נאָר עפֿענען ס'מויל און מאַרטשין 
װעט זיד אָפּשטעלן. ער האַלט אים צו ס'מויל? ער האַלט אים 
פֿאַר דער האַנט? רחל! רחל! וי ער שרײַט, װאָס פֿאַר אַ קולות ער 
מאַכט און קיינער הערט נישט, וי סװואָלטן אַאַקס1 געװאָרן בייל 
אַלע די אויערן -- = == 

מרדכי האָט געפֿילט, װי דאָס האַרץ בלוטיקט בײַ אים. ווען 
ער װאָלט זיך נישט געשעמט פֿאַר ר' איטשען, װאָלט ער זיך פֿו" 
נאַנדערגעװיינט. עס האָט אָבער לאַנג ניט אָנגעהאַלטן. אַלץ אַרום האָט 
שטיל געזונגען, געאָטעמט מיט לעבן. און מרדכי איז געװוען יונג, 
איז געניג געווען, אַז אַ מחנה זונען-פֿליטערלעך זאָלן אים באַפֿאַלן, 
ער זאָל זיך פֿאַרגעסן. ער האָט געזשמורעט מיט די אויגן, זיך אויס- 
באַהאַלטן פֿון די זונען-פֿליטערלעך און געזען, װי רחל קומט-אַרױס 
אַן אָפּגעשאָטענע מיט װײַסע בלומען אין די שװאַרצע האָר, זי האַלט 
זיך פֿאַרן קורצן אונטערקליידל, קוקט אים אָן מיט גרויסע, דאַכט 
זיך, קורצזיכטיקע און אין דער זעלביקער צײַט אַזעלכע טיפֿע אויגן 
-- האָט מער נישט געקאַנט אייַנזיצן אין דער בריטשקע, אַראָפּגע- 
שפּרונגען, געפֿילט אירע האָר, איר לײַב -- -- -- 

--- שעם זיך, האָסט מיך אַזױ לאַנג געלאָזט װאַרטן -- -- יו 
אין שטוב האָבן זיך גערייצט מיט מיר, געזאָגט, אַז דו װועסט קיין 

מאָל נישט קומען -- --- און איך האָב אַזױ געווייגט -- -- זעסט, 
װוי מײַנע אויגן זײַנען פֿאַרװײינט? גיי, ביסט אַ שלעכטער! 

מרדכי האָט זיך אַ טרייסל געטאָן און זיך אַרומגעקוקט. מאַר" 
טשין האָט אָפּגעשטעלט די פֿערד. פֿון דער לאָנקע איז אָנגעלאָפֿן 
װאַצעק, אַ באָרװעסער, אָן אַ היטל. ער האָט געקנאַלט מיט דער 
בײַטש און בורעק, דער בלינדער אויף איין אויג, איז געלאָפֿן אויף 
אַפֿריער, 

װאַצעק האָט נישט געװוּסט װאָס ער האָט צו טאָן, זאָל ער אַ 
קוש טאָן דעם יונגן , פּאַן" אין דער האַנט אַרײַן? האָט ער זיך עפּעס 
געשעמט. פֿאָרט צוזאַמען געװואַקסן און זיך תּמיד מיט אים געשפּילט, 
און װאָס צו זאָגן האָט ער אויך נישט געװוּסט. איז ער געבליבן 
שטיין און נאַריש געשמייכלט, 

-- װאָס האָסטו זיך אַװעקגעשטעלט וי אַ דראָנג, בהמה, דו? 
אי האָט דער פֿאָטער זיך אַ בייזער געטאָן -- אַז דאָס זעט קיין 
מענטש נישט, װאַקסט ווילד וי אַ חיה, קאָן ס'מויל נישט עפֿענטף 
װאָס שטייסטו, װאָס? מעלקן װעט מען אַ קו, נישט דיך! גיב קוש 
דעם פּאַן און גיי צו די בהמות. קוק װוּ די רויטע קו איז שויף 

מרדכי האָט זיך נישט געלאָזט אַ קוש טאָן, איבערגעלאָזט ואַ- 

צעקן לעצטגעלט, זיך אַרױסגעבױגן פֿון דער בריטשקע, אים אַ קלאַפּ 
געטאָן איבער דער פּלײיצע. האָבן זיי נישט ווילנדיק זיך צעקושט 
און ביידע האָבן זיך שטאַרק פֿאַרשעמט, / 

מאַרטשין האָט אַ יאָג געטאָן די פֿערד, מכבד געווען מיט דער 
בײַטש די רויטע קו, װאָס איז אַרױס אױפֿן וועג, און דער בלינדער 
בורעק האָט זי שוין געטריבן מיט אַ בילערײַ צוריק אויף דער לאָנקע, 

דער וועג איז געווען ליידיק, זיך געצויגן אין די טונקעלע וועל- 
דער אַרײַן. די פֿערד זײַנען אַרײַן אין װאַלד, זיך צעהירזשעט, װי 
זיי װאָלטן אַ קאַלטן טרונק װאַסער געטאָן, שטאַרקער געשמיסן מיט 
די עקן איבער די זײַטן און זיך געטראָגן, אַפֿערװאַרפֿנדיק מיט די 
קאָפּיטעס שטיקער ווייכע ערד מיט מאָך. ס'איז געװאָרן קילער. פֿון 
ביידע זײַטן וועג האָט זיך געצויגן אַן אַלטער, געדיכטער װאַלד. די 

ביימער זײַנען געווען אַזױ פֿאַרצװײַגט און צעװאַקסן, אַז די צווליגן 
פֿון ביידע זײַטן וועג האָבן זיך כּמעט אָנגערירט, נישט צוגעלאָזט די 
זון און זיך געפֿלאָכטן איבערן וועג װי אַ געוועלב. די זון האָט זיך 
ערטערװײַז פֿאַרגנבֿעט, זיך דורכגעבראָכן אַ וועג און טיף אין װאַלד 
האָבן זילבערנע זײַלן פֿליגעלעך זיך געוויגט, זיך אויפגעהויבן אי- 
בער די ביימער. | 

עס איז געווען שטיל, קיל. דאָס קלאַפּן פֿון די קאָפּיטעס איז 
געװאָרן בולטער און די פֿײַכטע ערד איז זיך צעלאָפֿן און געפֿידלט 
אונטער די קלעפּ װי גוט אױסגעקנאָטן טייג. ווען ניט וען האָט 
זיך אַ פֿױגל צעשריען און פֿון װאַלד, פֿון אַלע באַשעפֿענישן, װאָס 
אין אים, האָט זיך געטראָגן אַ שטיל זשומערײ, װאָס האָט נישט 
געלאָזט טראַכטן, געשלעפֿערט און גערוישט אין די אויערן װי ים- 
שקעטעלעך. 

די שטילקייט איז מאַרטשינען געקראָכן אין די ביינער, האָט 
ער אָפּגעלאָזט די לייטשן ? און זיך צעוויגט אויף דער קעלניע. באַרג- 
אַרױף האָבן די פֿערד גענומען גיין פּאַמעלעכער. דרעמלענדיק האָט 
מאַרטשין געפֿילט, אַז די פֿערד שלעפּן זיך, פֿון געוווינהייט אַ שמיץ 
געטאָן מיט דער בײַטש איבער זייערע קעפּ, אַ בורטשע געטאָן -- 
אַנו, פֿרעסערס! --- און זיך צוריק צעוויגט, | 

אױפֿן בערגל, הינטער אַ פֿאַרטרוקנטן דעמב, װוּ אַ בלעכערנער, 
אָפּגעריבענער צלם איז געהאָנגען, האָט געקניט אַ בעטלער מיט אַ 
גרויען באַװאַקסענעם קאָפּ און תּפֿילה געטאָן. איבערן צלם, אויף אַ 
נאַקעטער צװײַג, איז געשטאַנען אַ שװאַרצע װאָראָנע מיט צעשפּרײ- 
טע פֿליגל. דעם שנאָבל פֿאַרװאָרפֿן, געקראַקעט, וי זי װאָלט מיט אַ 
שלעכטער בשׂורה געװועקט די פֿינצטערע כּוחות פֿון אַלטן װאַלד, 
געװאָלט פֿאַרשרײַען דעם גרײַזס שטילע תּפֿילה. אויף איר קראַקען 
האָבן װאָראָנעס געענטפֿערט פֿון אַלע זײַטן. גענומען קלאַפּן מיט די 
פֿליגל און אַ מחנה וי אַ דרײַעק האָט זיך אַראָפּגעלאָזט אין מיטן 


לייצע, שטריק אָדער לעדערנע פּאַסן צו ריכטן ס'פערד, 

וועג און אויסגעזען פֿון דער װײַטנס וי אַ גרויסער, שװאַרצער 
פֿליגל. פֿון געשריי איז מאַרטשין אױפֿגעקומען, גענומען טרײַבן די 
פֿערד. צעיאָגט מיט דער בײַטש די װאָראָנעס און אַ בייזער אויס- 
געשפּיגן: 

--- פֿאַרשאָלטענע נשמות! 

עס איז צוריק שטיל געװאָרן. דער װעג האָט זיך געצויגן 
באַרג-אַרױף, באַרג-אַראָפּ און צוריק באַרג-אַרױף. מרדכי האָט גע- 
װאָלט טראַכטן וועגן רחלען, וועגן די עלטערן, וועגן קאָצק. נישט 
געקאָנט, האָט ער פֿון לאַנגװײַליקײט, װוי אַ ייִנגל, זיך אױפֿגעזיכט, 
וי װײַט ס'אויג האָט געקאָנט כאַפּן, דעם װײַטסטן באַרג-אַרױף און 
גענומען ציילן, װי לאַנג ס'וועט נעמען ביז די בריטשקע זאָל דאָרט 
אַהינקומען. און װאָס נענטער די בריטשקע איז צוגעקומען, איז דער 
באַרג-אַרױף אַלץ קלענער געװאָרן, ביז ער האָט זיך אין גאַנצן 
אױסגעגלײַכט מיט דער ערד. מרדכין האָט באַנג געטאָן, וי ער 
װאָלט עפּעס אָנגעוווירן, אויף דאָס נײַ אױפֿגעזוכט דעם װײַטסטן 
באַרג-אַרױף, און געווען זיכער, אַז איצט װועט ער אים שוין נישט 
פֿאַרלירן. עס איז אים אָבער גיך דערעסן געװאָרן. ער האָט זיך 
געדרייט אױפֿן געזעס און מיט אַ מאָל אַ צאַפּל געטאָן; 

-- ס'איז דאָך אַ פֿױגל! -- האָט אים ר' איטשע באַרוַקט, 

אַ פֿױגל האָט זיך האַסטיק אַראָפּגעלאָזט פֿון אַ בוים, אֶנגע- 
פֿלױגן אויף דער בריטשקע וי אַ שטיין, האָט מרדכי אַ פֿאַרטראַכ- 
טער זיך אַ טרייסל געטאָן, אַראָפּנעלאָזט דעם קאָפּ, װי ער װאָלט. 
געװאָלט דעם שטיין אױיסמײיַדן. | 

די בריטשקע איז אַרױס פֿון װאַלד און ס'איז ליכטיק געװאָרן 
אין די אויגן. פֿון ביידע זײַטן פֿעלד האָבן זיך געצויגן באַװאַקסענע 
פֿעלדער, װי קאָלירטע שטיקער לײַוונט. מאַרטשין האָט זיך איבער- 
געצויגן, אַרױסגענומען אַ שקעטעלע, געמאַכט פֿון קאָרע, געטאָן אַ 
גוטן שניף טאַבעק און זיך צענאָסן, | 

--- דאַנקען גאָט, אַ גערעטעניש הײַנטיקס יאָר! -- האָט מאַר- 
טשין זיך אויסגעדרייט צו מרדכין און געוויזן אויף די פֿעלדער -- 

נאָר וויסן, פּאַניע, קאָן מען נישט! װאָס איז געווען פֿאַר אַ יאָרן?. 
צוויי װאָכן פֿאַרן שניט איז אַלץ פֿאַרברענט געװאָרן. גאָט זאָל אויס- 
היטן, מענטשן האָבן זיך שוין גענוג אָנגעליטן הונגער.., 


פּאַסמעס קאָרן האָכן פֿאַרכאַפּט דאָס אויג, געקרייצט די פֿעל- 
דער, זיך געפֿאַלדעװעט, געבויגן די געלע קעפּלעך. די נאָר װאָס 
צעבליטע זאַנגען זײַנען געווען אַרומגערינגלט מיט קליינע בלימע- 
לעך וי מיט קרוינען. אַ הייס, שטִיל װוינטל האָט קוים אַ בלאָז 
געטאָן --- האָבן די זאַנגען זיך צעוויגט, אָנגעלאָפֿן אויף די זאַמדיקע 
פֿעלדער, וי אַ ים, און מיטגעבראַכט דעם ריח פֿון גרױפּן, פֿון 
פֿריש ברויט. די ריחות זײַנען געהאָנגען איבער די פֿעלדער וי אַ 
שטויביקער נעפּל, געקרעלט אין האַלדז. די גריקע האָט געבליט אין 
װוײַסן, װי מיט דינע שנייעלעך אָפּגעשאָטן. איבער די זאַנגען איז 
געהאָנגען אַ פֿױגל, זיך פֿאַרגאַנגען, זיך אויסגעמישט מיטן שטילן 
רויש פֿון דעם קאָרן און געשלעפֿערט. 


דאָ און דאָרט האָט זיך אַ ברייטביינערדיקער פּױער אין מיטן 
דער לאָנקע אױפֿגעשטעלט, זיך אָנגעשפּאַרט בײַ דער בלאַנקענדיקער 
קאָסע, אָפּגעװוישט מיטן לײַװנטן העמד דאָס פֿאַרשװיצטע פּנים, 
אַרױפֿגערוקט דעם ברייטן שטרויענעם קאַפּעליוש און זיך אײַנגע- 
קוקט ווער ס'פֿאָרט. דער פּױער האָט זיך באַגריסט, נאָכגעקוקט די 
פֿרעמדע אין דער בריטשקע, וי עֶר װאָלט מיטגעשיקט אין דער 
װוײַטער שטאָט אַרײַן אַ גרוס, געזען וי זיי פֿאַרשװינדן אין אַ װאָלקן 
שטויב, און אַ פֿאַרטראַכטער האָט ער זיך וידער מיט די אָרעמס 
צעוויגט, געקלימפּערט מיט דער קאָסע. | 


מאַרטשין האָט אײַנגעדרײט. דער וועג איז געלאָפֿן אין אַ זײַט, 
געװאָרן אַלץ ברייטער און זאַמדיקער, און װאָס מער ער האָט זיך 
דערװײַטערט פֿון ישובֿ, אַלץ װייניקער האָבן זיך געזען תּבֿואות. בלויז 
קופּקעס גראָז, װאָס װאַקסן אויף זומפּן, האָבן זיך געװאָרפֿן אין די 
אויגן. די קופּקעס זײַנען געװאָרן געדיכטער, געווען באַדעקט מיט 

רויר-שטעקשלעך און טאַטאַרניק =, און וי װײַט ס'אויג האָט געקאָנט 
כאַפּן, האָבן זיך געצויגן נאַסע לאָנקעס, אַזש שװאַרץ פֿון נאַסקײט, 
און געפֿינקלט אונטער דער זון װי שויבן 

עס איז געװאָרן מיט אַ מאָל אַזױ שטיל, וי אַלץ װאָלט אויס- 
געשטאָרבן, װוי דער קלענסטטער קלאַנג װאָלט צעשוװוּמען אין דער 
פֿײַכטעד לופֿט. אַן אומעט איז געלעגן איבער די ברייטע, צעפּאַרעטע 
פֿעלדער, אַפֿערגעקוקט פֿון אונטער דעם איינציקן, צעקרומטן בוים, 
וי ער װאָלט אַ געליימטער געבליבן שטעקן אין די זומפּן, פֿון היג- 
טער אַ בינטל רוירישטעקעלעך האָט זיך אױפֿגעהױבן אַ וילדע 
קאַטשקע, געבליבן אַ רגע הענגען אין דער לופֿטן, וי זי װאָלט 
עפּעס אויסגעקוקט, געפּאַטשט מיט די פֿליגל און נידעריק זיך גע- 
טראָגן איבער דער לאָנקע. באַרג-אַרױף, פֿון ביידע זײַטן וועג, זײַנען 
געשטאַנען עטלעכע כאַלופּקעס געדעקט מיט שטרוי. אַ גרויער הונט 
איז באַפֿאַלן די בריטשקע, עטלעכע ביל געטאָן און אַנטשװיגן גש- 
װאָרן. בלייכע צעשויבערטע קינדער מיט רויטע אױגן, װאָס זײַנען 
געזעסן אין מיטן זאַמדיקן וועג אַרום אַ פֿאַרועעניש מיט אַ קאָפּ 
װוי אַ גרויסער אַרבוז, זײַנען אױפֿגעשפּרונגען, איבערגעלאָזט די 
קאַליקע און זיך צעשאָטן אין אַלע זײַטן װי איבערגעשראָקענע 
חיהלעך. 

מאַרטשין האָט אָפּגעשטעלט די בריטשקע און אַ געשריי געטאַן 
צו דער קאַליקע: 

--- װאָס זיצסטו, װאָס, וי אַ חון אויף אייער? לאָן דורכפֿאָרן! 
-- דו זעסט נישט, מענטש דו, אַז כ'בין פֿאַרשאָלטן? -- האָט 
דאָס פֿאַרזעעניש געענטפֿערט מיט אַ טעמפן קול, װי ס'װואָלט גע- 
קומען פֿון אונטער דער ערד אַרױס -- אָט זיץ איך מיד אין הייסן 
זאַמד, װאָרעם די פֿיס, ווערט מיר לײַכטער.. | 

דער גרויסער קאָלטונעװאַטער קאָפּ איז געזעסן ביזן אין דער 
העלפֿט אין זאַמד, וי ער װאָלט אַרױסגעװאַקסן פֿון דער ערד, געווען 


* געװויקסן, גריגס, 

צוגעבונדן מיטן נאָפּל צו איר, אַרײַנגעזױגן די פֿײַכטקײט פֿון די 
שטייענדיקע, פֿאַרדומפּעטע ואַסערן. װאָס אַרום, און אַלץ אין אים 
האָט, דאַכט זיך, געשריען: 

--- זע, כ'בין די קללה פֿון די זומפּן! 

ר' איטשע איז אַראָפּ פֿון דער בריטשקע, אַרױפֿגעלײגט זײַן 
האַנט דער קאַליקע אױפֿן קאָפּ און אים געפֿרעגט: 

--- וי לאַנג ביסטו שוין קראַנק? 

די קינדער, װאָס זײַנען זיך צעלאָפֿן, האָבן ביסלעכװײַז זיך צו" 
גערוקט, געװאָרן דרײיסטער און גענומען ענטפֿערן פֿאַר דער קאַליקע; 

--- ער איז אַזױ געבוירן געװאָרן! 

-- די אַלטע קראַיעסקאַ, װאָס װוינט אויף די זומפּן, האָט אים 
פֿאַרשאָלטן! | 

--- זי איז אַ טשאַראָווניצע +! 

--- זײַן שוועסטער קראַקעט אויך וי א װאָראַנע! 

דאָס פֿאַרזעעניש האָט געעפֿנט דאָס מױל, געשמיכלט מיטן 
לבֿנה-פּנִים, װי ס'װואָלט אים הנאה געטאָן, װאָס אַלע אינטערעסירן 
זיך מיט אים, און מיט אַ מאָל אָנגעכאַפּט אַ שייגעצל פֿאַר אַ פֿוס, 
אַרױסגעבלעקט * אַ צונג און זיך צעלאַכט, 

ר' איטשע האָט צוגערופֿן מרדכין. ביידע האָבן דעם קראַנקן 
שייגעץ אוִפֿגעהױבן, אים אַוװועקגעפֿירט אין אַ זײַט ביז די בריטש- 
קע איז דורך און אים צוריק אַװעקגעזעצט אין זאַמד. ר' איטשע 
האָט דעם קראַנקן איבערגעלאָזט אַ קופּערנעם דרײַער, אים געגלעט 
איבערן קאָפּ, געװוונטשן אַז גאָט זאָל אים העלפֿן און אַרײַן מיט 
מרדכין אין דער בריטשקע. 

מאַרטשין האָט געלאָזט לױפֿן די פֿערד. אַליין האָט ער זיך אויס- 
געדרייט צו זײַנע פּאַסאַזשירן, זיי געוויזן אויף אַ הײַזל, װאָס איז 
געשטאַנען אויף אַ קליינער קעמפּע? אין מיטן די זומפּן און אויס- 
געזען פֿון דער װײַטנס וי אַ צעפֿאַלענע סוכּה, | 


? מכשפה, כישופמאַכערין,. -- * אַרױסגעשטעקט. -- *בערגל, אינדזל, 

-- אָט דאָרט װווינט זי? 

-- ווער? -- האָט ר' איטשע געפֿרעגט, 

-- די קראַיעסקאַ. די מכשפֿה! זי װווינט מיטן טײַװל, פּאַניע! 
דער פּאַן גלייבט נישט? די גאַנצע וועלט ווייס עס! פּויערים האָבן זי 
| געזען גיין מיטן טײַוול, זיי האָבן אים באַלד דערקענט -- געווען דאַר 
וי אַ כאַרט * און געדרייט מיטן עק וי אַ מאַלפּע. 

--- און אין קאָשטשאָל אַרײַן גייט זי? --- האָט מרדכי געפֿרעגט. 

--- פּאַניע, זי קומט צו מאָל נישט אין אַ דאָרף אַרײַן, װוּ ס'איז 
דאָ אַ קאָשטשאָל, אַז בײַ טאָג גייט זי זעלטן וען אַרױס, דערפֿאַר 
בײַ נאַכט, פּאַניע, װאָס דאָרט טוט זיך אָפּ, אַן ס'איז אַ שאַנד צו 
דערציילן! זי האָט דאָך די גאַנצע געגנט פֿאַרשאָלטף נישטאָ קין 
איין הויז אויף די זומפּן, ס'זאָל נישט געבוירן וערן אַ קינד מיט 
אַ קאָלטון 5 

--- טאָ פֿאַר װאָס טרײַבן זי די פּויערים נישט אַרױס פֿון דאַ- 
נען? -- האָט מרדכי ווידער געפֿרעגט. 

-- בֹאַ... 

מאַרטשין האָט נישט דערהערט, זיך אויסגעדרייט, אױיסגעשפּיגן 
און גענומען טרײַבן די פֿערד. האָזן, װאָס זײַנען געזעסן בײַם וועג 
אויף קופּקעס גראָז און זיך אײַנגעהערט, האָבן אומגעלייגט די אױפֿ- 
געשטעלטע אויערן און איבערגעשראָקענע זיך אַװעקגעלאָזט איבער 
די פֿעלדער. 

מרדכי האָט געקוקט אויף די צעפּאַרעטע לאָנקעס, אױפֿן שטיבל, 
װאָס איז געשטאַנען פֿאַרחושכט אין מיטן פֿעלד, וי ס'װאָלט איבער- 
געריסן די שטילקייט פֿון די ברייטע פֿעלדער, אַן אומעטיקער אַראָפּ- 
געלאָזט דעם קאָפּ און געפֿילט, װי דער שלאָף קריכט אין די אויגן. 

פֿאַר טאָג זײַנען זיי אָנגעקומען אין פּראַגע און זיך אָפּגעשטעלט 
אין אַ זאַיאַזד ?. דער זאַיאַזד איז געווען געפּאַקט מיט פֿורן, בריטש- 
קעס און קאָטשן. אויף די פֿורן זײַנען געלעגן פּױערים מיט די 


' פיינער ראַסעהונט. -- * ווילד באַװאָקסן מיט האָר. -- ? אײינפאָרהױז. 

פּנימער אַרױף און געכראָפּעט. אַרום די װענט, בײַ די קאָריטעס, 
זײַנען געלעגן אויף שטרוי פֿערד און געאַרבעט מיט די בײַכער וי 
מיט בלאָזזעק. אַנדערע האָבן געגריזשעט די קאָריטעס, אַפֿערגע- 
װאָרפֿן די הינטערשטע פֿיס און געהירזשעט. אין מיטן זאַיאַזד, אויף 
אַ לאַנגער, פֿאַרזשאַװערטער קייט האָט געהאָנגען אַ לאַמטערנע, װוּ . 
אַ דיק חלבֿן ליכט האָט געקאָפּטשעט און קוים באַלױכטן די געביי- 
דע. בײַם אַרױספֿאָר, אין אַ ווינקל, איז געשטאַנען אַן אַלטער מיט 
מאָך באַװאַקסענער ברונעם, װוּ דאָס װאַסער האָט געשלאָגן ביז צום 
ראַנד, דאָס שװואַרצע לאָך פֿון דעם ברונעם האָט אַרױסגעקוקט פֿון 
דעם האַלב פֿינצטערן ווינקל און אויסגעזען פֿון דער װײַטנס וי אַן 
אוסגעהאַקט אויג. - | 

מאַרטשין האָט אױיסגעשפּאַנט די פֿערד, זיי געגעבן אַ טרונק, 
אײַנגעשיט האָבער און אַרײַן מיט זײַנע פּאַסאַזשירן צום באַלעבאָס, 
דער באַלעבאָס האָט געוווינט אין אַ גרויסער פֿירעקיקער שטוב. אין 
שטוב זײַנען געשטאַנען צוויי בעטן אויסגעשטעלט וי אַ דלת, אין 
וועלכע די אייגנטימערס פֿון זאַיאַזד זײַנען געשלאָפֿן. אין ערשטן 
בעט איז געלעגן אַן אַלטער ייד מיט אַ גרויער באָרד, אין צוייטן 
-- אַן עלטערע ייִדענע אין אַ װײַסער שלאָפֿקופּקע כיז איבער די 
אויגן. צוקאָפּנס איז געלעגן אַ שװאַרצע קאַץ. פֿון דעם בעט האָט 
זיך געטראָגן אַ משונהדיק װאָרטשען און עס איז שווער געווען צו 
זאָגן פֿון װאַנען דאָס קומט, צי פֿון דער ייִדענע, צי פֿון דער קאַץ. 

אויף דער פּאָדלאָגע זײַנען געלעגן פּױערים אין די קליידער 
און געשנאָרכט. אַ גרויסער ציגלאויוון האָט פֿאַרנומען ?מעט אַ 
דריטל פֿון דער שטוב. אױפֿן אויוון, אַרום אַ גרויסן אײַזערנעט טאָפּ, 
האָט זיך געטאָפּיעט ?1 אַ פֿײַערל. די ווענט זײַנען געווען באַהאַנגען 
מיט שפּאַדלעס, ווידלעס 11, העק, זעגן און אַ צענדלינג פֿאַרשײדענע 
בײטשן. אין אַ ווינקל, נעבן אַ פּאָליצע מיט אָפּגעשאַרט קופּער, האָט 
געהאָנגען אַ קליין מצהלע אויף אַ װײַס בענדל. די ווענט, די פּאָדלאָגע 





0 צעשמאָלצן, װי צעגאָסן.  ---‏ רידלען, הײגאָפּלען. 

און די בעטן זײַנען געווען באַלײיגט מיט פֿליגן, װי איבערגעדעקטע 
מיט שװאַרצע פּלאַכטעס. אין שטוב איז געווען דושנע, געשמעקט מיט 
רויך און פּױיערשע מאַכאָרקע האָט שטאַרק געקרעלט אין האַלדז, 

דער אייגנטימער איז באַלד אױפֿגעקומען, באַטראַכט די פּאַסאַ- 
זשירן, זיי געהייסן אַרײַנלײגן די זאַכן אין אַ גרויסן זילצערנעם 
קאַסטן און געוויזן מיט אַ גראָבן פֿינגער אױפֿן טאָפּ, װאָס איז גע- 
שטאַנען אויף דער קיך: 

-- איר ווילט אפֿשר אַ גלעזל טיי? | 

ר' איטשע האָט נישט געענטפֿערט און זיך געפֿרעגט בײַם ייִדן; 

-- אַ בית:המדרש איז װײַט פֿון דאַנען? 

-- נישט װײַט. װאַרט אויס אַ מינוט! --- האָט דער ייַד זיך גע- 
נומען אָנטאָן -- כ'גיי אויך, 

אין גאַס איז נאָך געווען שטיל. פֿון יענער זײַט בריק האָט זיך 
שוין געטראָגן אַ װײַט גערויש --- דאָס האָט זיך װאַרשע געװועקט. 
פֿון אַ זײַטיקן געסל איז געקומען אָנצופֿאָרן אַ פּאַכטער מיט מיל- 
כיקס. באַלד האָבן זיך גענומען אַרױסרוקן פֿון הױפֿן װײַבער, מייד- 
לעך, כּמעט אַלע אין רויטע, געשטרײַפֿטע אונטערקליידער, מיט נישט. 
פֿאַרקנעפּלטע שיך, צעשויבערטע האָר -- אַ פּנים נאָר װאָס פֿון די 
בעטן אַרױס. זיי זײַנען באַפֿאַלן דעם פּאַכטער װי אַ מחנה בינען. 
טייל מיט קריגלעך, אַנדערע מיט פֿענדלעך, זײַנען געקראָכן אויף די 
רעדער, אױפֿן װאָגן, אויסגעשטרעקט די הענט, געשריען, געליאַ- 
רעמט ; י 

--- מילך, קעז, פּוטער! 

דער פּאַכטער האָט געטריבן די װײַבער פֿון זיך,. געשאָלטן, גע- 
שלאָגן איבער די הענט -- נאָר װער האָט אים אָבער געהערט? 

אַ מגושמדיקער ייִד איז געלאָפֿן פֿון בית:המדרש מיטן טלית- 
זאַק אונטערן אָרעם. ער האָט אױפֿן װועג געקױפֿט בײַ אַ שטעל אַ 
בינטל ציבעלעס און אַ צופֿרידענער געשפּאַנט אַהיים -- אַ פּנים ‏ 
געקלערט וועגן דער שיסל קאַרטאָפֿל מיט שטשאַ, װאָס זײַן װײַב 

האָט אים אָנגעגרייט אױפֿן טיש, וי ער װעט דאָס אײַנבראָקן די 
ציבעלעס אין דער סמעטענע און אַרײַנכמאַליען, אַז אַ רויך װועט גיין, 

פֿאַרן בית-:המדרש איז געשטאַנען אַ ייד אין אַ פּאָר װײַסע 
לײַוונטענע הויזן, אין אַ פֿאַרמעלטן העמד, וי אַן אױיסגעבאַקענער. 
געשטאַנען איבער צוויי קוישן מיט אייער-קיכלעך. 

דער אָפּגעדאַװונטער עולם איז געבליבן שטיין אין פֿעדערהױז 
בײַ אַן אָפֿענעם ספֿרים-אַלמער, װוּ דער שמש מיט אַ פֿלאַש בראָנפֿן 
אין דער האַנט, דעם פּראָפּן אין מויל, האָט פֿאַרקױפֿט אַ שנאַפּס, 
וועמען פֿאַר אַ מזומן, וועמען אויף באָרג. דער עולם האָט צעכאַפּט 
די פֿרישע אייערקיכלעך װוי מצה-װאַסער. זי פֿאַרביסן נאָכן שנאַפּס 
און זיך געאײַלט אַהים. 

-- נישט בחינם זאָגט מען: ואַרשעוער פֿרעסערס! -- האָט 
דער ייד פֿון דער אַכסניא זיך צעלאַכט צו ר' איטשען. 

דאָס בית-המדרש איז געווען געפּאַקט. מען װאָט געשפּרײַזט אין 
די טליתים, אין די תּפֿילין. טייל מיט פֿאַרריסענע קעפּ, פֿאַרװאָר- 
פֿענע הענט, אַנדערע האָבן אַריבערגעװאָרפֿן די טליתים איבער די 
פּנימער, געקלאַפּט מיט די הענט אין די גלאַנציקע, אָפּגעריבענע 
ווענט, זיך אויסגעטענהט מיטן רבונו של עולם אויף פֿאַרשײדענע 
אופֿנים, יעדער אויף זײַן שטייגער. אַרום די וענט, בײַ ברייטע 
דעמבאָווע טישן, זײַנען געזעסן איבער גמרות יונגע לײַט, בחורים, 
ייַנגלעך מיט ערנסטע פּנימער, זיך פֿאַרגאַנגען מיט אַ בענקשאַפֿט, 
געלערנט מיט התמדה. 

די געשרייען פֿון די ייִדן, װאָס האָבן זיך אויף אַ װײײַלע געװאָלט 
באַפֿרײַען פֿון דאגת-פּרנסה, זיך אָפּשאָקלען פֿון דער װאָכעדיקײיט 
פֿאַרן רבונו של עולם, זייער זיפֿצן, זייער פּאַטשן אין די הענט, דאָס 
שטילע פֿאַרבענקטע געזאַנג פֿון די יונגע לײַט, װאָס איבער די 
גמרות, דאָס אַלץ האָט זיך געטראָגן איבערן בית:המדרש וי אַ וֵיי- 
געשריי, בלויז איבערגעריסן געװאָרן בייַם אויוון, װווּ שנאָרערס זײַ- 
נען געזעסן מיט אויסגעוויקלטע פּאַפּיראָסן, זיך געקריגט פֿון נישט 
האָבן װאָס צו טאָן, זיך געשאָלטן און באַרעדט די גאַנצע וועלט. 

ר' איטשע הװאָט גיך, װוי זײַן שטייגער, אָפּגעדאַװונט. אַרײַנגע- 
מאַכט די הענט אין די אַרבל און אַ פֿאַרמוחטער גענומען שפּרײַזץ 
איבערן בית-:המדרש. בײַם אויוון האָט ער זיך אָפּגעשטעלט, אַ 
שלעכטער ריח האָט אים אַ שלאָג געטאָן אין פּנים אַרײַן, אַז ס'איז 
אים אַזש נישט גוט געװאָרן. ר' איטשע האָט אַהינטערגעקוקט הינ- 
טערן אויוון. אויף אַ צעריבענעם זאַק מיט שטרוי איז געלעגן אַן 
עלטערער ייד און געקרעכצט. דער אַרומיקער עולם האָט אים דער- 
ציילט, אַז דער קראַנקער איז אַ פֿרעמדער, אַן אורח, קומט ערגעץ 
פֿון דער ליטע, ליגט שוין דאָ איבער אַ װאָך, טוט אַלץ אונטער זיך 
און ס'איז נישטאָ װוער ס'זאָל אים איבערבעטן. 


-- װאָס הייסט ס'איז נישטאַָ? -- האָט ר' איטשע זיך געװונ- 
דערט --- און איר? איר זײַט דאָך אויך ייִדן! װוי לאָזט מען דאָס ליגן 
אַזױ אַ קראַנקן? 


-- װאָס דרשנט ער? -- האָט אַ שנאָרער געלאָזט פֿאַלן צווישן 
דער חבֿרה אַ װאָרט. 


-- מסתּמא אַ מגיד! --- האָט אַ צווייטער אונטערגעכאַפּט. 

-- פֿעטער, איר קאָנט האָבן ס'פֿאַרגעניגן! -- האָט אַ שנאָרער, 
בלינד אויף איין אויג, אײַנגערוימט ר' איטשען אין אוער -- ווען 
מאַכט זיך נאָך אַזאַ מצווה? 


אַ באָרװעס ייַנגל, װאָס איז געשטאַנען צווישן דער חבֿרה, האָט 
שוין געהאַט צונױפֿגעדרײט אַ שמאַטע און זי געװאָלט פֿון דער זײַט 
אַ לאָז טאָן ר' איטשען אין קאָפּ אַרײַן. האָט פונקט דעמאָלט ' 
איטשע זיך אויסגעדרייט און צוגערופֿן מרדכין; | 

--- הער זיך אײַן, מען דאַרף קריגן אַ טאָפּ מיט אַ באַליע. טאַקע 
באַלד. מיר װעלן מאַכן אין אויוון אַ פֿײַער און אָנװאַרעמען סואַסער, 
איבעריקנס, גיב דעם שמש אַ פּאָר גראָשן, װעט ער אַלץ באַזאָרגן! 

די שנאָרערס האָבן זיך איבערגעקוקט. געזען, אַז דאָס איז נישט 
קיין מגיד, איז יעדער פֿון זיי געווען װיליק צו ברענגען אַ טאָפּ מיט 


144 יוסף אָפּאַטאָשן 


אַ באַליע 12. זיי האָבן גענומען קאָנקורירן איינער מיטן צוייטן, זיך 
געקריגט, געלאָזט אַלץ ביליקער. ביז איינער, נאָך גאָר אַ יונגער, 
האָט אַלעמען אָפּגעטאָן און זיך אונטערגענומען צו ברענגען אַלץ 
אומזיסט. | 

אַז דאָס װאַסער האָט זיך אָנגעװואַרעמט, האָט ר' איטשע איינער 
אַליין אויסגעטאָן דעם קראַנקן, אים אַרײַנגעזעצט אין דער באַליע 
און אים גענומען אַרומװאַשן, 

אין בית:המדרש איז מיט אַ מאָל געװאָרן שטיל, אַלע זײַנען 
אױפֿגעשפּרונגען פֿון די פּלעצער, אַרומגערינגלט דעם אוױון, גע- 
קוקט וי ר' איטשע ואַשט דעם קראַנקן, כּמעט אַלע האָבן זיך גע- 
האַלטן פֿאַר די נעז, אַזױ שווער איז געווען די לופֿט. געשטאַנען און 
זיך געווונדערט, װוי דער פֿרעמדער איז אױפֿגערױמט, פּאָרעט זיך 
אַרום דעם חולה, אָטעמט-אַרײַן דעם שלעכטן ריח און טוט צו מאָל 
קיין קרום נישט מיטן פּנים, 

כ' איטשע האָט זיך פֿאַר אַלע אין די אויגן אױיסגעטאָן, וי 
קיינער װאָלט נישט געשטאַנען אַרום, אַראָפּנענומען פֿון זיך דאָס 
העמד, די גאַטקעס, זיי אָנגעטאָן דעם חולה. אים געבענטשט, אויס- 
געשאַקלט ס'גאַנצע געלט פֿון די קעשענעס, זיי אַװעקגעגעבן דעם 
קראַנקן און זיך גענומען אָנטאָף / 

דער עולם איז געשטאַנען פֿאַרגאַפֿט, זיך נישט געגלויבט און 
אײנציקװײַן איז יעדער צוגעגאַנגען צו מרדכין: 

--- ס'איז דײַן פֿאָטער? 

אַלע האָבן געקוקט אויף ר' איטשעס מאַטן פּנים, אױפֿן שװאַרצן 
בערדל מיט די װײַסע קרומלעכע ציינער, געזען דעם שטילן שמייבל 
אָרום די ליפּן, געזען װי די גרויסע, שװאַרצע אויגן קוקן מיט אַזױ 
פֿיל רחמנות -- האָט יעדער אַ ציטער געטאָן, װוי ער װאָלט אים 
דערקענט, כאָטש קיינער האָט אים קיין מאָל נישט געזען. 

ר' איטשע האָט זיך שוין געהאַט אָנגעטאָן, געזוכט מיט די אויגן 

מרדכין, געװאָלט װאָס שנעלער אַרױס פֿון בית-המדרש, זײַן אַלײן, 
איז פּונקט דעמאָלט אַרײַנגעקומען אַ נידעריק ייִדל, זיך אײַנגעקוקט 
אין ר' איטשען, זיך גענומען דורכשטופּן מיט די עלנבויגנס צװוישן 
עולם און זיך צעשריען: 

-- ס'איז דאָך ר' איטשע! 

דער עולם, װאָס האָט איצט געװוּסט וועגן ר' איטשען פּונקט 
אַזױ פֿיל וי פֿריִער, האָט מער נישט געדאַרפֿט. דער עולם האָט זיך 
אַ לאָז געטאָן צו ר' איטשען, אים אַרומגערינגלט פֿון אַלע זײַטן 
געגעבן שלום, איבערגעבעטן, אָנגערירט זײַנע קליידער. ר' איטשע 
האָט זיך פֿון דער ערשטער מינוט וי פֿאַרלױרן, געבעטן מיט די 
אויגן מען זאָל אים צו רו לאָזן און ביסלעכװײַז זיך באַרויַקט. 

מרדכי האָט קיין אויג נישט אַראָפּגעלאָזט פֿון אים, געזען וי 
ר' איטשע שטייט צווישן עולם אַ צעשטראַלטער, מיט אַזױ פֿיל ליבע 
אין די שװאַרצע אויגן, גיט שלום, בענטשט, און דער עולם, קוקנדיק 
אויף אים, האָט פֿאַרגעסן אין דער װאָכעדיקײט און זייערע פֿאַר- 
חושכטע פּנימער האָבן זיך גענומען לײַטערן, 

ר'איטשע איז מיט אַ מאָל צוגעגאַנגען צו מרדכין, אַרױפֿגע- 
לייגט אויף אים אַ האַנט; | 

-- קום, מרדכי, מיר מוזן שוין פֿאָרן, אָבער באַלד! דער עולם 
ווערט צו גרויס. קום! | 

{ : 

נאָך מיטאָג האָט מרדכי אַהײמגעשיקט מאַרטשינען, געדונגען 
אַ בויד קיין קאָצק און זיי זײַנען װײַטער געפֿאָרן. מרדכי איז געווען 
פֿאַרטאָן מיט זיך, ער. האָט זיך כּמעט נישט אַרומגעקוקט װוּ ער 
פֿאָרט. בלויז געטראַכט וועגן ר' איטשען. ער האָט אַפֿילו נישט באַ- 
מערקט, װי די בויד האָט זיך יעדע װײַלע אָפּגעשטעלט, אױפֿגענו- 
מען יעדעס מאָל אַן אַנדערן ייַד --- די ייִדן, װאָס שלעפּן זיך מיט 
טלית און תּפֿילין איבער פּױלישע ועגן, לאָזן-איבער ווײַב מיט 
קינדער, גייען צו פֿוס פֿון איין עק פּױלן צום צוייטן, גייען צום 
רבין. 

די פֿערד זײַנען האַסטיק געלאָפֿן, געשיקט פֿאָרױס בערג מיט 
שטויב. די בויד האָט געסקריפּעט. דער קובל 15, װאָס איז געהאַנגען 
צװישן די הינטערשטע רעדער, האָט געקלאַפּט. אַ חסיד האָט אָנגע- 
הויבן אַ זמרל, דער עולם האָט אונטערגעכאַפּט, מיטגעזונגען, גענו- 
מען בשעת מעשׂה אַ שנאַפּס און עס האָט זיך געפֿילט, אַז מען פֿאָרט 
צום רבין. 

מרדכי איז געזעסן אין אַ זײַט. געפֿילט, אַז אַפֿילו אַזאַ קלייגי- 
קייט, װי אַרומצוואַשן אַ קראַנקן, װאָלט ער קיין מאָל נישט געקאָנט 
טאָן. ער האָט זיך דערמאָנט, וי אַלע זײַנען געשטאַנען, זיך צוגע- 
האַלטן די נעז. ער אַליין האָט דעם אָטעם נישט געקאָנט כאַפּן. און 
ר' איטשע האָט זיך צו מאָל נישט קיין קרום געטאָן. אַרײַנגעעטעמט 
דעם שלעכטן ריח און געוויזן, אַז אַ מענטש דאַרף זיך קאָנען אויס- 
טאָן פֿון דער וועלט. ער האָט באַשלאָסן צו גיין אין ר' איטשעס 
דרכים. װעט מער אין װאַלד אַרײַן נישט פֿאָרן, בלײַבן אין קאָצק 
און זיך איבערגעבן מיטן גאַנצן האַרצן צו עבֿודת-הבורא. און רחל? 
ער האָט פֿאַרקװעטשט די אויגן. און ס'איז אים מיט אַ מאָל אײַנגע- 
פֿאַלן, אַז די פֿור צעברעכט זיך אָדער -- ווער וייס? ער ווערט 
מיט אַ מאָל קראַנק, שטאַרק קראַנק, אַזױ אַ שטייגער, אויף אַ גװאַל- 
דיקן טיפֿוס צי אַ לונגען-אָנצינדונג. נו, װאָלט ער שוין צום רבין 
נישט געפֿאָרן. מען װאָלט באַלד אויסגעדרייט מיט דער בויד, צו- 
ריקגעפֿאָרן אין װאַלד אַרײַן. און דער טאַטע װאָלט געטענהט צו 
דער מאַמען, אַז מרדכי איז קראַנק, געפֿערלעך קראַנק, אַלץ איבער 
רחלען... און זי ברענגען צו פֿירן פּאַסט נישט.. און ער ליגט אין 
אַ געפֿערלעכער היץ. מישט... און מיט אַ מאָל -- מרדכי איז גע- 
שטאָרבן... " | 

מרדכי האָט זיך וי אױפֿגעכאַפּט, געהאַט פֿאַרדראָס, װאָס אַזעל- 
כע נאַרישקייטן קריכן אים אין קאָפּ אַרײַן, זיך אויסגעריבן די 
אויגן און זיך אַרומגעקוקט, | 


5 עמער. 

אין דער בוד זײַנען געזעסן עטלעכע חסידים בײַ צעעפֿנטע 
פּעקלעך, געגעסן ציבעלעס מיט ברויט און זיך אײַנגעהערט, וי אַן 
עלטערער חסיד האָט געהאַלטן אין מיטן דערציילן; 

ש--- --- --- פֿאַר נאַכט איז די רביצין אַרײַן, אַרױסגענומען פֿון 
דעם ספֿרים-אַלמער אַ פּסוק ; איובֿי' און אונטערגעטראָגן דעם רבין, 
דער רבי האָט זיך גלײַך אױפֿגעשטעלט, אַװעק אין מקווה אַרײַן און 
נאָך קבלת-שבת האָט ער געהייסן חיימען זינגען. האָט אים דער 
אַלטער חיים, אַ בן-בית. געפֿרעגט: 
-- סטײַטש, רבי, ס'ליגט דאָך אַ מת אין הויז. איר זײַט דאָך 
אַן אָבֿל? : 

--- חיים! --- האָט דער רבי אים געענטפֿערט -- אום שבת 
דאַרף אַ ייַד פֿרײלעך זײַן. זינג! 

מרדכי האָט באַטראַכט די חסידים, װאָס שלעפּן זיך שוין װאָכן 
הינטערוועגנס, לעבן מיט ציבעלעס, לאָזן אין דער היים װײַבער 
מיט קינדער און די ליבע צום רבין איז אַזױ גרויס, אַז נישט קוקג- 
דיך אויף אַלע צרות לאָזט מען זיך צו פֿוס צום רבין. און ער, מרדכי? 
פֿאָרט װוי אַ שׂררה, האָט מיטגענומען עסן פֿאַר אַ מנין מענטשן, האָט 
צו פֿיל געלט און שלעכטע מחשבֿות לאָזן אים נישט אָפּ, 

אַ דערשלאָגענער האָט זיך מרדכי אויסגעצויגן אױפֿן בונט 
שטרוי. זיך געפֿילט זינדיק. געטראַכט, אַז ער מוז אַנדערש װערן, 
אַז ער װעט בעטן בײַם רבין, ער זאָל אים מדריך זײַןן אַז -- -- -- 

פֿון די ברייטע פֿעלדער איז אָנגעלאָפֿן מיט אַ פֿײַפֿערײַ אַ ווינט, 
זיך אַװעקגעשטעלט אין מיטן שאָסײ, זיך גענומען דרייען אַרום זיך 
וי אַ שרויף, אַרײַנגעכאַפּט בלעטער, שטרוי, אַלץ, װאָס ס'איז אוג- 
טערגעקומען און אױפֿגעהױבן דעם שטויב ביז צום הימל. מיט אַ 
מאָל איז פֿינצטער געװאָרן -- אַ שװואַרצע כמאַרע האָט זיך נידעריק 
צעלייגט איבער די קעפּ, װוי זי װאָלט זיך געקליבן אַראָפּצופֿאַלן, די 
פֿערד האָבן אָנגעהויבן צו ניסן, געשמיסן מיט די עקן, געהויבן די 
אויערן וי פֿאַר אַ געפֿאַר און זיך געטראָגן מיט דער בויד. די כמאַ- 
רע האָט זיך אַנגעצונדן. באַלד האַט אַ דונער זיך גענומען קײַקלען, 

אַ קנאַל געטאָן, װי ער װאָלט דעם הימל אין צוייען צעריסן, און 
גרויסע טראָפּנס, װוי האָגלען, האָבן גענומען פֿאַלן. דער עולם האָט 
זיך געוויצלט, נישט מורא געהאַט פֿאַרן רעגן, געװוּסט ער װעט 
באַלד אױפֿהערן, ס'איז אַ זומערדיקער. דער רעגן אין געװאָרן 
שטאַרקער, געגאָסן שנורנװײַז. די בויד האָט זיך אָפּגעשטעלט. די 
פּאַסאַזשירן זײַנען אַלע אַרונטער אונטערן װאָגן. מרדכי האָט איבער- 
געדעקט ר' איטשען מיט אַ דיקן זאַק. אַליין האָט ער אָפּגעבונדן 
דעם קובל פֿון צווישן די הינטערשטע רעדער, זיך אויף אים אַװעק- 
געזעצט און געקוקט וי דער רעגן שמײַסט. | 

די פֿערד האָבן זיך געשװוענקט, זיך געטוליעט, אַראָפּגעלאָזט די 
קעפּ און אין די שטומע, נאַרישע מאָרדעס איז געלעגן אַזאַ טעמפּע 
אומבאַהאָלפֿנקײט, װאָס האָט בײַ יעדן אַרױסגערופֿן רחמנות. 

עס איז געװאָרן ליכטיקער --- דער רעגן האָט אױפֿגעהערט, די 
פֿעלדער, די ביימער, די גראָזן, אַלץ האָט זיך נאָכן רעגן װי געעפֿנט 
און די לופֿט איז געװאָרן פֿרישער. | 


בײַ נאַכט האָט זיך מרדכי אױפֿגעכאַפּט. אַלע אין דער בוד 
זײַנען געשלאָפֿן מיט די פּעקלעך צוקאָפּנס. אַ שטאַרקע בענקעניש 
האָט אים מיט אַ מאָל אַרומגענומען. חשק געהאַט אויסצודרייען דעם 
װאָגן. אין כּעס געווען, װאָס דער בעל-עגלה שלעפּט זיך אַזױ פּאַ- 
מעלעך מיט די פֿערד, ווערט פֿון קיין זאַך נישט נתפּעל. דער בעל- 
עגלה, אַ גרויער, אין דרײַען אַ געבויגענער, איז מאָדנע געזעסן 
אויף דער קעלניע, געקוקט מיטן רעכטן אויג אויף די פּאַסאַזשירן 
און מיטן לינקן אויף די פֿערד. מרדכי האָט געזען, וי זײַן איַיגענער 
שאָטן לױפֿט נאָכן װאָגן, הייבט זיך, טאַנצט וי אַ לץ. האָט ער זיך 
גענומען טוליען, געפֿילט וי אין האַרץ בײַ אים נעמט עפּעס װאַקסן, 
שפּאַרט זיך אין האַלדז אַרײַן און די אויגן פֿאַרציִען זיך מיט אַ 
הײַטל. דער כּעס איז פֿון אים אַװעק. געפֿילט בלויז אַ בענקעניש. 
און ער װאָלט דעמאָלט אַלץ אַװעקגעגעבן צו זײַן מיט רחלען -- -- 

--- ער איז געווען זיכער, אַז ער װעט שוין מיט איר קיין מאָל נישט 
ריידן. זי װועט חתונה האָבן פֿאַר אַ שמיד צי פֿאַר אַ פּאַכטער -- -- 
--- װוײַטער האָט מרדכי נישט געקאָנט ציִען דעם געדאַנק. פֿאַרביסן 
די ליפּן, געלעגן אַ שטומער און אַלץ אין אים האָט געוויינט. 

מרדכי האָט זיך באַגעגנט מיטן בעל-עגלהס רעכטן אויג און אַ 
ציטער געטאָן. פֿאַר. װאָס שלאָפֿט ער נישט? שלעפּט זיך ס'גאַנצע 
לעבן איבער די שאָסײיען, זיצט תּמיד אויף דער קעלניע, װאַרפֿט 
מיט די אויגן װי אַ שד. 

--- זיידע, איר שלאָפֿט? 

דער אַלטער האָט זיך קיין ריר געטאָן, װי מען װאָלט צו אים 
נישט גערעדט, און געענטפֿערט: 

--- ניין,. װואָס איז דען? 

-- און מיר האָט זיך געדאַכט, אַז איר דרעמלט, 

דאָ האָט זיך דער בעל-עגלה אויסגעדרייט מיט ביידע אויגן צו 
מרדכין : 

--- איי, קינד מײַנס, נישטאָ די אַלטע צײַטן! אויף דער עלטער 
שלאָפֿט זיך נישט!ּ מען בעט דעם רבונו של עולם, מען זאָל אַלט 
ווערן, --- נאָר גלייב מיר, בחורל, איידער צו זײַן אַ שבֿריכּלי איז 
בעסער -- -- -- המ', מען טאָר דאָך נישט זינדיקן.. װי שטייט 
דאָרט? .אל תשליכוי לעת זקנה? -- -- -- זעסט, פֿריִער, ווען מײַן 
אַלטיטשקע, צו לענגערע יאָר אונדז, האָט געלעבט, פֿלעג איך לאָזן 
די פֿערד פּאַמעלעך איבערן טראַקט און אַלײין זיך צושפּאַרן, כאַפּן 
אַ דרעמל. נאָר צײַט זי איז געשטאָרבן, זאָג איך דיר, אַז כ'בין אויס 
מענטש. אין שטוב אַרײַנקומען קאָן איך נישט. עס יאָגט, ברודער! 
װוי שדים װאָלטן זיך אָפּגעריסן! פּוסט אין יעדן ווינקל! קיין קיבד, 
קיין רינד. נישטאָ מיט וועמען קיין װאָרט אויסצוריידף כ'מוז זיך 
אַלײן אויף דער עלטער קאָכן אַ לעפֿל געקעכץ! זעסט, אויף דער 
קעלניע, בי נאַכט, איז מײַן בעסט פֿאַרגעניגן כ'זיץ מיר, לאָז נאָך 
די פֿערד און קלער וועגן מײַן אַלטיטשקע, כ'שמועס זיך מיט איר 
דורך -- -- == 

דאָ איז דעם אַלטנס קול הייזעריקער געװאָרן און ער האָט זיך 
אויסגעדרייט. 

מרדכין איז קאַלט געװאָרן פֿון בעל-עגלהס רייד. ער האָט לאַנג 
געטראַכט װאָס צו זאָגן דעם אַלטן, אים געװאָלט טרייסטן, אויף ר' 
איטשעס שטייגער, נאָר גאָר נישט געקאָנט צוטראַכטן. דער אַלטער 
איז אים איצט ליב געװאָרן. ער האָט אַרױסגענומען פֿון דער װאַליז 
אַ פֿלעשל בראָנפֿן און אים מכבד געווען. 


פֿאַר טאָג האָט די בויד זיך אָפּגעשטעלט אין אַ דאָרף נעבן אַ 
שענק. זי פּאַסאַזשירן האָבן זיך אויסגעטשוכעט, נישט געגלויבט, אַז 
זי זײַנען שוין דורכגעפֿאָרן שעדלעץ, אַז זיי זײַנען נישט װײַט פֿון 
לוקאָוו, און צופֿרידענע אַרײַן אין שענק, 

איבער דער שענק האָבן זיך אַרומגעדרײט עטלעכע חסידים אין 
די טליתים און געדאַװונט אױפֿן קול. אויף דער פּאָדלאָגע, אויף לאַנ- 
גע בענק, אונטער די טישן זײַנען געלעגן יונגע לײַט, עלטערע חסי- 
דים מיט ייַנגלעך, הענט און פּעקלעך צוקאָפּנס, און געשלאָפֿן, ביל 
אַ לאַנגן טיש זײַנען געזעסן עטלעכע פּוערים איבער קופֿליעס ביר 
און זיך דערציילט מעשׂיות. פֿון מאָל צו מאָל האָט זיך אַן אַנדער 
יִד אָפּגעשטעלט נעבן די פּויערים, אַרױפֿגערוקט דעם טלית, נישט 
אױפֿגעהערט צו דאַװנען און זיך צוגעהערט, װאָס די פּויערים שמו- 
עסן. אין אַ ווינקל, אויף אַ קליין טישל, איז געזעסן אַ דאָרפֿשנלַדער. 
דער שנײַדער מיט אַ פּאָר רויטע אויגן, אַ פּאָר שפּאַקולן אויף דער 
שפּיץ נאָז, װוּ איין גלעזל האָט געפֿעלט, אַ צונױפֿגעקנײיטשטע, פּאַ- 
פּירענע מאָס אױפֿן האַלדז, איז געזעסן אַן אײַנגעקאָרטשעטער, די 
באָרװועסע פֿיס אונטער זיך, און גענייט אַ כאַלאַטל פֿאַרן שענקער, 

דעו שענקער, אַ געזונטער, רויטער ייַד, מיט אַ לאַנגער, רוי- 
טער באָרד, איז געזעסן בײַ דער צאָלבאַנק אויף אַ געפֿלאַָכטענעם 
בענקל, געהאַלטן אַ קליין, פֿעט קינד אין אַ קורץ העמדעלע און 
עס געפּאַשעט מיט געוייקטע זעמל און געצוקערטן טיי. דאָס קינד 

האָט פֿאַרריסן אַ קורץ, פֿעט פֿיסל און זיך פֿאַרטראַכט אויף דעם 
קליינעם קעצל, װאָס האָט זיך געשפּילט מיט דער לאַנגער ציצה 
פֿון דעם שענקערס טלית קטן. דער שענקער האָט גענומען אַ לע- 
פֿעלע פּאַפַּע!:, לאַנג געבלאָזן,. עטלעכע מאָל פּרובירט מיט זײַן 
גרויסער צונג, געעפֿנט דעם קינד איבער געװאַלט דאָס מײַלעכל 
און אַרײַנגעפּאַקט, װי מען פּאַשעט אַ גאַנדז. דאָס קינד האָט זיך 
געשטיקט, אַראָפּגעשלונגען און זיך צעוויינט, 

--- כ'וועל מיר אַ מעשׂה אָנטאָן! --- האָט די שענקערין, אַ קליין, 
שװואַרץ װײַבעלע געשריען, אַרומגעלאָפֿן צװישן די געסט און זיך 
געװאַקלט אונטער דער משׂא פֿון איר טראָגנדיקן בויך -- װאָס איז 
שוין װידער? מען זאָל זיך נישט קאָנען פֿאַרלאָזן אויף אַ האָר ?! 

דער שענקער האָט נישט געענטפֿערט. ער האָט געקלימפּערט 
מיטן לעפֿעלע אין גלאָז אַרײַן. דאָס קינד האָט זיך פֿאַרגאַפֿט און 
שטיל געבליבן. 

מרדכי מיט ר' איטשען האָבן זיך געשטעלט דאַוונען. דער עולם 
האָט זיך ביסלעכװײַז אויסגעטשוכעט, זיך אױפֿגעהױבן פֿון דער 
פּאָדלאָגע, אַראָפּ פֿון די בענק, אַפֿערגעקראָכן פֿון אונטער די טישן 
און אין שענק איז געװאָרן אַן אמתער יאַריד, | 

די חסידים האָבן זיך גרופּירט נאָך די שטעט. דעם סאַמע מיט 
האָבן פֿאַרנומען די װאַרשעװער. זיי האָט מען גלײַך דערקענט, די 
ריפּסענע קאַפּאָטעס זײַנען געווען ביז צום טריט, געלעגן אויף יעדן 
װוי אױיסגעגאָסן: די זאָקן װײַס, װי מען װאָלט זיי נאָר װאָס געװאַשן; 
די סאַמעטענע, זײַדענע היטלען מיט די ברייטע דענקעס, װאָס האָבן 
זיך אַזֹש געלייגט איבער די אויערן; די געפּאַסטע שטרײַמלעך מיט 
װואַקלענדיקע עקן, װי גלעקלעך: אַלץ האָט געשריען -- דרך-ארץ, 
כ'בין אַ װאַרשעװער! אַלע האָבן מיט אַ מאָל גערעדט, געגאָדערט 
אויף אַ ברייטער, װאַרשעװער אױסשפּראַך, זיך געקאָכט, פֿון יעדער 
נאַרישקײט נתפּעל געװאָרן און געשטיפֿט מיטן שענקערס װײַבל, 


+ עסן פאַר קינדער, געקעכץ. 

מיט דער שיקסע, װאָס איז געשטאַנען אין אַן אָפֿענעם אַלקער איבער 
אַ באַליע וועש. זיי האָבן כּמעט קיין פּעקלעך נישט געהאַט, געפֿאָרן 
צום רבין לײַכט, װוי מען גייט און שטייט, מיט די שטעקעלעך אין 
די הענט. געצאָלט דעם שענקער מזומן --- זײַנען זיי טאַקע געווען די 
אָנגעזעענסטע געסט. 1 

אַרוט די װאַרשעװער האָט זיך גרופּירט די פּראָװינץ --- פֿאַר- 
טראַכטע ייִדן אין שווערע ריפּסענע קאַפּאָטעס, װאָס האָבן אַ טבֿע, 
אַז מען שטעלט זיי אַװעק, שטייען זיי װוי בלעכענע. די שטיוול, נישט 
אױיסגעאַרבעטע, פֿון איין שטיק לעדער. די טוכענע און סאַמעטענע 
היטלען מיט קנעפּ אין דער מיט און די ברייטע קעלנער פֿון די 
העמדער, װאָס פֿאַלן איבער די אַקסלען, האָבן זיך בײַ טייל פֿאַרבונדן 
אונטערן האַלדז מיט בענדלעך און בײַ אַנדערע געשטאַנען אָפֿן. זי 
האָבן מיט זיך מיטגעפֿירט גאַנצע זעק מיט עסן, געזעסן אויף די 
פּעק, זיי געהיט, אויסגעמיטן די ואַרשעװער, וי זיי װאָלטן מורא 
געהאַט, מען זאָל זיי נישט אָפּנאַרן. זיי האָבן װייניק געגעבן צו 
לייזן. זיך געחידושט און באַדױערט, װאָס די װאַרשעװער װאַרפֿן 
זיך מיטן געלט, צעטרענצלען די לעצטע פּאָר גראָשן 

יעדע פּאָר מינוט איז אין אַן אַנדער װוינקל אױיסגעװאַקסן אַ 
מנין, מען האָט אָנגעטאָן טלית און תּפֿילין, זיי גלײַך אַראָפּגענומען 
און אַ פֿלאַש בראָנפֿן האָט שפּאַצירט פֿון מויל צו מויל, 

אין אַ זײַט איז געשטאַנען אַ יונגער מאַן, אײַנגעהילט אין אַ 
טלית, זיך געקלאַפּט מיט די פֿױסטן אין האַרץ אַרײַן, זיך געװאָרפֿן 
אין אַלע זײַטן, זיך געשלאָגן קאָפּ אין װאַנט און פֿון מאָל צו מאָל 
אַרױסגעלאָזט נישט קיין מענטשיש געשרי. 

טייל האָבן זיך געוויצלט. אַנדערע, מיט אָפֿענע, פֿאַרחלומטע 
פּנימער, האָבן זיך פֿאַרטראַכט, נחת געהאַט: 

--- אַזױ יונג און אַזאַ התלהבֿות! | 

אַ װאַרשעװער מיט אַ סאַמעטן היטל איבערן אויער איז אונ- 
טערגעגאַנגען צום יונגן מאַן און אים אײַנגערימט, אַז די גאַנצע 
שענק האָט געהערט: 

--- װאָס ממיתטו זיך אַזױ? געהאַט ליליתן צו חלום די נאַכט? 

דער יונגער מאַן האָט נישט געענטפֿערט, וי נישט צו אים װאָלט 
מען גערעדט, און װײַטער זיך געשאָקלט. 

-- אויב דו שטעלסט נישט קיין בראָנפֿן -- האָט דער װאַרשע- 
ווער אים אָנגענומען פֿאַרן טלית --- לאָזט מען דיר נישט דאַװנען! 

דער יונגער מאַן האָט זיך אױיסגעגלײַכט, אָנגעקוקט דעם װאַר- 
שעווער, זיך געבעטן בײַ אים מיט די אויגן עֶר זאָל אים צו רו 
לאָזן, צוגעלייגט די פֿינגער צום מויל און געוויזן, אַז ער טאָר נישט 
מפֿסיק זײַן, | 

מרדכי האָט פּונקט געהאַט אױיסגעטאָן די תּפֿילין, געהאַלטן אין 
מיטן אַראָפּציִען דעם אַרבל. נישט געקאַנט זען װי דער װאַרשעװער 
שטייט-צו צום יונגן מאַן. איז ער פֿון כּעס אונטערגעלאָפֿן אָנגט- 
כאַפּט דעם װאַרשעװער פֿאַרן קאָלנער און אים אַ שיק געטאָן מיט 
אַזאַ אימפּעט, אַז יענער האָט פֿאַלנדיק אומגעװאָרפֿן צוויי ייִדן 

ס'איז געװאָרן אַ רעש. די װאַרשעװער האָבן אַרומגערינגלט 
מרדכין, געהויבן די שטעקענעס, געשריִען מען זאָל אים אַריבער- 
װאַרפֿן איבער אַ טיש, מאַכן אַ , משכּנתא* ?:. מרדכי איז געשטאַנען 
רוֹיָק, אַראָפּגענומען פֿון דער צאָלבאַנק אַ קופֿל און געװאַרט, װאָס 
דאָ װועט ווערן. 

אַ הויכער ייַד, אַ באָרװעסער, אין צעריסענע קליידער, מיט אַ 
באַװאַקסענעם קאָפּ האָר, איז אַפֿער פֿון אונטער אַ טיש, זיך דורכגע- 
שטופּט מיט די עלנבויגנס אַ וועג און געהאַלטן אין איין שילטן; 

--- פֿרעסערס, זולל-וסובֿאס, ירבֿעמס, נישט גענוג, װאָס איר 
זינדיקט, קאַנט איר נישט זען וי אַ צווייטער דאַװונט מיט כּוונה? װוּ- 
הין פֿאָרט איר? צום פּושע ישׂראל? ער טרײַבט דאָך אײַךְ פֿון זיך! 
זיצט און חקרנט זיך! קיין רוח'הקודש איז שוין דאָרט נישטאָ, גע- 
בליבן בלויז מוח, אויסגעטריקנטער מוח, איר הערט? 

| אַלע האָבן פֿאַרגעסן אין מרדכין, אַרומגערינגלט דעם באָרװעסן 


** (שפּאַסיק, בדרך הלצה) ,היפּאָטעק", אַן אַדערויף אויף קרעדיט.. 

ישׂראל אָדער, װי מען האָט אים גערופֿן, דעם ,קאָצקער מוסרניק". 
| ער איז געווען דער איינציקער, װעמען דער רבי האָט ערבֿ יעדן 
יום-כּיפּור אַרײַנגערופֿן צו זיך אין חדר און אים געהייסן זיך מוסר 
זאָגן. די חסידישע לעבקינדער האָבן אים פֿײַנט געהאַט און, וען 
נישט די פֿרומע חסידים, װאָלט מען אים קיין קאָצק נישט אַרײַנגע- 
לאָזן. איצט, ווען ער האָט געשאָלטן דעם רבין, האָבן די װאַרשעװער 
געהויבן די שטעקנס, די פֿױסטן, געשריען 

--- שװײַג, עזות-פּנים! דרך-ארץ! 

-- נעמט אים אויף אַ משכּנתּא! -- האָט זיך איינער אָנגערופֿן 
-- װאָס שטייט איר? 

|-- רוקט צו אַ באַנק! 

--- װאַרפֿט אים אַריבער! 

--- אָט אַזױי! 

פּונקט דעמאָלט, ווען די װאַרשעװער האָבן אַ הייב געטאָן דעם 
באָרװעסן ישׂראל איבער דער באַנק, איז ר' איטשע װוי אױסגעװאַקסן 
פֿאַר אַלעמענס אויגן. ער איז געבליבן שטיין אין דער מיט, קיין 
װאָרט נישט אויסגערעדט. זײַן מאַט פּנים איז געווען מיד, װי עס 
װאָלט זיך זייער אָנגעשטרענגט: די אויגן האָבן געקוקט מיט אַזױ 
פֿיל צער, אַז אַלע אַרום האָבן זיך פֿאַרלױרן און ביסלעכווינז 4 
גענומען רוקן אויף צוריק, 

די װאַרשעװער האָבן אָפּגעלאָזט דעם באָרװועסן ישׂראל. ער איז 
אַראָפּ פֿון דער באַנק, אַ צי אַרױף געטאָן די הויזן, געמאַכטע פֿון 
זאַלצזעקלעך, און איידער װאָס-װוען האָט ער זיך אַ װאָרף געטאָן. 
וי גרויס ער איז געווען, ר' איטשען צו די פֿיס, זיי אַרומגעכאַפּט, 
געקושט און געשריען; 

--- רבי, זײַ אונדז מדריך! דו ווייסט דאָך, אַז מיר זײַנען אָן אַ 
פּאַסטעך, אַז די אמתע חסידים װאַלגערן זיך בײַ פֿרעמדע טישן, 
קאָנען מער קיין קאָצק נישט קומען -- -- -- נישטאָ מער קיין. 
רוח-הקודש, נישטאָ, די שכינה האָט זיך פֿון אים אָפּגעטאָ, טאַנצן 
דאָרט שדים אום -- -- -- רבי, זײַ אונדז מדריך! 

-- אוי לאָזנים שכּך שומעות! -- האָבן עטלעכע חסידים אַרױס- 
געשריען. 

-- טען דאַרף אים עוקר מן השורש זײַף -- האָט זיך איינער 
אָנגערופֿן, 

| אַן עלטערער חסיד מיט פֿאַרקװעטשטע פֿױסטן האָט זיך אַ 

לאָז געטאָן צום באָרװעסן ישׂראל, אים געװאָלט צעטרעטן מיט די 
פֿיס, ממיתן. ער איז מיט אַ מאָל שטיין געבליבן פֿאַר ר' איטשען, 
נישט געקאָנט קיין טראָט טאָן װײַטער, וי ער װאָלט פּאַראַליזירט 
געװאָרן. ר' איטשע איז נאָך בלאַסער געװאָרן, אױפֿגעשטעלט ישׂראלן 
און שטיל געזאָגט: = 

-- זינדיק נישט, ישׂראל. ר' מענדעלע איז דער צדיק-הדור. 
פֿאַר און בעט בײַ אים אַ תּשובֿה, 

דער עולם האָט זיך אַ שטעל געטאָן אויף די שפּיץ פֿינגער, זיך 
אַ שפּאַר געטאָן צו ר' איטשען, געװאָלט אױפֿכאַפּן זײַנס אַ װאָרט. 
ר' איטשע האָט אָנגענומען דעם באָרװעסן ישׂראל פֿאַר אַ האַנט, אים 
אַרײַנגעפֿירט אין אַ זײַטיקן חדר און פֿאַרמאַכט נאָך זיך די טיר, 

דער עולם האָט זיך געקאָכט. צעפֿאַלן אין קופּקעלעך, געשריען, 
געאַרכעט מעשׂים. באַלד איז די שענק צעטיילט געװאָרן אין גרן- 
פּעס. איינע האָט געטענהט, אַז מען טאָר ישׂראלן נישט אַרײַנלאָזן 
אין קאָצק. די אַנדערע האָט געזאָגט, אַז װי באַלד ר' איטשע שיקט 
אים צום רבין נאָך אַ תּשובֿה, דאַרף זיך קיינער נישט מישן. מרדכי 
איז געשטאַנען אין אַ זײַט, געקוקט וי דער עולם קאָכט זיך, פֿאַר- 
געסן אַז איבער אים איז די גאַנצע חתונה אַרױיסגעקומען זין גע- 
טראַכט, צי ער װאָלט געקאַנט זיך אַװעקשטעלן פֿאַר אַן עדה ייַדן, 
וי דער באָרוועסער ישׂראל, און זיי שטראָפֿ, זאָגן מוסר. נירדכי 
האָט באַמערקט, וי פֿון אַ ווינקל קוקט מען אויף אים. ער האָט זיך 
אײַנגעקוקט אין פֿרעמדן און געווען זיכער, אַז דאָס פּנים איז באַ- 
קאַנט, האָט עס ערגעץ װו געזען. ער האָט זיך נישט געקאָנט באַ- 
פֿרײַען פֿון דעם פֿרעמדנס בליק, געפֿילט װוי עמעצער זיצט בײַ אים 
אין מוח און בלעטערט. איז אים מיט אַ מאָל אַרױפֿגעקומען אױפֿן 

געדאַנק דער זיידע. וי ער האָט אים באַגנבֿעט, אַבי צו פֿאָרן קיין 
| קאָצק, און אים איז ליכטיק געװאָרן אין די אויגן. דער פֿרעמדער 
איז געווען דער יונגער מאַן, מיט וועלכן ער האָט געלערנט, ווען דער 
זיידע איז שלאַף געװאָרן. ער האָט אים געװאָלט אױיסמײַדן און 
איז אַרײַן צווישן דעם עולם. דער יונגער מאַן האָט אים אָפּגעשטעלט; 

- מרדכי, דערקענסט מיך נישט? 

-- אַ, שמואל! --- האָט זיך מרדכי אַ כאַפּ געטאָן וי אַן איבער- 
געראַשטער -- ביסט שוין לאַנג פֿון פּלאָצק? 

-- כ'בין שוין באַלד דרײַ װאָכן אונטערוועגנס -- האָט שמואל 
אַרײַנגעמאַכט די גראָבע פֿינגער פֿון די הענט אין גאַרטל און זיך 
געוויגט פֿון איין פֿוס אױפֿן צווייטן -- הייסט עס, זעען מיך זיך 
ווידער! אינש באינש פּגע, האַ? פֿאָרסט אַלײן? 

--- ניין,. מיט ר' איטשען. 

מרדכי האָט באַמערקט, אַז שמואל האָט קוים אַ שמייכל געטאָן, 
ווען ער האָט געהערט ר' איטשעס נאָמען. 

-- װאָס זאָגסטו אויף ישׂראלן? -- האָט שמואל געפֿרעגט אֲבי 
עפּעס צו זאָגן -- כ'האָב שוין פֿון עטלעכע חסידים געהערט, אַז אין 
קאָצק איז עפּעס נישט גלאַטיק -- -- -- 

-- װאָס מיינסטו? -- האָט מרדכי אים גלײַך געקוקט אין די 
אויגן, 

--- כ'מיין... -- האָט שמואל געצויגן די ווערטער, װוי ער װאָלט 
מיט דעם בדעה געהאַט צוצוגעבן זײַנע רייד מער געװויכט -- מען 
זאָגט,. דער רבי נעמט קיינעם נישט אויף, גיט אַפֿילו קיין שלום 
נישט, זיצט פֿאַרמאַכט אין זײַן חדר, צײַט דאָס אומגליק האָט פּאַ- 
סירט.. | 
--- װאָס פֿאַר אַן אומגליק? --- האָט מרדכי געעפֿנט אַ פּאָר אויגן, 

--- דו ווייסט גאָר נישט? -- האָט שמואל זיך געװוּנדערט, זיך 
אַרומגעקוקט צי קיינער הערט נישט אונטער -- פֿאָרסט מיט ר' 
איטשען און ווייסט גאָר נישט? 

ער האָט גענומען מרדכין אונטערן אָרעם, אים אַרױסגעפֿירט 
פֿון שענק און שפּאַנירט מיט אים איבערן הויף, 

--- הייסט עס, האָסט גאָר נישט געהערט, װאָס. אין קאָצק האָט 
זיך פֿאַרלאָפֿן? 

--- ניין, 

שמואל האָט שטילער גענומען ריידן, זיך צוגעבויגן צו מרדכין, 
ווי ער װאָלט אים אײַנגערױימט אַ סוד, און אים אָפּגעשטעלט; 

-- מען זאָגט, אַז דער רבי האָט בפֿני כֹּל עם ועדה אויסגע- 
שריִען: לית דין ולית דיין2! -- -- דער עולם, פֿאַרשטײט זיך, 
איז נשתּומם געװאָרן -- -- -- די מקורבֿים האָבן מורא געהאַט, 
דער רבי זאָל נישט פֿאַרטרײַבן דעם גאַנצן עולם, לאָזט מען קיינעם 
צו אים נישט צו. אין הויף בײַם רבין,. שמועסט מען, איז חושך. דער 
רבי וויל אַרױס צום עולם, קלאַפּט מיט די פֿױסטן אין דער פֿאַר- 
מאַכטער טיר, שילט -- -- פֿאַרשטײסט װאָס דאָס הייסט? דו קאָנסט 
עס משׂיג זײַן? ר' מענדעלע איז דאָך דער אמתער גאון, דער צדיק- 
הדור, און זײַן שאַרפֿער, קלאָרער מוח האָט דערפֿילט אין זיך דאָס 
אמתע װאָרט, שפּאַרט מען אים אײַן אין אַ חדר, מען איז מדחיק 
דעם קץ 1 -- -- -- פֿיל חסידים האָבן שוין אױפֿגעהערט צו פֿאָרן 
צו אים -- -- -- און מען שמועסט, אַז דער גרויסער עולם װעט 
פֿאָרן צו ר' איטשען -- -- -- | 

מרדכי איז צעטומלט געװאָרן, נישט געגלויבט זײַנע אױערן 
געזען װי גאַנץ קאָצק איז װיסט, דער הויף באַװאַקסן מיט װילדגראָז 
און דער רבי זיצט איינער אַלין אין אַן אײַנגעפֿאַלענער חורבֿה און 
שילט די גאַנצע וועלט. אַ גרויס רחמנות האָט אים אַרומגענומען און 
ער האָט באַשלאָסן גלײַך צו גיין צו ר' איטשען, אים בעטן, קושן 
די הענט, ער זאָל נישט צונעמען דעם עולם בײַ ר' מענדעלען. ער 
איז זיכער געווען,. ר' איטשע װעט עס נישט טאָן. 


טער! -- ** קוועטשט-איין, דערנענטערט דעם קץ, די גאולה, 


**(בבא בתרא א"א) הפקר אַ װעלט! נישט קיין געזעץ, נישט קיין ריכ- 

--- גלייבסט נישט? -- האָט שמואל אים איבערגעשלאָגן די 
געדאַנקען -- פֿאַרלאָז זיך אויף מיר! איבעריקנס, מיר װועלן דאָך 
באַלד זײַן אין קאָצק. האָסט אפֿשר איבערגעביסן? כ'האָב נאָך גאָר 
נישט הײַנט אין מויל געהאַט. 

--- קום, קום אין שענק אַרײַף -- האָט מרדכי אַרױפֿגעלײגט 
אויף שמואלס אַקסל אַ האַנט -- מיר וועלן צוזאַמען איבערבײַסן 

אין שענק איז געשטאַנען דער זעלביקער טומל װאָס פֿריִער. 
חסידים זײַנען געלאָפֿן פֿון איין קופּקעלע צום צווייטן, זיך געקריגט, 
געטרונקען לחיים. יעדע גרופּע האָט געאַרבעט מעשׂים, געװאָלט 
אַריבערקריגן די קעגנערס אויף איר זײַט. די װאַרשעװער האָבן גע- 
שטעלט ביר, בראָנפֿן, מכבד געווען מיטן בעסטן טיטון. די אײַג- 
געשפּאַרטע פּראָװוינץ איז געשטאַנען שטאָל און אײַזן. קיין זאַך האָט 
זיי נישט געקאָנט רירן, זיי האָבן אויסגעמיטן צו ריידן וועגן מענ- 
דעלען און פֿעסט בײַ זיך באַשלאָסן, אַז מען װעט ר' איטשען נישט 
מאַכן דאָס מאָל פֿאַר רבי, הערן זיי אין גאַנצן אויף צו פֿאָרן קיין 
קאָצק, 

מרדכי האָט באַשטעלט אָנבײַסן. זיך אַװעקגעזעצט מיט שמואלן 
אין אַ ווינקל בײַ אַ טישל און אויסגעהונגערטע האָבן ביידע געגעסן 
וי נאָך אַ קרענק. שמואל האָט נישט אױפֿגעהערט צו ריידן. מרדכי 
האָט באַמערקט, אַז זײַן געוועזענער רבי האָט זיך נישט געװואַשן צום 
עסן און פֿון יעדער זאַך שמייכלט ער, וי ער װאָלט געזאָגט: 

--- ע, ס'איז אַ נאַרישקײט! 

-- קומסט אַ מאָל אַרײַן צו מײיַן זיידן? --- האָט מרדכי געפֿרעגט, 

-- זעסט? -- האָט שמואל זיך געקרעקט מיט אַ ביסן -- דײַן 
זיידע, דאָס איז אַן ערלעכער, אָפּגעהיטער ייִד! ווערט אויף דער 
עלטער אַלץ מער מתנגד. װעסט לאַכן, דעם ערשטן טאָג פּסח האָט 
ער דאָך אַרײַנגעשטעלט אין פֿענצטער אַ שיסל מיט קניידלעך, אָרע- 
מע לײַט זאָלן עסן געבראָקטס. נו, איז אין שטאָט געװאָרן אַ ;ויצע- 
קוי! װאָס פֿרעגסטו? חסידים האָבן געקריצט מיט די ציין, נאָר אָפֿן 
האָט קיינער קיין װאָרט נישט גערעדט. פֿאָרט ר' אַבֿרהמל, דער 

עולם האָט דרך-ארץ! און צוריקגערעדט, לאָמיר זיך נישט נאַרן 
װאָס האָט אַן אָרעמאַן צו עסן, אַז נישט געבראָקטס? אַזױ פֿלעגט מען 
עסן קאַרטאָפֿל מיט באָרשטש. אַז ווער קאָן הײיַיאָר צוקומען צו קאַר- 
טאָפֿל? אַזאַ יקרות, מען קריגט עס נישט פֿאַר געלט! 

--- דו ווייסט, מײַן זיידע איז אַ מאָל געפֿאָרן קיין קאָצק? -- 
האָט מרדכי זיך אָפּגערופֿן. 

--- כ'ווייס, וי דען, אָבער קיין חסיד איז ער קיין מאָל נישט 
געווען! -- האָט שמואל געשמייכלט אין דער בלאָנדער װאָנצע אַרײַן. 
עטלעכע מאָל געעפֿנט דאָס מויל, געװאָלט זיך עפּעס פֿרעגן און 
אָנגעהויבן צו שטאַמלען --- כ'וויל טאַקע וויסן, כ'מיין, דו גלייבסט, 
אַז ער װועט נעמען אין קאָצק קוויטלעך? 

| -- ויער? -- האָט מרדכי געעפֿנט אַ פּאָר אויגן. 

--- כ'מיין, ר' איטשעיי 
| = -- ווער ווייס? --- האָט מרדכי אַ צוק געטאָן מיט די אַקסלען 
--- און װאָס זאָגסטו? | 

--- איך זאָג גאָר נישט... -- האָט שמואל געשמייכלט, װי ער 
װאָלט געװוּסט עפּעס אַ סוד -- כ'האָב גלאַט אַזױ געפֿרעגט.. און 
מיינסטו, אַז דודל ר' מענדלס װועט שװײַגן? און די איבעריקע קינ- 
דער? יעדער װעט װעלן נאָכן פֿאָטער פֿירן טיש. נאָכן סטריקאָװוער 
פֿירן טיש אַלע פֿיר זין און יעדער האָט אַן עולם. מען װועט שױן 
באַלד אין יעדער שטאָט האָבן אַ רבי.. 
מרדכין האָט פֿאַרדראָסן. געפֿילט אין שמואלס שמייכל, אַז ער 
מאַכט חוזק, געװאָלט אױפֿהערן מיט אים צו ריידן און נישט ווילנ-. 
דיק אַרויסגערעדט: | 

-- אויב אַ רבי נעמט קוויטלעך, איז עס מן השמים, 

--- אַוודאי, אַװודאי, אַלץ איז מן השמים.. -- האָט שמואל זיך 
געקוקט מיטן לינקן אויג אויף דער װאָנצע און ס'האָט אויסגעזען 
אַז ער שמייכלט --- דו וייסט, אַז אױפֿן פּשיסכערס קבֿר האָט זיף. 
אַ שפּילפֿױגל אַװעקגעשטעלט באַלד נאָך דער קבֿורה, נישט אָפּגץ- 
טראָטן פֿון אָרט, נישט געגעסן, נישט געטרונקען, געהאַלטן אין איין 

זינגען, ביז ס'איז אױסגעגאַנגען אױפֿן פּשיסכערס קבֿר זינגענדיק! 
דאָס איז אויך מן השמים ?! 

--- אַװודאי! -- האָט מרדכי כּמעט אַ געשריי געטאָן. 

ער האָט באַמערקט, אַז שמואל איז רויט געװאָרן, די אייבער- 
שטע ליפּ הייבט זיך, ציטערט און אין גאַנצן האָט ער אויסגעזען 
וי ער װאָלט זיך געישובֿט אים עפּעס צו פֿאַרטרױען. ער האָט אָנ- 
גענומען מרדכין פֿאַר אַן אַקסל, זיך צוגעבויגן צו זײַן אוער און 
געשמייכלט; 

-- ס'זאָל בלײַבן צווישן אונדז --- ס'איז קיין מאָל קיין פֿױגל 
דאָרט נישט געשטאַנעף ר' הירש פּלינסקער, אַ ייַד אַ גבֿיר, א 
משׂכּיל, איינער פֿון דער קאָלעקאָטקע 5:, װאָס לערנען תּנך מיטן 
דעסערס , ביאור" ?1 און שיקן די קינדער שטודירן, האָט מיר פֿאַר- 
טרויט אַ סוד, אַז צו מאָרגנס נאָך דער קבֿורה האָט ער אַלין אַרױפֿ- 
געלייגט אַ טויט פֿייגעלע אױפֿן קבֿר. נו, װאָס זאָגסטו דערויף? דער- 
צייל עס אַ חסיד, װעט ער דיך עוקר מן החשורש זײַף זיי טענהן, 
ס'איז בלויז אַ רמז, ס'איז גאָר קיין פֿױגל נישט געווען, דער מלאך 
גבֿריאל אַליין האָט זיך פֿאַרשטעלט פֿאַר אַ פֿױגל, דו פֿאַרשטײסט? 
דער פֿױגל איז פּונקט אַזױ רמז, װי שולמית פֿון שיר-השירים מיינט 
די כּנסתיישׂראל -- -- -- 

דאָ האָט זיך שמואל אַ כאַפּ געטאָן, אַז ער איז צו װײַט פֿאַר- 
פֿאָרן. זיך אַרומגעקוקט צי קיינער האָט נישט אונטערגעהערט. גע- 
| װאָלט פֿאַרגלעטן. איז פּונקט דעמאָלט צוגעקומען ר' איטשע, געקוקט 
אויף ביידן מיט אַזאַ מינע, װי ער װאָלט אונטערגעהערט און זיך 
געווענדט צו מרדכין; | 

--- מיר פֿאָרן. | 

-- ס'וועט אפֿשר זײַן אַ שטיקל פּלאַץ פֿאַר מיר אויך? -- האָט 


** גראַגער, אַ קלאַפּער, אַן אױיסבאַרימער. -- ?: משה מענדעלסאַנס תנך- 
אויסגאַבע, באַטראַכט װי אַ שטויס צו אַפּיקורסות, 

ישמואל הכנעהדיק זיך געבעטן בײַ מרדכין -- אַפֿילו אויף דער 
קעלניע, ס'מאַכט נישט, אַבי זיך צו דערשלעפּן קיין קאָצק. 

מרדכי האָט אים פֿײַנט געקראָגן. געװאָלט זאָגן, אַז אין דער 
בויד איז מער קיין פּלאַץ נישטאָ, זיך אַ וװײײַלע געקװענקלט און אַ 
שאָקל געטאָן מיטן קאָפּ: 

--- גוט, כ'וועל מאַכן פֿאַר דיר פּלאַץ. 

-- האָסט אפֿשר עטלעכע גילדן אַ גמילת-חסד? כ'דאַרף אַפּ- 
צאָלן דעם שענקער -- האָט שמואל אַ זאָג געטאָן אַזױ כּלאַחר יד. 

--- װיפֿל ? 

--- פֿינף וועט גענוג זײַן. 

מרדכי האָט אים געגעבן אַ זילבערנעם פֿינף גילדנשטיק. גע- 
זען, װי ער פֿאַרשװינדט צװישן עולם, און זיך פֿאַרטראַכט. ער האָט 
נישט פֿאַרשטאַנען צו װאָס האָט שמואל אים געדאַרפֿט דערציילן די 
מעשׂה מיטן פֿױגל, און אַז אַן אַפּיקורס האָט טאַקע אַרױפֿגעלײגט 
אַ טוט פֿייגעלע אױפֿן קבֿר, איז עס דען אַ פּחיתת-הכּבֿוד פֿאַרן 
רבין? און צו װאָס האָט ער אַרײַנגעמישט שיר השירים"? גלייבט 
ער טאַקע, אַז ;שיר השירים" דאַרף מען פֿאַרשטײן פּשוט, װי עס 
לייענט זיך? װוי לאַנג איז, וי דער זעלביקער שמואל האָט אים מדריך 
געווען אין חסידות? מיט װאָס פֿאַר אַ דבֿקות פֿלעגט ער אים איבער" 
געכן ר' מענדעלעס מינדסט ווערטל? זאָל זײַן, ער איז קאַליע גע- 
װאָרן פֿאַר דער קורצער צײַט, טאָ צו װאָס פֿאָרט ער קיין קאָצק? 

אַ נישט צופֿרידענער איז מרדכי אַרױס פֿון שענק. געפֿילט וי 
בײַ; אים אין מוח האָט זיך עפּעס אַ פֿאַרבאָרגן שרײַפֿל געעפֿנט. 
קשיות איינע האַרבער װווי די צווייטע האָבן זיך מיט אַ מאָל גענומען 
שפּאַרן. זיך אָנגעזעצט אין אים וי פֿאַרעקשנטע פֿליגן און די ליפּן 
האָבן שטיל געװיספּערט: ;אַרבעה שנכנסו לפּרדס0? -- -- --6 

6 


?*(פרקי אָבות ה', חגיגה ב') פיר װאָס זיינען אַרײן אין פרדס (ראש"- 
תיבות פון פשט, רמז, דרוש, סוך), 

פֿאַר נאַכט איז די בויד, אַן אָנגעפּאַקטע, אַרױס פֿון דאָרף. דער 
עולם איז געווען לעבעדיק. פֿאַרגעסן די קריגערײיען, געזונגען און 
געהאָפֿט, אַז פֿאַר טאָג װעט מען, אם ירצה השם, זײַן אין קאָצק, 


מרדכי האָט עטלעכע מאָל פֿאַרצױגן אַ שמועס מיט שמואלן. באַ- 
מערקט, אַז יענער ענטפֿערט נישט געריק, װאַרט מען זאָל אים ציען 
פֿאַר דער צונג, האָט ער זיך אַװעקגעזעצט אין אַ זײַט און געטראַכט, 
אַז שמואל האָט מסתּמא מורא צו ריידן, עמעצער זאָל נישט אונ- 
| טערהערן. 

שמואל איז געזעסן צװישן די חסידים, געהאַלטן אין איין זאָגן 
תּורה. אַלע האָבן זיך צוגעהערט און אים אָפּגעגעבן כּבֿוד. מרדכי 
האָט זיך געחידושט אויף שמואלן, אים נישט פֿאַרשטאַנען און גע- 
פֿילט, װי עס ווערט אים אומעטיק. ער האָט געקוקט אויף די ברייטע, 
שטילע פֿעלדער, אויף די שטיקער װאַלד, װאָס האָבן פֿון דער װײַטגס 
אויסגעזען װוי שװואַרצע װאָלקנס. די זון, אַ כלוטיקע, איז פֿאַרגאַנגען 
אין פֿלאַמען, אָנגעצונדן אויף אַ װײַלע די שפּיצן פֿון װאַלד, איז 
דער אומעט בײַ מרדכין נאָך שטאַרקער געװאָרן. ר' איטשע איז 
געזעסן מיט פֿאַרמאַכטע אויגן און זיך עפּעס אונטערגעברומט אונ- 
טער דער נאָז. די פֿלאַמען האָבן זיך ביסלעכװײַז געלאָשן. ס'איז 
געװאָרן טונקעלער, גרויער. דאָס געזאַנג איז געװאָרן שטילער, האַר- 
ציקער. און מרדכי, אַ דערשלאָגענער, האָט געפֿילט וי עפּעס גרויט 
בײַ אים אין האַרצן, פֿאַרשװינדט מיט דער פֿאַרגײענדיקער זון 
האָט ער אַראָפּגעלאָזט דעם קאָפּ, אַרײַנגעשטעקט די הענט אין די 
אַרבל, פֿאַרקװעטשט די ליפּן און זיך צעוויגט, - 


דער בעל-עגלה האָט אײַנגעדרייט, אַרײַן מיט דער בויד אין די 
לוקאָווער וועלדער און ס'איז מיט אַ מאָל געװאָרן פֿינצטער. די 
פֿערד האָבן גענומען גיין פּאַמעלעכער, זיך געשלעפּט אין די זאַמדן 
און פֿון דער װײַטנס האָט זיך געדאַכט, אַז מענטשן קומען-אַרױס 
פֿון װואַלד, בלײַבן שטיין אין מיטן וועגי 

דער באָרוועסער ישׂראל, װאָס איז געזעסן אויף דער קעלניע, 

די גאַנצע צײַט קיין װאָרט נישט אויסגערעדט, האָט דער ערשטער 
אויסגעשרלען: 

--- צײַט מעריבֿ דאַװנען! 

די בויד האָט זיך אָפּגעשטעלט. דער עולם איז אַראָפּ, זיך מכין 
געווען, געװישט די הענט אין דעם טי באַדעקטן מאָך, זיך אַרומ- 
געבונדן, װוער מיט אַ טיכל, ווער מיט אַ גאַרטל, און אַלע זײַנען 
אַרײַן אין װאַלד, 

אַן אַלטער חסיד האָט זיך אַ שטעל געטאָן צו מזרח, אָנגע- 
שפּאַרט ביידע הענט אויף אַ פֿאַרצװײַגטן בוים און זיך צעוויגט: 

--- והוא רחום יכפּר עוון -- == == 

דער עולם האָט אונטערגעכאַפּט, זיך פֿאַרגאַנגען העכער און 
העכער. די קולות האָבן זיך געטראָגן פֿון אַ בוים צו אַ בוים. זיך 
אָפּגעשלאָגן אין די הויכע סאָסנעס, וי אויף אָנגעצויגענע סטרונעס, 
לאַנג געהילכט איבער די לוקאָװער וועלדער, וי די קולות װאָלטן 
זיך פֿאַרפּלאָנטערט צווישן די צעצװײַגטע ביימער. 

אַ פּױער איז אױסגעװואַקסן, אַראָפּגענומען דאָס היטל און פֿון 
שרעק זיך גענומען צלמען. ער האָט זיך אָבער באַלד געכאַפּט, אַז 
דאָס מאָדליען 21 זיך ייַדן. געשטאַנען אַ װײַלע און אַ רויַקער, װאָס 
מענטשן שטייען נישט װײַט און בעטן גאָט, איז דער פּױער מיט 
זיכערע טריט פֿאַרשװונדן אין פֿינצטערן װאַלד, 

נאָכן דאַװונען איז דער עולם צוריק אַרײַן אין דער בויד און די 
פֿערד האָבן זיך װײַטער געשלעפּט, טייל חסידים האָבן זיך צעלייגט 
אויף די פּעקלעך, געקוקט אין דעם אויסגעשטערנטן הימל, װאָס איז 
געהאָנגען איבערן געדיכטן װאַלד, און עס האָט אויסגעזען, אַז דער 
װאָגן װעט קיין מאָל נישט אַרױס פֿון דער פֿינצטערניש. טייל האָבן 
אײיַנגעדרימלט. אַנדערע האָבן זיך צונױפֿגערוקט אין אַ קופּקע, גע- 
זעסן פֿאַרבלענדטע פֿון די שטיקער ליכט, װאָס די לבֿנה האָט גע- 


** דאווגען. 

| װאָרפֿן. אויסגעמיטן צו קוקן אױפֿן װאַלד, געפֿילט די גאַנצע אומ- 
באַהאָלפֿנקײט און שרעק פֿאַר דער נאַכט און זיך דערציילט מעשׂיות, 

דער באָרוועסער ישׂראל איז געזעסן אויף דער קעלנישע, שטיל, 
מיט אַ בענקעניש זיך פֿאַרגאַנגען, װי דאָס זשומען פֿון אַ געפּײַניק- 
טער פֿליג, לײַכט געפּאַטשט אַ האַנט אין אַ האַנט, געצויגן די טענער 
מיט אַזאַָ צער און האַרצרײַסעניש, אַז אַלע אין דער בוד זײַנען 
אַנטשװיגן געװאָרן. מרדכי האָט דערפֿילט, וי פֿון קאַרק נעמט בײַ 
אים עפּעס לױפֿן, װי אַ ברי פֿון קאַלט װאַסער װאָלט דורכגעלאָפֿן 
זײַן גאַנצן קערפּער, און ער האָט אױפֿגעשױדערט. דער באָרוועסער 
ישׂראל האָט זיך געריסן די לאַנגע קאָלטונעװאַטע האָר, געברומט 
דורך פֿאַרקוועטשטע ליפּן, װי ער װאָלט געהאַט געפֿערלעכע יסורים, 
צונױפֿגעפּלאָנטערט די פֿינגער אין אַ קניפּ, זיי אָנגעשטעלט וי אַ 
לולבֿ, נאָך מזרח, מערבֿ, צפֿון, דרום, און שטיל, נישט מיט קיין 
מענטשיש קול, זיך צעוויינט: 

-- הויה -- באבא, אלהינו -- באמא, היה -- תּפֿארת, אוי, 
א:ח-ד -- במלכות -=- == -=-- | 

דאָס געוויין איז לאַנג געשטאַנען אין די אויערן, בולטער גע- 
מאַכט די שטילקייט, דעם פּחד גרעסער, דאָס פֿינצטערניש טיפֿער, 
און דער עולם האָט געציטערט, 

מרדכי האָט ויך געכאַפּט, אַז ער זיצט נעבן ר' איטשען מיט 
אַ מאָל דערזען, אַז דער הימל איז געװאָרן ליכטיקער, די שטערן 
גרעסער, בלישטשענדיקער, געלעגן איינער נעבן צוייטן, וי אָנגע- 
שאָטן, זיך נידעריק אַראָפּגעלאָזט און ס'האָט אויסגעזען, אַז באַלך 
װועלן זיי זיך נעמען שיטן איבער אַלעמענס קעפּ. 

ר' איטשע האָט אָנגענומען מרדכין פֿאַר אַ האַנט, געקוקט אין 
הימל אַרײַן, אַ װוײַלע געשוויגן און שטיל געפֿרעגט: 

--- הערסט ? 

אַ פֿאַרבלענדטער האָט מרדכי געעפֿנט אַ פּאָר אויגן, געקוקט 
אין הימל, געהערט וי טויזנטער טענער, איינער דינער פֿון דעם 
צווייטן, טראָגן זיך צו אים. די טענער זײַנען געקומען פֿון װאַלד, 

פֿון דער פֿינצטערניש, פֿון די שטערן. ער האָט געפֿילט ר' איטשעס 
האַנט אויף זיך, געהערט וי ער רעדט אים אין אויער אַרײַן, װוי מען 
װואָלט אים געגלעט מיט פּוכפֿעדערן: 

דיי /ד-ח --- --- דורך אמתער נגינה קאָן מען קומען צו דער בחינה 
פֿון נבֿואה. נגינה איז אין זיך כּולל אַלע קשרי רחמנותא 22 און דער 
אמתער צדיק האָט יחוד מיטן רבונו של עולם נאָר דורך נגינה 


7/ 


;ייג - |;-;/ |(/  / ; -  ,‏ יי 


מרדכי האָט נישט געהערט װאָס ר' איטשע רעדט. געזען, וי 
די שטערן שפּרינגען,. שטעלן זיך אויס אין אַ שורה, זײַנען זיך 
מצרף אין אותיות און , יהוה", אַ פֿײַערדיקער, װאַקסט-אױס רעכטס, 
,אלהינו" -- לינקס, 

דער ;טאַטע* בייגט זיך אין דרײַען, קאָרטשעט זיך, גאַרט נאָך 
דער , מאַמע*. צעוויינט זיך די ,מאַמע*, אַז זי איז געבונדן. ווערט 
אַ רעש. שטערן רוקן זיך פֿונאַנדער, מאַכן פּלאַץ, און אַ געזאַנג 
דערגרייכט דעם הימל. זינגען-מיט מיליאָנען שטערן. זינגט-מיט דער 
װאַלד. דאָס געזאַנג הילט זיך אַרום דער ;מאַמע", װי אַ קלייד פֿון 
ליכט, צערײַסט די שטריק און פֿירט זי אַ טאַנצנדיקע צום ;טאַטן", 
באַגעגנט ,טאַטע* די ;מאַמע*, נעמט זי, באַהעפֿט זיך מיט איר, 
ווערט מיט אַ מאָל שטיל. קומען פֿון דער שטילקייט אויף אַלע מי- 
ליאָנען באַשעפֿענישן, װאָס אין הימל, װאָס אויף דער ערד אין די 
טיפֿע וועלדער, װאָס אין װאַסער. טרייסלען זיך פֿונאַנדער, צעזינגען 
זיך מיט אַ שטום געזאַנג און פּאָרן זיך. 


60 
מיטן טאָג צו גלײַך האָט זיך מרדכי אױפֿגעכאַפּט. ער האָט גע- 


האַט טרערן אין די אויגן. געפֿילט אויף די באַקן רחלס קושן. און 
אַ פֿאַרביטערטער האָט ער אין דער ערשטער רגע געװאָלט באַ- 


? אַלע פארבינדונגען מיט דער גאָטהײט. אַ באַצײכענונג פון דער קבלה. 
דער יסוד פון דער יִַדישער מיסטיק, 

גרײַפֿן פֿאַר װאָס מען שיקט אים אַװעק פֿון איר. עֶר האָט אַ צאַפּל 
געטאָן, זיך געכאַפּט, אַז ער איז נאָר װאָס פֿון שלאָף אױפֿגעשטאַנען 
און זיך אַרומגעקוקט. די בויד איז געשטאַנען. אַ זקן אויף אַ היל- 
צערנער קוליע מיט אַ טאָרבע איף די פּלײיצעס איז אָנגעקומען 
פֿון וועג: 

--- גוט מאָרגן, נעמט-מיט אַ ייַדן אין שטאָט אַרײַן! 

דער עולם האָט געמאַכט פּלאַץ און אַרײַנגעזעצט דעם אַלטן 
אין דער בויד. עמעצער האָט אים געפֿרעגט: 

--- איר זײַט אַ קאָצקער? 

-- כּמעט,.. -- האָט דער אַלטער געשמייכלט -- דאָס הייסט, 
אַ געבירטיקער בין איך אַ פּראַנער, נאָר כ'ווין שוין אין קאָצק 
איבער פֿערציק יאָר. 

--- וי אַלט זײַט איר, זיידע? --- האָט אַ יונגער מאַן אים אַ צי 
געטאָן פֿאַר אַן אַרבל. 

-- דו דאַרפֿסט עס נייטיק וויסן? -- האָט דער אַלטער זיך באַ- 
ליידיקט און באַלד וייכער געװאָרן -- כ'וועל דיר זאָגן, כוייס 
אַליין נישט: אַז כ'האָב געדינט בײַ בערעקן:: הינטער פּראַגע בין 
איך אַלט געווען זעכצן יאָר און דאָס איז שוין אַ קימא לן.. באַלד.. 
ס'איז געווען תּק"ן... נו, באַרעכנט!.. -- האָט דער אַלטער געשמייכלט 
מיט די צוויי איבערגעבליבענע ציין װוי ווידלעס. 

--- זײַט איר שוין קרובֿ שמונים! -- האָט זיך איינער אָנגערופֿן, 

-- איר האָט נישט גוט באַרעכנט, פֿעטער! -- האָט דער אַלטער 
געשמייכלט -- כ'בין עלטער. 

--- געוויס, געוויס, האָט זיך שמואל אַרײַנגעמישט. דער יִד 
האָט שוין איבער אַכציק. 

-- דער יונגער מאַן האָט געטראָפֿן! -- האָט דער זקן געשאַָקלט 


5 בערעק יאָסעלעװיטש (1765--1809), שאַפּער פון ייִדישן לעגיאָן, צו 
קעמפן פאַר פּוילנס אומאָפּהענגיקײט אין 1794, די פּאָפּולערסטע פיגור פון 
א ייִדישן פּאַטריאָט אין פּוילן, איז געפאַלן ביי קאָצק, 

מיטן קאָפּ -- דעס ערשטן טאָג שבֿועות בין איך געװאָרן איין און 
אַכציק יאָר. 

די פֿערד זײַנען אַרױס אױפֿן שאָסײ, אַ כאַפּ געטאָן די בויד, זי 
געטראָגן מיט אַ קלאַפּערײַ. די בויד האָט געקרעכצט, זיך געריבן 
אין די טרוקענע אַקסן מיט אַ סקריפּערײ, װאָס האָט הײַליק געמאַכט 
די ציין, 

מרדכי האָט באַטראַכט דעם ייָד, װאָס האָט אייַנטיילגענומען אין 
דער שלאַכט בײַ פּראַגע און דערפֿילט, אַז ער האָט עפּעס אַ שײַכות 
מיט אים. ער האָט זיך נענטער גערוקט צום זקן און פֿון גרויס 
איבערראשונג נישט געװוּסט, װאָס ער זאָל אים פֿריַער פֿרעגן. נישט 
איין מאָל האָט ער געהערט פֿון זײַן פֿאָטער, אַז זייער מחותּן,. שלמה 
זביטקאָװער, האָט דעמאָלט געצאָלט די קאָזאַקן אַ זילבערנעם רובל 
פֿאַר אַ טויטן ייד און אַ גאָלדן רענדל פֿאַר אַ לעבעדיקן. 

--- איר האָט טאַקע געדינט בײַ בערעק יאָסעלאָוויטשן? -- האָט 
אַ חסיד, װאָס איז די גאַנצע צײַט געלעגן אויף זײַן פּעקל, זיך מיט 
אַ מאָל אױפֿגעזעצט און זיך גענומען רײַבן די אויגן -- בײַ דעם 
זעלביקן, װאָס ליגט הינטער קאָצק? 

-- יאָ, יאָ! --- האָט דער אַלטער אַרױסגענומען אַ טאַבאַקישקע- 
טעלע, געמאַכט פֿון האָרנביין, גוט פֿאַרצױגן, זיך פֿאַרקרומט, אַ נאָס 
געטאָן אין דער באָרד אַרײַן און איבערגעגעבן דאָס שקעטעלע דעם 
עולם --- בײַ דעם זעלביקן, בי יאָסלען האָב איך געדינט.., 

-- און ס'איז טאַקע געווען אַ שחיטה, האַ? -- האָט אַ חסיד 
פֿאַרשאַרצט דעם סאַמעטענעם קאַשקעט --- מען דערציילט דאָך, אַז 
ס'איז געווען שרעקלעך... כ'ווייס, מען זאָגט, אַז דער גאַנצער ייִדי- 
שער פּולק איז אויסגעהרגעט געװאָרן... 

-- אמת, אמת -- האָט דער זקן געוויזן אויף דער קוליע -- 
דאָרט טאַקע האָב איך געפּטרט דעם פֿוס! 

--- אַזױ, טאַקע, אײַ, אײַ! -- האָבן עטלעכע חסידים באַװונדערט 
די קוליע, וי זי װאָלט איצט מער באַדײַטונג געהאַט, 

דער זקן האָט זיך אַ װײַלע פֿאַרטראַכט און אָפּגעזיפֿצט; 

--- היי,. שוין יאָרן, יאָרן.. 

--- און ער איז טאַקע געווען, װי הייסט ער, בערעק מיין איך 
-- האָט דער חסיד מיטן פֿאַרשאַרצטן קאַשקעט וידער געפֿרעגט 
-- אַזאַ גרויסער פֿירער? האָט ער דאָך געמוזט זײַן אַ קאָפּמעגטש! 
אַ קלייניקייט, תּכסיסי-מלחמה? דאָס איז דאָך א שווערער לימוד! 

-- ו'געווען אַ פּושע-ישׂראל -- האָט עמעצער אַרײַנגעװאָרפֿן 
--- מחלל שבת געווען בפֿרהסיא! 

--- ביסט אים נישט ווערט צו נעמען אין מויל אַרײַ? -- האָט 
דער זקן זיך געקאָכט -- ווער ביסטו דאָס, צדיק אין פּעלץ? זוך 
בעסער דײַנע אייגענע חטאים! | 

--- אין סאַמע יום-כיפּור האָט ער זיך געשלאָג! -- האָט זיך אַ 
צווייטער אָנגערופֿן. 

-- האָט ער! -- האָט דער זקן פֿון כּעס אַזש אױפֿגעהױבן די 
קוליע, װי ער װאָלט זיך פֿאַרמאָסטן אױפֿן חסיד --- ר' מאירל דבֿש 
האָט מתיר געווען. אַז דו וייסט נישט, שװײַג! | 

--- נאָר זיך נישט געקריגט, נאָר זיך נישט געקריגט! -- האָט 
שמואל גענומען באַרויִקן דעם זקן. | 

-- ווער קריגט זיך, ווער? -- האָט דער אַלטער נאָך העכער 
געשריִען -- כ'האָב נאָר פֿײַנט, אַז אַ מענטש רעדט און וייסט 
נישט װאָס! | | 

מרדכי האָט אַרױסגענומען אַ פֿלעשל זיסן בראָנפֿן, אונטערגע- 
טראָגן דעם אַלטן. דער אַלטער האָט אַ צי אַרײַן געטאָן איבער א 
העלפֿט, זיך דערװאַרעמט און געװאָרן לעבעדיקער. | 

--- וי האָט ער גערעדט מיט אײַך, בערעק, ייִדיש? -- האָט 
מרדכי געפֿרעגט. 

--- װאָס פֿרעגט איר? וי דען? אַװדאי ייִדיש! -- האָט דער 
אַלטער געשמייכלט -- כ'געדענק נאָך וי כ'װואָלט אים איצט געזען. 
אַז ער איז געזעסן אויף דער װײַסער שקאַפּע, האָט ער אויסגעזען 
וי אַ קייסער. און אַ פּאָר װאָנצעס האָט ער געהאַט, האָט נישט איין 

פּאָליאַק אים מקנא געווען, אָן גוזמא; די װאָנצעס האָבן דערגרייכט 
ביז צו די אַקסלען. 

-- עלטערע ייִדן זײַנען אויך געווען אין פּולק? -- האָט מרדכי 
געפֿרעגט. 

-- עלטערע? -- האָט דער אַלטער פֿאַרמאַכט איין אויג, גע" 
קלערט א װײַלע, וי ער װאָלט באַלד נישט באַגריפֿן, װאָס מען 
פֿרעגט אים --- װייניק געווען עלטערע, צום מיינסטן יונגע לײַט. אונ- 
דזער פּולק האָט זיך אָבער נישט געהאַט װאָס צו שעמען אַפֿילו 
אולאַנער האָבן אָפּגעטרעטן, נישט געקאָנט אויסהאַלטן דעם שׂונאס . 
פֿײַער. און מיר, ייִדן, זײַנען געלעגן איבער פֿיר װאָכן בײַם אַלטן 
בית-עולם, הינטער די אָקאָפּעס 24, געגעבן פֿאָניען פּולװער צו שמעקן 
און אים נישט געלאָזט פֿון אָרט. און ווען מיר קריגן דעמאָלט צו 
הילף כאָטש איין פּולק -- האָט דער אַלטער שטילער גערעדט, װי 
ער װאָלט פֿאַרטרױט אַ סוד -- װאָלט װאַרשע געבליבן בײַ אונדז, 
אַפֿילו אין יום-כיפּור זײַנען מיר נישט אַװעק פֿון די אַקאָפּעס. ר' 
מאירל האָט מתּיר געווען. כ'געדענק וי הײַנט, נאָך ,כּל-נדרי" האָט 
זיך דער הימל אויסגעשטערנט. ס'איז געווען אַ ליכטיקע נאַכט. די 
שטערן זײַנען געלעגן איינס נעבן אַנדערן, געדיכט אָנגעשאָטן, וי 
װינטפּאָקן. קיינער פֿון אונדז האָט קיין אויג נישט צוגעמאַכט. מיר 
זײַנען געזעסן אין קופּקעס בײַ קליינע פֿײַערלעך. געשמועסט, גע- 
זאָגט אַ פּאָר ייִדישע ווערטער און זיך גערעכט, דער שונא זאָל יעדע 
רגע נעמען שטורעמען אונדזערע אָקאָפּעס. בערעק איז אויך מיט 
אונדז געווען. געגאַנגען פֿון איין פֿײַערל צום צווייטן. געהאַט פֿאַר 
יעדן אַ גוט װאָרט, אַ וויץ. און װוּ ער איז נאָר צוגעקומען איז גע- 
װאָרן לעבעדיקער. אַז װאָס ווייסט איר? דאָס איז געווען אַ דימענ- 
טענער יונג! בקיצור, װוּ האַלט איך? יאָ. דער שונא איז געווען 
זיכער, אַז ייִדן װעלן זיך אין יום-כיפּור ניט שלאָגן, האָט ער מיטן 
טאָג צו גלײַך גענומען שטורעמען אונדזערע אָקאָפּעס, װאָס זאָל איף. 


שוצגרוב (װוּ סאַָלדאַטן באהאלטן זיך פון שונאס קוילן) 

אײַך זאָגן, קינדער? די לופֿט האָט געברענט. ס'האָט געגאָסן מיט 
פֿײַער... מיר האָבן אָבער אויך נישט געשויגן. יעדעס מאָל, ווען 
דער שונא האָט זיך אַ לאָז געטאָן אויף אונדז פֿון װאַלד אַרױס, האָט 
עס אויסגעזען וי דער װאַלד גייט. אַז אַ פּחד האָט אַזש אַרומגענו- 
מען. און אַז דער שונא איז צוגעקומען נענטער צו די אַקאָפּעס, האָבן 
אונדזערע האַרמאַטן זיי אַװעקגעלײגט, וי מען װאָלט זי אָפּגעשניטן 
מיט אַ קאָסע. אַזױ האָט עס אָנגעהאַלטן ביז אַ שטיק אין טאָג אַרײַן, 
בערעק איז געלאָפֿן פֿון איין אָקאָפּע צו דער צווייטער. דרײַ פֿערד 
זײַנען יענעם פֿרימאָרגן אונטער אים געפֿאַלן און יעדעס מאָל, ווען 
ער האָט אַ געשריי געטאָן ,פּאַל* ?2, האָבן די האַרמאַטן אַ קנאַל גע- 
טאָן, אַז די אויערן-הײַטלעך האָבן אַזש געציטערט. דער שונא האָט 
זיך גערוקט אַלץ נענטער. די הילצערנע ייִדישע הײַזלעך האָבן זיך 
אָנגעצונדן. האָבן מיר געהאַט דאָס פֿײַער פֿון הינטן און פֿון פֿאָרנט. 
מיר זײַנען אָבער געשטאַנען וי איין מאַן ביז צו דער לעצטער 
מינוט. און אַז דער שׂונא האָט זיך אַרײַנגעריסן אין די אָקאָפּעס, 
זײַנען מיר אויך נישט אַנטלאָפֿן, זיך געשלאָגן איבער יעדן שפּאַן 
ערד און בלוט האָט זיך געגאָסן וי װאַסער. איר פֿאַרשטײט? צען 
יוונים אויף איין ייָד. װי אַ היישעריק האָבן זי זיך גענומען שיטן 
פֿון װאַלד אַרױס. ערשט דעמאָלט האָט בערעק געהייסן אָפּציֶען. פֿון 
גאַנצן פּולק זײַנען מיר געבליבן עטלעכע צענדלינג. קיין איינער 
פֿון אונדז האָט זיך אָבער נישט אונטערגעגעצן און איך, אַנטלױפֿן- 
דיק, האָב געקראָגן אַ קויל אין פֿוס אַרײַן. 

--- מען דערציילט, אַז שמואל זביטקאָווער... -- האָט איינער 
אָנגעהויבן. | 

-- צי איך האָב געקענט שמואל זביטקאָװער? כאַ, כאַ, כאַ! דאָס 
איז דאָך אַ מלאך געװוען! -- האָט דער אַלטער איבערגעריסן דעם 
חסיד די רייד --- װאָס ווייסט איר? ווען די קאָזאַקן זײַנען אַרײַן אין 
פּראַגע, האָבן זיי דאָרט געמאַכט אַ הריגה, גאָט זאָל שומר ומציל 


* (באַפּעל) שיס! 

זײַן! און ווען נישט שמואל זביטקאָווער, ער ווייס צי ס'װואָלט גע- 
בליבן אַ ייִד אין פּראַגע? האָט ער אַרױסגעשיקט שטיפעטן? רי 
שמואל מיין איך, און געלאָזט וויסן, אַז יעדער קאָזאַק קריגט פֿאַר 
אַ טױיטן ייד אַ זילבערנעם רובל און פֿאַר אַ לעבעדיקן -- אַ גאָלדן 
רענדל, פֿאַרשטײט זיך, אַז מען האָט אים געבראַכט מער לעבעדיקע 
דראל | 
דער אַלטער איז אַנטשװיגן געװאָרן. פֿון געװווינהייט אַ טאַפּ 
געטאָן, צי די קוליע איז נעבן אים, אָפּגעזיפֿצט און אַראָפּנעלאָזט 
דעם קאָפּ. 

--- און װוּ איז בערעק אַהינגעקומען? -- האָט שמואל געפֿרעגט 
--- געבליבן אין פּױילן? 

-- אַ נאַר װאָלט ער געװעף -- האָט דער אַלטער געשמייכלט 
-- נאָך דעם זעלביקן טאָג האָט ער עוקר-מדינה געווען. װאָס ווייסט 
איר? ווען ער בלײַבט דעמאָלט איבערן טאָג אין פּראַגע, װאָלט מען 
אים אױפֿגעהאָנגען! מיינט נישט, ס'איז אַלץ געווען אויסגערעכנט 
אויף דער האָר. הינטער דעם אַלעם, דאַרפֿט איר וויסן, זײַנען גע- 
שטאַנען גרויסע קעפּ! 

-- ער איז דאָך צוריקגעקומען, בערעק מיין איך! -- האָט אַן 
עלטערער חסיד איבערגעהאַקט דעם אַלטן די רייד, 

--- לאָזט זשע אײַך דינען, פֿעטער! -- האָט דער זקן געמאַכט 
צום חסיד מיט דער האַנט, ער זאָל שװײַגן --- כאַפּט נישט די פֿיש 
פֿאַר דער נעץ! װאָס האָב איך אײַך געװאָלט דערציילן? יאָ. די ערשטע 
צײַט האָט מען פֿון אים נישט געהערט, פֿון בערעקן מיין איך, וי 
ער װאָלט אין װאַסער אַרײַן. שפּעטער האָבן מענטשן דערציילט, אַז 
ער איז געװאָרן נאַפּאָלעאָנס אַדיוטאַנט, נעמט-אײַן אַ מדינה נאָך אַ 
מדינה און אַלע, אַפֿילו קריסטן, האָבן געגלויבט, אַז אונדזער בערעק 
וועט צוריק אָפּנעמען פּוילן. איצט, רבותי, לאָמיר לאָזן צו רו בע- 
רעקן און זיך אומקערן צו מײַן פֿוס. איר מעגט הערןן. װאָס עס 


5 שטאַפעט, קוריער, שליח, 

פֿאַרלױפֿט זיך אַלץ. כ'בין אָפּנעלעגן אין שפּיטאָל ביז אַ שטיק אין 
ווינטער אַרײַן. ס'האָט זיך געפּאַטשקעט, געפּאַטשקעט, נישט בעסער 
געװאָרן. בקיצור, װאָס װעל איך דאָ מאַריך זײַן? מען האָט מיר 
אַראָפּגענומען דעם פוס איבערן קנעכל. איך דאַרף אײַך נישט דער- 
ציילן, אַז ס'איז מיר געווען וינד און וויי -- אַ קאַליקע. קיין גראָשן 
נישט בײַ דער נשמה און דאָ רוקטיאָן פּסח. איז נישט געבליבן 
מער וי נעמען אַ טאָרבע און גיין איבער די הײַזער. האָבן מיר דאָך 
אָבער אַ גאָט, שיקט ער די רפֿואה פֿאַר דער מכֹּה. דעם זעלביקן 
טאָג, ווען כ'האָב געדאַרפֿט אַרױס פֿון שפּיטאָל, איז אַרײַן אַ ווילד- 
פֿרעמדער מענטש, געפֿרעגט מײַן נאָמען,. מיר איבערגעלאָזט אַ ביי- 
טעלע מיט צוויי הונדערט גילדן און איידער װאָס, ווען, ואיננו --- 
דער בחור איז פֿאַרשװונדן. שפּעטער בין איך געוויר געװאָרן אַז 
דאָס האָט אַ ייִדישער מאַגנאַט געשיקט יעדן איינעם, װאָס איז גע- 
בליבן לעבן פֿון בערעקס פּולק, צו צוויי הונדערט גילדן. יענע יאָרן, 
פֿאַרשטײט איר מיך, איז עס געווען אַ מטמון מיט געלט. האָט מען 
מיר טאַקע באַלד גענומען ריידן אַ שידוך פֿון קאָצק, מיט שלמה 
בעדערס ייִנגסטער טאָכטער. בקיצור, װאָס װעל איך דאָ לאַנג ברײיַען, 
כ'האָב חתונה געהאַט. נאָך דער חתונה זאָגט מיר דער שװער, אַ 
קלוגער ייִד געווען -- שׂמחה, מײַן עצה איז, זאָלסט װוערן אַ באַר- 
בירער: אַז ס'לוינט פֿאַר אַ פֿרעמדן, װעט עס פֿאַר דיר אַװדאי לױי- 
נעף אַ ביסל שערן אַ ביסל לאָזן אָדער ':, נישט געזאָרגט, װעסט 
מיט גאָטס הילף האָבן פּרנסה בריווח. יענע צײַטן פֿאַרשטײט איר 
מיך, האָט יעדער באַלעבאָס איין מאָל אין חודש זיך געלאָזט אין 
מרחץ שערן און האַקן אָדער. דאָס גאַנצע פֿאַרגעניגן האָט געקאָסט 
אַ דרײַער, כאַ, כאַ, כּאַ. בקיצור, כ'האָב זיך פֿאַררעדט. יאָ, װוּ האַלט 
איך: בין איך געװאָרן אַ באַרבירער. די ערשטע צײַט בין איך געווען 
פֿאַריאָגט, געהאַט דאַגת פּרנסה. קינדער האָבן זיך מיר, לא עליכט, 
נישט געהאַלטן, נאָר נישט דאָס בין איך אויסן. בקיצור, ס'טוט זיך ' 


/*(האַקן אַן אָדער) אָפּציען בלוט, װי אַ רפואה. 


== 

 |‏ נישט אַזױ גיך װי עס רעדט זיך. איין מאָל שיקט מען נאָך מיר אַזש 
הינטער לוקאָוו אין אַ דאָרף אַרײַן. אַן אַרענדאַר איז אַװעקגעפֿאַלן 
און דורכויס פֿאַרלאַנגט, אַז נאָר איך זאָל אים האַקן אָדער. דעמאָלט 
איז עס געווען אַ שווערע נסיעה. קאָצק, פֿאַרשטײט איר מיך, האָט 
געהערט צו די עסטרײַכער און לוקאָוו צום רוס; אַזאַ נסיעה האָט 
דעמאָלט געשמעקט מיט סכּנת-נפֿשות. נאָר גאָר נישט, כ'האָב גע- 
װוּסט, אַז מיך, אַ קאַליקע, װעט קיינער נישט טשעפּען. בקיצור, 
כ'האָב געלאָזט אָדער, דעם ייִד איז בעסער געװאָרן און, וי כ'פֿאָר 
נאָר אַרױס פֿון דאָרף,. קומט נישט בערעק אַנטקעגן? ער האָט זיך 
גאָר נישט געהאַט געענדערט. די זעלביקע װאָנצעס, דער זעלביקער 
שניט אױפֿן שטערן, בלויז אַן אַנדער היטל האָט ער געטראָגן -- אַ 
פֿוטערן היטל פֿון בערנפֿעל. כ'בין גלײַך אַראָפּ פֿון װאָגן זיך אַ ‏ 
שטעל אַװעק געטאָן אַזױ מיט דער קוליע, וי אין די אַלטע גוטע 
צײַטן, די האַנט אונטערן דאַשעק, געזאָגט אַזױ און אַזױ, ,פּאַניע 
פּולקאָװניקו", אָפּנעגעבן דעם גאַנצן טיטל -- -- -- װאָס זאָל איך 
אײַך זאָגן? איר װעט נישט גלייב! ער האָט זיך מיט מיר אַרומגע- 
כאַפּט, געהאַט טרערן אין די אויגן. זיך אױסגעפֿרעגט װאָס איך 
מאַך,. מיר דערמאָנט וי מיר זײַנען געלעגן הינטער די אַקאָפּעס. 
ער האָט מיך נישט אָפּגעלאָזט. כ'האָב געמוזט מיט אים נעמען אַ 
שנאַפּס. און כ'פֿאַרזיכער אײַך, ווען ער זאָגט מיר דעמאָלט, אַז ער 
דאַרף מיך, װאָלט איך איבערגעלאָזט סוװוײַב מִיט די קינדער און 
געבליבן מיט אים. פֿאַרן אַװעקפֿאָרן זאָג איך צו אים -- ,פּאַניע 
פּולקאַװוניקו?, די עסטרײַכישע אולאַנער טיילן אונדז אס צרות. 
?--- האָב געדולד! -- האָט ער געענטפֿערט --- מיר וועלן באַלד צו- 
דיק האָבן פּוילן,*. 


ווער האָט זיך דעמאָלט געקאָנט רעכטן, אַז סװואַרט אים אַואַ 
מיאוסער סוף? בקיצור, װי די זאַך איז גענוי געווען, ווייס איך עד 
היום נישט. כ'גלייב, אַז דער שונא האָט אים געמזט פֿאַרנאַרן 

איבערן קאָצקער שלאַבױים 25 און, װי נאָר ער איז אַרײַן מיט זײַנע 
עטלעכע זעלנער אין מאַרק, האָט מען פֿאַרמאַכט דעם שלאַבױים און 
פֿון פֿאָרנט גענומען געבן פֿײַער. אַנטלױפֿן, פֿאַרשטײט איר מיך, 
איז נישט געווען װוּ, ס'איז געווען אַ שפּיל פֿאַרן טײַװל. האָט ער 
מיט דער בלויזער שװערד זיך גענומען דורכשלאָגן אַ וועג. ייִדן 
קרעמערס, װאָס זײַנען פּונקט דעמאָלט געווען אין מאַרק, האָבן מיר 
דערציילט, אַז ער האָט געשניטן קעפּ, װי מען שנײַדט קרויט. און 
ווען ספֿערד פֿאַלט נישט אונטער אים, װאָלט עֶר ניצול געװאָרן 
װאָס ווייסט איר? שטייענדיקערהייט האָט ער זיך געװוערט, נישט 
אַרױסגעלאָזט די שװוערד פֿון דער האַנט, ביז אַן אולאַנער האָט זיך 
פֿאַרגנבֿעט און אים אָפּגעמאָסטן מיט אַן אײַזן איבערן קאָפּ. און אַז 
בערעק איז שוין געלעגן אין אַ טײַך בלוט, האָבן די אולאַנער, הונט- 
צװאָטעס ?2 געווען, זיך אָפּגערעכנט מיט אים, אים צעשניטן אויף 
פּאַסן. באַלד איז אָנגעקומען פּױליש מיליטער. זיי האָבן אַרױסגע- 
יאָגט די עסטרײַכער פֿון קאָצק און מיט גרויס פּאַראַד מקבר געווען 
בערעקן בײַם סאַמע אַרײַנפֿאָר פֿון שטאָט. אָט זײַנען מיר דאָך שוין 
בײַם קבֿר! 

די עלטערע חסידים, װאָס זײַנען שוין נישט דאָס ערשטע מאָל 
געווען אין קאָצק, האָבן זיך צו מאָל נישט אײַנגעקוקט, בלויז גע- 
שמייכלט מיט װאָס פֿאַר אַ יראַת-הכּבֿוד די קאַליקע רעדט וועגן דעם 
פּושע-ישׂראל. די ייַנגערע מיט אָפֿענע מײַלער האָבן ברייט צעעפֿנט 
די אויגן. 

בײַם וועג, װוּ מען דרייט זיך אין שטאָט אַרײַן, האָט זיך געזען 
אַ בערגל באַװאַקסן מיט הויכע גראָזן. פֿון מיטן בערגל האָט זיך 
אַרױסגעשניטן אַ צעקרומטער עפּלבוים. אַרום איז געווען שטיל. עס 
האָט זיך בלויז געהערט, װוי דער װיעפּש ?5, װוּ ער איז צום ברייטסטן, 


5 אַ טויער, דראַנג, ביי דער גרענעץ, ראַגאַטקע, עק שטאָט, װעָגי -- 
בלוטדאַרשטיקע חיות. -- פ*(חױר) נאָמען פון טייך. 

שװוענקט און פּליעסקעט זיך אויף די לאָנקעס מיט אַ פּלאַפּל, װוי דער 
טײַך װאָלט דערציילט בערעקס גבֿורותי 

פֿון אַ זײַטיק וועגל איז אָנגעלאָפֿן אַ װאָגן מיט חסידים. זי 
האָבן אויסגעמיטן די בויד, פֿאַרפֿאָרן צום בערגל און זיך אָפּגע- 
שטעלט, 

דער באָרװועסער ישׂראל איז אַראָפּ פֿון דער קעלניע אין מיטן 
פֿאָרן,. עטלעכע חסידים מיט די פּעקלעך אויף די פּלײצעס זײַנען 
אים נאָך. האָט מרדכי זיך אַרומגעקוקט, נישט געװוּסט, װאָס דאָ 
איז געװאָרן און געהייסן דעם בעל-עגלה זיך אָפּשטעלן 

די חסידים האָבן זיך אויסגעשטעלט אַרום בערעקס קבֿר, גװאַל- 
דעוועט, געשריען; משתּין געווען און אַלע מיט אַ מאָל האָבן זיך 
צעשאָקלט, וי זיי װואָלטן מחדש געווען די לבֿנה: 

-- שקץ תּשקצנו, ותעבֿ תּתעבֿנו, כּי חרם הוא! 

מרדכי האָט געציטערט, אָנגעכאַפּט ר' איטשען, װאָס איז גע- 
זעסן אַ בלאַסער מיט פֿאַרמאַכטע אויגן, פֿאַר אַן אַרבל; 

--- רבי, טרײַבט זיי אַװעק פֿון דאָרט, דען כ'וועל איינעם דעם 
קאָפּ עפֿענען,. װי כ'בין אַ ייָד! 

--- אוי לעינים שכּך רואות! -- האָט ר' איטשע אַ פֿאַרװײיטיק- 
טער געזאָגט, | 

דערװײַל איז דער זקן אַראָפּ פֿון װאָגן, אױפֿגעהױבן אַ שטיין 
און אים אַ שיק געטאָן גלײַך דעם באָרװעסן ישׂראל אין קאָפּ אַרײַן, 
עס איז געװאָרן אַ טומל. די חסידים האָבן זיך צעשאָטן, נישט גע- 
װוּסט פֿון װאַנען ס'איז געקומען. 

-- יוונים װאָלטן דאָך אַזאַ זאַך נישט געטאָף -- האָט די קאַ- 
ליקע זיך פֿאַרקליבן צום בערגל און געשריען מיט אַ פֿאַרשטיקט 
קול --- װוי נעמט זיך בי ייִדן, דערצו נאָך חסידים װאָס פֿאָרן צום 
רבין, דאָס יהנדות :2 צו טאָן אַזאַ חילול-המת? אַ פֿאַרשׂרפֿעט זאָלט 


1 (יהדות) יידישקייט, האַרץ, ייִדיש געװיסן (דער באַגריף, דאָס װאָרט, 
פּאָפּולער צװישן פּױלישע ייִדן, איז פרעמד אין אנדערע מקומות) 

איר ווערן, נישט דערלעבן אַרײַנצוקומען אין שטאָט אַרײַף און גאָט 
זאָל אײַך שטראָפֿן! איר זאָלט . -- = = == --- מיט בלוט! 

--- װאָס וויל ער, דער קאַליקע? --- האָט זיך איינער אָנגערופֿן 
-- חבֿרה, נעמט אים צו די קוליע און לאָזט אים איבער אויף ר' 
בערעלעס, דעם צדיקס קבֿר, עליו-השנאָבל, און לאָז ער בילן! 

דער אַלטער האָט אױפֿגעהױבן די קוליע, זיך פֿאַרמאָסטן, וי 
ער װאָלט מורא געהאַט מען זאָל דעם קבֿר נישט צענעמען גע- 
שטאַנען װי אַ געטרײַער זעלנער און געשריען; 

-- פּרובירט? פּרובירט! פּושעי-ישׂראל! װאָס מיינט איר, די 
וועלט איז הפֿקר? הרגענען על איך יעדן איינעם! 

אַ יונגער מאַן האָט זיך גענומען גנבֿענען צום בערגל, געװאָלט 
אָנכאַפּן די קוליע. איז ר' איטשע אַראָפּ פֿון דער בויד, גיך צוגע- 
גאַנגען צום יונגן מאַן, אים אָנגענומען פֿאַר אַ האַנט, געקוקט אים 
גלײַך אין פּנים אַרײַן און אַ בלאַסער האָט ער געציטערט, נישט 
געקאַנט ריידן פֿון אױפֿרעגונג: 

-- װאָס גייסטו טאָן? שעמען מעגסטו זיך -- -- --- דער אמתער 
חסיד דאַרף קענען ליב האָבן דעם זינדיקן -- -- -- ליב האָבן -- 
-- --- דען וי זינדיק אַ מענטש זאָל נישט זײַן, איז ער אַלץ אַ חלק 
פֿון צלם אלהים -- -- -- ישׂראל מיינט דאָך, אַז ער האָט זיך אָנ- 
גענומען פֿאַרן רבונו של עולם! זאָג איך דיר -- האָט ר' איטשע 
כּמעט געשריִען -- אַז ער האָט נאָר װאָס אָפּגעטאָן אַ נבֿלה. נישט 
נאָר ער האָט געזינדיקט, נאָר ער האָט נאָך געמאַכט אַנדערע זיג- 
דיקן. טאָ מיט װאָס איז ער בעסער פֿאַר ירבֿעמען? 

דער באָרװועסער ישׂראל איז געשטאַנען צווישן דעם עולם, זיך 
איבערגעבונדן די שטריק אױפֿן בלויזן לײַב, װוּ זיי האָבן איבערגע- 
לאָזט בלוטיקע צייכנס, זיך נישט אײַנגעהערט װאָס ר' איטשע רעדט, 
געשאָלטן מיט טויטע קללות און גערעדט וי צו זיך; 

-- שקץ תּשקצנו, ותעב תּתעבנו, כּי חרם הוא! שקץ תּשקצנו, 
ותעב תּתעבנו, כּי חרם הוא! 

שמואל איז אוױיסגעװאַקסן נעבן מרדכין, מאָדנע געשמייכלט, װי 

עס װאָלט אים הנאה געטאָן די גאַנצע חתונה, און אַ זאָג געטאָן 
שטיל, אַזױ זיך, כּלאַחר יד; 

--- װאָס זאָגסטו אױפֿן באָרװעסן ישׂראל? געהערט אַ ביסל קללות 
און חרמות? מענטשן זאָגן, ער איז אַן איש-אלהים, דינט דעם רבונו 
של עולם מיט רחבֿות. און וועגן ר' איטשען איז דאָך אָפּגערעדט, 
אַז ער איז אַ צדיק. דאָס זעט דאָך יעדער איינער. פֿרעגט זיך, ווער 
פֿון זיי ביידן איז גערעכט? כ'מיין גאָר נישט, גלאָט אַזױ. ס'איז מיר 
איקנגעפֿאַלן אַ רעיון -- האָט שמואל געשמייכלט און אַן אויג נישט 
אַראָפּגעלאָזט פֿון מרדכין, 

מרדכי האָט נישט געענטפֿערט. נישט געקאָנט פֿאַרטראָגן שמואלס 
שמייכל. אים פֿײַנט געקראָגן. זיך אָפּגעדרײט פֿון אים און געפֿילט, 
אַז שמואלס רייד לאָזן אים נישט צו רו -- נו, טאַקע, ווער פֿון זי 
ביידן איז גערעכט? איינער איז דאָך סותר דעם צוייטן? 

די חסידים האָבן מורא געהאַט פֿאַרן באָרװעסן ישׂראלס קללות, 
זיך פֿאַרלױרן פֿון ר' איטשעס שטילע רייד, צוריק אַרײַן אין די 
בוידן, זיך געשעמט איינער פֿאַרן צווייטן און גענומען פֿאָרן אין 
שטאָט אַרײַן, | 

מרדכי איז נישט מיטגעפֿאָרן. ער האָט געזאָגט ר' איטשען, אַז 
ער װעט קומען אין שטאָט אַרײַן צו פֿוס און אַ צעוייטיקטער, אַ 
באַלײדיקטער, וי מען װאָלט אים דאָס הײליקסטע אין לעבן פֿאַר- 
שוועכט, איז ער געבליבן שטיין פֿאַרזונקען אין רעיונות הינטער אַ 
בוים און געקוקט װאָס דער זקן ועט טאָן. דער זקן איז נאָך גע- 
שטאַנען אַ װײַלע מיט דער קוליע אין דער האַנט. געמאַכט מיט די 
ליפּן אין דער זײַט, װוּ די חסידים זײַנען אַװעקגעפֿאָרן, װי ער װאָלט 
זיי מיטגעשיקט אַ קללה, און פּאַמעלעך זיך אַראָפּנעלאָזט נעבן קבֿר, 

שטיל איז מרדכי אונטערגעגאַנגען. געזען װי דער אַלטער זיצט 
בײַם קבֿר און וויינט. האָט עס אים פֿאַרקװעטשט אונטערן האַרץ. אַ 
געבויגענער איז ער געבליבן שטיין און זיך געװוישט די אויגן. 

דער זקן האָט דערזען מרדכין, גאָר נישט גערעדט, בלוין גש"/ 

קוקט אויף אים. דערפֿילט, אַז ס'איז דאָ יושר אויף דער ועלט און 
ס'איז אים לײַכטער געװאָרן. 

ס'איז שוין געווען גרויסער טאָג. די זון האָט געברענט, גע- 
װאָרפֿן אין די אויגן פֿליטערלעך ליכט, געשטיפֿט מיט יונג און אַלט, 
האָט מען לײַכטער אָפּגעאָטעמט. זאָרג און פֿאַרדראָס זײַנען אויף אַ 
װוײַלע אַװעק און וי דורך אַ כּישוף איז פֿון אַלט יונג געװאָרן. 

מרדכי האָט געהאָלפֿן דעם זקן זיך אױפֿהײבן און איבערן זאַמ- 
דיקן וועג איז דער זיידע מיטן אייניקל, װוי צוויי חבֿרים, אַרײַנגע- 
גאַנגען אין קאָצק. 


קאַפּיטל 2 ר' מענדעלע קאַצקער 


צו מאָרגנס איז מרדכי אָפּגעזעסן דעם גאַנצן פֿרימאָרגן בײַם 
רבין אין בית:המדרש און זיך געװוּנדערט, פֿאַר װאָס דער עולם 
שטעלט זיך נישט דאַװונען. ס'איז שוין געווען נאָך צוועלף. איבערן 
ליידיקן בית:המדרש האָבן עטלעכע אָפּגעריסענע, באַװאַקסענע חסי" 
דים אַרומגעשפּאַצירט איינציקווײיז, װוי זיי װאָלטן געווען װילדפֿרעמ" 
דע, געמאַכט משונהדיקע העוויות און זיך געמוחט. מרדכי האָט אָפּ- 
געשטעלט איינעם פֿון זיי און זיך געפֿרעגט; 

--- ווען שטעלט מען זיך דאָ דאַװנען? 

דער חסיד האָט פֿון געוווינהייט אָנגעשטעלט אַן אויער, וי ער 
װאָלט בעסער געװאָלט באַגרײַפֿן װאָס מען פֿרעגט אים, בייז געווען, 
פֿאַר װאָס מען האָט אים איבערגעריסן די רעיונות און זיך אַ װואָרף 
געטאָן : 

--- אין קאָצק דאַװונט מען נישט! 

מרדכי האָט פֿון גרויס חידוש אַ הייב געטאָן מיט די אַקסלען 
נאָכגעקוקט אַ װײַלע דעם חסיד און איז צוגעגאַנגען צו אַן אָפֿענעם 
פֿענצטער, װאָס האָט אַרױסגעפֿירט אױפֿן הויף. דער הויף איז געווען 
שװואַרץ מיט חסידים. טייל זײַנען געזעסן אויף קלעצער, אויף שטיי- 

נער, אַנדערע זײַנען געלעגן אױפֿן גראָז, געמיטלעך געשמועסט איבער 
פֿונאַנדערגעעפֿנטע פּעקלעך און געגעסן צװאַמען. אַן אַלטער חסיד 
איז אַרומגעגאַנגען צװישן עולם מיט אַ קויש פּלעצלעך, װאָס איז 
געווען גרעסער פֿון אים און געשריִען -- כּל דכפֿין יתא ויאכל! דער 
עולם האָט צעכאַפּט די פּלעצלעך װי מצה-װואַסער. דאָס איז געווען 
משהלע חסיד, אַ ייד וועמעס עובֿדה ס'איז געווען צונױיפֿצונעמען 
יעדן פֿרימאָרגן בײַ די שטאָטבעקערס אַ קויש מיט פּלעצלעך און 
זיי צעטיילן צווישן דעם אָנגעקומענעם עולם, 

אין אַ זײַט, קעגנאיבער דעם רבינס הויז, זײַנען געזעסן דאָרפֿס- 
ייִדן אין שווערע קאַפּאָטעס, עלטערע ייִדענעס מיט טעכטער, יונגע 
װוײַבלעך, מאַמעס מיט קראַנקע קינדער, קאַליקעס. זיי זײַנען זיך 
צונױפֿגעקומען פֿון גאַנץ פּוילן, יעדער מיט זײַן שווער געמיט, יע- 
דער מיט זײַן ביטער האַרץ, געגאַנגען צו פֿוס צענדלינגער װיאָרסט, 
און געהאָפֿט אַז דער רבי װעט זיי העלפֿן. און כאָטש זיי האָבן גע" 
- װוּסט, אַז ר' מענדעלע נעמט שוין יאָרן נישט קיין קוויטלעך, זײַנען 
זיי פֿון דעסט וועגן געקומען פֿון איבער גאַנץ פּױלן, געזעסן גאַנצע 
טעג הינטער דעם רבינס פֿענצטער און געוען זיכער, אַז פֿון אַ 
בלויזן קוק זײַנעם קאָן בעסער װערן. דערשלאָגן, מיט פֿאַרחושכטע 
פּנימער, זײַנען זיי געזעסן אַלע צוזאַמען, די קעפּ אַראָפּגעלאָזט, וי 
חולאים בײַ אַ דאָקטער אין פֿאָדערהױז. אויסגעהערט איינער דעם 
צווייטנס אומגליק, מיטגעזיפצט און זיך עצות געגעבן. 

מרדכי האָט מיט אַ מאָל דערהערט אַ בילערײ, אַז ס'איז אים 
אַזש קאַלט געװאָרן. צווישן די חולאים האָט זיך אַ יונג מיידל אַװעק- 
געשטעלט אויף אַלע פֿיר, פֿאַרריסן דעם קאָפּ, פֿאַרגלײזלט די אויגן 
און גענומען בילן װי אַ הונט. דער עולם האָט זיך אָפּגערוקט, גע- 
שטאַנען אומבאַהאָלפֿן, װי פֿאַר אַן אומגליק, און טעמפּע, חושכדיקע 
פּנימער האָבן געקוקט אין אַלע זײַטן אַזױ צעשראָקן, אַז אַ רחמנות 
האָט אַרומגענומען. דאָס מיידל האָט זיך געפֿילט באַקװעמער, װאָס 
דער עולם האָט זיך פֿונאַנדערגערוקט, צעעפֿנט דעם קאַפֿטן, העכער 
פֿאַרריסן דעם קאָפּ און מיט אַ בילערײַ פֿון אַ הונט, װאָס דער- 

שמעקט ערגעץ װוּ א פֿײַער, שטעלט זיך אַװעק אויף די הינטערשטע 
פֿיס. באַהאַלט דעם עק, צעויינט זיך, װוי דאָס פֿײַפֿן פֿון אַ װײַטן 
ווינט, זאָגט-אָן מענטשן אַ שלעכטע בשׂורה, פּונקט אַזױ איז דאַס 
מיידל זיך פֿאַרגאַנגען. 

די חסידים האָבן זיך אױפֿגעכאַפּט פֿון זייערע פּלעצער, אַרומ- 
גערינגלט די קראַנקע. 





האָט זיך א יונג מיידל אװעקגעשטעלט אויף אַלצ פיר.." 
| | צייכענונג פון װיטקעװיטש 


-- ס'איז דאָך אַ דיבוק, רחמנא ליצלן, גיסט זי אָפּ מיט נעגל- 
װאַסער! --- האָט אַ חסיד אַן עצה געגעבן. 

--- ייִדן, טשעפּעט נישט מײַן קינד! -- האָט אַן אַלטע פֿאַרװײג- 
טע מוטער זיך געבעטן, אַרומגעכאַפּט די טאָכטער און זי גענומען 
קושן -- לאהשי, האָב רחמנות אויף דײַן קראַנקער מאַמע, פֿאַרשװאַרץ 
מיר נישט ס'פּנים פֿאַר אַ גאַנצער וועלט. נו, באַרוֹיַק זיך, קינף 
מײַנס ! | : ' 

דערװײַל האָט אַ חסיד געבראַכט פֿון בית-:המדרש אַן עמער 
מיט נעגלװאַסער און זי אָפּגעגאָסן. די קראַנקע האָט אַ קוויטש גע- 
טאָן, צעטומלט געװאָרן,. אױפֿגעהערט צו בילן און אַן אָפּגענעצטע 
איז זי געבליבן ליגן אין זאַמד אָן אָטעם, בלויז געדריגעט מיט די 
פֿיס. די מוטער האָט גענומען מינטערן די טאָכטער, זי געריסן פֿאַר 
די האָר, פֿאַר דער נאָז, נישט געקאָנט דערמינטערן, איז זי אױפֿגע- 
שפּרונגען, פֿאַרבראָכן די הענט און געשריען צום עולם מיט אַ ניגון, 
וו מען באַװינט אַ טױטן; 

--- װאָס האָט איר געװאָלט פֿון מײַן טאָכטער? גיט מיר אָפּ 
מײַן טאָכטער ?! 

זי איז מיט אַ מאָל צוגעלאָפֿן צום רבינס פֿענצטער, גענומען 
קלאַפּן מיט ביידע הענט, אַז די שויבן האָבן אַזשׂ געציטערט, געוויינט 
און זיך געבעטן; 

-- רבישי, הייליקער רבי, האָט רחמנות אויף אַן אָרעמער מאַ- 
מע! איין-איינציקע טאָכטער איז זי בײַ מיר! פֿון צען געבליבן איין 
אויסגעוויינט קינד! רבי!.. 

בשעת די ייִדענע איז געשטאַנען ביַם רבינס פֿענצטער און גע- 
וויינט איז געװאָרן אױפֿן הויף אַזױ שטיל, אַז מען האָט געהערט, וי 
די קראַנקע דריגעט מיט די פֿיס. אַלע האָבן אָנגעשפּיצט די אויערן, 
געשטאַנען מיט צעעפֿנטע מײַלער, געווען זיכער, אַז דער רבי װעט 
הייסן ברענגען די קראַנקע צו זיך, 

דער רבי, אַ קליינער, אַ גרויער, אַזױ באַװאַקסן, אַז מען האָט 
אַפֿילו דאָס פּנים נישט אַרױסגעזען, איז געשטאַנען אין פֿענצטער 
מיט צונױפֿגעקװעטשטע פֿױסטן און געשריִען צום עולם: 

-- אָקסן, אַװעק, אַװעק פֿון מײַנע אויגן! כ'בין קיין דאָקטער 
נישט! כ'האָב געהאָפֿט צו זײַן אַ מענטשן-דאָקטער, האָט איר מיך 
געמאַכט פֿאַר אַ קאָנאָװאַל:! טאָ װאָס װוילט איר איצט? 

אַלע האָבן פֿאַרגעסן אין דער קראַנקער, געציטערט פֿון רבינס 


*דער װאָס הרגעט פערד, 

רייד. איז זי דערװײַל געקומען צו זיך, זיך צוריק אַועקגעשטעלט 
אויף אַלע פֿיר און, װי אויף צו להכעיס, אַזױ הינטיש זיך צעװיינט 
דעם רבין גלײַך אין פּנים אַרײַן, אַז בײַ יעדן איינעם איז דורך אַ 
שוידער. | 

מרדכי האָט געקוקט אויף די צעקרימטע פּנימער, װאָס האָבן 
געבעטן רחמים בײַ יעדן חסיד, אויף די אויסגעצערטע קינדער, 
װאָס האָבן זיך געשאַרט אויף די עלנטע מוטערס, אויף די קאַליקעס, 
װאָס זייערע צעוייטיקטע אויגן האָבן זיך געצונדן, געקוקט מיט 
ביטול אויף די אַרומיקע חסידים, װוי זיי װואָלטן זיך גערייצט; 

-- זי בילט אױפֿן רבין, זי בילט אױפֿן רבין.. 

מרדכי איז געשטאַנען מיט האַלב פֿאַרמאַכטע אויגן און גע- 
גלויבט, אַז באַלד װעט זיך עמעצער באַװײַזן. ער האָט געזען. װי אַ 
געשטאַלט, אַ ליכטיקע געשטאַלט, טראָגט זיך צוישן עולם, לײַכט 
וי אַ װוינט, רירט-אָן יעדן איינעם מיט זײַנע בלייכע פֿינגער, רײַסט- 
איבער דעם פּלאָנטער.. 

אין מיטן הויף איז געשטאַנען אַ װײַבל. זי האָט אַראָפּגעריסן 
איר אַלט סאַמעטן קאַפֿטנדל, אַ האַלב נאַקעטע אַ פֿאַל געטאָן אױפֿן 
זאַמד, געעפֿנט אַ פֿאַרשױמט מויל און קנױילנװײַז האָט זיך גענומען 
וויקלען אַ געלעכטער, וי אַן אַלטער ייד װאָלט געלאַכט. באַלד האָט 
זיך אָפּגערופֿן אַ צווייטס, אַ דריטס, איינס העכער פֿון צווייטן, איינס 
פֿאַרשײַטער, אױיסגעלאַסענער פֿון צווייטן, דאָס געלעכטער האָט זיך 
געװויקלט, געקײַקלט און ס'האָט אויסגעזען, אַז צווישן עולם שטייען 
אַלטע ייִדן מיט לאַנגע בערד, האַלטן זיך פֿאַר די בײַכער און לאַכן, 
פֿאַר די אויגן האָבן זיך געטראָגן רינגען, זיך געקייטלט, געפֿלאָכטן, 
זיך אויסגעמישט מיטן בילן, פֿאַרשײַט אָפּגעקלונגען און ס'האָט אויס- 
געזען, װוי נישט-גוטע װאָלטן זיך צונױפֿגעקומען אונטערן קאָצקערס 
פֿענצטער, געװאָלט אים מבֿולבל מאַכן. 

פֿון צווישן עולם האָט זיך ר' איטשע אַרױסגערוקט, צוגעגאַנגען 
צו דער קראַנקער, אַרױפֿגעלײגט אַ האַנט אויף איר קאָפּ און זי 
געפֿרעגט : 

--- וי הייסטו ? | 

--- לאה! --- האָט דאָס מיידל אַ ביל געטאָן.. 

--- װואָס איז דיר, לאה? -- האָט ר' איטשע זי געפֿרעגט. 

--- ס'זיצט עפּעס דאָ. --- האָט ס'מיידל געוויזן אױפֿן האַרץ און 
זיך צעוויינט. 

--- נו, וויין נישט, טאָכטער! -- האָט ר' איטשע זי גענומען 
באַרויקן, אָנגענומען פֿאַר אַ האַנט -- שטעל זיך אויף, אַזױ! גאָט 
וװועט דיר העלפֿן, װעסט געזונט ווערן 

דאָס קראַנקע מיידל האָט אָנגעהויבן שמייכלען, באַלד זיך אויס- 
טערליש צעלאַכט, אַרומגעכאַפּט ר' איטשען מיט ביידע הענט און 
אים אַרײַנגעשריִען אין פּנים; 

--- מײַן חתף! דו ביסט מײַן חתן! 

ר' איטשע האָט זיך נישט אַרױסגעריסן פֿון דער קראַנקער, 
געבליבן שטיין אין אירע אָרעמס, געקוקט אויף איר מיט אַ פּאָר 
פֿאַרװײיטיקטע אויגן, װי אַ פֿאָטער קוקט אויף אַ קראַנקער טאָכטער, 
און זי אײַנגעשטילט: | 

נו, באַרויַק זיך, לאה! כ'בין דײַן חתן! כ'בין דײַן חתן! 

--- משוגענע! -- האָט די אַלטע מוטער זי אַ ריס געטאָן פֿון 
ר' איטשען --- האָסט שוין גאָר קיין בושות נישט? 

די קראַנקע האָט זיך אַרומגעקוקט, וי זי װאָלט איצט דערזען 
דעם עולם אַרום זיך, זיך געכאַפּט, װאָס זי האָט נאָר װאָס אָפּגעטאָן, 
און אַ פֿאַרלױרענע, מיט אַראָפּגעלאָזטע אויגן, האָט זי זיך געטוליעט 
צו דער אַלטער מאַמען. 

-- זי האָט אױיפֿגעהערט צו בילף -- האָט זיך עמעצער פֿון 
עולם אָנגערופֿן, 

-- דער ימח-שמו האָט קיין שליטה נישט צװישן צדיקים, 

--- ווו איז ר' איטשע? 

-- ער שטייט דאָך דאַ! 

--- ווו ? 


184 יוסף אָפּאַטאָשו. 


-- ר' איטשע איז דער אמתער צדיק-הדור! -- האָט דער באָר- 
וועסער ישׂראל אויסגעשריען. 

--- קוקט, ר' מענדעלע שטייט נאָך אין פֿענצטער! --- האָט עמע- 
צער געוויזן מיט אַ פֿינגער, 

ר' מענדעלע איז געשטאַנען די גאַנצע צײַט, געקוקט אויף ר' 
איטשען און זײַן אַלט, צעקנייטשט פּנים האָט אױפֿגעלױכטן. 

ר' איטשע האָט צוגעפֿירט דאָס קראַנקע מײַדל צו אַ קלאָץ, זי 
אַוועקגעזעצט, באַרויִקט. דערזען דעם רבין, װי ער שטייט אין פֿענצ- 
טער און קוקט אויף אים, האָט ער זיך פֿאַרשעמט און זיך געלאָזט 
מיט די קלעצער. ער איז אַרײַן אין בית:המדרש. עטלעכע מאָל 
כּמעט דורכגעלאָפֿן הין-און-צוריק איבער דער גאַנצער לענג, געקײַט 
דאָס שװואַרצע בערדל, מיט אַ מאָל זיך אָפּגעשטעלט, אַרױסגעכאַפּט 
אַ ספֿר פֿון אַ פּאַליצע, אָנגעשפּאַרט אַ פֿוס אויף אַ באַנק, עפּעס 
אונטערגעברומט, געבלעטערט, עס אַװעקגעשטעלט און צוריק גענו- 
מען שפּרײַזן איבערן בית-המדרש. 

מרדכי איז אים אַנטקעגנגעקומען, ר' איטשע האָט געקוקט אויף 
אים, װוי אויף אַן אומבאַקאַנטן, וי ער װאָלט אים נישט געזען. מרדכי 
האָט זיך פֿאַרלױרן, זיך געװאָלט אַװעקדרײען, האָט ר' איטשע אים 
אַרומגענומען: : 

--- נו, מרדכי, האָסט שוין איבערגעביסן? 

מרדכי האָט אַ שאָקל געטאָן מיטן קאָפּ אויף יאַ, כאָטש ער האָט 
נאָך נישט געהאַט אין מויל פֿון נעכטן בי נאַכט אָן. 

-- טאָ קום, מִיר וװועלן אַרײַן צום רביף? -- האָט ר' איטשע 
גענומען מרדכין אונטערן אָרעם און איז מיט אים אַרױס פֿון בית- 
המדרש. - 

דעם רבינס שמש, אַן עלטערער ייִד מיט לאַנגע, שווערע פּאות, 
איז גיך פֿאַרבײַגעגאַנגען. די לאַנגע פּאות זײַנען זיך צעפֿלױגן, װי 
אַ פּאָר צעשפּרײטע פֿליגל פֿון אַ באָטשאַן ?. ר' איטשע האָט אים / 
אָפּנעשטעלט: 


בושל, פויגל מיט לאַנגן האַלדז, לאַנגע פיס, לאַנגן שנאָבל. 

-- גוט מאָרגן, ר' פֿאַװעש! 

--- אִ? -- האָט זיך דער שמש אַ כאַפּ געטאָן, געװאָלט געבן 
שלום, זיך דערמאָנט, אַז ער האַלט צווישן די ערשטע צויי פֿינגער 
אַ שמעק טאַבעק, האָט ער אים אַרײַנגעפּאַקט אין דער נאָז, זיך אַ 
קרים געטאָן און אָפּגעװישט די הענט אין דער ריפּסענער קאַפּאָטע 
--! שלום-עליכם, ר' איטשע! 

--- װאָס מאַכט דער רבי? 

-- שװאַך,. ר' איטשע, שװאַך! --- האָט דער שמש אָפּגעזיפֿצט 
--- פֿון נעכטן אָן גאָר נישט טועם געװען! 

--- קאָן מען איצט צו אים אַרײַנגײן? 

--- ס'הייסט, אַרײַנגײן קאָן מען -- האָט דער שמש געשטאַמלט 
-- נאָר אַז איר װועט איצט אַרײַן,. װעט דער רבי שוין אין גאַנצן 
נישט עסן. זײַט זשע מוחל, ר' איטשע, און גייט דערװײַל אַרײַן צו 
ר' דודלען און גלײַך, װי דער רבי ועט אָפּעסן, רוף איך אײַך 
אַרײַן. גוט ? 

--- גוט, גוט, זייער גוט! -- האָט ר' איטשע געריבן אַ האַנט 
אין אַ האַנט און איז אַרײַן מיט מרדכין צוֹ ר' דודלען, דעם רבינס 
עלטסטן זון, 


ר' דודל, אַ שיינער ייד אין די פֿערציקער, מיט פֿולע, רויטלעכע 
באַקן, מיט געקרויזטע פּאות, בייגיק װי שפּרינגפֿעדערס, האָט אַועק- 
געשטעלט דאָס גלאָז טיי, װאָס ער האָט געהאַלטן אין דער האַנט, 
זיך אױפֿגעשטעלט און אַנטקעגנגעגאַנגען די געסט אין אַ געשטרײיפֿטן 
זײַדענעם שלאָפֿראָק, אין אַ פּאָר פּערסישע, וייכע שטעקשיך. ער 
האָט געגעבן ר' איטשען שלום און זיך געפֿרעגט אויף מרדכין; 

--- און ווער איז דאָס דער בחור? עפּעס אַ באַקאַנט פּנים.. 

-- דאָס איז ר' אַבֿרהם שרײַבערס זון. 

--- אַזױ, טאַקע געראָטן אין פֿאָטער. --- האָט ר' דודל אַרײַנגע- 
שטעקט מרדכין אַ ווייך, װאַרעם הענטל, עס נישט באַלד אַרױסגע- 
נומען, אים צוגעפֿירט צום טיש און אַרױסגערוקט אַ שטול -- זיץ, 
ביסט, דאַכט זיך, אַ בן-יחיד, האַ? און װאָס מאַכט דער טאַטע? 

מרדכי האָט זיך פֿאַרלױרן און איידער ער האָט צײַט געהאַט 
עפּעס צו ענטפֿערן, האָט ר' דודל שוין גערעדט מיט ר' איטשען. 

ר' דודל האָט זיך גערעכנט פֿאַר אַ ייִד אַ חלוש: געליטן אויף 
די פֿיס, געהאַט גאַלשטײנער, זיך געשראָקן אַז ער קריגט אַסטמאַ. 
יעדעס יאָר איז ער געפֿאָרן קיין אױיסלאַנד אין די בעדער., תּמיד. 
אַהײמגעקומען שװאַכער וי ער איז געפֿאָרן, תּמיד מיטגעבראַכט אַ 
פֿרישע חולאַת, װאָס קיינער האָט נאָך דערפֿון נישט געהאַט געהערט, 
און זיך אַרומגעטראָגן מיט איר וי מיט אַן אבֿן-טובֿ. און אַז ער 
האָט גערעדט פֿון זײַנע חולאַתן, האָט ער גאָר אָפּגעלעבט, הנאה 
געהאַט אַלעמען איבערצושרעקן, זייער געװאָלט מען זאָל אים באַ- 
דויערן און נישט איין מאָל, אַז ס'איז פֿאָרגעקומען אין הויף אַ מחלוקה, 
האָט ער געסטראַשעט דעם עולם, אַז ער גייט זיך לאָזן אָפּערירן. 
דער גאַנצער הויף האָט געלעבט מיט דודלס חולאֲתן. דאָס װײַב 
האָט גאַנצע טעג געטראַכט, װאָס פֿאַר אַ מאַכלים צו מאַכן, דער מאַן 
זאָל האָבן מיט װאָס צו דערכאַפּן דאָס שװאַכע האַרץ. די קינדער 
זײַנען אַרומגעגאַנגען אין די צימערן אויף די שפּיץ פֿינגער, קיין 
הויך װאָרט נישט אַרױסגערעדט, קיין קלאַפּ נישט געטאָן, װי זי 
װאָלטן געווען אין אַ שפּיטאָל, תּמיד אין זינען געהאַט, אַז דער טאַ- 
טעשי איז נישט געזונט. ר' דודל אַליין האָט װייניק געלערנט. זיך 
געפּאַרעט יעדן טאָג אין זײַן אייגענער אַפּטײק, װוּ אויף פּאָליצעס 
זײַנען געשטאַנען הונדערטער סלאָיִקעס, פֿלעשלעך, פֿאַרשײדענע רע- 
צעפּטן. געשפּילט אין שאַך. צוויי,. דרײַ מאָל אַ וװואָך, ווען די , גאַזעטאַ 
צאָדזשעננאַ * איז אָנגעקומען אין קאָצק, האָט שלמהלע דער רופֿא 


? טעגלעכע פּוילישע צייטונג, װאָס משכילים האָבן שטאַרק געלײענט און 
װוּ ס'איז אָפּט געשריבן געװאָרן װעגן ייִדן | 

אַריבערגעבראַכט די גאַזעטן צו ר' דודלען און געלייענט װאָס עס 
הערט זיך אויף דער ועלט. ר' דודל האָט געװוּסט די קלענסטע 
רכילות, װאָס אַרום דעם הויף, געזען מען זאָל קיינעם נישט צולאָזן 
צום טאַטן און געפֿירט דעם הויף ביד חזקה, | : 

דודל האָט זיך געווענדט צום װײַב, װאָס איז געזעסן אַן אויס- 
געבלייכטע בײַם אָפֿענעם פֿענצטער אין אַ טיפֿן פּליושענעם פֿאָטעל 
און געזופּט טי: 

--- שׂרהלע, ווייסט ווער דאָס איז? ס'איז דאָך דבֿורהלעס זון, 
דער בןייחיד! 

שׂרהלע, אָנגעטאָן אין שװואַרצן זײַד, אַ שװואַרץ שטערנטיכל ביז 
איבער דעם האַלבן שטערן, האָט אַן איבערגעראַשטע זיך אַ הייב 
געטאָן מיטן פֿאָטעל, װוי זי װאָלט זיך נענטער געװאָלט צורוקן צן 
מרדכין, און געבליבן זיצן בײַם פֿענצטער: 

-- קיין עין-הרע אַ בחור! דו וייסט, דודל, ער איז דאָך אין 
איין עלטער מיט אונדזער רבֿקהלען! 

רבֿקהלע, װאָס איז געזעסן עטװאָס געבויגן בײַם טיש, אויסגע- 
האָפֿטן אויף שװאַרצן זײַד מיט זילבערנע און גאָלדענע פֿעדעם, װאָס 
זײַנען געהאַנגען פּאַסמעסװײַז אַרום איר האַלדז, האָט צעעפֿנט אַ 
פּאָר ליכטיקע, צניעותדיקע אויגן, וועלכע מען טרעפֿט אַזױ אָפֿט 
בײַ רביימשע טעכטער, פֿון דער זײַט אַ קוק געטאָן אויף מרדכין, 
טיפֿער אַראָפּגעלאָזט דעם קאָפּ איבער דער אַרבעט און צוישן די 
פּאַסמעס פֿעדעם און די שװואַרצע האָר האָט זיך דער ביג פֿון איר 
האַלדז געװאָרפֿן אין די אויגן, 

-- שׂרהלע, זע מען זאָל מכבד זײַן די געסט! -- האָט דודל 
אױפֿגעלײגט געשמייכלט, | 

שׂרהלע האָט אַװעקגעשטעלט דאָס דורכזיכטיקע גלאָז טיי, קלאָר 
וי אַ גלאָז װײַן, אויף אַ שװאַרצן אַכטעקיק טישל און זיך געװוענדט 
צו דער טאָכטער; 

--- רבֿקהלע, ברענג-אַרײַן טאָרט מיט װוײיַן! 

רבֿקהלע איז געווען הויך און בייגיק ווי אַ יונג ביימל. מרדכי 

האָט איר נאָכגעקוקט. געזען זי פֿאַרשװינדט אין צוייטן צימער. 
געזען וי אַ װײַסער שפּיץ פֿון איר אונטערקליידל קוקט אַפֿער, 
שלאָגט זיך אָפּ אין דעם שװאַרצן זײַדענעם זאָק, האָט עֶר זיך מיט 
אַ מאָל דערפֿילט אַזױ גוט, פּונקט װי אַ קיל ווינטל װאָלט אַ בלאָז 
געטאָן, ווען די היץ איז אומדערטרעגלעך. 

בײַם צווייטן פֿענצטער איז געזעסן אַ יונגע פֿרױ אין אַ קאַפּע- 
ליוש, אין װײַסע לאַנגע האַנטשן, נערוועז געצוקט מיט די ליפּן, װי 
זי װאָלט אײַנגעטענהט מיט זיך. מרדכי האָט באַמערקט, אַז זי האָט 
זיך צו מאָל נישט אומגעקוקט, ווען זיי זײַנען אַרײַן, געזעסן איבער 
אַ בוך, געמאַכט גרימאַסן, װוי זי װאָלט אַלײן געווען אין צימער. ער 
האָט פֿון דער זײַט געכאַפּט אַ קוק אויף איר בלאַס, לענגלעך פּנים, 
האָט עס אים דערמאָנט, אַז אַזױ האָט שׂרהלע געדאַרפֿט אויסזען 
יונגערהייט, ער האָט זיך געשטויסן, אַז דאָס איז ר' דודלס עלטסטע 
טאָכטער, אַז איר מאַן איז ר' דניאל אייבשיץ, וועגן וועלכן ער האָט 
זיך אַזױ פֿיל אָנגעהערט. | | 

אַ ייִדענע אין אַ קופּקע האָט אַרײַנגעבראַכט אַ זילבערנע טאַץ 
מיט געבעקס, אַ קאָשיקל װוײַן אַרומגעפֿלאָכטן מיט זילבערנע שטריק, 
אַלץ אַװעקגעשטעלט אױפֿן טיש און אַרױסגעגאַנגען אויף די שפּיץ 
געגל, 

רבֿקהלע איז צוריק אַרײַן, אַװעקגעשטעלט אױפֿן טיש עטלעכע 
גלעזלעך, געשטאַנען אַ װײַלע, װי זי װאָלט נישט געװוסט װאָס מיט 
זיך צו טאָן און זיך אַװעקגעזעצט נעבן דער מוטער אױפֿן פֿענצטער, 
זי האָט אַוועקגעבויגן די טיולענע גאַרדינען. װאָס זײַנען געפֿאַלן 
פֿאַלדנװײַז איבערן דיל, אַרױסגעקוקט אין געדיכטן סאָד אַרײַן, אָפּ- 
געריסן אַ בלעטל, עס געקײַט, עפּעס אײַנגערוימט דער מוטער אױפֿן 
אויער און צנועהדיק געשמייכלט, 

ר' דודל האָט אָנגעגאָסן די גלעזלעך, געטרונקען לחיים און גע" 
וויזן אויף דער טאַץ מיט געבעקס: | 

--- פֿאַרבײַסט! | 

נאָכן ערשטן גלעזל האָבן די אויגן בײַ ר' דודלען זיך פֿאַרצױגן, 

ער האָט פֿאַרביסן אַ שטיקל טאָרט, זיך אַ רוק געטאָן צו ר' איטשען 
און גענומען מיט אים אײַנטענהן אין דער שטיל, 

מרדכי האָט זיך אַרומגעקוקט. באַטראַכט די שװערע שטיקער 
מעבל, ערטערװוײַז צעשפּאָלטן פֿון אַלטקײט, וי ס'װאָלט איבערגע- 
גאַנגען בירושה פֿון דור-דורות, באַטראַכט די פּאָדלאָגע מיט פּער- 
סישע דיװאַנען, װוּ יעדער טריט איז זיך צעשווומען אין דער ווייכ- 
קייט און אַפֿילו דעם אומרוס טיק-טאַק פֿון גרויסן געשניצטן זייגער, 
װאָס איז געשטאַנען אין אַ וינקל, האָט טעמפּ אָפּגעקלונגען, וי דער 
זייגער װאָלט אויך געווען אײַנגעװיקלט אין אַ דיװאַן. דורך די 
טיולענע גאַרדינען האָבן אַרײַנגעקוקט שטיקלעך צװײַגן, בלעטער, 
וי פֿיליגרין-אַרבעט. די בלעטער האָבן זיך קוים באַװױיגן, מיטגע- . 
בראַכט אַ װײַט שטיל גערויש, װאָס האָט געשלעפֿערט. דאָס אַלט- 
פֿרענקישע, מאַטע זילבער אויף די ווינקלטישלעך, אין די שויבן- 
שענקלעך, די וייכע דיװאַנען, די דאַמע אין די װײַסע זײַדענע 
האַנטשן, װאָס איז געזעסן וי אַן אױיסגעגאָסענע און געמאַכט מיט 
די ליפּן, אַלץ איז געווען אַזױ שטום, װוי ס'װואָלט דרך-ארץ געהאַט 
פֿאַר די דורות פֿון די אַלטע, ערטערװײַז צעשפּאָלטענע שטיקער 
מעבל, 

שׂרהלע האָט זיך טיפֿער אַרײַנגעזעצט אין פֿאָטעל, אַרױפֿגט- 
שטעלט די פֿוס אויף אַ קליין אויסגעבעט פֿוסבענקל און מיט וועהדיע 
אַ פֿרעג געטאָן בײַ מרדכין: 

--- װוּ שטייסטו-אײַן? 

מרדכי האָט באַלד נישט געכאַפּט װאָס מען פֿרעגט אים, אַ צע- 
רודערטער אַפֿער פֿון הינטערן טיש, זיך איבערגעזעצט אויף אַ ליי-- 
דיקן שטול, װאָס איז געשטאַנען נעבן שׂרהלען זי אָנגעקוקט א 
װוײַלע. געפֿילט, אַז ער טוט אַ נאַרישקײט, איז ער רויט געװאָרן, 
געבליבן זיצן און שטיל געענטפֿערט: 

--- בײַ ר' יאָסלען 

-- כ'האָב גאָר פֿאַרגעסן -- האָט שׂרהלע אַ מאַך געטאָן מיט 

דער האַנט, װי זי װאָלט זיך עפּעס דערמאָנט --- ר' יאָסל איז דאָך 
מיט אײַך מחותּנים! 
---- יאָ! -- האָט מרדכי אַ שאָקל געטאָן מיטן קאָפּ 

-- ר' יאָסל איז אַן אָנגעשטאָפּטער גבֿיר -- האָט שׂרהלע פֿאַר- 
זשמורעט די אויגן און געוויגט מיטן קאָפּ אויף צוצוגעבן אירע רייד 
מער געוויכט -- אַ בעל-צדקה, מען קאָן נישט זאָגן, לאָזט זיך קאָסטן 
און מיט אַ פֿולער האַנט. פֿון דעסט וועגן איז ער באַגאַנגען אַן עוולה! 
מיר זײַנען דאָך אייגענע מענטשן, ס'הערט דאָך דאָ קיינער נישט, 
ער האָט זיך נישט געדאַרפֿט אײַנרײַסן מיט די קינדער און נעמען 
אויף דער עלטער אַ מיידל! ער איז דאָך אַ זקן, שוין איבער זעכציק, 
און זי? כ'ווייס נישט צי זי איז מער וי דרײַ, פֿיר און צװאַנציק יאָר.., 

-- איר פֿאָטער איז אויך געווען קעגן שידוך --- האָט מרדכי 
זיך אָנגערופֿן --- נאָר ער האָט זיך נישט געקאָנט העלפֿן. די צוק- 
ראָװוניע+ האָט אים בדיל-הדל געשטעלט. און ווען ר' יאָסל גיט אים 
נישט די דרײַסיק טויזנט גילדן, װאָלט מען די צוקראָווניע שוין 
לאַנג אַרױסגעשטעלט אויף אַ ליציטאַציע. 

--- אַזױ איז עפּעס אַנדערש! הייסט עס, ער האָט זי אָפּגעקױפֿט! 
-- האָט שׂרהלע געצויגן די ווערטער, וי איצט װאָלט אַלץ ביל 
איר געווען פֿאַרענטפֿערט. 

--- מען זאָגט, זי איז זייער געבילדעט.. -- האָט רבֿקהלע זיך 
אָנגערופֿן, | 

--- און אַז זי איז געבילדעט, דאַרף מען גיין אין די האָר און 
זיך אַרומשלעפּן מיט גױיִם? --- האָט שׂרהלע זיך געבייזערט. 

--- פֿון דעסט וועגן, ווען מען װאָלט מיך אָפּגעגילט, װאָלט איך 
אויך נישט גענומען אַזאַן אַלטן מאַ? -- האָט רבֿקהלע זיך צעלאַכט 
און איז רויט געװאָרן. 

--- זע נאָר, זע. ווער ס'רעדט? -- האָט די מוטער איר געגלעט 
איבערן קאָפּ און זיך געװוענדט צו מרדכין, אַבי צו פֿאַרציִען אַן 


צוקער-פאַבריק, 

אַנדער שמועס -- און װאָס מאַכט די מאַמעשי? זי איז דאָך שטענדיק 
געווען אַזאַ שװאַכע.. 

מרדכי האָט נישט געװוסט װאָס צו ענטפֿערן. געהאַלטן אין 
איין דאַנקען, געקוקט אויף רבֿקהלען, װי זי האָט געריסן אַ בלעטל 
נאָך אַ בלעטל, זיי געקײַט און, אַז ער האָט זיך געקליבן עפּעס צו 
זאָגן, האָט זיך קיינער צו אים נישט צוגעהערט. 

שׂרהלע האָט גערעדט צו דער טאָכטער: | 

--- איך מיט זײַן מאַמעשי זײַנען מיר געװאַקסן צוזאַמען, געווען 
חבֿרטאָרנס פֿון קינדװוײיז אֶן.. 

רבֿקהלע האָט אױפֿגעהױבן די אויגן, דרייסטער געקוקט אויף 
מרדכין, װי דאָס, װאָס זייערע מוטערס זײַנען געווען חבֿרטאָרינס 
װואָלט זי דערנענטערט צו אים. מרדכי האָט זיך פֿאַרגעסן, געהערט 
וי ר' דודל רעדט וועגן זײַן פֿאָטער, דעם רבין, מיט אַזאַ װאָכעדי- 
קייט, האָט ער אָנגעשפּיצט די איערן, זיך געװאָלט אײַנהערן -- 
איז פּונקט דעמאָלט אַרײַנגעקומען דער שמש: 

-- ר' איטשע, איר קאָנט אַרײַנגײן, 

ר' איטשע האָט זיך אױפֿגעשטעלט, אַ מאַך געטאָן מיט דער 
האַנט צו מרדכין, ער זאָל מיטגיין, 

--- װאָס דאַרפֿסטו אים! -- האָט ר' דודל אָפּגעשטעלט ר' 
איטשען -- לאָז אים דאָ איבער! 

-- נו, -- האָט ר' איטשע זיך געװוענדט צו מרדכין און אַ צוק 
געטאָן מיט די אַקסלען --- װי דו ווילסט.. - 

מרדכי איז געבליבן אין אַ פֿאַרלעגנהײט. געקוקט אויף ר' דוד 
לען, אויף ר' איטשען, נישט געװוּסט װאָס צו טאָן, זיך געישובֿט 
און מיט אַ מאָדנעם שמייכל, װווי ער װאָלט עפּעס שולדיק געבליבן 
ר' דודלען, האָט ער זיך כּמעט בײַ אים געבעטן 

--- כ'וועל מיטגיין מיט ר' איטשען. 

--- אַז דו ווילסט... --- האָט ר' דודל גענומען גיין אין אַ צווייטן 
צימער אַרײַן און זיך אָפּנעשטעלט אויף דער שוועל -- זײַ נישט קיין 
גאַסט, הערסט? 

--- קום הײַנט אַריכער אוֹיף אַָװנטברױט! -- האָט שׂרהלע אים 
פֿאַרבעטן, 

מרדכי האָט זיך געזעגנט, געווען גליקלעך און נישט געװוּסט, 
פֿאַר װאָס די מענטשן אינטערעסירן זיך אַזױ מיט אים. ער האָט 
גענומען אַרױיסגיין, מיט אַ מאָל דערפֿילט, וי די מענטשן, דאָס הויז 
ווערן אים נאָענט. בלויז נישט פֿאַרשטאַנען די גלײַכגילטיקײט, די 
װאָכעדיקײט צום רבין, מיט וועלכן מען װוינט אונטער איין דאַך. 

| : 

דער שמש האָט זיי דורכגעפֿירט עטלעכע צימערן, זיי געלאָזט 
זיצן אין אַ חדר פֿול מיט ספֿרים, געהייסן װאַרטן און ער אַלין איז 
אויף די שפּיץ פֿינגער צוגעגאַנגען צו דעם רבינס טיר, געבליבן 
שטיין, זיך אײַנגעהערט, וי ער װאָלט צום ערשטן מאָל אַהין אַרײַן. 
דאָס איז ער געגאַנגען פֿרעגן צי דער רבי װעט אױפֿנעמען די געסט, 

מרדכי האָט זיך געווונדערט מיט װאָס פֿאַר אַ יראת-הכּבֿוד דער 
שמש, װאָס איז שוין מיטן רבין דרײַסיק יאָר, באַציט זיך צו אים 
און אים איז נאָך קשהר * געװאָרן, פֿאַר װאָס ר' דודל רעדט ועגן 
רבין, זײַן פֿאָטער, אַזױ כּלאַחר יד, װוי וועגן אַן עובֿר בטל. 

שוין דרײַצן יאָר װוי ר' מענדעלע האָט אױפֿגעהערט אױפֿצונע- 
מען חסידים, געזעסן אין אַ באַזונדער חדר, זעלטן אַפֿילו שלום גע- 
נומען און אויסער מקורבֿים האָט מען צו אים נישט צוגעלאָזט. די 
ערשטע צײַט האָבן פֿיל חסידים אױפֿגעהערט פֿאָרן קיין קאָצק, בלויז 
די מוח-מענטשן זײַנען געבליבן. פֿאַר זיי איז גענוג געווען אַז ר' 
מענדעלע איז איבער דער װאַנט, און אָפּגעריסענע, באַװאַקסענע 
האָבן זיי געהיט און אױפֿגעהאַלטן דאָס ביסל פֿײַער פֿון פּוילישן 
חסידות, י 

די הױפֿמענטשן האָבן זיך געשראָקן, דער רבי זאָל נישט מיט 
זײַן תּורה פֿאַרטרײַבן די איבעריקע חסידים. האָבן זיי אים געהיט, 
געזען אַז קיין עולם זאָל צו אים נישט צוקומען. די חסידים, װאָס. 


*נאָך מער קשה, נאָך שװערער צו פאַרשטין, 

האָבן פֿאַרלאָזט קאָצק, האָבן זיך געװאַלגערט בײַ פֿרעמדע טישן 
אָפּגערעכט גלות, געגאַרט אָבער נאָך אַן אמת װאָרט און אײינציקװײַן 
צוריקגעקומען. אומצופֿרידענע, װאָס מען לאָזט זיי נישט צו צום 
רבין, האָבן זיי איין מאָל פֿאַרטריבן די שמשׂים, אױפֿגעבראָכן די 
טיר, געװאָלט באַפֿרײַען דעם פֿאַרשפּאַרטן רבין -- איז שוין אָבער 
געווען צו שפּעט. דער רבי האָט געטריבן פֿון זיך, נישט געלאָזט 
שטיין אין זײַנע ד' אַמות, געשאָלטן מיט טויטע קללות. 

ר' מענדעלע האָט געזען, װי דאָס חסידות ווערט אױסגעװעפּט, 
נישטאָ מער קיין אינהאַלט, קיין תּוך. די שטול + הייבט-אָן ווערן אַ 
ירושה-זאַך. די אמתע כּוונה פֿון חסידות פֿאַרשװינדט -- האָבן זיך 
חסידים גענומען צו מצוות-מעשיות. מען האָט אױפֿגעהערט צו פֿאַר- 
שטיין דעם פּירוש:המילות פֿון בעשטס תּורה -- איז עס געװאָרן אַ 
תּורת-מששה. | 

ר' מענדעלע איז אַרומגעגאַנגען אין גרויס צער. גאַנצע זיבן 
יאָר געזוכט התבודדות. זיך פֿיל אָפּגעגעבן מיט קבלה, מיט חקירה, 
און אַז ער האָט זיך דערפֿילט ביכולת צו דערהייבן דעם בעשטס 
תּורה צו אַ העכערער מדרגה, געבן דעם פּױלישן חסידות אַ תּוך, 
האָט ער זיך דעמאָלט אַרומגעזען, אַז מען פֿאַרשטײט אים נישט, אַז 
מענטשן זײַנען צופֿרידן מיט זיך, דאַרפֿן קיין תּוך נישט, נאָר אויף 
איינציקע קאָן מען זאָגן -- לא על הלחם לבֿדו יחיה האָדם. 

ר' מענדעלע איז אַרײַנגעפֿאַלן אין גרויס עצבֿות. נישט געגעסן, 
נישט געטרונקען און געהאַלטן אין איין טענהן; 

--- טאַטע-פֿאָטער, און אַז כ'וועל שוין צונױפֿנעמען די חסידים, 
{ די איינצלנע, װאָס בענקען נאָך דיר, אַװעקגײן מיט זיי אין די וועל- 
דער, װועסטו דען זײַן צופֿרידן? און װאָס זאָלן די זינדיקע טאָן, די 
װאָס זיצן אין גשמיות איבערן קאָפּ, זײַנען צו שװאַך דיך צו קענען. 
װאָס זאָלן זיי טאָן, טאַטע-פֿאָטער? און זיי זײַנען דאָך דאָס רובֿ בנין 
ורובֿ קנין } | 


5 דינאסטיע. די ערשטע רביים זיינען געװען קעגן רבישאפטיירושה. 

פֿון דעמאָלט אָן האָט דער הויף געהאַלטן אַ שטאַרקע ואַך אַרום 
דעם רבין, כּמעט קיינעם נישט צוגעלאָזט צו אים. איז ער שוין דאָס 
דרײַצנטע יאָר געזעסן איינער אַלײן, נישט פֿאַרטראָגן די שטוביקע 
מענטשן און געלעבט בלויז מיט זיך. און אַז די עצבֿות איז אים 
באַפֿאַלן (און דאָס האָט זייער אָפֿט געטראָפֿן), האָט דער רבי אויס- 
געהאַקט די שויבן, זיך צעבלוטיקט, אױפֿגעפּראַלט דאָס פֿענצטער און, 
אַ באַװאַקסענער, וי אַן אײַנגעשפּאַרטע חיה, געטריבן פֿון זיך און 
געשאָלטן די גאַנצע וועלט. און ס'איז שווער געווען צו גלייבן, אַז 
דער מענטש, װאָס איז געווען בלויז רחמים, װאָס האָט מער מקרבֿ 
געווען אַ זינדיקן וי אַ צדיק, דער מענטש זאָל זיצן אײַנגעשפּאַרט, 
פֿײַנט קריגן מענטשן און מער וי אַ קללה פֿאַר זיי נישט האָבן. 

--- זײַט זשע מוחל, ר' איטשע! --- האָט דער שמש געעפֿנט דעם 
רבינס טיר און געוויזן מיט דער האַנט ער זאָל אַרײַנגײן. 

דער רבי איז זײַ אַנטקעגנגעקומען. מרדכי האָט געציטערט, גע" 
פֿילט וי הענט און פֿיס װערן בײַ אים אָפּגענומען. דער רבי אַ 
קליינער, אַ באַװאַקסענער, ווי ער װאָלט קיין מאָל צווישן מענטשן 
נישט געלעבט, מיט אַ פּאָר ווילדע אויגן, באַדעקט מיט לאַנגע ברע- 
מען, אין אַרײַן אין די זאָקן. ער האָט געהאַלטן אין דער לינקער 
האַנט אַ זילבערנע פּושקע מיט טאַבעק, אָן אַ צודעקל, זיך אײַנגע- 
קוקט אין ר' איטשען, דערנאָך אין מרדכין, אַ שמעק געטאָן צום 
שקעטעלע מיט טאַבעק און געזאָגט, וי צו זיך, כּמעט זיך געבייזערט: 

--- ווער איז דאָס דער בחור? 

--- ס'איז ר' אַבֿרהם שרײַבערס אַ זון! -- האָט ר' איטשע גע- 
ענטפֿערט. 

דער רבי האָט אַ קנייטש געטאָן דעם צעאַקערטן שטערן, זיך 
געװאָלט דערמאָנען. נישט געקאָנט, האָט ער אַ מאַך געטאָן מיט דער 
האַנט און גערעדט נאָך מיט אַ בייזערן טאָן: 

-- באַקאַנט, דער נאָמען איז מיר באַקאַנט, נאָר כ'געדענק נישט... 
א.. -- האָט דער רבי מיט אַ מאָל זיך אַ כאַפּ געטאָן און געגעבן 

מרדכין שלום --- כ'ווייס שוין. דאַרפֿסט זײַן אַ װווילער בחור, כ'האָב 
געקענט דײַן זיידן... הייסט אפֿשר נאָך אים? 

דער רבי האָט געשטעלט צויי שטולן און אַלײן האָט ער זיך 
געזעצט אױפֿן בעטל, 

ס'איז געווען אַ גרויס, ליכטיק צימער. אַרום די ווענט, אויף 
די צונױפֿגעשלאָגענע פּאָליצעס פֿון װײַס אָפּגעהובלטע ברעטער, זייַ- 
נען געלעגן ספֿרים. דאָס בעטל, דער טיש, די שטולן -- אַלץ איז 
געווען געמאַכט פֿון די זעלביקע געהובלטע ברעטער. קיין זאַך נישט 
געפֿאַרבט. אױפֿן טיש זײַנען געלעגן עטלעכע שקעטעלעך מיט טאַ- 
בעק, אַ מעשענער טינטער, װו אַ ליכט האָט געשטעקט, און אַ פּאָר 
גענדזענע פֿעדערס, 

--- פֿאַוול-משה, ווו זײַנען מײַנע לאַטשן? --- האָט דער רבי אַ 
געשריי געטאָן צום שמש, װאָס איז געשטאַנען בײַ דער טיר, און 
זיך געווענדט צו ר' איטשען -- און דו ביסט געװאָרן אַ בעל-מופֿת! 
טרײַבסט גאָר דיבוקים אַרױס, האַ? 

ר' איטשע האָט זיך פֿאַרלױרן, אַראָפּגעלאָזט די אויגן, וי אַ 
שולדיקער, און גאָר נישט געענטפֿערט, 
| דער שמש האָט אַרײַנגעבראַכט די לאַטשן, זיי געװאָלט דעם 

רבין אָנטאָן, האָט דער רבי אים אָפּגעשטופּט מיט דער האַנט, זיך 

אײַנגעבויגן, דערפֿילט אַ מיש אין קאָפּ און געבליבן זיצן איבער אַ 
מינוט אַן אײַנגעבויגענער. דער רבי האָט זיך פּאַמעלעך אויסגע- 
גלײַכט און אַן אויסגעמאַטערטער, אָן כּוחות, געשאָקלט צו ר' איטשען 
מיטן קאָפּ, װי ער װאָלט זיך געװאָלט פֿאַרענטפֿערן, פֿאַר װאָס 
ער איז אַזױ שװאַך: 

--- אַז זיי האָבן מיר פֿאַרשפּאַרט! אַלע, אַלע אַרבעטן מעשׂים, 
האָבן נאָך אַלץ מורא, אַז מײַן תּורה זאָל נישט אַראָפּפֿירן די קאָצקער 
פֿון דרך-הישר! אָקסן! זיי האָבן אײיַנגערעדט אַ וועלט, אַז דער מענטש 
האָט אַ בחירה ? און, אויב ער האָט זי אַפֿילו יאָ געהאַט, האָט ער זי 


' רעכט פריי אויסצוקלייבן, אַן עיקר-פּראָבלעם אין דער מיטלעלטער-טעאָ- 
לאַגיע, ספּעציעל ביי ר' סעדיה און רמבם, 

שוין לאַנג איבערגעגעבן אונדז אין די הענט אַרײַן און דאָס אַלץ 
האָבן מיר, רביים, װאָס האָבן געװאָלט אויסלייזן די ועלט פֿון די 
ווילנער גאונים, מיר האָבן די בחירה צוגענומען און צו מאָל קיין 
כּוח נישט געהאַט אַװעקצושטעלן אונדזערע חסידים בײַ די טירן 
און בויערן זייערע אויערן. און אַז מען װאָלט זיי אַפֿילו געבויערט, 
װואָלטן זיי אויך צוגענומען באהבֿה. צו אַזאַ נידעריקער מדרגה איז 
דער מענטש געזונקען! 

בשעתן ריידן זײַנען בײַם רבין אױפֿן שטערן אַרױס טראָפּנס 
שווייס. אַרום די דורכזיכטיקע שלײפֿן האָבן זיך באַװיזן װײַסלעכע, 
אָנגעלאָפֿענע אָדערן. װוי שלענגלעך נאָך אַ רעגן. די ברעמען האָבן 
פֿאַרדעקט די אויגן. ס'פּנים איז געװאָרן געל, אָן מראה, איז ר' 
איטשע אױפֿגעשפּרונגען, אונטערגעשפּאַרט דעם רבינס קאָפּ מיט דער 
האַנט און זיך בײַ אים געבעטן: 

--- רבי, איר ווילט אפֿשר אַ ביסל װאַסער? אַז איר זיצט צו פֿיל 
אין שטוב! קומט אַ ביסל אַרױס אױפֿן הויף! | 

דער רבי האָט אױפֿגעהױבן די ברעמען, געקוקט אויף ר' איטשען 
מיט פֿאַרלאָפֿענע אויגן און שװאַך געענטפֿערט: 

-- אַז זיי האָבן מיך פֿאַרשפּאַרט! דרײַצן יאָר געקאַנט קונ 
אָן מיר, װועל איך צו זיי נישט אַרױס! : 

--- רבי, כ'פֿאַרזיכער אײיַך, אַז דער עולם גאַרט נאָך אײַערס אַ 
װאָרט. זיצט-אָפּ װאָכן אין קאָצק און, אויב איינעם געלינגט אַ קוק 
צו טאָן אויף אײַך, איז ער גליקלעך. פּראָסטע ייִדן קומען צו אײַך 
פֿון גאַנץ פּױלן. קיינער האָט אײַך נישט פֿאַרלאָזט, רבי, קוקט! -- 
האָט ר' איטשע געוויזן מיט דער האַנט צום פֿענצטער -- דער א 
איז פֿול מיט חסידים! 

דער רבי האָט זיך אױפֿגעשטעלט און ר' איטשע האָט אים צו- 
געפֿירט צום אָפֿענעם פֿענצטער. פּאָרלעכװײַז האָבן חסידים שפּאַצירט 
איבערן הויף. די אַטלעסענע קאַפּאָטעס האָבן געבלישטשעט אַנטקעגן 
דער זון. די לאַנגע, װײַסע זאָקן האָבן אַפֿערגעשריען, כּמעט גע- 

בליצט פֿון װײַסקײט. די געלאָקטע פּאות זײַנען געלעגן איבער די 
אַקסלען. און אַז מען האָט זיך גוט אײַנגעקוקט, האָט מען געזען וי 
דער אַטלעס האָט זיך בײַ טייל חסידים אויסגעדריװולט, בײַ אַנדערע 
איז בלויז געבליבן דער הינטערשלאַק. אױפֿן גראָז, אין שאָטן, זײַנען 
געזעסן חסידים, געשפּילט אין קאָרטן לשם היסח-הדעת *, געטרוג- 
קען ריינעם אָקעװיט, שטיל און האַרציק געזונגען, אַז יעדער איינער 
האָט זיך געמוזט אײַנהערן. 

דער רבי איז געשטאַנען אָנגעשפּאַרט מיט ביידע הענט בײַם 
פֿענצטער, דערפֿילט אַזאַ ליכטיקייט, װוי מען װאָלט אַראָפּגענומען 
פֿון די אויגן אַ הײַטל, און ס'ערשטע מאָל אין יאָרן האָט ער געקוקט 
אויף זײַנע חסידים און נישט געשאָלטן. ער האָט געזען, װי חסידים 
- ליגן אויסגעצויגן, װי הרוגים, אין די בלויזע טלית-קטנס און שלאָפֿן, 
געזען װוי דער באָרוװועסער ישׂראל שפּרינגט אַ פֿאַרמוחטער איבערן 
הויף, רוקט דעם קאַפּל אױפֿן באַװאַקסענעם קאָפּ. ברעכט זיך די 
הענט, װוי ער װאָלט געהאַט גרויס צער. איז דעם רבין עפּעס קלאָר 
געװאָרן און ער דאָט זיך פֿאַרטראַכט. זײַנע שװאַכע אויגן האָבן 
נישט געקאַנט פֿאַרטראָגן דאָס בלישטשען פֿון די אַטלעסענע קאַפּאָ- 
טעס, דאָס בליצן פֿון די װוײַסע זאָקן, האָט ער אַראָפּגעלאָזט די ברע- 
מען, פֿאַרגעסן, אַז הינטער אים שטייען מענטשן, געהערט וי דער 
עולם זינגט און זיך מיט אַ מאָל דערזען אין פּשיסכע. 

אַ פֿאַרמוחטער איז ער געלאָפֿן איבערן בית:המדרש, אומגע- 
װאָרפֿן שטענדערס, אַריבערגעשפּרונגען בענק, זיך געטראָגן װי אַ 
רויע קראַפֿט, אַװעקגעשאַרט יעדע זאַך, װאָס איז אים געשטאַנען אין 
וועג. דער עולם האָט זיך אָפּגערוקט, אים געמאַכט פּלאַץ, געמיינט 
אַז ער איז פֿאַרטאָן אין עבֿודת:הבורא און אין דער אמתן איז ער 
דעמאָלט שטאַרק מקנא געווען דעם רבין. ר' בונעמען. בײַ זיך אין 
האַרצן האָט ער שוין דעמאָלט געגלויבט, נאָך גאָר אַ יונגער מאַן 
געווען, אַז ער איז מער למדן פֿאַרן רבין, באַנעמט אַן ענין טיפֿער, 


* אָפּצוען די אויפמערקזאַמקײט, כדי צו פאַרגעסן, אָפּלענקען. 

און פֿון דעסט וועגן האָט ער תּמיד געפֿילט, אַז עפּעס פֿעלט אים, 
אַז צו ווערן אַ רבי איז װייניק, װאָס מען איז אַ למדן, מען דאַרף 
אויך קענען איבערלייענען אַ קוויטל און, אַז ער נעמט אַ קוויטל אין 
דער האַנט אַרײַן, זעט ער דאָרט גאָר נישט! ער האָט גרויס צער 
דערפֿון געהאַט. זיך געטראַכט, אַז צו אים װועט קיינער נישט פֿאָרן, 
אַז ער וועט קיין מאָל נישט קומען צו דער מדרגה פֿון אַ ר' בונעם, 
און אַז ער איז געבליבן אַלײן מיט זיך, האָט ער געפֿילט, אַז ער 
טראָגט אין זיך אַ גרויס װאָרט, װאָס װעט מאַכן אַן איבערקערעניש 
אין דער וועלט. געפֿילט, אַז ער װעט איבערשטײַגן דעם בעשט. ער 
דאַרף נאָר צוזוכן עפּעס אַ כּלי. זיכער געווען, אַז הײַנט-מאָרגן װעט 
ער די כלי געפֿינען און דעמאָלט װעט די גאַנצע װועלט מיט אים 
קלינגען. איז ער אָבער געקומען צווישן חסידים, װוּ מען האָט אים 
געקוקט אין מויל אַרײַן, געװאָלט הערן פֿון אים אַ נײַ װאָרט. אין 
ער תּמיד שטום געװאָרן, נישט געקאָנט ס'מויל עפֿענען. האָט ער 
שוין יאָ אַ מאָל אַרומגערעדט אַ פּסוק, איז דאָרט אַלץ געווען -- 
חריפֿות,. בקיאות, ער האָט, דאַכט זיך, קיין זאַך נישט דורכגעלאָזט, 
נאָר דער עיקר דאָס, װאָס מען קאָן נישט מסביר זײַן, דעם קנייטש 
פֿון דער באָרד, די אױפֿגעהױבענע אויגן, די ליכטיקייט פֿון אַ ברייטן 
שטערן, דאָס װאָס ס'נעמט אַזױ שטאַרק דעם עולם -- דאָס האָט 
געפֿעלט. האָט ר' בונעם גענומען דעם זעלביקן פּסוק, האָט ער אים 
אַזױ פֿיל נישט אַרומגערעדט, געזאָגט צװויי-דרײַ ווערטלעך, געגעבן 
אַ משל און דער פּסוק האָט באַקומען אַן אַנדער פּנים, באַקומען חיות, 
געלעבט! די חסידים האָבן זיך געקװויקט מיט דער תּורה, זי איבער- 
געגעבן בקבלה זייערע קינדער און דעם רבינס שם איז געװאַקסן 
פֿון דור צו דור. | 

ר' מענדעלעט עגמת-נפֿש איז דעמאָלט געווען אין לשער. ער 
האָט אױפֿגעהערט לערנען. נישט געגעסן, נישט געטרונקען, זיך אִפּ- 
געגעבן מיט התבודדות, געזאָגט תּורה בנסתר -- קיין זאַך האָט נישט 
געהאָלפֿן,. מער וי עטלעכע יונגע לײַט, שאַרפֿע קעפּ, האָבן נישט 
געהאַלטן פֿון אים. און,. מעגלעך, ער װאָלט קיין מאָל קיין רבי נישט 

געװאָרן, ווען ר' בונעם, שוין דעמאָלט אַן אײַנגעהויקערטער, אַ 
בלינדער פֿון אַלטקײט, װאָלט עטלעכע יאָר פֿאַר זײַן פּטירה נישט 
געזאָגט בײַם טיש, אַז מענדעלע איזן אים שוין אַריבערגעװאַקסן 
זיצט שוין אויף זײַן הויקער. זײַנען די פּאָר ווערטער גענוג געווען, 
אַז מיינסטן חסידים, װאָס האָבן נישט געהאַלטן פֿון אים, זאָלן אים 
אויסבויען אַ הויז אין קאָצק, און נאָך בײַ ר' בונעמס לעבן האָט ר' 
מענדעלע געהאַט אַ גרעסערן עולם וי זײַן רבי. 
ער איז אָבער געווען גלײַכגילטיק צום עולם. געפֿילט, אַז בײַ 
דער ערשטער געלעגנהייט קאָנען זיי אים פּונקט אַזױ פֿאַרלאָזן װי 
ר' בונעמען און גענומען טרײַבן די חסידים פֿון זיך. ס'איז גענוג, 
האָט ער געטענהט, מען זאָל דעם עולם, וי אַ קינד, פֿאַרװאַרפֿן מיט 
צאַצקעס, װעט ער איבערלאָזן טאַטע-מאַמע און אַװעקגײן צו פֿרעמ- 
דע. און װאָס דער עולם איז געװאָרן גרעסער, אַלץ מער איז גע- 
שטיגן זיין עצבֿות, אַלץ מער האָט ער זיך אַרומגערינגלט מיט יונגע 
לײַט, מיט די שאַרפֿסטע מוחות, זיי זאָלן זײַן וי אַן אײַזערנע מחיצה 
צווישן אים און דעם גרויסן עולם. ער האָט ליב געקראָגן התבודדות, 
כּמעט קיין שלום גענומען, געהאַט תּרעומות צום רבונו של עולם, אַז 
וי באַלד ;יצר לבֿ האָדם רע מנעוריו", די בחירה, װאָס דו האָסט 
אים געגעבן, האָבן מיר, רביים, צוגענומען --- טאָ װי נאָך זאָל דער 
מענטש נישט זינדיקן? אַז אויף טריט און שריט האַלט ער אין איין 
פֿרעגן -- מה למעלה, מה למטה? 
| איצט, קוקנדיק דורכן פֿענצטער, וי דער באַרוועסער ישׂראל 
לױפֿט אַ פֿאַרמוחטער, װי דער עולם לאָזט אים דורך, קוקט אים נאָך 
מיט דרך-ארץ, איז אים אײַנגעפֿאַלן, אַז ווער ווייס? טאָמער לעבט 
ישׂראל איבער די זעלביקע ספֿקות ווי ער אַמאָל, וויל האָבן אַרום 
זיך אַן עולם, אַ גרויסן עולם, וי אים, ר' מענדעלען, האָט זיך גע- 
װאָלט, ווען ער איז געווען אַ יונגער מאַן גלייבט מסתּמא, אַז ער 
האָט אויך עפּעס צו זאָגן -- -- און ר' איטשע? -- איז דעם רבין 
אױפֿן זינען געקומען, געווען זיכער, אַז ר' איטשע דאַרף שוין נישט 
זײַן הסכּמה. ער איז שוין רבי. מעגלעך הײַנט, מאָרגן װעלן די אַלע 

חסידים דאָ מער נישט זײַן. ער װעט אַרױסקוקן אויף אַ ליידיקן הויף 
און ערגעץ, אין שכנות, אין אַ שטעטל, װעט זיצן ר' איטשע, פֿירן 
טיש און זאָגן פֿאַר די זעלביקע אָקסן תּורה! אײַ, װעט ער זאָגן! ער 
וועט זײַן אַ בעל-מופֿת אויך! האָט ער דאָך נאָר װאָס אַ דיבוק אַרױס- 
געטריבן! דאָס בערדל קנייטשט זיך שוין בײַ אים, די אויגן בלויז 
עניוות -- == -- = 

ר' מענדעלע האָט געציטערט. געפֿילט וי מען נעמט בײַ אים 
עפּעס איבער געװאַלט צו. זיך געטרייסט, װאָס די יונגע לײַט, די 
שאַרפֿע מוחות װעלן בלײַבן מיט אים. ער גייט באַלד צו זיי אַרױס, 
האָט פֿאַר זיי אַ נײַעם קחידוש", טראָגט זיך שוין מיט אים אַרום 
יאָרן... זיי װעלן נישט גיין מיט איטשען... און אפֿשר, האָט דער רבי 
גענומען שמייכלען, אפֿשר גאָר אָפּטאָן אַ שפּיצל, װײַזן דעם רבונו 
של עולם, אַז ער איז מער תּקיף פֿון אים? און אַז ער וויל נעמט ער 
דעם באָרוועסן ישׂראל, דעם עם-האָרץ, מאַכט אים פֿאַר רבי און די 
אַלע אין די אַטלעסענע קאַפּאָטעס ועלן זיך בייגן פֿאַר אים, גלייבן 
אַז ס'איז מן השמים!.., 

דער רבי האָט זיך אויסגעדרייט, אַ ציטער געטאָן, וי ער װאָלט 
נישט דערװאַרט הינטער זיך מענטשן, זיך באַלד באַרויַקט און גע- 
זאָגט צו ר' איטשען: 

--- קום מיט מיר אַרױס!.. האָ. װאָס זאָגסטו, זיי וועלן מיך 
אויסהערן? 

ר' איטשע האָט זיך בײַ קיינעם נישט אָנגעפֿרעגט צי ער זאָל 
דעם רבין אַרױספֿירן. ער האָט אים גענומען אונטערן אָרעם, געעפֿנט 
די טיר און איז מיט אים אַרױיס פֿון צימער. 

'מרדכי איז נאָכגעגאַנגען. 

גלײַך װוי דער רבי האָט זיך באַװיזן אױפֿן הויף איז אויסגע- 
װואַקסן אַרום אים אַ קייט פֿון געפֿלאָכטענע הענט. דער רבי האָט 
דערקענט פֿיל פֿון די אַמאָליקע יונגע לײַט, וועלכע ער האָט מדריך 
געווען אין חסידות, געזען וי דער עולם פֿון הינטן ווערט אַלץ גרע- 
סער, װאַקסט, קומט זיך צונויף פֿון אַלע ווינקלען. מען שטייט אויף 

די שפּיץ נעגל מיט פֿאַרריסענע קעפּ. מען הייבט זיך איבער די 
אַקסלען, אַבי צו כאַפּן אַ קוק אויף אים. איז ר' מענדעלע געװאָרן 
גערירט און פֿאַרגעסן צו װאָס ער איז אַרוסגעקומען. 

דער רבי, װאָס איז געשטאַנען אָנגעשפּאַרט בײַ ר' איטשעןף 
האָט זיך מיט אַ מאָל אױיסגעגלײַכט, זיך דערפֿילט ייִנגער. דער מוח 
איז בײַ אים געװאָרן דורכזיכטיק, װוי די שװערע מחשבות, װאָס 
האָבן זיך דאָרטן געקליבן אין משך פֿון דרײַצן יאָר, זיך אײַנגעגעסן 
ווי זשאַװוער, װאָלטן צערונען, און ער האָט אָנגעהויבן אַלץ צו זען 
קלאָר און בולט. ער האָט אַראָפּגעלאָזט די ברעמען, געזען מיט די 
פֿאַרמאַכטע אויגן אויף מײַלן. געווען בכּוח מיטן בלויזן געדאַנק, װי 
אַ כּישופֿמאַכער, איבערצושטעלן מענטשן, הײַזער, ביימער. דערפֿילט 
וי די ערד הייבט-אָן אַפֿערצושװימען פֿון אונטער זײַנע פֿיס און ער 
נעמט זיך הייבן אַלץ העכער און העכער. אָט שטייט ער שוין איבער 
דעם עולמס קאָפּ און װאָס העכער ער הייבט זיך, װאָס מער ער פֿאַר- 
טיפֿט זיך, אַלץ ברייטער צעװואַקסט זיך דער עולם. קושט דעם שטויב 
פֿון זײַנע פֿיס, װאַשט אים אִפּ מיט טרערן, בלײַבט אָבער הענגען 
ווי אַ שווערע פֿאַרזשאַװוערטע קייט אַרום זײַנע פֿיס, לאָזט אים נישט 
אָפּ. און יעדעס מאָל, ווען די הייך נעמט שווינדלען אין די אויגן 
דערשרעקט זיך דער עולם און מיטן אַלטן , נעעוה ונשמע* שלעפּט 
ער אים צוריק אַראָפּ אויף דער ערד, | 

איצט, ווען ר' מענדעלע האָט אַראָפּנעלאָזט די ברעמען, האָט 
ער דערפֿילט, װי דאָס גרויסע װאָרט, װאָס ער האָט אַמאָל געטראָגן 
אין זיך, געװאָלט דערמיט די װעלט מככּה זײַן און שפּעטער חרטה 
געהאַט, און גלײַך װי ער האָט חרטה געקראָגן, האָט מען אים גע- 
שטראָפֿט און עס צוגענומען בײַ אים, דאָס זעלביקע װאָרט, האָט ער 
דערפֿילט, הייבט זיך אָן קנוילן מײַלן װוײַט פֿון אים, װויקלט זיך 
פֿונאַנדער. ער פֿילט די חבֿלי לידה און גלייבט, אַז אַ גרויס געליי- 
טערט װאָרט װעט ער באַלד געבן דעם עולם, וועמען ער האָט גע- 
יאָגט פֿון זיך, י- 

אַ צעשטראַלטער איז דער רבי געשטאַנען. געווען זיכער, אַז די 

צײַט איז געקומען, אַז ביז איצט איז ער גאָר קיין רבי ניט געווען. 
זיך אַלײן גענאַרט. אָט איצט גייט ער נתגלה װערן. ער האָט דערזען 
פֿאַר זיך דעם אָפּשײַן פֿון אַ צעגליטן װאָרט, װאָס ברענט אין אים, 
װאָס שפּאַרט זיך אין האַלדז אַרײַן. אָט פֿאַרהוסט ער זיך, פֿילט װי 
די ;כּלי" װוערט געבוירן מיטן װאָרט צוזאַמען און אַז די חסידים, 
װאָס רינגלען אים אַרום, װעלן אײַנזאַפּן אין זיך דעם בלויזן אָפּשײַן, 
וועלן זיי דערפֿון אַליין געלײַטערט ווערן. 

... װי אַ שד זיך דורכגעשלאָגן א װעג צום רבין איבער קעפ.. 
| צייכענונג פון װיטקעװיטעף 


און װי דער מוח בײַם רבין האָט געבליצט, געשפּריצט מיט 
פֿײַער, האָט ער דערזען, װי איבערן עולם, װאָס איז געשטאַנען אײַנ- 
געפּרעסט, זיך קיין ריר נישט געטאָן און אויסגעזען פֿון דער װײַטנס 
וי אַן אַלטער צעצװײַגטער װאַלד, װוּ די ביימער האָבן זיך צונויפֿ- 
געגאָסן אין אַ װאַנט, איז אױיסגעװאַקסן אַ מאָדנע באַשעפֿעניש. דאָס 
כאַשעפֿעניש האָט גענומען קריכן איבער דער װאַנט אויף אַלע פֿיר, 

וי אַ קודלאַטער הונט, װי אַ שד, זיך דורכגעשלאָגן אַ וועג צום רבין 
איבער קעפּ, איבער אַקסל. האָט דער רבי ברייטער צעעפֿנט די 
אויגן, זיך אַ טרייסל געטאָן, װי ער װאָלט אין חלום אַראָפּגעפֿאַלן 
פֿון אַ באַרג. זיך דערמאָנט צו װאָס ער איז אַרױסגעקומען. דער- 
קענט דעם באָרװועסן ישׂראל, װוי ער שפּאַרט זיך צו אים, האָט ר' 
מענדעלע צוריק דערפֿילט אונטער זיך די ערד, 

דער באָרוועסער ישׂראל איז געבליבן זיצן אויף עטלעכע אַקס- 
לען, װי ער װאָלט אַרױסגעװאַקסן פֿון דעם ים מיט קעפּ, געקוקט 
מיט זײַנע שװאַרצע, פֿײַערדיקע אויגן אױפֿן רבין, צעעפֿנט אַ בא" 
װואַקסן מויל, װוי ער װאָלט עמעצן געװאָלט אײַנשלינגען, און מיט 
אַ פּחד האָבן זיך די װוערטער אַרױסגעקײַקלט:. 

-- קאָצקער ובי, טו תּשובֿה! 

עס איז געװאָרן אַ מורמל. דער עולם האָט זיך צעויגט און 
גערוישט װי אַ ים. הענט האָבן זיך גענומען הייבן. שטרײַמלען זײַ- 
נען געפֿלױגן. גאַרטלען האָט מען פֿאַרװאָרפֿן אַרום דעם באָרװעסן 
ישׂראל, אים געװאָלט אַראָפּשלעפּן. דער באָרװעסער ישׂראל איז גע- 
זעסן אויף עטלעכע געטרײַע אַקסלען, זיך שטאַרקער אויסגעבויגן 
צום רבין, נישט געקוקט, װאָס דער עולם מורמלט, װי נישט אים 
װאָלט מען געמיינט, און העכער גענומען ריידן 

-- דײַנע חסידים, די וואַרשעוװוער זולל-וסובֿאס, אע מיט 
פֿרעמדע װײַבער, טוען-אָפּ מעשׂי-סדום... 

-- שלעפּט אים אַראָפּ! --- האָט עמעצער אויסגעשריגן. 

--- לאָזט אים נישט ריידן, דעם עזות- פּנים! 

--- פֿאַרשטופּט אים ס'מויל מיט אַ גאַרטל! 

-- יונגע לײַט, אָט אַזױ, טוט אים אָן ס'ישטרײַמל איבערן פּנים!ּ 
-- האָט אַן אַלטער חסיד, װאָס איז געבליבן שטיין אין קאַפּל, ‏ 
אַוװעקגעגעבן דאָס שטרײַמל, אַ צופֿרידענער געשריעף | 

דער רבי האָט אױפֿגעהױבן אַ האַנט, געװואַרט ביז עס איז שטיל 
געװאָרן, אַזױי שטיל, אַז מען װאָלט געהערט אַ שפּילקע אַראָפּפֿאַלן, 
און זיך געבעטן בײַ די חסידים: 

-- לאָזט אים צו רו, טשעפּעט אים נישט, לאָז ער ריידף 

דער עולם איז כּלומרשט געבליבן רויִק. זיך געדרייט, נישט 
אײַנגעשטאַנען, געווען יעדע מינוט גרייט דעם באָרוועסן ישׂראל צו 
צערײַסן. פֿיל האָבן זיך טאַקע געשראָקן פֿאַר אים. אַז ער שוינט 
נישט דעם רבין, װעט ער מורא האָבן פֿאַר אַ חסיד? דער באָר- 
וועסער ישׂראל האָט אויסגעשטרעקט דעם לאַנגן האַלדז, צעעפֿנט 
ס'מויל און, װי סשװואָלט גאָר נישט פּאַסירט, האָט ער נאָך העכער 
געשריִען: 

--- איצט איז די צײַט, קאָצקער רבי, זאָלסט נעמען אויף דיר 
אַ תּשובֿה! דײַנע שאַרפֿע מוחות פֿאַרקױפֿן די תּפֿילין, טענהן אַז. 
דאָס יאָר איז געווען לעדערװאַרג אין קאָצק בזיל-הזול! אַזױנע שיינע 
ייִדן װי הירש פּאַרציווער און חיים בער גראַפּיצער האָבן זיך פֿאַר- 
קוקט אויף דיר, רבי, און אָפּגעמאַכט בײַ זיך דרײַ טעג נישט צו 
לייגן קיין תּפֿילין, געװאָלט זען װאָס פֿאַר אַ שינוי דאָס װעט האָבן 
אױפֿן סדר-העולם! דײַן דודלס איידעם, דניאל אייבשיץ, פֿירט-אַראָפּ 
די בעסטע יונגע לײַט פֿון דרך-הישר און דו שװײַגסט? ער האָט די 
העזה צו זאָגן בפֿני כּל עם ועדה, אַז זײַן פּלוניתטע איז בבחינת 
,זעיר אַנפּין", דו ווייסט װאָס איך מיין! דריי זיך אויס, קאָצקער רבי, ‏ 
הינטער דיר שטייט דער צדיק-הדור, ר' איטשע, בעט בײַ אים אַ 
תּשובֿה ! * //; 
ר' איטשע האָט געציטערט, נישט געקאָנט הערן װי מען באַ- 
ליידיקט דעם רבין, זיך אויסגעצויגן פֿאַר אים אין שטויב, געװאָלט 
מיט דעם װײַזן דעם עולם, אַז דער צדיק-הדור איז ר' מענדעלע. 
האָט דער רבי אים אָפּגעשטופּט פֿון זיך, געשלײַדערט ווער עס איז 
אים נאָר געקומען אונטער דער האַנט און אָנגעהױבן צו שילטן 
פֿאַרן רבינס קללות האָט זיך דער עולם דערשראָקן. געגלויבט, אַז 
אויף וועמען עס פֿאַלט אַ קללה, איז וויי צו אים. האָט מען זיך ביס- 
לעכװײַז גענומען רוקן און אין אַ װוײַלע אַרום איז דער רבי כּמעט 
געבליבן אין מיטן הויף איינער אַלײן. ר' איטשע איז געשטאַנען 
דערנעבן,. דעם קאָפּ אַראָפּגעלאָזט, װי ער װאָלט אין אַלעם געווען 

שולדיק. דער רבי, מיט פֿאַרקװועטשטע פֿױסטן, האָט אַלץ אין איינעם 
געטופּעט מיט די פֿיס, נאָכגעשריִען דעם עולם, געשאָלטן; 

-- אָקסן, װאָס ווילט איר פֿון מיר? ווערט פֿאַרשרפֿעט! װאָס 
האָט איר זיך אָנגעזעצט אויף מיר? כ'בין קיין רבי נישט:! נעמט 
אײַך איטשען און גייט צו אַלדי שװאַרצע יאָר, איר הערט? 

וי דער רבי האָט אַזױ געשריען, אין ר' דודל אַרױסגעקומען 
פֿון זײַן שטוב, אַ פֿאַרשלאָפֿענער, אין אַ פּאָר ווייכע זאַמשענע שטעק- 
שיך, און אָנגענימען דעם פֿאָטער פֿאַר אַ האַנט: 

-- טאַטע, קום אין שטוב אַרײַף ס'איז נישט געזונט צו שטיין 
פֿאַר דיר אויף דער זוף! 

אַ גערירטער ביז צו טרערן האָט זיך מרדכי אַװעקגעדרײט פֿון 
עולם. געװאָלט בלייבן איינער אַליין. אים האָט זייער וויי געטאַן פֿאַר 
ר' מענדעלען. ער האָט אויסגעמיטן ר' איטשען, געגאַנגען איבער די 
קלעצער, װאָס זײַנען געלעגן אין אַ זײַט, און געפֿילט וי שווערע 
מחשבֿות לייגן זיך איבער אים. ער האָט געהערט וי מען רופֿט אים, 
דערקענט שמואלס קול און נישט וילנדיק זיך אויסגעדרייט, | 

-- נו, װוי געפֿעלט דיר ר' איטשע? -- האָט שמואל געשמייכלט 
-- ער איז דאָך געפֿערלעכער פֿאַרן באָרװעסן ישׂראל! 

מרדכי האָט אים אָנגעקוקט און נישט געענטפֿערט. 

-- אַז אין דער גאַנצער חתונה דאָ אױפֿן הויף --- האָט שמואל 
זיך גענומען היצן -- האָט געשמעקט ר' איטשעס קאָפּ! ווען ניש 
ער, װאָלט דער מוסרניק נישט די העזה געהאַט פֿאַרן גאַנצן עולם 
אַזױי מבֿײיש צו מאַכן דעם רביף און וי דער עניו, ר' איטשען מיין 
איך, איז דערנאָך געפֿאַלן ר' מענדעלען צו די פֿיס? דער רבי האָט 
אים אָבער אָפּגעשטופּט, קען אים אויסגעצייכנט! נו, טאַקע -- האָט 
שמואל אָנגענומען מרדכין פֿאַר אַ לאַץ --- גייט-אַרום אַ יונגער מאַן 

מיט אַ פּאָר פֿאַרגלאָצטע אויגן.. טאָ װאָס. אַז ער קען לערנען? 
כיקען אויך! דאַרף מען מאַכן אַזעלכע העוויות? כ'זאָג דיר אָפֿן, ר' 
איטשע וויל װערן רבי! ער װעט זיך פֿאַר קיין זאַך נישט אָפּשטעלן! 
יעדעס װאָרט זײַנס ווערט צעטראָגן פֿון מויל צו מויל. און ס'איז 
גענוג ער זאָל אַ גענעץ טאָן, זיי זאָלן מאַכן אַ מופֿת! דאַרפֿסט מער? 
נאָך קיין טאָג נישט, וי ר' איטשע איז אין קאָצק, און די גאַנצע 
שטאָט װײַבער, אָן גוזמא, קלײַבן זיך צו אים! האַ. װאָס זאָגסטו 
דערויף? ר' מענדעלע האָט קיין װײַבער נישט אױפֿגענומען 

--- הער זיך אײַן! -- האָט אים מרדכי איבערגעריסן -- כ'בין 
טויט הונגעריק און אַהײמגײן גלוסט מיך נישט. אפֿשר וייסטו װווּ 
מען קאָן דאָ קריגן עפּעס איבערצובײַסן? 

--- אַוודאי ווייס איך. קום, כוועל דיך שוין פֿירף -- האָט 
שמואל אַ שלעפּ געטאָן מרדכין פֿאַר אַן אַרבֿל און זיך געלאָזט מיט 
אים גיין. | 

זיי זײַנען אַרײַן אין מאַרק. די קרעמערס זײַנען געזעסן אין די 
טירן האַלב פֿאַרחלומטע, געקײַט די בערדלעך, די װאָנסן און גע- 
קוקט אױפֿן ליידיקן מאַרק, װוּ אין דער מיט איז געשטאַנען אַן 
אַלטע תּיפֿלה מיט צוויי הויכע טורעמס. די טורעמס האָבן זיך גע- 
שניטן מיט זייערע צלמים אין הימל אַרײַן. אַרום מאַרק זײַנען גע- 
שטאַנען קליינע געקאַלעכטע הײַזלעך און עס האָט זיך געדאַכט, אַז 
די אַלטע ריזיקע תּיפֿלה, װאָס האָט געמאַכט די הײַזלעך אויסזען 
נאָך קלענער, איז װי דורך אַ טעות דאָ אַרײַנגעפֿאַלן. אַ חבֿרה ייִנג- 
לעך זײַנען דורכגעלאָפֿן דעם מאַרק, פֿאַרריסן די קעפּלעך צו די 
צלמים און געווען זיכער, אַז די תּיפֿלה זינקט יעדן טאָג אײַן אויף 
אַ האָר אין דער ערד אַרײַן. 

בײַם ראָטהױז זײַנען געשטאַנען עטלעכע ייִדן מיט די שטעקע- 
לעך אונטער די אָרעמס און געשמועסט. עס איז אַנטקעגנגעקומען אַ 
תּבֿואה-סוחר מיט אַ שטרוי אין מויל, אַרױסגענומען אַ קאָלירט טיכל, 
עס געעפֿנט און יעדער פֿון עולם האָט גענומען צו עטלעכע קערנד- 
לעך, זיי באַטראַכט, געזאָגט מבֿינות, 

ס'איז געווען שטיל. הינער האָבן פֿױל אַרומגעשפּאַצירט איבערן 
מאַרק, געזוכט מיט די לאַפּקעס, מיט די שנעבל. אַ יונג הענדל האָט 
אַרױסגעלאָזט אַן עזותדיקן קריי, אױפֿגעשטעלט דאָס קליינע רויטע 
קעמל און זיך גענומען יאָגן נאָך אַ באַיערטער הון. די תּבֿואה- 
סוחרים האָבן זיך פֿאַרגעסן, נאָכגעקוקט דעם הענדל, װאָס האָט 
געיאָגט די הון, פֿאַרשװוּנדן מיט איר הינטער דער תּיפֿלה. באַלד 
זײַנען אָנגעפֿלױגן טויבן, איבערגעריסן די שטילקייט מיט זייער 
װאָרקען, זיך געטראָגן מיט אַ רויקייט, װאַקלענדיק זיך פֿון איין זײַט 
אויף דער צווייטער, און זייער װײַסקײט, זייער גרויקייט האָט אָנגע- 
נעם געגלעט איבער די אויגן. 

--- אָט זײַנען מיר שויף! -- האָט שמואל אָפּנעשטעלט מרדכין, 

זיי זײַנען אַרײַן אין אַ האַלב פֿינצטערן קאָרידאָר. אַ ריח פֿון 
װוײַן, האָניק און מעד האָט אַ שלאָג געטאָן אין די פּנימער. די טוג- 
קעלע וענט, אַפֿילו די לופֿט איז געווען קלעפּיק. אין װײַנשענק 
איז געשטאַנען דער באַלעבאָס מיט פֿאַרקאַשערטע פּאָלעס אין גאַרטל 
און געצאַפּט װײַן פֿון אַ פֿאַס אין אַן עמער אַרײַן, אויף די ווענט 
איז געהאַנגען אַן אָפּנעבליאַקעװעטער נאַפּאָלעאָן און צוויי יעגערס 
מיט כאָרטן. די פּאָדלאָגע איז געווען אַזױ װוײַס אָפּנעשאַרט, אַזן זי 
האָט אַזש געבלענדט. דורך אַן אָפֿענער טיר, װאָס האָט געפֿירט אין 
אַ צווייטן צימער, האָט מען געזען וי אַן עלטערער ייד אין אַ קאַפּל 
האָט געשפּילט מיט אַ שׂררה אין שאַך און בײַ אַ קײַלעכדיקן טישל 
זײַנען געזעסן צויי פּאַליאַקן איבער גלעזער װײַן. שמואל מיט 
מרדכין האָבן זיך אַװועקגעזעצט בײַ אַ זײַטיקן טישל. געזען אַז קיי" 
נער קומט נישט אונטער, האָט מרדכי אַ קלאַפּ געטאָן אין טיש: 

--- פֿעטער, קאָן מען בײַ אײַך) קריגן עפּעס איבערצובײיַסן? 

--- װאָס װעט איר עסן? -- האָט דער ייִד נישט אױפֿגעהערט 
צו צאַפּן דעם װײַן און אָנגעהויבן אויסצורעכענען מיט אַ ניגון -- 
כ'האָב אַ פֿריש געבראָטן קאַטשקעלע, אַ פֿערטל גענדזנס.. 


-- גיט אַ האַלב קאַטשקעלע! -- האָט מרדכי אים איבערגע- 

האַקט, נישט געלאָזט אויסרעכענען דאָס גאַנצע צעטל -- גיט אויך 
אַ קריגל װײַן, זויערן! | 

דער ייִד האָט פֿאַרדרײט דעם קראַן פֿון דער פֿאַס, פֿאַרבײַ: 
גייענדיק זיך גוט אײַנגעקוקט אין מרדכין און איז אַרױיס פֿון צימער. 
אַ מיידל מיט אַ לאָק האָר אין די לאַכנדיקע אויגן איז באַלד אַרײַן, 
געדעקט דעם טיש און אַװעקגעשטעלט אַ ברוינע, פּאַריקע קאַטשקע, 
װאָס האָט געמאַכט אַפּעטיט, 

זיי האָבן אויסגעטרונקען צו גלעזלעך װײַן, געריסן פֿון די זעמל 
שטיקער, זיי געטונקען אין דער בראָטיויך און געגעסן וי נאָך אַ 
תּענית. שמואל איז גיך זאַט געװאָרן, זיך געפֿילט אױפֿגעלײגט, זיך 
אַרומגעקוקט, צי קיינער הערט נישט אונטער און שטיל אָנגע- 
הויבן : 

--- ווייסט, כ'האָב שוין לאַנג געװאָלט מיט דיר ריידן. ס'איז 
עפּעס אַלץ נישט אויסגעקומען. כ'האָב עטלעכע מאָל באַמערקט, אַז 
דו מײַדסט מיך אויס, חידושסט זיך, װאָס מיט מיר איז געװאָרן. - | 

דאָ האָט זיך שמואל נענטער צוגערוקט צו מרדכין, זיך נאָך 
אַ מאָל אַרומגעקוקט און מען האָט געזען, אַז ער האָט געהאַלטן אין 
איין קנייטשן מיטן שטערן, װי ער װאָלט זיך געשלאָגן מיט דער 
דעה, צי ער זאָל יאָ ריידן, צי נישט. 
| = -- טאָ הער! -- האָט שמואל אָפּגעהוסט און נישט געװוּסט 
ווי אָנצוהייבן --- אויב װעסט אַפֿילו נישט מסכּים זײַן מיט מיר, 
בעט איך דיך, זאָלסט מיר נישט איבערשלאָגן די רייד! כ'וויל דיך, 
חס וחלילה,. ניט אַראָפּפֿירן פֿון דרך-הישר! כ'וויל דיר נאָר דער- 
ציילן וי איך, דײַנס אַ געוועזענער רבי, װאָס האָט דיך מדריך גע- 
ווען אין חסידות, האָט אױסגעפֿונען, אַז דאָס אַלץ איז אַ שטותעריי! 
קרימסט זיך שוין בײַ צײַטנס? ע, האָב געדולד! איז דאָך ר' מאיר 
אויך נאָכגעגאַנגען זײַן רבין, אלישע בן אבֿױהן, איבער אַ תּחום 
שבת, ווען יענער איז געריטן אויף אַ פֿערד און געקערנט בײַ אים 
תּורה ! װאָס קוקסטו מיך אַזױ אָן? 

-- אַז דו פֿאַרגלײַכסט זיך. צו אלישען! 

-- איז עס נישט קיין געלונגענער משל! -- האָט שמואל אַרײַג- 
געכאַפּט דעם קאָפּ צווישן די אַקסלען און מאָדנע געשמייכלט -- 
דו ווייסט דאָך אָבער װאָס כ'מיין ? װויל איך דיר זאָגן -- האָט ער 
זיך מיט אַ מאָל אױסגעגלײַכט און געװאָרן ערנסט -- אַז װען 
טויזנטער חסידים לאָזן-איבער די װײַבער מיט די קינדער אָן אַ 
גראָשן געלט און אַלײין שלעפּן זיי זיך אַװעק צום רבין, זאָלן קאָנען 
אַ לעב טאָן, דיר דאַרף איך דאָך נישט דערציילן?... דאָס רובֿ פֿון 
זיי ווייסן דאָך צומאָל נישט װאָס אַ רבי איז! וייסן אַז בײַם רבין 
איז מען פּטור פֿון עול פּרנסה. עסן קריגט מען אַ גלעזל משקה 
פֿעלט נישט, טאָ צו װאָס זאָל מען זיצן מיטן װײַב און קינדער און 
פֿאַרשװאַרצט װערן, אַז דאָ איז ס'לעבן גרינגער ? װאָלטן די חסידים 
כאָטש געלערנט! אַז זיי לערנען אויך נישט. האַלטן זיך אין איין 
מוחן! פּרוביר לערנען אין ;שטיבל" אַ קאַפּיטל תּנך, װעט מען 
אויף דיר קוקן װווי אויף אַן אַפּיקורס. און אויב ביסט אַן אָרעמער 
בחור, װועסטו אַרײַנכאַפּן פּעטש. ס'האָט שוין נישט איין מאָל פּאַ- 
סירט! און דער קהויף" איז פֿון זײַן זײַט גערעכט, װאָס ער לאָזט 
נישט לערנען קיין תּנך. לערנסטו די נבֿיאים, גייסטו במילא אַװעק 
פֿון חסידות, הערסט-אויף צו גלייבן אין רבין װי אין אַ הײיליקן !... 
אַ פּױלישער קשאָנדז:!, להבֿדיל, אַז ער געפֿינט בײַ אַ פּױער די 
ביבל, נעמט ער זי צו. דאָס נעמט זיך דערפֿון, װאָס דער גלח האָט 
פּונקט אַזױ מורא, װוי דער ;הויף" --- ער האָט מורא, אַז אויב דער 
פּױער װעט לערנען די ביבל, װעט ער אױפֿהערן גלייבן אין קשאָנדז, 
שמואל האָט אויסגעטרונקען זײַן גלעזל װײַן און ווידער אָנ- 
געהויבן : | | 

--- אַז דער זוהר איז בײַ זיי הייליקער װי די תּורה! און דעם 
זוהר, מיינסטו, פֿאַרשטײען זיי ? אַז ס'איז בײַ זיי אַ סגולה גלאַט צו 
זאָגן זוהר, אַפֿילו ווען דו פֿאַרשטײסט נישט! אַן אמתער ייָד, װאָס 
גלייבט אין אחדות-הבורא, טאָר גאָר נישט לערנען קיין זוהר. נאָך 


? גלה. 

דעם זוהר קומט-אויס, אַז ייִדן גלייבן אין שלוש ? אַז אַ ייָד, װאָס 
זאָגט יעדן טאָג אַני מאַמין, װי קאָן ער גאָר דערלאָזן דעם געדאַנק, 
אַז עה' אלוהינו, ה' אחד? -- מיינט דרײַ אין איינס? אַז מען רעדט 
וועגן אַ ;טאַטע*, אַ ,מאַמע* בײַ גאָט, טאָ מיט װאָס זײַנען מיר בע" 
סער פֿאַר קריסטן? װי שטייט דאָרט אין זוהר -- האָט ער פֿאַר- 
קוועטשט אַן אויג און זיך גענומען צופּן די צעװאָרפֿענע האָר אויף 
דער גאָמבע -- ,תפֿארת גופֿא להויה, ואַדניתא גופֿא לשכינה... וחכּל 
אחד... כּשלהבֿא דאַחידא בגומרא" * -- נו, פֿרעג איך דיך, איז עס 
נישט געצנדינערײַ? אַז גאָט, ברוך-הוא, האָט בײַ זיי אַ גוף, תּאוות, 

, להבֿדיל, אַ מענטש.. 

מרדכי האָט נישט פֿאַרשטאַנען דעם שמייכל, װאָס איז געלעגן 
איבער שמואלס לינקן האַלבן פּנים. אים נישט מוחל געווען, װאָס ער 
האָט נאָר װאָס געמאַכט אַ מיאוסן שקר אױפֿן זוהר. און געליטן 
װאָס ער קאָן אים נישט ענטפֿערן עפּעס האָט אױפֿגעשטראַלט אין 
אים. געווען זיכער, אַז שמואל איז אומגערעכט. אַז דאָ האַנדלט זיך 
נישט וועגן אַן ענין, װאָס מען דאַרף אים באַנעמען מיטן שׂכל. ניין, 
שמואל האָט שוין צו פֿיל שׂכל! ער האָט געפֿילט, װי עס קװאַלט אין 
אים יעדעס גליד, גיסט זיך איבער, שרײַט, איז אָבער נישט ביכולת 
צונױפֿצובינדן די אָפּגעריסענע שטיקער אַזױ, אַז אַ צווייטער זאָל 
אויך משׂיג זײַן. אַז אויף אַוװעקצונעמען די גשמיות האָט מען אַראָפּ- 
גענומען אַ לבֿוש נאָך אַ לבֿוש, ביז ס'איז געבליבן אַן אין-סוף. און 
די שאַרפֿע מוחות זײַנען נאָך װײַטער געגאַנגען, דערפֿירט צו אַן 
;אַיִן", אַבי דער מענטש זאָל חס וחלילה נישט צוטשעפּען אַ שמץ 
פֿון גשמיות --- טאָ װואָס פֿאַר אַ רייד קאָן דאָ זײַן וועגן געצנדינעריי? 

מרדכי האָט שמואלן אָנגעכאַפּט בײַ דער האַנט, איבערגעריסן 
די רייד. זיך געכאַפּט בשעת מעשׂה, אַז זײַן געדאַנק איז צו װײַט . 


? דריי כוחות פאַראייניקט אין איין כוח. -- * די שיינקייט פונעם גוף איז 
פאַר גאָט און די מאיעסטעטישקייט איז פאַר דער שכינה,. און פמאל איז עס 
איינס... װי א פּלאַם װאָס פאַראייניקט זיך מיטן קויל, א 

פֿאַרלאָפֿן, נישט געװאָרן. און אַנשטאָט צו שװײַגן האָט דער עקשן 
אין אים זיך פֿאַרקרימט, װוי ער װאָלט געליטן פֿיזישע יסורים און 
אַרױסגעזאָגט דאָס, וועגן װאָס ער האָט אין גאַנצן נישט געטראַכט; 

-- דאָס זעלביקע האָסטו נישט נאָר בײַ די נבֿיאים, נאָר אַפֿילו 
בײַ די תּנאים ! און אַז גאָט האָט געוויזן משהן דעם קשר של תּפֿילין,. 
וועט עס עמעצן אײַנפֿאַלן צו זאָגן, אַז גאָט אַליין לייגט תּפֿילין ? 

-- ע... -- האָט שמואל אים נישט געלאָזט ענדיקן -- דאָס 
איז אין גאַנצן עפּעס אַנדערש! די אַלע ערטער אין תּנך, װוּ ס'ווערט 
גערעדט וועגן גאָט, װוי להבֿדיל, וועגן אַ מענטש, זאָגט דער אבֿן- 
עזרא, אַז ס'איז לשבר את האװן* און דער רמבם גייט נאָך װײַ- 
טער און זאָגט, אַז גאָט האָט מששהן געויזן זײַן קשר של תּפֿילין 
הייסט בדרך-מליצה, אַז אַלץ, װאָס שטייט הינטער גאָט, אַלע מדרגות 
װאָס פֿירן צו אים װועט ער באַגרײַפֿן, נאָר די השגחה-פרטית, גאָט 
אַלײין, װעט קיין מענטש קיין מאָל נישט משׂיג זײַן... ס'איז דאָך אַ 
שיינער געדאַנק -- האָט שמואל צענומען די הענט -- אַ טיפֿער 
רעיוף... און צוריקגערעדט, אַז דו ווילסט, איז די גאַנצע מעשׂה 
מיטן קשר נישט מער וי אַ דרוש און ;אין סומכין על הדרוש". 
אָבער בײַ זיי, בײַ די חסידים, איז דאָך די קלענסטע נאַרישקײיט 
פֿון זוהר -- סתרי-תּורה ! אַז דו ווייסט נישט, אַפֿילו ר' יעקבֿ עמדין - 
האָט שוין געזאָגט, אַז פֿיל פּלעצער פֿון זוהר זײַנען אַרײַנגעשטעל- 
טע. מיין נישט, אַז ס'איז אַזױ לײַכט זיך אײַנצורײַסן מיט אַ וועלט. 
נאָך שווערער איז זיך אײַנצורײַסן מיט טויטע. דערפֿאַר איז ער אַרױס 
אין אַן אָפֿענער מלחמה מיט ר' יונתן אייבשיץ, 

--- מיט ר' דניאלס עלטערזיידן ? 

-- יאָ. ר' יעקבֿ עמדין האָט אים באַשולדיקט אין כּישוף, אין 
געצנדינערי, אַז ער איז איינער פֿון דער כּתּ שבתי צבֿי?, און אַז 


* עפענען דעם אויער, געבן צו פאַרשטײן, אַז מזאָל עס קענען אויפנע" 
מען. -- * סעקטע, כיתה, באנדע (שבתי צביניקעס), 

די מחלוקה איז לשם שמים, איז סופֿה להתקים ?,.. איז מער טאַ- 
קע קיין ספֿק נישט, אַז דער מחבר פֿון זוהר איז נישט ר' שמעון 
בן יוחאי. מען ווייס עס אויף זיכער.. | 

בײַ די לעצטע ווערטער איז מרדכי געבליבן זיצן אַ צעמישטער. 
ער האָט געקוקט אויף שמואלן, זיך געחידושט, פֿאַר װאָס ער לאָזט 
אים נישט אַראָפּ קיין פּאַטש, און זייער נישט געװאָלט ויסן, 
ווער ס'איז דער אמתער מחבר פֿון זוהר. געהאַט ס'געפֿיל, אַז אויב 
ער וועט וויסן, װוערט ער אויס ייַד. ער האָט זיך מיט אַ מאָל דער- 
מאָנט אין ר' איטשען, זיך פֿאַרגעסן און נישט געלאָזט שמואלן 
ריידן ‏ װײַטער : | 

ווייסט, פֿאַר אַ יאָרן װוינטער האָט מען ר' איטשען צוגעשיקט 
אין װאַלד אַרײַן אַ ספֿר. ס'האָט, דאַכט זיך, געהייסן ;תּולדות אָדם 
בליעל". אַז ר' איטשע האָט באַקומען דאָס ספֿר, איז ער געװאָרן אַ 
צעטומלטער. נישט געענדיקט דעם בלאַט גמרא, װאָס מיר האָבן 
געהאַלטן אין מיטן לערנען. מיר געזאָגט, אַז דאָס איז ר' יעקבֿ 
עמדינס אַ חיבור, אַ יקר-המציאות וועגן דעם מקובל ר' יונתן. ער 
האָט מיך געבעטן, כ'זאָל אים אָפּשליסן אין זײַן חדר, קיינעם נישט 
צולאָזן צו אים, ביז ער װעט איבערלייענען דעם חיבור. איידער ער 
האָט זיך אַװעקגעזעצט איבערן ספֿר האָט ער מיט טרערן אין די 
אויגן געבעטן גאָט, עס זאָל זיך צו אים קיין זאַך נישט צוקלעפּן 
אויב אין חיבור רעדט מען שלעכטס אויף ר' יונתן. אַ מעת-לעת 
איז ער געזעסן איבערן חיבור און, אַז ער איז אַרױס, איז ער גע- 
ווען גוט אױפֿגעלײגט, געדאַנקט גאָט, װאָס עס האָט זיך צו אים גאָר 
נישט צוגעקלעפּט, און מיר געזאָגט, אַז ס'איז אַ מיאוסער חיבור, 
אַ ייַד דאַרף עס נישט לייענען! 

--- כ'האָב געזען דעם חיבור... -- האָט שמואל געשמייכלט -- 
ס'קאָן זײַן, ר' יעקבֿ עמדין האָט אַ ביסל איבערגעכאַפּט די מאָס, 





*אויב די מחלוקה איז איבער אַ גאָטזאַך, װעט לסוף אײנער זיגן 

אָבער ער איז גערעכט געווען. אז יעדער שטותערײַ װערט בײַ זי 
סתרי-תּורה! אָט האָב איך בײַ זיך אַ ספֿרל -- האָט שמואל אַרױס- 
געשלעפט פֿון דער קעשענע אַ פּאָר אַלטע נישט-אײַנגעבונדענע 
בלעטלעך -- דער מחבר דערפֿון איז ר' יונתנס אַ רבי, איינער חיון, 
אַ שבתי-צבֿיניק, אַ נואף, נעמט מען ניבֿול-פּה און מען מאַכט דער- 
פֿון אַ דזא דיחידא ?! נאַ, לייען, זע, װווּ מען איז פֿאַרקראָכן! ס'איז 
ערגער פֿון געצנדינערײַ. ס'איז זנות ! 

מרדכי האָט געליענט:. 

,.. דע שׂכל הכּלים החיצונים דומים לאבֿרים דגופֿא, ועַתּה 
בעונותינו בגלות יושבֿים הקב"ה ושכינתיה כּישנים, והנה אם איש 
וֹאשתּו ישנים וירצו ליחדם וישִׂים יד על יד, פֹּה על פֹּה ואבֿר על 
אבֿר, לא יעשׂה זיווג טובֿ, יען הם ישנים והישן אין בו תּאַווה, ואין 
בו שׂמחת-לב לעורר התּאַװה, אַבֿל אם יעורר אותו וימשוך אליו 
הנשמה, אַָז יתעורר הוא לזווג מעצמו, וישׂמחו יחד ומעצמם 
יעשׂו 8 / 

ער האָט געזען אין שמואלן אַ קליפּה, װאָס פֿאַרלױפֿט אים דעם 
וועג, רייצט זיך, זוכט-אויס טשיקאַװע זאַכן, אַבי אים צו מאַטערן 
זיך צו פֿאַרקלײַבן אין גרגרת. נישט געװאָלט צוגעבן, אַז ער הייבט- 
אָן צו זען זאַכן אַנדערש וי פֿריִער, און זיך כּמעט געבייזערט: 

-- ס'ווענדט זיך מיט װאָס פֿאַר אַ כּוונה מען גייט צו צו אַן 
ענין! ביסט אַ שלעכטער מענטש, שמואל, און די כּוונה איז בײַ 


דיר נישט ריין.. 


?/ דער סוד פון יחיד. -- * װיסן זאָלסטו, אַז אַלע דרויסנדיקצ כלים זייי 
נען גלייך צו די אברים פונעם גוף, און אַצינד, איבער אונדזערע זינד אין גלות, 
זיצט חקדוש ברוך הוא און די שכינה װי שלאָפּנדיק. און אָט אב אַ מאַן 
און זיין ווייב שלאָפן און זיי באַגערן זיך מיחד זיין ... װעט נישט באַקומען װערן 
קיין גוטצ באַהצפטונג ... נאָר אוב ער װעט אויפװאכן ... װעלן זײי זיך 
צוזאַמען פרייען... 

--- ווייסט כאָטש, אַז דו רעדסט נאַרישקײיטן? -- האָט אים 
שמואל איבערגעריסן, | 

-- גאַנץ מעגלעך! -- האָט מרדכי פּשוט געענטפֿערט -- דו 
ווייסט אָבער, אַז ס'איז אַ נאַרישקײט. זיץ איך מיט דיר איבער אַ 
שעה, הער זיך צו צו דײַנע שׂכלדיקע רייד און כווייס נישט װאָס 
דו ווילסט, ווייס נישט מיט וועמען כ'רייד... װאָס טויג מיר די חכמה, 
אַז הינטער איר קאָן זיך די סטרא אחרא באַהאַלטן! 

ביי די לעצטע װערטער האָט שמואל זיך פֿאַרלױרן, אויסגע- 
מיטן מרדכיס בליק, זיך נישט וויסן געמאַכט, װי נישט צו אים 
װאָלט מען גערעדט, און שטאַמלענדיק פֿאָרגעזעצט: 

- נו, איז ר' יעקבֿ עמדין גערעכט געװען? און דאָס אַלץ, 
גלייב מיר, נעמט זיך פֿון זוהר. אַז כ'האָב דיר פֿריִער געזאָגט, דער 
זוהר איז נישט פֿון ר' שמעון בן יוחאי, האָסטו זיך אַזאַ קרום געטאָן, 
אַז כ'האָב געמיינט, גייסט זיך אױפֿשטעלן און מיך איבערלאָזן אַלין. 
כ'בין אויך נישט בעסער געװוען! ברויכסט מער, געדענקסט, מיר 
ביידע האָבן געלערנט דעם ,מגלה טמירין"?? געפֿינסט אים אין 
יעדן שטיבל און יעדער חסיד װײַס, אַז דאָס איז אַן אַלט, הײיליק 
ספֿר, כ'ווייס װאָס פֿאַר אַ תּנא האָט עס אָנגעשריבן ?... און אַז כ'וועל 
דיר זאָגן, דער , מגלה טמירין? איז נאָך נישט אַלט קיין צװאַנציק 
יאָר ? און נישט קיין תּנא, נאָר אַ גאַליציאַנער ייד האָט אים אָנגע- 
שריבן ? האַ, װאָס זאָגסטו דערויף ? אַז דאָס איז מעגלעך, פֿאַר װאָס 
זאָל נישט מעגלעך זײַן, אַז ר' שמעון בן יוחאי האָט נישט געשריבן 
דעם זוהר ? מיינסט כ'שפּאַס, אָסור ! דײַן מחותן, ר' יאָסל, קען דעם 
מחבר פֿון ,מגלה טמירין". ער איז אַ טאַרנאָפּאָלער ייַד, אַ גבֿיר, אַ 
משׂכּיל. ברויך מען אַ גרעסערן שפּאַס? זעסט, וי אַ פֿאָלק זינקט 
פֿון טאָג צו טאָג אין שטותערײַ, גייט-אונטער, קאָן מען זײַן גלײַב- 
גילטיק? דאָס גאַנצע ייַדישקייט ליגט אין דער ;שטול", איבער 


? דאָס הױיפּטװערק פון משכיל יוסף פּערל (1773--1839), זיינע בריוו װאָס 
לאַכן-אויס די חסידים, שאַרפע פּאַראָדיעס װאָס רייצן-אויף, 

וועלכער מען האַלט זיך אין איין שלאָגן, דען יעדער וויל ווערן רבי. 
ווען דו װאָלסט געװוּסט, װאָס פֿאַר אַ מעשׂים דודל האָט אָפּגעטאָן? 
ער איז דאָך געווען איינער פֿון דער חבֿרה, װאָס האָבן זיך געטוישט 
מיט די װײַבער, און מען שמועסט, אַז זײַן עלטסטע טאָכטער, דניאלס 
װוײַב, איז נישט זײַנע. און דניאל? דו מיינסט, אַז דער באָרוועסער 
ישׂראל האָט געזאָגט אַ ליגן? הייבט זיך נישט אָן! נישט איין חסיד 
וועט דיר זאָגן, אַז דניאלס װײַב, אַ האַלבע משוגענע, איך קען זי 
איז בבֿחינת זעיר אַנפִין 1,.. אַז מען לייגט אַרײַן אַ יראה אין דער 
טומאה, טאָ מיט װאָס איז דניאל בעסער פֿאַר פֿראַנקן? יענער האָט 
געהאַט אַ הייליקע אַװאַטשע און ר' יונתן אייבשיצס אייניקל האָט אַ 
װײַב בבֿחינת זעיר אַנפּין! זאָלן אַזעלכע פּאַרשױנען אונדז מדריך 
זײַן, אַרומפֿירן אַ וועלט ייִדן פֿאַר די נעז? 

שמואל האָט זיך אַ הייב געטאָן פֿון בענקל, זיך צוריק אַװעק- 
געזעצט און געקלאַפּט איין האַנט אין דער אַנדערער: 

--- מען דאַרף זיך אַרױסרײַסן פֿון דעם זומפּ! מען דאַרף אַװעק 
קיין בערלין צי קיין פֿראַנקפֿורט-אַם-מײַן. דאָרט זײַנען אויך פֿאַראַן 
גרויסע ישיבֿות, װוּ אַ חוץ ייִדישע לימודים לערנט מען אַנדערע 
זאַכן. און אַז מיר וועלן קומען צוריק, דאַרפֿן מיר זיך נעמען פֿאַרן 
יונגן דור. די אַלטע זײַנען שוין פֿאַרלױרן, דאַרפֿן קיין תּוך נישט, 
אַבי ס'איז דאָ בראָנפֿן! מיר דאַרפֿן זיך נעמען פֿאַרן יונגן דור. 
נאָר פֿריִער דאַרפֿן מיר אַליין פֿיל לערנען! דאָ זײַנען פֿאַראַן עטלע- - 
כע יונגע לײַט משׂכּילים. מיר קומען זיך עטלעכע מאָל אַ ואָך צו- 
נויף, לייענען צוזאַמען, שמועסן. אַז דו וועסט װועלן קאָנסטו אויך 
אַריבערקומען. װעסט לאַכן, אין קאָצק, דעם רבין הינטער דער נאָז, 
איז דאָס זיכערסטע פּלאַץ. קיינעם װעט נישט אײַנפֿאַלן אונדז חושד 
צו זײַן. ווייסט, ס'איז אַ שלעכטער סימן, װאָס ייִדישע בחורים לאָזן 
זיך נישט מער אין דער ועלט אַרײַן. אַמאָל פֿלעגט מען פֿון פּולן 
זיך לאָזן אין די ישיבֿות פֿון פֿראַנקרײַך, שפּאַניע און דײַטשלאַנד 


?*אַ בילד אין קליינעם פאָרמאַט, אַ מיניאַטור, 

איז דאָך אָפּגערעדט! יעדע גרויסע שטאָט האָט געהאַט אירע גאו- 
נים, אירע לומדים, אירע ישיבֿות. פֿיל מאָל דאַכט זיך מיר, ווען 
כ'קום אַפֿילו הײַנט צו פֿאָרן אין מעץ צי אין װוּרמס, װאָלט איך 
דאָרט געטראָפֿן באַקאַנטע פּנימער, דערקענט די גאַסן, די הײַזער, 
די בתּיימדרשים, וי כ'װאָלט צוריקגעקומען אין מײַן געבורטשטאָט, 
װאָס. כ'האָב קליינערהייט פֿאַרלאָזן. כאָטש כ'בין דאָרט קיין מאָל 
נישט געווען. יעדער שטיין, יעדער בית-עולם איז אַ שטיק ייִדיש 
לפבןף! : | 
מרדכי האָט דערזען אַן אַנדער שמואל און זיך געחידושט, פֿון 

וואַן נעמט זיך בײַם מענטש אַזױ פֿיל ליבע און דרך-ארץ צו אַ בית- 
עלמין און אַזאַ נישט פֿאַרגינען און שׂנאה צום לעבעדיקן 

שמואל איז אַנטשויגן געװאָרן. געװאָרפֿן יעדע װײַלע אַ בליק 
אויף מרדכין. געווען זיכער, אַז ער האָט אים שוין אויף זײַן זײַט 
און זיך מיט אַ מאָל אַ כאַפּ געטאָן, װוי ער װאָלט עפּעס פֿאַרגעסן: 

-- יאָ, כ'האָב צו דיר אַ שטיקל טובֿה! 

-- װאָס ? 

--- אַזױ ווי דײַן מחותּן, ר' יאָסל, איז אַן אַלטער משׂכּיל, ער 
האָט נאָך געשטיצט דעם ;ביכּורי-העתּים", װאָלט אפֿשר מעגלעך 
געווען, דו זאָלסט פֿון אים קריגן אַ בריוו פֿאַר מיר קיין בערלין, צוי.. 
ווען דו קאָנסט מיך אַרײַנפֿירן צו אים אין הויז... 

-- גוט! -- איז מרדכי געווען צופֿרידן, װאָס ער קאָן עפּעס 
פֿאַר אים טאָן -- כ'וועל אים נאָך הײַנט זאָגן וועגן דיר. 

בײַם אָפֿענעם פֿענצטער איז געשטאַנען דעם שענקערס טאָכ- 
טער און גערעדט מיט צוויי מיידלעך. איינע פֿון די מיידלעך, װאָס 
זײַנען געשטאַנען אין דרויסן, האָט געוויזן אויף מרדכין מיט אַ 
פֿינגער : 

-- אַ שיין ייַנגל! מען דאַרף מיט אים פֿאַרפֿירן אַ שמועס! 

--- װוײַזט:אױס, נישט קיין אָרעמאַן.. -- האָט דעם שענקערס 
מיידל צוגעגעבן. 

מרדכי האָט געשמייכלט און נישט וילנדיק אַ קלאַפּ געטאָן 
מיטן גאָפּל אין טעלער. דאָס מיידל איז צוגעקומען. | 

--- װאָס קומט אײַך? -- האָט מרדכי געפֿרעגט. 

--- איר האָט געהאַט אַ האַלבע קאַטשקע, אַ קריגל װײַן. װאָס 
נאָך? --- האָט ס'מיידל אים געקוקט אין די אויגן אַרײַן, אַז מרדכי 
האָט זיך אַזש פֿאַרלױרן. 

--- זעמל. 

--- פֿינף גילדן! --- האָט ס'מיידל געמאַכט אַ שנעבעלע. 

אַ ייַד מיט אַ קאָשיקל אַרבעס-שױיטן איז צוגעקומען צום פֿענצַ- 
טער. איינע פֿון די מיידלעך, װאָס איז געשטאַנען אױפֿן הויף, האָט 
געקױפֿט פֿאַר אַ גראָשן שויטן און אַ געשריי געטאָן: 

--- טעמרע, כאַפּ! 

ואיידער דעם שענקערס מיידל האָט זיך אויסגעדרייט, האָבן 
עטלעכש שויטן זיך צעלייגט איבער מרדכיס פּנים. די מיידלעך האָבן 
אױיסגעשאָסן אין אַ געלעכטער און זיך באַהאַלטן, 

פֿון אַלקער איז אַרײַן אַן עלטערער פּאָליאַק װאַקלענדיק זיך 
און פֿאַרשטעלט דעם שענקערס מיידל דעם װעג: 

--- פּאַננאַ דרחלאַ, כ'מוז דיר אַ קוש טאָן! 

-- כ'וועל דעם פּאַן די אויגן אַױסדראַפּען! 

-- דו װילסט נאָך נישט? -- האָט דער אַלטער געגלאָצט מיט 
די אויגן און זי אַרומגענומען -- ס'דאַרף בײַ דיר זַיַן אַ כּבֿוד, אַז 
איך, װיעלמאָזשני :: קאַרפּינסקי, װיל אַ קוש טאָן אַ קרעטשמערס 
אַ טאָכטער ! 

מרדכי איז אַרײַן אין דער מיט: 

--- אַז מען איז שיכּור, גייט מען שלאָפֿן ! 

--- דו כאַלאַטשאַרזש ?1, װוי װאַגסטו? היי, סטאַך! 

פֿון אַלקער איז אַרױס אַ יונגער פּאָליאַק. 





?! הויכגעשאַצטער,. -- ** (חוזקילשון, באלײידיקנדיק) קאַפּאָטע-יד. 

--- שיס אים, סטאַך,. שיס דעם פּאַרכעװאַטן ייַד! ער האָט באַ- 
ליידיקט דײַן טאַטן, דעם אַלטן פּױלישן הערב פֿון די קאַרפּינסקיס. 
שיס אים, סטאַך, װי אַ הונט! כ'וועל דיר געבן געלט, זאָלסט אַנט- 
לױפֿן קיין אַמעריקע, שיס אים ! 

דער שענקער האָט זיך געבעטן בײַם יונגן פּאָליאַק, ער זאָל 
צונעמען דעם פֿאָטער, אים אַ קוש געטאָן אין דער האַנט אַרײַן, זיך 
געבייזערט אויף מרדכין. 

מרדכי האָט אױפֿגעציטערט, אַװעקגעשטױסן דעם שענקער, אַז 
יענער איז געפֿאַלן אויף דער װאַנט. חשק געהאַט דער יונגער גוי זאָל 
מיט אים אָנהייבן און עטלעכע מאָל איבערגעחזרט: | 

-- אַז מען האָט אַ טאַטע אַ שיכּור, האַלט מען אים אין שטוב! 

-- אָבער פּאַניע, פּאַניע! -- האָט דער זון, האַלב שיכּור, זיך 
געבעטן בײַ די אַרומיקע און גענומען דעם פֿאָטער אונטערן אָרעם, 

-- שיס אים, שיס אים! --- האָט דער אַלטער נישט אױפֿגעהערט 
צו גאַװהנען און זיך געריסן פֿון זונס אָרעמס --- ווען נישט די קורווע 
אסתּרקאַ, װאָלט המן אויסגעהרגעט אַלע ייִדן.. דעמאָלט װאָלט אַב- 
ראַמעק דאָ קיין שענק נישט געהאַט און ייִדן װאָלטן נישט באַלײידיקט 
דעם פּולישן הערב פֿון די קאַרפּינסקיס;: ווען נישט די קורווע 
אסתרקאַ... 

אַ באַלײידיקטער איז מרדכי אַרױס פֿון װײַנשענק. נישט געקאַנט 
שלום מאַכן מיט זיך, אַז ווען אַ שונא גרײַפֿט-אָן דעם שװאַכן, דאַרף 
ער אײַנבייגן דעם קאָפּ, צונעמען באַהבֿה און נאָך דאַנקבאַר זײַן. ער 
האָט געהאַט תּרעומות צום רבונו של עולם. נישט געקאָנט באַגרײַפֿן, 
װוּ דער יושר איז. און אויב דאָס הייסט יושר, װויל ער פֿון אַזאַ יושר 
נישט וויסן. ער האָט נישט געװוּסט װוּהין ער גײיט. געפֿילט וי 
שמואל האָט פֿאַרװאָרפֿן אַרום אים אַ נעץ, װאָס װויקלט זיך פֿון זיך 
אַליין, פֿאַרפּלאָנטערט זיך אַלץ שטאַרקער, און אויב ס'האָט אים פֿאַר- 
דראָסן --- איז עס אויף זיך אַלײן -- פֿאַר װאָס ער האָט זיך אַזױ 


אין פּוילישע װעלזער 219 


לײַכט אונטערגעגעבן, אַפֿילו נישט פּרובירט זיך צו ווערן. ער האָט 
זיך געערגערט דערפֿון. געזען, וי אַלע אַרום אים וייסן װאָס זי 
ווילן, פֿילן די ערד אונטער די פֿיס, זײַנען אַזױ זיכער מיט זיך, אַז 
צו װאָס זיי זאָלן זיך נישט נעמען, װעלן זיי אױספֿירן. בלויז ער איז 
קיין מאָל נישט זיכער מיט זיך, איז אײַנשטימיק כּמעט מיט יעדן 
ספֿעלט אים די חוצפּה, ער זאָל זיך פֿילן פֿעסט, זײַן צופֿרידן מיט 
זיך. האָט תּמיד ס'געפֿיל, אַז ער שטייט אין דער לופֿטן, און כאָטש 
ער האָט שטאַרק געליטן דערפֿון, זיך אָפֿט געפּײַניקט, װאָלט ער זיך 
מיט קיינעם ניט געװאָלט טוישן. געפֿילט, אַז וי דערפֿאָלגרײַך אַ 
שמואל זאָל נישט זײַן, איז עס נישט מער וי די פֿעיַקײיט פֿון איינעם 
פֿון די הונדערטער סוחרימלעך און מעקלערס, די אײַנרײַסערס, װאָס 
דרייען זיך אַרום זײַן, מרדכיס, פֿאָטער. 


קאַפּיטל 4 דער לעצטער 


ר' יאָסל שטראַל האָט אױפֿגעהערט שרײַבן. באַטראַכט דעם באַ- 
שריבענעם בויגן פּאַפּיר מיט די העברעישע דראָבנע אותיות, װוּ אַלע 
בוכשטאַבן זײַנען געווען גאַליק, רונד, די שורות אויסגעוועלבט, װי 
האַלבע לבֿנות. ער האָט געלייענט אַ שורה נאָך אַ שורה, צוגעשטעלט 
דאָ אַ דריידל, דאָרט אַ פּאַסיקל. געווען זיכער, אַז זײַן איבערזעצונג 
איז נישט ערגער פֿונעם אַריגינאַל. ער האָט געהאַלטן אין איבער. 
זעצן ,פֿאַוסט?; געאַרבעט אויף דעם שוין יאָרן און נאָך נישט פֿאַר- 
טיק געווען אַפֿילו מיט דעם ערשטן טייל. פֿאַר אים איז געלעגן א 
װײַמאַר-אױסגאַבע, געבונדן אין ווייכן לעדער. די בלעטער -- דיקע, 
דאַכט זיך האָריקע, דורכגעאַרבעט מיט קרוינען און בוכשטאַבן, זייַ- 
נען געווען דורכגענומען מיט טאַבעק-פֿלעקן. ער האָט אַװעקגעלײגט 
פֿאַר זיך אַ פֿרישן בויגן פּאַפּיר, אַװועקגעשטעלט מיט רויטן טינט 
די ציפֿער 207 און גענומען לייענען דעם אָריגינאַל. און אַז ער איז 
צוגעקומען צו דער שטעל, װוּ דער שׂטן ווענדט זיך צו די פֿרױען -- 

האָט ער באַשלאָסן עס נישט איבערצוגעבן אין העברעיש. זיך גע- 
שטיצט װאָס אין שפּעטערע אויסגאַבעס האָט מען עס אַפֿילו אין דײַטש 
דורכגעלאָזט. ער האָט אייניקע מאָל איבערגעלייענט די פֿיר שורות, 
געשמייכלט, אַרױפֿגעלײגט זײַן זילבערנע טאַבעק-פּושקע אױפֿן בוך 
און זיך טיפֿער אַרײַנגעזעצט אין פֿאָטעל. 

ער האָט נישט געדאַרפֿט חתונה האָבן אויף דער עלטער. װאָלט 
ער כאָטש גענומען אַ פּשוט מיידל, װאָלט זײַן רײַכטום זי צופֿרידן- 
געשטעלט. פֿעליציע קאָן נישט זײַן צופֿרידן. זי האָט זיך בלויז 
מקריבֿ געווען פֿאַר די עלטערן. ווען איר פֿאָטער האַלט נישט בײַם 
באַנקראָט, װאָלט ער אים קיין מאָל די טאָכטער נישט געגעבן. ער 
האָט זי בלויז געקױפֿט מיט דעם, װאָס ער האָט באַצאָלט זײַנע חובֿות, 
ער איז איר פֿרעמד. ער פֿילט עס. כאָטש זי טוט יעדע זאַך, װאָס 
ער פֿאַרלאַנגט. זי לאַדט אים יעדן אָװנט אײַן צו זיך אין זאַל, װעט 
מסתּמא אויך הײַנט קומען, װויל ער זאָל זיך װוײַלן מיט אירע געסט.. 
און װאָס פֿאַר אַ פּנים האָט ער, אַן אַלטער, צעקנייטשטער ייָד, אַפֿילו 
צוישן די ליבעראַלע שׂררים און ייִדישע יונגע לײַט? יעדער, װאָס 
זעט אים אין איר געזעלשאַפֿט, מוז זי באַדױערן און טראַכט זיך, אַז 
ס'איז נישט שווער צוצונעמען אַזאַ יונגע. שיינע דאַמע בײַ אַזאַ 
אַלטן שײלאָק... גייט ער טאַקע נישט. זיצט בײַ זיך אין צימער. 
לייענט, אַז ס'שווינדלט אים אַזש אין קאָפּ. און לאָז זיך דאָרט טאָן 
װאָס עס װיל! ער שעמט זיך פֿאַר איר. שעמט זיך אַפֿילו אַ קרעכץ 
צו טאָן. ער ווייס נישט פֿאַר װאָס, נאָר גלײַך װי זי באַװײַזט זיך, 
װוילט זיך אים אויסזען ייִנגער... שוין מאָנאַטן, װי ער לעבט נישט 

1 פאַר אייך האָבן צװיי זאַכן / אַ ליבלעכן גלאַנץ, / דאָס שפּיגלענדיקע 
גאַלד / און אַ גלענצנדיקער -- -- --" | | 

מיט איר... און זײַן עשירות ? זי איז דאָך געבוירן אין רײַכטום.. 
געטע איז גערעכט -- רוצה אשה בקבֿ תתּפֿילות מעשׂרה קבין 
ופֿרישות... , 

ער האָט אַרױפֿגערוקט די ברילן אױפֿן שטערן. געזען דורכן 
ברייטן, צעעפֿנטן פֿענצטער, װי דער װיעפּש, אַ רויַקער, אַ באַגיל- 
דטער, רינצלט זיך אונטער דער פֿאַרגײענדיקער זון. / 

ער האָט זיך פֿאַרגעסן. געעפֿנט דאָס אײנגעפֿאַלענע מויל און 
געקוקט אין דער פֿאַרגײענדיקער זון, װאָס האָט זיך אַלץ נענטער 
גערוקט צום װאַסער, זיך געשפּיגלט און געהילט די ראַנדן פֿון הימל 
אין גאָלד, אין קופּער. איין אויג האָט זיך בײַ אים פֿאַרמאַכט און 
דאָס צווייטע האָט זיך קיין ריר נישט געטאָן. געקוקט וי דער טאָב 
פֿאַרגײט, פֿאַרגײט, שלעפּט מיט זײַן אַראָפּגעלאָזטן קאָפּ, און געהאַט 
בלויז איין פֿאַרלאַנג: מען זאָל אים ניט שטערן און לאָזן אַזױ זיצן. 
און אַז די זון איז פֿאַרשװוּנדן און איבערן הימל זײַנען געבליבן צע- 
װאָרפֿענע, אָפּנעסמאַליעטע שטרײַפֿן, האָט דער אַלטער אָפּגעזיפֿצט. 
ער האָט געהערט וי אַ קאַרעטע פֿאַרפֿאָרט פֿאַר זײַן הויז, אַ מאַך 
געטאָן מיט דער האַנט אין דער ריכטונג, פֿון װאַנען דאָס גערויש 
איז געקומען, װי ער װאָלט זיך בײַ עמעצן געבעטן מען זאָל אים 
ניט שטערן, און גענומען אַרײַנלײגן די באַשריבענע בויגנס פּאַפּיר 
אין אַ שופֿלאָד. פֿון נישט האָבן װאָס צו טאָן האָט ער איבערגעלייגט 
אַלץ אין שופֿלאָד, אַרױסגענומען אַ פּעקל בריוו, װאָס איז געווען 
אַרומגעװיקלט מיט אַ טאַשמע, און עס געעפֿנט. ער האָט געקוקט 
אויף די אָפּגעשאָסענע אַדרעסן און געװוּסט אויף אױיסװייניק, װאָס 
אין יעדן בריוו שטייט. די שמאָלע צונױפֿגעלײגטע בריוולעך מיט 
חתימות פֿון טריװואַקס זײַנען געקומען פֿון זשולקיוו, אַ גאַליציאַנער 
פֿאַרװאָרפֿן שטעטל, װוּ פֿון פּוױלן און גאַליציע זײַנען משׂכּילים גע- 
פֿאָרן צו זייער רבין --- ר' נחמן קראָכמאַל. ער האָט אים געזען -- אַ 
מאָגערער, אַ שװאַכער, גערעדט װײיניק, געלאַסן, געקאָנט מסביר 
זײַן דעם שװוערסטן ענין קורץ, אין צוויי, דרײַ ווערטער. אויגן קליי- 
נע, װאַרעמע, דער שטערן טיף אין פּנים אַרײַן, געטראָגן אַ ריפּסע- 

נע קאַפּאָטע סײַ זומער, סײַ װוינטער. נחמן איז צוגעשטאַנען צו אים, 
ער זאָל איבערזעצן ,פֿאַוסט*. תּמיד, ווען ער האָט מיט אים גערעדט, 
איז אים אױפֿן זינען געקומען דער אבֿן-עזרא. יענער האָט אָבער 
געמוזט זײַן פֿלינקער, רירעוודיקער, גערעדט מיט אַ פֿאַרכאַפּטן 
אָטעם, געבליצט אָן אַ צזאַמענהאַנג, זיך תּמיד געאײַלט, קיין צײַט 
נישט געהאַט זיך אַועקצוזעצן טראַכטן, געשױיבן װאַנדערנדיק מיטן 
שטעקעלע אין דער האַנט, װי ס'װואָלט בײַ אים געװען אַ בײַזאַך, 
לשם בראַװוראַ ?. 

דער ברייטער בויגן פּאַפּיר מיט דעם דינעם ייַנגלשן כּתבֿ קומט 
פֿון פּאַדואַ. אָט דעם איטאַליענישן ייד פֿאַרשטײט ער נאָך עד היום 
נישט! ער קומט אים צו חלום די לעצטע צײַט אַלץ אָפֿטער און זי 
שמועסן גאַנצע נעכט. עפּעס איז אים נאָך קשה, כאָטש אַמאָל, ווען 
דער איטאַליענער איז אַרױסגעטראָטן קעגן רמבם און אבן-עזראן 
איז ער, יאָסל, אים געװאָרן אַ דם-"שׂונא, אױפֿגעהערט אים צו שיקן 
די פֿינף טויזנט גילדן אַ יאָר אױפֿצוקױפֿן אַלטע ייִדישע כּתבֿיידן 
און מיט אים איבערגעריסן אין גאַנצן. איצט טוט אים באַנג. פֿילט, 
אַז טײלװײַז איז דער איטאַליענער גערעכט געווען. קלײַבט זיך אים 
שיקן דעם ערשטן טייל ,פֿאַוסט". דעם רמבמס ,השאָרת-הנפֿש* איז 
צו אַריסטאָקראַטיש, ס'איז פֿאַר יחידי-סגולה, פֿאַר די בעל-שׂכלס. 
און װאָס האָט ער געװאָלט מיט זײַנע דרײַצן עיקרים ? דער דריטער 
;אַנידמאַמין? איז צו אַבסטראַקט, נישט-יידיש. ס'פֿאָלק באַגרײַפֿט ‏ 
נישט אַזאַ גאָט, װאָס אין דער זעלביקער צײַט איז ער נישט און 
איז יאָ, קאָן צו אים נישט בעטן און שאַפֿט זיך במילא אַן אַנדערן. 
דאָס האָבן אַפֿילו אײַנגעזען די מעטאַפֿיזיקערס און זיך פֿאַרזאָרגט 
מיט אַ לאָגאָס = אַנדערע מיט אַ בן-אלהים, מיט ספֿירות, מיט אַ 
צדיק --- אַלערלײ מעקלערס, דורך וועלכע מען זאָל קאָנען קומען 
אין באַרירונג מיט גאָט! און לוצאַטוס ,השאָרת-הנפֿש", װאָס איז 
פֿאַר אַלע, אַפֿילו פֿאַר זינדיקע... איז שוין דאָס דער ריינער אמת ? 





? בראַװאַדאָ, פּאָזע, אויפגעבלאָזענער קוראַזש, --- * װאָרט, חכמה, טאַט. 


אין פּוילישע ועלדער 3 


ווער ווייס? יעדנפֿאַלס איז היימלעכער אַזױ, בעסער! לוצאַטו איז גע- 
רעכט, װאָס ער האָט קיין צוטרוי נישט צו יעדער דיאַלעקטיק, האַלט 
נישט פֿון שפּינאָזעס געאָמעטרישע באַװײַזן... נו טאַקע, װאָס פֿאַר אַ 
ווערט האָט אַ מענטשנס אמת ? ווען ער, יאָסל, װאָלט ניט געווען אַזױ 
אַלט און געהאַט מער חוצפּה, װאָלט ער אויך געהאַט אַנדערע אמתן. 
טאָר מען זיך ניט בלויז רעכענען מיטן שׂכל, ס'איז ייִדישער -- לא 
המדרש עיקר, אלא המעשׂה. און װוי באַלד פּאַול האָט פֿאַרדרײט דעם 
פּסוק און געלערנט די רוימערס, אַז דער עיקר איז דאָס גלייבן, נישט 
די מעשׂים, האָט ער אין גאַנצן אָפּגעריסן נישט נאָר מיט ייִדן נאָר 
אַפֿילו מיט ייִדן-קריסטן, און מיט דעם האָט ער גלײַך בײַם געבוירן 
פֿאַרמשפּט דאָס קריסטנטום צום טויט, 

דער לעצטער געדאַנק האָט דעם אַלטן אַזױ באַגײַסטערט, אַז ער 
האָט זיך אױפֿגעשטעלט און מיט שטילע טריט גענומען שפּרײַזן 
איבערן צימער. און װאָס טיפֿער ער האָט זיך אַרײַנגעקלערט אינעם 
געדאַנק, אַלץ מער איז ער אים געפֿעלן. דער אומעט איז אויף אַ 
װײַלע אַװעק. דערפֿילט, אַז ער איז ייַנגער, האָט נאָר װאָס עפעס 
מחדש געווען און געטראַכט, אַז ער װעט עס שרײַבן שד"לן -- ניט 
שיין צו זײַן אַזױ לאַנג ברוגז... | 

ער איז גיך מיד געװאָרן און זיך צוריק אַװועקגעזעצט. פֿאַר אים 
איז געלעגן אַ בריוו פֿון גײַגערן --- דער װאָס איז געווען קעגן מילה און 
אַזױ אַרומגעשניטן דאָס ייִדנטום, אַז ס'איז געװאָרן צו קײַלעכדיק און 
ס'האָט פֿיל נישט געפֿעלט, ס'זאָל זיך אין גאַנצן אַװעקקײַקלען פֿון דער 
וועלט. װאָס װויל ער, דער סאָלידער דײַטש מיטן פֿראַק? קריכט 
פֿון דער הויט, מען זאָל זיך אויסמענטשלען, לערנען בײַם גוי חכמה, 
אַראָפּװאַרפֿן פֿון זיך דעם שמוץ, האַלט אין איין טענהן, אַז מען קאָן 
אין אונדזערע ד' אַמות ניט שטיין און אין דער זעלביקער צײַט 
גלייבט ער, אַז מיר, די שמוציקע, האָבן אַ ,מיסיאָן",. מיר דאַרפֿן 
די ועלט אויסבעסערן! כאַ. כאַ. כאַ! טשיקאַװע, פֿעלקער װאָס ליגן 
אין דר'ערד, קריגן מיט אַ מאָל ,מיסיאָנען", ווערן גואלים, טרייסטן 
זיך מיט חלשות... קומט צו אים אַרײַן אַ פּאָליאַק, טענהט ער אויך, 

אַז פּאָליאַקן האָבן אַ ,מיסיאָן", אַז ס'פּוילישע פֿאָלק איז געקרייצט 
פֿאַר די פֿעלקערס זינד און עס װעט ברענגען משיחן אַ סאַציאַלן 
משיח, זיי האָבן זייער גײַגער, עפּעס אַ טאָװיאַנסקי?. ער איז װײַט 
פֿון אונדזער גײַגער דעם ראַציאָנאַליסט. יענער איז אַן אמתער רבי, 
היילט קראַנקע, להבֿדיל דער בעל-שם, צי אפֿשר אַ גילגול פֿון ישון, 
וויל אויסלייזן די פּאָליאַקן דורך ניסים און האָט זייער חשק אַרײַנ- 
צוקריגן ראָטשילדס מיליאָנען, האַלט מסתּמא, אַז זײַן קעניגרײַך איז 
פֿון דיזער ? וועלט, כאַ, כאַ, כאַ! און װאָס ווילן די פּאָליאַקן פֿון 
אים ? זיי האָבן זיך אָנגעזעצט אוֹן דאָס ;וײַב אויך, ער זאָל זײַן דער 
קאַסירער, האַלטן די געלטער, װאָט ועלן אַרײַנקומען פֿון דער גאַנ- 
צער אַקאָליצע. ער װאָלט זיי געגעבן אַ פּאָר טויזנט רובל, זיי זאָלן 
אים באַפֿרײַען דערפֿון. ייִדן דאַרפֿן זיך נישט מישן, ווען פּאָליאַקן 
אַליין זײַנען דאַקעגן. יאַשינסקי, דער אַלטער כראַביע, װאָס אין 
האַרצן בײַ זיך האַלט ער יאסלען פֿאַר זײַנס אַ פּאַכטער ?, כאָטש ערי 
באָרגט בײַ אים געלט און רעדט מיט אים וועגן העגעלן, האָט קיין 
גראָשן נישט געװאָלט געבן, טענהט אַז ס'איז אַן אומזין, װײַל אַלץ 
װאָס איז פֿאַראַן איז פֿאַרנינפֿטיק ', אַ גוישער קאָפּ! הייסט עס, אַז 
דער אױפֿשטאַנד אין די דרײַסיקער איז אויך געוען פֿאַרנינפֿטיק, 
װײַל ער איז געווען און איז אויך דורכגעפֿאַלן! און אויף אַזעלכע 
זינדיקע אמתן בויט מען װועלטן און מען מאַכט זיי חרובֿ. אַנומלט 
זאָגט אים אַ יונגער מאַן, אַז אויב רוים איז יאָ באַפֿרײַט פֿון עסטרײיך 
און דער פּױפּסט איז אַראָפּ פֿון דער גדולה, איז געקומען די צײַט, 
ירושלים זאָל אױפֿגעבױט וערן.. און דאָס האָט נישט געזאָגט אַ 
מקובל, אַ גאַנץ קלוגער בחור, ווייס אַ סך, קען לערנען, דורכגע- 


מאַכט אַ הײַדלבערגער אוניווערפיטעט און רעדט אַזעלכע שטותע- 





פּוילישער מיסטיקער, געװירקט צװישן ביידע אױפשטאַנדן (18231 און 
3 האָט אַדאַם מיצקעװויטשן פאַרכישופט (אין גלות פּאַריז) מיט דער טעאַ- 
ריע, אַז ייִדן, פּאַליאַקן און פראַנצויזן װעלן ברענגען די גאולה. -- *(דייטש- 
מעריש) אָט דער. -- * מילכיקער. --- ' באַזאַכט, 

רײַען... ווער ווייס זיי ? דער נײַער דור איז צו װײַט אַװעק. און אפֿשר 
איז ער שוין צו אַלט, פֿאַרשטײט מער נישט, װאָס עס טוט זיך אַרום 
אים? באַלד, װאָס איז אים נאָר װאָס אײַנגעפֿאַלן? אײַ, אײַ, אַרױס 
פֿון זכּרון ! --- האָט דער אַלטער זיך גענומען רײַבן דעם שטערן -- 
כ'האָב אים געזאָלט שרײַבן לוצאַטון, טאַקע אַלט, אויף דער על- 
טער, ר'געדענקט נישט,.. אויך אַמאָל יונג געווען.. געפֿאָרן קיין 
לװאָוו * און מיט שלמהן זיך אַריבערגעכאַפּט צו קראָכמאַלן אַלץ אַ 
חלום. איז נחמן אױפֿן עולם:האמת און שלמה -- רבֿ אין פּראָג. 
נישט קיין נאַר, שלמה... ס'מוז אים בלויז באַנג טאָן, װאָס ער האָט 
צו שפּעט אױסגעפֿונען, אַז ס'איז נישט כּדאַי זיך אײַנצורײַסן מיט אַ 
וועלט מענטשן, וי לאַנג מען קאָן לעבן זאַט און רויק. ער האָט תּמיד 
זיך געשראָקן פֿאַר דער אייגענער פֿעל, געגאַנגען װוּ ס'איז געווען 
זיכערער, קיין מוט נישט געהאַט. אַנדערש װאָלט אַ מענטש נישט 
געקאָנט עסן אין לװאָוו צװאַנציק יאָר קישקע, טאַקע פֿעטע קישקע 
און אַרבעטן פֿאַר קצבֿים! הײַנט, אַז ער האָט אָנגעטאָן אַן אצטלא 
דרבנן ?; האָט ער אָפּגעריסן מיט די אַלטע חבֿרים. פֿון דעסט וועגן 
װאָלט ער נאָך געװאָלט זיך מיט אים דורכשמועסן זיי דאַרפֿן זײַן 
אין איין עלטער, באַלד, יאָ, אין איין עלטער... זיי האָבן ביידע אָנ- 
געהויבן אַרײַנצוקומען צו קראָכמאַלן אין איין צײַט, געלעגן זומער 
אין דער תּבֿואה און געלייענט װאָלטערן... אַ חלום, אַ חלום... ס'רעדל 
דרייט זיך... ווער ווייס,. מעגלעך, אַז שפּעטער מיט יאָרן װעט דאָס 
בחורל, מרדכי, פּונקט אַזױ זיצן װי ער דאָ און אויך טראַכטן דאָס 
זעלביקע... אַן אייביקער חלום... ר'האָט גאָר נישט קיין שלעכטן 
קאָפּ, מרדכי. װי לאַנג איז ער דאָ? דרײַ חדשים. פֿאַר דער צײַט 
לייענט ער גוט דײַטש. ער באַנעמט אַ שטיקל ,מורה נבֿוכים" אויך 
גוט. צו װאָס האָט אָבער אבֿרהם דאָ אַהערגעשיקט דעם בן-יחיד? 
ממה נפֿשך, האָט ער אים געװאָלט שיקן צום רבי, צו װאָס האָט 


בפוטטאאטאקעט יבקטצקזטוננמך גימופצצגאגעונאעצצעצטי .02 


*(רוסיש, פּוליש) לעמבערג. --- ?(אָנשטעל) מיט א רבנישן מאַנטל, 

ער אים געהייסן אײַנשטײן בײַ יאָסלען? ער װעט פֿון דעם פרדס 
קיין גאַנצער נישט אַרױס. 

-- יאָ! -- האָט דער אַלטער זיך אױפֿגעשטעלט, איז צוגעגאַנ- 
גען צו אַ שװאַרצער געשניצטער ביכערשאַנק, אַרויסגענומען דעם 
;אהבת-ציון", װאָס האָט נאָר װאָס געהאַט דערשינען, און אים אַועק- 
געלייגט צו זיך אױפֿן טיש -- לאָז ער לייענען! 

ער האָט זיך צוריק אַרײַנגעזעצט אין פֿאָטעל, פֿאַרמאַכט די 
אויגן און. אַזױ געבליבן זיצן אין טונקעלן צימער. פֿון די שװאַרצע 
שענק מיט ספֿרים, װאָס זײַנען געשטאַנען אַרום די ווענט, פֿון די 
געשניצטע געזימסן האָבן זיך גענומען רוקן שאָטנס, זיך צעליגט 
איבער דער פּאָדלאָגע, איבער די וענט, וי אַלטע באַקאַנטע. האָט 
דער אײַנגעבויגענער יאָסל מיט אַ מאָל דערפֿילט אַזאַ מידקייט, 
ס'האָט אים אַזױ געצויגן צום געלעגער, וי עס ציט אַ פֿאַרטיקע, 
צײַטיקע פּרי, װאָס איז זיך אױיסגעשטאַנען אױפֿן בוים, צו דער ערד, 

-- אַ, יאָסל, װאָס מאַכסטו? 

--- נחמן ? 

--- דערקענסט מיך נישט? | 

--- ביס דאָך, דאַכט זיך מיר, געשטאָרבן? | 

-- האָסט פֿאַרגעסן? ,שאין אָדם קונה השאָרת-הנפֿש אלא אם 
כּן התּחרם במה שאַחר הטבֿף*פ1 

-- איז עס טאַקע אמת, װאָס דער רמבם זאָגט? 

-- אמת, אמת, 

--- הייסט עס, שמואל דוד לוצאַטו.. 

--- װאָס מאַכט טאַקע דער איטאַליענער? 

-- ער לעבט. 


-- דער רמבם וויל זיך מיט אים באַקענען. יעדן טאָג, װען 





דען קיין שום מענטש דערװערבט נישט קײן השאָרת הנפש (אומ" 
שטאַרביקײט), סיידן עֶר איז אַלין אַרײן אין איענער זייט". 

מען רופֿט-אױס די נעמען פֿון די נאָר װאָס אָנגעקומענע, הערט ער 
זיך אײַן צי מען דערמאָנט אַ מאָל נישט שמואל דודס נאָמען. 

-- ער װעט האָבן אַ שיינעם קבלת-פּנים, כ'שטעל זיך פֿאָר: 
דער רמבם פֿון איין זײַט, דער אבֿן-עזרא פֿון דער צווייטער, שפּי 
נאָזאַ פֿון הינטן... איצט די קלענערע! זיי װועלן אים צעצופן, כאַ, 
באַ. כאַ! 

-- אַךְ, װער איז דאָס? --- האָט יאָסל אַ צאַפּל געטאָן, דערזען 
פֿעליציען און גענומען זיך רײַבן די אויגן -- אַ דרימל געטאָן.. 

-- װאָס זיצסטו אין דער פֿינצטער? 

-- אין דער פֿינצטער? -- האָט ער געכאַפּט דאָס גלעקל פֿון 
טיש און אָנגעהויבן צו קלינגען -- יאָ, כ'זיץ אין דער פֿינצטער! 

אַ דינער איז אַרײַן און זיך פֿאַרנײיגט, 

--- איגנאַץ, מאַך ליכטיק! 

דער דינער האָט אָנגעצונדן אַ אייללאָמפּ און געװאָלט אָנצינדן 
די ליכט אין דער קאַנדעליאַברע. 

--- מען דאַרף נישט, קאָנסט גיין, 
פֿעליציע האָט אים געגלעט איבער דעם גרויען קאָפּ און זיך 
געבעטן: | 

--- װאָס זיצסטו דאָ אַליין? קום-אַרײַן אין זאַל! מיר האָבן געסט, 

--- ווער איז דאָ? | 

-- די זעלביקע װאָס שטענדיק, 

-- קאַהאַנע ? 

--- קאַהאַנע, קאָמאַראָווסקי... 

-- דער כראַביע? -- האָט דער מאַן איר איבערגעהאַקט -- װאָס 
טוט ער דאָ, אין קאָצק? ער איז דאָך גאָר אַ גאַליציאַנער! 
| -- דו ווייסט דאָך װאָס ער טוט! 

-- ס'ווילט זיך אים אַרױסטרײַבן דעם רוס, נישט אַנדערש, האַ? 

-- איז עס אַן עוולה ? 

-- ס'איז אַ משוגעת ! 

--- ווי בייַ וועמען. 


228 יוסף אָפּאַטאָשר 


-- כ'האָב נעכטן גערעדט מיט רודניצקין. ער האָט צויי זין 
אָנגעװווירן אין דעם ערשטן אױפֿשטאַנד. טענהט ער דאָס זעלביקע. 
דער פּױיער, זאָגט ער, װועט נישט גיין! | 
-- קאַהאַנע זאָגט -- האָט פֿעליציע געשמייכלט -- אַז אוב 
אַפֿילו דער אױפֿשטאַנד איז אַ פֿאַרלױרענער, דאַרף מען אים אויך 
מאַכן. ס'איז נאָך שענער, טראַגישער.. 
-- אַ. קאַיהאַינע -- האָט יאָסל שפּאָטיש אַרױסגערעדט דעם 
נאָמען --- דאָס זײַנען אַנדערע װערטער! ער טענהט דאָך, אַז איצט, 
ווען רוים האָט זיך באַפֿרײַט פֿון פּוױפּס. װעט מען ירושלים אויך 
באַפֿרײען און עס צוריק אָפּגעבן די ייִדן. נאָך גוט, װאָס ער הייסט 
נישט, ייִדן זאָלן זיך אָרגאַניזירן און אַליין עס אָפּנעמען בײַם טערק. 
--- דו לאַכסט פֿון אַלעם.. - | 
--- כ'מיין עס ערנסט! -- האָט ער אָנגענומען פֿעליציען פֿאַר 
אַ האַנט --- מיר, ייִדן, זײַנען אַ טשיקאַװע פֿאָלק. אָדער מיר שטייען 
אין גאַנצן פֿון דער װײַטנס, אָדער מען װאַרפֿט זיך אַרײַן מיט ליב 
און לעבן, אַז מיר ברעכן גלײַך דעם קאַרק! 
-- אַז מען איז יונג... --- האָט פֿעליציע געשמייכלט -- דו ביסט 
בעסער געווען ? | 
ער האָט זיך דערפֿילט אױסגעשפּילט, אַלט, צעבראָכן. מורא 
געהאַט עס אַרױסצוװײַזן, געגלעט פֿעליציען וי אַ טאָכטער און זיך 
געבעטן: | | 
--- וועסט מיר אַנטשולדיקן, פֿעליציע, כ'בין עפּעס נישט מיט 
אַלעמען. גי דו אַרײַן צו די געסט! איך על זיך לייגן, 
| --- װואָס איז דיר ? 
-- גאָר נישט. כ'פֿיל זיך מיד... -- און ער האָט איר אַ קוש 
געטאָן אין דער באַק -- אַ גוטע נאַכט! 
-- אַ גוטע נאַכט! 
ער איז געבליבן זיצן מיט פֿאַרלײיגטע הענט, אַראָפּגעלאָזטן קאָפּ, 
לאַנג געקוקט מיט די מידע אויגן אין דער זײַט, װו פֿעליציע איז 
פֿאַרשװונדן, װוי זי װאָלט נאָך זיך עפּעס איבערגעלאָזט. מיט אַ מאָל 

אַ צוק געטאָן מיט אַן אַקסל, װי ער װאָלט אַלץ געװאָלט אָפּשאָקלען 
פֿון זיך, און זיך צוריק פֿאַרטיפֿט אין ,פֿאַוסט*. 


קאַפּיטל 5 ,די גרויסע אימפּראָװיזאַציע" 


פֿעליציע איז אַרײַן אין אַ זײַטיקן צימער, געשטאַנען אַ װײַלע 
מיט אַ פֿאַרשנירלטן שטערן, פֿאַרביסענע ליפּן, וי אַ פֿאַרעקשנט 
מיידל, ווען ס'גייט עפּעס אָפּטאָן אויף צו להכעיס די עלטערן זי 
איז געווען בייז אויף זיך. צו ואָס זי איז איצט אַרײַן צום מאַן, אים 
געגלעט, געזאָגט גוטע רייד, וי אַ העלדין פֿון אַ ראָמאַן, װאָס פֿילט 
זיך זינדיק, האָט מורא דער מאַן זאָל נישט חושד זײַן, האַלט זי אים 
אין איין צערטלען? זי האָט ליכטיק געמאַכט און גענומען לייענען דעם 
בריוו, װאָס קאָמאַראָװוסקי האָט איר אַרײַנגעשטעקט אין דער האַנט 
בײַם אַרײַנקומען. זי האָט געציטערט. דער נאָך גאָר יונגער קאָמאַ- 
ראָווסקי מיט די בלאָנדע װאָנצעס, בלויע קינדישע אויגן מיט זײַן 
אָפּגעהאַקטן ריידן אָן אַ צוזאַמענהאַנג, דאָט אַלץ האָט פֿעליציען פֿון 
דער ערשטער באַגעגעניש אימפּאַנירט. זי האָט זעלטן געכאַפּט װאָס 
ער רעדט, נישט געקאָנט פֿאַרקײטלען איין געדאַנק מיטן צוייטן, 
איז עס איר נאָך מער געפֿעלן, געפֿילט אַן אָפּרו נאָך דער קלאָרקייט, 
לאָגיק און אויסגערעכנטקייט, װאָס האָט געהערשט בײַ איר אין הויז, 
נאָך דעם ערשטן וויזיט האָט שטראַל זיך אויסגעדריקט צום װײַב, אַז 
דער יונגער קאָמאַראָווסקי דערמאָנט אַ שיין צוגאָווע: פֿערד, װאָס 
אַז ס'דערפֿילט דעם רײַטער אויף זיך, װועט עס שוין מער נישט 
אײַנשטײן. איר איז דער פֿאַרגלײַך געפֿעלן, נישט פֿאַרשטאַנען וי 
ר'נאָך אַ מענטש קאָן תּמיד זײַן באַגײַסטערט, גאַנצע טעג געקלערט 
וועגן אים, זיך פֿאַרפּלאָנטערט אַלץ מער און פּונקט וי איינער, װאָס 
האָט קיין פֿאָרשטעלונג נישט וועגן דער זון, װאַרעמט זיך פֿון דעסט 


שיינגעשפּאַנטער, 

וועגן אונטער אירע שטראַלן, אַזױ האָט פֿעליציע זיך געפֿילט גליק- 
לעך, ווען קאָמאַראָווסקי האָט זיך געפֿונען בײַ איר אין שטוב, 
פֿעליציע האָט צונױפֿגעקװעטשט דעם בריוו, אַ קוק געטאָן פֿון 
דער זײַט אין שפּיגל, געווען צופֿרידן פֿון דעם מאַטן, רויִקן פּנים, 
װאָס זי האָט דאָרט געזען, און געשמייכלט, װאָס קאָמאַראָווסקי בעט 
זיך בײַ איר, זי זאָל װאַרטן, אַז ער איז זי נישט ווערט, אַז ייִדן זײַי 
נען די װוּנדערלעכסטע ראַסע. זי האָט װידער געעפֿנט דעם בריוו: 
,. . .איך גלייב, אַז די צײַט װועט באַלד קומען, טאַקע באַלד, 
צוליב אונדז.. די וועלט מוז ווערן באַפֿרײַט. צווישן די דרײַ 
פֿעלקער, װאָס דאַרפֿן ברענגען משיחן, איז אויך פֿאַראַן סייִדי- 
שע. מיר לעבן אין אַ ווּנדערלעכער צײַט! כיגלייב, אַז באַלד. 
באַלד.. כװועל פֿאַלן צו דײַנע פֿים, קושן דײַנע טריט, אײַן- 
זאַפן אין זיך דעם שטױב פֿון דער וועלט, דו זאָלסט אַרױם 
אַ געלײַטערטע און איך זאָל דרייסט קאָנען זאָגן -- קום! מיט 
דעם ליכט פֿון דײַנע אויגן וועלן מיר פֿאַריאָץ די בייזע גײַס- 
טער, װאָס ווימלען מחנותװױיז איבער דער ערד. דאָס צע- 
שטראַלטקײט פֿון דעם זיבעטן שליח, װואָס גאָט דאַרף אַראָפּ- 
שיקן אויף דער ערד און וועלכער איז שוין צווישן אונדז, וועט 
פֿאַלץ אױף דיר, מלאך מײַנער! דאָס פֿײַער פֿון דײַנע אױגן 
וװועט זיך אַזױ צעפֿלאַקערן אַז אַל דאָס שלעכטס וװעט פֿאַר- 
שווינדן און די ערד וועט ווערן אַ הימל! 
און אוב דו וועסט נישט גיין מיט מיר, װעל איך בלײַבן 
לין בײַ דײַנע פֿיס װױ אַ געטרײַער הונט, נישט לאָזן קיינעם 
צו דיר צה, סזאָל אַ שטױבעלע נישט פֿאַלן אױף דיר, מײַן 
מאַטער דאָלאָראָזאַ! 
ערשט נעכטן בין איך גרייט געװוען אַוועקצוגעבן מײַן 
לעבן, אַבי רוים זאָל נישט אַרײַנפֿאַלן אין די הענט פֿון אַנטי 


קריסט. מיט דער ביקס אױף די פּלײצעס, מיט די ווערטער 

בין אִיךְ אַוועק מיט די עסטרײַכערס אנטערצודריקן די נישט- 

גלייביקע איטאַליענערס. און װאָס האָט זיך אויסגעלאָזט? איך, 
אַ גוטער קאַטאָליק, האָב געהאָלפֿן מיט דער אייגענער ביקס 
ברענגען דאָס קריסטנטום צו קבֿורה! און קיינער װאַגט מיר 
נישט צו שפּײַען אין פּנים אַרײַן דאָס וואָרט אַנטיקריסט! קאַ- 
האַנע איז גערעכט -- מיר לעבן אין אַ וױּנדערלעכער צײַט, 

דאָס אַלטע רױם האָט זיך באַפֿרײַט! הערסט ? באַיפֿרײַ-ט! 
און אַז איך װעל אַלט ווערן, מער נישט קאָנען ליגן בײַ 
דײַנע פֿיס, על איך צעדריולען דאָס אייגענע האַרץ, אױף 
די פֿאַרבלוטיקטע סטרונעס שפּילן פֿאַר דיר, אַלע אַרום זאָלן 
מששוגע ווערן -- זיידעס זאָלן איבערגעבן אייניקלעך, אַז גע- 
לעבט האָט אַמאָל אַן אומגליקלעכער כראַביע קאָמאַראָווסקי, 
און אַ לײַדנדיקע פֿעליציע.. אָ, ווען דו קענסט קאָמאַראָו- 
סקין! ער קאָן פֿיל, װאָס הייסט אַ יחוס פֿון איבער פֿערציק 
דורות! נאָך דײַן שלעפ, פֿעליציע, נאָך דײַנע שװואַרצע צעפ 
ציִען זיך איבער פֿערציק דורות ! פֿערציק דו-רות! כ'בייג פֿאַר 
אײַך מײַן זינדיקן, מײַן קראַנקן קאָפּ! ס'איז מיר אַזױ שלעכט 
אָן דיר, אַזױ שלעכט, מלאך מײַנער... כיוואַרט פּוילן זאָל מיך 
װאָס גיכער רפפֿן... דערװװײַל קלאַפּ איך קאָפּ אין וואַנט, שווייג 

און װאַרט.,.? | 

די בריוו האָבן זי משוגע געמאַכט, אַזױ פֿאַרדרײט דעם קאָפּ 
אַז זי האָט נישט געװוּסט אויף װאָסער װועלט זי איז. די פֿראַזע, אַז 
זי האָט הינטער זיך אַ פֿערציק דורותדיקן יחוס, עלטער פֿון דעם 
ערשטן פּױלישן קעניג, איז איר נישט אַרױס פֿון קאָפּ, אָט דאָס איז 
קאָמאַראָווסקי! זי איז אָבער מיט אים נישט זיכער געווען, קיין מאָל 
דערפֿון מיט אים נישט גערעדט. און אַז זי האָט אַרױפֿגעפֿירט אויף 
אַ שמועס, האָט ער אויסגעמיטן. זי װאָלט צו יעדן רוף אַװעק מיטן 
פּאָליאַק, נישט געהאַט קיין געוויסן-ביסן, נישט געזען פֿאַר װאָס זי 
טאָר נישט, נישט געטראַכט וועגן די עלטערן. צוליב אַ באַנקראָט 
האָבן זיי זי פֿאַרקױפֿט, איר געגעבן אַ זיידע פֿאַר אַ מאַן. אַ זיידע 
אויך נישט. אַ זיידן האָט מען ליב. איר געגעבן עפּעס אַ שטרענגן, 

קלוגן פֿעטער. זאָל זי אויף זיי רחמנות האָבן! דער מאַן, פֿאַר וועלכן 
זי האָט געהאַט גרויס דרך-ארץ, איז איר יאָ אַ מאָל געקומען אױפֿן 
זינען, זיך געפֿילט שולדיק, אים געצערטלט און בשעת-מעשׂה גע- 
ליטן דערפֿון. זי האָט אָבער זעלטן וועגן אים געקלערט. 

אָט פֿאָרט קאָמאַראָווסקי אַװעק און זי בלײַבט מיט גאָרנישט, 
פֿאַר װאָס רעדט ער נישט? זי װועט עס נישט אױסהאַלטן, אים נישט 
לאָזן פֿאָרן. אינסטינקטיוו אַ קוק געטאָן אויף דער האַנט, װוּ בײַ איר 
פֿינגערל האָט נאָכגעהאָנגען אַ װײַסער אָדלער. זיך אַרומגעקוקט, וי 
זי װאָלט מורא געהאַט, עמעצער זאָל אױפֿכאַפּן אירע געדאַנקען 
ס'האָט זיך איר זייער נישט געװאָלט בלײַבן אַליין אין דעם גרויסן, 
שטילן הויז. קאַהאַנע? קראַסנאָפּאָלסקי? און ווער נאָך?יי 

זי האָט אַ צוק געטאָן מיט די רונדע אַקסלען און אױפֿן טונקעלן 
געזיכט האָט זיך צעלייגט אַ גלײַכגילטיקײט. זי האָט נישט איין מאָל 
באַמערקט, אַז אין קאָמאַראָווסקיס קעגנװאַרט האָבן זיך די ייִדישע 
יונגע לײַט געביטן, װי ס'װאָלט ביי זיי געווען אַ יחוס, װאָס אַ כראַ- 
ביע רעדט מיט זיי. דאָס האָט זי געערגערט און קראַסנאָפּאָלסקין 
כּמעט פֿײַנט געקראָגן. דאָס חסידישע בחורל, מרדכי, װאָס איז בײַ 
איר אײַנגעשטאַנען, איז שוין איר בעסער געפֿעלן -- קוקט יעדן 
גלײַך אין די אויגן, רויטלט זיך און זאָגט דעם אמת. האָט אָבער 
קיין מאַניערן נישט, קאָן זיך נישט האַלטן. און װאָס קוקט ער אויף 
איר אַזױי? | 

זי האָט זיך דערמאָנט, אַז אין זאָל װאַרט מען געוויס אויף איר, 
נאָך אַ מאָל אַ קוק געטאָן אין שפּיגל, אַרײַנגעשטופּט דעם בריוו אין 
בוזעם און אַ פֿרײלעכע אַרײַן אין זאַל: | 

-- איר װעט מיר אַנטשולדיקן, פּאַנאָװיע, װאָס כ'האָב אײַך 
געלאָזט אַלין... | 

--- אָ, געוויס! --- האָט דער כראַביע זיך פֿאַרנױגט. 

--- איר זײַט דען געהאַט אַרױסגעגאַנגען? -- האָט קאַהאַנע זיך 
אָנגערופֿן, נישט געװאַרט אויף קיין ענטפֿער און נישט אױפֿגעהערט 
אַרײַנצורײדן אין קאָמאַראָוסקין. | 

פֿעליציע האָט באַלד נישט געענטפֿערט, געבליבן שטין בײַ 
דער פּיאַנאָ, גענומען עטלעכע אַקאָרדן און זיך צעשמייכלט: 

--- הערט, פּאַניע קאַהאַנע, טרעפֿט נישט אַ מאָל, אַז איר זוכט 
זיך אַליין אַרום? 

--- װאָס מיינט איר? 

-- מען מיינט -- האָט קראַסנאָפּאָלסקי אַרײַנגעװאָרפֿן -- אַז אַ 
מענטש דרייט זיך אַרום אויף דער זינדיקער ערד און זײַן קאָפּ פֿליט 
אין די הימלען,. טרעפֿט זיך אַ מאָל, אַז ער פֿאַרלירט די פֿיס.. 

---- פֿייַן, פֿליַן! 

אַן אױפֿגעלײגטער האָט קראַסנאָפּאָלסקי אַרױפֿגערוקט די פּענ- 
סנע אױפֿן קורצן נעזל און אונטערגעברומט אַ גאַסנלידל, װאָס עֶר 


האָט ייר עבה אהי קומענדיק אויף װאַקאַציעס פֿון פּאַריז; 
וד דיש דיי דח דייה דיי היה דיה == {2218004 2 גע 6686 8816 240 


--- זינגט נישט דאָס לידל! -- האָט פֿעליציע זיך בײַ אים גע- 
| בעטן און זיך נאַכלעסיק אַראָפּגעלאָזט אויף אַ טאַבורעטקע. 

-- אָ, אַנטשולדיקט, מאַדאַט! -- האָט ער זיך פֿראַנטיש פֿאַר- 
נויגט, 

מרדכי איז געזעסן בײַם טיש אַ פֿאַררױטלטער, ער האָט זעלטן 
זיך אַרײַנגעמישט אין שמועס. פֿאַר אים איז אַלץ געוען אַזױ בײ, 
ער האָט זיך מיט אַ מאָל דערװוּסט, אַז מיט דער זעלביקער היץ, װאָס 
ער פֿלעגט ריידן וועגן קאָצקער, רעדט דער גוי וועגן עפּעס אַ טאָ- 
װיאַנסקין,. װועמעס צוועלף עיקרים קאָמאַראָװסקי האָט נאָר װאָס 
געהאַט פֿאָרגעלײענט. ער האָט זיך אַפֿילו געװאָלט אָנרופֿן, אַז טאַ- 
װיאַנסקי האָט גאָר נישט מחדש געװען אַז די צװעלף עיקרים 
זײַנען װי אַ שטיקל ,קבלה", ס'איז קיין נײַס נישט. פֿון דעסט וועגן 
געפֿילט, אַז אַזױ וי קאָמאַראָװוסקי גיט עס איבער, איז עס פֿאָרט 
אַנדערש. און געהאַט ס'געפֿיל, אַז ער װאָלט דעם יונגן גוי געקאָנט 
הערן אַ גאַנצע נאַכט. / 

די פֿײַערדיקע שװוערד פֿון זוהר איז דאָ פֿאַרװאַנדלט געװאָרן אין 

אַ שאַרפֿע שטאָלענע שװערד, אײַנגעקרעמפֿט אין אַ מוסקולדיקער 
האַנט, | 
ער האָט געזען טאָװיאַנסקין, אַן אַלטן באַװאַקסענעם גוי מיט אַ 
טאָרבע אויף די פּלײיצעס און מיט אַ סענקעװאַטן שטעקעלע, פּונקט 
ווי ער האָט זיך אַמאָל פֿאָרגעשטעלט פּאַולן. 

ער האָט פֿאַרשטאַנען, אַז דער כראַביע איז נישט דער איינצי- 
קער. איבער פּוילן מוזן זײַן טויזנטער אַזעלכע נישט-צופֿרידענע ווי 
ער, מרדכי, און ס'איז אים באַנג געװאָרן. ער האָט זיך מער נישט 
אײַנגעהערט, װואָס זיי ריידן, געקוקט אויף דער װאַנט, װוּ אַ קופּער- 
שטיך פֿון פֿעליציע איז געהאַנגען, און געווען דאַנקבאַר װאָס ער 
געפֿינט זיך מיט איר אונטער איין דאַך. ער האָט זי פֿאַרגעטערט, 
קיין מאָל נישט געטראַכט ועגן איר וי אַ זיבעצן יאָריקער בחור 
טראַכט וועגן אַ שיינער פֿרױ. ער איז געווען זיכער, אַז זי איז אַן- 
דערש וי אַלע. זי איז --- פֿעליציע. ס'איז אים קיין מאָל אױפֿן זינען 
נישט געקומען, מען זאָל קאָנען אָנװענדן אויף איר דאָס װאָרט 
גשמיות, און זיך ביסלעכװײַז אײַנגערעדט, אַז תּמיד, ווען ער האָט 
זיך פֿאַרטראַכט וועגן יחוד, געזען דערבײַ אַ װײַבלעך שכינה:גע- 
שטאַלט, איז עס נישט געווען קיין געוויינטלעכע פֿרױ, ס'איז געווען 
דאָס בענקעניש, װאָס ער זעט אין פֿעליציעס אויגן. 

ער האָט געקוקט אױפֿן קופּערשטיך. געפֿילט, װי עפּעס קלאַפּט 
בײַ אים אין האַרצן, רײַסט זיך וי אַ פֿאַרשפּאַרטער פֿױגל, און אי- 
בער אים האָבן זיך געטראָגן אָפּגעריסענע ווערטער אָן אַ געשטאַלט, 
אָן אַן אינהאַלט, זיך אַװעקגעשטעלט וי אַ באַרג. ער איז נישט געווען 
בכּוח צו פֿאַראײניקן די ווערטער, װאָס האָבן זיך איבער אים גע- 
קנוילט. פֿון ערגערניש געװאָלט דורכהאַקן דעם באַרג מיטן שטערן 
און דאָס יונגע האַרץ האָט געבלוטיקט, פֿאַרגאַנגען אין בלוט, 

| די קאָמאַראָווסקיס זײַנען נישט צופֿרידן מיטן אַלטן גלויבן, זוכן 

זיי אַ נײַעם. און פּונקט וי ס'אַלטע אַזױ איז דאָס נײַע אַ פֿאַריתומ- 
טער געדאַנק, וועלכן דער ייִדישער צער האָט געבוירן און אים קיין 
תיקון נישט געגעבן. קאָן מען שוין העכער נישט גין, האָבן מיר, 

ייִדן, שוין דערגרייכט דאָס העכסטע, טאָ פֿאַר װאָס ברעכן מיר נישט 
דעם קאַרק, ס'זאָל פֿון אונדז קיין שׂריד ופּליט נישט בלײַבן? איצט 
דאַרף קיינער נישט אָנפֿאַנגען פֿון אָנהייב. ווער עס ול נאָר, קאָן 
שנאָרן, קאָן אָן װייטיק אױיסרײַסן בײַ אונדז אַ שטיק, איבערלאָזנ- 
דיק אַ פֿאַראײַטערטע װוּנד און מיט דער הילף פֿון דער שװערד 
אויסלייזן אַ וועלט!... װאָס פֿאַר אַ באַטרעף האָבן די ,צוועלף עיקרים"? 
ס'איז דאָך אַ פֿונק אין פֿאַרגלײַך מיטן פֿײַער, װאָס ברענט בײַ אונדז! 
די שווערד... ווען מיר קאָנען האַלטן אַזױ פֿעסט די שװערד, אַז די 
האַנט זאָל קיין ציטער נישט טאָן, דאָס האַרץ קיין צאַפּל -- אוה-"ה, 
אַה-ה ! 

פֿון דער ערשטער מינוט אָן איז מרדכי געווען פֿאַרליבט אין 
קאַהאַנען. ס'ערשטע מאָל געזען אַ געבילדעטן ייָד, װאָס רעכנט זיך 
מיט חסידות. קאַהאַנע האָט די חסידים פֿאַרגליכן מיט די איסיים, 
געזען אין זיי דעם פּראָטעסט פֿון ייִדישן גײַסט קעגן די פֿאַרגלי- 
ווערטע בוכשטאַבן פֿון דער תּורֹה. נישט די פֿאָרעם, די כּלי איז דער 
עיקר, נאָר דער גײַסט װאָס האָט די כּלי געשאַפֿן, דאָס איז חסידות, 
ער, דער ייִד קאַהאַנע, האָט דאָס געווירקט אױפֿן כראַביע, װאָס האָט 
זיך פֿאַרקוקט אויף טאָװיאַנסקין און געשטאַנען אין דער זײַט פֿון 
דער באַוועגונג צו באַפֿרײַען פּױלן, ער זאָל זיך אַרײַנװאַרפֿן אין דער 
אַרבעט מיט לײַב און לעבן. 

קראַסנאָפּאָלסקין האָט מרדכי נישט פֿאַרטראָגן, נישט געגלויבט, 
אַז דער פֿראַנט, װאָס גרויסט זיך, אַז ער רעדט פּויליש אָן אַ ייַדישן 
אַקצענט, זאָל זײַן ר' לייבוש חריפֿס אַן אייניקל, 


קראַסנאָפּאָלסקי האָט זיך געלאַנגװײַליקט אין קאָצק. נישט גע- 
האַט מיט וועמען צו טאַנצן. געבעטן די ואַקאַציעס זאָלן זיך װאָס 
גיכער ענדיקן און יעדן טאָג געבראַכט פֿעליציען װײַסע רויזן. 

פֿאַר די דרײַ חדשים איז מרדכי געװאָרן אַן אַנדערער. ער האָט 


פֿיל געהאַט צו פֿאַרדאַנקען דעם מחותּן, װאָס האָט מיט אים יעדן 
טאָג געלערנט, געשמועסט און אים געגעבן צו לייענען ביכער. ער 

איז אַלץ װייניקער געגאַנגען צום רבין אין הויף, זעלטן געזען ר' 
איטשען און געפֿילט, אַז ער האָט געלעבט אין אַ צודענגער וועלט. 

דער דינער האָט געעפֿנט אַ זײַטיקע טיר און זיך פֿאַרנױגט: 

--- אָװונטברויט איז פֿאַרטיק! 

--- פּאַנאָװויע! -- האָט פֿעליציע זיך אױפֿגעשטעלט -- קומט עס 

--- כ'ווייס נישט צי ער איז אַ שאַרלאַטאַן --- האָט קאַהאַנע זיך 
אױפֿגעשטעלט -- נאָר אַז אַ פּאָליאַק קאָן זײַן קעגן דער באַפֿרײַונג 
פֿון פּױלן... 

-- ער וויל באַפֿרײַען די גאַנצע װעלט! -- האָט קאָמאַראָווסקי 
אים איבערגעשלאָגן. 

--- װאָס מיר גאַנצע וועלט? -- האָט קאַהאַנע אָנגעכאַפּט קאָ- 
מאַראָווסקין פֿאַר אַ האַנט -- אונדזערע רענעגאַטן טענהן ס'זעלביקע! 
ר'דאַרפֿט מער, איז מיצקעוויטש אין דעם פּונקט זיך צעגאַנגען מיט 
אים! אויב איר פֿאַרגעטערט יאָ זײַן תּורה, װעל איך אײַך זאָגן אַז 
ס'איז נישט זײַנע, אַז מיט דעם טוט מען אַן עוולה אַזאַ גרויסן פּאָ- 
ליאַק און דענקער וי היינע-װוראָנסקי! כ'וויל שוין נישט ריידן וועגן 
די שטעלן, װאָס זײַנען גענומען פֿון דער קבלה. איצט, וי פֿאַרענט- 
פֿערט איר זײַן וועלט-פּאָליטיק? דאָס וועלן אַרײַנכאַפּן אי דעם פּױפּס, 
אי ראָטשילדן, כ'מיין ראָטשילדס מיליאָנען? 

-- דאָס איז דאָך געווען אַ וועלט-באַוועגונג! -- האָט קאָמאַ- 
ראָווסקי אים אונטערגעבראָכן. 

-- איר זאָלט עס זאָגן? -- האָט קאַהאַנע זיך צעלאַכט --- צוויי 
פּראָפֿעסאָרן, דער מיסטיקער פּיער מישעל און אַ היסטערישע פֿראַנ- 
צויזין פֿון לאַטײַנישן קװאַרטאַל -- דאָס הייסט בײַ אײַך אַ וועלט- 
באַוועגונג ? 

--- און צווישן ייִדן? 

--- צווישן ייִדן האָט טאָװיאַנסקיס לערע קיין דערפֿאָלג נישט 
געקאַנט האָבן. אַפֿילו מיצקעוויטשעס דרשות אין די בתּיימדרשים 
האָבן נישט געהאָלפֿן. ווייסט איר פֿאַר װאָס? װײַָל יעדער חסיד, אָט 
די צעקנייטשטע ייִדן מיט די פּאות זײַנען אַליין טאָװיאַנסקיס. זי 

מאַכן דערפֿון נישט קיין וועזן, װײַל ס'איז בײַ זיי אין בלוט! די 
עטלעכע ייִדן, װאָס זײַנען צוגעשטאַנען צו טאָװיאַנסקין, קאָנט איר 
איבערציילן אויף די פֿינגער. זײַן אַדיטאַנט, גרשון ראַם, איז סתּם 
אַן אוױיסװוורף און די פּוילישע ייִדן, װאָס רופֿן זיך ;רבינס", זײַנען 
אַלע געוועזענע באַהעלפֿערס און אויסגעדינטע ניקאַלײַעװסקע זעל- 
נערס ! | 

--- קומט עסן, קומט! -- איז פֿעליציע די ערשטע אַרײַן אין 
עסצימער. 

--- זעט נאָר, װי קאַהאַנע קאָכט זיך! -- האָט קראַסנאָפּאָלסקי 
אָנגעװיזן פֿעליציען און אים נאָכגעקרומט מיט די הענט. | 

--- דערפֿאַר זײַט איר קיין מאָל נישט ערנסט... -- האָט פֿעלי- 
ציע אָנגעוויזן יעדן איינעם װוּ ער זאָל זיך זעצן -- פֿאַרקוקט אײַך 
אויף קאַהאַנען. 

-- כ'האָב מורא אָנצוּווערן די האָר.. -- האָט קראַסנאָפּאָלסקל 
זיך צעלאַכט, | 

קאַהאַנע האָט אינסטינקטיוו זיך אַ כאַפּ געטאָן מיט אַ פֿינגער 
פֿאַרן קאָפּ, װווּ די האָר זײַנען געווען אַזױ שיטער, אַז מען האָט זי 
געקאָנט ציילן, אַ שמייכל געטאָן און זיך געווענדט צו פֿעליציע / 

-- איר פֿאַרשטײט, ס'לעבן איז צוועקמעסיק. אַז מען האָט ה' 
לייבוש חריף פֿאַר אַ זיידן, וועמען די פּוילישע ייִדן רופֿן דער אײיזער- ‏ 
נער מוח, דאַרף דאָס אייניקל אין גאַנצן קיין מוח נישט האָבן, צוליב 
האַרמאָניע... מען טאָר נישט צו פֿיל פֿאַרשװענדן, אי דעם זיידן, אי 
דאָס אייניקל,.. די קאָמאַראָווסקיס דאַרפֿן אויך עפּעס קריגן, נישט 
װאָר ? 

-- אמת, אמת. -- האָט קאָמאַראָווסקי געקלאַפּט קאַהאַנען אין 
די פּלייצעס און זיך אָנגעגאָסן אַ גלאָז װײַן --- שאַרף געזאָגט,. שאַרף! 
אַ װוּנדערלעך פֿאָלק, דאָס ייִדישע! טאָװיאַנסקי איז גערעכט, וֶוען ער 
זאָגט, אַז די פֿראַנצױזן האָבן נאָר געהאַט איין ליכטיקן פּונקט, דאָס 
איז געווען נאַפּאָלעאָן,. װאָס האָט אַ שײַן געטאָן, צעיאָגט די פֿינצ- 
טערע גײַסטער, װאָס האָבן גענאָגט דאָס מענטשלעכע האַרץ, טעמפּ 

געמאַכט דעם מוח. אַזעלכע ליכטיקע פּונקטן האָבן ייִדן געהאַט און 
האָבן אָן אַ שיָעור!!! כ'טרינק פֿאַר דער װוּנדערלעכער ייַדישער 
ראַסע ! 

די גלעזער װײַן האָבן געקלימפּערט און מען האָט גענומען עסן, 

מרדכי האָט באַמערקט, וען פֿעליציע האָט זיך איבערגעבויגן 
איבער דעם לאָמפּ, עטװאָס אַרױפֿגעדרײט די קנויט, וי פֿון איר בו- 
זעם איז עפּעס אַרױסגעפֿאַלן. ער האָט גלײַך זיך געװאָלט אַ ביג 
טאָן, עס אױפֿהײבן, איר אָפּגעבן, האָט אָבער אינסטינקטיוו אַרױפֿ- 
געשטעלט דערויף דעם פֿוס, זיך אַרומגעקוקט צי קיינער זעט נישט 
און איז שטאַרק רויט געװאָרן. ער האָט זיך מער נישט אײַנגעהערט, 
װאָס מען רעדט בײַם טיש. געפֿילט װי דאָס שטיקל פּאַפּיר װואַרעמט, 
בריט, ער ווערט פֿאַרפֿלאַמט. און זיכער געווען, אַז אַלע האָבן געזען, 
האַלטן אים פֿאַר אַ כאַם. אַ פּױער אין אַ שענק, ווען ער זעט וי 
איינער לאָזט-אַראָפּ אַ מטבע, שטעלט ער אויף איר דעם פֿוס אַרױף. 
ס'פּאַסט פֿאַר אַ כאַם. ער האָט מיט זיך אַלין געאַמפּערט, אַז ער 
דאַרף עס גלײַך אױפֿהײבן, איר אָפּגעבן. און אפֿשר טאָר קיינער 
דערפֿון נישט וויסן? דאָס האָט אים באַרויַקט און ער האָט מיטן פֿוס 
מער קיין ריר נישט געטאָן, געזעסן אַזױ ביז דאָס אָװנטברױט האָט 
זיך געענדיקט. און אַז אַלע זײַנען אַרײַן אין צווייטן צימער, האָט 
ער אויף גיך באַהאַלטן דאָס פּאַפּיר אין קעשענע און נישט קין 
דרייסטער זיי נאָכגעגאַנגען. 

פֿעליציע האָט געשפּילט: 

,3264216ט1 410600 ,8260216טר 110מז016) 
4647 10 60 ,860216 40 600 


ער האָט נישט געװוּסט װאָס דאָס איז, נאָכגעזאָגט די ווערטער, 
זיך דערמאָנט אין דער היים, אין רחלען, אין ר' איטשען. געזען, וי 


? (פון מיצקעוויטשעס דראַמאַטישער פּאָעמע דזשיאַדי) ,פינצטער אומעטום, 
טויב אומעטום / װאָס װעט זיין, װאָס װעט זייןוָי ‏ 

פֿעליציעס לאַנגע, װײַסע פֿינגער שפּרינגען איבער די ביינדלעך און 
זיך דערפֿילט אַזױ נאָענט צו איר, אַזױ נאָענט.. 
די טענער זײַנען געװאָרן שטילער, שטילער, געשטאַנען אין 
דער לופֿטן, זיך צונױפֿגעגאָסן מיט דער האַלב טונקלקייט פֿון צימער, 
האָט מרדכי אָנגעשטרענגט די אויערן. שפּילט מען נאָך? 
דעם כראַביעס אָנגענעמע שטימע האָט מיסטעריעז געקלונגען: 
{ 6210 624060216801---1600 11016 44 
;זס00021 68606--1690 שסץצן 1 (0066 נ81מז 2 
.4 1127 מז -... . . שמ 81882‏ 1122 


אס 00080ט' ‏ וותא אע עטאט תא 0 יע אי יע 0080 אי אי א יי 


ס'איז מרדכין געווען באַקאַנט, אָבער נישט געדענקט װוּ ער 
האָט עס געלייענט. האָט ער עס געלייענט? איז דאָס נישט קיין מדרש, 
װוּ ס'ווערט באַשריבן דער אַנטיקריסט, װאָס דאַרף געבוירן וערן 
אין רוים מיט דרײַ שטערנס..? פֿון װאַנען ווייס עס דער גוי, האַ? 

--- אַנטשולדיקט, פּאַניע קראַסנאָפּאָלסקי, װאָס דעקלאַמירט דער 
כראַביע איצט? 

-- דאָס איז דאָך די גרויסע אימפּראָוויזאַציע. 

--- װאָס ? 

קראַסנאָפּאָלסקי האָט נישט געענטפֿערט. ס'איז געװאָרן שטיל. 
די ווערטער האָבן זיך געקײַקלט שנעל, שנעלער, אָנגעװאָרפֿן אַ באַרג 
איבער אַ באַרג, איז יעדער געװאָרן בײַ זיך אַזױ קליין, נישטיק, זיך 
אײַנגעקורטשעט אין זײַן ווינקעלע. די ווערטער, וי שטיקער פֿײַער, 
האָבן זיך אַרײַנגעקריצט בײַ מרדכין אין מוח, צעעפֿנט אַלע װוּנדן, 
װאָס זײַנען געווען באַדעקט מיט שפּינװועבס. ער האָט נישט געװוּסט 
פֿאַר װאָס, דערזען פֿאַר זיך ר' מענדעלען, וי ער זיצט פֿאַרשפּאַרט 
בײַ זיך אין צימער, זיצט אַ צוגעשמידטער, רײַסט זיך פֿון די כּוחות, 


* (ד"ז, איינער פון די שטאַרקסטע אַקאָרדן פון מיסטיק אין דער פּוילישער 
ליטעראַטור) ,,און זיין נאָמען איז פיר און פערציק! / פון אַ פרעמדער מאַמען 
אוז זיין בלוט -- אַלטע העלדן, / אַ שרעקלעכער מאַן.. האָט דריי פּנימער". 

שרײַט, האָט טענות צום רבונו של עולם און טויזנער פּאָר אױגן 
לאַכן פֿון אים, האָבן שפּאַס, װי דאָס צעבראָכענע, שװאַכע מענטשל 
לױפֿט-אַרום אין דעם פֿאַרשפּאַרטן צימערל, האַלט מלחמה מיטן ווינט, 

-- אַ, קאַהאַנע? -- האָט מרדכי אַ קוק געטאָן אין דער זײַט, וו 
דער כראַביע איז געשטאַנען, און קיינעם דאָרטן נישט געזען. 

| קאַהאַנע איז געזעסן אין מיטן צימער, גערעדט גיך, גערוועז. 

געמאַכט דעם אײַנדרוק, אַז ער אײַלט זיך, װויל גיכער ענדיקן, האָט 
מורא מען זאָל אים נישט איבעררײַסן אין דער מיט. די װערטער 
האָבן זיך אים אַ שפּאַר געטאָן אין האַלדז, האָט ער פֿון גרויס אימ- 
פּעט זיך אױפֿגעשטעלט און זיך אַרױסגעהאָלפֿן מיט די הענט: 

=-- -- = ער האָט נאָר געדאַרפֿט פֿאַרמאַכן די אויגן און גע- 
פֿילט, װוי די הענט צעװאַקסן זיך בײַ אים וי פֿליגל, דערגרייכן דעם 
הימל און, ווו נאָר די פֿינגער שלאָגן זיך אָן,. קומען-אַרױס שטערן 
וויל ער -- לעשט ער זיי אויס, וויל ער -- צינדט ער זיי אַן, שליי+ 
דערט איינעם אין צווייטן, פֿירט די פֿינגער איבער די שטערן וי 
איבער פֿײַערדיקע קלאַװישן. ער פֿילט, אַז ער קאָן באַשאַפֿן אַ יע} 
מאַיִן, קאָן חרובֿ מאַכן װעלטן; אַז ער האָט איבער זיך קיין שליטה 
נישט, אַז דאָס װאָס ער באַשאַפֿט אין פֿריער נישט געװועןף נישט 
געקאָנט זײַן, געװאָרן פֿון זיך: װײַל אים גייט קיין מאָל קיין שאָטן 
נישט נאָך. 

און פֿון דעסט וועגן איז ער נישט געווען צופֿרידן. געװוסט, אַז 
אויב ער ועט אַפֿילו אין זעקס טעג אַ װועלט באַשאַפֿן, װעט אים 
קיינער נישט גלייבן, װײַל ער האָט קיין שאָטן נישט, װאָס זאָל די 
מענטשן האַלטן אין איין צװאָגן, אַז די שטיינער פֿון די ברוקירטע 
גאַסן, פֿון די וועגן, די שטיינער פֿון די וועלדער און מדבריות קאָן 
ער צו יעדער רגע אין ברויט פֿאַרװאַנדלעף 

דאָס איז דער עיקר!... | 

די ווערטער, פֿלאַמיקע, האָבן זיך בײַ קאַהאַנען געריסן מיט 
אימפּעט, געפֿאַלן אויף זײַן אָנגעלאָדנטן מוח װוי טראָפּנס פֿײַער, עקס- 
פּלאָדירט. האָבן זיך אָן אַ שיעור קעמערלעך געהאַלטן אין איין 

עפֿענען, אים פֿאַרבלענדט, איז ער געבליבן שטיין אַ װײַלע מיט אַ 
צעשפֿנטן מויל, אַלײין נישט געװוּסט װאָס ער רעדט, געזוכט וי זיך 
אַרױסצופּלאָנטערן. טויזנטער פֿלעמלעך האָבן אױפֿגעבליצט, אים פֿאַר- 
פֿירט און הינטער זיי, װי דורך אַ טיולענעם שלײַער, האָט זיך דאָ 
און דאָרט דורכגעריסן אַ טיפֿע בלויקייט. און ער האָט דערזען אַ 
שיף. אויף דער שיף האָבן זיך געפֿונען ייִדן -- די נישט-גלייביקע, 
די פֿאַרמשפּטע צום אײביקן גיהנום. מיט גוטע רייד, מיט עסן און 
טרינקען האָבן גלחים זיי געװאָלט אויסלייזן, אַז גאָטס חסד זאָל אויף 
זיי פֿאַלן. די זינדיקע, מיטן פֿאַרעקשנטן בלוט, די װאָס האָבן נישט 
געװאָלט הערן, אַז ער איז אומגעקומען פֿאַר מענטשנס זינד, האָט 
מען דערטרונקען און די גוטע, אויף וועלכע גאָטס װאָרט אין גע- 
פֿאַלן װוי אַ זומער-רעגן אויף טרוקענער ערד, האָבן זיך איבערגעגעבן 
צו אים מיט אַזױ פֿיל ליבשאַפֿט, אַז אַ נס איז געשען -- זייערע פֿיס 
און הערצער האָבן אָנגעהויבן צו בלוטן. פֿון גרויס ליבע, אַז די היי- 
ליקע זאָלן גלײַך גיין אין גן-עדן אַרײַן און זיך שוין מער נישט 
איבערגעבן צו אַנטיקריסט, האָט מען זיי געװאָרפֿן איינעם נאָכן אַנ- 
דערן אין ים אַרײַן. פֿון גרויס ליבע... פֿון גרויס ליבע... 


אַלע אין זאַל האָבן געקוקט אויף קאַהאַנען, װאָס איז נאָך אַלץ 
געשטאַנען מיטן צעעפֿנטן מויל, די אויגן טיף אין קאָפּ אַרײַן, װי ער 
װאָלט שטאַרק געליטן. ס'זײַנען דורך עטלעכע רגעס. ער האָט זיך 
אָנגעהויבן צו פֿאַרלירן, נישט פֿאַרשטאַנען װוי נאָך עפּעס אַן עפּיזאָדל 
פֿון גירוש-שפּאַניען האָט זיך אַמאָל אָנגעזעצט אויף אים. ניט געזען 
אין דעם קיין שײַכות מיט דעם, װאָס ער האָט געהאַלטן אין דער- 
ציילן. זיך שוין. געװאָלט אַװעקזעצן, װי ער האָט באַמערקט אויף דער 
װאַנט מרדכיס שאָטן. דאָס איז גענוג געווען. דער פּלאָנטער זאָל 
צעשווימען. ער האָט אָפּגעזיפֿצט. זיך דערמאָנט װוּ ער האַלט, זיך 
אָנגענומען מיט ביידע הענט בײַ דעם ווענטל פֿון זײַן שטול און שטיל 
פֿאָרגעזעצט : | 

שדד -- --. האָט ער זיך געלאָזט אַ דערשלאָגענער איבער די 

גאַסן, געזען װוי די גאַסן זײַנען שװואַרץ מיט מענטשן, און גרויס צער 
געהאַט, װאָס קיינער באַמערקט אים נישט. 

אַ מאַן, װאָס האָט אויסגעזען וי ער, איז אים נאָכגעגאַנגען. ער 
האָט זיך אויסגעדרייט, אַ װײַלע אָנגעקוקט דעם פֿרעמדן און אױפֿ- 
געציטערט. דער פֿרעמדער האָט זיך אַ צי געטאָן, דינער געװאָרן און 
איז אַרױף אויף דער װאַנט, 

--- װאָס ווילסטו? 

דער פֿרעמדער האָט זיך אײַנגעבויגן אין דרײַען, קלענער גע- 
װאָרן, גענומען דרייען מיטן קאָפּ, מיט די הענט און פֿיס, אויסגעזען 
וי אַ הונט, ווען דער באַלעבאָס נעמט אים טרײַבן פֿון זיך, און 
הכנעהדיק געשמייכלט: 

--- דו דערקענסט מיך נישט? 

--- ניין. 

--- כ'בין דאָך דײַן שאָטן! 

-- ווער ביסטו ? 

דער שאָטן האָט זיך אױסגעגלײַכט, לענגער געװאָרן און איז 
אַראָפּ פֿון דער װאַנט. ער האָט זיך גענומען שאַרן אַרום אים, וי 
ער װאָלט זיך געקליבן אײַנצופּלאָנטערן צווישן זײַנע פֿיס, און נאָך 
הכנעהדיקער געשמייכלט: 

-- כ'זע, וי דו דרייסט זיך אַ פֿאַרלױרענער צװוישן די גאַסן 
לײַדסט, װאָס קיינער קען דיך נישט, װוינסט אין אַ קעלער און דײַן 
װײַב מיט קינדער שטאַרבן פֿון הונגער... נישט װאָר? װאָס ציטערסטו 
אַזױ?.,. דו דערקענסט מיך טאַקע נישט?.* 

קאַהאַנעס שטימע איז געװאָרן שטילער, בלייכער. געפֿילט, אַז 
ער האָט אָנגעװױירן דעם ריטעם. נישט אַזױ האָט ער געװאָלט זאָגן 
נישט דאָס... פֿריִער, ווען ער האָט זיך געהאַט פֿאַרפּלאָנטערט, האָט 
ער זיך געדאַרפֿט אַװעקזעצן... אַזעלכע זאַכן זויגט מען נישט פֿון 
פֿינגער... אַזױ דערציילן קאָן יעדער... דאָס איז נישט מער װי לי- 
טעראַטור... און װאָס לענגער ער האָט גערעדט, אַלץ מער האָט זיך 
אים אויסגעוויזן, אַז די ווערטער ציִען זיך וי פּעך, אַז מען דאַרף 

איבעררײיסן. זיך געפֿילט אָבער אַזױ שװאַך, אַזױ הילפֿלאָז, אַז ער 
האָט אַפֿילו דאָס נישט געקאַנט טאָן און װײַטער גערעדט, 

/--- -- --- אויב דו ווילסט, גיב מיר זיך איבער אויף אַ רגע און 
דײַן קעלער ווערט גלײַך פֿאַרװאַנדלט אין אַ פּאַלאַץ. די שענסטע 
פֿרױען וועלן זײַן גליקלעך דיר צו פֿאַרשאַפֿן פֿאַרגעניגן. קינד און 
קייט װעלן מיט פֿרײד דיר אָפּטרעטן דעם וועג, אײַנרױמען איינער 
דעם צווייטן, אַז דאָס גייסט דן. נו, װאָס שװײַגסטו? | 

ער איז געשטאַנען אַ פֿאַרבלענדטער. און וי ער האָט נאָר אַ 
שאָקל געטאָן מיטן קאָפּ אויף יאָ, האָבן די שװאַרצע גאַסן מיט 
מענטשן פֿאַר אים געבויגן די קעפּ, געשריען: 

--- לאַנג לעבן זאָל דער גאון! לאַנג לעבן...! 

און אַז ער איז מיד געװאָרן פֿון װױלטאָג, די מענטשן אַרום 
זײַנען דערעסן, האָט ער זיך פֿאַרבענקט צו בלײַבן אַלײן. ער האָט 
זיך ווידער געװאָלט אַ שפּיל טאָן מיט די שטערן, שלײַדערן איינעם 
אין צווייטן. זיי לעשן הונדערטערװײַז, זיי צוריק אָנצינדן, פֿילן זיך 
בכּוח צו שאַפֿן אַ יש מאַין -- האָט ער אױסגעפֿונען אַז די פֿליגל 
זײַנען בײַ אים אונטערגעזענקט, אַז זיי הייבן זיך נישט מער, אַז צו 
טײַער האָט ער באַצאָלט פֿאַר ברויט און װײַב, און אַ וייטיק האָט 
אים אַרומגענומען. 

פֿון צער האָט ער זיך אָפּגעשלאָסן און קיינעם נישט געװאָלט 
זען. דער שאָטן אָבער איז נישט אָפּגעטראָטן פֿון אים. און װווּ ער האָט 
זיך נישט אױיסבאַהאַלטן, זיך געװאָלט פֿאַרטיפֿן, איז דער שאָטן אויס- 
געװאַקסן אוז אים געשטערט. מיט טרערן אין די אויגן האָט ער זיך 
געבעטן בײַ אים; 

-- װאָס האָסטו זיך אָנגעזעצט אויף מיר? דו ביסט מיר פֿרעמד, 
כפֿאַרשטײ נישט דײַן לשון. לאָז מיך צו רו! 

-- מענטש! -- האָט דער שאָטן זיך צעצויגן איבער דער װאַנט 
-- ווען דו װאָלסט זיך אַ רגע פֿאַרטראַכט, װאָלסטו פֿאַרשטאַנען, אַז 
דײַן שרײיען, דײַן וויינען װעט דיר גאָר נישט העלפֿן. דו ביסט געווען 
בכּוח צו פֿאַרװאַנדלען די שטיינער אין ברויט. האָסטו עס געטאָן? 

ניין! האָסט דאָך געבענקט נאָך מיר. געווען אומגליקלעך, װאָס די 
מענטשן, וועלכע זײַנען דיר איצט דערוידער, קענען דיך נישט. 
טאָ װאָס ווילסטו? כ'מעג דיך אַפֿילו אײַנשליסן אין אַ תּפֿיסה, הרגע- 
נען, װעט קיינעם נישט אַרן און קיינער װעט דיר נישט גלייבן דו 
האָסט דאָך זיך מיר איבערגעגעבן. זיך געטוישט מיט מיר. האָב איך 
אײַנגעשלאָסן דײַן כּוח צו שאַפֿן אַ יע מאַין און +-- יי יי ישי ישי 424 

פֿון הינטערן פֿענצטער האָבן זיך געהערט שטימען, דאָס קלאַפּן 
פֿון קאָפּיטעס. מרדכי האָט זיך געכאַפּט אַז דאָס פֿאָרן די געסט 
אַװעק. ער האָט אַרױסגענומען פֿון קעשענע דאָס צעקנייטשטע פּאַ- 
פּיר,. געזען, ס'איז אַ בריוו. געװוּסט, מען דאַרף נישט לייענען, ס'איז 
נישט אָנשטענדיק, און אַ נערוועזער געשלונגען אַ װאָרט נאָך אַ װאָרט, 
ער האָט גאָר נישט פֿאַרשטאַנען. געכאַפּט איינציקע ווערטער, פֿראַזן. 
געפֿילט בשעת מעשׂה, װי עס בליצט עפּעס אויף בײַ אים אין מוח 
און אָנגעהויבן ציטערן, װוי מען װאָלט זיך געקליבן בײַ אים ס'טיי- 
ערסטע פֿון אונטער די הענט אַרױסצוכאַפּן. ער האָט דעם בריוו צו- 
ריק אײַנגעקנייטשט, געשטאַנען אַ װײַלע מיט די הענט אֵַרוֹם די 
שלײיפֿן, װי ס'װואָלט אים אַן אומגליק געשען, און זיך ביסלעכװייץ 
באַרויַקט. ער. האָט גענומען אַרױסגײן. פֿעליציע איז אים אַנטקעגג- 
געקומען. | 8 2 
--- איר האָט דאָס פֿאַרלױרןף -- האָט איר מרדכי אונטערגע- 
טראָגן דעם צעקנייטשטן בריוו. | 

-- װאָס? --- האָט זי געעפֿנט דעם בריוו און איז בלאַס געװאָרן 
--- איר האָט עס געלייענט? 

--- יאָ. 

זיי האָבן זיך איבער אַ. רגע אָנגעקוקט און צוזאַמען אַראָפּגעלאָזט 
די אויגן : 

--- איר יוועט שװײַגן, אמת ? 

-- איר ווילט כ'זאָל שװײַגן? 

--- יאָ. ' 

--- גוט, 

זי האָט אים צוגעשטעלט די ווייכע שמאָלע האַנט צו די ליפּן, 

-- אַ גוטע נאַכט. 

ער האָט אַ קוש געטאָן. ס'ערשטע מאָל דערפֿילט, וי די ליפּן 
ברענען בײַ אים. ער איז אַרײַן צו זיך אין צימער און אין די קליידער 
זיך געװאָרפֿן אױפֿן בעטל. 


קאַפּיטל 6 | שֹׂכר און עונש 


ער איז אַ לאַנגע צײַט געלעגן אױפֿן בעט, דאָס פּנים אײַנגענו" 
רעט אין קישן, נישט געװוסט װאָס עס טוט זיך מיט אים, און וי 
נאָך אַן אומגליק, װאָס קומט אומדערװאַרט, בלײַבט מען טעמפּ און 
גלײַכגילטיק, פּונקט אַזױ האָט זיך מרדכי דערפֿילט און געליטן 
דערפֿון. | 

ער האָט געװוּסט, אַז אַ גרויסע עוולה ווערט דאָ באַגאַנגען. זיך 
נישט געקאָנט קלאָר מאַכן קעגן וועמען. געהאַט פֿאַרדראָס, װאָס עמע- 
צער זיצט אין אים אַן אײַנגעעקשנטער, טענהט אַז זײַן חובֿ איז צו 
דערציילן אַלץ ר' יאָסלען. יעדעס מאָל, ווען ער האָט זיך אַ נעם 
געטאָן אין די הענט, געװאָרן שטײַפֿער, זיכער געווען, אַז ער ועט 
האַלטן װאָרט, פּונקט דעמאָלט האָט ער דערזען פֿעליציען אין קאָ- 
מאַראָווסקיס אָרעמס, פֿאַרגעסן אין אַלעם. זיך מער נישט געקאָנט 
באַהערשן. גרייט געווען זיך נישט אָפּצושטעלן פֿאַר קיין זאַך און 
אַלץ אין אים האָט אױפֿגעברילט, : 

און אַז דער כּעס האָט זיך דורכגעברענט, איז ער געבליבן ליגן 
אַ מידער, מיט אַ הוילקייט אַרום האַרץ, װי עמעצער װאָלט זיך נאָר 
װאָס פֿון דאָרט אַרױסגעקליבן, איבערגעלאָזט אַ ווינט. און זיך דער- 
מאָנט, אַז פּונקט אַזױ האָט ער געפֿילט, ווען דער פֿאָטער מיטן 
פּאַכטער זײַנען אים באַפֿאַלן, צוגענומען רחלען און אים איינעם אַלײן 
איבערגעלאָזט בײַ נאַכט אין װאַלד, 

ער האָט זיך געקאָרטשעט, געצאַפּלט, געריסן מיט די ציין דאָס 
ציכל פֿון קישן. 

און דער אײַנגעעקשנטער, װאָס איז דעזעסן בײַ אים טיף אין 
דער נשמה, האָט זיך נאָך גערייצט, געטענהט, אַז ער איז נישט בע- 
סער פֿון קאָמאַראָווסקין, אַז דאָ האַנדלט זיך נישט וועגן שטראַלן 
זײַץ מחותּן, דאָס איז נאָר אַן אויסרייד, אַז דאָס רעדט עֶר זיך אַלײן 
אײַן -- נישט בחינם שפּײַזט מען דעם מענטש פֿון דור-דורות מיט 
יושר. כאַפּט ער זיך אין דעם אָן, אומבאַװוּמט, ווען ער טוט אַפֿילו 
אָפּ אַ פֿאַרברעכן. | 

ער האָט געציטערט אין גאַנצן. געפֿילט דאָס בלוט אין די אָדערן, 
וי עס צינדט זיך, בריט. אויסגעהונגערטע פֿאַרלאַנגען האָבן זיך גע- 
קאָרטשעט אין אים, זיך געריסן, געװאָיעט װוי משוגענע הינט. ער 
איז געווען בכּוח צו צעברעכן יעדן איינעם, ווצר ס'וועט אים קומען 
אין וועג אַרײַן און שטערן. ער װעט נישט גיין אין שפּאַן, װעט זיך 
נישט לאָזן אײַנברעכן. ער דאַרף יָאָר וועלן, אייסשטרעקן די האַנט, 
און אַלץ, װאָס וועט אים אַנטקעגנקומען, װעט זײַן זײַנס, | 


דאָס פֿײַער האָט זיך בײַ אים געהויבן, אַרײַן אין האַלדז אַרײַן, 
זיך געשפּאַרט אין מוח אַרײַן און די פֿאַרלאַנגען האָבן זיך געשמאָלצן, 
זיך צעגאָסן מיט אַ שווערקייט איבערן גאַנצן קערפּער און ער איז 
געבליבן ליגן אַן אויסגעמאַטערטער. 


מרדכי האָט מער נישט געקאָנט אײַנליגן. אַראָפּ פֿון בעט, צע- 
עפֿנט ס'פֿענצטער און אַרױסגעשטעקט דעם צעהיצטן קאָפּ. אַ פֿײַכטע 
חשוון-קעלט האָט אים דורכגענומען. ס'האָט אָנגעהויבן טאָגן. דאָ און 
דאָרט האָבן שטיקלעך ליכט דורכגעריסן דאָס פֿינצטערניש, און אַז 
ער האָט זיך לענגער אײַנגעקוקט, האָט ער באַמערקט, וי דאָס פֿינצ- 
טערניש פֿאַלדעװעט זיך, לאָזט-דורך גרויע פּאַסיקלעך ליכט, פֿאַר- 
שווינדט און אַרום די ראַנדן, װוּ אַלץ איז אין פֿלאַמען, שיילט זיך 
אַרױס אַ טיפֿע בלויקייט. שטיקער ליכט באַװײַון זיך דאָ און דאָרט, 
שפּרײטן זיך מיט אַ ציטער, הילן-אײַן. און יעדער, אױיף װועמען 

ס'ליכט פֿאַלט, פֿאַרגאַפֿט זיך, זאַפּט אין זיך אַרײַן די בלויקייט, ווערט 
שענער און פֿילט, װי ער װאָלט געהאַט אַ שותּפֿות אין דעם אַלעם,. 

עס האָבן זיך געהערט טריט. מיט איין שפּרונג איז ער אַרױס 
דורכן פֿענצטער, אָנגעשפּיצט די אויערן און מיט פֿאַרקװעטשטע 
פֿױסטן געקוקט אין אַלע זײַטן. עס איז געווען שטיל. אַ האָן האָט 
זיך צעקרייט, פֿונאַנדערגעטרײסלט די שטילקייט. באַלד אַ צווייטער, 
אַ דריטער, וי זיי װאָלטן זיך צונױפֿגערעדט,. 

די פֿײַכטקײט פֿון גראָז האָט דורכגענומען זײַנע באָרװעסע פֿיס, 
האָט ער אין גאַנצן, אַ שטײַפֿער פֿון קעלט, זיך צוריק אַרײַנגעכאַפּט 
אין צימער דורכן פֿענצטער, ער האָט געװאָלט שלאָפֿן. זיך אײַנגע- 
דעקט מיט דער קאָלדרע איבערן קאָפּ, זיך באַלד פֿונאַנדערגעװאַ- 
רעמט, געפֿילט אַז ער װערט דערשטיקט, זיך אָפּגעדעקט און גע- 
ברענט אין גאַנצן. | 

--- וועמען אַרט עס? ברעכן זיי דעם קאָפּ!י װאָס גייט עס אים 
אָן? זי זינדיקט? אויף דעם איז דאָך דאָ שׂכר און עונש! 

ער האָט געשמייכלט, 

ערשט נעכטן האָט ר' יאָסל מיט אים גערעדט ועגן בחירה, 
וועגן שׂכר און עונש בײַ ייִדן, באַװויזן אַז שׂכר און עונש קאָן מען 
נישט אָפּטײלן פֿון לעבן. זינדיקט עמעצער, קריגט ער גלײַך זײַן 
שטראָף. און וי זיכער דער אַלטער איז, חידושט זיך אױפֿן רמבם, 
װאָס זאָגט, אַז דאָס זײַנען, ,ענינים אַשר אין בטבֿע האנושי שישׂיגם 
בשום פּנִים,.* | 

און ווער ווייס? מעגלעך, אַז איצט, ווען ער, מרדכי, קאָן ניט 
שלאָפֿן, לײַדט װאָס אַן עוולה ווערט אָפּגעטאָן, מוחט זיך וועגן שׂכר 
און עונש, אין דער זעלביקער צײַט פֿאַרברענגט קאָמאַראָװסקי מיט 
איר ? 

| װוּ איז דער עונש? 

קאָמאַראָװוסקי װועט אין דער פֿרי אַװעקגײן אַ מידער, נישט קיין 
אױיסגעשלאָפֿענער. די ביינער װעלן זײַן צעשרױפֿט, 

מעגלעך. 

און פֿאַר װאָס לײַדט ער, מרדכי? ער לײַדט דאָך מער פֿאַרן 
פּאָליאַק ! 

פֿאַר זײַנע זינדיקע מחשבֿות ? 

און פֿאַר וועמעס זינד האָט געליטן לייזער דער שנײַדער, װאָס 
האָט גענייט מרדכין אויף יום-טובֿ אַ קאַפּאָטע? לייזער האָט זיך גע- 
קלאָגט, אַז ער קומט נישט אויס מיטן טאָג, מוז אויף-זײַן נעכט, דען 
יעדער קונד וויל, ער זאָל פֿאַרטיק מאַכן דעם בגד אויף יום-טובֿ, 
קוים װאָס ער האָט זיך געהאַלטן אויף די פֿיס, געפֿילט יעדן גליד, 
- װי דער גאַנצער גוף זײַנער װאָלט זיך געהאַלטן בײַם פֿונאַנדער- 
שיטן .2 | 
פֿאַר וועמעס זינד האָט ער געליטן? 

פֿאַר וועמעס? 

ער האָט זיך דערשראָקן פֿאַר זײַן אייגענעם געדאַנק. געזען, אַז 
דאָ רײַסט זיך איבער ס'געוועב. ער איז געלעגן מיט אָפֿענע אויגן 
געקוקט אין דעם פֿינצטערן תּהום, װאָס האָט זיך געשפּרײט פֿאַר אים, . 
חשק געהאַט אַריבערצושפּרײַזן,. מעג ער באַצאָלן מיטן אייגענעם 
קאַרק. | 

אַלץ אין אים האָט זיך געבויגן פֿאַר ר' מענדעלען. באַגריפֿן, װי 
גרויס זײַן צער האָט געמוזט זײַן. נישט פֿאַרשטאַנען, װי ס'נעמט זיך 
בײַ אַ מענטשן אַזױ פֿיל כּוח צו פֿירן מלחמה מיט זיך אַלין. און אַז 
ער איז געקומען צװוישן מענטשן, האָבן זי פֿאַרמאַכט די אויגן, נישט 
געקאַנט פֿאַרטראָגן זײַן פֿײַער. בייז געװאָרן, װאָס ער האָט בי זי 
צוגענומען דאָס פֿינצטערניש, און זיך נישט באַרויַקט ביז זיי האָבן 
אים צוזאַמען מיטן פֿײַער פֿאַרשפּאַרט אין תּפֿיסה. 

װווּ איז ר' מענדעלעס שׂכר? 

עפּעס האָט זיך געצונדן אין אים, געלאָשן. דערזען, וי זײַן גאַנ- 
צער גוף איז פֿאַרשנורעװעט מיט רצועות, האָט ער זיי גענומען רײַסן 
מיט די נעגל, מיט די ציין, װוי אַ משוגענער. דער בנין, װאָס ער האָט 
איבערגענומען פֿון דור-דורות, האָט זיך אָנגעהויבן װואַקלען, פֿונאַג- 
דערפֿאַלן און דאָס פֿײַער אין אים האָט אַרומגעכאַפּט די חורבֿות, 

זײַנען זיי זיך צעקראָכן װוי איבערגעזענקט שטרוי. און עֶר האָט דער- 
פֿילט, וי ער טרייסלט פֿון זיך אַלץ אַראָפּ, באַפֿרײַט זיך, ווערט אַן 
אַנדערער. און אַז ס'פֿײַער אין אים וועט זיך צעבלאָזן, אַזױ שטאַרק 
צעבלאָזן, אַז ס'זאָל אַפֿילו פֿון די חורבֿות קיין זכר נישט בלײַבן. 

װאָס דעמאָלט ? 

האַ? 

וועלן די קאָמאַראָווסקיס שוין מער... 


קאַפּיטל 7 ווען מען װאָלט כאָטש זיכער געװוען.- 


צו מאָרגנס, אַז מרדכי האָט זיך אױפֿגעכאַפּט, אין אים אײַנגע- 
פֿאַלן, אַז די גלײַכסטע זאַך װאָלט געווען צו פֿאַרלאָזן פּױילן,. ער האָט 
נישט געהאַט קיין פּלאַן, נישט געקלערט װוּ ער װעט נעמען געלט, 
געהאַט בלויז איין פֿאַרלאַנג -- זיך אַרױסצורײנסן פֿון דער סבֿיבֿה, 
װאָס אַ טאָג איז דער געדאַנק בײַ אים רײַפֿער געװאָרן. זיך דערפֿילט 
ענגער בײַם מחוֹתּן אין הויז. און אַז ער האָט זיך באַגעגנט מיטן 
מחותּן, געהערט וי ער רעדט, וי די אויגן זײַנען פֿול מיט חבמה, 
האָט זיך מרדכי פֿאַרלױרן, קיין איין װאָרט נישט פֿאַרשטאַנען. בלויז 
געטראַכט, אַז פֿעליציע איז אים נישט געטרײ, אַז די קליידער הענ- 
גען אויף זײַן אַלטן, אויסגעדאַרטן קערפּער װי זעק, אַז מיט זײַן גאַנ- 
צער חכמה קאָן ער זיך יעדע רגע פֿונאַנדערשיטן. און אים, מרדכין, 
קריכן אויך שלעכטע מחשבֿות אין קאָפּ אַרײַן. האָט ער דעם מחותן 
אָנגעהויבן אױיסצומײַדן. פֿעליציע איז צו אים געװאָרן נאָך פֿרײַנד- 
לעכער, אים גענומען אונטער אירע פֿליגל, עס אַרױסגעװיזן ווען 
ס'זײַנען געווען געסט אין הויז. און דאָס חסידישע בחורל איז מער 
נישט בלאַס געװאָרן, האָט זיך מער נישט גערויטלט, וען זי האָט 
אים אונטערגעטראָגן איר װײַסע האַנט מיט די לענגלעכע פֿינגער. 
ער האָט געקושט די האַנט און יעדעס מאָל געהאַט דאָס געפֿיל 

זיך צו װאַרפֿן אויף איר, צו צעברעכן דעם בייגיקן קערפּער, אַז נישט 
וועט עס אַן אַנדערער טאָן. | 

ער איז זעלטן געזעסן אין שטוב. כּמעט גאַנצע טעג זיך אַרומ- 
געשלעפּט מיט חסידישע לעבקינדער, מיט דניאל אייבשיץ. זיך פֿאַר 
קיין זאַך נישט אָפּנעשטעלט, צעבראָכן און אַװעקגעשלײַדערט אַלץ, 
װאָס איז אים געשטאַנען אין וועג, און געזעטיקט זײַן אויסגעהונגערטן 
קערפּער. דאָס האָט לאַנג נישט אָנגעהאַלטן. די אָפֿטע באַגעגענישן 
מיט קאַהאַנען, דאָס צו רעשדיקע לעבן האָבן אים אויסגעגיכטערט. 
פֿאַר דער קורצער צײַט איז ער געװאָרן מאָגער, העכער, דאָס מאַטע 
פּנים -- ביינערדיק און אין די גרויע, פֿאַרחלומטע אויגן האָט זיך 
באַװיזן אַ שטילער צער, װאָס איז פֿריִער נישט געווען, געצויגן צו 
זיך און לאַנג געבליבן אין זכּרון בײַ יעדן איינעם, ווער ס'האָט זיך 
מיט מרדכין באַגעגנט, 

אַ גלײַכגילטיקער האָט ער זיך אַרומגעשאַרט אין הויף. זיך מער 
נישט צוגעהערט, װי ר' איטשע זאָגט תּורה. ער איז געװאָרן אַ בן- 
בית בײַ ר' מענדעלען, בײַ ר' דודלען. געזעסן צווישן די יחידי-סגולה, 
ווען דניאל האָט גערעדט וועגן רזי דאהבֿה, וועגן דער מטרנתא פֿון 
זעיר אַנפּין. געשמייכלט, װאָס דניאלס בעטן שטייען פֿון צפֿון צו 
דרום, ער זאָל חס וחלילה מיט תּשמיש נישט פּוגע בכּבֿוד זײַן דעם 
רבונו של עולם, וועמעס וועג איז פֿון מזרח קיין מערבֿ. ער האָט 
געשפּילט מיט רבֿקהלען אין שאַך, באַמערקט וי זי ציטערט אין זײַן 
קעגנװואַרט, װי די פֿרישקײט צעשפּילט זיך אין אירע באַקן. רעדט 
וועגן איר זיידן ר' מענדעלען מיט אַזױ פֿיל דרך-ארץ, מיט אַזױ פֿיל 
ליבע, גלייבט אַז יעדער מענטש דאַרף עפּעס אױפֿטאָן, אַז ס'לעבן 
איז נישט קיין שפּילכל, קיין צופֿאַל. דאָס זעכצן יעריקע מיידל, 
כמעט אַ פּראָסטע, האָט מיט פֿרײד און צנועהקייט געװאַרט אויף 
דער צײַט, ווען זי װעט קאָנען אַװעקשענקען איר לעבן, זיך מקריבֿ 
זײַן, אַבי װײַטער צו ציִען דעם פֿאָדעם, צו דערהאַלטן דעם שטאַם, 
דאָס איז מרדכין געפֿעלן. ער האָט געגלויבט, אַז רבֿקהלע װאָלט פֿאַר 
אים געווען אַ גליק, אַז דאָס שטילע מיידל האָט אים ליב, אַז יענע. 

מיט די װײַסע לענגלעכע פֿינגער קאָן נישט ליב האָבן, אַז.. -- און 
ער האָט כּמעט יעדן טאָג זיך געזען מיט רבֿקהלען. געזוכט, געניש- 
טערט, געהאַלטן אין איין אױיסגעפֿינען בײַ איר ענלעכקייטן, װאָס דער- 
מאָנען אין פֿעליציען. פּונקט דעמאָלט איז קאָמאַראָװסקי פֿאַרפֿאָרן 
אין קאָצק אויף עטלעכע טעג. מרדכי האָט זיך אַרומגעזען, אַז ער 
גענאַרט זיך, אַז ער האָט רבֿקהלען נישט ליב, אַז דאָס רעדט ער זיך 
אײַן,. שרעקט זיך פֿאַר דער פּוסטקייט אין דער אייגענער נשמה, וויל 
זי מיט עפּעס אױספֿילן, בענקט, קאָן אָן פֿעליציען נישט לעבן. ער 
האָט זיך אַרומגעזען, אַז רבֿקהלע איז נישט מער וי אַ פּוכפֿעדערל, 
װאָס האָט געװאָלט איבעררײַסן זײַן חלום, אים אױפֿװעקן. מעג די 
פֿעדער זײַן װי אײַנגענעם ווייך, װי לײַכט, איז װי באַלד זי וועקט 
איינעם אויף, נעמט זי אים אַרױס פֿון אַ וועלט, שנײַדט-איבער אַלע 
פֿעדעם און טראָגט אים אַריבער אין אַן אַנדעד וועלט, װאָס האָט 
גאָר קיין שײַכות מיט דער ערשטער. מרדכי האָט זיך געפֿילט מיד 
אָנצוהייבן פֿון דאָס נײַ. מיט איין הויך האָט ער אַראָפּגעבלאָץ די 
פּוכפֿעדער, נישט געגאַנגען מער אין הויף אַרײַן. ער האָט נאַכגע- 
שפּיאָנירט קאָמאַראָווסקין מיט פֿעליציען, אונטערגעהערט װאָס זי 
ריידן, זיך געשלאָגן קאָפּ אין װאַנט. פֿון גרויס צער האָט ער זיך 
פֿאַרמאַכט בײַ זיך אין צימער, שעהען געקוקט דורכן פֿענצטער, וי 
דער שניי לייגט זיך פּלאַכטעסװײַז. נישט געזען װי די שטיקלעך זו- 
מער, װאָס האָבן זיך נאָך געװאַלגערט בי אים אין דער נשמה, צע- 
שווימען אין דעם נאַסן שניי. געווען צופֿרידן, װאָס קיינער װעקט 
אים נישט, און װײַטער געשפּונען דעם חלום, געשפּונען. 

אַז קאָמאַראָװוסקי איז אָפּגעפֿאָרן, האָט מרדכי זיך אויסגעניכ- 
טערט. נישט געגלויבט, אַז ער האָט מלחמה געהאַלטן מיט שפּינוועבס. 
און ס'האָט אים וויי געטאָן פֿאַר רבֿקהלען. אַכט טעג האָט ער נישט 
אַרײַנגעשמעקט אין הויף, זיך געשעמט צו װײַזן אויף די אויגן. זיך 
פֿײַנט געקראָגן, װאָס ער האָט אַליין אַלץ קאַליע געמאַכט. נישט 
איין מאָל האָט ער געהערט דאָס פֿלאַטערן פֿון פֿליגעלעך, דאָס קלאַפּן 
פֿון אַ הערצל,.. ס'איז דאָך גענוג געווען, ער זאָל פֿאַרמאַכן די פֿיג- 

גער, ס'זאָל זײַן זײַנס... ער װאָלט אַלץ אַװעקגעגעבן צו זײַן איצט 
בײַ איר, ' 

אין הויף איז מרדכי געווויר געװאָרן, אַז דער רבי פֿילט זיך 
| פֿאַר די לעצטע טעג זייער שװאַך, פֿאַלט אָפֿט אַװעק און דער עולם 
גייט שוין עטלעכע טעג אַרום אַן איבערגעשראָקענער. מען האָט אים 
כּמעט װוי אױפֿגעהערט צו חיטן און יעדער, ער ס'האָט נאָר געװאָלט, 
האָט לײַכט צו אים געקאָנט צוקומען 

ר' איטשע האָט זיך דערפֿרײט מיט מרדכין;: 

-- װוּ ביסטו פֿאַרפֿאַלן געװאָרן? רבֿקהלע האָט מיך עטלעכע 
מאָל געפֿרעגט, צי דו ביסט נישט, חלילה, קראַנק. און דער רבי 
האָט זיך אויך נאָכגעפֿרעגט אויף דיר... כ'האָב שוין 5 שיקן 
אױסגעפֿינען װאָס דו מאַכסט.. 

מרדכי האָט נישט געענטפֿערט. נאָכגעגאַנגען ר' איטשען און 
אַז ער איז אַרײַנגעקומען אין פֿאָדערהױז, װאָס האָט געפֿירט צום 
רבין, האָט ער זיך געחידושט, װאָס דער אַמאָליקער פּחד דערװעקט 
זיך אין אים. דער רבי האָט אים באַגעגנט מיט אַ שמייכל: 

--- דײַן מחותּן לערנט נאָך אַלץ דעם ,מורה נבֿוכים", האַז אַ 
טעמפּער ייָד, דײַן מחותּן, אַ טעמפּער! נו, ער האָט שוין דיך יו 
געווען? דײַן מחותּן, מיין איך,.. און איטשע שװײַגט, ס'אַרט אים, אַ 
פּנים, נישט -- ;שכּל המאַבד נפֿש אחת מישׂראל, כֹּאלו אָבֿד עולם 
מלא" 1! 

מרדכי האָט נישט געװוּסט, צי דער רבי מיינט ערנסט, צי ער 
לאַכט פֿון ר' איטשען, געקוקט אויף זײַן װאַקסן פּנים, װאָס האָט זיך 
יקוים אַרױסגעזען פֿון דעם װאַלד האָר, זיך צונױפֿגעגאָסן מיט די 
האָר פֿון קאָפּ, פֿון די פּאות. 

ר' איטשע איז אַרױס אין פֿאָדערהױז, װוּ ר' פֿאַוועש, דער שמש, 
האָט געשריבן קוויטלעך. מרדכי האָט נישט געװוּסט װאָס מיט זיך 
צו טאָן, געשטאַנען בײַם רבינס טיש מיט אַראָפּגעלאָזטע אויגן. 

? (סנהדרין ל"ז) װער עס ברענגטאום אַפילן איין ייִדישן נפש, איז גלייך. 
װי ער װאָלט א גאַנצע װעלט אומגעבראַכט. 

--- זײַ זיך מודה! -- האָט דער רבי זיך באַקװעמער אַװעקגע- 
זעצט אויף זײַן װײַסער אָפּגעהובלטער שטול -- טראַכסט גאָר נישט. 
וועגן פֿאָרן שטודירן, קיין אױיסלאַנד מיין איך?... אַז מען פֿאַלט-אַרײַן 
צו אַזאַ מחותּן, װי דו האָסט, איז ראשית דאַרף מען מציל זײַן אַ 
ייַדישע נשמה: מען דאַרף שיקן קיין אױסלאַנד שטודירן! און אַז דו 
וועסט שוין אויסשטודירן, האַ? װאָס דעמאָלט? װעסטו נישט זיצן. 
מיינסטו, וי איך דאָ, און װאַרטן אױפֿן טויט, האַלטן אין איין מוחן 
זיך, צי מען װעט דאָרט שמײַסן, האַ, װאָס זאָגסטו? -- האָט דער 
רבי אָפּגעזיפֿצט, אַרײַנגעלאָזט אַ האַנט אין דער באָרד און וי צו זיך 
גערעדט -- ווען מען װאָלט כאָטש זיכער געווען, אַז מען װעט דאָרט 
שמײזסן, ווען מען װאָלט כאָטש זיכער געווען.. 

| מרדכי האָט זיך פֿאַרלױרן, אויסגעמיטן דעם רבינס בליק און 
זיך שלעכט געפֿילט, װאָס דער רבי רעדט מיט אים װי מיט אַ גלײַכן, 
ער האָס געקוקט דורכן פֿענצטער אויף די פֿאַרשנײטע פֿעלדער, װאָס 
האָבן זיך געצויגן איבערן װיעפּש ביז צום װאַלד. געזען, וי קראָען 
מיט פֿאַרריסענע קעפּלעך לאָזן זיך אַראָפּ פֿון די ביימער, שפּרײַזן 
לײַכט איבערן שניי, צייכענען-אויס לאַפּקעס, עפֿענען מיט אַ בייזקייט 
די שאַרפֿע שנאָבלען קראַקען. האָט עס אים פֿאַרקלעמט אונטערן 
האַרץ, זיך דערמאָנט אין ,שׂכר און עונש" און נישט פֿאַרשטאַנען ווער 
ס'איז גערעכט, | 
אַ וועלט מיט ייִדן זײַנען זיכער, אַז די טױערן פֿון גן-עדן 
שטייען שוין אָפֿן. גלייבן, אַז די גאַנצע פּמליה של מעלה װאַרט 
מיט אומגעדולד אויף דער מינוט, ווען ר' מענדעלעס נשמה ועט זיך 
באַװײַזן. און ער, מרדכי, זעט פֿאַר זיך אַ צעבראָכן מענטשל, װאָס 
וויל ניט שטאַרבן, האָט שוין אָבער קיין כּוח נישט צו ראַנגלען זיך 
מער, איז גרייט זיך איבערצוגעבן דעם מלאך-המוות אין די הענט, 
וויל אָבער איין קלייניקייט, גאָר אַ קלייניקייט... 

וועט מען כאָטש דאָרט שמײיסן? 

ווער איז גערעכט? " 

ווער ? 

אין דער טיר איז געשטאַנען אַן אױיסגעדאַרט ייִדל מיט רויט- 
לעכע אויגן, אַ דאַר נעזל מיט אַ פֿאַרפֿלאַמטן שפּיץ, געהאַלטן אין 
איין האַנט אַ קוויטל, מיט דער צוייטער זיך געצופּט די עטלעכע 
שפּיץ האָר, װאָס זײַנען געווען צעװאָרפֿן איבער דער גאָמבע, און 
געציטערט אין גאַנצן 

--- ווילסט עפּעס? -- האָט דער רבי זיך געפֿרעגט. 

דאָס ייִדל האָט צוגעטראָגן ס'קוויטל, צוריקגעגאַנגען אויף היג- 
טערװײַלעכס און געבליבן שטיין בײַ דער טיר, דער רבי האָט נישט 
געעפֿנט ס'קוויטל, עס אַװעקגעליגט אױפֿן טיש און וידער אים 
געפֿרעגט: 

--- װאָס ווילסטו?. 

-- רבי... --- האָט דער ייַד זיך אַ בייג געטאָן,. געװאָלט צוגיין 
נענטער און געבליבן שטיין בײַ דער טיר --- רבי... -- כ'קאָן נישט 
מער 0 

--- װאָס קאָנסטו נישט? 

-- כ'בין אַ שוחט, אַ דאָרף-שוחט, רבי... כ'שעכט אויף די דער- 
פֿער בײַ ייִדן און, אַז סיטרעפֿט זיך אַ בהמה ווערט טריף, כאַפּט זיך 
דער דאָרפֿמאַן מיך שלאָגן... נעכטן האָב איך געשאָכטן אַן אָקס בײַ 
משה סטאַוויסקער, דעם פּאַכטער, נישט װײַט פֿון קאָצק, האָב איך 
דעם אָקס גענבֿלט, האָט מיך דער פּאַכטער אַזױ צעהרגעט, אַז ב'שטיי 
קוים אויף די פֿיס.., 

דאָ איז דער שוחט אַנטשװיגן געװאָרן, עטװאָס געעפֿנט ס'מויל, 
געגלאָצט מיט די פֿײַכטע, רויטלעכע אויגן, אַרײַנגעצױגן דעם קאָפּ 
צווישן די אַקסלען. איז מרדכין אײַנגעפֿאַלן, אַז אַזױ האָט דער שוחט 
געמוזט אויסזען, ווען דער פּאַכטער האָט אים געשלאָגן 

--- טאָ װאָס ווילסטו פֿון מיר? --- האָט דער רבי געפֿרעגט, 

-- מײַן שווער -- האָט דער שוחט אָנגעהויבן שטאַמלען -- איז 
שוחט אין לוקאָוו. שוין אַ ייד אַ זקן. שעכט מיט אַ בריל. זעט לחלוטין 
נישט. טאָר ניט שעמטן, איז אָבער אַ מטופּל מיט קינדער.. | 

---טאָ װאָס װילסטו? --- האָט דער רבי אים נישט געלאָזט עג- 

דיקן -- װילסטו אַװודאי, כ'זאָל פּסלען זײַן שחיטה און דיך אַרײַנזעצן 
דאָרט, האַ? דײַן שווער, זאָגסטו, איז בלינד, איז אָבער אַ מטופּל מיט 
קינדער... אַזױ, אַזוי., 

דער רבי האָט געשאָקלט אַ װײַלע מיטן קאָפּ. געקוקט דורכן 
פֿענצטער. געזען, װוי דאָס דינסטמיידל איז אַרױיס פֿון דודלס שטוב, 
אױסגעגאָסן אַ פּאָמעשאַף אין שניי אַרײַן. קראָען זײַנען אָנגעפֿלױגן, 
גענומען נישטערן אין שניי,. געריסן מיט די שאַרפֿע שנאָבלען, צע- 
צופּט די קישקעלעך פֿון אַ הון, װאָס מען האָט אַרױסגעװאָרפֿן, די 
קראָען האָבן געפּאַטשט מיט די פֿליגל, געהאַקט מיט די שנאָבלען, זי 
געשאַרפֿט אין שניי און די לופֿט איז פֿול געװאָרן מיט אױפֿטרײס- 
לענדיקע קולות. : 

-- קום אַהער! --- האָט דער רבי צוגערופֿן דעם שוחט -- זעסט 
די שװאַרצע װאָראָנעס, וי זיי רײַסן זיך איבער די קישקעלעך, פֿליען 
איינע דער צווייטער מיט די שנאָבלען אין די אויגן אַרײַן? זעסט? 

-- כ'זע. 

| --- ווייסטו ווער דאָס זײַנען? 

פֿון שרעק האָט דער שוחט זיך גענומען רוקן אויף צוריק און 
נישט געענטפֿערט, 

--- דאָס זײַנען פֿאַרשאָלטענע נשמות פֿון שוחטים, הערסט? פֿאַר- 
שאָלטענע נשמות... 

| דער שוחט האָט זיך אַרױסגעשאַרט נישט טויט, נישט לעבעדיק, 

דער רבי איז געבליבן זיצן מיט אַן אַראָפּגעלאָזטן קאָפּ, גערעדט זיך 
אין דער באָרד אַרײַן 

-- ער איז בלינד? מען דאַרף אים פּסלען? נישט בײַ מיר, נישט 
בײַ מיר 44 | 

אין דער טיר איז געשטאַנען אַ ייִדענע מיט אַ ייִנגל. 

--- װאָס װוילט איר? 

--- היײיליקער רבי! -- האָט די ייִדענע זיך אַ בייג געטאָן ביז צו 
דער ערד, זיך אױסגעגלײַכט און אַרױסגערוקט אַ בלייך ייַנגל אָנגע- 
טאָן אין װײַסע, לײַװונטענע מלבושים -- פֿון אַכט איז ער געבליבן 

איינער. איין אויסגעוויינט קינד. נעמט אײַנדאַרן פּונקט וי יענע, צו 
לענגערע יאָר אים. בין איך געקומען, אַ זינדיקע אישה, װאָס איז 
נישט ווערט איבערצוטרעטן דעם הייליקן רבינס שװעל, דער רבי 
זאָל אים בענטשןי / | 
--- װאָס ווילן זיי פֿון מיר? -- האָט דער רבי אַ דריי געטאָן 
דעם קאָפּ צום פֿענצטער --- זיי װעלן מיך שוין באַלד מאַכן פֿאַר אַ 
גאָט! איך בענטש נישט! כ'ווייס נישט וי נאָך מען בענטשט! געהערט? 
מען קאָן זיי נישט אַרױסשלאָגן פֿון קאָפּ! אָקטן! | 
--- הייליקער רבי! --- האָט די ייִדענע אַן אומבאַהאָלפֿענע זיך 
צעוויינט --- רבי, טרײַבט מיך נישט! הייסט, װעל איך צעטיילן מײַן 
גאַנץ פֿאַרמּעגן... טאָן צדקה, אַבי... 
אַ בלייכער איז ר' איטשע אַרײַן פֿון צווייטן חדר, גענומען באַ- 
רויִקן די ייִדענע, געבענטשט דאָס קראַנקע ייַנגל, זי פּאַמעלעך אַרױס- 
געפֿירט און שטיל געטרייסט: | 
-- בעט גאָט, װעט ער אײַך העלפֿן! איר ווילט געבן צדקה? 
דער רבי איז געבליבן אַן אָנגעברוגזטער. אַ לענגערע צײַט גע-- 
לאָזט שטיין בײַם אַרײַנגאַנג אַ באַיאָרטן, האָרעפּאַשנעם ייַד, מיט 
װײַסע שטיוול פֿון איין לעדער. געקוקט אויף אים גלײַכגילטיק, װי 
ער װאָלט אין חדר נישט געװוען. דערנאָך האָט ער זיך אַ ביזער 
געטאָן : הי 
--- װאָס שוין ווידער? - / 
דער ייד איז צוגעגאַנגען נענטער, אָנגעשטעלט אַ תּמעװאַט פּנִים 
מיט בלויע קינדישע אויגן, גערעדט געלאַסן, פֿאָרזיכטיק, װוי דאָס ‏ 
אַרױסרײדן פֿון יעדן װאָרט װאָלט געווען אַ שװוערער ענין, צו וועלכן 
ער איז נישט געוווינט געווען און זיך, אַ פּנים, לאַנג צוגעגרייט, 
--- שוין צוויי װאָכן װי איך בין אונטערוועגנס, הייליקער רבי. 
--- פֿון װאַנען קומסטו? --- איז דער רבי געװאָרן ווייכער. 
--- פֿון טשעכאַנאָװוע, הײיליקער רבי. ‏ 
--- האָסט דאָך דאָרט אַ רבי? ר' אַבֿרהמל טויג שוין נישט? ‏ 
-- ר' אַבֿרהמל, זאָל לעבן, האָט געאסורט. . / 

--- ווילסטו, אַז איך זאָל מתּיר זײיַן? 

דער ייד האָט נישט געענטפֿערט און װי אַ שולדיקער אַראָפּגע- 
לאָזט די אויגן, 

--- נו, לאָמיר הערן! 

--- שוין דרײַסיק יאָר, הייליקער רבי, וי איך באַזאָרג גאַנץ 
טשעכאַנאָווע מיט װאַסער. * * 

-- ביסט אַ װאַסערטרעגער? 

-- יאָ, הייליקער רבי. אַצינד מאַכט זיך מיר אַ שידוך.. 

--- ביסט אַן אַלמן? | 

--- כ'בין נאָך אַ בחור, חייליקער רבי! די שטאָט לאָזט מיך אָבער 
נישט חתונה האָבן, טענהט ;לא יבֿוא ממזר בקהל ה".. 

--- דײַנע עלטערן האָסטו געקענט? 

-- נישט געקענט, הייליקער רבי. 

-- און ס'מאַכט זיך דיר אַ שידוך? 

-- יאָ, הייליקער רבי... אַן אַלמנה מיט צוויי הונדערט גילדן.. 

-- האַ, װאָס זאָגסטו? --- האָט דער רבי זיך געװענדט צו ר' 
איטשען, װאָס איז די גאַנצע צײַט געשטאַנען און זיך אײַנגעהערט -- 
אַ ייד דאַרף חתונה האָבן! 

-- עס װאָלט אָבער גלײַך געווען -- האָט ר' איטשע זיך אָנגע- 
רופֿן -- ער זאָל זיך אַריכערציען אין אַן אַנדער שטאָט, שאין מכּירין, 
ניט שטעכן מענטשן די אויגן. | 

--- פֿאָר אַהיים און האָב חתונה! -- האָט דער רבי כּמעט אַ 
געשריי געטאָן צום װאַסערטרעגער -- זאָג ר' אַכֿרהמל טשעכאַנאָװער, 
אַז איך, מענדל קאָצקער, בין מִתּיר! י | | 

ר' איטשע, װאָס האָט געהאַלטן זײַן שװאַרץ בערדל צווישן די 
ליפּן, האָט עס אַרױסגעלאָזט, ווען דער װאַסערטרעגער איז אַרױיס פֿון 
צימער, און סתּם אָנגעהױבן; 

--- אויף דעם פּסוק אין קהלת ,ושבֿתּי אַני ואראה את העשוקים" 2 


*(קהלת ד') און איך האָב געזען אַלע רויבערייען (יהואָש) 

זאָגט ר' דניאל חייטא, אַז דאָס מיינט מען ממזרים. ,והנה דמעת 
העשוקים" --- אַז זײַן טאַטע איז געווען אַ בעל-עבֿירה ובא על הערווה, 
װאָס איז דער אָרעמער װאַסערטרעגער שולדיק? ,ומיד עושקיהם 
כּוח", און אַז די סנהדרין האָבן מיטן כּוח פֿון דער תּורה, װאָס זי 
האָבן זיך אַליין גענומען, דערװײַטערט די ממזרים, זיי מרחק געווען 
פֿון כּלל ישׂראל -- ;ואין להם מנחם" -- און ס'איז נישטאָ ווער 
ס'זאָל זיי טרייסטן, זאָגט דער רבונו של עולם -- ;עלי לגחמם" -- 
איך װועל זיי טרייסטן! אויב די סנהדרין האָבן זיי געפּסלט פֿאַר דער 
וועלט, וועלן זיי לײַכטן פֿאַר מיר, וי גאָלדענע מנורות אויף יענער 
וועלט, 

-- וועמעס תּורה איז עס! -- האָט דער רבי שוגעשסקלט יט 
האַנט צום אויער, ער זאָל בעסער הערן. 

-- ר' דניאל חייטאס, 

--- ווייס איך? --- האָט דער רבי זיך אַ קרום געטאָן, וי ער 
װאָלט דערמיט חייטאן מבֿטל געמאַכט -- באַלד איז פֿאַראַן אַ פֿאַר- 
טיקער פּסוק, אַ רעצעפּט!,. װוי נאָך קאָן אַ מענטש אַזױ אַלץ שטעלן 
אויף זיך? זײַן זיכער מיט אַלעם? איך האַלט מיט בית שמאין! און אַז 
צו מיר װאָלט געקומען אַ גר, כ'זאָל אים אויסלערנען די גאַנצע תּורה 
על רגל אַחת, װאָלט איך אים אויך דורכגעטריבן! ס'װאָלט מיר אַפֿילו 
אױפֿן שׂכל נישט געקאָנט קומען, אַז ;ואָהבֿתּ לרעך כּמוך* איז ס'גאַנ- 
צע ייִדישקייט! װײַל ס'איז נישט און ס'וועט גישט זײַן! ממה נפֿשך --- 
האָט דער רבי זיך אָנגעכאַפּט פֿאַר דער באָרד -- ;ואָהבֿתּ לרעך 
כּמוך* איז אפֿשר די העכסטע מדרגה, ס'איז בבחינת שבת-שבתו, 
װאָס נאָר יחידי-סגולה קאָנען משׂיג זײַן מיטן שׂכל און אַ בשׂר ודם, 
װאָס רוט נישט וי דער סמבטיון,. שטאַרבט-אָפּ יעדן טאָג, יעדע שעה, 
װאָס פֿאַר אַ שײַכות? --- האָט דער רבי מיט אַ מאָל אָפּגעהאַקט, גע- 
בליבן זיצן אַ מידער און אַ מאַך געטאָן מיט דער האַנט -- אַרױס- 
געװאָרפֿענע רייד! ווען ס'גאַנצע ייִדישקייט װאָלט מיט אַן אמת גע- 
לעגן אין ;ואָהבֿת לרעך כּמוך", װאָלט שוין פֿון אונדז קיין שׂריד 
ופּליט נישט געבליבן! וייסטו פֿאַר װאָס? װײַל דער מענטש האָט 

נישט בטבֿע קיין ליבע צום צוייטן! װאָס זאָג איך? אַ פֿיל קלענערע 
מדרגה, װוי למשל רחמנות, האָט ער אויך נישט! ס'דאַרף בײַ איינעם 
פֿעלן אַ פֿוס צי אַ האַנט, זײַן אױיסגעדאַרט פֿון הונגער, ס'זאָל בײַ 
אונדז אַרױסרופֿן רחמנות צו אים. דרייען זיך דאָך אַרום אונדז טויזנ- 
טער מענטשן מיט הענט און פֿיס און זייערע יסורים איז אין לשער, 
טויזנטער מאָל גרעסער וי בײַ די אָן הענט! לעכצן מענטשן נאָך אַ 
ביסל רחמנות, גייען-אויס פֿאַר אונדזערע אויגן און מיר גייען-פֿאַרבײַ 
צופֿרידענע וי קיין מאָל גאָר נישט! טאָ װאָס פֿאַר אַ רייד קאָן דאָ 
זײַן פֿון ;ואָהבֿתּ לרעך כּמוך"? אַ גליק, זאָג איך דיר, װאָס אין יעדן 
פֿון אונדז האָט זיך פֿאַרװאַלגערט אַ ניצוץ פֿון בית שמאי! 

--- טאָ פֿאַר װאָס זײַט איר, רבי, אַזאַ מיקל 13 -- האָט ר' איטשע 
זיך געפֿרעגט, 

--- וועגן מיר רייד נישט! איך מיטן רבונו של עולם.. 

ר' איטשע האָט געוויזן דעם רבין אויף ר' מרדכין, װאָס איז 
געשטאַנען מיט אַ צעעפֿנטן מויל, דער צער אין די אויגן האָט גע- 
פֿלאַקערט, גרייט געווען זיך צו װאַרפֿן ר' מענדעלען צו די פֿיס, זיך 
מיט אַ מאָל געכאַפּט, אַז ער שטערט און זיך גענומען אַרױסרוקן. 

אין דער טיר איז אים אַנטקעגנגעקומען אַן עלטערער ייד מיט 
אַ לאַנגער באָרד און אַ ווײַסן שמויסענעם פּעלץ, נישט באַצױגן, װי 
פּויערים טראָגן. דער יִיִד האָט אָפּגעקלאַפּט דעם שניי פֿון די שטיוול 
און אַ צעשראָקענער זיך געפֿרעגט בײַ מרדכין. 

--- װווּ איז דער הייליקער רבי, זאָל לעבן? 

מרדכי האָט אים געויזן. 

דער ייד איז גלײַך צו צום רבין, אַראָפּגעכאַפּט די פֿוטערנע 
קוטשמע און איידער מען האָט זיך אַרומגעקוקט האָט ער זיך אײַנגע- 
בויגן ביז צו דער ערד און גענומען קושן די פּאָלע פֿון זײַן װײַסער 
זײַדענער קאַפּאָטע, 

דער רבי האָט געמיינט, ס'איז אַ גוי, גענומען רופֿן דעם שמש, 





* אַזא װאָס מאַכט גרינג, פאַרלייכטערט. סיפאַרקערטע פון מחמיר, 

װאָס האָט גערעדט פּויליש. דערװײַל האָט זיך דער ייַד אױיסגעגלײַכט, 
געהאַלטן ס'היטל אין דער האַנט און אויסגעשאָסן; 

--- הייליקער רבי! 

-- אַ ייִד גאָר? -- האָט דער רבי אױפֿגעהױבן די לאַנגע ברע- 
מען און געשמייכלט --- זיי װועלן מיך שוין באַלד מאַכן פֿאַר אַ גלח! 
װאָס שטייסטו אָן אַ היטל? 

דער ייַד איז צעמישט געװאָרן, גענומען אָנטאָן ס'היטל און גע- 
גלאָצט מיט די אויגן, 

--- אַװודאי אַ דאָרפֿייַד --- האָט ר' איטשע אים פֿאַרענטפֿערט --- 
װווינט אױפֿן ישובֿ, זעט פֿון איין ראש-השנה צום צוייטן קיין ייד 
נישט... 

און רעכנט -- האָט דער רבי געשמײכלט -- אַז מען נעמט 
פֿאַרן שׂררה אַראָפּ ס'היטל, איז דאָך פֿאַר מיר על אַחת כּמה ובמה... 

ימרדכי איז אַרױס, געבליבן שטיין אױפֿן הויף און זיך נישט 
געקאַנט פֿונאַנדערקלײַבן צװישן ר' מענדעלען און ר' איטשען. ער 
האָט געזען, װי די קראָען האָבן זיך צעלייגט איבערן שניי, וי א 
שװאַרצע דרײַעקיקע פּלאַכטע, זיך דערמאָנט אין דעם אױיסגעדאַרטן 
שוחט מיטן פֿאַרלאָפֿענעם נעזל און בשום אופֿן נישט געקאַנט שלום 
מאַכן מיטן רעיון, אַז קראָען, װאָס פּויערים גלייבן, זיי זײַנען פֿאַר- 
שאָלטענע נשמות, זאָלן אויך זײַן גילגולים פֿון שוחטים? 

איז דאָס ייִדיש+ / | 

בײַ ייִדן איז אַ שוחט אַ שיינער ייָד, אַ בן-תּורה, טשעפּעט קיין 
פֿליג נישט. אויגן ווייכע, טריט שטילע, און אַז ער שעכט אַ בהמה, 
איז עס מיט יראה, מען הערט קוים װי ער גייט-אונטער, מעשׂה 
כּהן-גדול, מאַכט אַ ברכה, טוט אַ צי מיטן בלאַנקענדיקן חלף און 
כי-כי-כי, געשאָכטן אין נאָמען פֿון גאָט! 

מרדכי האָט אױפֿגעציטערט. אומבאַװוּסט דערפֿילט, אַז ר' מענ- 
דעלע איז גערעכט. און װאָס לענגער ער איז געשטאַנען, אַלץ אומע- 
טיקער איז אים געװאָרן. ער האָט נישט געװוּסט, װאָס עס קװועלט 
אים. געדענקט, אַז ער האָט עפּעס געדאַרפֿט טאָן אַז ער האָט זיך 

געגרײַט אַ גאַנצן פֿרימאָרגן, געהאַט פֿאַרדראָס װאָס ער קאָן זיך נישט 
דערמאָנען. ער האָט זיך געשאַרט אַרום הויז. אַרײַנגעגאַנגען אין 
גאָרטן,. נישט באַמערקט וי ס'איז געװאָרן פֿינצטער. געגאַנגען ביז 
איבער די קני אין שניי. זיך אײַנגעהערט וי עס פֿידלט און געהאַט 
ס'געפֿיל, אַז שוין יאָרן װי ער געפֿינט זיך איינער אַלײין אין דער 
מיט פֿון אַ פֿאַרפֿרױרענעם טײַך. דאָס אײַז קנאַקט, פּלאַצט און ער 
פֿאַלט. וויל זיך כאַפּן מיט די הענט, מיט די פֿיס, צעשווימט אַלץ 
און ער פֿאַלט ווידער, הייבט זיך און פֿאַלט. ער האָט זיך דערשראָקן 
פֿון אייגענעם אויסגעשריי, זיך אַרומגעקוקט. דערזען אין איינעם פֿון 
דודלס פֿענצטער אַ געשטאַלט און דערפֿילט די היימלעכקייט פֿון אַ 
װאַרעמען און ליכטיקן צימער. אין מוח בײַ אים האָט זיך עפּעס 
געעפֿנט װי אַ קעמערל. זיך דערמאָנט, אַז ער איז געקומען צוליב 
רבֿקהלען, און ס'איז אים לײַכטער געװאָרן. 


קאַפּיטל 8 / אַראָפּנעלאַזטע אויגן 


בײַ ר' דודלען איז נאָך געווען פֿינצטער. בלויז אויף שויבן פֿון 
איין פֿענצטער האָבן זיך געצונדן פֿײַערלעך. דאָס האָט זיך געשפּאַרט 
אַ פֿלאַם פֿון אַן אַלט פּוױיליש קאַכלאױוון. קעגנאיבער דעם קאַכלאױיוון, 
אויף אַ ווייכער אָטאָמאַנע, איז געלעגן דושקע, ר' דניאל אייבשיצס 
ווײַב, אין אַ באָרדאָ סאַמעטענער גאַברעלאַ !, דושקע, װאָס איר שלעפּ 
איז. פֿאַלדנװײַז געפֿאַלן אויף. דער פּאָדלאָגע. זי האָט זיך פֿױל װי אַ 
קאַץ געצויגן אונטער דעם רויטלעכן אָפּשײַן, זיך אַרומגעלײגט מיט 
קישעלעך, זיך געטוליעט צו רבֿקהלען, װאָס איז געזעסן דערנעבן, 
אײיַנגעהילט אין אַ ווינטערטוך, און פֿאַרבענקט געקוקט אין פֿײַער. 
די דיקע װענט, די שווערע, טיפֿע דיװאַנען אויף דער פּאָדלאָגע האָבן 


? שמאָל דאַמענקלײיד, 

אײַנגעזאַפּט דאָס סיקען פֿון פֿײַער און די אייגענע שטימע איז גע" 
װאָרן אַנדערש, געקלונגען װי פֿון אונטער דער ערד אַרױס. 

דושקע האָט אױיסגעטאָן איר שטערנטיכל און אַ קאָפּ געדיכטע, 
אַרומגעשױרענע קרײַזלעך האָבן זיך צעשאָטן און איר צוגעגעבן עפּעס 
ייַנגלשעס. די האָר זײַנען געווען אַזױ שװאַרץ, אַז איבער די שװאַרצע 
קרײַזלעך האָט זיך דורכגעשלאָגן אַ גרויקייט וי פֿון זילבערנעם שטויב. 
זי האָט זיך געװויקלט אַרום רבֿקהלען, זי אַרומגענומען, אײַנגענורעט 
אַ האַלב פּנים אין איר שויס און נישט אױפֿגעהערט ריידן: 
א-- = -- כ'האָב אַזױ ליב, אַז דו קעמסט מיך... לײַכטער, לײַב- 
טער, אָט אַזױ! ווייסט גאָר װאָס? קעם מיך מיט די פֿינגער,." 

זי האָט אָנגענומען רבֿקהלעס פֿינגער, מיט זיי געפֿירט בײַ זיך 
איבערן קאָפּ, איבערן האַלדז און מיט יעדן אָנריר פֿאַרזשמורעט די 
אויגן, אויפגעציטערט וי פֿון אַ ברי. 

-- ס'איז דיר קאַלט? -- האָט דושקע געפֿרעגט. 

--- ס'איז מיר עֶפּעס אַזױ קאַלט! 

-- טאָ נעם מיך אַרום, װעל איך דיך אָנװאַרעמען! דײַנע פֿינגער 
זײַנען װי אײַז... אָ, ס'קילט... ווייסט, רבֿקהלע, כ'האָב אַזױ ליב, אַז 
מיר בלײַבן אַלײן, גאַנץ אַלין... מען דאַרף נאָך פֿאַרמאַכן טיר און 
לאָדן, פֿונאַנדערהײצן אַלע אויוונס, זיצן אין דער פֿינצטער, װי איצט 
דאָ, און דו, קרוינעשי, וועסט מיר קעמען די האָר... לײַכטער, לײַכ- 
טער... כ'וועל זיי מער נישט אָפּשערן, די האָר,.. דניאל זאָגט, כ'זאָל 
זיי לאָזן װאַקסן..- 

--- ווער, דניאל? --- האָט רבֿקהלע אַ פֿאַרחידושטע געפֿרעגט. 

--- געדענקסט װאָס פֿאַר אַ האָר כ'האָב געהאַט מיײידלװײַז? זיי 
וועלן מיר צוריק אָנװאַקסן, אַזעלכע לאַנגע... --- האָט זי אַ צי געטאָן 
מיט דער אַנטבלױזטער האַנט ביז איבער די קנעכלעך -- װי געפֿעלט 
דיר דאָס שטערנטיכל, װאָס דניאל האָט מיר געבראַכט? 

--- מיט די גראַנאַטן? יי | 

-- יאָ. די גראַנאַטן זײַנען אַזױ רויט, אַזש בלוטיק. אַז כ'טו זי 
אָן, דאַכט זיך, ווערן די האָר בײַ מיר רויט. דו װאָלסט געװאָלט האָבן 

רויטע האָר? איך װאָלט אַזױ געװאָלט מײַנע האָר זאָלן זײַן רױיט, 
פֿײַערדיק רויט, וי אָט די צינגלעך אין אויוו? זעסט? דניאל זאָגט, 
אַז איך האָב געדאַרפֿט האָבן רויטע האָר, לאַנגע, רויטע האָר, כי- 
כי-כי ! 

-- אָ,. דעריבער האָסטו זיך גענומען פּוצן אין רויט? 

דושקע האָט נישט געענטפֿערט, זיך אױפֿגעזעצט, באַהאַלטן די 
פֿיס אונטער דער גאַכרעלאַ, אויסגעצויגן עטװאָס דעם האַלדז און 
אַן אָפּגעגאָסענע פֿון רויטן שײַן האָט זי שטיל און סודותדיק געזאָגט: 

--- קיינער טאָר פֿון דערפֿון נישט וויסן, רבֿקהשי, אַפֿילו דער 
זיידעשי אויך נישט.. 

--- אַז װאָס ? 

-- אַז ער איז צווישן אונדז. 

--- ווער ? 

זי האָט באַלד נישט געענטפֿערט, זיך מער געבויגן צום פֿײַער 
און גערעדט נאָך שטילער: 

--- ער וועט טראָגן אַ פּורפּוראַ, אַ פֿײַערדיקע פּורפּוראַ... 

--- װאָס װעט ער טראָגן? 

זי האָט זיך אַ האַסטיקן צי געטאָן צום צעפֿלאַמטן קאַכלאױוון, 
געמאַכט אַ מינע, װי זי װאָלט עפּעס אַרײַנגעװאָרפֿן אין די פֿלאַמען 
און זיך אויסטערליש צעלאַכט; 
= -- כידכידכו! אַ פֿײַערדיקע פּורפּוראַ װעט ער טראָגן, כבי-כי-כי! 

-- כ'האָב נישט ליב, אַז דו לאַכסט אַזױ! --- האָט רבֿקהלע זיך 
אָפּנערוקט פֿון דער שװועסטער -- לאָימיך, דושקע, װעל איך אָנ- 
צינדן אַ ליכט, 
|--- צינד נישט, רבֿקהשי, צינד נישט.. כ'האָב אַזױי ליב, אַז 
ס'איז פֿינצטער. כ'װואָלט געװאָלט, עס זאָל אײיביק זײַן נאַכט. דוה 
נישט? דער טאָג איז בי מיר אַן אָפּקומעניש! מאַנסבילן האַלטן זיך 
אין איין דרייען און איך האָב פֿײַנט מאַנסבילן. כ'האָב אַזױ פֿײַנט גע- 
זונטע, שיינע מאַנסביל! רבֿקהלע, האָב איך ליב קינדער! כ'האָב ליב 
קינדער און קאַליקעס. אַז כ'דערזע אַ קאַליקע, מוז איך זיך אָפּי 

שטעלן... זייערע צעקרומטע, פֿאַרחושכטע פּנימער באַרויִקן מיך.. 
כ'פֿאַרגעס, אַז כ'בין דניאלס װײַב, ר' מענדעלעס אַן אייניקל,.. ס'ווילט 
זיך מיר זיצן מיט זיי אין רינשטאָק, גיין אין טראַנטעס, בעטלען, 
אַרײַנעטעמען זייער ריח און מיטזינגען. און װײַל די מאַמעשי לאָזט 
נישט זינגען זייערע לידער, װילט זיך דווקא! 

זי האָט זיך מיט אַ מאָל אײַנגעקאָרטשעט, פֿאַרגלײזלט די אויגן, 
געפֿירט איין האַנט איבער דער צווייטער, װוי מען פֿירט אַ בויגן אי- 
בער אַ פֿידל, און מיט אַ האַרצרײַסנדיקן ניגון זיך צעוויגט; 

רבֿקה האָט איר פֿאַרשטעלט מיט דער האַנט ס'מויל, נישט גע- 
לאָזט ענדיקן. האָט זי זיך אױיסגעגלײַכט און מיט אַ געבייזער אַרומ- 
גענומען די שוװועסטער: | 

-- און בי אונדז אין שטוב דרייען זיך אַ גאַנצן טאָג אַרום 
מאַנסבילן... ברר! װאָס ציטערסטו? ס'איז דיר קאַלט? אַרומנעמען דיך? 
פֿעסטער? רבֿקהשי, ווען דו װאָלסט כאָטש געווען שלאַקרירעק + צי 
געליימט! װאָלט איך דיך ליב געהאַט! כ'װאָלט נישט אָפּגעטראָטן פֿון 
דײַן בעט און דו װאָלסט מיר געוורוזשעט*. ס'איז מיר אַזױ הייס! 
רבֿקהשי, גלעט מיך, דײַנע פֿינגער זײַנען קאַלט.. איצט איז מיר 
אַזױ גוט, אַזױ גוט, אַ, אַז.. אַזו... 

רבֿקהלען איז געווען דערווידער דער שװעסטערס צערטלעכ- 
קייט. נישט פֿאַרשטאַנען װי נאָך מען קאָן ליב האָבן קאַליקעס. זי 
געװאָלט פֿרעגן, צי זי האָט פֿײַנט מרדכין, באַלד חרטה געהאַט, זיך 
גענומען באַפֿרײַען פֿון איר און נישט אױפֿגעהערט זיך צו בעטן 





?אַ, יעזוס מיינער, אָ, יעזוס מיינער, / װען כ'װעל שטיין פאַר שװערי- 
קייטן, // זאָלסטו מיר ביישטיין!", --- = צעװוּנדיקט, --- + טרעפן, פאָרזאָגן. - 

--- לאָז, דושקע, כ'וועל אָנצינדן אַ ליכט, 

--- מען דאַרף נישט, רבֿקהשי! לאָמיר זיצן אין דער פֿינצטער, 
אין דער פֿינצטער קאָנסטו יעדן איינעם אַרױסרופֿן. אַז כ'וויל, שטייט 
דער טאַטעשי פֿאַר מײַנע אויגן און ער איז גאָר הײַנט מיט דער 
מאַמעשי אין לוקאָוו. װאָס זאָגסטו, ס'װועט ווערן פֿון דעם שידוך? 
אַז דו װעסט חתונה האָבן, על איך בלײַבן איינע אַלײן.. -- איז 
דושקע אַ װײַלע געבליבן זיצן אַזאַ פֿאַרלױרענע און באַלד אױפֿגע- 
שפּרונגען -- קום, על איך דיר וורוזשען, אַרױסרופֿן דעם יונגן 
מאַן,. װאָס מען רעדט דיר, קום! 

-- גיי, ס'איז כּישוף! 

-- אַז ס'װואָלט געווען כּישוף,. װאָלט דניאל עס נישט געטאָף 
נעכטן האָט ער אַרױסגערופֿן זײַן עלטערזיידן, דעם רבין ר' יונתן! 

-- טאַקע? --- זײַנען די אויגן בײַ רבֿקהלען גרעסער געװאָרן -- 
דו האָסט אויך געזען דעם מת? מאַמעלע! און דורך ואַן קומט ער 
אַרײַן? ער הענגט אין דער לופֿטן? און ער רעדט וי אַ מענטש! 
כ'װאָלט עס נישט אױסגעהאַלטן! 

--- כ'האָב זיך טאַקע דערשראָקן! -- האָט דושקע געשמייכלט -- 
מאָל דיר, דניאל בעט זיך בײַם זיידן ר' יונתן, ער זאָל אים איבער- 
געבן דעם יחוד, דורך וועלכן ער האָט גערעדט מיטן אַרײי * און 
דער זיידע אין צעריסענע תּכריכים שטייט אַ צעלעכערטער און די 
לעכער באַוועגן זיך, די לעכער ריידן, לאַכן... רויטע לעכער, פֿײַער- 
דיקע לעכער, כי-כי-כי! 

-- גיי, דושקע, האָסט שטענדיק אַזעלכע מעשׂיות, אַז ס'ווערט 
מיר אַזש קאַלט! -- האָט רבֿקהלע אױפֿגעציטערט, 

דושקע האָט נישט געענטפֿערט, אַ שלעפּ געטאָן די שוועסטער 
און ביידע זײַנען אַרײַן אין אַ קליין, פֿינצטער צימערל. זי האָט אָן- 
געצונדן אַ. דיק װאַקסן ליכט, עס אַװעקגעשטעלט צווישן צוויי שפּיג- 


*יצחק לוריאָ, אר"י הקדוש (געב' 1534 אין ירושלים, געשטאַרבן 1572 
אין צפת), איז דער װעגווייזער פון דער נייער קבלה, 

לען אויף אַ קײַלעכדיקן טיש פֿון מירמלשטיין און שטיל פֿאַר זיך 
אָנגעהויבן צו פּרעפּלען מיט די ליפּן. מיט אַ פֿאַרכאַפּטן אָטעם האָט 
רבֿקהלע זיך אײַנגעקוקט אין מירמלשטיין און דאָרט גאָר נישט גע- 
זען, זי האָט געקוקט אַ לענגערע צײַט, געפֿילט וי די אויגן-לעפּלעך 
ווערן שװוערער און איבערן מירמלשטיין צינדן און לעשן זיך פּינ- 
טעלעך, װי די שאַרף פֿון נאָדלען. אײינציקװײַז האָבן די זילבערנע 
און גאָלדענע פֿעדעמלעך, װאָס אױפֿן שטיין, זיך אָנגעהויבן צו באַ- 
וועגן, זיך געשלענגלט, געדרייט, געװאָרן נעפּלדיק און אין דער 
לופֿט האָט עפּעס אַ רויש געטאָן, וי עמעצער װאָלט זיך געוװועקט, 
גענומען גיין, | 

-- שאַ!... 

פֿון ערגעץ האָט זיך דערטראָגן אַ שטיל געזאַנג, רבֿקהלע האָט 
זיך אָנגעהאַלטן אין דער שװועסטער, געציטערט, און פֿאַר די אויגן 
האָט געשימערט און געבלענדט אַ טיפֿער שניי. ביימער,. מענטשן 
האָבן זיך פֿאַרבײַגעטראָגן. דאָס געזאַנג איז געװאָרן נאָך שטילער 
ווי פֿריִער, זיך צונױפֿגעגאָסן מיט דער בלייכקייט פֿון דער פֿולער 
לבֿנה, װאָס האָט מיט טויזנט קאַלטע פֿעדעם זיך געשפּרײט איבער 
דער פֿראָסטיקער נאַכט, פֿאַרפֿירט דאָ אַ דורכגייער, דאָרט אַ פּוױער 
מיט אַ פּאָר פֿערד. האָט רבֿקהלע פֿון אָרט זיך נישט געקאָנט רירן, 
געזען װי די קאַלטע שטראַלן וועבן זיך אַרום איר, פֿלעכטן זיך, ציִען 
זיך װײַט, װײַט אין טיפֿן שניי, װוּ אָנגעפּעלצטע מענטשלעך טראָגן 
זיך אויף שליטלעך און -- מיט אַ מאָל פֿאַרשװינדט אַלץ, 

דושקע האָט זי אָנגעכאַפּט פֿאַר אַ האַנט; 

-- זעסט? 

רבֿקהלע האָט געזען, וי פֿון נעפּל שיילט זיך אַרױס אַ גע- 
שטאַלט. און װוי אַ נאַכטװאַנדלער, געפֿירט פֿון קאַלטע לבֿנה-שטראַלן, 
האָט ס'געשטאַלט זיך געשאַרט צװוישן די ביימער, אָנגעקומען מיט 
אַ געזאַנג. 

-- דערקענסט אים? -- האָט דושקע געפֿרעגט, 

רבֿקהלע האָט אים דערקענט. געפֿילט, װוי אין איר הייבט-אָן 

עפּעס מיטצוזינגען. זײַנען די פֿיס געװאָרן אַזױ לײַכט, לײַכטער וו 
דער װײַסער שניי, און דער מוח אַזױ לופֿטיק, לופֿטיק װוי די פֿראָס- 
טיקע נאַכט, 

--- דאַכט זיך, מען גייט? -- האָט דושקע אָנגעשפּיצט אַן אויער 
און אוױיסגעלאָשן דאָס ליכט, 

-- ס'דאַכט זיך דיר, 

--- מען גייט, זאָג איך דיר. 

--- אַחוץ דניאלן איז דאָך קיינער אין הויז נישטאָ. 

--- ווער איז דאָס? 

--- ווער גייט? 

מרדכי האָט געעפֿנט די טיר. געבליבן שטיין אין דעם פֿינצטערן 
צימער. זיך געחידושט, װוי ער װאָלט פֿאַרבלאָנדזשעט. געווען זיכער, 
אַז נאָר װאָס איז דאָ געווען ליכטיק און מיט אַ מאָל איז אַזױ פֿינצ- 
טער. זאָל עס אים זיך האָבן אױיסגעדאַכט? ער האָט געזען וי אין 
אַ װוינקל זעצט זיך עמעצער צו, דערקענט דושקען און זיך נישט 
גערירט פֿון אָרט, 

--- זע נאָר,. דושקע, װער ס'גייט? איר װועט מיר אַנטשולדיקן, 
מרדכי! -- האָט רבֿקהלע זיך אין גאַנצן געטרייסלט --- לאָמיר אַרײַג- 
גיין אין דער סאַלע. כ'צינד גלײַך אָן אַ ליכט, 

דושקע האָט לײַכט װי אַ קאַץ זיך אַרױסגעשאַרט, פֿאַרשװוּנדן, 
און בײַ מרדכין אין זכּרון איז אַ לענגערע צײַט געבליבן דער רויטער 
שלעפּ, װאָס האָט זיך נאָכגעשאַרט נאָך איר, 

זיי זײַנען אַרײַן אין דער סאַלע. ער האָט געקוקט װי רבֿקהלע 
פֿאַרשניצט מיט אַ זילבערנעם שנויץ די ליכט, גלײַכט-אויס די קנייט- 
לעך, צינדט זיי אָן. ער האָט נישט באַמערקט, װי אַ באַהאַלטענע 
פֿרײד שטראַלט פֿון אירע שטילע אויגן, פֿון די קוים פֿאַררױטלטע 
באַקן און אַפֿילו פֿון די לאַנגע, אַריבערגעװאָרפֿענע פֿון פֿאָרנט, צעפּ. 

דאָס, װאָס זי האָט אים נישט געפֿרעגט, פֿאַר װאָס ער האָט זיך 
אַזױ לאַנג נישט געוויזן, האָט אים געערגערט. געזען, אַז ער איז זיך 
טועה, אַז רבֿקהלע קלערט גאָר נישט ועגן אים. אַנדערש װאָלט זי 

אַפֿילו פֿון העפֿלעכקײט וועגן זיך געפֿרעגט, װאָס מיט אים איז 
געווען. ער האָט דאָך מיט אַן אמת געקאָנט קראַנק זײַן. ער איז איר 
ווילד פֿרעמד. װאַרט מסתּמא, ער זאָל זיך װאָס גיכער אָפּטראָגן 
און ער, שוטה, האָט זיך אײַנגערעדט, אַז זי האָט אים ליב, אַן זי 
קוקט-אויס די מינוט, ער זאָל עס איר זאָגן. און איז נאָך מער בײַ 
זיך געפֿאַלן, | י; 

און װי אויף צו להכעיס האָט זי נאָך קיין מאָל אַזױ שיין נישט 
אויסגעזען װי איצט. די אַראָפּגעלאָזטע שװאַרצע ברעמען האָבן זיך 
געצייכנט איבער די בלייכע באַקן. געקוקט אַזױ צוריקגעהאַלטן און 
אין דער זעלביקער צײַט דערמאַנט דעם פֿלאַטער פֿון אַ װײַסן שפּיצל 
אַרום אַ מיידלשן האַלדז, װאָס שימערט-אַפֿער אַ טונקל קלייד, פֿאַר- 
שווינדט און רוימט-אײַן, אַז דער רייץ פֿון קליידער ליגט אין דעם, 
מען זאָל זיי קאָנען אױיסטאָן. 

איז די געצנדינערס דערווידער געװאָרן די פֿרױ-גאָט מיט די 
פֿאַרשײַטע אויגן, מיטן נאַקעטן בליק, װאָס קוקט יעדן גלײַך אין 
פּנים אַרײַן, האָט קיין סודות נישט. האָבן זיי זי פֿאַרברענט, דאָס 
אַשׁ צעשאָטן, ס'זאָל פֿון איר קיין זכר נישט בלײַבן. געכאַפּט אַ שע- 
מעוודיק ייִדיש מיידל מיט אַראָפּגעלאָזטע אויגן, זי אַװעקגעשטעלט 
אין אַלע געבעט-הײַזער, אויף אַלע שיידוועגן, זי געקרוינט פֿאַר אַ 
גאָט און שוין טויזנטער יאָרן וי גויִשע טעכטער קניען פֿאַר איר, 
בעטן צו איר, טראָגן דאָס ייִדישע מיידל אויף די הערצער. און 
געבליבן זײַנען זיי מיטן זעלביקן נאַקעטן בליק, װאָס קוקט יעדן 
אַזױ פֿאַרשײַט אין די אויגן | 

דער געדאַנק איז מרדכין געפֿעלן געװאָרן. אים געװאָלט איבער- 
געבן רבֿקהלען. זיך דערמאָנט, אַז זי האָט אים אַזױ קאַלט אױפֿ- 
גענומען, און אָפּגעמאַכט, אַז אוב זי בעט אים נישט זיצן, גייט ער 
גלײַך אַװועק. 

| רבֿקהלע האָט דערפֿילט אַרום זיך אַ פֿרישקײט, װאָס האָט גע- 

שלאָגן פֿון זײַן צעפֿלאַמטן פּנים, פֿון די דורכגעקלעטערטע קליידער, 
אַ פֿרישקײט פֿון אַ פֿראָסטיקן װינטערטאָג. די פֿרישקײט האָט זי 

דורכגענומען. און אַלץ אין איר האָט שטאַרק געװאָלט זיך צוטוליען ‏ 
צו מרדכין, אַרײַנעטעמען דעם פֿראָסטיקן ריח, פֿילן דעם הויך, װאָס 
שלאָגט פֿון זײַן מויל, פֿון די נאָזלעכער און אַפֿילו פֿון די קליידער. 
זי האָט זיך אײַנגעטוליעט אין איר ווינטערטוך און באַקװעם זיך 
אַוועקגעזעצט אין אַ ווינקל פֿון דער אָטאָמאַנע. | 

--- װאָס שטייט איר? איר אײַלט זיך? 

--- יאָ, כ'אײיַל זיך. 

-- טאָ גייט ! 

דער פֿאַרדראָס איז בײַ מרדכין מיט אַ מאָל אַװעק. דאָס הייסן 
גיין האָט אים באַרויִקט. ר' איטשע האָט דאָך אים איבערגעגעבן 
אַז זי האָט זיך געהאַלטן אין איין נאָכפֿרעגן אויף אים. ער האָט זי 
געװאָלט איבערבעטן און איז צוגעגאַנגען נענטער: 

ד-- רבֿקהלע איז בייז? 

--- איך בין ברוגז אויף אײַך, 

-- אויף מיר ? 

-- יאָ, 

--- פֿאַר װאָס ? 

--- װוײַל איר זײַט אַ שלעכטער. 

--- איך ? 

-- יאָ, איר, 

--- מיט װאָס ? 

-- אַז מען איז קראַנק -- לאָזט מען װויסן! 

-- איך בין נישט קראַנק געווען. | | 

מרדכי האָט באַמערקט, וי די אויגן זײַנען בײַ רבֿקהלען פֿאַר- 
לאָפֿן, איז אים װאַרעם געװאָרן. געווען גליקלעך, װאָס ער געפֿינט 
זיך מיט איר אין איין צימער. ער איז געווען זיכער, אַז די שלעכטע 
מחשבֿות װעט ער בײַקומען, אױסרײַסן מיטן װאָרצל, זיך באַפֿרײַען 
פֿון זיי. און װאָס לענגער ער איז געזעסן און געשוויגן, אַלץ זיכערער 
איז ער בײַ זיך געװאָרן, אַז ער האָט זי ליב, און געזוכט אַ גש- 
לעגנחייט וי איר דאָס צו זאָגן. ער האָט אױפֿגעכאַפּט רבֿקהלעס 

|צוריקגעהאַלטענעם בליק. זי האָט אים אַ װײַלע אָנגעקוקט און צו- 
ריק אַראָפּגעלאָזט די אויגן. ער האָט זיך צוגעזעצט. װי אַ שולדיקער 
אויסגעשטרעקט זײַן האַנט. זיך שטומערהייט עפּעס געבעטן. דער- 
פֿילט רבֿקהלעס האַנט אין זײַנער. זיך אַ צי געטאָן. געגלעט אירע 
טיפֿע, ווייכע האָר און געהאַט ס'געפֿיל, אַז דאָס זײַנען די ערשטע 
אַקאָרדן, װאָס ער נעמט פֿאַרבײַגײענדיק. שטעלט, דאַכט זיך, אָן דעם 
טאָן און די טענער, וי פֿון זיך, האָבן זיך אַ הייב געטאָן, זיך גענומען 
פֿלעכטן אין אים, אַרום אים. 

ער האָט געציטערט פֿון פֿרײד און פֿאַר די אויגן איז געװאָרן 
אַזױ נעפּלדיק. 

-- רבֿקהלע איז טאַקע ברוגז? 

--- װואָס שװײַגט רבֿקהלע ? 

| זי האָט אַרױסגענומען איר האַנט פֿון זײַנער, זיך טיפֿער פֿאַר- 

רוקט אויף דער אָטאָמאַנע און חשק געהאַט זיך צו רייצן מיט אים. 

--- ווען איר ווייסט װוּהין מײַן טאַטעשי איז הײַנט געפֿאָרן? 

--- וווּהין ? 

--- טרעפֿט! 

--- געפֿאָרן אָנקוקן פֿאַר רבֿקהלען אַ חתן? 

זי האָט אױפֿגעהױבן אַ װײַלע די לענגלעכע ברעמען, געװאָלט 
עפעס זאָגן און באַלד חרטה געהאַט. אין די אויגן איז געלעגן אַזאַ 
שטילער טרויער, אַז בײַ מרדכין האָט פֿאַרפֿעלט אָטעם. ער איז 
געווען זיכער, אַז באַלד װעט עפּעס געשען, װאָס װעט אים מאַכן 
גליקלעך אויף אײביק, 

--- װאָס האָט רבֿקהלע געװאָלט זאָגן? 

זי האָט נישט געענטפֿערט, פֿאַרשטעלט דאָס פּנים מיט די הענט, 

-- רבֿקהלע װועט אויף מײַן װאָרט זאָגן! ד-- איז מרדכי צו איר 
צוגעשטאַנען און געװאָלט אַװעקנעמען די הענט פֿון איר פּנים, 

ער האָט געקושט אירע האָר. געפֿילט איר קאָפּ אויף זײַן אַקסל. 
זי האָט זיך נישט געווערט, בלויז איר אָטעם, װאָס האָט מרדכין גע- 

גלעט איבערן אויער, אױפֿגעװעקט יעדן נערוו, האָט דאַכט זיך אײַג- 
גערוימט : | : : 

== נ'האפ דין ליב;.. כ'האָב דיך ליב 

פֿון גרויס פֿרײד האָט ער זי אַרומגענומען און וי פֿון זיך האָט 
עפּעס אַ צאַפּל געטאָן אין זײַן נשמה, געווען פֿאַרדריסלעך, װאָס 
ס'איז אים אַזױ לײַכט אָנגעקומען. 


קאפּיטל 8 | תּפֿארת 


מרדכי האָט געזוכט אין דער פֿינצטער דאָס טירל פֿון גאָרטן 
עס נישט געקאָנט געפֿינען, איז ער אַריבערגעקראָכן דעם פּלױט. זיך 
געלאָזט מיט דער פֿאַרשנײטער לאָנקע און זיך געחידושט, װאָס ס'איז 
אַזױ גליטשיק. ער האָט נישט געפֿילט וי דער פֿראָסט קנײַפּט. גע- 
שאַרט מיט די פֿיס, ער זאָל נישט פֿאַלן, און ס'האָט אים וויי געטאָן, 
פֿאַר װאָס ער איז נישט גליקלעך. טיף אין אים האָט געהאַלטן אין 
איין בלעזלען זיך, אַז ס'איז נישט דאָס, אַז ס'האָט געדאַרפֿט זײַן 
אַנדערש. און די עטלעכע וערטער, נאָך וועלכע ער האָט אַזױ גע- 
גאַרט, זיי געװאָלט הערן פֿון רבֿקהלעס מויל, די ווערטער האָבן אים 
איצט געשראָקן, און ער האָט זיך נישט אױפֿגעהערט צו פֿרעגן; 

-- זאָל דאָס הייסן גליק! | 

און װאָס מער ער האָט זיך פֿאַרטראַכט, אַלץ שטאַרקער איז 
געװאָרן דער פֿאַרדראָס, גענאָגט און דורכגעטריפֿט דורך יעדן ביין, 
װאָס רבֿקהלע האָט אים ליב און נישט פֿעליציע. ס'האָט דאָך געקאָנט 
זײַן פּונקט פֿאַרקערט. װאָלט ער דעמאָלט געווען גליקלעך? 

ווער ווייס ? 

ווער ? | 

אַ הויכער מאַן, אײַנגעהילט אין אַ שמויסענעם פּעלץ, אַז מען 
האָט ס'פּנים נישט אַרױסגעזען, איז מרדכין אַנטקעגנגעקומען און 
אים אָפּגעשטעלט: 

-- יונגער מאַן, פֿון װאַן גייט מען אַזױ שפּעט? 

--- איר דאַרפֿט עס וויסן? 

--- ביסט דאָך אַ חצוף אויך! 

-- נישט קיין גרעסערער פֿון אײַך! 

דאָס קול איז מרדכין געווען באַקאַנט. ער האָט געכאַפּט אַ קוק 
פֿון דער זײַט, דערקענט דעם באָרוועסן ישׂראל און זיך געווונדערט, 
וווּהין ער גייט אַזױ שפּעט. 

דער באָרוועסער ישׂראל האָט אַרױפֿגעלײגט אויף מרדכין אַ 
האַנט און זיך אײַנגעקוקט אים אין פּנים אַרײַן; | | 

-- אַ, דו ביסט עס! ער האָט שוין דיך אויך אַרײַנגעכאַפּט, דער 
פּושע ישׂראל ? 

--- װאָס פֿאַר אַ פּושע ישׂראל? אַז כ'ווייס נישט װאָס איר רעדט? 

--- גייסט דאָך פֿון דניאלן? 

---. ניין, 

--- װווּ דען ביסטו געווען אַזױ שפּעט? 

מרדכי האָט אים געװאָלט זאָגן, אַז ס'איז נישט זײַן באָבכעס 
דאַגה. געפֿילט וי דעם באָרוועסנס שװאַרצע אויגן נעמען אים דורך, 
האָט ער זיך פֿאַרלאָרן און אַרױסגעשטאַמלט: 

--- װוּ כ'בין געווען? 

--- דאָס פֿרעג איך דאָך ? 

--- בײַ ר' דודלען. | 

--- וי נאָך ביסטו געווען בײַ ר' דודלען, אַז ער מיטן װײַב 
זײַנען הײַנט גאָר אין קאָצק נישטאָ? + 

מרדכי האָט געהאַט פֿאַרדראָס, צו װאָס ער האָט זיך אויסגע- 
רעדט, און זיך נאָך מער פֿאַרלױרן, נו, טאַקע, איז ער דאָס מחויבֿ 
אָפּצוגעבן דין וחשבון דעם באָרוװועסן ישׂראל? און איידער ער האָט 
צײַט געהאַט עפּעס צו ענטפֿערן, האָבן די אויגן בײַ ישׂראלן זיך צע- 
פֿינקלט און ער האָט װײַטער גערעדט: 

| --- און אַז מען גייט פֿון ר' דודלען, דאַרף מען שפּרינגען איבער 

פּלױיטן? זײַ זיך מודה, אַז דו גייסט פֿון דניאלן! 

--- שוין מער וי אַ װאָך,. װוי כ'האָב אים נישט געזעןף -- האָט 
מרדכי זיך פֿאַרענטפֿערט וי אַ שולדיקער. 

--- מיט אַן אמת ? 

--- וי איך בין אַ ייִד! 

--- גלייב איך דיר! ביסט דאָך ר' איטשעס אַ תּלמיד! 

--- וועגן װאָס פֿרעגט איר דאָס אַלץ? -- האָט מרדכי זיך אַ 
שטעל געטאָן אים אין וועג אַרײַן, װוי ער װאָלט אים געװאָלט פֿאַר- 
האַלטן און דער פֿאַרדראָס, װאָס ער האָט זיך פֿאַרענטפּערט פֿאַר אַ 
װילדפֿרעמדן, האָט אין אים אָנגעהויבן װאַקסן. 

-- קאָצק שלאָפֿט רויִק. איבערגעגעבן די נשמות אין מענדעלעס 
רשות, מענדעלע -- אין דודלס, דודל -- אין שבתי-צבֿיניקס! -- 
האָט ישׂראל כּמעט אויסגעשריען, אַרױסגענומען פֿון דער קעשענע 
אַ קורצן, טיפֿן ציבעק און מיט אים געטײַטלט צוםי הויף -- און 
דאָרט טוט מען איצט אָפּ מעשׂי-סדום! װײַ, װײַ, מענטשן זײַנען טויב, 
מענטשן זײַנען בלינד, זעען נישט די סטרא אַחרא פֿאַר זייערע אויגן, 
זעען נישט װי דער שבתי-צבֿיניק לעבט מיט פֿרעמדע װײַבער! איך 
על אים עוקר מן השורש זײַן, דעם פּושע ישׂראל! זעסט דאָס ביסל 
אַש? -- האָט ישׂראל גענומען קלאַפּן מיט צוויי פֿינגער אין ציבעק 
און אויסגעשיט דאָס אַש זיך איבערן קאָפּ -- אַזױ װעט ער בײַ 
מיר פֿליַען אויף אַלע פֿיר זײַטן, ס'זאָל פֿון אים קיין שׂריד ופּליט 
נישט בלײַבף אַזאַ קללה, אַזאַ קללה! : 

ישׂראל האָט אַ בלישטש געטאָן מיט די שװאַרצע אויגן זיך 
אײַנגעװיקלט אין שמויסענעם פּעלץ 6 אַװעקגעגאַנגען אָן אַ גוטע 
נאַכט. 
מרדכי איז געבליבן שטיין אַן איבערגעראַשטער פֿון דעם צוזאַ- 
מענטראַף און ס'איז אים קשה געװאָרן, װאָס ישׂראל טוט דאָ אַזױ 
שפּעט. ער האָט אים. נאָכגעקוקט. געזען, װוי ישׂראלס הויכע, עטװאָס 
געבויגענע פֿיגור וויגט זיך איבערן גליטשיקן פֿעלד, דאַכט א 
פֿאַלט, הייבט זיך און אין די אויערן קלינגט נאָך; 

-- װײַ, װוײַ:, ס'וועט נישט בלײַבן קיין שׂריד ופּליט! -- האָט 
מרדכין דורכגעשוידערט. 

פֿאַר די אויגן האָט זיך געשפּונען ירושלים אַ באַלאַגערטע. 
מענטשן שלאָגן זיך מיט די לעצטע כּוחות, פֿאַלן אין די גאַסן פֿון 
הונגער, ווילן זיך נישט איבערגעבן דעם שׂונא. און צווישן זיי דרייט 
זיך אַרום דער באַװאַקסענער נבֿיא. הערט נישט אויף צו שיטן זאַלץ 
אויף די װוּנדן, האַלט אין איין דערמאָנען, אַז אַ קללה הענגט איבער 
דער הײיליקער שטאָט, איבערן בית-המקדש. קיין זאַך װעט נישט 
העלפֿן. ירושלים מוז חרובֿ ווערן. 

מרדכי האָט נישט פֿאַרשטאַנען, פֿאַר װאָס די אויסגעהונגערטע 
ייִדן האָבן נישט צעריסן דעם נבֿיא אַ לעבעדיקן. זיך אַרומגעקוקט, 
דערזען וי ישׂראל בייגט-אָפּ אַ ברעט פֿון אַ פּלױט, קריכט-אַרײַן אין 
גאָרטן. מיט האַרצקלאַפּעניש האָט ער אים גענומען נאָכגײן. ער איז 
געגאַנגען שטיל, אויף די שפּיץ פֿינגער. און אַז ער איז צוגעקומען 
צום פּלױט און קיינעם נישט געזען, האָט ער געהאַט ס'געפֿיל, װי 
ער װאָלט עפּעס אָנגעוווירן. 

אָרום הויז האָט זיך באַװױיגן אַ געשטאַלט, אױיסגעװאַקסן איבער 
דניאלס פֿענצטער און אַרײַנגעקוקט דורך די שפּאַלטן פֿון לאָדן 
מרדכין איז געװאָרן אומהיימלעך. און בײַ אים אין מוח האָט זיך 
געפּלאָנטערט, אַז דער באָרוועסער ישׂראל גייט אונטערצינדן דעם 
הויף. ער האָט זיך דערמאָנט אין רבֿקהלען, אין ר' מענדעלען, אינס- 
טינקטיוו צונױפֿגעקװעטשט אַ קויל שניי, זי אַ שיק געטאָן צום 
פֿענצטער און זיך באַהאַלטן, די געשטאַלט האָט זיך אויסגעדרייט, 
געקוקט פֿון װאַן די קויל איז געקומען און פֿאַרשװוּנדן 

מרדכי האָט זיך געלאָזט צום פֿענצטער. דער שניי, װאָס האָט 
זיך געשמאָלצן בײַ טאָג, געטריפֿט פֿון די ביימער, האָט מיטן אָװנט 
גענומען פֿרירן, איבערגעצויגן די ביימער מיט אײַז, האָבן זי אויס- 
געזען וי פֿון דורכזיכטיקן גלאָז. 

פֿונעם פֿאַרמאַכטן לאָדן האָט זיך געצויגן אַ שטראַל, געפֿאַלן 
צווישן די ביימער, זיך צעבראָכן אין די געפֿרױרענע פּריזמעס, האָבן 

שטיקלעך רעגנבויגן זיך געצונדן און פֿאַר די אויגן האָט געפּינטלט 
מיט גרין, בלוי און פֿיאָלעט, 

מרדכי איז געבליבן שטיין בײַם פֿאַרמאַכטן לאָדן. דערקענט 
דניאל אייבשיצס שטימע און איז אַרײַן אין פֿינצטערן פֿאָדערהױז,. 
ער האָט אַ שפּאַר געטאָן אַ טיר, ס'איז געווען פֿאַרמאַכט. ער האָט 
שטאַרקער אַ שפּאַר געטאָן, האָט דאָס קייטל נאָכגעלאָזט. קיינער האָט 
זיך נישט אומגעקוקט ווי ער איז אַרײַן 

דושקע, אַ האַלב נאַקעטע, מיטן שטערנטיכל פֿון גראַנאַטן, איז 
געזעסן אין מיטן צימער. אַרום איר, אין אַ ראָד, האָבן חסידים מיט 
װוײַבער זיך געהאַלטן פֿאַר די הענט. די קעפ פֿאַרװאָרפֿן, די אויגן 
פֿאַרמאַכט. און ווען נישט די פֿיס, װאָס האָבן זיך געשאַרט, װאָלט 
מען געקאָנט מיינען, אַז פֿון גרויס דבֿקות איז זיי באַפֿאַלן אַ דרעמל, 

אין אַ ווינקל איז געשטאַנען אַ נידעריק ייִדל, זיך געשלאָגן קאָפּ 
אין װאַנט, זיך אויסגעשמירט מיט בלוט, װאָס איז בײַ אים גערונען 
פֿון דער נאָז, פֿון שטערן, און מיט אַ וויינענדיקן קול שטיל גערופֿן; 

--- טאַטע, טאַטע, אוי, טאַדטע! 

| צוויי װוײַבלעך האָבן זיך געהאַלטן פֿאַר די הענט, זיך געדרייט 

גיך, גיכער, אַז זייערע קליידער האָבן זיך צעבלאָזן, װי צעעפֿנטע 
שירעמס, זיך געװאָרפֿן איינע דער צוייטער אין די אָרעמס, אויס- 
געמאַטערטע זיך אַראָפּגעלאָזט און אַזױ געבליבן ליגן אויף דער 
פּאָדלאָגע. 

אויף אַ ווייכער אָטאָמאַנע איז געזעסן טעמרעלע, ר' מענדעלעס 
שוועגערין פֿון װאַרשע. זי איז געזעסן פֿאַררוקט אין אַ ווינקל, די 
פֿיס אונטער זיך, די לויזע זײַדענע קליידער זײַנען געפֿאַלן אין ווייכע 
ליניעס, זיך געפֿאַלדעװעט אַרום די קני. זי האָט אַראָפּגענומען די 
פּערל פֿון האַלדז, זיך געשפּילט מיט די בײַטשלעך, געקלימפּערט, וי 
זי װאָלט עמעצן געװאָלט אָפּטאָן אַ כּישוף. דושקע האָט פֿון דער זײַט 
געקוקט אויף טעמרען און יעדעס מאָל, ווען דניאל איז אויסגעװאַקסן 
נעבן דער אָטאָמאַנע, האָט זי אומבאַהאָלפֿן אַ קרים געטאָן מיטן מויל, 
וי אַ קינד ווען ס'האַלט זיך בײַם פֿונאַנדערװײנען, אים אַ רוף געטאָן, 

עפּעס אײַנגערוימט און מיט נצחון געקוקט וי טעמרע קלימפּערט 
מיט די בײַטשלעך פּערל. 

דניאל, אַ הויכער, מיט זייער שמאָלע פּלײיצעס, וי בײַ אַן אי- 
בערגעװאָקסענעם בחורל, איז געשטאַנען אָנגעשפּאַרט בײַ אַ שטעג- 
דער. דאָס שיינע, בלייכע פּנים, װי מען װאָלט ביז צו אַ טראָפּן בלוט 
פֿון דאָרט אָפּגעצאַפּט, האָט אויסגעזען זייער מיד. ער האָט נישט 
געװוּסט װאָס מען וויל פֿון אים. נישט פֿאַרשטאַנען צו װאָס מען קומט 
זיך נאָך האַלבער נאַכט צונויף. זיך געחידושט צו װאָס נחמן זאָגט 
אין זײַן נאָמען פֿאַרן עולם תּורה, װאָס ער האָט קיין מאָל נישט גע- 
זאָגט. געליטן װאָס ער קאָן זיך נישט באַפֿרײַען אויף אַ רגע פֿון 
טעמרעלען און אין דער זעלביקער צײַט װאָלט ער אַלץ מוחל געויען, 
ווען ער קאָן מיט איר בלײַבן אַלײן, | 

נחמן, אַ רויטער, מיט אַ פֿײַערדיקער באָרד, האָט געזאָגט מורה 
אין דניאלס נאָמען. ער האָט גערעדט גיך, אָפּגעהאַקט, מיט אַזאַ 
זיכערקייט, אָפֿט אַנטשװיגן געװאָרן און זײַן בליק איז געפֿאַלן איבער 
אַלעמענס קעפּ, װוי ער װאָלט געזען זאַכן, װאָס דער אַרומיקער עולם. 
זעט נישט. די אויגן האָבן בײַ אים געברענט, די באָרד -- געפֿלאַ- 
קערט. און כאָטש ער האָט פֿאַרדרײט יעדן פּסוק, האָט זיך געפֿילט, 
אַז ער שטייט העכער פֿון די אַרומיקע לומדים. אוך כּמעט יעדער, 
מיט וועמען ער איז נאָר געקומען אין באַרירונג, איז שוין געבליבן 
אונטער זײַן השפּעה. 6 

דער עולם האָט אױפֿגעהערט טאַנצן, זיך געקליבן אַרום דניאלן, 
געשלונגען נחמנס ווערטער. אַן עלטערער ייַד האָט זיך יעדע װײַלע 
איבערגעקוליעט, געוויזן דערמיט, אַז אין דגיאלס קעגנװאַרט דאַרף 
יעדערער ווערן שטויב, דניאל זאָל האָבן אויף װאָס צו טרעטן און 
װאָס שנעלער נחמן האָט גערעדט, אַלץ שטילער און סודותדיקער 
איז געװאָרן אַרום. די היץ, װאָס האָט געשלאָגן פֿון אויוון, האָט גע- 
רויטלט די באַקן, צעװאַרעמט די גלידער. איז דער עולם נישט 
אײַנגעשטאַנען, זיך געשטעלט פֿון איין פֿוס אױפֿן צווייטן, 

אַ װײַבל האָט זיך אַזױ שטאַרק אײַנגעקוקט אין דעם בלייכן 

דניאל, אַז זי האָט אַזש פֿאַרזשמורעט די אויגן, עטװאָס צעעפֿנט 
ס'מויל און די דאַרע פֿאַררױטלטע באַקן האָבן געעטעמט מיט עונג, 
זי האָט מיט אַ מאָל אַ שטעק אױסגעטאָן די הענט, וי זי װאָלט עמעצן 
געװאָלט איבער געװאַלט פֿאַרהאַלטן, זיך געקאָרטשעט אין דרײַען 
אַרױסגעלאָזט אַ קרעכץ און, װי ס'װאָלט איר מיט אַ מאָל נישט גוט 
געװאָרן, זיך אָנגעכאַפּט ביי דער װאַנט, באַהאַלטן ס'פּנים אין די 
הענט און זיך דערפֿילט זינדיק, 

קיינער האָט נישט באַמערקט, וי דושקע איז געבליבן זיצן איינע 
אַליין אין מיטן צימער, אַ פֿאַרלאָזענע. זי האָט זיך מער נישט אייַג- 
געקוקט אין טעמרעלען, וועלכע דער עולם האָט פֿאַרשטעלט. מיט 
פֿאַרמאַכטע אויגן האָט זי זיך אײַנגעהערט, װאָס נחמן זאָגט. געהערט 
ווי אַַ רויט, פֿײַערדיק קויל ויקלט זיך אַרום איר, װאַרעמט און 
גלעט איבער די אויגן-לעפּלעך; 

/-- -- -- דער מענטש ליבט דעם בורא נאָך דער מדרגה, 
װוי ער איז אים משׂיג. און אַזױ װוי דעם מענטשנס שׂכל האָט אַ 
גבֿול, איז ער ניט ביכולת צו דערגרייכן די מדרגה פֿון עבֿודת-הבורא, 
דען מישטיינס געזאָגט, װי װײַט קאָן אַ בשׂר-ודם אַװעק מיטן שֹׂבֵלי 

-- מיטן שׂכל? האַ? מיטן שׂכל? װאָס װויל מען פֿון איר? -- 
האָט דושקע דערפֿילט וי אַ משׂא לייגט זיך איבער איר. געזען וי 
די אַרומיקע דערװײַטערן זיך, ווערן נישט און איבערן חלל וויקלען 
זיך קאָלירן איינע איבער דער אַנדערער, איינע אין דער אַנדערער, 
טראָגן זיך מיט געזאַנג און אַ שאַרפֿער ריח וי פֿון בלומען נעמט 
זיך שפּרײטן. דער ריח ווערט שאַרפֿער, געדיכטער, מאַכט שנעלער 
קלאַפּן דאָס בלוט. די קאָלירן װערן דינער, דינער, ציען זיך העכער 
און העכער, פּלאַצן, און פֿון די שפּאַלטן הייבן זיך פֿײַערדיקע בלו- 
מען מיט צעעפֿנטע בעכערלעך, זינגען שטיל און האַרציק, ציען זיך 
צו דער לבֿנה אויף הויכע, דינע שטענגלעך. און צווישן די שטענג- 
לעך שוועבן דניאל מיט טעמרען, פֿליֶען פֿון אַ בלום צו אַ בלום. -- 
די בלומען בייגן זייערע קעפּלעך, פֿאַרמאַכן די בעכערלעך און האַלב 

פֿאַרטריקנטע, קראַנקע, האַלטן זיי זיך קוים, קרעכצן. און איבער 
זי טראָגט זיך אַ פֿײַערדיק געזאַנג. דניאל פֿאַרשװינדט מיט טע- 
מרעלען. 

--- װאָס? נחמן זאָגט נאָך? | 

ש--- --- --- דינען און לויבן דעם רבונו של עולם קאָן מען נאָר 
דורך אַהבֿה. כּדי צו דערגרייכן די העכסטע מדרגה פֿון אַהבֿה, מוז 
מען פֿריִער קומען צו עלית נשמה, זיך אין גאַנצן אױסטאָן פֿון 
גשמיות, זיך פֿילן אַ שותּף צום בורא און דאָס קאָן מען נאָר דער- 
גרייכן דורך רזי דאַהבֿה און הזדוגות 1, יאָ, הזדוגות! אויף דער וועלט 
צווישן זכר און נקבֿה און אויף יענער וועלט מיט תפֿארת2? -- -- 

--- זכר און נקבֿה? זי האָט פֿײַנט זכרים! אַזעלכע שווערע, באַ- 
װאַקסענע, בערדיקע, און די בערד שטעכן. קריכן איבערן לײַב.. 
ברר! װאָס קוקט ער אויף איר אַזױ? װאָס קוקן זיי? אַזױ פֿיל גיי- 
ציקע אויגן! און נחמן? זײַן רויטע באָרד װערט גרעסער, גרעסער, 
צעגיסט זיך אין אַ טײַך, אַ פֿײַערדיקן טײַך... איר װילט קוקן? כאַ- 
כאַ. כאַ: באַלד, באַלד, אַ פֿריִער אין פֿײַער אַרײַן. אין פֿײַער! קיין 
איינציקער זאָל נישט בלײַבן אַצינד קוקט! קוקט, וי כ'וואַרף-אַראָפּ 
די קליידער! עפֿנט אײַערע גײַציקע אויגף ס'ברענט? כאַ. כאַ. כאַ, 
איר האָט דאָך געװאָלט קוק קוקט, קוקט! אָט איז דניאל! וי ער 
קאָרטשעט זיך אין די פֿלאַמען? דניאל! דני-אל! == == הס די די ייה 

דושקע האָט צעעפֿנט די אויגן. קאַלטע אַנגסטן האָבן געשלאָגן 
פֿון איר לײַב. דניאל איז געשטאַנען נעבן איר, געגלעט איר שטערן 
און זי באַרויִַקט; 

--- גיי, שפּאַר זיך צו, ביסט אויסגעמאַטערט, 

ער האָט זי אָנגענומען פֿאַר אַ האַנט און איז מיט איר אַרױס 
פֿון צימער. 

בשעת דניאל איז צוריק אַרײַן און דער עולם איז נאָך געשטאַנען 
אַ פֿאַרגאַפֿטער אַרום נחמנען, האָט טעמרעלע זיך לײַכט אַראָפּגע- 


? סודות פון אַהבה (ליבע) און באַהעפטונג. --- ?(מיסטיש) פּראַכט, 

שאַרט פֿון דער אָטאָמאַנע, געקלימפּערט מיט די בײַטשלעך פּערל און 
זיך געלאָזט טאַנצן פֿאַר דניאלן. דער עולם האָט זיך מער נישט 
אײַנגעהערט. געקוקט, װוי טעמרעלע װאַרפֿט פֿױל אַפֿער הענט, פֿיס, 
בייגט זיך און אירע אויגן, גרויסע, שװאַרצע אויגן, לאָזן נישט אײיַג- 
שטיין, ציִען יעדן איינעם אַרײן אין טאַנץ. די באַװועגונגען וערן 
ראַשער, ווילדער. די װײַסע ציין שאַרפֿער. די אויגן שפּריצן פֿײַער, 
בייזערן זיך, לאַכן. איז דער עולם מער נישט אײַנגעשטאַנען, געװאָרן 
מיטגעריסן, זיך געכאַפּט פֿאַר די הענט, אַרײַנגעכאַפּט מרדכין, אַרומ- 
גערינגלט דניאלן מיט טעמרעלען און זיך פֿאַרגעסן 

מרדכי האָט זיך מיטגעשאַרט וי אַן איבעריקע זאַך. געזען וי 
הענט פּלאָנטערן זיך פֿונאַנדער, דער קנויל צעוויקלט זיך. פּאָרלעך 
שטייען-אָפּ, בלײַבן ליגן אין די ווינקלען. האָט אים אַזאַ שרעק אַרומ- 
גענומען, אַז ער האָט זיך געמוזט צוזעצן. די ליכט האָבן זיך אייג- 
ציקװײַז געלאָשן. ס'איז געװאָרן פֿינצטער. באַלד איז די פֿינצטער- 
ניש געװאָרן שװאַכער און פֿון אַלע ווינקלען האָבן זיך אָנגעהויבן 
אַרױסשײלן געשטאַלטן. דורך אַן אָפֿענעם לאָדן האָט אַ פֿולע, קאַלטע 
לבֿנה אַרײַנגעקוקט, אַ פֿאַרשלײערטע געשטאַלט איז אױיסגעװואַקסן, זיך 
געזעצט אויף מרדכיס קני און אים אַרומגענומען; | 

--- אויב ס'איז אײַך נישט באַקוועם, זאָגט, גיי איך גלײַך אַראָפּו 

מרדכי האָט געשוויגן. זיך געװוּנדערט, װאָס ער האָט קיין בייזע 
מחשבֿות נישט. און כאָטש ס'האַרץ האָט אים געזאָגט װוער דאָס איז, 
האָט ער פֿון דעסט וועגן מורא געהאַט אױפֿצוהײבן דעם שלייער. 

פֿון דער פֿינצטערניש האָבן זיך געהערט פֿאַרשטיקטע אָפּגע- 
האַקטע אויסגעשרייען און איבער זיי האָט זיך געטראָגן דאָס שטילע 
וויינען פֿון דעם ייַדן, װאָס האָט זיך געשלאָגן קאָפּ אין װאַנט; 

-- טאַטע! אוי, טאַטע! אוי, טאַ-טע! 

אין דער טיר איז געשטאַנען דושקע אין א װײַסן נאַכטהעמד 
איבער די קנעכל. זי האָט געקוקט מיט אָפֿענע אויגן און גאָר נישט 
געזען. דער אַרומגעשױירענער קאָפּ האָר, די דינע פֿיס האָבן דער- 
מאָנט אַ יונג בחורל. זי איז געשטאַנען אַ װײַלע, זיך אַ צי געטאָן 

צו דער לבֿנה און פֿאַרמאַכט די אויגן. דושקע האָט זיך געלאָזט אי- 
בערן צימער. אויסגעמיטן שטולן, מענטשן און זיך אָפּנעשטעלט בײי 
דער אָטאָמאַנע. זי האָט אויסגעשטרעקט אַ האַנט, וי זי װאָלט עמעצן 
געװאָלט אָנרירן, זיך ווידער אַ צי געטאָן צו דער לבֿנה, זיך צעהע- 
שעט, שטיל, װוי אַ וויינענדיק קינד ווען ס'האַלט בײַם אײַנשלאָפֿ, 
און איז אַרױס פֿון צימער מיטן זעלביקן וועג דורך וועלכן זי איז 
אַרײַנגעקומען. י 

אַ גרויסער צער האָט מרדכין אַרומגענומען, געשטאַנען צווישן 
אים און דעם אַרומיקן עולם וי אַ מחיצה. אײַנגעזאַפּט יעדן פֿאַר- 
לאַנג. נישט געטראַכט, אַז בײַ אים אויף די קני זיצט אַ פֿרױ און אַ 
פֿאַרװייטיקטע װאַרעמקײט פֿון אַ יונגן פֿאָטער, װאָס האַלט זײַן קראַנק 
קינד אויף דער שויס, האָט זיך געװעקט אין אים. די פֿרױ האָט 
געוויינט. און אין דעם ויינען האָט זיך געהערט דער גילגול פֿון אַ 
ניגון, װאָס האָט דערמאָנט אין אַלטע שולן, בתּיימדרשים, װוּ דורות 
ייִדן זײַנען געזעסן אין די זאָקן און נאַס געמאַכט די קינות מיט 


פֿון דרויסן האָבן זיך געטראָגן קולות. די קולות זײַנען געקומען 
פֿון אַלע זײַטן; 

--- אַזאַ נבֿלה ! 

--- אַזאַ נבֿלה ! 

--- מיט פֿרעמדע װײַבער! 

--- און אונטער דעם רבינס דאַך! 

--- מען דאַרף זיי עוקר מן השורש זײַן! 

-- נישט לאָזן קיין שׂריד ופּליט! 

-- שבתי-צבֿיניקעס ! 

-- אמתעט שבתי-צבֿיניקעס! 

--- גייט אין זיידנס דרכים, דער תּכשיט! 

--- װאָס פֿאַר אַ תּכשיט ? 

--- דניאל. 

-- שטאַמט דאָך פֿון די אייבשיצעס ! 

-- ביסט נישט װערט צו נעמען ר' יונתנס נאָמען אין מויל 
אַרײַן, שייגעץ דו! 

--- ווער איז דאָס דער צדיק אין פּעלץ? 

--- מען זאָגט דעם ליפּנער שוחטס װײַב איז דאָרט 3 

--- און ר' לייבוש פּאַרצעװערס אויך! 

-- אַז אין אַלעם איז שולדיק דער געלער רמאַי! 

-- נחמנען מיינסטו? | 

--- און איך זאָג, אַז אין אַלעם איז שולדיק די חצופֿה! 

--- װאָס פֿאַר אַ? 

--- טעמרעלע! 

--- די װאַרשעװערין ? 

מרדכי האָט זיך אַרומגעזען, אַז ס'איז צו שפּעט צו אַנטלױפֿן 
מען קאָן דערהרגעט וערן. איז ער אַ גלײַכגילטיקער געבליבן שטיין, 
געװאַרט, דער המון זאָל זיך אַרײַנרײַסן, 

--- גיט אונדז אַרױס נחמנעף -- האָט עמעצער אַרײַנגעשריען 
דורכן פֿאַרמאַכטן פֿענצטער, 

--- און דניאלן ! 

-- דעם פּושע ישׂראל! 

--- וועט מען אײַך נישט טשעפּען! 

-- דניאלישי קרוין, באַהאַלט זיך! -- איז דושקע, אַן איבער- 
געשראָקענע, אײַנגעהילט אין מאַנס פֿוטער, צו אים צוגעשטאַנען. 

-- זיי קאָנען דיך כווייס װאָס טאָן! כ'בעט דיך, דניאל, דורכן 
קעלער קאָן מען אַריבער צום זיידעשי... װאָס װאַרטסטו? 

אַ צעטומלטער, אָן אַ מראה אין פּנים, איז דניאל געשטאַנען 
געװאַרט, אַ האַנט זאָל אים אָננעמען, װעט ער גיין װוּהין מען װועט 
אים פֿירן. נחמן איז אויסגעװאַקסן, 

--- רבי, פֿאַרלאָז אונדז נישט! 

דאָס איז גענוג געווען. דער צעשראָקענער דניאל האָט זיך אויס- 
געגלײַכט. נישט געהייסן אָנצינדן קיין ליכט. פֿאַרשפּאַרט טיר און 

פֿענצטער. געגעבן יעדן איינעם װאָס ס'איז אים געקומען אונטער 
דער האַנט צו פֿאַרטײדיקן זיך. 

דער המון אין דרויסן האָט גענומען האַקן שויבן. די װײַבער, 
אומבאַהאָלפֿענע, האָבן געבראָכן די הענט און געוויינט. ס'האָט לאַנג 
נישט געדויערט און דער דרויסיקער עולם האָט אױפֿגעבראָכן די 
טיר, די פֿענצטער, זיך גענומען שפּאַרן פֿון אַלע זײַטן און ס'האָט 
זיך אָנגעהויבן אַ געשלעגי 

אין טומל האָט מרדכי זיך אַרױסגערוקט. ער האָט דורכגעקרייצט 
דעם גאָרטן, אַריבער דעם פּלױט און זיך געלאָזט מיטן װיעפּש. 

ס'איז אים קלאָר געװאָרן, אַז חסידות. גוססט. געזען, װי אַ וועלט 
מיט ייִדן טרינקען זיך און ס'איז גענוג אַ האַלב:נאַקעטע דושקע, אַ 
פֿאַרשײַטע טעמרע, זיי זאָלן זיך פֿאַרגעסן. אויב ס'איז אמת, אַן די 
צײַט װעט ברענגען משיחן, האָט ער דאָך שוין לאַנג געדאַרפֿט זײַן 
יעדער טאָג פֿון גלות איז דאָך געווען און איז ראוי אים אויפֿצונע- 
מען! און ווער ווייס? מעגלעך, אַז משיח דאַרף קומען פֿון זיך, איז 
שוין צווישן אונדז, דאַרף מיט זײַן השפּעה אַװעקנעמען דאָס עקר- 
שאַפֿט פֿון מיליאָנען מענטשן... װעלן זיי אים דערקענען? 

מעגלעך... | 

װאָס װײַטער מרדכי איז געגאַנגען מיטן פֿעלד, אַלץ אױפֿגע- 
רוימטער איז ער געװאָרן. פֿאַרגעסן, אַז ס'איז נאַכט. געטובֿלט און 
געהײיליקט אין זיך אַ נײַ װאָרט, װאָס האָט זיך געטראָגן פֿון דער 
װײַט, פֿון דער ברייט,. שטום אַרױסגעזונגען פֿון דער װײַס פֿאַר- 
שנייטער ערד, פֿון די נאַקעטע ביימער, װאָס זײַנען געווען באַצױגן 
און באַהאָנגען מיט אײַז, װי מיט קרישטאָל פֿון מיליאָנען שטערן 
און געפֿילט, וי פֿעדעם פֿון װײַטע װועלטן קומען זיך בײַ אים אין 
האַרצן צונויף. | 

דער הימל האָט זיך געהילט אין פֿלאַמען, זיך געשפּרײיט איבערן 
פֿעלד, איבערן װאַלד װי אַ העל רויטער שלייער. מרדכי האָט זיך 
אָפּגעשטעלט. זיך דערמאָנט אין רבֿקהלען, אין ר' מענדעלען. געווען 

זיכער, אַז דער הויף ברענט. געשטאַנען אַ װײַלע, װי ער װאָלט זיך 
געװאָלט אומקערן, און אַ מאַך געטאָן מיט דער האַנט: 

--- לאָז ברענען! 

די צװײַגן באַדעקט מיט אײַז האָבן זיך געצונדן אונטער די 
פֿלאַמען, זיך געשפּילט אין די קרישטאָלענע פּריזמעס, אין די גלע- 
זערנע שטאַמען. האָבן זיך דאָ באַװויזן פֿייגל מיט וועווערקעס, דאָרט 
--- הירשן מיט האָזן, אַפֿערגעקוקט פֿון הינטער יעדן בוים, אַראָפּ- 
געקוקט פֿון יעדער צװײַג, פֿון יעדער קאַרפֿע. 

מרדכי איז געשטאַנען אין אַ פֿאַרכּישופֿטער ועלט. ער האָט 
צעקנעפּלט אויף זיך די קליידער, אַראָפּגעכאַפּט דאָס קאַראַקולענע 
היטל, דערפֿילט אונטער זײַנע פֿיס דאָס אַש פֿון ברענענדיקע הױפֿן, 
פֿון דורות, און זיך מיט אַ מאָל אויסגעצויגן װוי גרויס ער איז געווען 
אין שניי אַרײַן + 

אַ צעפֿלאַמטער הימל האָט זיך געשפּרײט איבער אים, זיך אַראָפּ- 
געלאָזט,. אים אַרומגענומען מיט נישט א דאָיִקער רויקייט. ספֿקות 
זײַנען צעשווומען, נישט געװאָרן צװישן הימל און ערד. האָט אים 
אַזאַ פֿרײד אַרומגענומען, אַז ער איז אױפֿגעשפּרונגען אַ פֿרישער און 
זיך געלאָזט אַ זיכערער איבערן פֿאַרשנײטן פֿעלד. 


קאַפּיטל 10 | שלמח מולכו 


צוויי בי נאַכט איז מרדכי אַהײמגעקומען. ער איז שטי? אַרײַן 
| צו זיך אין צימער, נישט אָנגעצונדן קיין ליכט, זיך גענומען אױסטאָן 
און אַזױ געבליבן זיצן אױפֿן בעט. פּאַסירונגען אָן אַ צוזאַמענזאַנג 
האָבן זיך פֿאַרבײַגעטראָגן, אױפֿגעבליצט און זיך געלאָשן בײַ אים 
אין האַרצן װי שטערן. ער האָט זיך דערמאָנט אין פֿאָטער, װוי ער 
זיצט אַ האַלב אױסגעטאָנענער אױפֿן בעט, לייענט קריאַת שמע און 
די מוטער זיצט קעגנאיבער אַ פֿאַרװײנטע. אַ שטילער פּײַן האָט 
מרדכין גענאָגט. ער איז צוגעגאַנגען צום פֿענצטער. פֿאַרשנײטע 

פֿעלדער האָבן זיך געשפּרײט. שטערן, װי אַרײַנגעזעצטע אויגן, האָבן 
זיך נישט קיין ריר געטאָן, גלײַכגילטיקע אַראָפּנעקוקט, װוי נעכטן 
װוי אייערנעכטן, װי פֿאַר אַ יאָרן. ער האָט זיך בעסער אײַנגעקוקט. 
דערזען צווישן די שטערן גרעסערע, פֿינקלדיקע, דערזען קלענערע, 
גאָר קליינע. פֿאַרזשמורעט עטװאָס די אויגן, האָבן זילבערנע שטוי" 
בעלעך זיך גענומען פֿלעכטן װי פֿעדעם איבער די שטערן, זיך גע" 
צויגן צו אים, | 
מרדכין האָט אַזאַ בענקעניש אַרומגענומען נאָך אַ מענטש, אַז 
ער װאָלט זיך יעדן איינעם געװאָרפֿן אין די אָרעמס און זיך פֿאַר 
אים מתוודה געווען. ער איז מיט אַ מאָל צוגעגאַנגען צום קאַכלאױיוון, 
אַרױסגענומען אַש, זיך געשיט אױפֿן אָרט װוּ מען לייגט דעם של 
ראש 1, זיך אַוועקגעזעצט אויף דער ערד בײַ דער טיר און אָן ווער" 
טער האָט זיך פֿון אים געריסן דער זעלביקער ויינענדיקער ניגון, 
װאָס ער האָט ייִנגלװײַז געהערט פֿון זײַן זיידן, ווען יענער האָט 
אָפּגערעכט חצות ?. ער האָט זיך נישט געפֿרעגט צו װאָס ער טוט 
צס. זיך נישט געחידושט, װאָס ער. מרדכי. דאַװנט שוין חדשים 
נישט און מיט אַ מאָל האָט ער זיך גענומען אָפּרעכטן חצות. עס 
האָט זיך אים געװאָלט וויינען און, אָפּגיסנדיק זיך מיט טרערן, האָט 
ער זיך אַפֿילו נישט געפֿרעגט פֿון װאַנען ער קען תּיקוני-זוהר ‏ אויף 
אױיסװײיניק און געהאַט ס'געפֿיל פֿון איינעם, וועלכער זאָגט אין חלום 
אַ בלאַט גמרא, װאָס ער האָט קיין מאָל נישט געלערנט, רעדט אויף 
אַ שפּראַך, װאָס ער האָט קיין מאָל נישט געהערט. און װאָס לענגער 
מרדכי האָט געזאָגט תּיקוני"זוהר, אַלץ שטאַרקער האָט ער געוויינט, 
געוויינט פֿון חדווה, װאָס זײַן האַרץ רייניקט זיך. געצאַפּלט פֿון 
פֿרײד. דערפֿילט אַ שײַכות צו די שטערן, װאָס האָבן אַרײַנגעפֿינקלט 


* (דערמאָנט אַ ריי מאָל אין תנך) א סימן פון טרויער און װײ. -- ?אַ 
מנהג ביי ייִדן אַמאָל צו זעצן זיך נאָך האַלבער נאָכט אויף דר'ערד, תיקון-חצות. 
-- * צו רעכט מאַכן, װי דער זוהר הייסט, 

פֿון אומבאַקאַנטע וועלטן. איז די פֿרײד געװאָרן אַזױ גרויס, געקװאָלן 
פֿון יעדן אבֿר, זיך איבערגעגאָסן און די ליפּן האָבן געטריפֿט: 
-- אַלע זײַנען גערעכט, אַלע! ר' מענדעלע, ר' איטשע, דער 
באָרװעסער ישׂראל! אַלע זײַנען גערעכט, אַלע! דניאל, דושקע, טעמרע! 
אַלע, אַלע -- פֿעליציע, קאָמאַראָווסקי, קאַהאַנע... אַלע, אַלילע -- -- 


מרדכי האָט זיך שטאַרקער צעוויגט. אױפֿגעהערט זאָגן. זיך דער- 
מאָנט, אַז תּיקוני-זוהר זאָגט מען בײַ אַ רבינס פּטירה. זיך פֿאַרטראַכט 
און אַ מידער אָנגעשפּאַרט דעם קאָפּ אויף דער װאַנט, 

-- װאָס טוט זיך דאָ? װאָס טוט זיך? װאָס רײַסן זיך אַלע קריעה? 
דער רבי איז נסתּלק געװאָרן? אַזױ... אָט ליגט ער! ר' איטשע שטייט 
בײַ דער טיר און זאָגט תּיקוני-זוהר. דער רבי ליגט צוגעדעקט מיט 
זײַן װײַסער זײַדענער קאַפּאָטע. אַזױ פֿיל ליכט! אַזױ פֿיל מענטשף 
די ווענט רוקן זיך פֿונאַנדער... װאָס ליגט ער עפּעס אויף דער מיטה? 
ווער איז דאָס? דער באָרװעסער ישׂראל? װואַרפֿט אים אַרױס! װאַרפֿט 
אים אַרֹױס! קיין האַנט הייבט זיך נישט. דער באָרװועסער ישׂראל 
גייט צו צום רבין; 

-- קאָצקער רכי, טו תּשובֿה! | 

דער רבי, אײַנגעװיקלט אין דער װײַסער זײַדענער קאַפּאָטע, 
שטעלט זיך אויף, אַלע צעלױפֿן זיך, די װוענט נאָך זיי. דאָס צימער 
ווערט גרעסער, גרעסער, ווערט בלויז חלל און אין מיטן חלל שטייט 
מרדכי אַ פֿאַרלױרענער. דער רבי נעמט אים אָן פֿאַר אַ האַנט, רעדט 
קיין װאָרט נישט, שטעלט טריט, דראָבנע טריט, קרעכצט און רירט 
זיך נישט פֿון אָרט. מרדכי ציטערט, קוקט זיך אַרום --- זיי שטייען 
בײַ אַ הייל. אַ בת-קול, װי דאָס בלאָזן פֿון אַ שופֿר, טרייסלט-אויף 
די לופֿט; 

-- יוסף קֵאֲרו! יוסף קאַרו! 

דער שטיין, װאָס האָט פֿאַרשטעלט דעם אַרײַנגאַנג אין דער 
הייל, האָט זיך אַװעקגעקײַקלט, און אַן אױיסגעדאַרטער מענטש, אָן 
אַ העמד, װאָס זאָל צודעקן זײַן נאַקעט לײַב, בלויז אַ גאַרטל פֿון 

בלעטער אַרום די לענדן, איז געזעסן אין דעם אַרײַנגאַנג און גע- 
לערנט. דער נאַקעטער מענטש האָט זיך צו מאָל נישט אומגעקוקט, 
װײַטער געלערנט, מסביר געווען עמעצן אַן ענין. כאָטש אין הייל 
האָט מען קיינעם נישט געזען. ער האָט אױפֿגעציטערט פֿון מאָל צו 
מאָל, װוי די פֿרעמדע בליקן װאָלטן אים געשטערט, 
| אַ באַװאַקסן פֿאַרזעעניש מיט אַ מוראדיק פּנים, וי בײַ אַן אויס- 
טערלישער חיה, איז אַרױסגעקראָכן פֿון דער פֿינצטערער היל און 
מרדכין שטיל באַגריסט: 

-- װאָס ציטערסטו? דאַרפֿסט זיך נישט שרעקן! איך בין יוסף 
קאַרוס מגיד. געוווין זיך אײַן צו קוקן מיר אין די אויגן, װעסט 
דאָרט געפֿינען אַן אָפּגלאַנץ פֿון דעם, װאָס הייסט רחום וחנו *. נאַ, 
דאָ האָסטו אַ פּעקל מיט עסן, לאָז זיך אין וועג אַרײַן! קאָצק איז פֿאַר 
דיר קיין פּלאַץ נישט. גיי קיין מזרח, גיי קיין מערבֿ, גיי קיין צפֿון, 
גיי קיין דרום, לאָז דיך אין דער גרויסער וועלט אַרײַן, צװישן 
מענטשן! און אַז אַלע וועגן װעלן דיר קלאָר װוערן, אַלע מענטשן -- 
נאָנט, דעמאָלט בלײַב שטיין בײַ די טויערן פֿון רוים. און אַז ס'וועט 
אויף דיר קומען אַן עת צרה --- האָט דאָס פֿאַרזעעניש זיך צוגעבויגן 
צו מרדכין, אים אַ װײַלע אָנגעקוקט, איז מרדכין קשה געװאָרן, װי 
נאָך האָט אים גאָר געקאָנט אײַנפֿאַלן אַ רגע צוריק, אַז דעם מגידס 
צעשטראַלט פּנים איז מיאוס -- און אַז ס'וועט אויף דיר קומען אַן 
עת-צרה -- האָט דער מגיד איבערגעחזרט און שטיל עפּעס אײַנ- 
גערוימט מרדכין אױפֿן אויער -- וועסטו מיט דעם דאָזיקן יחוד מיך 
תּמיד קאָנען אַרױסרופֿן. גיי און זײַ מצליח! 

מרדכי האָט זיך געלאָזט אין וועג אַרײַן. געגאַנגען טעג, נעכט, 
דורכגעגאַנגען שטעט, מדינות, װוּ ער האָט אַפֿילו ס'לשון נישט 
פֿאַרשטאַנען. די קליידער האָבן אָנגעהויבן אויף אים פֿונאַנדערפֿאַלן, 
פֿון די שיך איז קיין זכר נישט געבליבן. און װאָס שטאַרקער ער 
האָט געװאָלט אַרױסטרײַבן פֿון האַרצן דעם יאוש, אַלץ טיפֿער האָט 


+ די הויפּט-מידות פון רבונו של עולם: דערבאַרעמדיק,. 

ער זיך צו אים פֿאַרקליבן. אַ הונגעריקער, אַ דאָרשטיקער האָט ער 
זיך געשלעפּט איבער אַ וויסטער געגנט, געזוכט צווישן די שטיינער 
אַ װאַסערל, װוּ אַ טרונק צו טאָן. פֿון אונטער אַ גרויסן שטיין איז 
אַרױסגערונען אַ שנירל װאַסער, געפֿאַלן מיט אַ רויש, זיך גע- 
שלענגלט צווישן צװײַגן און בלעטער. מרדכי האָט זיך געלאָזט נאָכן 
רויש, דערזען אַ רײַטער אויף אַ צוגאָוון פֿערד און גענומען גיין 
שנעלער. 
--- ווער איז דאָס? אַ באַקאַנט פּנים... אַ, ס'איז דאָך קאַהאַנע!.. 
-- גוט, גוט מרדכי. זעץ דיך אויף מײַן פֿערד. טױ-אָן מײַנצ ‏ 
קליידער און פֿאָר אין שטאָט אַרײַן! 
פֿון צװישן די שטיינער האָט זיך געקײַקלט אַ וידערקול, וי 
ס'װאָלט אַרױסגעקומען פֿון אַ הייל; 
והיכא יתיבֿ? -- און װוּ זיצט ער? 
אַפּיתחא דקרתא! -- בײַם טויער פֿון רוים! 
ומאַי סימניה ? -- און װאָס איז זײַן סימן? 
יתיבֿ ביני עניי סובֿלי חולאים -- ער זיצט צווישן אָרעמע לײַט, 
װאָס לײַדן פֿון קראַנקײטן, 
ובולן שרו ואַסירו בחד זמנא -- און אַלע בינדן זיי אויף און 
פֿאַרבינדן זייערע ווונדן אין איין צײַט, 
איהו שרי חד ואַסיר חד -- ער בינדט-אויף און פֿאַרבינדט יעדע 
װוונד זײַנע באַזונדער. | 
אָמר -- דלמא מבעינא, דלא איעכּבֿ -- טראַכט זיך, טאָמער 
וועט מען אַ פֿאָדער טאָן, זאָל איך זיך נישט פֿאַרהאַלטן, 
דאָס ווידערקול האָט זיך דרײַ מאָל איבערגעחזרט, אויף דרי 
פֿאַרשײדענע קולות, אויסגעניכטערט מרדכין פֿון דער מידקייט, פֿאַר- 
טריבן דעם יאוש. ער איז אַרױף אױפֿן פֿערד, עס אַ טרײַב געטאָן 
דורכגעטריבן טיטוסעס טויער, װוּ ער האָט מנחה געדאַװנט, און זיך 
אָפּגעשטעלט בײַם ערשטן גוייִשן גאַסטהױז; 
--- באַלעבאָס, כ'בין אַ ריטער פֿון דעם הויז פּירעס. כ'האָב אין 


8 + יוסף אָפּאַטאָשו 


רוים אַ געליבטע, נאָך וועלכער כ'גיי-אויס און אירע עלטערן האַלטן 
זי געפֿאַנגען, האָבן אַװעקגעשטעלט אַ שװוערע װאַך און קיין ריטער 
טאָר זיך נישט באַװײַזן אַרום שלאָס, װוּ זי געפֿינט זיך. בעט איך 
דיך, באַלעבאָס, נעם-צו מײַן פֿערד, מײַנע קליידער, זוך-אויף ביל 
דיר אין שטאַל אַלטע טראַנטעס.. 


מרדכי האָט זיך אײַנגעהילט אין אַ זײַדענעם דגל, װוּ ס'איז גע" 
ווען אויסגענייט מיט רויטן זײַד -- ממעמקים קראָתיך אל -- אַרױפֿ- 
געװאָרפֿן אויף זיך די טראַנטעס און זיך געלאָזט צו דער בריק, װאָס + 
איבער דעם טיבער. 

הונדערטער קאַליקעס זײַנען געזעסן אין שורות, געשלאָפֿן צע- 
לייגט אַרום די פּאָרענטשעס. מענטשן אָן פֿיס, אָן הענט, אָן אױיגן 
האָבן זיך געקריגט, געשאָלטן די גאַנצע וועלט, צעעפֿנט די װונדן, 
זיי געװאַרעמט אויף דער זון. און אַז ס'איז אָנגעפֿאָרן אַ ריטער, 
זײַנען די קאַליקעס שטיל געװאָרן, גענומען זאָגן אױפֿן קול אַ ברכה, 
ציילנדיק די ברוינע פּאַטשערקעס אויף די לאַנגע בײַטשן. די צעי 
עפֿנטע װוּנדן, די צעפֿױלטע גלידער, דער חלל, װוּ גלידער האָבן 
געדאַרפֿט זײַן, אַלץ האָט זיך געריסן צום פֿאַרבײַגײער נאָך אַ נדבֿה, 
אויסרעכענענדיק בשעת מעשׂה די נעמען פֿון די הייליקע, 


צווישן די קאַליקעס איז געזעסן מרדכי. ער האָט געפֿלאָכטן 
זײַנע פּאַטשערקעס װי רערן פֿון אַ מנורה. אַכט רערן אַרום דער 
רעכטער האַנט, אַכט אַרום דער לינקער. נישט געזען וי פֿון אַלצ ‏ 
ווינקלען רײַסן זיך צו אים אױסגעװעבטע טױערן שפּיצן פֿון 
טומאות. | : 

די שפּיצן האָבן זיך גערוקט נענטער, געקומען פֿון אַלע עקן 
שטאָט, דינע, דינערע, אױפֿגעטרײסלט די לופֿט מיט זייערע גלאָקן, 
אײַנגעשלונגען, װאָס זיי האָבן אָנגעטראָפֿן אױפֿן וועג. מרדכי האָט 
געהאַלטן אין איין מתקן זײַן דעם ניצוץ אלוה, װאָס אין יעדער 
טומאה, אים דערהויבן צו זײַן שורש, מצרף געוװוען די פֿונקען און 
פֿײַערדיקע אותיות זײַנען אויסגעװאַקסן איבער די רערן זיך גע" 

צונדן, זיך געלאָשן, זיך געשפּיגלט אין דעם שטילן טיבער, וי אין 
אַ בריליאַנטענעם שפּיגל. 

און אַז די אותיות איבער די רערן האָבן זיך שטאַרקער צע- 
פֿלאַקערט, זיך געצויגן צום ליכט פֿון אין-סוף, װי אַ קינד צו אַ 
מאַמען, געפֿלאַטערט װוי װײַס צעגליטע צונגען, זיך אויסגעבויגן, 
זיך צונױפֿגעקומען,. די ערשטע רער מיט דער לעצטער, יעדע מיט 
איר חבֿרטאָרין, דער אָנהייב מיטן סוף, דער סוף מיטן אָנהייב, 
דכרא ונוקבֿא, פּונקט וי דער פֿלאַם קומט זיך צונויף מיט דעם קויל, 
דעמאָלט האָט זיך דערהערט אַ געויין. דאָס האָט די ,ה" פֿון די 
ערשטע אַכט רערן, די ,נון" פֿון די צווייטע אַכט רערן זיך געריסן 
איינע צו דער אַנדערער, געיאָמערט פֿון בענקעניש און זיך קיין 
מאָל נישט געקאָנט צונױפֿקומען, װײַל די זכרים פֿון די ערשטע 
אַכט רערן האָבן זיך באַהאָפֿטן מיט די נקבֿות פֿון די צווייטע און די 
יניקה, װאָס זיי האָבן געצויגן, איז געקומען פֿון שורש, פֿון דער 
,ה* און , נון", אַרײַנגעשטראָמט אין יעדער רער באַזונדער, זיך צו" 
נױפֿגעגאָסן מיט זיי, געװאָרן איינס, וי אַ מוטער וערט איינס מיטן 
קינד װאָס דאַרף געבוירן וערן. | 

איבער די װײַס צעגליטע צונגען האָבן זיך אויסגעשטעלט אין אַ 

שורה צוויי און צװאַנציק צעשווומענע אותיות, זיך אויסגעבויגן אין 
אַ פֿײַערדיק ראָד, בלוי װוי סאַפֿירשטײן. האָט מרדכי אַראָפּגעװאָרפֿן 
די שיך, פֿון גרויס שרעק געפֿאַלן מיטן פּנים צו דער ערד און עט- 
לעכע מאָל איבערגעחזרט; | 

--- מחשבֿה, דיבור ומעשׂה, חכּל הוא דבֿר אחד בהקב"ה. 

פֿון דעם פֿײַערדיקן ראָד האָט זיך אַרױסגעשײלט אַן אַנדער 
ראָד, פֿון אַנדערן ווידער אַן אַנדערס. און אַז זייער צאָל האָט דער- 
גרייכט צען, האָבן די רעדער אָנגעהויבן ציטערן, װאַרפֿן בלוילעכע 
שטיקער פֿײַער און פֿון אַ געדיכטן רויך האָט זיך באַװויזן גאָט, אַרומ- 
גערינגלט מיט שׂרפֿים, | 

--- קדוש, קדוש, קדוש, עפֿנט די טױערן, מאַכט אַ וועג, דער 
אַלמעכטיקער קומט! -- האָבן די שׂרפֿים געפּאַטשט מיט די פֿליגל 

אינעם. נהרא דנור *, װאָס איבער דעם כֹּתר, און װאָס שטאַרקער 
זיי האָבן געפּאַטשט, אַלץ מער שטערן האָבן זיך אָפּגעריסן, געבליבן 
הענגען צװישן די בלויע רעדער, גרעסער און טיפֿער געמאַכט די 
מחיצה. האָט זיך דאָס בענקעניש פֿון די שׂרפֿים פֿאַרשטאַרקט צו 
דער ליכטיקייט, װאָס האָט קיין אָנהײיב, װאָס האָט קיין סוף, צו דער 
ליכטיקייט, װאָס איר אָנהייב, װאָס איר סוף איז ,אַין". 

-- קדוש, קדוש, קדוש.. 

--- ווער ביסטו? --- האָט זיך געהערט און נישט געהערט פֿון 
מזרח, מערבֿ, צפֿון, דרום -- דאָס האָט דער מענטש דיך געקרויגט 
פֿאַר אַ גאָט, דיך אויסגעפּוצט אין דונערן און בליצן, דיך געמאַכט 
פֿאַר אַן ;אל רחום וחנון", פֿאַר אַ נוקם ונוטר ביז דעם פֿערטן דור.., 
אויסגעמאָסטן דײַנע גלידער, דיר אײַנגערעדט, אַז טאָג און נאַכט 
דאַרף מען דיר זינגען שירה. ווער ביסטו, װער? און אַפֿילו דו, מיט 
דײַנע בלוטיקע פֿיס און הענט, װאָס האָסט געװאָלט אויסלייזן דעם 
מענטשנס זינד מיט דײַן אייגן בלוט, וער ביסטו? דײַן לעב דײַן 
רחמנות, װאָס האָט זיך געװאָלט באַזעצן אויף די חורבֿות פֿון די 
הילצערנע און שטיינערנע געטער און װאָגלט נאָך ביז הײַנט איבער 
דער וועלט, איז פּונקט אַזױ פֿאַרגענגלעך װוי די געטער. טאָ ווער 
ביסטו? אַפֿילו דאָס שענסטע פֿון דײַנע מעשׂים, דאָס, װאָס אַ גאָט 
האָט דערנענטערט צו זיך אַן אשת זנונים *, איז אויך נישט מער וי 
מענטשלעך, טאָ װאָס װילסטו? קאָרטשע זיך, קריך פֿון דער אייגע- 
נער הויט, דו, וועמען דער מענטש, די טיפּה סרוחה, האָט געקרוינט 
פֿאַר אַ גאָט, דיך געהייסן מאַכן פֿון רוים -- ירושלים, וייס, אַז 
דײַן שעה האָט געשלאָגן, דײַן טאָג פֿאַרגײט, פֿאַרגײט -- -- -- -- 


סנה פאהמתא) מהההאסם! - (ממתאעק! סתתמתתתם - (תתססממתם - אמאהאקט - האפמעמען = התתאמסם? - פאמסקאעו ‏ מהמאעקעם = 80/0תת) ‏ (מתמממאף = האמשטאם = פ=והההאט - האמאפעגט = הושהאסט = פהשאטאט פאט 


דער פֿײַערדיקער הימל האָט זיך גענומען לעשן. די װאַלן פֿון 


* פייערטייך. אַ מיסטישער באַגריף: די מלאָכים, װאָס װערן געבוירן יעדן 
פרימאָרגן, זינגען שירה פאַרן כביכול, זיינען זיך טובל אין טייך און װערן 
אויס. --- 5 (הושע א') גאַסנפרו. | 

נהרא דנור האָבן זיך צעשפּילט, זיך צעברומט וי הונגעריקע לייבן, 
פֿאַרברענט אַלץ װאָס אַרום. שטיקער װאָלקנס זײַנען אָנגעשװומען 
פֿון אַלע זײַטן, אָנגעיאָגט אַ פֿינצטערניש און צװישן די װאָלקנס 
האָט זיך געטראָגן ר' איטשע אַ בלייכער, אַ פֿאַרחלשטער. זיך אָנ- 
געהאַלטן בײַ ר' מענדעלען, אַ באַװאַקסענער, אין דרײַען אַ געבוי- 
גענער פֿון אַלטקײט. מרדכי האָט געזען, וי זיי לױפֿן, קוקן זיך צו 
מאָל נישט אום, לױפֿן דערשלאָגענע, פֿאַרחושכטע, וי מען װאָלט זי 
פֿון ערגעץ װוּ אַרױסגעטריבן, דעם עתיק-יומין מיטן בחור ואיען 
מלחמה -- האָט מרדכי זיך צעוויינט, געהאַט תּרעומות צום אין-סוף, 
זיך פֿאַרגאַנגען אין טרערן און געזען, וי פֿון אַלע זײַטן טראָגן זיך 
צו אים קאַליקעס. זיי שיקן צו אַ מיידל מיט אַ לידיקן פּלאַץ, װוּ 
ס'איז אַמאָל אַ נאָז געווען, זי זאָל אַ שטיף טאָן מיט אים, שיקן-צו 
אַ מיידל מיט אויסגעטריקנטע הענטלעך, וו פֿון פֿינגער איז קיין 
זכר געבליבן, בלויז דינע, פֿאַרװאַקסענע קנאָכן האָבן זיך געבאָמבלט, 
נעמען די מיידלעך זיך דרייען, הייבן די פּלאַכטעס, קומען-אָן נאָך 
און נאָך, נעמען זיך פֿאַר די הענט. די קאַליקעס קלאַפּן-צו מיט די 
הענט, מיט די קוליעס און די מיידלעך רינגלען-אַרום מרדכין, כאַפּן- 
אַרײַן מאַגדאַלענען,. טעמרען, נעמען זיך דרייען, שנעל, שנעלער. 
פֿאַלן מיט אַ מאָל אויף אים אַרױף, מאַטערן אים ביז טרערן אָן 
אופֿהער. האָט מרדכי אַ געשריי געטאָן און צעעפֿנט די אויגן. 
ער איז געזעסן בײַ דער טיר. די פֿיס אײַנגעשלאָפֿ, װוי זי 
װאָלטן נישט געווען זײַנע. עס האָט אָנגעהויבן טאָגן. ער האָט זיך 
געװאָלט דערמאָנען, װאָס אים האָט געחלומט, נישט געדענקט, בלויז 
געפֿילט אַ מידקייט. ער האָט זיך אױפֿגעשטעלט. די פֿיס האָבן גע" 
שטאָכן װוי מיט שפּילקעס און אַ הינקעדיקער האָט ער זיך געלאָזט 
הין-און:צוריק איבערן צימער. ער האָט אַזױ געשפּרײַזט אַ לענ- 
גערע צײַט, זיך מיט אַ מאָל אָפּגעשטעלט בײַם טיש, לאַנג געקוקט 
אויף אַ צעעפֿנט ספֿרל און עטלעכע מאָל איבערגעלייענט: ספֿר 
מפֿואר. ער האָט דערזען פֿאַר זיך דעם גאַנצן חלום. נישט געװאָרן 
איבערגעראַשט, בלויז אַ שטילער טרויער האָט אים אַרומגענומען 

אָנגעפֿילט ס'האַרץ,. נישט ויי געטאָן, נישט אױפֿגערעגט, זיך גע- 
האַלטן אין איין וויקלען אַרום אים און אױפֿװיקלען. 

אים איז קלאָר געװאָרן, פֿאַר װאָס מענטשן, װאָס האָבן אױפֿ- 
געטרייסלט וועלטן, געגעבן דעם לעבן א נײַעם תּוך, האָבן נישט 
איבערגעלאָזט נאָך זיך קיין כּתבֿים. תּמיד האָט זיך באַװויזן אַ תּלמיד 
צי תּלמידים, געשריבן אין נאָמען פֿון רבין, און גוט אַזױ! 

ער האָט גענומען דעם ספֿר המפֿואר, געדרוקט אין סאַלאָניקי. 
וי אָרעם, וי אָרעם! אַ שאָטן פֿון אַ שאָטן! װאָס פֿאַר אַ שײַכות האָט 
דאָס חיבורל מיט דער ליכטיקער געשטאַלט פֿון אַ 21168 סססגע: 
8 2100 -- שלמה מולכו -- אליהו הנבֿיא, װאָס קומט אָנ" 
זאָגן דער וועלט, אַז משה זיצט בײַ די טויערן פֿון רוים, לאָזט הערן 
גאָטס װאָרט, אַז דער טיבער װעט פֿאַרפֿלײצן די זינדיקע שטאָט, 
און קלעמענס דער זיבעטער פֿאַרלאָזט פֿון שרעק דעם פַּאַלאַץ, 
אַנטלױפֿט א אנ אנ אט אכ א אט אט אי" א א אנ יי יי יט 


מען האָט אָנגעקלאַפּט. 


קאַפּיטל 11 דער זמגיר" 


מרדכי האָט געעפֿנט. אַ יונג דינסטמיידל האָט אים אַרײַנגע" 
בראַכט אָנבײַסן, זי האָט געהויבן די נאָך נישט-אַנטװיקלטע פּלײ- 
צעס, געװאָלט מרדכי זאָל זי באַמערקן און ס'האָט איר גענומען עט" 
לעכע מינוט ביז זי האָט צעשטעלט דאָס עסן אױפֿן טיש. 

מרדכי האָט געשפּרײַזט הין-און-צוריק, װי ס'װואָלט אין צימער 
קיינער נישט געווען, און אַז דאָס דינסטמיידל האָט שוין געהאַלטן 
ביים. אַרױסגײן, האָט ער זי אָפּגעשטעלט: 

--- פֿרײדע, האָסט געזען נעכטן ס'פֿײַער? 

--- װאָס פֿאַר אַ פֿײַער? 

--- ווייסט גאָר נישט? 

--- ס'האָט דען געברענט? 

-- דעם רבינס הויף.. 

--- מאַמעלע! --- האָט ס'מיידל זיך אָנגעכאַפּט מיט די פֿינגער 
פֿאַר די באַקן, פֿאַרקרימט ס'פּנים, װי זי װאָלט געהאַט יסורים -- 
ס'קאָן נישט זײַן! ווען ס'װאָלט חס וחלילה עפּעס געווען. װאָלט דאָך 
דראַנע, די זעמל-יידענע, געװוּסט און זי האָט גאָר נישט דערציילט! 
ניין, ניין --- האָט ס'מיידל זיך געחנדלט -- מרדכי שפּאַסט אַװדאי! 

|--- כ'שפּאַס נישט! -- איז מרדכי געװאָרן נאָך ערנסטער און 
אַליין אויך אָנגעהויבן צװײפֿלען. 

--- כ'וועל נאָר צעװאַשן ס'געפֿעס -- האָט ס'מיידל געעפֿנט 
די טיר --- גיי איך גלײַך אין שטאָט אַרײַן. ס'קאָן נישט זײַן, ס'קאָן 
נישט! | 

מרדכי האָט גענומען עסן. געשלונגען נישט צעקײַטערהײט און 
בשעת מעשׂה געטראַכט צי ס'האָט זיך אים מיט אַן אמת נישט גע- 
חלומט, אַז דער הויף האָט געברענט. יאָ., דער הויף האָט געברענט! 
דער באָרוועסער ישׂראל האָט אים אונטערגעצונדף ער איז זיכער! 
דער הויף האָט געברענט, געדאַרפֿט ברענען... װאָס? געדאַרפֿט ברע- 
נען? הייסט עס, ער אַליין גיט-צו, אַז ער איז נישט זיכער? באַלד -- 
האָט מרדכי אַװעקגערוקט פֿון זיך דאָס עסן, זיך אױפֿגעשטעלט און 
מיט אָנגעשטרענגטע אויגן אױפֿגעכאַפּט דעם קלענסטן געדאַנק, װאָס 
האָט אױפֿגעבלעזלט אין אים, קיין איינעם נישט געלאָזט זיך אַרױס- 
גליטשן... און דעם באָרוועסן ישׂראל האָט ער נעכטן בײַ נאַכט באַ- 
געגנט? און טעמרעלען האָט ער געזען טאַנצן? און אַ פֿאַרשלײערטע 
דאַמע איז. געזעסן אויף זײַן שויס? און דושקע אין אַ בלויזן העמד? 
הייסט עס, דער הויף האָט געברענט צי סזאָל אַלץ האָבן געווען אַ 
חלום? מעגלעך... און דער מגיד? און אַז יוסף קאַרו איז אַרײַן אין 
שמעון בן יוחאיס הייל, האָט זיך צו אים באַװיזן.. דרך-ארץ! דו 
פֿאַרגלײַכסט זיך צו ר' יוסף קאַרו, צו ר' שלמה מולכו? מענטשן פֿון 
ברייטסטן שניט, יחידי סגולה, װאָס האָבן געוויזן דער וועלט, אַז 
יעֹראל איז דער סוד פֿון דער בריאה, אַז ישׂראל, אוריתא וקודעזא 

ברוך הוא 1, זײַנען איינס, מענטשן װאָס זיינען מיט פֿרײד אומגעקו" 
מען אויף קידוש-השם.. 

און דו? 

דער מוח האָט בײַ אים שנעלער אָנגעהויבן צו אַרבעט. אים 
נישט אָפּגעלאָזט אויף אַ מינוט, װוי ער װאָלט אים געהאַלטן אויף 
אַ קייט. געדאַנקען, װי מחנות פֿײיגל, זײַנען מיט אַ מאָל אָנגעפֿלױגן, 
געשפּרונגען הין-און-צוריק, פֿאַרשװונדן, נישט איבערלאָזנדיק נאָך 
זיך קיין שפּור. און פֿון הינטער דער פּוסטקייט האָט זיך יעדע װײַלע 
געהערט אַן אָפּקלאַנג פֿון אַ געלעכטער. עֶר איז צוגעגאַנגען צום 
פֿענצטער, דערפֿילט דאָס אייגענע האַרץ, אָנגעהויבן הויפן אויף דער 
פֿאַרפֿרױרענער שויב און זיך אײַנגעקוקט. צווישן די ביימער פֿון 
גאָרטן האָבן שפּאַצירט פֿעליציע מיט קאָמאַראָווסקין. פֿון קרענקונג 
האָט מרדכי אָנגעהויבן שווערער צו עטעמען. געליטן, װאָס ער קוקט 
דורכן פֿענצטער און זיך צוריק אַוועקגעזעצט בײַם טיש. נו, טאַקע, 
װאָס גייט אים פֿעליציע אָן? זי איז דאָך אים אַ װילדפֿרעמדע! דאָס 
געלעכטער אין גאָרטן האָט נישט אױפֿגעהערט. מרדכי איז אױפֿגע- 
שפּרונגען, געװאָלט פֿאַרמאַכן דעם לאָדן און האָט פֿאַרצױגן די פֿאָר- 
האַנגלעך. ער איז געגאַנגען איבערן צימער גיך, כּמעט געלאָפֿן הין" 
און-צוריק, וי אַ חיה אין אַ שטײַג. און אַז ס'געלעכטער האָט אױפֿ- 
געהערט, איז ער געבליבן שטיין אין מיטן צימער און זיך אײנ" 
געהערט. ער האָט פֿונאַנדערגערוקט די פֿאָרהאַנגלעך, געעפֿנט אַ 
לופֿטשיק 2 און געזען, װי דאָס פּאָרל פֿאַרשװינדט צוישן די פֿאַר- 
שניטענע ביימער, באַװײַזט זיך ווידער. 

פּאַסירונגען האָבן זיך פּאַסמעסװײַז פֿאַרבײַגעטראָגן, זיך גע- 
שנורעוועט אַרום מרדכין. ער האָט אָנגעשפּאַרט דעם שטערן איף 
דער פֿאַרפֿרױרענער שויב און דערפֿילט אין זיך אַ שטילן טרויער, 

פֿעליציע, פֿעליציע.. 


?(קבלה-באַגריף) סיפאָלק ישראל, די תורה און גאָט זיינען אײנס (מ'קען 
זי נישט צעטיילן), -- ? אַ פענצטערל אין א פענצטער. | 

דײַן געליבטער אין אַרײַן אין קדשי-קדשים, דורכגעשטאָכן 
דאָס פּרוכת און מיר פֿאַרגײען אין בלוט,,, 

פֿעליציע, פֿעליציעײ. 

און אַז ביסט טויזנט מאָל שענער פֿאַר קלעאָפּאַטרען, איז װאָס? 
מער וי אַ װעראָניקע, אַן אסתּרקע, אַ קעבסװײַב װועסטו נישט זײַן! 

פֿעליציע, פֿעליציעיי 

צו װאָס האָסטו געשיקט דיין געליבטן אין בית'המקדש אַרײַן? 
צו װאָס? איבער דיר פֿאַרגײען מיר דאָך אין בלוט, איבער דיר, 
פֿעליציע... 

וויין,. ווייך. 

וויין, ווייןא, | 

אָרעמע פֿעליציע, אומגליקלעכע שװועסטער מײַנע.. 

מײַיַן בלוט קאָכט אין מיר, דאָס בלוט פֿון די נבֿיאים זידט אין 
מיר, ווען איך זע, װאָס פֿון דיר איז געװאָרן, װאָס זיי האָבן פֿון דיר 
געמאַכט.. 

שוועסטעריי. 

מיר װעלן נישט שװײַגן, מיר װעלן נקמה נעמען פֿאַר אונדזער 
בלוט, פֿאַר דײַן שיינקייט, פֿאַר דײַן צניעות.. 

מיר זײַנען די שװאַכסטע? | 

יאָן שוועסטער, די שװאַכסטע האָבן שוין איין מאָל אַ שלײַדער 
געטאָן דער וועלט אַ פּלאָנטער, פֿון וועלכן זי קאָן נאָך ביז דעם 
הײַנטיקן טאָג נישט פּטור װערן. 

טרייסט דיך, שוועסטער, טרייסט דיך... | 

איבער ייִדישע בית-עלמינס שלעפּט זיך אַרום נישט איין פֿעלי- 
ציע, נישט איין שׂרהלע, אַ באַלײידיקטע, זאָגט נבֿיאות, אַז משיח אין . 
שוין געקומען, װאַרט אויף אים, אויף איר חתן. און אַז מיר װעלן 
מער דעם פּײַן נישט קאָנען אריבערטראָגן װעט אַ שׂרהלע, צי אַ 
מרים פֿון דאָס נײַ אַזױ פֿאַרקנױלן די וועלט, זי זאָל זיך מער שוין 
קיין מאָל נישט קאָנען אױפֿפּלאָנטערף | 

פֿאַר אונדזער בלוט, פֿעליציע, פֿאַר דײַן שיינקייט, פֿאַר דײַן 
צניעותי. 
פֿעליציע, הי 


מרדכי איז אַרױיס פֿון צימער, שטראַל איז אים געקומען אין 
פּנים אַרײַן מיט אַ פּעקל צײַטונגען. 

--- אין װואַרשע איז גאָר נישט היימלעך. 

-- װאָס איז ? 

--- צײַט קראָנבערג האָט אָפּגעקױפֿט דעם ,קוריער פּאָראַנבי"5 
קאָן מען אים אין דער האַנט אַרײַן נישט נעמען. װאָס מען עפֿנט אַ 
בלאַט גייט אַלץ די זעלביקע סדרה -- ייִדן און ייִדן. פּאָליאַקן מיי- 
נען מן הסתּם, אַז די פֿינצטערע ;כאַלאַטשאַזשעס? האָבן מיט אַ 
מאָל זיך אַרומגעזען, וי אָרעם זיי זײַנען גײַסטיק, און דורשטיקע זיך 
אַ װאָרף געטאָן אויף דער פּוילישער קולטור! בהמות, נײַן און נײַג- 
ציק פּראָצענט פֿון פּױלישע ייִדן ווייסן נישט, צי אַזאַ זאַך װוי פּולי 
שע קולטור איז גאָר בנמצא! 

-- װאָס זאָגט איר צו יאַסטראָװוס דרשה בײַ די קאַרמעליטן+ 
אויף לעשנאָ 5? -- האָט מרדכי זיך אָנגערופֿן אַבי עפּעס צו זאָגן און 
זיך געישובֿט, צי ער זאָל אים פֿרעגן וועגן דער נעכטיקער שׂריפֿה. 

-- אַ נײַס, נו, -- האָט שטראַל אַ הייב געטאָן מיט אַן אַקסל --- 
די זעלביקע תּורה האָט קאַהאַנע נאָך פֿאַר אַ יאָרן געדרשנט! קאַ- 
האַנען אָבער פֿאַרשטײ איך, נאָר אַז אַ רבֿ, דערצו נאָך דער װאַר" 
שעווער, ר' מייזעלס מיין איך, מיט דער כּנופֿיה נעמען טענהן ס'זעל- 
ביקע, זע איך אין דעם געפֿאַר. ממה נפֿשך! -- האָט שטראַל אָנגע- 
וויזן אויף די צײַטונגען, וי ער װאָלט פֿון דאָרטן עפּעס אַרױסגע- 
לייענט --- אויב פּולן איז דעם װואַרשעװער רבֿס פֿאָטערלאַנד, איז 
רוסלאַנד דעם מאָסקװער רבֿס, און אויב ס'זאָל חס וחלילה קומען צו 

איינע פון די עלטסטע פּוילישע טעגלעכע צייטונגען, אין װאַרשע. -- * א 
שיטה פון קריסטן, פּאַפּולער אין פּוילן. -- *אַ גאַס אין װאַרשע (צװישן דער 
אַמאָליקער ייִדישער געגנט און גויישער). ' 

אַ צוזאַמענשטויס, דאַרפֿן די ביידע רבנים זיך ווערן דם-שׂונאים, גיין 
אויף מעסערשטעך. ווען ייִדן װאָלטן פֿון תּמיד אָן געפֿירט אַזאַ פּאַ- 
ליטיק, װאָלט פֿון זיי ביז איצט שוין קיין זכר נישט געבליבף 
דאַרפֿסט מער, אַפֿילו דער מאַרגראַביאַ װיעלאָפּאָלסקי ? איז דער- 
קעגן! און אַז דער קייסער איז געווען אין ווילנע, ווער האָט אים צום 
מיינסטן געזונגען שבֿחים? אָדיניעץ! איינער פֿון די גרעסטע פּוילישע 
דיכטערס! ער האָט אָנגעשריבן לכבֿוד דעם קייסער אַ שיר, װוּ ער 
שטײַגט איבער אַלעמען אין פּאַטריאָטיזם, אַפֿילו דעם רוס קוקאָל- 
ניק! נו, פֿרעג איך דיך, װוּ איז דער שׂכל, װאָס אונדזערע משׂכּילים 
ווילן איבערשטײַגן די פּאָליאַקן? ניין, מרדכי, מיר ייִדן דאַרפֿן זיך 
נישט מיש! -- האָט דער אַלטער אַ צופֿרידענער אַ מאַך געטאָן 
מיטן פּעקל צײַטונגען און איז אַנטשװיגן געװאָרן. 

מרדכי האָט פֿאַר זיך געזען דעם פֿאָטער און שטראַלן, מחותּנים, 
האָט זײַן פֿאָטער צוגעשטעלט פּראָװיאַנט אין 1821, ס'פֿערד איז אונ- 
טער אים דערהרגעט געװאָרן בײַ װאָליע ', ווען דער שונא האָט 
גענומען װאַרשע. און שטראַל? ער שרײַט, ס'איז אַן אומזין, ייִדן 
דאַרפֿן זיך נישט מישן, און פֿאַר זײַן געלט האָט מען שוין עטלעכע 
הונדערט ביקסן אַריבערגעמולכט 5 פֿון אויסלאַנד, 

אַ דינסטמיידל מיט אַ פֿלעדערװיש אין דער האַנט איז זינגענ- 
דיק אַרױיס פֿון אַ טיר, זי האָט דערזען דעם באַלעבאָס, אַנטשװויגן 
געװאָרן און גענומען גיין אויף צוריק. שטראַל האָט זי אָפּגעשטעלט, 

-- די מאַדאַם שלאָפֿט נאָך? | 

-- די מאַדאַם איז געגאַנגען פֿאַר אַ שפּאַציר, - 

--- אַלײן? | 

--- די מאַדאַם איז געגאַנגען מיטן כראַביע.. 

די צופֿרידנקײט אויף שטראַלס פּנים איז נישט געװאָרן. ער 
האָט זיך אויסגעריבן מיט צוויי פֿינגער די אויגן, זיך צעגענעצט און 


*-פּוילישער פאַרװאַלטער אוגטער דער צאַרישער אַקופּאַציע, צרב 1863, 
האָט געשטיצט ייִדן. -- ' עק װאַרשע. -- * געשמוגלט, | 


298 יוסף אָפּאַטאָשן 


איבערן פּנים האָט זיך צעלייגט אַ טעמפּע מידקייט, װוי בײַ אַ קורצ- 
זיכטיקן ווען ער טוט-אויס די ברילן. ער האָט אָפּגעהוסט. 

-- אַ װווילער גוי קאָמאַראָווסקי! 

-- װאָס, ער האָט ליב ייִדישע פֿיש? -- האָט מרדכי זיך גע" 
כאַפּט, אַז ער איז פֿאַרקראָכן, און איז רויט געװאָרן. 

--- װאָס האָט ער ליב? ייִדישע פֿיש? -- האָט שטראַל זיך גע- 
מאַכט תּמעװאַטע --- פֿון װאַן ווייסטו, אַז ער האָט ליב ייִדישע פֿיש? 

ער האָט מרדכין דורכגענומען מיט די אויגן, װי ער װאָלט עפּעס 
געװאָלט פֿון אים אױיסגעפֿינען, זיך צעלאַכט דין און אומבאַהאָלפֿן, 
און אין געלעכטער איז געווען עפּעס פֿוױגלשעס, װאָס האָט דענער- 
ווירט, 

פֿעליציע איז אונטערגעקומען אַ צעפֿלאַמטע פֿון פֿראָסט, שטי- 
פֿעריש אַ כאַפּ געטאָן דעם מאַנס האַנט און זי אונטערגעטראָגן צו 
איר באַק; 

-- קאַלט? 

--- װוּ האָסטו געלאָזט דעם כראַביע? --- האָט ער גענומען איר 
האַנט אין זײַנער, זי געגלעט און די קנייטשן אויף זײַן אַלט פּנים 
האָבן געשמייכלט, געזאָגט מרדכין, אַז ער האָט אַ טעות. 

--- ער איז אויף דער װעראַנדע, קוקט-איבער די פּאָסט, 

-- ער האָט שוין איבערגעביסן? 

 ---‏ ניין, 

--- װועל איך אים אַרײַנרופֿן. | 

--- גוט. ווו גייסטו? ער זיצט צו דער גאַס צוי 

מרדכי האָט אַרײַנגעעטעמט אַ דינעם ריח, וי פֿון מירטן-בלעט- 
לעך, װאָס פֿעליציע האָט איבערגעלאָזט נאָך זיך, זיך מער נישט גע- 
פֿילט אַליין און איז אַרױיס פֿון פֿאָדערהױז. 

דער פֿראָסט האָט געפֿידלט, פֿאַרכאַפּט דעם אָטעם, געהאַנגען 
איבער די ביימער, איבער די הײַזער, װי צעדריוולטע וװאַטע. 

מרדכי איז געגאַנגען מיט אַן אױיסגעטראָטענע סטעזשקע, מער 

נישט באַשולדיקט פֿעליציען און געטראַכט, אַז ס'איז נישטאָ קיין 
מיאוסערע זאַך װוי אַן אַלטער מאַן נעמט אַ יונג װײַב, 

פֿאַרדאגהטע ייִַדן זײַנען געלאָפֿן פֿון דאַװנען, די טליתים-זעק 
אונטער די אָרעמס, די פּנימער אײַנגעטוליעט אין די װינטער-קאַ- 
פּאָטעס, אַ ייִדענע מיט אַ פֿאַרטעך האָלץ ביז איבער דער נאָז האָט 
אױיסגעטראָטן אין שניי אַ וועג, צוגעהאַלטן די העלצער מיט די פֿאַר- 
קרימטע פֿינגער פֿון קעלט און געקרעכצט. פֿון אַ שפּײַזיגעװעלבל 
איז אַרױס אַ ייד מיט אַ טלית:זאַק אונטערן אָרעם, געהאַלטן אין 
דער האַנט אַ געבײַטלט ברויט, געקלאַפּט מיט די שפּיץ פֿינגער אין 
באָדעם אַרײַן, צי ס'איז אויסגעבאַקן, און אַ צופֿרידענער, װאָס ער 
װועט אַרײַנבראָקן דאָס פֿרישש ברויט אין דער הייסער גריץ, האָט 
ער זיך געלאָזט מיט אַ שמייכל אַהיײם, 

די אַרומיקע אַלטעגלעכקײט האָט בײַ מרדכין אָפּגענומען הענט 
און פֿיס. ער האָט זיך אויף אַ רגע אָפּגנעשטעלט, װי ער װאָלט האַלב 
אױפֿגעקומען פֿון אַ חלום, און פֿון אונטער די אַרומיקע פּאַסירונגען 
האָט אַפֿערגעבליצט; 

נו, איז װאָס? נו, איז װאָס? 

ער איז געגאַנגען דורך זײַטיקע געסלעך, אויסגעמיטן מענטשן, 
געװאָלט פֿון דער װײַטנס אַ קוק טאָן אױפֿן הויף. 

-- שלום עליכם, מרדמי! 

פֿאַר אים איז געשטאַנען שמאי שאַפֿט אין אַ שאָפֿענעם א 
מרדכי האָט געקוקט אױפֿן פֿוטער מיטן ברייטן קאָלנער. געווען זי- 
כער, אַז שאַפֿט האָט דעם פֿוטער נישט געקױפֿט, צוגענומען בײַ אַ 
שׂררה פֿאַר פּראָצענט און זיך דערמאָנט,. װי דער פֿאָטער האָט 
שמאין איין מאָל אױיסגעפּאַטשט, 

--- זײַט איר שוין לאַנג אין קאָצק? 

-- פֿון נעכטן אָן. כ'האָב דיך געזוכט בײַם רבין אין בית- 
המדרש. װוּ געפֿינסטו זיך, װווּ? 

-- איר זײַט געווען שוין אין הויף? 

-- ווי דען, כ'האָב זיך שוין געזען מיט ר' איטשען.. 

-- ס'איז, דאַכט זיך, נעכטן געווען אַ פֿײַער? -- האָט מרדכי 
סתּם אַ פֿרעג געטאָן. | 
| =--- פַּשש.,. דאָס הייסט אַ שׂריפֿה! אַ גאַנצע נאַכט האָט געברענט! 

מרדכין איז ליכטיק געװאָרן אין די אױגן. ער האָט נישט 
אַרױסגעװיזן, אַז דאָס פֿײַער האָט { מיט אים אַ שײַכות און געפֿרעגט 
אין דער וועלט אַרײַן: 

--- הייסט עס, דער הויף איז אין גאַנצן אָפּגעברענט געװאָרן? 

-- נישט געבליבן קיין גאַנץ ברעט. דער שאָדן באַטרעפֿט אין 
די שווערע טוזנטער! 

-- און די ספֿרי-תּורה? 

--- װאָס מיינסטו? 

--- האָט מען כאָטש די ספֿרי-תּורה געראַטעװעט? 

-- ס'האָט דאָך געברענט בײַם שׂררה הינטער דעם בית-עולם, 

--- אַזױ גאָר? --- האָט מרדכי צעעפֿנט אַ פּאָר אויגן, וי מען 
א אים מיט אַ מאָל אַ אַ שטאַרקן קלאַפּ געטאָן איבערן קאָפּ -- 
אַזוי.. 

--- װאָס האָסטו דען געמיינט! האָט שמאַי געשמייכלט. 

--- גאָר נישט... -- האָט מרדכי אַ קנייטש געטאָן מיטן שטערן 

און זיך פֿאַרלױרן --- ווען זײַט איר... נעכטן, זאָגט איר, זײַט איר 
געקומען? װאָס הערט זיך אין װאַלד? / 

-- דער טאַטע, װוי דער טאַטע, ווייסט דאָך! און די מאַמע האַלט 
אין איין וויינען,. װאָס איר מרדכילע מוז נעבעך זײַן אין דער 
פֿרעמד. כ'האָב פֿאַר דיר אַ בריוו --- האָט ער גענומען זוכן אין אַלע 
קעשענעס -- נאַ, און אויב דו נייטיקסט זיך אין געלט, זאָג, על 
איך דיר געבן. 

-- איר װועט מיר געטרויען? --- האָט מרדכי אױפֿגעריסן דעם 
בריוו װי צום לייענען, זיך מיישבֿ געווען און אים אַרײַנגעלײגט אין 
דער בוזעם-קעשענע. | 
| --- דײַן טאַטנס אַ װאָרט איז דער קראַנטסטער ועקסל! -- האָבן 

זיך די קליינע אויגן בײַ שאַפֿטן צעשפּילט -- האָסט אפֿשר צײַט, 
מרדכי? 

--- װאָס איז דען? | 

--- כ'וויל זיך מיט דיר דורכריידן. כ'דאַרף אויך זײַן אין 
סאָנד ?. איז אויב דו האָסט צײַט, פֿיר מיך צו. 

מרדכי איז מיטגעגאַנגען. די נײַגעריקײיט, װאָס שמאַי האָט אים 
צו דערציילן, איז געװאַקסן, אַרױסגערופֿן אָן אַ שיעור קאָמבינאַציעס, 
אים געשראָקן פֿאַרן פֿאָטער, וועלכער קאָן נישט הערן װי די מו" 
טער וויינט, לױפֿט איינער אַליין איבערן װאַלד, זידלט פֿון פֿאַרדראָס 
די פּויערים, פֿילט אַז ער גייט אונטער, אַז זײַן שׂררה טאַבעצקי איז 
שוין אונטערגעגאַנגען. און שמאַי, שמאַי שאַפֿט, װאָס האַלט אין איין 
פֿרעגן, פֿון װאַנען איז עס געדרונגען, אַז מען דאַרף גיין אין אַ װײַסן 
קאָלנער מיט שװאַרצע שיך --- טאָמער פֿאַרקערט: אַ שװאַרצן קאָל- 
נער מיט װײַסע שיך?! -- אָט דער שמאַי, װאָס זיצט תּמיד אין סאָנד, 
נעמט יעדן טאָג צו בײַ אַן אַנדער פּריץ אַ גוט, װוערט באַלעבאָס 
איבער א א א א אי א א אה יי אי אנ ר אי א יי 


נישט נמאס צו משפּטן זיך דאָס גאַנצע לעבן? ווייסט איר כאָטש, אַז 
אַ װעלט מיט מענטשן זײַנען אײַך שׂונאים? איר זײַט דאָך אַ יִד אַ 
גבֿיר, איז צײַט איר זאָלט הנאה האָבן פֿון אײַער עשירות, נישט -- -- 
= -- כאַ, כאַן כאַז -- האָט שאַפֿט זיך שפּיציק צעלאַכט --- דאָס 
רעדט פֿון דיר אַרױס דער קצין בן קצין ?!! איך ווייס, אַז געלט איז 
נישט אַלץ! פֿון דעסט וועגן, צו לעבן אַזױ ברייט װוי דײַן פֿאָטער, 
דאַרף מען קאָנען! כ'קאָן זיך טאַקע דערלויבן צו עסן אַ מיטאָג פֿאַר 
פֿינף גילדן, אַפֿילו פֿאַר צען גילדן, נאָר דעם אמת געזאָגט, איז עס 
בײַ מיר אַן אָפּקומעניש! דאָס זיצן, דאָס באַדינען דיך, דרײַערלײ 
פֿלײשן -- כ'קאָן עס נישט פֿאַרטראָגף? גיי איך מיר אַרײַן אין אַ 
גאָרקיך פֿון אֲנַשי שלומינו, קאָסט מיך אין גאַנצן אַ גילדן און כ'האָבֿ 


? געריכט. --- ?1 (איינגעטונקען אין יחוס) מיניסטער בן מיניסטער, 


202 יוסף אָפּאַטאָשו 


הנאה! צו דײַן טאַטן, זעסטו, װעל איך זיך קיין מאָל נישט פֿאַר- 
גלײַכף ער פֿירט דאָך אַ שטאַט איבער זײַנע כּוחות! מיינסט טאַקע, 
אַז דער טאַטע איז אַזאַ עושר? הייבט זיך נישט אֶף אין פּלאָצק 
וועסטו געפֿינען צענדלינגער ייִדן װאָס זײַנען רײַכער פֿון אים. און 
דאָס, װאָס כ'האָב אַ וועלט מיט שׂונאים, װאָס קאָן איך מיר העלפֿן? 
מענטשן וועלן קיין מאָל נישט פֿאַרגינען זייערס אַ גלײַכן, ווען ער 
ווערט רײַך! יאָ --- האָט ער זיך געצופּט דאָס גרויע, שיטערע בערדל 
--- מען האַלט דאָך מיך פֿאַר אַ געפֿערלעכן קמצן. נאָר גלייב מיר, 
מרדכי, ווען כ'קריג פֿאַר מײַן צירלען אַ לײַטישן חתן, װאָלט איך 
אים איבערגעגעבן די געשעפֿטן און אַליין זיך צוריקגעצויגן פֿון 
האַנדל -- -- -- פֿאַרשטײסט, אַז מיטן טאַטן קאָן איך נישט ריידן! 
ער וייסט, אַז שמאַי האָט זיך נאָך בי זײַן זיידן געװאַלגערט אין 
קיך, געפֿאָרן פֿאַר אַ גילדן אין שטאָט אַרײַן שעכטן עופֿות, געשטאַ- 
נען װוי אַ פּאַכטער פֿאַר אַ שׂררה און דער טאַטע איז דער שיינער 
ייַד,. מיט אַן אמת, דער נגיד, דער גרויסער בעל-צדקה! ער פֿאַר- 
געסט אָבער, דײַן טאַטע, אַ קלייניקייט: אַז שמאַי איז בײַם הײַנטיקן 
טאָג דער רײַכסטער ייד אין דער אָקאָליצע, קאָן צו יעדער צײַט 
צונעמען דעם װאַלד בײַם יונגן טאַבעצקי און דער טאַטע בכבֿודו 
זבעצמו װועט בלײַבן בײַ מיר אַ מענטש, בײַ שמאֵין! 

מרדכי האָט זיך געפֿילט באַלײידיקט פֿאַרן פֿאָטער. נישט גע- 
קאָנט פֿאַרטראָגן דאָס שמאַלציקע פֿײַערל אין שמאַיס אויגן און אים 
געװאָלט אָפּשטעלן. 

--- שמאַי אָבער -- האָט שאַפֿט זיך געקלאַפּט אין האַרץ אַרײַן 
און װײַשער גערעדט --- ווייס ווער דײַן טאַטע איז און װעט עס ניט 
טאָן. שמאַי איז נישט קיין פּראָצענטניק! נאָר נישט דאָס בין איך 
אויסן. רייד איך פֿאַר אַ פּאָר װאָכן מיטן טאַטן. דער אמת איז, אַז 
כ'קאָן מיט אים נישט ריידן. רייד איך, אַז כ'גיי צונעמען דעם װאַלד 
און אים אַװעקגעבן די קינדער נדן -- -- -- פֿרעגט ער -- װאָס 
פֿאַר אַ קינדער? קאָן איך אים שוין אין די אויגן גלײַך נישט קוקן און 
כ'זאָג שטיל -- כ'מיין ווען ר' אַבֿרהםם... װוי דער שטייגער איז.. 

מיינסט מרדכי, אַז איך בין בײַ זיך גענאַרט? כ'ווייס, אַז כ'בין נישט 
דעם טאַטנס גלײַכן! נו, טאַקע, װי קומט שמאַי צו ר' אַבֿרהמען? נאָר 
אַז גאָט האָט מיך געבענטשט מיט אַזאַ עשירות, גלייב איך, אַז עס 
איז מסתּמא מן השמים מיר זאָלן זיך משדך זײַן. װאָס זאָגסטו? 
האָסט דו געדאַרפֿט הערן, װוי דער טאַטע איז מיר אָנגעפֿאָרן! כ'קען 
דעם טאַטן, ווייס זײַנע משוגעתן,.. אלא מה, טראַכט איך מיר, כ'וועל 
ריידן מיט דיר, ביסט געלאַסענער.. אויב ס'זאָל ווערן, מרדכי, צִי 
איך זיך צוריק פֿון די געשעפֿטן, גיב דיר אַלץ איבער, מײַן גאַנץ 
פֿאַרמעגן... האַ, װאָס זאָגסטו? | 

מרדכי האָט נישט געגלייבט זײַנע אייגענע אויערן זיך נישט 
פֿאָרגעשטעלט, אַז שמאַי, דער וועמען מען האָט געשאַצט אין אַ 
מיליאָן גילדן און בײַ וועמען אין שטוב איז נישט געװען אַ שאַף 
זיך אַרײַנצוװואַשן, נאָר אַ גריבל האָט מען אױסגעגראָבן בײַ דער 
טיר, װוּהין מען פֿלעגט גיסן נעגלװואַסער, דער ייד איז בכּוח זיך צו 
שיידן מיט זײַן גאַנץ פֿאַרמעגן, אַבי זיך אײַנצוקױפֿן אין יחוס. דאָס 
האָט אים אַזױ גערירט, אַז ער האָט זיך פֿאַרלױרן. נישט געקאָנט 
זאָגן דעם אמת, אַז ער האַלט נישט בײַ חתונה האָבן, קלײַבט זיך 
אַװעקצופֿאָרן. געזען פֿאַר זיך אַן אַנדערן שמאֵין, וועמען ער האָט 
נישט געװאָלט פֿאַרשאַפֿן קיין עגמת-נפֿש. די צונג האָט זיך בײַ אים 
אַ דריי געטאָן און ער האָט אַרױסגעשטאַמלט; 

-- זאָרגט נישט, שמאַי, ס'וועט אַלץ גוט זײַן 

ביידע זײַנען אָפּגעגאַנגען איבער אַ מינוט, געשוויגן. דער שניי 
האָט געסקריפּעט. שאַפֿט האָט זיך מיט אַ מאָל אַ כאַפּ געטאָן 

-- כ'האָב גאָר פֿאַרגעסן! װאָס זאָגסטו צו דעם צעטל מיט נעמען, 

װאָס הענגט בײַם רבין אין בית:המדרש? 

--- װאָס מיינט איר? 

-- מען דערציילט -- האָט שאַפֿט אויסגעצויגן די פּלײיצעס, אַז 
מען האָט קוים דעם קאָפּ אַרױסגעזען -- אַז הײַנטיקע נאַכט האָט 
מען בײַ דניאלן אָפּגעטאָן מעשׂי-תּעתּועים. מ'קאָן עס פּשוט איבער 

די ליפּן נישט ברענגען! און װווּ? אונטער איין דאַך מיט ר' מענדע- 
לען! ווער זאָל זיך ריכטן? אַזאַ נבֿלה, אַזאַי 

--- ס'הענגט, זאָגט איר, אַ צעטל? 

--- אין דער פֿרי איז געהאָנגען. שפּעטער האָט ר' דודל עס גע" 
הייסן אַרונטעררײַסן. װאָס מיינסטו, ס'איז אַ כּבֿוד פֿאַר ר' דודלען? 
מען שמועסט שטאַרק, אַז דער הויף װעט צווינגען דניאלן, ער זאָל 
געבן דושקען אַ גט. אײַ, האָט מען זיי צעהרגעט! יעדער איינער פֿון 
זיי האָט אַרײַנגעכאַפּט אַ ;משכּנתּא". נחמנען האָט מען אַזױ צע- 
ממיתט, אַז ער ליגט צו בעט! אין הויף איז חושך! יאָ, הער זיך אײַן, 
וי קומט עס, מרדכי, װאָס דײַן נאָמען איז דאָרט פֿאַראַן -- איז 
שמאַי געװאָרן לעקעשעװאַטע -- כ'האָב אַליין איבערגעלייענט -- -- 

--- מײַן נאָמען? 

--- יאָ, כ'האָב זיך געחידושט. נו טאַקע, װי קומט עס, דו. 
כ'מיין, װוי פּאַסט... ר' איטשע האָט גרויס עגמת-נפֿש דערפֿון! ווייסט 
דאָך, ער רעדט נישט.. 

מרדכי האָט נישט געענטפֿערט. זיך נישט אײַנגעהערט, װאָס 
שמאַי רעדט. דערפֿילט, װווי קאָצק איז אים מיט אַ מאָל ענג געװאָרן. 
בײַם מחותּן קאָן ער נישט אײַנזיצן: סײיאָגט אים פֿון צימער אַרױס, 
בײַ ר' דודלען װועט מען הײַנט, מאָרגן פֿאַרמאַכן פֿאַר אים די טירן... 
ער האָט זיך דערמאָנט אין מגיד, וועלכער האָט אים געהייסן גיין 
אין דער גרויסער וועלט אַרײן, געזאָגט אַז קאָצק איז פֿאַר אים קיין 
פּלאַץ נישט, און זיך געװענדט צו שמאַין: 

--- הערט, שמאַי, כ'וויל איר זאָלט מיר באָרגן פֿינף טױיזנט 
גילדן, נאָר מיט דעם תּנאַי, דער טאַטע זאָל דערפֿון נישט וויסן. 

--- צו װאָס דאַרפֿסטו אַזױ פֿיל געלט? 

--- כ'דאַרף. 

--- ווען ווערסטו פּעלנאָליעטנע ::? איבער אַ יאָר? 

--- איבער צוויי. | 


1 פוליעריק. 

-- גוט, נו קום-אַריבער צו מיר אויף דער אַכסניה, 

--- ווען? 

-- ווען ס'איז דיר באַקװעמער. כ'וועל דאָ מסתּמא זוימען אַ 
צוויי װאָכן, 

--- װועלן מיר זיך זען. לאָמיר זאָגן... װאָס איז הײַנט? מיטװאָך? 

מרדכי האָט באַמערקט, וי פֿון דער צװײַטער זײַט גאַס מאַכט 
מען צו אים מיט דער האַנט, דערקענט קאַהאַנען און ער האָט זיך 
געזעגנט מיט שמאַין. 

-- װועלן מיר זיך זען די אַנדערע ואָך. 

-- גוט, 

מרדכי איז אַריבערגעגאַנגען צו קאַהאַנען און אים געדריקט 
די האַנט: 

--- און איך האָב געמיינט, אַז איר זײַט אין װאַרשע. 

--- כ'בין הײַנט פֿאַר טאָג צוריקגעקומען. -- האָט קאַהאַנע נישט 
אַרױסגעלאָזט מרדכיס האַנט -- הערט, פֿאָרט מיט מיר מיט צו די 
פֿראַנצישקאַנער. 

-- אין קלויסטער אַרײַן? 

--- מען וװעט אײַך דאָרט נישט אָפּשמדן! -- האָט קאַהאַנע גע- 
שמייכלט -- פֿאָרט-מיט! קאָמאַראָוװוסקי װאַרט אויף מיר בײי ראָזנס 
װײַנשענק מיט אַ געשפּאַנטן שליטן, 

-- אַזױ װוי כ'גיי? --- האָט מרדכי אָנגעוויזן אויף דער קאַמגאַ- 
רענער קאַפּאָטע װאָס הינטערן פֿוטער . 

-- װאָס מאַכט עס אויס? -- האָט קאַהאַנע אַ הייב געטאָן / מיט 
די אַקסלען און געשמייכלט -- און אויב איר ווילט, װועלן מיר זיך 
טוישן. נעמט מײַן רעקל און גיט מיר אײַער קאַפּאָטע. נו, קומט! --- 
האָט ער אַרױסגעלאָזט מרדכיס האַנט, גענומען גיין גיך, אַז מרדכי 
איז יעדע װײַלע געבליבן הינטערשטעליק, | 


דריטער טייל + 


כאדן שטודעם 


קאַפּיטל 1 רוים און ירושלים 


נידעריק. ברייטבייניק. די צו ברייטע עטװאָס אויסגעבויגענע 
פּלײצעס האָבן געמאַכט דעם גרויסן קאָפּ אויסזען קלענער. די טיפֿע 
ווינקלען פֿון קאָפּ מיט די איינצלנע צעװאָרפֿענע קרײַזלעך, וי פֿון 
שװאַרצן זײַד, האָבן זיך צונױפֿגעגאָסן מיטן ברייטן שטערן. און פֿון 
אונטער די דיקע, שװאַרצע ברעמען, װאָס האָבן זיך געוועלבט אַרױף, 
האָבן אַרױסגעפֿינקלט אַ פּאָר אומרויקע אויגן, װאָס האָבן פֿאַרזי- 
כערט, אַז צו װאָס דער מענטש זאָל זיך נישט נעמען, װעט ער עס 
דורכפֿירן. 

די פּוילישע אימיגראַנטן פֿון פֿראַנקרײַך, בעלגיע און דײַטש- 
לאַנד האָבן גוט געקענט אונדזער קאַהאַנען. אין די סטודענטישע 
קאָלאָניעס האָט מען אים פֿאַרגעטערט. דערציילט וועגן אים לע- 
גענדעס. אים גערופֿן הײיליקער פּאַוול. 

פֿיליפּ קאַהאַנע איז געפֿאָרן פֿון איין קאָלאָניע אין דער צויי" 
טער. גערעדט איבער קדזשאַדי", ,ניעבאָסקאַ קאָמעדיאַ*":. געלערנט 
די יוגנט וי צו לייענען פּאָעזיע, זי אָרגאַניזירט פּאָליטיש. געהאָלפֿן 
דעם גענעראַל מיעראָסלאַװסקי באַשאַפֿן צװישן די סטודענטן אַן 


! פונדאמענטאַלע װערק פון די פּוילישע קלאַסיקערס אַדאַם מיצקעװיטש 
- (1798---1855) און זיגמונט קראַשינסקי (1812---1859), 

אָרגאַניזאַציע, װאָס זאָל זײַן גרייט צו יעדן רוף זיך אָנצושליסן אין 
אױפֿשטאַנד, 

קאַהאַנע האָט גערעדט פּױליש מיט אַ ייַדישן אַקצענט. זיך 
נישט געקאַנט באַפֿרײַען פֿון העברעישן אידיאָם, פֿון דעם נביאס 
משל. געבויט די זאַצן, װוי ער װאָלט גערעדט ייַדיש. און אַז זײַנס 
אַ חבֿר, אַ פּאָליאַק, האָט אים אױפֿמערקזאַם געמאַכט, פֿאַר װאָס ער 
באַפֿרײַט זיך נישט דערפֿון, האָט ער געענטפֿערט, אַז ער װעט דעם 
תּוך נישט מקריבֿ זײַן פֿאַר די פֿאָרעם, פּשוט דערפֿאַר װאָס ער איז 
געבוירן געװאָרן אַ ייַד. 

קאַהאַנע האָט נישט געװוּסט וי מען לאָדנט-אָן אַ פּיסטאָליעט, 
און אין דער זעלביקער צײַט האָט ער געלייענט פֿאַר סטודענטן 
לעקציעס אין פֿעלד-פֿאָרטיפֿיקאַציע, געלייענט איבער טאַקטיק און 
סטראַטעגיע. 

אױפֿן ערשטן קוק איז געווען עפּעס קאָמישס אין זײַן גאַנצער 
פֿיגור. דער רירעוודיקער קאַהאַנע מיט די שװאַרצע קרײַזלעך האָט 
זיך קוים אַרױיסגעזען פֿון צווישן די בלאָנדע, געוויקסיקע פּאָליאַקן 
האָט ער זיך אָבער צערעדט, האָבן די בלאָנדע צוהערערס פֿאַרגעסן, 
אַז צווישן זיי שטייט אַ קליין ייִדל. דערזען איבער זיך אַ נבֿיא װאָס 
שלײַדערט בליצן און פֿלאַמען, רײַסט-מיט שטיינער און בערג, פֿאַר- 
שפּרײט אַרום זיך אַ פּײַנלעכע אומרו, װאָס טראָגט זיך, װאָגלט אי- 
בער פּוילישע פֿעלדער און וועלדער, זאָגט אָן אַז די שעה איז נאָענט 
--- פֿאַרלאָזט דאָס יונגװואַרג די שולן, די לערנביכער, לאָזט דער 
פּױער איבער דאָס אַקעראײַזן אױפֿן פֿעלד, לאָזט-איבער װײַב און 
קינד, און באַפֿרײַטע זאַמלען זיי זיך אין די וועלדער. 
| = קאַהאַנע האָט זיך יאָרן אַרומגעשלעפּט אין אױיסלאַנד. געווען אַ 
קאָמוניסט. געפּלאַנט אויסצובויען אַ קאָלאָניע אין אַמעריקע, אַ מין 
;נײַע איקאָריען". געזאַמלט געלט, פֿאַראינטערעסירט אימיגראַנטן 
פּונקט דעמאָלט האָט ער זיך באַגעגנט אין פּאַריז מיט העסן? און 


? מחבר פון ,רוים און ירושלים", געשט' 1875 אין פּאַריזן. 

פֿון זײַן פּלאַן איז גאָר נישט געװאָרן. העס האָט אויף אים געהאַט 
אַזאַ אײַנפֿלוס, אַז קאַהאַנע האָט אָנגעהױבן צו קוקן קרום אויף זײַנע 
פֿריערדיקע חבֿרים. נישט פֿאַרשטאַנען, פֿאַר װאָס זײַנע קאָלעגן, 
װאָס זײַנען ערשט נעכטן אַרױס פֿון דער ייִדישער סבֿיבֿה, שעמען 
זיך מיט זייער אָפּשטאַמונג, און כראַביע יעלענסקי, אַ גוי פֿון דריטן 
דור, וועמעס עלטערזיידע, ר' שאַיעס, איז געווען פֿראַנקס אַפּאָסטאָל, 
װײַזט בײַ יעדער געלעגנהייט אַרױס זײַן ייִדישקייט, װאַרפֿט זיך מיט 
דעם אַלעמען אין די אויגן, װי דאָס װאָלט געווען זײַן אמתער יחוס. 

קאַהאַנע האָט אָנגעהויבן פֿרום צו וערן. פֿאַרלאָזט אַ באָרד, 
גערעדט אין פּאַריזער בתּיימדרשים, אַז די גאולה איז נאָענט. גע- 
גלויבט, אַז די צײַט איז געקומען, אַלע אונטערגעדריקטע פֿעלקער 
זאָלן אַראָפּואַרפֿן פֿון זייערע קבֿרים די שווערע מצבֿות און אױיפֿ- 
שטיין תּחית-המתים. ער האָט זיך געשלעפּט איבער די פּאַריזער 
גאַסן. װײַטער געשפּונען די התגלות, װאָס זײַנע ברידער, די נבֿיאים, 
האָבן אָנגעהויבן אױפֿן באַרג מוריה און װאָס האָט זיך נאָך ביז דעם 
הײַנטיקן טאָג נישט איבערגעריסן. אַפֿילו ווען דאָס געצנדינערישע 
רוים האָט געמאַכט אַ סוף צום גריכישן און ייִדישן קולטור-לעבן, 
איז פֿון די חורבֿות אַרױסגעװאַקסן אַ נײַ לעבן, װאָס איזן נתגלה 
געװאָרן דורך אַ ייִד. און איצט, ווען דאָס קריסטלעכע רוים גוססט 
און ס'נײַע לעבן קלאַפּט שוין אין די פֿענצטער, װעקט דעם מענטש 
צו מעשׂים. דערציילט אַז די גאולה איז נאָענט, ליגט אין מענטשנס 
אייגענע הענט -- אַפֿילו דאָס נײַע לעבן װערט אויך נתגלה דורך 
אַ ייָד. | | 
קאַהאַנע האָט העסן פֿאַרגעטערט. געקוקט אויף סיבילען? וי 
אויף מאַגדאַלענען. געשטאַנען בײַם קװאַל פֿון ייַדישער התגלות, גע- 
שעפּט גאָטס װאָרט, עס פֿאַרשפּרײט אין די בתּיימדרשים, װוּ מען 
האָט אויף אים געקוקט וי אויף אַ משוגענעם. עס פֿאַרשפּרײט צװישן 
פּולישע סטודענטן, װוּ מען האָט זיך נישט צוגעהערט צו אים. ער 


5 (גריכיש) אַ נביאה. עס זיינען דאָ 14 סיביליעיביכער װעגן יידן. ‏ 

איז אָבער נישט מיד געװאָרן. געהאַלטן אין איין פֿלאַנצן אויף דער 
שטיינערנער ערד, ביז ס'איז אַ נס געשען -- פֿון צווישן די שטיי" 
נערנע שפּאַלטן האָבן זיך דאָ און דאָרט אַרױסגעריסן פֿאַרעקשנטע 
ביימלעך, זיך פֿאַרצװײַגט, זיך געװאָרצלט אין טרוקענעם שטיין, דער- 
מאָנט גאָטס װאָרט, | | 

קאַהאַנע האָט געזען, אַז זײַן אַרבעט װוצט שוין נישט פֿאַרלױרן 
גיין --- מען וועט זי טאָן אָן אים. איז ער אַ צופֿרידענער צוריקגעפֿאָרן 
קיין פּוילן, געגלויבט, אַז הײַנט, מאָרגן װועט דאָס פּוילישע פֿאָלק 
זיך באַפֿרײַען,. אױפֿשטײן תּחית:המתים, דערנענטערן די גאולה. 
| : | | 

אַז קאַהאַנע מיט מרדכין זײַנען צוגעקומען צו דער װײַנשענק, 
האָבן זיי פֿון דער װוײַטנס דערזען, װי קאָמאַראָוװוסקי מיט יעלענסקין 
זיצן אין אַ געשפּאַנטן שליטן, | 

יעלענסקי איז פֿלינק אַרױסגעשפּרונגען און זיי אַנטקעגנגע- 
גאַנגען. | 

-- באַקענט אײַך! -- האָט קאַהאַנע אים געגעבן די האַנט און 
געוויזן אויף מרדכין +--כראַביע יעלענסקיי.. 

-- צו הונדערט טויזנט טײַװאָלים! --- האָט יעלענסקי אים אי" 
בערגעריסן און מיט די אויגן זיך אַנטשולדיקט פֿאַר מרדכין -- װאָס 
פֿאַר אַ כראַביע בין איך אים? מען רופֿט מיך יעזשי, יעזשי יעלענ- 
סקי! כ'הייס נאָך מײין זיידן: ירוחם, 

דאָס לעצטע װאָרט האָט ער אַקצענטירט און געקוקט אויף 
מרדכין מיט אַזאַ קרענקלעכער גדלות, װוי ער װאָלט נישט דערמאָנט 
אַ ייַדישן נאָמען, נאָר דעם עלטסטן פּוילישן הערב, 

ער האָט געוויזן מרדכין ווּ זיך צו זעצן, אַלײין אויך אַרײַנגע- 
שפּרונגען אין שליטן און אַ געשריי געטאָן צום אָנטרײַבער: 

--- פֿאָר ! יו 

יעלענסקי האָט אײַנגעדעקט אַלעמענס פֿיס מיט אַ האָריקן קאָץ +, 


ייט יט 





*אַ קאָלדרע, אַ מאַנטע, ספּעציעל אױיף צודעקן די פיס. 

זיך באַקועם אַועקגעזעצט און אויף אַ מינוט נישט אַנטשװיגן גע- 
װאָרן. ער האָט גערעדט גיך, געעפֿנט און פֿאַרמאַכט די לאַנגע פֿיג- 
גער פֿון דער רעכטער האַנט און די פּאָלירטע, דורכזיכטיקע נעגל 
האָבן צוגעגעבן די ווערטער אַ שאַרפֿקײט. 

-- אַז ס'איז אַ חרפּה צו זײַן אַ כראַביע! אין קעניגלעכן הויף 
האָט מען מיטן הערב געהאַנדלט? וי מײַנע זיידעס מיט בראָנפֿן! און 
בײַ סטאַניסלאַוו אױיגוסטן + האָט יעדער כאַם פֿאַר פֿינף, זעקס הוג" 
דערט דוקאַטן געקאָנט ווערן אַ כראַביע! | 

מרדכי האָט זיך אײַנגעקוקט אין יעלענסקין. געזען פֿאַר זיך אַ 
ייִדיש פּנִים. די אויגן לענגלעך, פֿינקלען װי שװאַרץ ביר, נעמען" 
דורך. קיין סימן פֿון דער נישט-זיכערקייט און שרעק, װאָס מען זעט 
אין ייִדישע אויגן. 

-- װאָס זאָגט איר -- האָט קאַהאַנע זיך אָנגערופֿן -- וי די 
גאַנצע פּרעסע האָט אױפֿגענומען יאַסטראָווס רעדע? 

--- ,, צוויי ברידער פֿון איין ערד?? --- האָט יעלענסקי זיך צע- 
לאַכט --- װאָס פֿאַר אַ ברידער זײַנען מיר? אפֿשר דו מיטן כראַביע 
קאָמאַראָווסקי צי מיט מיעראָסלאַװסקין? איך נישט! איך בין אַ ייָד! 
כ'רייד שוין נישט, װאָס אין די דרײַסיקער איז מאָראַװסקין נישט 
אָנגעשטאַנען, די שליאַכטע * זאָל זיך שלאָגן צוזאַמען מיט ייִדן. אַפֿי- 
לו דער גרויסער לעלעוועל ? איז אויך געווען דאַקעגן און... מיט אַ 
מאָל ברידער ? דאַרפֿסט מער? נעם מײַן אַלטן אַ פֿרומער קאַטאָליק, 
האַלט אין איין תּפֿילה טאָן, חבֿרט זיך בלויז מיט גלחים, סטראַשעט, 
אַז אויב כ'וועל נישט פֿרימער וערן און כ'וועל אים נישט אױפֿהערן 
צו דערגיין די יאָרן מיטן זיידע ירוחם, דווקא ווען געסט ועלן זײַן 
אין הויז, כאַ, כאַ, כאַ. וועט ער מיך מאַכן פֿאַר אויס יורש -- -- -- 
דאַרפֿט איר אַ בעסערן קאַטאָליק? האָט דער אַלטער אָבער אַ שװאַכ- 


* קעניג פון פּױילן, װען דאָס לאַנד איז צעטײלט געװאָרן דורך די דרי 
שכנים, דייטשלאַנד, רוסלאַנד און עסטרייך; געשטאָרבן אין 1798. -- *אַדל- 
קלאַס. --- ' היסטאָריקער, אוהב ישראל, געשט' 1861. 

קייט: טרײַבט פֿון הויז די אָרעמע שליאַכטע, װאָס שדכנט זיך צו 
מײַן שוועסטער, וויל פֿאַר איר אַ כראַביע און דווקא פֿון די אַלטע, 
פּוילישע כראַביעס, און זיי, די כראַביעס, ווילן אים פֿאַר קיין פֿאַל 
נישט מוחל זײַן, װאָס דער זיידע ירוחם האָט געקראָגן פֿון בישאָף 
דעמבאָווסקי הונדערט שמיץ! | 

-- שמיץ? -- האָט מרדכי אַן איבערגעראַשטער איבערגעפֿרעגט. 

-- יאָ, פּאַניע, שמיץ! דאָס איז געווען, באַלד,.. דאָס איז געוועןי 
ווינטער אין 1750. דער פֿרומער בישאָף האָט אַרױסגעגעבן אַ באַ- 
פֿעל, אַז אין פֿיר און צװאַנציק שעה זאָלן אַלע ייִדן פֿאַרלאָזן קאַמע- 
נעץ-פּאָדאָלסק און קיין פּאָליאַק זאָל זיך נישט דערוועגן צו קױפֿן 
אַ ייִדיש הויז. מײַן זיידע האָט אָנגערעדט די ייַדן, זי זאָלן אונטער- 
צינדן די הײַזער,. נישט איבערגעבן זיי דעם קלויסטער. ער האָט 
דער ערשטער אונטערגעצונדן זײַן הויז און פֿון ייִדישן קװאַרטאַל 
איז איבער נאַכט קיין זכר געבליבן. דערפֿאַר האָט מען אים אויס- 
געצויגן אין מיטן מאַרק אױפֿן שניי. געשמיסן און דער פֿרומער 
דעמבאָווסקי האָט געצווונגען מײַן עלטערבאָבע צו ציילן די שמיץ, 
װאָס מען גיט איר מאַן.. 

יעלענסקי האָט געקוקט פֿון איינעם אױפֿן צווייטן, װי ער װאָלט 
געװאָלט אױיסגעפֿינען דעם רושם, װאָס זײַנע רייד האָבן געמאַכט, 

יעדעס מאָל, ווען קאָמאַראָװוסקי האָט געהערט יעלענסקין ריידן, 
האָט ער זיך פֿאַרלױרן, וי אין אַלעם װאָלט ער געװען שולדיק, 
געווען שולדיק, װאָס זײַן זיידע, זײַן טאַטע האָבן געשמיסן פּויערים, 
געשמיסן ייָדן, זיך געגרויסט און מיט דעם געװײַלט געסט. ער האָט 
געקוקט אויף די דרײַ יידן, װאָס זײַנען אים אין דער זעלביקער 
צײַט אַזױ פֿרעמד. דאָס לעכערלעכע, װאָס מען האָט אין אים איין- 
געפֿלאַנצט פֿון קינדװײַז אָן צו דעם ייָד, איז פֿאַרשװוּנדן. און ער 
האָט דערזען אין יעדן איינעם מיט ייִדיש בלוט עפּעס טראַגישס, 
קינס צייכן. איז ער נאָך געװאַקסן מיט יעזשין, צוזאַמען געלערנט, 
צוזאַמען געחלומט און יעדעס מאָל, ווען ער איז געקומען צו אים 
צו גאַסט, האָט יעזשיס פֿאָטער מיטן פֿאַרדאַגהטן פּנים, די שווערע, 

הייליקע בילדער, דאָס נישט הויכע ריידן, אַלץ האָט אים געשראָקן. 
און ער האָט געהאַט ס'געפֿיל, אַז ער געפֿינט זיך. אי אַן אַנדער 
וועלט, װאָס װעט אים תּמיד זײַן פֿרעמד, 

יעלענסקי האָט אַ פֿינקל געטאָן מיט די אויגן און געענדיקט: 

|--- דער בישאָף האָט מורא געהאַט. די קומענדיקע דורות זאָלן 
נישט פֿאַרְגעסן זײַן גרויסע איבערגעגעבנקייט צו דער קירכע. האָט 
ער אַליין באַשריבן, װוי ער האָט אַרױסגעטריבן די ;אומגלייביקע", 
נישט רחמנות געהאַט אויף קינדער און אַלטע, זיי געטריבן מיט 
הינט און שטעקנס ביז איבערן גאַרטל אין שניי און דעם ,פּאַרכאַטן? 
ירוחם האָט ער געדאַרפֿט פֿאַרברענען, נישט אָפּלאָזן מיט הונדערט 
שמיץ. צום סוף דריקט דער בישאָף אויס די האָפֿענונג, אַז זײַן 
ביכל װעט זיך געפֿינען אין יעדער קאַטױלישער שטטב. : 

| -- דאָס איז דאָך דאָס זעלביקע ביכל, װאָס דײַן פֿאָטער האַלט 

אין איין אױפֿקױפֿן! --- האָט זיך קאַהאַנע אָנגערופֿן, 

-- יאָ, ער צאָלט שווער געלט. וויל נישט, מען זאָל וויסן זײַן 
יחוס... -- האָט יעלענסקי אַרײַנגעשמײכלט אין זײַן דיקער, שװאַר- 
צער װאָנצע --- מען קאָן דאָס ביכל מער נישט קריגן. כ'האָב אָבער 
מורא, אַז דער אַלטער וועט מיך מער איבער זײַן שוועל נישט אַרי 
בערלאָזן! איר ווייסט, װאָס כ'גיי טאָן? כ'גיי עס לאָזן איבערדרוקן, 
כ'וועל צוגעבן דעם יחוס פֿון ירוחמען ביז פּיאָטר יעלענסקין און 
עס צעשיקן צו אַלע אונדזערע שכנים, כאַ. כאַ, כאַ! װאָס זאָגט איר 
דערויף ? 

ער האָט נישט געװאַרט אויף קיין ענטפֿער, אָנגעכאַפּט קאָמאַ- 
ראָווסקין פֿאַר אַ האַנט און װײַטער גערעדט: 

-- אײַער יעדנאָשטש * איז אַן אומזין! אַז איר האָט נישט גע- 
קאָנט פֿאַרדײַען, דו און דײַנע זיידעס, עטלעכע הונדערט געשמדטע 
ייִדן, װאָס שטייען אײַך נאָך הײַנט וי אַ ביין אין האַלדז;, וי קאָנט 


5 אייניקייט, יחדיו / 


-אין פּוילישע װעלדער | 213 


איר גאָר חלומען צו אַסימילירן די ייִדן פֿון פּױלן? פֿון אײַערע פֿלאַק- 
סענע האָר װעט דאָך קיין זכר נישט בלײַבן! 
| די פֿערד האָבן זיך געטראָגן איבערן שניי, אױפֿגעהױבן אַ 

קאַלטן,. שטעכיקן שטויב, געשמיסן מיט די לאַנגע עקן איבער די 
גלאַנציקע זײַטן, פֿאַרװאָרפֿן די קעפּ מיט די צעהיצטע. נאָזלעכער 
און געהירזשעט. : 

יעלענסקי האָט נישט אױפֿגעהערט ריידן און איבערן וועג, 
צוישן די שטעכיקע שנייעלעך, האָט זיך געקײַקלט אַ האַרציק גע- 
לעכטער. 

מרדכי האָט אָנגעקװאָלן פֿון יעלענסקיס רייד, געקוקט אױפֿן 
שטאָלצן כראַביע, געזוכט אַ שײַכות צװישן אים און די מה יפֿית- 
ייִדן,. אין וועמעס נאָמען ער רעדט. ער האָט פֿאַר זיך געזען מולכון, 
װוי ער קומט אָנצורײַטן אין רעגענסבורג, דאַרף אויפגענומען ווערן 
אין קייסערלעכן הויף, איז זיכער, אַז ער װעט דעם קעניג געווינען 
אויף זײַן זײַט, און מרדכין איז תּמיד קשה געווען, צו װאָס מולכו 
האָט דעם ערשטן ויזיט געמאַכט בײַ ר' יאָסלמאַנען, דעם שתּדלן 
מיט וועלכן ער האָט זיך צו מאָל נישט געקאָנט צונױפֿרײדן. ר' 
יאָסלמאַן, אַ דערשלאָגענער, דײַטשישער ייַד, מיט אַ געלע שאַנד- 
לאַטע אויף די פלייצעס, װאָס בייגט זיך פֿאַר יעדן דורכגייענדיקן 
קריסט, און מולכו -- אַ שטאָלצער ריטער װאָס האָט זיך דערצויגן 
אין קעניגלעכן הויף! איצט, קוקנדיק אויף יעלענסקין, איז מרדכין 
קלאָר געװאָרן, פֿאַר װאָס שלמה מולכו האָט זיך געחבֿרט מיט יאָסל- 
מאַנען,. דעם שתּדלן, 

-- אַז מען קאָן מיט דיר נישט ריידף? -- האָט קאָמאַראָװסקי 
עטלעכע מאָל איבערגעהאַקט יעלענסקין. 

-- װאָס דאַרפֿסטו מער? --- האָבן די אויגן בײַ יעלענסקין גע- 
פֿלאַקערט --- כ'האָב ליגן אַן אַנאָנים ביכל, װוּ עס ווערט באַשריבן, 
וי מען האָט מײַן פֿאָטער געקריסטלט. יעדעס מאָל, ווען כ'לייען 
דאָס ביכל, פֿאַלט מיר אײַן, אַז אַ פּאָליאַק בענקט מער נאָך ראַסן" 
הערשאַפֿט וי נאָך אַ פּוילישן שטאַט! 

-- נישט אמת, נישט אמת! --- האָט קאַהאַנע זיך אַ קרום געטאָן. 

-- דער שרײַבער פֿון ביכל -- האָט יעלענסקי נישט באַמערקט 
קאַהאַנעס קרום און גערעדט אין איין אָטעם -- קלאָגט זיך, װאָס 
מען קאָן נישט דורכגיין די וװואַרשעװער גאַסן, מען זאָל נישט באַ- 
געגענען אַ נעאָפֿיט. די נעאָפֿיטן פֿאַרנעמען זיך נישט מיט קין 
אַרבעט, יעדער האַלט איבער צװאַנציק שענקען, לעבן אָפּגעזונדערט, 
זײַנען זיך קיין מאָל נישט משדך מיט אַן אמתן קאַטאָליק. געבליבן 
די זעלביקע ייִדן, כאַ, כאַ, כאַז װוי געפֿעלט עס דיר? 

-- טשיקאַװע,. טשיקאַװע... -- האָט קאַהאַנע זיך געקנאַקט די 
פֿינגער -- קאָן מען קריגן בײַ דיר דאָס ביכל? 

-- געוויס. כ'האָב אַפֿילו אױיסגעפֿונען, ווער ס'האָט געשריבן 
דאָס אַנאָנימע ביכל. איינער אַ גלח, האָגאָרטאָװוסקי הייסט ער. הערט 
אָבער װײַטער! אויף די כשצינעס ? -- דערציילט דער גלח -- זײַנען 
געווען אַ דרײַסיק נעאָפֿיטן, קיין איין אמתער קאַטאָליק. ס'עסן איז 
געווען וי בײַ ייִדן: געפֿילטע פֿיש, װײַסע חלה... דאָס ריידן --- מיט 
די הענט.. די צעשראָקענע, כיטרע אױגן, אַפֿילו דאָס צו אָפֿטע 
צלמען זיך, אַלץ האָט מיר אויסגעזען, אַז כ'זיץ צווישן יידן.. אַז 
זיי ‏ קוקן אויף מיר קרום, װאַרפֿן-אַרײַן ייִדישע ווערטער, וועלכע 
איך פֿאַרשטײ ניט, וי זיי װאָלטן זיך אויסגעהיט פֿון מיר, וי פֿון 
אַ פֿרעמדן... בין איך אין מיטן מאָלצײַט אַרױסגעגאַנגען.. 

-- אָט זײַנען מיר שויף -- האָט קאַהאַנע זיך אָנגערופֿן. 

אַלע זײַנען אויף אַ װײַלע אַנטשװיגן געװאָרן, אויסגעמיטן צו 
קוקן אויף קאָמאַראָווסקין,. וי יעלענסקיס רייד װאָלטן סותר און 
נאַריש געמאַכט זייער איצטיק פֿאָרן. 

באַרג-אַרױף האָבן זיך געצויגן אָפּגערײניקטע סטעזשקעס, װוּ 
פֿון ביידע זײַטן איז געלעגן אַ טיפֿער שניי. לאַנגע געקאַלעכטע גע" 
בײַדעס זײַנען געווען צעװאָרפֿן איבערן גאַנצן שטח און אויסגעזען 
פֿון דער װײַטנס וי קאַזאַרמעס. אין דער מיט איז געשטאַנען אַ 


? שמד-צערעמאָניע און סעודה לכבוד דעם אָפּטױיפן 

קלויסטער מיט צוויי טורעמס, מיט צלמים באַשאָטן מיט צעדריוולטן 
שניי, װאָס האָבן זיך געצייכנט אין דער דורכזיכטיקער לופֿט. די 
טויערן פֿון קלויסטער זײַנען געווען ברייט צעעפֿנט און די פֿלעמ- 
לעך פֿון די װאַקסענע ליכט האָבן זיך אָפּנעשפּיגלט אין שאָטן, פֿאַר- 
שוװוונדן און זיך צוריק באַוויזן. פֿון אַלע זײַטן זײַנען אָנגעפֿאָרן 
שליטלעך מיט פּוערים. יונגען מיט סענקעװאַטע שטעקנס זײַנען 
אָנגעקומען קופּקעסװײַז. פֿרױען אין שװאַרצע קליידער האָבן גע- 
קניט פֿאַרן קלויסטער און אײינציקװײַז פֿאַרשװוּנדן אין די צעעפֿנטע 
טויערן וי אין אַ באַלױכטענער, טיפֿער הייל. מאָנאַכן אין לאַנגע, 
ברוינע קאַפּאָטעס מיט גאַרטלען, װוּ די טראָלדן האָבן זיך גע" 
באָמבלט צווישן די פֿיס, האָבן זיך גאַטפֿאָרכטיק געשאַרט צװישן 
עולם, געטאָן זייער טעגלעכע אַרבעט, וי קיין זאַך װאָלט נישט 
פֿאָרגעקומען. 

דער שליטן האָט זיך אָפּנעשטעלט. יעלענסקי האָט אױפֿגעהױבן 
דעם קאָץ און אַלע זײַנען אַרױס. עס איז שווער געווען צוצוקומען צום 
קלויסטער. דער עולם האָט זיך געשפּאַרט פֿון אַלע זײַטן. יעדע 
װײַלע איז אָנגעקומען אַ פֿרישע קאָמפּאַניע. איינער האָט געטראָגן 
אַ צלם, אַן אַנדערער -- אַ הײליק בילד און דער עולם האָט גע- 
זונגען. דאָס געזאַנג האָט זיך געטראָגן פֿון אַרום און אַרום. דאָ 
האָט מען געענדיקט, דאָרט אָנגעהויבן. דאָ איז עמעצער אַרײַן אין 
דער מיט און דאָס שטילע געזאַנג האָט זיך געקײַקלט איבערן װײַסן 
שניי, אָנגעיאָגט אַ טרויער. ס'פֿאָלק האָט זיך געהאַלטן אין איין 
צלמען און שטיל מיטגעזונגען וי אויף אַ אָטפּוסט 10, 

אַ יונגער גלח איז אױיסגעװאַקסן, זיך באַגריסט, פֿון דער זײַט 
אַ קוק געטאָן אויף מרדכין. ווען מען האָט אים פֿאָרגעשטעלט, איז 
מרדכין געװאָרן אומהיימלעך. געמיינט, אַז פֿון אַלע זײַטן קוקט מען 
| אויף אים, | 

-- פּאַניע קאַהאַנע! -- האָט דער גלח אַ צופֿרידענער געויזן 


יום-טוב פון מחילה (ביי קריסטן), 

אויף די מענטשן, װאָס האָבן געהאַלטן אין איין אָנקומען -- איצט 
וועט שוין קיינער נישט זאָגן, אַז ס'פֿאָלק איז קעגן אױפֿשטאַנד, האַ? 

מרדכי האָט זיך נישט צוגעהערט. ער איז געשטאַנען מיט אַן 
אַראָפּנעלאָזטן קאָפּ, האַלב פֿאַרמאַכטע אויגן. נישט געפֿילט, אַז אַרום 
אים איז אַ געדיכטע װאַנט מיט מענטשן, װאָס האַלט זיך אין איין 
צוזאַמענפּרעסן, פֿאַרשטעלט װאָס טוט זיך אַרום, אין מוח בײַ אים 
איז געװאָרן אַזױ לופֿטיק, אַז ער האָט זיך געהויבן איבער אַלעמענס 
קעפּ. געזען, װי דער שׂונא, אַ באַװאָפֿנטער, קומט-אָן, שטעלט-אָן די 
ביקסן און סטראַשעט, אַז אויב מען װעט זיך נישט פֿונאַנדערגײן 
װעט ער שיסן. דער עולם האָט זיך נישט גערירט פֿון אָרט, װוי איין 
מענטש זיך אַראָפּגעלאָזט אויף די קני און זיך געבעטן בײַם שׂונא: 

--- שיס ! | | 

דער עולם האָט זיך אַ וויג געטאָן, געװאָלט נענטער צוקומען 
צום קלויסטער, מיטגעשלעפּט מרדכין. האָט ער דערפֿילט, וי עֶר 
זיצט אין אַ קלעם, טראָגט זיך מיטן שטראָם, װי אַ שפּענדל, און 
מורא געהאַט, די מאַסע זאָל נישט צעקוועטשן קאַהאַנען. ער האָט 
זיך אַרומגעקוקט. דערזען אַרום זיך פֿאַרדעכטיקע פּנימער. דער- 
זען שפּיציקע אויגן. געהערט וי אַן אַלטיטשקער אין אַ קאָנפֿעדע- 
ראַטקע 11 דערציילט, װי ער האָט אין די דרײַסיקער פֿאַרטײדיקט 
וואַרשע, און קיינער פֿון די אַרומיקע הערט זיך נישט אײַן. אַלע 
| מיט צעעפֿנטע מײַלער, גײַציקע אויגן רײַסן זיך צום קלויסטער מיט 
אָנגעשטעלטע עלנבויגנס. איז מרדכין אײַנגעפֿאַלף װאָלט די זעל- 
ביקע מאַסע בכּוח געווען זיך צו שטעלן קעגן וועלכן עס איז שׂונא? 

בײַם אַרײַנגאַנג אין קלויסטער, װוּ דאָס בילד פֿון דער היילי- 
קער מאַמע איז געשטאַנען, האָט מען אויסגעשטעלט אַ גיפּסענע 
פֿיגור פֿון אַ יונגער פֿרױ. אױפֿן קאָפּ האָט זי געטראָגן אַ קאָנפֿעדע- 
ראַטקע, אױפֿן האַרץ אַ װײַסן אָדלער פֿון בלומען און איבער די 


1 אַ טיפּיש פּויליש היטל מיט שפּיצן, װאָס עס האָבן איינגעפירט די אָנהען- 
גערס פון אַ מלוכהשער קאָנפּעדעראַציע-סיסטעם, 

הענט און פֿיס זײַנען געהאָנגען אײַזערנע קייטן. אַ הײַפֿעלע יונגע 
לײַט מיט מיידלעך האָבן געקניט אױפֿן שניי און געזונגען: 
= = = 15 0186 008 8026 
דאָס פֿאָלק האָט אונטערגעכאַפּט, געבליבן שטיין וי אַ װאַנט 
און אין דער קאַלטער לופֿט האָט עפּעס אַ ציטער געטאָן אָן ווערטער. 
בײַ דער פֿיגור איז אױיסגעװאַקסן אַ גלח. נאָך אים אַ צווייטער, 
אַ דריטער. דער עולם האָט זיך קיין ריר נישט געטאָן, געשטאַנען 
מיט צעשטראַלטע פּנימער. נישט געהערט, װאָס מען רעדט, בלױיז 
געפֿילט, אַז די שעה האָט געשלאָגן, מען דאַרף צערײַסן די קייטן, 
קאַהאַנע האָט געאַרבעט מיט די פֿױסטן, גערעדט הייזעריק. די 
װאָס זײַנען געשטאַנען נאָענט האָבן געװאָרפֿן די היטלען, געשריען 
,יעדנאָשטש?. מרדכי האָט דערפֿילט אויף זײַנע באַקן אַ פּאָר נאַסע 
װאָנצעס פֿון טאַבעק שמעקן -- אַן עלטערער גוי האָט אים אַרומגע- 
כאַפּט און זיך צעקושט: 
-- אַז ;יעדנאָשטש?, זאָל זײַן ,יעדנאָשטש?! 
עמעצער האָט פֿאַרצױגן און איבערן פֿעלד האָט אַ הילך 24 
יי יי 18 זסוס?ססן הוהי 
דאָס געזאַנג איז געװאַקסן העכער און העכער, זיך געקײַקלט 
איבער די פֿוטערנע היטלען פֿון די פּויערים און אין דער לופֿט האָט 
זיך געטראָגן אַ הײליק גלויבן פֿון אַ פֿאָלק, אַז הײַנט, מאָרגן װעט 
עס באַפֿרײַט ווערן. | 
די לופֿט האָט אױפֿגעציטערט אַרום און אַרום: 
--- ער פֿאָרט, ער פֿאָרט, 
--- ווער ? 
-- פּרינץ פּאָניאַטאָװסקי! 
-- ווער איז ער? | 
--- ווער ער איז? כ'ווייס -- -- -- וי זאָגט מען דיר? 
2 /לײטמאַטיו פון פּאַטעטישן נאַציאָנאַלן געזאַנג/ ,גאָט, װאָס דו האָסט 
פּוילן =-- -- --", -- 5* ,מיטן רויך פון די שריפות"י. 

-- אַ פּרינץ ? 

--- יאָ, פּאַניע, אַ פּרינץ! 

--- ניין, ס'איז גאָר כראַביע זאַמאָיסקי! 

--- ביסט זיכער ? | 

--- זיכער צי נישט זיכער, נאָר ס'קומט, ברודער, אָנצופֿאָרן 
נישט ביליע ?: װער! 

--- װאָס זאָגסטו אויף אַזאַ געשפּאַן? 

--- וי דאָס לויכט! 

--- גאָלד! 

--- ריינע גאָלד! 

פֿון װאַלד איז אָנגעריטן אַ סוויטע שלאַכטשיצעס. עס האָט זיך 
אָנגעהױבן אַ געלויף. קיינער האָט נישט געװוּסט װער עס קומט 
אָנצופֿאָרן. מען האָט אָנגערופֿן פֿאַרשײדענע נעמען, זיך געשפּאַרט, 
זיך געוועט. באַלד האָט זיך באַװויזן אַ קאָטש, געשפּאַנט נאַ שפּיץ 15 
אין צען פֿערד --- לויט די צען פּוילישע גובערניעס. אין קאָטש איז 
געזעסן אַ יונגער מאַן, אַרומגערינגלט מיט דאַמעס. די פֿערד, גע- 
הילט אין בלוי-זײַדענעם בראָקאַט, דורכגעוועבט מיט זילבערנע אַד- 
לערס, האָבן געטראָגן אויף די פֿאַרריסענע קעפּ גאָלדענע יחוס- 
הערבן. בייגיקע פּולישע טעכטער, אין נאַציאָנאַלע קראַקאָװסקע 15 
קליידער, האָבן געשלאָסן אַן ערנװאַך, עטװאָס געבויגן זייערע שטאָל- 
צע קעפּ, געכּישופֿט מיט די בלויע אויגן,. מיט די גאָלדענע צעפּ. די 
גלאָקן האָבן זיך שטיל צעוויגט און פֿון קלויסטער איז דעם פּרינץ 
אַנטקעגנגעקומען אַ הײיליקע פּראָצעסיע. און די קלויסטער-גלאָקן 
האָבן זיך שטאַרקער צעוויגט. און די שטאָלצע פּולישע טעכטער 
האָבן טיפֿער געבויגן זייערע קעפּ. העכער און שטאַרקער האָט גע- 
קלונגען זייער געזאַנג, באַגלײט מיט אַ קרעכץ פֿון אַ ייִדישער פֿידל, 
אַזױ האָט מען אַראָפּנעשלײַדערט דעם שוערן יאָך, פֿאַרהילכט די 
חרפּה און ווייטיק פֿון פּױלישן פֿאָלק --- האָט דער עולם שטיל און 





4 אבי װער. -- 15 בראש, פאָרנט. -- ** טיפישע קליידער פון קראָקע. 

הייליק זיך אַראָפּגעלאָזט אויף די קני פֿאַר זייער פּרינץ און געגאַרט 
נאָך זײַנס אַ װאָרט. | 

און שטאָלץ איז געשטאַנען דער פּרינץ איבער דעם קניענדיקן 
פֿאָלק. קריגעריש געביסן זײַן לאַנגע װאָנצע און געזען, וי פֿון װאַלד 
קומט-אָן אַ ייַד. דאָס איז געווען משהלע דאָרף-שוחט. אַ קליין ייִדל 
מיט אַן אויסגעגעסן בערדל, װאָס האָט אַהײמגעטראָגן אַ זעקל מיט 
לונג-און-לעבערס. פֿאַרגעסן האָט דער פּרינץ, אַז מען קניט און מען 
װאַרט אויף זײַנס אַ װאָרט. ער איז אַרױס פֿון דער קאָטש, אַנטקעגנ- 
געגאַנגען דעם ייִדל, אים אַרומגעכאַפּט און זיך צעקושט מיט אים. 
האָבן די שלאַכטשיצעס געװאָרפֿן די קאָנפֿעדעראַטקעס, די דאַמעס 
--- די װײַסע, זײַדענע האַנטשן און דאָס נאָר װאָס תּפֿילהדיק פֿאָלק 
איז אױפֿגעשפּרונגען מיט אַ װיװאַט. געשריען: ,יעדנאָשטש!* , לאַנג 
לעבן זאָל מאָשעק!* -- האָט זיך די ברייטע נאַטור פֿונעם פּרינץ 
צעשפּילט אונטער די דאַמעס געשרייען. האָט ער משהן געכאַפּט 
אויף די הענט, נישט קוקנדיק אויף דעם, װאָס דאָס ייִדל האָט גע- 
דריגעט מיט די פֿיס, געוויינט, אים אַרײַנגעזעצט אין דער קאָטש 
און דער צוג האָט זיך װײַטער געצויגן. 


די דאַמעס האָבן גענומען באַרויִקן דעם שוחט, אים געגלעט, 
אַראָפּגענומען פֿון די העלדזער סאַמעטלעך, בענדער, צירונג, אויס- 
געפֿלאָכטן פֿאַר אים אַ קאָנפֿעדעראַטקע מיט אַ פּאַװע-פֿעדער, גע- 
גאָסן אויף אים פּאַרפֿומען פֿון זילבערנע פֿלאַקאָנען און געװאָרפֿן 
גורל, ווער עס זאָל אים צו ערשט אַ קוש טאָן. דער שוחט איז, נע- 
בעך, געזעסן אין געברענטע צרות, געוויינט, תּפֿילה געטאָן 


מרדכי איז אױיסגעװאַקסן בײַ דער גיפּסענער פֿיגור, װוּ היילי- 
קע פֿאָנען האָבן געפֿלאַטערט. אַ בלייכער מיט אױפֿגעהױבענע הענט, 
איז ער געשטאַנען עטװאָס געבויגן, זיך קיין ריר נישט געטאָן. די 
אויגן אָפֿענע, מילדע, האָבן געקוקט עטװאָס צעשראָקן, און װועמעס 
בליק האָט צו זיי פֿאַרבלאָנדזשעט, האָט זיך שוין פֿון זײַנע אויגן 
נישט געקאָנט באַפֿרײַען. צװוישן די פֿלאַטערנדיקע פֿאָנען האָבן 

אַרױסגעשטראַלט צוויי פּנימער, װי צוויי לײַבלעכע ברידער -- דער 
בלייכער זון? און דער נאָך בלייכערער מרדכי. 

די געשרייען זײַנען געװאָרן קלענער, דאָס געזאַנג שטילער. 
דאָ און דאָרט האָט מען געטײַטלט מיט די פֿינגער, װוי אויף אַ װווג- 
דער, זיך נישט געכאַפּט, װאָס דאָ טוט זיך. פֿאַרגאַפֿטע זיך געהויבן 
אויף די שפּיץ פֿינגער: 

--- ווער איז דאָס? 

--- ווער איז דאָס? 

-- אַ ייֶד? 

-- ער זעט דאָך אויס וי פּאַן יעזוס! 

|--- ווער איז דאָס? 

--- ווער? 
מרדכי איז געשטאַנען װי פֿריער. ס'פּנים בלייך, אויסגעצויגן, 
די האָר נאָכלעסיק צעװאָרפֿן איבערן שטערן, די קאַפּאָטע צע- 
קנעפּלט און די װײַסע, איידעלע הענט געװוענדט צום עולם. 

די פּלוצלינגע שטילקייט האָט געזשומעט אין די אויערן, בולטער 
געמאַכט דאָס אײינטאָניקע וויגן פֿון די קלויסטער-גלאָקן און אַ פּחד 
געמישט מיט נײַגעריקײט האָט זיך געוויגט אין די הערצער, 

קיינער האָט נישט באַמערקט, וי פֿון װאַלד זײַנען אָנגעריטן 
קאָזאַקן אויף קליינע, פֿלינקע פֿערד, מיט אַ מאָל האָט זיך דער- 
הערט דאָס קלאַפּן פֿון אַ פּױק. די קאָזאַקן זײַנען אָנגעלאָפֿן מיט 
פֿינקלדיקע באַיאָנעטן, מיט אָנגעשטעלטע ביקסן צום שיסן. / 

אַנשטאָט צו אַנטלױפֿן האָט דער עולם זיך נאָך מער צװאַמענ- 
געדריקט, פּלײיצע צו פּלײיצע, זיך צונױפֿגעגאָסן אין אַן אומענדלע- 
כער װאַנט, און איבער דער װאַנט איז געשטאַנען מרדכי, װוי אויס- 
געהאַקט פֿון מאַטן שטיין, זיך אָנגעשפּאַרט מיט איין האַנט אין דעוי 
הייליקער מאַמע און געקוקט אױפֿן עולם, 

די מאַסע האָט זיך אַ שפּאַר געטאָן, געװאָלט אַרײַן אין קלויס- 
טער, געווען אָבער אַזױ צוזאַמענגעפּרעסט; אַז קיין איין מענטש האָט 
זיך נישט געקאָנט אָפּרײַסן. איז די מאַסע געבליבן שטעקן אין דער 

לופֿט, דאַכט זיך געהאָנגען, װוי אַ פֿױסט. װאָלט זיך איר אַװעקגע- 
שטעלט אין האַלדז, און מיט גלאָציקע אויגן געקוקט אױפֿן בלייכן ייָד, 

די פּױיק איז אַנטשװיגן געװאָרן און ס'האָט זיך געהערט אַ היי- 
זעריק קול פֿון אַן אָפֿיציר; 

--- צעגייט אײַך, אַז נישט װעט מען אײַך מיט געווער צעטרײַבן! 

קיינער האָט זיך נישט גערירט פֿון אָרט. אַ יונגער גלח האָט 
אױפֿגעהױבן אַ צלם און זיך צעזונגען: 

יז דייה = 2026 /996161 
| = דער עולם האָט אונטערגעכאַפּט: 
, מ1681161161ת 01 {זסנאופ , צמססמת /0161ו8 ,8026 {1ס1איס 
/1 נמחסת 2800 816 (ט011ז? 

אַלע האָבן אַראָפּגעכאַפּט די היטלען, געזונגען העכער, פֿאַר- 
עקשנט געקוקט אויף די פֿינקלדיקע באַיאָנעטן, אויף די לעכער פֿון 
די אָנגעשטעלטע ביקסן, זיך געמאָסטן מיט כּוחות. 

אַ לײַכט קלאַפּן פֿון פּויקן, װי מען װאָלט אַרבעס געשאָטן, האָט 
אױפֿגעטרײסלט די לופֿט. באַלד איז דאָס קלאַפּן געװאָרן שטאַר- 
קער, איבערגעגאַנגען אין א ואִיען, אַז דרעשטשעס 15 זײַנען דורך 
איבערן לײַב, און אַ קנאַל פֿון ביקסן האָט פֿאַרטױבט אויף אַ רגע 
דאָס שטילע געזאנג. דער גלח האָט אַרױסגעלאָזט דעם צלם, אַ 
צווייטער האָט אים אױפֿגעהױבן, גלײַך געפֿאַלן פֿון אַ קויל. מרדכי 
האָט אונטערגעכאַפּט דעם צלם, 

די צונױפֿגעפּרעסטע װאַנט פֿון מענטשן האָט נאָכגעלאָזט, אַרי- 
בערגעשפּרונגען איבער די קרעכצן פֿון די געפֿאַלענע, זיך נישט 
צעלאָפֿן און מיט אױפֿגעהױבענע שטעקנס, מיט בלויזע הענט, מיט 
שטיינער זיך אַ שפּאַר געטאָן צום שׂונא. | 

מרדכי איז געלאָפֿן אויף אַפֿריִער, 

ס'העמד צעריסן. ס'װוײַסע לײַב צעעפֿנט. די ליפּן פֿאַרקװעטשט 





17,גאָט, דו, הייליקער, הייליקער און שטאַרקער, הײיליקער און אומשטאַר" 
ביקער, האָב אויף אונדז רחמנות!" 

פֿון ווייטיק. און די אָנגעצונדענע אויגן האָבן, דאַכט זיך, געשריען 
צום שׂונא+ / : 

--- שיס! מאָרדעווע אומשולדיקע מענטשן! 

עמעצער האָט אים אָנגעכאַפּט פֿאַר אַ האַנט. ער האָט געזען, װי 
אַ ייִנגל האָט זיך צוגעזעצט, אָנגעשטעלט אויף אים אַ פּאָר שטומע, 
צעשראָקענע אויגן און בלוט האָט זיך אַ גאָס געטאָן בײַם ייִנגל פֿון 
מויל. מרדכי האָט אים צוגעלייגט דעם צלם צו די ליפּן און איז 
גלײַך אַװעקגעשלעפּט געװאָרן מיטן שטראָם. ער איז געלאָפֿן װוי אין 
פֿיבער. געפֿילט װוי די הענט ברענען בײַ אים, שׂרפֿענען. זיך געװאַלט 
באַפֿרײַען פֿון די װײַס צעגליטע שטיקער אײַזן, װאָס ער האָט גע- 
האַלטן צווישן די פֿינגער, און טויזנטער פּאַסירונגען האָבן אױיפֿ- 
געשײַנט בײַ אים אין אַ רגע. ער האָט זיך אָפּגעשטעלט, האָט ער 
זיך אָפּגעשטעלט, ווען די מאַסע, וי אַ רויע קראַפֿט, האָט אומגע- 
װאָרפֿן און אויסגעריסן אַלץ, װאָס ס'איז איר געשטאַנען אין וועג. 
יאָ, ער האָט זיך אָפּגעשטעלט, אױפֿגעכאַפּט אַ פֿאָדעם נאָך אַ פֿאָ- 
דעם, געהאַלטן דעם סוד פֿון דער וועלט, אַ פֿאַרבלוטיקטן, געװאָלט 
אים אַ שלײַדער טאָן דער מאַסע, וי אַ צערייצטן ביק, זי זאָל משוגע 
ווערן, זי זאָל זיך אױפֿעסן לעבעדיקערהייט. עֶר האָט אַ הייב געטאָן 
די הענט. דערזען װוי דער צלם צעװאַקסט זיך, בלײַבט שטיין צװוישן 
אים און דער מאַסע, װוי אַן אײַזערנע מחיצה. רויטע טראָפּנס פֿײַער 
זײַנען פֿאַרבײַ מיט אַ זשומערײַ. מרדכי האָט דערפֿילט אַ שלײַדער 
אויף צוריק -- דער צלם, אַן איבערגעבראָכענער, איז געלעגן ביל 
זײַנע פֿיס. ער האָט דערזען קאַהאַנען, װי ער שטייט איבערן צע- 
בראָכענעם צלם מיט צעשפּרײטע הענט און שרײַט: 

--- רוים איז געפֿאַלף! רוים איז געפֿאַלף - 

די מאַסע האָט זיך אַ שפּאַר געטאָן, זיך געקײַקלט אין דער 
בלויקייט אַרײַן מיט די פֿיס אַרױף, נישט געװאָרן. מרדכי האָט זיך 
געחידושט, פֿאַר װאָס ס'איז מיט אַ מאָל אַזױ שטיל געװאָרן. ער 
האָט גערופֿן, זיך געיאָגט אין דער בלויקייט. אַלץ איז אָפּגעשטאָרבן. 
צעשוװווּמען. 

קאַפּיטל 2 : בלוט און פֿײַער 


מרדכי האָט געעפֿנט אַן אױג. נישט געקאָנט פֿאַרטראָגן די 
ווײַסקײט פֿון שניי און עס צוריק פֿאַרמאַכט. ער האָט זיך געחידושט, 
פֿאַר װאָס ער קאָן זיך קיין ריר נישט טאָן. זײַן גאַנצער קערפּער 
איז געווען פֿאַרגליווערט. דער שניי, װאָס איז געלעגן אין זײַן צע- 
עפֿנטן העמד, האָט זיך צעשיט מיט אַ ברי איבערן לײַב און ער האָט 
זיך אויסגעניכטערט, אַ גרויער הימל מיט אַ בלאַסן אָפּשײַן פֿון אַ 
שטערן איז געהאָנגען איבער אים. די שטילקייט פֿון דער אָנקומענ- 
דיקער נאַכט האָט געזשומעט אין די אויערן און ער האָט זיך בשום 
אופֿן נישט געקאָנט דערמאָנען, װי לאַנג ער ליגט שוין אַזױ. ער 
איז געווען זיכער, אַז ער איז פֿאַרװוּנדעט. די פֿיס האָבן געשווערט 
און געזונקען אין שניי אַרײַן, װוי אָנגעזאַפּטע קלעצער. ער האָט גע- 
נומען שאַרן מיט די הענט אַרום זיך, אָנגעטאַפּט דעם צעבראָכענעם 
צלם און זיך דערמאָנט, װי דער אויסגעצערטער גלח איז געבליבן 
ליגן בײַם קלויסטער. דער גלח איז געפֿאַלן פֿאַר פּוילן, פֿאַר זײַנע 
ברידער -- די טויזנטער פּויערים װאָס האָבן זיך פֿאַרזאַמלט פֿון 
אָרום און אַרום --- און ער, מרדכי? פֿאַר װאָס ליגט ער דאָ? אַ קראָ 
האָט זיך צעשריען, באַלד אַ צווייטע, אַ דריטע און מיט אַ קראַקען 
האָבן זיך קראָען אַראָפּגעלאָזט פֿון אַלע זײַטן. מרדכין איז אײַנגע- 
פֿאַלן, אַז אַ מענטש מוז דאָרטן ליגן. ער האָט אָנגעשטרענגט די 
אויגן. געזען װוי די שװאַרצע שנאָבלען צייכענען זיך איבערן שגיי, 
ווערן לענגער, שפּיציקער, פֿאַלן הין און צוריק, װוי בלאַנקענדיקע 
קלינגלעך, לאָזן זיך אַראָפּ, װוּ דער מענטש ליגט. אַ קראָ האָט זיך 
אַװועקגעשטעלט מיט צעשפּרײטע פֿליגל אױפֿן שאַרבן, פֿאַרריסן 
דעם שנאָבל וי אַ בױימפּיקער און מיט אַ פֿאַרעקשנטער פּינקטלעכ- 

| קייט געפּיקט אין שטערן אַרײַן, טיפֿער, טיפֿער, וי די קראָ װאָלט 
מיט אַ קלין זיך געקליבן שפּאַלטן דעם שאַרבן. מרדכי האָט זיך גע- 
כאַפּט, אַז ער זעט גאָר נישט, אַז דאָס שטעלט ער זיך בלויז פֿאָר, 

און ער האָט אױפֿגעציטערט. אַ פֿאַרלאַנג צו לעבן האָט אין אים גע- 
נומען װאַקסן. און װאָס העכער און טומלדיקער דאָס קראַקען איז 
געװאָרן, אױפֿגעטרײסלט די שטילקייט פֿון דער נאַכט, אַלץ שטאַר- 
קער איז בײַ מרדכין געװאָרן דער פֿאַרלאַנג, זיך גענעגלט אין דעם 
צונױפֿגעפּרעסטן שניי, זיך געקרעמפֿט אין דער שנײַדנדיקער לופֿט, 
און אַז די לבֿנה האָט מיט איר אַרויסקומען אױיסגעלאָשן אויף אַ 
רגע די שטערן, אָפּגעגאָסן מרדכין מיט אַ מאַטן ליכט, האָט ער זיך 
דערפֿילט דורכזיכטיק. געזען אַרום און אַרום אויגן, װאָס נעמען אים 
דורך, און איז פֿון שרעק אױפֿגעשפּרונגען. מרדכי האָט זיך אַרומגע- 
קוקט. נישט געװוּסט װוּ ער געפֿינט זיך. געזען פֿאַר זיך פֿאַרשנײטע 
קוסטן און זיך אײַנגעהערט. דאָס קראַקען האָט מיטגעבראַכט אָפּ- 
געריסענע קלאַנגען, װי מענטשן װאָלטן גערעדט. אױפֿן שניי, װוּ די 
לבֿנה האָט אויסגעשניטן אַ וועגל, האָט זיך באַװױגן אַ שאָטן פֿון אַ 
מענטש. מרדכי האָט זיך גענומען שאַרן אויף אַלע פֿיר. פֿון הינטער 
אַ קוסט האָט זיך געהערט אַ פּועריש קול: 

-- == -- -- מיט אַ קויל אין הינטער:יחלק -- -- == == 

--- נו, שטעל זיך, פּאַניע װאָיאָװוניקו:! שטעל זיך! 

--- ס'האָט זיך דיר פֿאַרװאָלט װאיעוען ?? האַ? 

--- וי שטײַף דאָס איז! 

| --- אַזאַ. װאָנסאַל ! 

-- האָסט מורא געהאַט, מען װעט דיר צעשלעפּן דעם װאַלד? 
געשמיסן, אַז אַ פּויער האָט גענומען אַ דרענגל אױף אַ דישעל? 
איצט שװײַגסטו, האַ? מער װי אַ ברעט אויף אַ טרומנע װעסטו מיט 
דיר נישט מיטנעמען! 

-- וועסט שוין מער נישט שמײַסן פּוערים אין הויף! 

-- נישט קריכן צו זייערע װוײַבער! 

--- נו בייג-אײַן אַ פֿוס! צי-אויס די קאָפּיטעס! 





אַדוני קעמפער (חוזקנדיק). --- *אַרומקאָמאַנדעװען, טומלען. -- * מיט 
גרויסע װאָנצעס באַהאָנגען. 2 

-- אַז ס'האָט זיך דיר פֿאַרװאָלט װואיעװען, האַלט זיך מיט דער 
קויל אין הינטער-חלק! 

מרדכי האָט מער נישט געקאַנט אײַנליגן. ער איז אױפֿגעשפּרוג- 
גען און זיך אַ װאָרף געטאָן צום קוסט. דער פּױער, אַן איבערגע- 
שראָקענער, האָט אַ כאַפּ געטאָן אַן אָנגעשטאָפּטן זאַק, אינסטינקטיוו 
אַ געשריי געטאָן ?יעזוס מאַריאַ!??" און גענומען לױפֿן. פֿון גרויס 
שרעק האָט ער דעם זאַק אויך אַװעקגעװאָרפֿן און איז פֿאַרשװוּנדן 
בײַם קוסט איז געשטאַנען אָנגעשפּאַרט אַ נאַקעטער מת. דאָס רעכ- 
טע אויג עטװאָס צעעפֿנט, ס'מויל אויסגעקרומט, די לינקע האַלבע 
װאָנצע פֿאַרקװעטשט צוישן די פֿאַרדריקטע ליפּן, אַזױ אַז ס'האָט 
זיך מרדכין אויסגעדאַכט: ס'שטייט אַ מענטש מיט אַ האַלבן פּנים, 
קוקט אויף דיר, װאָס מען האָט אים אױיסגעטאָן אין אַזאַ קאַלטער 
נאַכט אַ נאַקעטן, און וויינט. אַ יוכטענער שטיול, װאָס דער פּױער 
האָט נישט צײַט געהאַט אַרײַנצולײגן אין זאַק אַרײַן, האָט זיך גע- 
וואַלגערט אין שניי. אױפֿן מתס האַרץ, װוּ דאָס בלוט פֿון דער װוּנד 
איז שׂוין געווען פֿאַרגליוערט, איז געהאָנגען אַ קליין צלמל. מרדכי 
איז געשטאַנען פֿאַרן טויטן מיט אַן אַראָפּגעלאָזטן קאָפּ, וי פֿאַר אַן 
אָפֿענעם קבֿר. נישט געװוּסט ווער דאָס איז. פֿאַרגעסן צו װאָס ס'מזל 
האָט זיי ביידן דאָ אַהערגעבראַכט. געזען דעם פֿאַריתומטן שטיוול 
און אין די אויערן האָט בײַ אים געקלונגען: 

--- וועסט שוין מער נישט שמײַסן פּויערים אין הויף? 

די קראָען אַרום האָבן נישט אױפֿגעהערט צו קראַקען. מרדכי 
האָט אויסגעצויגן דעם טויטן. און כאָטש ער האָט געװוסט, אַז די 
קראָען װועלן אים אױיסגראָבן, האָט ער פֿון דעסט ועגן אָנגעשיט 
אויף אים אַ בערגל מיט שניי, אַרײַנגעשטעקט דעם צעבראָכענעם 
צלם און זיך געלאָזט מיטן פֿעלד, | | 

ערשט איצט האָט ער זיך אַרומגעזען, אַז ער האָט נישט ס'פֿו- 
טער. די קאַלטע װוינטערנאַכט האָט אים דורכגענומען. ער האָט זיך 
יעדע װײַלע אָפּגעטרײסלט, װי ער װאָלט זיך געװאָלט באַפֿרײַען פֿון 
פֿראָסט. מער זיך נישט געפֿרעגט, װאָס ער טוט דאָ. פֿאַרשטאַנען 

אַז דער אויסגעצערטער גלח, דער מת, וועמען ער האָט נאָר װאָס 
באַגראָבן אין שניי, איז נישט געפֿאַלן פֿאַר זייערע ברידער. די 
ברידער האָבן די קרבנות נישט אָנגענומען. וי הונגעריקע וװועלף 
האָבן זיי זיך געלאָזט אין דער נאַכט אַרײַן, נקמה גענומען פֿאַר דעם 
גוטן, װאָס מען האָט פֿאַר זיי געװאָלט טאָן.. און אפֿשר פֿאַר די 
פּריצישע שמיץ, פֿאַר די טרערן פֿון זייערע װײַבער און טעכטער? 

אפֿשך... | | 

מרדכי איז געגאַנגען גיכער, כּמעט געלאָפֿן. אױפֿגעכאַפּט יעדן 
קלאַנג. נישט פֿאַרטישט אַ בוים אויף אַ מענטש. און וי איינער, 
װאָס טראָגט זיך מיט אַ פּאָר ווילדע פֿערד, האַלט פֿעסט די לייצן, 
איז זיכער, אַז װוי שנעל די פֿערד זאָלן זיך נישט טראָגן, פֿון זײַנע 
הענט װועלן זיי זיך שוין נישט אַרױסרײַסן, מיט דער זעלביקער זי" 
כערקייט האָט ער זיך געהאַלטן בײַ זײַנע פֿאַרשאַרפֿטע חושים און 
געשפּאַנט אַלץ טיפֿער אין דער נאַכט אַרײַן. די זיכערקייט איז גע- 
ווען אין אים, געקװאָלן פֿון יעדן גליד זײַנעם, אַ זיכערקייט װאָס 
מען ווייס אַלײן נישט פֿון איר ביז מען בלײַבט אַלײן מיט זיך. 
אויסטערלישע דערשיינונגען זײַנען פֿאַרבײַגעשוװומען מרדכין, זיך 
צו מאָל נישט אָנגערירט אין אים, וי זיי װאָלטן אַרױסגערופֿן גע" 
װאָרן דורך אַ געהיימען צייכן פֿון איינעם, װאָס האָט באַצװונגען די 
אויסערלעכע וועלט. ער איז געווען פֿרײַ פֿון שרעק. נישט באַמערקט 
די װײַסע װינטערנאַכט, װאָס איז געשטאַנען אין עק װאַלד באַפּעלצט 
אין שניי, באַװאַקסן מיט אײַזצעפּלעך. די װינטערנאַכט האָט אַרוס" 
געשיקט פֿון אירע ברייטע, שמויסענע אַרבל דעם אויסגעצערטן גלח, 
דעם מת, ועמען מרדכי האָט באַגראָבן אין שניי, אַרױסגעשיקט 
הונגעריקע וועלף, װאָס טראָגן זיך נאָך אַ געשפּאַנטן שליטן, טראָגן 
זיך נאָך פֿעליציען און קאָמאַראָווסקין. די מחבלים האָבן געדאַרפֿט 
פֿאַרלױפֿן מרדכין דעם וועג, אים איבערשרעקן, ער זאָל זיך איבער- 
געבן אין זייער רשות. האָבן זיי אָבער נישט געקאָנט צוקומען צו 
אים, וו אַ פֿײַערדיק ראָד װאָלט זיי אָפּגעטײלט פֿון מרדכין. מרדכי, 
אױיסגעטאָן פֿון דער װעלט, װײַט פֿון מענטשן, האָט דערפֿילט אין 

זיך אַ גרויסע ליבע צום מענטש, די ליבע װאָס אַנטפּלעקט זיך אין 
מדבריות, אין וועלדער. 

דער מוח האָט זיך בײַ מרדכין געצונדן. ער האָט געזען. וי 
אַרום אים פֿלאַקערט-:אױף אַ פֿײַער, װוערט גרעסער, כאַפּט-אַרום 
איין געבײַדע נאָך דער צווייטער. נאַקעטע מענטשן באַװײַזן זיך דאָ 
און דאָרט, ציטערן פֿון קעלט, קאָנען זיך נישט דערװאַרעמען ביַיִַם 
אייגענעם פֿײַער. און דאָס פֿײַער,. װוי אַ שיטערע מאַסע, גיסט זיך 
פֿונאַנדער וי אַ טײַך, קאָכט. די מענטשן ראַנגלען זיך, קלעטערן 
איינער איבערן צווייטן, ווילן אַרױס און אין מיטן טײַך שטייט אַן 
אײַנגעבויגענער צלם, וי אַן אַלטע דאַמבע, מאַכט טיפֿער ס'פֿײַער, 
לאָזט קיינעם נישט אַרױס, שטייט וי גבֿריאלס שטאָקרער אין מיטן 
ים. דאָרט איז בלויז רוים אויסגעבויט געװאָרן און דאָ --- אַ וועלט, 
אַ גאַנצע וועלט, װאָס דאַרף חרובֿ װערן. דער מוח בײַ מרדכין האָט 
געבליצט. געזען, װי אַ בנין נאָך אַ בנין פֿאַלט אײַן, אַ געבײַדע נאָך 
אַ געבײַדע קראַכט און איבער די חורבֿות שטייט אַ ייַד. שטייט עֶר. 
רופֿט צו זיך די דערשלאָגענע, די הונגעריקע, די געפּײַניקטע. רײַסט 
די שלוזן, ברעכט די דאַמבעס, פֿאַרפֿלײיצט די ערד. מאַכט אַלץ 
חרובֿ, דער מענטש, אַ נאַקעטער, אַ נײַיגעבוירענער, זאָל װײַטער 
קאָנען שפּינען גאָטס פֿאָדעם, דעם ייַדישן פֿאָדעם, װאָס איז נאָך 
נישט איבערגעריסן געװאָרן. 

שפּעט אין דער נאַכט האָט מרדכי אָנגעקלאַפּט אין אַ נידעריקן 
שטיבל, װאָס האָט זיך קוים אַרױסגעזען פֿון שניי. פֿון אינעװייניק 
האָט זיך געהערט אַ פֿאַרשלאָפֿן קול; | 

--- ווער איז דאָרט?. 

--- אַ דורכגייער וויל איבערנעכטיקן. 

קיינער האָט נישט געענטפֿערט. מרדכי האָט שוין געװאָלט 
אַװעקגײן, האָט ער דערהערט וי מען פּאָרעט זיך בײַ דער טיר און 
עמעצער רעדט צו זיך מיט אַ געבייזער: - 

| --- שלאָפֿן לאָזן זיי נישט! שלעפּן זיך אויף די וועגן בײַ נאַכט 
וי נישט-גוטע! 

די טיר האָט זיך געעפֿנט מיט אַ סקריפ און פֿון הינטער דער 
טיר האָט זיך געהערט; 

-- קומט-אַרײַן, גיכער! מיר װעלן באַלד האָבן אַ פֿולע שטוב 
מיט פֿראָסט! " 

מרדכי איז אַרײַן אין אַ פֿינצטערער שטוב. אַ פֿאַרשטיקטע ואַ- 
רעמע לופֿט, װאָס האָט געשמעקט מיט אָנגעלעגענע קאַרטאָפֿל און 
בהמה-מיסט, האָט אים אַ שלאָג געטאָן אין פּנים אַרײַן. ער האָט זיך 
אַרומגעקוקט, קיינעם נישט געזען און געזאָגט: | 

-- אַנטשולדיקט, גוטע מענטשן, װאָס כ'האָב אײַך איבערגע- 
וועקט. כ'וועל איבערשלאָפֿן די נאַכט, אײַך באַלױנען און גיין װויַ- 
טער. איר דאַרפֿט נישט מורא האָבן... 

-- פֿאַר אַ מענטש איז קיין זאַך נישט צו שווער! -- האָט פֿון 
דער פֿינצטער זיך געהערט אַ פֿרוען-שטימע, געקלונגען מיט שרעק 
און הכנעה -- נאָר, פּאַניע טײַערער, הײַנטיקע צײַטן, ווען די וועגן 
זײַנען פֿול מיט וועלף, נישט מיט קיין מענטשן, דאַרף מען זײַן פֿאָר- 
זיכטיק! 

-- װאָס, ס'פֿאָלק בונטעוועט זיך בײַ אײַך אויך? --- האָט מרדכי 
געפֿרעגט., 

-- ס'פֿאָלק, פּאַניע, איז געװאָרן ווילד. האָט מער נישט מורא 
פֿאַר גאָט. אַנטלױפֿט אין די וועלדער. אַרײַן, אַז ס'איז נישט זיכער 
דורכצופֿאָרן! 

-- און װוּ איז דער שׂררה? --- האָט מרדכי זיך געפֿרעגט -- 
ס'דאָרף באַלאַנגט דאָך צו רודאָווסקין? 

-- יאָ, פּאַניע טײַערער. דער שׂררה, פֿרעגט איר? וי אַ שׂררה! 
אױפֿן פֿאָלװאַרק + טאָר מען נישט אַרײַנשמעקן 

--- דער יונגער שׂררה -- האָט דער פּױער זיך אָנגערופֿן -- 





? גוטבאַזיץ, 

איז נישט קיין שׂררה, איז אַ פּסו בראַט +, אַ היצעל ?! ווייסט נישט 
מער וי צו שמײַסן פּויערים! 

אין דער פֿינצטער האָט זיך צעטראָגן אַ פֿאַרבענקטער מע-ע-ע 
פֿון אַ קעלבל. 

-- דאָס בענקט עס נאָך דער מאַמע. אַ יונגס, מען האָט עס 
נעכטן אַנטװײינט און אין שטאַל איז קאַלט, האָט מען עס אַרײַנגענו- 
מען אין שטוב אַרײַן. 

דער פּױער האָט אָנגענומען מרדכין פֿאַר דער האַנט און אים 
צוגעפֿירט צום אויוון: 

-- פּאַניע, דאָ האָט איר א קישן און קריכט-אַרױף. אױפֿן אויוון 
ליגט היי, װעט איר זיך לייגן. נאָר זעט, שרעקט אײַך נישט אי" 
בער, מײַנע קינדער שלאָפֿן דאָרט. 

מרדכי איז פֿאָרזיכטיק אַרױף אױפֿן אויוון. פֿון אונטער אַ קאָל- 
דרע האָט אַרױסגעשײַנט אַ קאָפּ פֿלאַקסענע האָר, װוי אַ סנאָפּ לבֿנה- 
שטראַלן, דורכגעריסן דאָס פֿינצטערניש, אַז ס'איז אַזש ליכטיק גע- 
װאָרן. מרדכיס מידע גלידער האָבן אױפֿגעציטערט. ער האָט זיך 
אויסגעצויגן אין פֿרישן היי אַרײַן. די זוניקע האָר, װאָס זײַנען גע- 
לעגן נעבן אים, האָבן אים באַאומרויַקט. און מרדכין האָט זיך שטאַרק 
געװאָלט אײַננורען זײַן פֿאַרקלעטערט פּנים, דעם מידן קאָפּ אין די 
צעװאָרפֿענע האָר. ס'האַרץ איז אים איבערגעלאָפֿן פֿון פֿרײד און 
דאַנקבאַרקײט צום מענטש. געפֿילט, װוי די דורכגעפֿרױרענע גלידער 
דאַיען ז-אויף, די האָר שפּרײיטן זיך איבער אים, װי פֿרישע זאַנגען, 
שווערן-איבער די אויגן-לעפּלעך און דאָס פֿאַרבענקטע מעקען פֿון 
קעלבל װוערט רחמנותדיקער, דערװײַטערט זיך און צעשווימט. 

אין שלאָף האָט מרדכי געהערט קולות. זיך אױפֿגעכאַפּט מיטן 
געדאַנק, אַז ער געפֿינט זיך אויף אַ יאַריד און זיך אױפֿגעזעצט. דאָס 





* הינטישער ברודער. -- 7 הינטכאפּער. -- ' טאַיעןאויף, װערן װאַרעם. 

ערשטע האָט ער אַ קוק געטאָן אין דער זײַט, ווו די לײַכטנדיקע האָר 
האָבן זיך געשפּרײט. געזען, אַז אָרום אים געפֿינט זיך גאָר נישט, 
האָט ער אַלין אָנגעהויבן צו צװײפֿלען, צי ס'איז נישט געווען א 
חלום. די שטייג מיט גענדז, װאָס מען האָט אַרײַנגענומען אויף אי- 
בער נאַכט, איז געשטאַנען בײַם אויוון. די גענדז האָבן אַרױסגע- 
שטעקט די לאַנגע העלדזער דורך די שטאַכעטן, פֿאַרריסן די קעפ 
און זיך יעדע װײַלע צעגאָדערט: גאָן-גאָןיגאָף דאָס קעלבל איז גע" 
לעגן אויף אַ ביסל שטרוי, רחמנותדיק אויסגעצויגן ס'מאָרדעלע און 
זיד פֿאַרגאַנגען מיט אַ ציטער -- מע-עע. אַן עלטערער פּוער אָן אַ 
רעקל האָט געהאַלטן אַ שטיק האָלץ און מיט אַ דלאָטע * אויסגע-" 
האַקט אַ מולטער ?. דערנעבן איז געזעסן זײַן טאָכטער, געשפּונען 
אויף אַ רעדל און די פֿלאַקסענע פּאַסמעס, װאָס זײַנען געהאָנגען אויף 
איר האַלדז, האָבן זיך צונױפֿגעגאָסן מיט די דורכזיכטיקע האָר. 

--- עסן, עסן! -- האָט די פּויערטע אַרױסגערוקט פֿון אונטערן 
אויוון אַ קלאָץ, אַרױפֿגעלײגט אויף אים דאָס ברעט פֿון שלאָפֿבאַנק 
און אַװעקגעשטעלט אַן ערדענע שיסל פֿול מיט פּאַריקע קאַרטאָפֿל. 
די פּאַרע האָט באַלד אײַנגעהילט אַ האַלבע שטוב. די טיר האָט זיך 
געעפֿנט, קנױלנװײַז איז דער פֿראָסט אַרײַן, נאָך אים אַן אַלטע באָ- 
בע מיט אַ שטעקעלע: | 

--- זאָל זײַן געלויבט... 

-- אויף שטענדיק און אײיביק, באָבע! װאָס עפּעס אַזױ פֿרי? --- 
האָט די פּויערטע געפֿרעגט -- איר האָט זיך צעקריגט מיט דער 
שנור? | | : 
די באָבע האָט אָפּגעקלאַפּט די מיט שמאַטעס אַרומגעבונדענע 
שיך, געקוקט מיט אירע אָפּגעבליאַקעטע אויגן אויף די פּאַריקע קאַר- 
טאָפֿל און אָפּגעזיפֿצט: 

-- איך קריג זיך מיט קיינעם נישט.. כ'קאָן אויסקומען מיטן 
ערגסטן מענטש... אַז אַ מענטש אַרבעט טאָג און נאַכט, האָט ער 





* בויעראייזן. -- ?אַ דייזשע (צום קנעטן), װי אַ שׂיפל. 

קיין צײַט נישט צו קריגן זיך... מען יאָגט פֿון אונדז דעם דעך 
אַרױס.,. אויף אַ בהמה דאַרף מען אויך רחמנות האָבן גאָטס באַ- 
שעפֿעניש, װוי שוין אויף אַ מענטש? שלעכטע צײַטן, טײַערע מאַרטאַ, 
שלעכטע צײַטן,.. כ'האָב שוין דרײַ פּאַנעס איבערגעלעבט און כ'גע- 
דענק נישט, פּויערים זאָלן לױפֿן פֿון הויף... דעם הײַנטיקנס פֿאָטער, 
דעד גאָטזעליקער רודאָווסקי,. דאָס איז דאָך געווען די גוטסקייט 
אַליין. נישט אומזיסט האָט ס'פֿאָלק אים גערופֿן יעזולעק ?: און אי- 
בערגעלאָזט אַ זון, מעג אים דער ערשטער דונער טרעפֿן. ווייס נישט 
פֿון קיין קאָשטשאָל, װאָס פֿאַר אַ קאַטאָליק איז ער? דאָס איז דער 
פֿאַרשאָלטענער לוציפֿער, װאָס אין די הייליקע ביכער! איז אַ װוג- 
דער, אַז פּויערים,. אמתע קאַטאָליקן, אַנטלױיפן פֿון אים? אַז דער 
מענטש האָט בײַ די הײַנטיקע פּאַנעס קיין װוערט נישט, ערגער וי 
אַ הונט... האָט מען בײַ װלאַדעקן אַװעקגעשטעלט שנײַדן שעצקע, 
האָט ער געשניטן ביז ער איז געפֿאַלן פֿון די כּוחות אַ טאָג און אַ 
נאַכט. איז דאָס געהערט געװאָרן? ליגט ער אין בעט און קאָן נישט 
אָפּדעכען, זאָגט, אַז די זײַט שטעכט אים.. מען דאַרף אים לאָזן 
אָדער... בין איך געקומען אײַך בעטן, װאָיטשעך, איר זאָלט נאָכן 
עסן אַריבערקומען... 

--- גוט, גוט, באַבקאַ! כ'וועל קומען! 

--- זאָל אײַך גאָט העלפֿן! -- האָט די אַלטע אַ הייב געטאָן מיטן 
שטעקעלע צום באַלקן, װי זי װאָלט אָנגעװויזן װוּ גאָט געפֿינט זיך, 
און איז אַרױס מיט דראָבנע טריט. . / - 

די פּאַריקע קאַרטאָפֿל האָבן פֿאַרכאַפּט בײַ מרדכין דעם אָטעם, 
אַז ס'איז אים אַזש הויל געװאָרן מײַם האַרצן. ער איז אַראָפּ פֿון 
אויוון און עטלעכע מאָל איבערגעחזרט:+ 

אַ שיינעם דאַנק פֿאַרן נאַכטלעגער. 

--- און וי איז זיך געשלאָפֿן, פּאַניע, באַקװעם? -- האָט דער 


(שפּאַסיק) אַ ניצוץ פון יעזוסן. 

פּױער געפֿרעגט און מרדכי האָט געפֿילט, וי די שטוביקע באַ- 
טראַכטן אים פֿון קאָפּ ביז די פֿיס. 
| -- וי אַ געהרגעטער! | 

- איז גוט, איז גוט, פּאַניע! --- האָט דער פּױער געלאָזט ליגן 
דעם מולטער, זיך אױפֿגעשטעלט און אָפּגעװישט די הענט אין די 
הויזן, באַשאָטענע מיט זעגעכץ און שפּענדלעך -- נישטאָ פֿאַר װאָס 
צוֹ דאַנקען, ס'איז אַ באַגאַטעלאַ:: -- און זיך געװענדט צו דער 
טאָכטער --- מאַגדאַ, גיב אַ האַנטעך, װעט דער פּאַן זיך אײַנװאַשן 
און עסן מיט אונדז אָנבײַסן! 

זי האָט אָפּגעשטעלט ס'רעדל, גענומען זוכן אין אַ קופֿער, 
אַרױסגענומען אַ שטיק לײַװנט און אַ נישט-דרייסטע עס אונטערגע" 
טראָגן מרדכין: | 

-- ביטע. 

אויף מרדכין האָט אַ בלאָז געטאָן מיט דעם ריח פֿון ווינטער- 
עפּל, מיט דעם ריח פֿון אויסגעטרוקנטע קין. נישט געװוּסט, צי 
דאָס קומט פֿון האַנטעך, צי פֿון מיידל. געקוקט אויף אירע זוניקע 
האָר און געטראַכט, צי דאָס איז ס'מיידל, װאָס איז געשלאָפֿן נעבן 
אים אױפֿן אויוון, | 

ער האָט זיך אײַנגעװאַשן, זיך לאַנג נישט געלאָזט בעטן און זיך 
געזעצט צו דער שיסל מיט קאַרטאָפֿל. אַלע האָבן געגעסן מיט היל- 
צערנע לעפֿל פֿון דער זעלביקער שיסל. געגעסן מיט דרךאָרץ, 
שװײַגנדיק, און אַז דער ערשטער הונגער איז אַריבער און די פּנימער 
בײַ די עסערס זײַנען געװאָרן אױפֿגעלײגטער, האָט דער פּויער גע- 
לאָזט פֿאַלן אַ װאָרט; 

--- איז דער פּאַן אַ היגער?+. 

--- ניין, פּאַניע, כ'קום פֿון װײַט! 

--- פֿון װאַן? ! / 
- = -- אַזש פֿון פּלאָצק! 


אַ קלייניקייט, אַ גאָרנישט מיט אַ נישט, 

-- כ'קען פּלאָצק, פּאַניע. כ'בין דורכגעפֿאָרן,. אַ שיינע שטאָט. 
און װאָס פֿאַר אַ קאָשטשאָל דאָרט איז פֿאַראַן! װיפֿל רײַכטום, אַז עס 
שװוינדלט אַזש אין קאָפּ, ווען מען קומט-אַרײַף כ'האָב געאַרבעט, 
פּאַניע, אין די ליפּאָווצער וועלדער. אַראָפּגעלאָזט ביימער. / 

--- קענט איר דעם שרײַבער דאָרט? 

-- צי איך קען? צי איך קען דעם פּאַן שרײַבער? דאָס איו א 
וווילער ייָד, אַן ערלעכער מענטש, אַן אמתען פּאַן! דער פּאַן קען 
אים? | 

-- דאָס איז מײַן פֿאָטער -- האָט מרדכי זיך אָנגערופֿן, בשעת 
מעשׂה חרטה געהאַט און אַראָפּגעלאָזט די אויגן. 

פֿון איבערראַשונג האָט דער פּױער געעפֿנט אַ מױל, אויסגע- 
גלאָצט די אויגן, זיך איבערגעצלמט און נישט געװוּסט װאָס צו טאָן 
מיט מרדכין. ער האָט גענומען װישן די נאַסע װאָנצעס, װאָס האָבן 
זיך געפּלאָנטערט צווישן די ליפּן, און אַ געשריי געטאָן צו דער פּױ- 
ערטע: 

--- וויקב, אַז מיר האָבן יאַ אַזאַ גאַסט, דאַרפֿסטו מאַכן אַ בש- 
סערן אָנבײַסן. האָסט, דאַכט זיך, שמאַנט י:? גיב ס'ברויע 1 מיט 
דער פּוטער צום טיש! באַלד, װוּ איז מײַן פּעלצל? יי 

מרדכי האָט געזען, אַז דער פּױער קלײַבט זיך צו גיין עפּעס 
ברענגען, האָט ער זיך אױפֿגעשטעלט און אים פֿאַרשטעלט דעם װעג: 

--- װווּהין גייט איר? 

-- פּאַניע טײַערער, אַבראַמעק װוינט נישט װײַט. כוועל זיך 
אַריבערכאַפּן נאָך אַ קװאַרטירעלע אָקעװיט, פּאַניע טײַערער, | 

װאָס שטאַרקער מרדכי האָט זיך געבעטן, ער זאָל נישט גיין, 
אַלץ צענומענער און ווייכער איז דער פּויער געװאָרן. זיך געמאַפּט 
קושן מרדכיס הענט. מרדכי האָט זיך קוים אַרױסגעפּלאָנטערט און, 
אַז דער פּױער איז אַרױס, איז אין שטוב געװאָרן נישט-אײַנגענעם 
שטיל. : 


? סמצטענע. -- * סוראָװעטקע. 

מרדכי האָט באַמערקט דאָס צעקנייטשטע פּנים פֿון דער פּױיער- 
טע, װאָס האָט אים אָנגעקוקט מיט דער טעמפּקײט פֿון אַ צעאַקערטן 
שטיק ערד, און ער האָט זיך סתּם אַ פֿרעג געטאָן; 

--- איז הויף בײל אײַך איז שטיל? 

--- שטיל איז נישט שטיל, פּאַניע! -- האָט די פּויערטע אַרײַנ- 
געשנײַצט אין פֿאַרטעך --- מען קאָן נישט זאָגן! שוין ס'דריטע יאָר, 
װוי עס ווערט אַלץ פֿאַרברענט אויף די פֿעלדער. נישטאָ קיין ברויט, 
עסן מענטשן װאָרצלען, װערן געשװאָלן... אַ קללה, גאָטס אַ קללה, 
פּאַניע... און מײַן אַלטער, איין מאַנסביל אַליין.,. אַנדערע האָבן זין, 
העלפֿן זיי אַרױס... דערצו, פּאַניע, האָט עֹר זיך אויף דער עלטער 
גענומען צום גלעזל... מײַנע הענט, פּאַניע, זײַנען שוין פֿאַרקרומט 
פֿון פּראַצע, כ'קאָן די פֿינגער נישט פֿאַרמאַכן, און ער שלעפּט אַלץ 
אין שענק אַרײַן, אַ שטיקל פּוטער, אַן איי, אַלץ... 

מרדכי האָט דערזען טרערן אױפֿן פֿאַרשװאַרצטן פּנים און אַן 
אומעט, װאָס באַפֿאַלט דיך אין מיטן פֿעלד, ווען אַ דראָבנער רעגן 
טריפֿט אויף דער שװאַרצער ערד, זאַפּט מער נישט אײַן און קיינער 
ווייסט נישט ווען דער רעגן װעט אױפֿהערן -- דער זעלביקער טרוי- 
ער האָט איצט מרדכין אַרומגענומען. ער האָט אַרױסגענומען עטלע- 
| כע מטבעות און איר אַרײַנגעשטופּט אין דער האַנט אַרײַן. 

--- טלַערינקער פּאַף -- איז די פּױערטע אַ פֿאַל געטאָן אים 
צו די פֿיס און זיי גענומען קושן. 

די טאָכטער, װאָס האָט אויסגעמיטן די גאַנצע צײַט צו קוקן 
אויף מרדכין, װוי זי װאָלט קיין מאָל צווישן מענטשן נישט געווען 
האָט זיך געפּאָרעט בײַם רעדל, אָפּגעװישט די היליקע בילדער, 
װאָס זײַנען געווען צעהאַנגען איבער די וענט, און אַז זי האָט דער- 
זען װי די מוטער איז געפֿאַלן מרדכין צו די פֿיס, האָט זי, װי אין 
פֿאַרלעגנהײט, אַ כאַפּ געטאָן די שטײַג מיט גענדז און נישט געװאָרן. 

-- װאָס טוט איר? שעמט אײַך! -- האָט מרדכי אַ פֿאַרלױרע- 
נער אױפֿגעהױבן די פּויערטע. 

ער האָט. געהאַט פֿאַרדראָס פֿאַרן מיידל, זיך געזעגנט און איז 


אַוועק. 

מרדכי איז געגאַנגען אין דאָרף אַרײַן. 

די נידעריקע הײַזלעך האָבן זיך קוים אַרױיסגעזען פֿון אונטער 
די ברייטע שטרויענע דעכער, װאָס האָבן זיך געבויגן אונטער דער 
שווערער משׂא פֿון שניי. דער שניי האָט אָפּגעװישט די קאָלירן, זיך 
אױסגעגלײַכט מיט די פּלױטן, אױיסגעטאָן אַלץ נאַקעט, האָט זיך גע- 
דאַכט, אַז דער שטח, אויף וועלכן די עטלעכע צענדלינג הײַזער זיי- 
נען געווען צעװאָרפֿן, איז קלענער געװאָרן און די ביימער, הײַזער 
און שײַערן האָבן זיך צונױפֿגעשאַרט. פֿון איין הויז צום צוייטן 
האָבן זיך געצויגן שטרעקעס שניי, געצייכנט מיט קראָישע לאַפּקעס, 
בײַ אַ ברונעם, װוּ ס'אײַז האָט דערגרייכט ביז צום הילצערנעם ראַנד, 
האָבן ייִנגלעך זיך אַראָפּגעלאָזט, ווער אויף הילצערנע גליטשערס, 
ווער אויף די געזעסן, און מיט זייער קינדערשן געלעכטער אױפֿגע- 
טרייסלט די שטילקייט. פֿון אַן אָפֿענעם שטאַל האָט אַרױסגעקוקט אַ 
בושל מיט אַן אַראָפּגעלאָזטן קאָפּ און דער צער פֿון ווינטער האָט 
זיך געזען אין זײַנע אױסגעקראָכענע פֿעדערן, אין דעם צעבראָכע- 
נעם פֿליגל, װאָס האָט געשטאַרט וי אַן אײַנגעטריקנטע האַנט. 

מרדכי האָט געזען וי דער פֿױגל שטעקט-אויס דעם צעבראָ- 
כענעם פֿליגל, צעשרײַט זיך אַ פֿאַרבענקטער --- קליאַ, קליאַ,. קליאַ! 
--- װוי ער װאָלט זיך געקלאָגט פֿאַר אים, װאָס פֿאַר אַן אומגליק 
ס'איז אים געשען. אַלע זײיַנען אַװעקגעפֿלױגן און אים, אַ קאַליקע, 
האָט מען איבערגעלאָזט, ער זאָל אויסגיין אין לאַנד פֿון שניי, פֿאַר- 
פֿרױרן ווערן. 

בײַ אַ פֿאַרשנײטן פּלױט איז געשטאַנען אַ פּױערטע, אײַנגע- 
הילט אין אַ דערע +:, מיט וועלכער מען דעקט צו אַ פֿערד. מיט צע- 


פּראָסטע טוך, װי אַ פאַטשײילע, 

שפּרײטע פֿינגער, װוי מיט נעגל, האָט זי זיך געריסן צו אַ מיטל- 
יעריקן פּויער, װאָס איז געשטאַנען אויף דער צווייטער זײַט פּלױט; 

-- אויב װעסט נישט אָפּגעבן דעם חזיר, װועל איך דיר די 
אויגן אױסדראַפּען! - 

--- גיי בעסער, באָבע, אַהים! --- האָט דער פּױער אַ צי געטאָן 
די הויזן. 

--- איך על נישט אָפּטרעטן! -- האָט די פּויערטע גענומען 
קלעטערן איבערן פּלױט, אַז די דערע איז איר אַראָפּגעפֿאַלן פֿון 
קאָפּ און די נישט-פֿאַרקעמטע האָר זײַנען צעפֿאַלן איבערן פּנים, 

-ז קריך נישט איבערן פּלױט! -- האָט דער פּױער זיך גע- 
כאַפּט צום פּאַסיק --- דען אַז כ'וועל דיר איבערציילן די ביינער, 
באָבע, װועסטו שוין אַהיים נישט טרעפֿן 

-- ווער האָט מורא פֿאַר דיר? -- האָט זי געהאַלטן אין איין 
שפּרינגען מיט די נעגל אים אין פּנים אַרײַן -- דו חזריש אויער, 
דו! אַ כװאַט, קוק אים נאָר אָן ער װעט שלאָגן אַן אָרעמער אַלמנה, 
אַז זאָלסט הענט און פֿיס צעברעכן, יעזוס היליקער! 

פֿון די אַרומיקע הײַזער האָבן זיך די טירן געעפֿנט און נײַגע- 
ריקע אויגן האָבן אַרױסגעקוקט. די פּױערטע האָט גענומען צו זי 
אַפּעלירן: | | 

--- דאָס חזיר מײַנס איז אַרײַן צו אים אין הויף, האָט ער עס 
פֿאַרנומען און מאַכט זיך נישט װויסן! 

--- נאַצאָל פֿאַרן שאָדן! --- האָט דער פּױער געצויגן די הויזן, 

-- אַ קרענק װעל איך דיר באַצאָלן! -- האָט די פּויערטע זיך 
אַ לאָז געטאָן צום פּױער. 

-- קום אַהער, סוקע, דו! -- האָט דער פּויער זי גערופֿן מיט אַ 
פֿינגער. 

-- אַ סוקע בין איך? --- האָט די פּוױערטע זיך אויסגעדרייט צו 
די עטלעכע פּאָר נײַגעריקע אויגן, װאָס האָבן אַרױסגעקוקט, ער 
דורך אַ צעעפֿנטער טיר, ווער דורך אַ פֿענצטער -- ווען אִיַר װואָלט 
געהאַט גאָט אין האַרצן, װאָלט איר נישט געלאָזט אַזױ באַלײידיקן אַן 

אָרעמע אַלמנה!,.. מען ווייס נישט... מאָרגן קאָן אַן אַנדערע וערן 
אַן אלמנה!... 

-- װוי דאָס האָט געעפֿנט אַ מויל! -- האָט דער פּױיער געשאָקלט 
מיטן קאָפּ --- װוי דאָס שרײַט, װוי אַ קו, ווען זי גייט זיך קעלבן! 

--- טויגסט דאָך צו מאָל נישט, דײַן װײַב זאָל זיך קעלבן! -- 
האָט די פּױערטע נאָך העכער געשריען - אַ װוּנדער װאָס זי װווינט 
מיט אַזאַ אויסגעשניטענעם! 

אַ שייגעצל פֿון אַ יאָר צען, מיט אַ הילצערנעם גליטשער אין 
דער האַנט, מיט פֿולע קעשענעס קוילן שניי איז אונטערגעקומען: 

--- װאָס שרײַסטו אַזױ, מאַמע? 

די פּױערטע האָט נאָך אַ מאָל אָנגעהויבן פֿון אָנהײב. דערציילט 
פֿאַרן קינד אַלע איינצלהייטן, ווי זי װאָלט גערעדט מיט אַ דערװאַק- 
סענעם. דאָס שייגעצל האָט געציטערט פֿון כּעס, געגראָזשעט מיטן 
גליטשער דעם פּױיער און געשריען: 

--- גיב-אָפּ דעם חזיר! 

דאָס האָט צוגעגעבן דער מוטער קוראַזש און זי איז אַריבער- 
געקראָכן דעם פּלױט. דאָס שייגעצל נאָך איר. דער פּױער האָט זי 
אָנגעכאַפּט פֿאַר די האָר, גענומען טרייסלען, אַז די פּױערטע האָט 
זיך אַזש צוגעזעצט אין שניי אַרײַן. דאָס שייגעצל האָט אַ שלײַדער 
געטאָן דעם פּױער אַ קויל שניי אין פּנים אַרײַן. געזען, אַז ער לאָזט 
נישט אָפּ דער מוטער, האָט ער זיך אים פֿאַרפּלאָנטערט צװישן די 
פֿיס, אײַנגעגעסן װי אַ ראַק, געקוויטשעט, וי מען װאָלט די הויט 
פֿון אים געשונדן, און זיך אַזױי אײַנגעביסן דעם פּױער אין פֿוס 
אַרײַן, אַז ער האָט אָפּגעלאָזט די פּױיערטע. 

--- װוי הייבט מען דאָס אַ האַנט אויף אַ פֿרױ, דערצו נאָך אַן 
אַלמנה? --- איז מרדכי אַרײַן אין דער מיט. | 
| = דער פּויער האָט זיך קוים אָפּגעריסן פֿונעם שייגעצל, באַ- 
טראַכט אַ װײַלע מרדכין און זיך פֿאַרענטפֿערט: 

--- לאָז זי נישט קריכן! 

-- טאָ גיב-אָפּ דעם חזיר! -- האָט די פּוױיערטע געשריען, אײַנ- 

געהאַלטן דאָס זונדל, װאָס האָט זיך ווידער געריסן צום פּויער מיט 
אַ קויל שגיי, 

-- באַצאָל פֿאַר דעם שאָדן! 

-- גיב איר אָפּ דעם חזיר, גיב-אָפּ, מאַטשעק! -- זײַנען אויס- 
געוואַקסן עטלעכע שכנים און צוגעשטאַנען צום פּויער. 

--- טאָ לאָז זי צוזאָגן, אַז זי װעט מער דעם חזיר נישט אַרײַן- 
לאָזן צו מיר אין הויף אַרײַן! 

די פויערטע האָט נישט געענטפֿערט. געשטאַנען אין שניי אויף 
די קני, זיך געבעטן בײַ איר זונדעלע, ער זאָל אַהײמגײן און דער 
צען יעריקער פּויער האָט זיך אַלץ געריסן, געגראָזשעט מיט אַ קליין 
פֿױסטל, װוּ אַ קויל שניי איז געווען צונױפֿגעקװעטשט, און געשריען: 

-- ער וועט שלאָגן מײַן מאַמע? מײַן מאַמע װועט ער שלאָגן? 

דאָס שייגעצל האָט זיך אַרױסגעריסן פֿון דער מוטער, אָפּגע- 
לאָפֿן עטלעכעט טריט און גענומען שלײַדערן אין פּױער אַרײַן אַ 
קויל שניי נאָך אַ קויל. דער פּויער האָט זיך אַ לאָז געטאָן נאָך אים. 
מרדכי נאָך זיי. ער האָט געזען, װי דער פּױיער בלײַבט הינטערשטע- 
ליק, פֿאַרשעמט זיך פֿאַר די אַרומיקע און לױפֿט פֿון פֿאַרדראָס װײַ- 
טער. די טיפֿע שנייען האָבן אים אויסגעמאַטערױט. עֶר האָט זיך אָפּ- 
געשטעלט און אַ פֿאַרסאָפּעטער גענומען גיין צוריק. מרדכי האָט זיך 
אַרומגעקוקט, דערזען קעגנאיבער אַ שענק און אַרײַנגעגאַנגען זיך 
איבערכאַפּן דאָס האַרץ נאָך די טרוקענע קאַרטאָפֿל, װאָס ער האָט 
געגעסן אויף אָנבײַסן. 

: 

אַז מרדכי איז אַרײַנגעקומען אין שענק, האָט קיינער זיך אויף 
אים נישט אומגעקוקט. ס'איז געווען אַ גרויסע שטוב. אין פֿראָנט 
איז געשטאַנען אַ צעװאָרפֿן בעט, װוּ אַ רויט קינד איז געלעגן מיט 
פֿאַרװאָרפֿענע פֿיס און געשריַען. איבערן בעט איז געהאָנגען אַ היי- 
ליקע מאַמע אין אַ רעם אָן אַ גלאָז. פֿון אַלטקײט האָט זיך די מאַמע 
אויסגעוועלבט, אַרױס פֿון דער רעם און זי האָט אויסגעזען, װי זי 

װאָלט זיך געווייקט אין װאַסער און דערנאָך אַ לענגערע צײַט זיך 
געטריקנט. צווישן אויוון און דער װאַנט, האַלב פֿאַרצױגן מיט אַ צִי- 
צענעם פֿאָרהאַנג, זײַנען געשטאַנען צוויי בעטלעך אין דער פֿאָרעם 
פֿון אַ דלת. אַן אויסגעצערטע פֿרױ, מיט אַ פּנים פֿון אַ ניט דערװואַקסן 
מיידל, איז געזעסן אין איינעם פֿון די בעטן, טרוקן געהוסט און זיך 
געשפּילט מיט אַ פּיצעלע קינד. אַן אַלטיטשקע, מיט אַ דרײַעקיקן 
טיכל אױפֿן קאָפּ, פֿון אונטער וועלכן אַשגרױע װאָר זײַנען אַױויסגע- 
קראָכן, האָט געשאָבן קאַרטאָפֿל, געעפֿנט און פֿאַרמאַכט אַן אײַנגע- 
פֿאַלן מויל און אין איר אויסזען איז געווען עפּעס מכשפֿהשעס. נעבן 
דער טיר, בײַ אַ קאָמאָדע, װוּ צוויי פּאָר מעשענע לײַכטערס זײַנען גע- 
שטאַנען, איז געזעסן א הויכער, דאַרער יונגער מאַן מיט צעװאָר- 
פֿענע קרײַזלעך איבער דער גאָמבע און נאַקן וי שיטערע געװיקסן 
איבער אַ זאַמדיקן שטיקל ערד, און זיך לײַכט געשאָקלט איבער אַ 
ספֿר. 

מרדכי האָט זיך אַרומגעקוקט. געמיינט, ער האָט אַ טעות. און 
ווען נישט די פֿעסלעך ביר און די עטלעכע בלאָזן בראָנפֿן, װאָלט 
ער נישט געגלייבט, דאָס זאָל זײַן אַ שענק. אויף דער קאָמאָדע, אויף 
די אַרומיקע בענקלעך, זײַנען געלעגן ספֿרים. געאָמעטרישע פֿיגורן, 
אויסגעשניטן פֿון טאָוול, האָבן זיך געװאַלגערט אויף דער פּאָדלאָגע. 
פֿון הינטער דעם פֿאָרהאַנג האָט זיך געהערט אַ שװאַך קול: | 

--- דוד, דוד, אַ קונה איז דאַ! 

דער יונגער מאַן האָט אַ װאָרף געטאָן מיטן קאָפּ, װוי ער װאָלט 
אָפּגעיאָגט אַ פֿליג. זיך אַ כאַפּ געטאָן פֿאַר דער נישט-באַװאַקסענער 
גאָמכע, איבער אַ רגע זיך שטיל פֿאַרגאַנגען, פֿאַרמאַכנדיק די אויגן, 
און מיט אַ מאָל איבערגעריסן: 

-- חנה, דאַרפֿסט מיך? 

- אבי האָסט מפֿסיק געוועןף -- האָט די אַלטיטשקע זיך אַ 
בייזער געטאָן און געוויזן אויף מרדכין -- גייצו צום קונה און שיק- 
אַרײַן די שיקסע. װאָס זיצט זי אַזױ לאַנג אין שטאַל? דער ממזר אי" 
רער האָט מיך שוין באַלד טויב געמאַכט!ּ | 

דער יונגער מאַן האָט געלאָזט ליגן דעם ספֿר, זיך אױפֿגע- 
שטעלט און געפֿרעגט אויף פּױליש: 

--- דער פּאַן װיל עפּעס? 

--- קאָן מען בײַ אײַך קריגן עפּעס צו עסן? -- האָט מרדכי גע- 
זאָגט אויף ייִדיש און בשעת מעשׂה נײַגעריק זיך אַ רוק געטאָן צום 
אָפֿענעם ספֿר. 

דער יונגער מאַן האָט זיך אינסטינקטיו פֿאַרלױרן װאָס ער 
האָט גערעדט מיט אַ ייָד פּויליש. באַמערקט מרדכיס נײַגעריקײט, 
האָט ער פֿאַרמאַכט דעם ספֿר. באַלד חרטה געהאַט, אָנגעהױבן 
שטאַמלען, װי ער װאָלט עפּעס דעם פֿרעמדן שולדיק געבליבן, און 
אים אונטערגעטראָגן דאָט ספֿר: 

-- האָט נישט קיין פֿאַראיבל, כ'מיין,.. אויב איר א ט אַרײַנ- 
קוקן, איז אַװודאי און אַװדאי... יאָ, דאָס איז דער , גבֿעת-המורה", אַ 
פּשט אױפֿן , מורה-נבֿוכים",.. | 

-- האָסט געהערט, חנה? -- האָט די אַלטע אױסגעקלאַפּט מיט 
די ליפּן -- ס'קומט אַרײִַן אַ קונה, יל עסן, פּאַשעט ער אים מיט 
ספֿרים! 

--- בייזערט אײַך נישט, באָבעשי! -- האָט מרדכי זי געװאָלט 
אייַננעמען.. : | 

--- ווער בייזערט זיך, װער? -- האָט זי אױיסגעקנאָטן די ווער- 
טער מיט די ליפּן -- כ'זאָג נאָר, אַז פון תּהילים איז נאָך קיינער 
נישט זאַט געװאָרף / 

-- װאָס וועט איר עסן? -- האָט דער יונגער מאַן געשמייכלט, 

--- אויב מען קאָן קריגן אַ פֿײַנקוכן.. 

דער יונגער מאַן האָט זיך אַרומגעקוקט, װוי ער װאָלט עמעצן 
געזוכט. אַ נישט דרייסטער פֿאַרצױגן דעם פֿאָרהאַנג, װוּ די בעטן 
זײַנען געשטאַנען, און שטיל זיך געפֿרעגט: 

--- חנה... חנה... שלאָפֿסט? 

-- װאָס ווילסטו פֿון חנהן? כ'גיי שוין, כ'גיי --- האָט די אַלטע 

זיך. אױפֿגעשטעלט און אָפּגעשאַקלט פֿון פֿאַרטעך די קאַרטאָפֿל-שאָ- 
לעכץ -- ברענג דערװײײַל אַרײַן פֿון קעמערל די אייער! 

מרדכי האָט געעפֿנט אַ צווייט ספֿרל, ס'איז געווען דער ;אֵיל 
משולשי. ער האָט זיך געכאַפּט, אַז די געאָמעטרישע פֿיגורן, אויס- 
געשניטן פֿון טאָוול, האָבן אַ שײיַכות מיטן ווילנער גאונס געאָמעט- 
ריע. נישט באַמערקט, וי די אַלטיטשקע איז אונטערגעקומען, אָפּ- 
געהוסט און אָנגעהויבן ריידן צו אים וי צו אַן אַלטן באַקאַנטן; 

-- גאָט איז מײיַן עדות, אַז איך האָב זיך נישט געקאָנט העלפֿן, 
געמוזט אַרײַננעמען אָט די ;טומאה" אין מײַן שטוב אַרײַן --- האָט 
זי אָנגעוויזן אויף דער הײיליקער , מאַמע*---- מײַן טאָכטער קרענקט 
שוין אַזױ אַ גאַנצן זוינטער און ס'עופֿעלע פֿאָדערט זײַנס, דאַרף מען 
האָבן אַן אַם... מײַן איידעם, זאָל געזונט זײַן, איז אַ לערנער... זיצט 
איבער זײַנע ספֿרים,.. מעג זיך אַלץ אַרום אים איבערקערן גייט. 
עס אים נישט אָן. דערצו איז ער טאַקע נישט מסוגל צום מסחר. 
טענה איך, אַז װי באַלד צו מסחר טויגסטו נישט, זע, װער אַ רבֿ! 
ביסט דאָך שוין אַ טאַטע. ענטפֿערט עֶר נישט. זיצט-אויף גאַנצע 
נעכט. און װאָס מיינט איר טוט ער? װוּ ער דערטאַפּט נאָר אַ שאַכטל, 
צעשנײַדט ער עס, שניצט-אויס צאַצקעס, וי אַ ייַנגל... אָט װאַלגערן 
זיי זיך אַרום --- האָט די אַלטע געוויזן אויף די געאָמעטרישע פֿיגורן 
-- האָב איך אייך געװאָלט בעטן, נעמט נישט פֿאַר אומגוט און 
װואַרפֿט אַרײַן אַ. װאָרט... כ'מיין... 

--- מאַמע, װאָס האָסטו זיך צערעדט? רוף בעסער אַרן די שיק- 
סע. ס'קינד וויינט, ס'איז הונגעריק! 

--- ווער האָט זיך צערעדט, װוער? אַ װאָרט טאָר מען נישט אויס- 
ריידן! --- האָט די אַלטע צענומען די הענט, וי מען װאָלט אויף איר 
געמאַכט אַ בילבול, געעפֿנט די טיר און גענומען רופֿן --- פֿראַנקאַ, 
פֿראַנקאַ, װאָס ליגסטו אַזױ לאַנג אין שטאַל? -- און זי האָט צוגע- 
געבן אין ייִדיש -- אַ נישט דערלעבן זאָלסטו אַרײַנצוקומען! 

פֿראַנקאַ, מיט אַ פּאָר פּלייצעס פֿון אַ פּויער, איז אַרײַנגעקומען 
מיט אַן אָרעם האָלץ. זי האָט אַ שלײַדער געטאָן די העלצער בײַ דער 

קיך, אַ כאַפּ געטאָן ס'קינד, זיך צעלייגט אויף איר בעט און אים 
געגעבן די ברוסט. דער רויטער שייגעץ האָט גענומען רײַסן די 
ברוסט פֿונעם קינדס מויל, געשריִען -- ס'איז מײַן מאַמעס, ס'איז 
מײַן מאַמעס! --- און זיך פֿאַרגאַנגען. די שיקסע האָט אַרױסגענומען 
די צווייטע ברוסט, צוגעלייגט דעם שייגעץ, זיך אויסגעצויגן װי 
גרויס זי איז געווען און איבער דער שענק האָט זיך געטראָגן אַ צו- 
פֿרידן װאָרטשען, װאָס האָט דערמאָנט דאָס װאָרטשען פֿון חזירימ- 
לעך, ווען זיי זייגן. | 

מרדכי האָט באַטראַכט דאָס באַלעבאַטישקײט, די דרי װײַבער, 
װאָס האָבן געפֿירט דאָס װירטשאַפֿט, זיך געשאַפֿן מיטן יונגן מאַן 
וי מיט אַ לערנייַנגל, געקוקט אויף דער אויסגעוועלבטער ,מאַמע", 
אויף די צעװאָרפֿענע ספֿרים און זיך נישט געקאָנט באַפֿרײַען פֿון 
דעם שטריק, װאָס האָט זיך געצויגן אַרום דער קיך, װוּ ווינדלען 
האָבן זיך געטריקנט, שנירלעך קנאָבל מיט ציבעלעס זײַנען געהאָנ- 
גען. | 

דער יונגער מאַן איז אונטערגעקומען: 

--- איר קומט פֿון װײַט? 

--- פֿון פּלאָצק, 

--- איר האָט אַוודאי געשעפֿטן אין הויף? 

--- ניין. 

דער יונגער מאַן האָט נאָך עפּעס געװאָלט פֿרעגן, געזען װי די 
אַלטיטשקע קומט-אונטער מיטן פֿײַנקוכן, איז ער אַנטשװיגן גע- 
װאָרן. מרדכי האָט זיך געזעצט עסן און פֿאַרצױגן אַ שמועס: 

--- איז כאָטש דאָ פּרנסה? | 

--- קוים װאָס מען שטופּט זיך דורך. 

-- אַנדערע זײַנען דאָך נתעשר געװאָרן?. 

-- פֿון קיין שענק איז נאָך קיינער נישט נתעשר געװאָרן. און 
אַז איינער איז רײַך, איז דבֿרים בגו, *: נעמט ער מסתּמא צו גנבֿות, 


5 צװישן אונדז זאָל עס בלייבן, 

מולכט בראָנפֿן פֿון פּרײלסן... אַז מען אַרבעט אױפֿן שׂררה! דערצו איז 
עס אַ מיאוסע פּרנסה.. 

--- װאָס מיינט איר? 

-- פּשוט, זיץ און בעט גאָט,. דער מענטש זאָל זיך אָנשיכּורן, 
אָנװערן דעם צלם אלקים... ווען איך ווייס עס פֿריער, װאָלט איך 
מײַנע פּאָר הונדערט גילדן נדן נישט אַרײַנגעגראָבן. 

--- װיפֿל אַ שטייגער האָט איר דאָס אַרײַנגעלײגט? 

--- טויזנט גילדן! 

-- און ווען איר האָט איצט דאָס געלט, װאָס למשל װאָלט איר 
געטאָן מיט דעם? 

| --- װאָס כ'װאָלט געטאָן? -- האָט דער יונגער מאַן פֿאַרשאַרצט 

דעם קאַשקעט און זיך צעשמייכלט -- העלפֿט װאָלט איך איבערגע- 
לאָזט מײַן װײַב און מיט פֿינף הונדערט גילדן װאָלט איך אַװעקגע- 
פֿאָרן קיין בערלין. 

--- שטודירן? | 

דער יונגער מאַן האָט עפּעס נישט דערזאָגט, זיך אַרומגעקוקט 
צי מען הערט נישט אונטער און שטילער גערעדט; 

-- די זאַך איז אָט װאָס. כ'האָב אָנגעשריבן אַ חיבור, װאָס איז 
סותר דעם ;אַיִל משולש"... כ'רוף אים ;אַיִל מרובע".. 

--- הייסט עס, איר זײַט נישט מסכּים מיטן ווילנער גאונס גע" 
אָמעטריע? --- האָט מרדכי אױפֿגעהערט עסן. 

-- נישט כ'בין נישט מסכּים... -- האָט דער יונגער מאַן זיך אַ 
קרום געטאָן, װי ער װאָלט געהאַט פֿאַרדראָס, װאָס מען פֿאַרשטײט 
אים נישט -- דער ווילנער גאון האָט אין זײַן ;אַיַל משולש" גאָר 
נישט מחדש געווען... איז אַלײן מודה, אַז עֶר גייט אין אייקלידס 
שיטה... אמת, ביז אים האָט קיינער אין לשון קודש אַזױ פּינקטלעך 
נישט מסביר געווען דעם ענין... מײַן שיטה אָבער איז פּונקט דער 
היפּוך פֿון אייקלידס. און יעדע שאַלה און סתּירה פֿאַרענטפֿער איך 
מיט מײיַן שיטה, פּונקט וי אייקליד מיט זײַנער... דאָס מיינט נישט, אַז 
מײַן שיטה איז אמתער. ניין. דאָס הייסט, אַז אייקלידס איז נישט די 

איינציקע. איר פֿאַרשטײט? די צרה איז, װאָס מענטשן האַלטן אין 
איין ריידן וועגן שטח און מרחבֿ און אין אמתן ווייסן מיר נאָך עד 
היום נישט, װאָס דאָס איז אַזױנס. במילא קומט-אויס, אַז יעדע זאַך, 
װאָס קוקט אין אונדזערע אויגן אויס קידער-ווידער, נישט נאַטיר- 
לעך, האַלטן מיר עס פֿאַר אוממעגלעך! איר פֿאַרשטײט! --- האָבן די 
אויגן בײַם יונגן מאַן אַ בליץ געטאָן, פֿון התפּעלות געהאַלטן אין איין 
רוקן דעם קאַשקעט אַרױף און אַראָפּ, און זיך אױפֿגעשטעלט -- לויט 
אייקלידן קאָנען די ווינקלען פֿון אַ דרײַעק נישט זײַן קלענער פֿון 
הונדערט און אַכציק גראַדוסן. און, אויב מיר זאָלן אָננעמען --- האָט 
דער יונגער מאַן געענדיקט מיט אַ גמרא-ניגון -- אַז זי קאָנען יאָ 
זײַן קלענער פֿון הונדערט און אַכציק (װאָס איך באַװײַז אין מײַן חי" 
בור). מוז עס פֿירן צו אַ נײַער געאָמעטריע, װאָס איז דער היפּוך 
פֿון אייקלידס, 


בשעת דער יונגער מאַן האָט גערעדט, איז מרדכי געזעסן אַ 
באַגײַסטערטער. כּמעט נישט געכאַפּט דעם אונטערשייד; פֿאַר װאָס 
דעם יונגן מאַנס שיטה איז דער היפּוך פֿון אייקלידס. זיך נישט גע- 
קאָנט דערמאָנען דעם נאָמען פֿון אַ רוסישן פּראָפֿעסאָר,. מיט וועמען 
| די ועלט האָט געקאָכט, אַז ער האָט אָנגעשריבן אַ נײַע געאָמעט- 
ריע... דער פֿאַרדראָס בײַ אים איז געװאַקסן, װי אַלץ װאָלט זיך גע- 
ווענדט אין דעם פֿאַרגעסענעם נאָמען, און די פֿרײד, װאָס ער האָט 
דעם יונגן מאַן אױיסגעפֿונען, איז פֿאַרשװוּנדן. 

--- איר האָט שוין געוויזן עמעצן אײַער חיבור? --- האָט מרדכי 
אים איבערגעריסן. | 

ער האָט אַ קוועטש געטאָן מיט די פּלײיצעס אויף ניין. זײַן צע- 
שטראַלט פּנים, זײַן האַלטן זיך, אַלץ. האָט מרדכין איבערגעצײַגט, אַז 
דער יונגער מאַן האָט עפּעס מחדש געווען, געשאַפֿן אַ יש מאַין. ער 
האָט אַרױסגענומען פֿון דער קאָמאָדע עטלעכע צענדלינג צונױפֿגע- 
נייטע זײַטלעך פּאַפּיר און זיי אונטערגעטראָגן מרדכין: 

|--- אָט איז מײַן חיבור! 

מרדכי האָט אַ בלעטער געטאָן דעם כּתבֿ-יד, זיך אָפּגעשטעלט 
אױפֿן שער-בלאַט, װוּ ס'יאיז געשטאַנען. געכּתובֿנט: 


ספר 
אַיִל מרובע 


יסודו בהררי קודש, בשעור וגורש 
מצרף ומטהר, מפרש ומבאר 

בשיטה חדשה, אין בה כל קשה 

מישרת הדורים, בדברים ברורים 
נות נים א והות ו'ת ם, 

כדברי חכמים וחדותם, 
כל אלה ידי עשתה, הצעיר באלפי ישראל. 

דוד בלא"אמור ר' בונם זצ"ל,. . 


אױפֿן צווייטן בלאַט איז געווען אָנגעשריבן אַ שיר מיט רשי" 
כּתבֿ. דער יונגער מאַן האָט באַמערקט, װי מרדכי קוקט זיך אײַן 
האָט ער זיך פֿאַרלױרן און צוריק אָנגעהויבן שטאַמלען: 

= גלאָט אַזוי אַ שיר:=='== -- 

-- דוד, דוד! -- האָט די אַלטע געשריִען -- קום נאָר אַהער! 
מען דאַרף דיך האָבן! 

מרדכי האָט געלייענט: 

אל הזמן 


הוי, זמן בוגד טורפני, 
עד אן מלתעותיך ישכוני? 
איך לבך אבן מלחרפני, 
עד מצעט אלך ואינני. 


ראה, מתום בי אין 

שלמה נעורי תשוה לאין? 
יגונים אשתה תחת ין 
ועוד אנוע ואנוד כקין. 


הבט אַכזרי, מחלתי אנושה, 
סאת מצוקותי הנה גדושה, 

השע ממני ואבליגה חישה 
הלא אין כוחי נחושה!' 16 


מרדכי האָט איבערגעלייענט דעם שיר, נישט פֿאַרשטאַנען, װאָס 
פֿאַר אַ שײַכות דאָס האָט מיט דעם ענין און געטראַכט, אַז מען דאַרף 
אַהער שיקן קאַהאַנען, עֶר זאָל איבערלייענען דעם חיבור. 

עטלעכע פּוערים זײַנען אַרײַנגעקומען, פֿול געמאַכט די שענק 
מיט זייער גאָדערן. די שווערע מאַכאָרקע האָט געקרעלט אין האַלדז, 
מרדכי האָט זיך אױפֿגעשטעלט. דער יונגער מאַן מיט אַ פּראָפּן אין 
מויל איז אונטערגעקומען. מרדכי האָט אים באַצאָלט פֿאַרן עסן, צו- 
געזאָגט אַריבערצוקומען די טעג וועגן חיבור מיט זיינעם אַ באַקאַנטן, 
זיך געזעגנט און איז אַרױס, 

ער איז געגאַנגען מיטן טראַקט. געשניטן צום הויף, װאָס זײַנע 
שטיינערנע שײַערן און שפּײַכלערס האָבן זיך געצויגן װוי קאַזאַרמעס 
איבערן גאַנצן וועג. ער האָט זיך דערמאָנט אין , גבֿעת המורה" ז, 
נישט געזען אין דעם אַ צופֿאַל, װאָס מיט דרײַפֿערטל יאָרהונדערט 
צוריק איז דער מחבר פֿונעם ספֿרל, שלמה מײַמון, פּונקט אַזױ גע" 
זעסן אין אַ שענק, וי דער יונגער מאַן, געשריבן באַהאַלטענערהײט 
אַ חיבורל און געחלומט פֿון פֿאָרן קיין אויסלאַנד. דרײַפֿערטל יאָר- 
הונדערט -- און קיין זאַך האָט זיך נישט געענדערט. אַלץ װוי געווען. 
און וער ווייס? מעגלעך, אַז אין דרײַפֿערטל יאָרהונדערט שפּעטער 
וועט אַ הונגעריקער דורכגייער אַרײַנפֿאַלן אין אַ האַלב אײַנגעפֿאַלע- 
נער שענק און וידער באַגעגענען אַזאַ יונגן מאַן -- -- -- מעג- 
לעך -- == == 


א 


* (דער װילנער גאון האָט א ספר אַיל משולש, װעגן קלאַסישער מאַטע- 
מאַטיק) אוי, צייט פאַררעטערישע, פאַרצוק מיך, / ביז װי לאַנג װעלן דיינץ 
באַקציינער מיך בייסן? / װי אַזױ איז דיין האַרץ שטיין צו זידלען מיך -- / 
נאָך א ביסל און ניטאָ מיך, (אאז"װו אין דעם מליצהינוסח). -- '* שלמה מימונס 
הויפּטװערק. | 

צוויי לעשניקעס האָבן אַרײַנגעפֿירט אין הויף אַרײַן אַ פּוױער 
מיט געבונדענע הענט אויף אַהינטער. פֿון די שײַערן, פֿערדשטאַלן 
האָבן זיך באַװויזן פּאַראָבקעס*: אין שעפּסענע פּעלצן נײַגעריקע 
אַרומגערינגלט דעם אַרעסטאַנט: 

-- װאָס איז דער מער, סטאַך? 

--- ווער האָט דיך אַזױ צעשלאָגן? 

-- זע נאָר װוי געשװאָלן? : 

--- מען זעט דאָך בײַ אים קיין אויג נישט אַרױס! 

דער געבונדענער האָט געװאָלט אַ שמייכל טאָן, האָט דאָס אונ- 
טערגעשלאָגענע אויג צעקרומט דעם שמייכל און איבערן פּנים האָט 
זיך צעלייגט אַ מינע, װי ער װאָלט זיך געהאַלטן בײַם פֿונאַנדערװײי- 
נען. ער האָט שטיל געפֿרעגט: 

--- װווּ איז אַנטעק? 

--- אַנטעק פּיאַסעצקיס? 

-- יאָ. : 

אַנטעק, אַ ברייטבייניקער שייגעץ, אין אַ רויטן שפּאַנציר 15, איז 
אַרױס פֿון שטאַל אָן אַ היטל. ער האָט געקנאַלט מיט אַ קורץ בײַטשל. 
דערזען סטאַכן אַ געבונדענעם, איז ער אונטערגעלאָפֿן: 

--- און װוּ איז מײַן ?אַלטער"? 

--- זיי האָבן אונדז צעשלאָגן! 

--- פֿאַר װאָס? 

-- גנבֿעט נישט, װעט מען אײַך נישט שלאָגף -- האָט זין אַ 
לעשניק אָנגערופֿן, 

-- זאָגסט ליג! --- האָט דער געבונדענער מיט ביטול געקוקט 
אױפֿן לעשניק, אומבאַהאָלפֿן אַ שלעפּ געטאָן די צוגעבונדענע האַנט, 
וי ער װאָלט זיך געװאָלט אַ קלאַפּ טאָן אין האַרצן אַרײַן -- מיר 
האָבן נישט געגנבֿעט! מיר האָבן גענומען האָלץ פֿון אונדזער װאַלד, 
פֿון פּויערשן... 


5 הויפדינערס, דעם פּריצס אַרבעטערס. -- ?! זשאַקעט, אײבעררעקל. 

-- אַ קוויטל האָסטו געהאַט? -- האָט דער לעשניק ווילעריש 
אַ פֿרעג געטאָן. 

-- פֿאַרמאַך בעסער די געמבע ?2 פֿאַרמאַך! --- האָט אַנטעק אַ גע" 
שריי געטאָן אױפֿן לעשניק און װוידער געפֿרעגט סטאַכן -- און װוּ 
מײַן ,אַלטער* איז ווייסטו גאָר נישט? 

--- פֿרעג זיי, די פּסו בראַטעס! --- האָט דער פּויער געוויזן אויף 
די לעשניקעס -- זיי האָבן אים געשלאָגן.. 

די לעשניקעס האָבן זיך פֿאַרלױרן, נישט געקאָנט פֿאַרטראָגן די 
בליקן פֿון די פּאַראָבקעס, זיך גענומען רוקן אויף צוריק, געװאָרפֿן 
מיט די אויגן הין-און-הער, וי זיי װאָלטן געװאָלט אױסמײַדן אַ 
געפֿאַר. און איינער פֿון זיי האָט זיך אָנגערופֿן; 

-- אבי איר טשעפּעט זיך! מיר זײַנען נישט שולדיק! איר אויף 
אונדזער פּלאַץ װאָלט אויך נישט בעסער געװועף צו װאָס האַלט מען 
אַ לעשניק אין װאַלד? ער זאָל לאָזן צעשלעפּן ס'האָלץ? דערצו איז 
דער פּאַן אַלײין געשטאַנען... געהייסן שלאָגן... 

ד-- האָסטו געשלאָגן? -- איז אַנטעק אונטערגעגאַנגען. 

דער לעשניק האָט נישט געענטפֿערט און זיך אַ רוק געטאָן אויף 
צוריק, אַנטעק האָט אים אונטערגעטראָגן ס'בײַטשל צו דער נאָז 

אַזאַ הונטצװאָט! בינד גלײַך אויף סטאַכן, הערסט? 

-- ווער ביסטו דאָס? -- האָט דער לעשניק אַ בלייכער פֿאַר" 
װאָרפֿן דאָס פּנים אויף צוריק און עטװאָס אונטערגעהויבן זײַן סעג" 
קעװאַטן שטעקן, װי ער װאָלט זיך געװאָלט פֿאַרטײדיקן 

-- ווער איך בין? אָט ווער איך בין! -- האָט אַנטעק אים אויס" 
געהאַקט אַ פּאַטש. | 

דאָס איז גענוג געווען, די פּאַראָבקעס זאָלן זיך אַ װאָרף טאָן 
אויף די לעשניקעס. מען האָט געשלאָגן מיט װאָס ס'איז נאָר גע- 
קומען אין דער האַנט אַרײַן --- מיט קלאָניצעס :2 דישלעס, פֿער- 
דישע פּאָדקאָװעס, מיט די אָפּצאַסן פֿון די שטיוול. פֿון די קולות 


0 מויל, פּיסק. -- 21 דרענגל פון א װאָגגראָד. 

האָבן זיך הינט גענומען רײַסן אויף די קייטן מיט אַ בילערײַ. שיק- 
סעס האָבן געקוויטשעט. און אין דעם טומל, װאָס האָט זיך געהויבן 
איבער די געבײַדעס פֿון הויף, זיך געקײַקלט איבער די שטילע. 
פֿאַרשנײטע פֿעלדער, האָט זיך געהערט אַ פֿאַרצװײפֿלט געשרײ: 

-- אַלאַ באָגאַ ?2, ראַטעװעט! אֶלאַ באָנאַ! --- = -- 

דער שׂררה האָט אָנגעריטן פֿון װאַלד מיט אַ סוויטע. מיט אָנ- 
געשטעלטע ביקסן האָבן זיי אַרומגערינגלט דעם המון און אָפּגע- 
שטעלט דאָס געשלעג. ס'איז געװאָרן נישט-אײַנגענעם שטיל. די 
לעשניקעס, פֿאַרבלוטיקטע, אָן כּוחות, האָבן אָנגעוויזן אויף אַנטעקן. 

--- איך על אים אָנלערנען, דעם בונטאָוניק, דעם כאַם! -- 
איז דער שׂררה נישט אײַנגעזעסן אױפֿן פֿערד, װאָס האָט זיך גע- 
האַלטן אין איין דרייען -- פֿינף און צװאַנציק שמיץ גלײַך אױפֿן 
פּלאַץ! 

ער האָט אַ טרײַב געטאָן ס'פֿערד, פֿאַרבײַגעלאָפֿן אַנטעקן אוך 
אים אָפּגעמאָסטן מיטן ראַפּניק איבערן פּנים. אַ צעשפּאָלטענע פּאַס 
באַק איז גלײַך אָנגעלאָפֿן װוי אַ שטיק קישקע. אַנטעק האָט זיך אַ 
כאַפּ געטאָן פֿאַר דער באַק, גענומען לױפֿן אָרום און אַרום און זיך 
אויסטערליש צעשריען, אַז בײַ אַלעמען זײַנען דורך דרעשטשעס. 

די פּאַראָבקעס האָבן געװאָלט אָפּציִען, נישט זען די שאַנד פֿון 
אַ כרודער. האָט מען זי פֿאַרשטעלט דעם וועג -- געהייסן קוקן, װי 
מען באַגײט זיך מיט אַ בונטאָװוניק. 

דער עקאָנאָםס האָט אַנטעקן געבונדן הענט און פֿיס, װוי מען 
בינדט אַ בכהמה פֿאַר דער שחיטה. און אַז מען האָט געבראַכט די רי- 
טער, האָט עמעצער אַ צי געטאָן בײַם שטריק און אַנטעק איז א 
| פֿאַל געטאָן אין שניי אַרײַן, וי אַן אונטערגעזעגטער בוים. מען האָט 
אים אַװעקגעלײגט מיטן פּנים אַראָפּ. צוויי פּויערים האָבן זיך אַװעק- 
געזעצט אויף אים. איינער אויף די פֿיס, דער צווייטער אויף די פּלײי- 
צעס. דער עקאָנאָם האָט באַטראַכט די ריטער, זיי גוט אײַנגעריבן 


2 אַךְ, גאָט מיינער! 

אין שניי, עטלעכע מאָל דורכגעשניטן מיט זיי די לופֿט מיט אַ פֿײַף 
און אַ צופֿרידענער זיי איבערגעגעבן דעם שמײַסער. די פּאַראָבקעס 
האָבן געהאַלטן די אויגן צו דער ערד, נישט געקוקט אױפֿן פּלאַץ, 
װוּ אַנטעק איז געלעגן, און אומבאַהאָלפֿענע געפֿילט, װי דער הויף 
ווערט פֿאַר זיי אַלץ ענגער און ענגער. עס האָט זיך דערהערט דעם 
עקאָנאָמס שטימע: 

--- פֿאַרטיק? 

--- פֿאַרטיק! --- האָט געענטפֿערט דער שמײַסער. 

דער עקאָנאָם האָט אײנטאָניק געציילט: 

--- איינס == --- = צוויל == == -- דרלל יח == 

די רוט האָט געפֿײַפֿט איבער די אײַנגעצױגענע הויזן, זיי דורכ- 
געהאַקט, געשניטן מיטן פֿלײש. טראָפּנס בלוט האָבן געטריפֿט אין 
ווייסן שניי אַרײַן, געטריפֿט און פֿאַרגליווערט געװאָרן. אַנטעק האָט 
געשריען נישט מיט קיין מענטשיש קול, אַנטשװיגן געװאָרן, ווידער 
אָנגעהױבן, און צווישן שװײַגן און שרײַען איז דאָס אײנטאָניקע 
ציילן פֿון עקאָנאָם טעמפּ געפֿאַלן אויף די פֿאַרטױבטע אױערן: 

-- אַכט -- -- = נײַן == == -- צען == =י == 

מרדכי איז אונטערגעקומען. געזען, װי מען שמײַסט אַ דערװאַק- 
סענעם מענטש, איז ער אַ פֿאַרציטערטער געװאָרן. ער האָט געהערט, 
אַז פּריצים שמײַסן פּוערים, שמײַסן ייִַדן, עס אױפֿגענומען װי אַ 
בבֿאדמעשׂה, װאָס אַלע דערציילן און װאָס קיינער האָט עס נישט 
בײַגעוװוינט. איצט האָט ער זיך אָנגעשטױסן מיט דעם אויג אױיף 
אויג. ער האָט זיך דורכגעשטופּט און איז גלײַך צוגעגאַנגען צום 
שמײַסער: 

--- מענטש, דו, װי שעמסטו זיך נישט אױפֿצוהײבן אויף דײ- 
נעם אַ ברודער אַ האַנט? 
| מרדכיס דרייסטקייט, דאָס האַלטן זיך, זײַן האַרציקײט, אַלץ האָט 
געװוירקט, געקומען אַזױ אומדערװאַרט, אַז דער שמײַסער האָט זיך 
אָפּגעשטעלט, געקוקט אױפֿן שׂררה, אויף מרדכין. האָבן זיך אַלע 
אָנגעהױיבן איבערצוקוקן און די שטילקייט האָט געשניטן די אויערן. 

צי דערפֿאַר װאָס מען האָט אױפֿגעהערט שמײַסן, צי דערפֿאַר 
װאָס אַ פֿרעמדער האָט געהאַט די העזה אים זיך אַנטקעגנצושטעלן 
וי ס'זאָל נישט זײַן, האָט דער פֿאַרדראָס בײַם שׂררה געהאַלטן אין 
וװואַקסן. אַן אָנגעכמורעטער האָט ער זיך אַרױסגערוקט מיטן פֿערד 
און געפֿרעגט מרדכין; 

| -- וושר זײַט איר דאָס? 

-- אַ דורכגייער! -- האָט מרדכי געענטפֿערט . 

-- טאָ גייט װײַטער, אַז ס'איז אײַך גוט! -- האָט דער שׂררה 
זיך געבייזערט -- מישט אײַך נישט אין פֿרעמדע אינטערעסף 

-- לאָז דער װיעלמאָזשני פּאַן אַזױ גוט זײַן.. --- האָט אַ פּאַ- 
ראָבעק אָנגעהויבן שטאַמלען, זיך פֿאַרנײיגט מיטן היטל אין דער 
האַנט און געוויזן אויף אַנטעקן -- די איבעריקע שמיץ גיב מיר! 

--- װאָס טוט זיך דאָ צו הונדערט טויזנט טײַװאָלים? --- איז דער 
שׂררה פֿון כּעס נישט אײַנגעזעסן אױפֿן פֿערד און אַ געשריי געטאָן 
צום שמײַסער -- קאָלעק, שמײַס װײַטער! דאָס כאַמסטװאָ װעט מיר 
נישט דיקטירן, װאָס כ'האָב צו טאָן! 

--- קאָלעק איז אַ קאַטאָליק, ער װועט נישט שמײַסן זײַנעם אַ 
ברודער! -- האָט מרדכי זיך אָנגערופֿן, 

-- ווער איז ער, דער פֿרעמדער? -- האָט איינער פֿון דער סווי- 
טע אַרײַנגעװאָרפֿן, 

--- װאָס וויל עֶר? 

-- ס'איז אַ קשאָנדז? 

-- ווייס איך!? 

--- ס'איז דאָך אַ ייָד! 

--- װאָס דו פּלאַפּלסט! ‏ 

--- פֿרעג אים! 

-- פֿרעג אים דו! 

-- ס'איז אַ ייִד! ס'איז אַ ייָד! 

-- אַ ייִד? -- האָט דער שׂררה אַן איבערגעראַשטער איבערגע- 
פֿרעגט, 

-- יאָ! -- האָט מרדכי געענטפֿערט. 

-- טאָ גיב דעם ייִדן די איבעריקע שמיץ! -- האָט דער שׂררה 
אַ געשריי געטאָן צום שמײַסער און אױסגעשפּיגן -- אַזאַ נישט- 
גלײביקער! 

איידער מרדכי האָט צײַט געהאַט זיך אומצוקוקן, איז ער שוין 
געלעגן אױפֿן שניי. געפֿילט וי אַן אָנגעגליטער קלין שנײַדט זיך 
אַלץ טיפֿער אין ליב אַרײַן, שפּאַלט, דאַכט זיך, די פּלײיצעס אין 
צווייען, צעקרישלט אַ ביין נאָך אַ ביין.. די יסורים ווערן אַלץ 
! גרעסער, פֿאַלן איבער אים װי שפּיציקע שטיינער און פֿון אונטער די 
קלעפּ הערט זיך דעם עקאָנאָמס אײינטאָניק ציילן: 

--- צװאַנציק -- -- -- -- איין און צװאַנציק -- -- -- --- צוויי 
און צװאַנציק א טא אי ר א א א יאני אי א יי יי אט 


מרדכי איז געלעגן אָן כּוחות. נישט געזען, װאָס ס'טוט זיך אַרום 
אים. בלויז געפֿילט, װי מען רײַבֿט אים די שלײפֿן מיט שניי. ער 
האָט געעפֿנט די אויגן, געקוקט איבער אַ רגע אויף די פּאַראָבקעס, 
װאָס זײַנען געשטאַנען איבער אים, זיך געכאַפּט װאָס מיט אים האָט 
פּאַסירט און מיט די לעצטע כּוחות זיך אַ שטעל-אויף געטאָן. ער 
האָט נישט געקאָנט גיין. געזען רעדער פֿאַר די אויגן און זיך אָנגע- 
הויבן װאַקלען. די פּאַראָבקעס האָבן אים אונטערגעכאַפּט, אַרײַנגע- 
פֿירט אין שטאַל, װוּ אַנטעק איז געלעגן. אָפּגעװאַשן מיט לעבלעך 
װואַסער זײַנע װוּנדן און נישט-דרייסטע אים געפֿרעגט, צי ער װעט 
עפּעס עסן. 

-- אַ טרונק װאַסער... -- האָט מרדכי זיך געבעטן 

ער האָט אויסגעטרונקען אַ פֿולע שעפּ. ס'וואַסער האָט געקילט 
זײַן צעפֿלאַמטן קערפּער, אים אַ ביסל אָפּגעפֿרישט. מיט מאַטערניש 
האָט ער זיך אויסגעצויגן אױפֿן בויך און אױפֿמערקזאַם זיך אײַנגע- 
הערט, וי די פּאַראָבקעס, װאָס האָבן זיך צוזעצט אַרום אַנטעקן 
האָבן געשמועסט: 

--- איך װועל װײַזן דעם פּסו בראַט, װוי צו שמײיַסן! --- האָט אַנ- 
טעק אַרײַנגעװאָרפֿן מיט אַ קרעכץ, 

--- אַז װאָס ס'קומט אונדז, איז אַלץ װייניק! -- האָט זיך איינער 
אָנגערופֿן. | 
-- מיר האַלטן אין אײַן וװוײַזן און זיי שלאָגן דערװײַל! 
-- אַז אַ פּױער און אַ בהמה איז אַלץ איינס! 

-- גערעכט! וויטעק איז גערעכט! וען מיר װאָלטן געוען 
מענטשן, װאָלטן מיִר דאָ נישט געזעסן! 

--- אין פּעפּלאָװקע, דערציילט מען, האָבן די כלאָפּצעס 22 אונ- 
טערגעצונדן דעם הויף! 

-- מיר דאַרפֿן אויך אַזױ טאָן! 

--- איר זינדיקט! --- האָט זיך אַן אַלטער פֿורמאַן אָנגערופֿן, 

-- אין קאַרשין האָבן זיי דערהרגעט דעם שׂררה! 

--- מען דאַרף זיי אַלע אויסהרגענען! 

--- אונדזערער איז אויך נישט זיכער מיטן לעבן! 

--- איר זינדיקט, קינדער, איר זינדיקט! -- האָט דער פֿורמאַן 
זיך אָפּגעצלמט -- דער נישט-גוטער רעדט פֿון אײַך אַרױס! 

--- וי זינדיקן מיר, זיידע, --- האָט אַנטעק זיך אויפגעזעצט -- 
אַז מיר האָבן בײַ די פּאַנעס אַ גאַנץ יאָר פּאָסט21? אונדזער שׂררה 
איז אַ שװאַכער מענטש, דערלויבט אים דער קשאָנדז צו עסן אין 
פּאָסט געבראָטענע קאַטשקעס, זיך אױיסצוהאַלטן אַ קאָכאַנקע און 
אַפֿילו שמײיַסן פּויערים -- -- -- -- הערט, זיידע, מײַן נאָמען איז 
נישט אַנטעק, צי מיר וועלן זיך נישט אָפּרעכענען מיט אים! ווען 
נישט איר, אַלטע בהמות, װאָלטן מיר שוין לאַנג צוגענומען בײַ די 
פּאַנעס די ערד, אונדזער ערד ד- -- -- דער קשאָנדז הייסט נישט, 
האַ? מיר וועלן זען -- =- == == א ר א א אי אי יי 

מרדכי איז געלעגן אין פֿיבער. ער האָט זיך צוגעהערט צו די 
רייד פֿון די פּאַראָבקעס. נישט געװוסט, אַז די באַציונגען צווישן 





5 יונגען. -- **תענית, פאַסטן, 

דאָרף און הויף זאָלן זײַן אַזױ פֿאַרשאַרפֿט און געקריצט מיט די ציין 
פֿון באַלײידיקונג. אַ טיפֿע מרה-שחורה האָט זיך געלייגט איבער אים, 
זיך אײַנגעביסן, געעקבערט וי אַ שרויף. האָבן פֿינצטערע מחשבֿות 
זיך גענומען וועקן, אים באַפֿאַלן מיט נעגל און ציין, געשריען: 

-- נקמה, נקמה פֿאַר די שמיץ! 

אָן אַ שיעור פּלענער האָבן אױפֿגעטיקט און זיך געלאָשן אין 
זײַן הייסן מוח. ער האָט זיך געהאַלטן מיט ביידע הענט פֿאַר די 
שלײפֿן, װאָס האָבן זיך געהויבן וי בלאָזזעק, און געווען זיכער, אַז 
נאָר אַזױ נאָך װועט ער צונױפֿנעמען די געדאַנקען. און יעדעס מאָל, 
ווען די פּלענער זײַנען זיך צעשװומען, איבערגעלאָזט אַ קאַלטן חלל, 
האָט ער אױפֿגעציטערט. זיך געשראָקן, אַז אָט-אָט פֿאַרלירט ער די 
געלעגנהייט. און ווען מען װאָלט אים דעמאָלט געפֿרעגט, װאָס ער 
ציטערט אַזױ און װאָס פֿאַר אַ געלעגנהייט ער האָט מורא אָנצוּווערן, 
װאָלט ער אַלײין נישט געװוּסט װאָס צו ענטפֿערן. די שרעק האָט 
מער נישט אָנגעהאַלטן װי אַ רגע. באַלד האָבן די שלײיפֿן ווידער ביז 
אים אָנגעהויבן צו קלאַפּן. דער פֿיבער האָט פֿאַרטריבן די ספֿקות 
און נײַע פּלענער האָבן זיך גענומען וויקלען אַרום אים, זיך געוויקלט 
און אױפֿגעװיקלט. 

מיטן אָנקומען פֿון דער נאַכט איז דער פֿיבער בײַ מרדכין גע- 
שטיגן,. די שטילע רייד פֿון די פּאַראָבקעס האָבן מאָדנע געקלונגען 
אין זײַנע אויערן און ער האָט געזען וי דאָס פֿערדשטאַל ווערט פֿול 
מיט מענטשן, ער האָט זיך אַרױפֿגערוקט אױפֿן זאַק מיט היי, זיך אַ 
הייב געטאָן, געבליבן שטיין אויף די קני און זײַנע צעפֿלאַמטע אויגן 
האָבן זיך אָפּגעשטעלט אױפֿן בילד, װאָס איז געהאָנגען אויף דער 
װאַנט אין אַ נישט-געהובלטער רעם. ס'איז געווען אַ הייליקע ;מאַ- 
מע?, װאָס האָט שליטה איבער פֿײַער. די פּאַראָבקעס האָבן אים איינ- 
ציקװײַז אַרומגערינגלט. ער האָט אָנגעהויבן ריידן צו זיי. און װאָס 
לענגער ער האָט גערעדט, איז זייער אומרויקייט אַלץ מער געװאַקסן, 
זיך אַרױסגעריסן מיט אַ קללה, מיט אַ געבײַלטער פֿױסט, זיך גע- 
לייגט אויף זייערע אָנגעכמורעטע פּנימער וי שווערע, פֿינצטערע 

װאָלקנס. מרדכי האָט נישט אױפֿגעהערט צו ריידן. געשטאַנען אױפֿן 
זאַק מיט היי און זײַנע ווערטער האָבן זיך געקנוילט, געװעקט אין די 
פּויערים דעם באַלײידיקטן מענטש. געקלונגען אַזױ האַרציק און אין 
דער זעלביקער צײַט געשניטן פּאַסן לעבעדיקערהייט. די רייד זײַנען 
געקומען פֿון זיך. נישט געגלייבט, אַז דאָס רעדט ער, מרדכי. און די 
ווערטער, וי פֿונקען, זײַנען געפֿאַלן אויף די פֿאַרװאָלקנטע מוחות, 
זיי געצונדן און אַ פֿײַער האָט זיך צעפֿלאַקערט, 


צ 


דער הימל איז געשטאַנען אין פֿלאַמען, אין רויך. 

אויף אַפֿריִעער האָבן פֿיר פּוערים געטראָגן אויף שטריק אַ 
טרומנע, װוּ אַנטעקס פֿאָטער, פּיאַטעצקי, איז געלעגן אַ דערהרגע- 
טער. פּאַראָבקעס מיט קאָסעס, שפּאַדלעס, העק, זײַנען נאָכגעגאַנגען. 
זיך גרופּירט לויט די דערפֿער. בײַם אַרײַנקומען אין דאָרף האָט 
דער גלאָק אָנגעהױבן קלינגען, װי ס'װאָלט אַ פֿײַער געווען. ס'פּױי- 
ערים-פֿאָלק מיט די װײַבער און קינדער זײַנען זיך צונױפֿגעקומען, 
זיך געשטעלט אַרום און אַרום דער אָפֿענער טרומנע, וו דער שכן 
פּיאַסעצקי איז געלעגן. מרדכי, וועמען קיינער האָט נישט געקענט, 
נישט געװוסט פֿון װאַנען ער האָט זיך גענומען, איז אױיסגעװאַקסן 
בײַ דער טרומנע, זײַן בלייך פּנים, דאָס האַלטן זיך, די צעפֿלאַמטע 
אויגן האָבן צוגעגעבן עפּעס מיסטעריעזס צו דער פּראָצעסיע. אַנ- 
טעק האָט אַנידערגעקניט, צעשפּרײט די הענט: 

--- שכנים, איר ווייסט ער ס'האָט דערהרגעט מײַן טאַטן? 

--- מיר ווייסן! מיר ווייסן! --- האָבן די פּויערים געענטפֿערט און 
זיך אַראָפּגעלאָזט אויף די קני, 

--- איך וויל, איר זאָלט מיר העלפֿן קריגן גערעכטיקייט! 

--- מיר װעלן העלפֿן! מיר וועלן העלפֿן! 

מרדכי האָט מספּיד געווען דעם טויטן. מיטגעריסן די אַרומיקע 
מיט זײַנע האַרציקע, פּשוטע רייד און אַליין אויך מיטגעריסן גע- 
װאָרן. און אַז ער האָט דערזען װי די פּוױערטעס כליפּען, די פֿאַר- 

האַרטעװעטע הערצער פֿון די פּויערים האָבן נאָכגעלאָזט, ווייך גע- 
װאָרן, און אַ פֿעסטע האַנט װאָלט איצט געקאָנט פֿירן די פּויערים, 
װוּהין זי װאָלט נאָר געװאָלט, פּונקט דעמאָלט האָט זיך דערהערט אַ 


שטימע: 


{=יומינ0. 


קומט אין הויף אַרײַן! 

קומט, ברידער! 

מיר װעלן די פּאַנעס אָפּגעבן אונדזערע כאַלופּעס 25! 
און מיר װועלן װוינען אין שלאָס! 
גערעכט! 

גערעכט! 

נעמט דעם טױיטףן 

נעמט די טרומנע! 

קומט! 

קומט! - 

לאָזט די טרומנע אויף אַפֿריִער! 
ווער איז דער פֿרעמדער? 

כ'ווייס נישט. 

דאָס הייסט גערעדט! 

וי פֿון אַ ביכל אַרױס! 

רעדט בעסער וי דער קשאָנדז! 
דערמאַן נישט זײַן נאָמען! 

ער האָט אים דערהרגעט? 
פּיאַסעצקין? 

לאָ, 

כ'ווייס נישט. 

מען זאָגט דער פּאַן. 

מיר וועלן זיך אָפּרעכענען מיט אים! 


* אָרעם שטיבל, דאָרפישע כאטע. 

--- דו װאָלסט געקאָנט אױפֿהײבן אַ האַנט אױפֿן פּאַן? 

-- איך גישט! 

--- איך נישט! 

--- ס'גייט אויף בײַ נאַכט אַ פֿראָסט! 

--- װאָס אַרט עס דיך? אין דײַן שאָפֿן-פֿוטער וועסטו נישט גע- 
פֿרױרן װוערף. 

--- וי אַ חזיר האָט דאָס ייִדל געקוויטשעט! אוי, געװאַלט! אוי, 
גע-װאַלט! נישט געלאָזט אַראָפּציִען פֿון זיך דעם פּעלץ! 

--- צינדט-אָן די שטיקער קין! -- האָבן זיך געהערט קולות פֿון 
אַלע זײַטן, 

--- ס'איז דאָך נאָך טאָג! 

--- צינדט-אָן, זאָגט מען אײַך! 

דאָ און דאָרט האָבן אױפֿגעפֿלאַקערט מיט אַ קנאַקערײַ שטי- 
קער קין, זיך געריסן צום פֿאַרפֿלאַמטן הימל. די פּאַראָבקעס מיט 
בלאַנקענדיקע קאָסעס אויף די אַקסלען האָבן געשפּרײַזט אַרום דער 
טרומנע מיט געבויגענע קעפּ. 

די פּראָצעסיע האָט זיך אָפּגעשטעלט בײַם שלאָס, װאָס האָט 
אויסגעזען וי אַ פֿאַרלאָזענער. אַזױ שטיל איז געווען אַרום. דער 
המון האָט געשריען, געליאָרעמט, גערופֿן דעם שררה. דער עקאָנאָם 
איז אַרױס אױפֿן גאַניק מיט אַ ביקס: 

--- צעגייט אײַך מיט גוטן! | 

-- אַ טשו! אַ טשו! --- האָט זיך געהערט פֿון אַלע זײַטן, 

--- מיט אַ ביקס? 

| --- אַזאַ חזרישער עק ! 

--- אַזאַ חזרישער אויער ! 

--- פֿאַרטרײַבט אים ! 

--- מיר ווילן דעם שׂררה! 

-- אַ טשו! אַ טשו! 

--- אין שטאַל אַרײַן! | 

פֿון אַלע זײַטן האָבן גענומען פֿליִען אויף אים שטיינער, פֿלע- 

שער, שטיקער האָלץ און ס'איז געװאָרן אַזאַ געשריי, אַז מען האָט 
געקאָנט טויב ווערן. דער שׂררה איז נישט אַרױס. פֿון עטלעכע פֿענצי 
טער האָט מען אויסגעשאָסן מיט אַ מאָל. געװאָלט איבערשרעקן דעם 
המון. געסטראַשעט אױפֿצוכאַפּן יעדן איינעם, ווער ס'ועט ואגן 
אונטערצוקומען צום שלאָס. דער כּעס איז געװאַקסן אַ פּאַראָבעק 
האָט אײַנגעצויגן דעם קאָפּ צווישן די אַקסלען, וי איינער װאָס האָט 
מורא, ער װועט כאַפּן קלעפּ, און זיך געלאָזט צום שלאָס. אַ קויל 
האָט אים אַװעקגעלײיגט. דאָס איז גענוג געווען. דער המון װאָט זיך 
אַ שפּאַר געטאָן, זיך געטראָגן װי אַ שטורעם צום שלאָס, שיקנדיק 
אויף אַפֿריִער אַ האָגל מיט שטיינער, פֿלעשער און העלצער. פֿון 
אַלע פֿענצטער האָט מען געשאָסן. דער המון האָט זיך נישט אָפּגע- 
שטעלט, געשפּרונגען איבער די געפֿאַלענע, אױפֿגעבראָכן מיט העק 
די טירן, געקראָכן אין די קעלערס, אַרומגערינגלט דעם שלאָס פֿון 
אַלע זײַטן. מען האָט אָנגעהויבן צו שלעפּן פֿון די קעלערס קאָשן 
מיט װײַן,. מיט אָקעװויט, זיך געריסן איבער די פֿלעשער, אָפּגע- 
האַקט די העלדזער און געטרונקען. דאָס געשריי איז געװאַקסן פֿון 
אַ קעלער האָט אַ געדיכטער רויך זיך אָנגעהויבן אַרױסצוקנילן 
מיטגעריסן מיט זיך אַ פֿלאַם. איז דער המון וילד געװאָרן פֿון 
שׂמחה, זיך געהאַלדזט, געטרונקען ברודערשאַפֿט, געקניט אַרום דעם 
טויטן פּיאַסעצקי און געשריַען װאָס כּוח נאָר; 

-- דער שלאָס ברענט! 

-- דער שלאָס ברענט! | 

אין אַ ווינקל איז געשטאַנען דער אַלטעױ פֿורמאַן, געהאַלטן די 
הייליקע , מאַמע", װאָס האָט שליטה איבער פֿײַער, זיך געצלמט און 
שטיל געפּרעפּלט: | 

-- איר זינדיקט, קינדער! איר זינדיקט! 

דער המון האָט אין אַלעם פֿאַרגעסן. זיך געשטופּט אַרום די 
קאָשן מיט שנאַפּס, זיך געקריגט, זיך געשלאָגן מיט די פֿױסטן, גע- 
כאַפּט, װיפֿל איינער האָט געקאַנט. און די װאָס האָבן זיך נישט 
געקאָנט דערשטופּן האָבן גערעװועט, װווי זיי װאָלטן געהאַלטן בײַם 

משוגע וװערן. די חיה אין מענטש האָט זיך געװעקט, אָנגעשטעקט 
קליין און גרויס. האָט מען געװאָרפֿן פֿלעשער בראָנפֿן אין פֿײַער 
אַרײַן. געלאָפֿן איבערן הויף וי פֿאַרסמטע מײַז, געזוכט די דינסטן 
און, אַז מען האָט זיי נישט געפֿונען, האָבן זיי זיך געװאָרפֿן אויף 
אייגענע שװועסטערס. 
דער שׂררה האָט זיך באַװויזן אין אַ פֿענצטער. עפּעס גערעדט, 

געמאַכט מיט די הענט, װי ער װאָלט זיך געבעטן. קיינער האָט זיך 
נישט אומגעקוקט, נישט געװאָלט הערן, בלויז געשריען; 

--- לאָזט אים נישט אַרױס! 

--- פֿאַרברענט אים ! 

--- פֿאַרברענט אים ! 

--- צום טײַוול מיט דער שליאַכטאַ! 

--- ווער גייט אין שענק אַרײַן? 

-- קומט, כלאָפּצי,. מיר וועלן אױפֿהענגען דעם שענקער פֿאַר 
די פּאות ! 

-- קומט ! 

--- קומט ָ 

מרדכי איז געשטאַנען אין אַ זײַט, פֿאַרלױרן געקוקט, װאָס עס 
טוט זיך אַרום, װאָס ער האָט אױפֿגעטאָן, און חרטה געהאַט. ער 
האָט מער נישט געגלויבט אין המון. ער האָט אױפֿגעכאַפּט דעם 
שענקערס נאָמען, אים עטלעכע מאָל איבערגעחזרט, זיך געװאָלט 
עפּעס דערמאָנען און אַ גלײַכגילטיקער זיך געלאָזט מיט דער צוויי- 
טער זײַט פֿעלד, | 

די טרומנע האָט זיך גערירט פֿון אָרט. די שטיקער קין האָבן 
געפֿלאַקערט אין דער נאַכט, זיך אָפּגעשפּיגלט אין די בלאַנקענדיקע 
קאָסעס, װאָס האָבן זיך באַװױגן איבער אַקסלען, און ס'האָט אויס- 
געזען, װוי דער טויט, אַ פֿיל קעפּיקער, שפּרײַזט איבער די ועגן 
און לאָזט אַלץ אַװעק מיטן רויך. | 

די אומרוען צווישן די פּויערים קעגן די הױפֿן זײַנען געװאַקסן, 
| זיך פֿאַרשפּרײט איבער פּולן, אַרומגעכאַפּט די גאַנצע געגנט פֿון 
פּלאָצק, שעדלעץ און לובלין, וי אַ פֿײַער כאַפּט-אַרום אַ געדיכטן 
טרוקענעם װאַלד. די שליאַכטע, װאָס האָט זיך באַרימט, אַז אַ מאָס- 
קאַל *: איז זייער שװועל קיין מאָל נישט אַריכערגעטראָטן, די זעל- 
ביקע שליאַכטע האָט איצט געמוזט רופֿן רוסיש מיליטער צו הילף, 
נישט זיכער געווען מיטן לעבן, און זיך באַפֿעסטיקט אין די שלע- 
סער, אין די הױפֿן. די רעגירונג, װאָס האָט אין אָנהייב זיך נישט 
געמאַכט זען, װאָס ס'קומט פֿאָר אין דאָרף, געװאָלט אַז צװישן 
פּױער און שׂררה זאָל די שׂנאה ווערן גרעסער, האָט זיך מיט אַ מאָל 
אַלײין דערשראָקן,. מורא געהאַט, די זאַך זאָל זיך נישט אַרױסגליטשן 
פֿון איר האַנט, זי אַריבערװאַקסן, און אָנגעהויבן אונטערצודריקן די 
אומרוען אָן רחמנות. די אָנפֿירערס האָט מען אַרעסטירט. זיי האָבן 
געלייגט די שולד אויף אַן אָפּגעריסענעם יונגן מאַן, װאָס שלעפּט 
זיך איבער די דערפֿער און בונטעוועט די פּויערים. דעם יונגן מאַן 
האָבן אַלע געזען, נאָכגעזאָגט זײַנע דרשות און קיינער האָט נישט 
געװוּסט װוער ער איז, װי ער הייסט, פֿון װאַנען ער האָט זיך גענו" 
מען און װוּ ער געפֿינט זיך. מען האָט אים געזוכט אין יעדן דאָרף. 
און װיפֿל עדות מען האָט נישט אױסגעפֿרעגט, האָט יעדער געגעבן 
אַנדערע סימנים. איינער דעם היפּוך פֿון צווייטן. װי ס'װואָלט זיך 
נישט געהאַנדלט וועגן אַן אָפּגעריסענעם יונגן מאַן, װאָס איז איצט 
נעכטן געווען אין די דערפֿער, געלעבט צװוישן די פּוערים, נאָר 
וועגן אַ לעגענדע פֿון הונדערטער יאָרן, װאָס לעבט-אויף אין יעדער 
געגנט אַנדערש. 

די פּריצים זײַנען זיכער געווען, אַז דער בנטאָװוניק איז אַ / 
ייד. די פּויערים האָבן זיך געצלמט, אַז ס'איז אַן ערלעכער קאַטאָ- 
ליק, בײַ יעדער פֿיגור האָט ער געקניט און תּפֿילה געטאָן. און די 
זקנים צװוישן זיי האָבן אין דער שטיל געטענהט, אַז ער איז אַ נישט- 





6 (ווען מירעדט מיט כעס װעגן) אַ רוס (פון מאָסקװע) 

גוטער. זיי האָבן דערציילט, וי ער איז אַרײַן צו אַ פּויערטע אין 
שטוב אַרײַן. די פּויערטע, װאָס איז געווען אין די הויכע מאָנאַטן, 
האָט דערזען, אַז ער האָט פֿיס פֿון אַ ציג. האָט זי פֿון שרעק גע- 
מפּילט און געבוירן אַ קינד מיט הערנער. און די גלחים האָבן אין 
זייערע דרשות נישט אױפֿגעהערט צו טרייסטן אַז די ישועה איז 
נאָענט. אַ סימן -- דער פֿאַרשאָלטעגער אַנטיקריסט דרייט זיך אַרום 
אין די דערפֿער, בונטעוועט ס'פֿאָלק, רייצט דעם המון קעגן שׂררהו 
קעגן קשאָנדז, : 


קאַפּיטל 5 די פּטירה 


מרדכי איז צוריקגעקומען אין קאָצק אַן אָפּגעריסענער, אַן 
אױיסגעדאַרטער. דער טרויער, װאָס האָט תּמיד אַרױסגעקוקט פֿוךר 
זײַנע גרויע אויגן, איז פֿאַרשװוּנדן און עפּעס װאָלפֿישעס איז גע- 
ווען אין זײַן גאַנצן אויסזען. די גרויע אויגן האָבן דורכגענומען, 
געקוקט מיט געװאַגטקײט און שרעק. ער האָט געװוּסט, אַז מען זוכט 
אים אויף די וועגן, אין די דערפֿער. געװוּסט, אַז ער דאַרף אויס- 
מײַדן מענטשן און זיך אָפּגעשטעלט אין יעדער שענק. ער האָט זיך 
צוגעהערט, וי מען דערציילט וועגן אים נישט-געשטויגענע מעשׂיות. 
פֿיל מאָל אײַנטײלגענומען אין די שמועסן און איין מאָל איז ער 
שיָעור נישט דערהרגעט געװאָרן, ווען ער האָט גענומען רידן 
שלעכטס וועגן זיך אַלײן, אױפֿגעװיזן די פּויערים, אַז ער איז אַ טרוסג1, 
אַנדערש װאָלט ער נישט פֿאַרשװוּנדן, איבערגעלאָזט די פּערים 
אליקן ירה | 

בלײַבן אין פּוילן האָט מרדכי מער נישט געקאָנט. ער האָט 
זיך געחידושט, װאָס דער פֿאַרלאַנג צו פֿאָרן קיין אויסלאַנד איז בײַ 
אים פֿאַרשװוּנדן און זײַן פּלאַץ האָט פֿאַרנומען אַ גלײַכגילטיקײט. 





? פחדן, א שרעקעדיקער. 

און ווען נישט פֿעליציע, װאָס האָט אויסגעאַרבעט אַלע פּלענער, ער 
זאָל פֿאַרלאָזן פּוילן, װאָלט ער זיך נישט גערירט פֿון אָרט, געזעסן 
אין קאָצק און זיך געשלאָגן מיט דער דעה, צי ער זאָל זיך יאָ 
איבערגעבן דער פּאָליצײי; צי נישט. ער האָט אויסגעקליבן צו פֿאָרן 
קיין פּאַריז, כאָטש אין האַרצן האָט ער נישט געװוּסט, װאָס ער װועט 
דאָרט טאָן, אַפֿילו די שפּראַך נישט פֿאַרשטאַנען. מעגלעך דאָס, װאָס 
קאַהאַנע האָט זיך געקליבן אַהין, מעגלעך אויך, װאָס אין פּאַריז איז 
געווען אַ גרויסע, פּוילישע קאָלאָניע. וי סזאָל נישט זײַ, האָט 
מרדכי באַשלאָסן צו פֿאַרלאָזן פּױלן, גלײַך װי ער װעט זיך שאַפֿן 
געלט, | 

ער איז אַריבער אויף דער אַכסניה צו שאַפֿטן. אים געטראָפֿן 
איבער אַ שװאַרץ ברויט, אַ ציבעלע און אַ טעפּל ציקאָריע. 

-- אַ גאַסט, אַ גאַסט! -- האָט שאַפֿט זיך אױפֿגעשטעלט, צוגע- 
רוקט ס'טישל צום בעט און געגעבן מרדכין די שטול -- זיץ! וועסט 
אפֿשר מיטהאַלטן ? | 

-- אַ דאַנק! כ'האָב נאָר װאָס געגעסן! 

--- און אַז װאָלסט געווען הונגעריק, װאָלסטו דען מיטגעהאַלטן? 
-- האָט שאַפֿט זיך געריבן די הענט אין זײַנע פֿוטערנע הוזן און 
געקנייטשט דעם שטערן -- שמאי האָט גענוג אַ ציבלקע, אַ טעפּל 
ציקאָריע, אָבער דו, ר' אַבֿרהמס זון? טאַקע, װאָס עסט איר אױף 
אָנבײַסן ? מאַרצעפּאַנעס ? 

--- װאָס האָט איר זיך הײַנט צערעדט, שמאי? -- האָט מרדכי 
געשמייכלט, | 

--- כ'רייד פֿון צרות, מרדכי! שוין צוויי מאָל געװאָלט אַהײמ- 
פֿאָרן און זיך געמוזט פֿון וועג אומקערן! מען איז דאָך נישט זיכער 
מיטן לעבן, מ'קאָן דערהרגעט װערן! דאָס פּעבל איז ווילד געװאָרן, 
וויל מער נישט אַרבעטן הפֿקר און פּטור! ס'דערמאַנט מיך יענע 
מעשׂה, װי די הינט האָבן אױפֿגעהערט צו פֿאָלגן דעם קאָפּ. אַ 
װירטשאַפֿט, האַ? דער פּױער וויל ווערן אַ פּאַן! און מען שמועסט -- 
האָט ער שטילער גערעדט -- אַז אַחינו בני ישׂראל האָבן אויך אַ 

האַנט אין דער זאַך -- -- -- אַז אומעטום ייִדעלעך -- -- -- אַן 
אומגליק, זאָג איך דיר! ער סזאָל נישט גערעכט זײַן, װעט עס 
אויסגיין צו אונדוערע קעפּ. דער פּױער בונטעוװועט זיך, דער פּריץ 
! בונטעוועט זיך -- וער אָבער לײַדט? מיר! כ'דאַרף נייטיק זײַן 
אין דער היים און גאָר נישט - -- -- כאָטש איצט װאָלט איך סײַ 
וי סײַ נישט געפֿאָרן. דער רבי דאַרף רחמים -- -- -- 

-- ווידער אַװעקגעפֿאַלן? -- האָט מרדכי זיך געפֿרעגט. 

-- שלעכט, מרדכי, שלעכט... האָט מער קיין מראה אין פּנים... 
ס'טוט זיך חושך... 

מרדכי האָט זיך אױפֿגעשטעלט, זיך דערמאַנט צו װאָס ער איז 
געקומען און אָנגעהויבן; 

-- שמאי, כ'דאַרף האָבן פֿינף טױיזנט גילדן -- - -- 

= ווער האָט הײַנטיקע צײַטן אַזאַ סומע? -- האָט שמאי אים 
איבערגעריסן, זיך אַ הייב געטאָן און צוריק געבליבן זיצן אױפֿן 
בעט -- כ'וועל דיר זאָגן דעם אמת... נאָר װאָס שטייסטו? זיץ! כ'האָב 
אױפֿגעהערט צו באָרגן געלט... אַפֿילו דעם רײַכסטן פּריץ באָרג איך 
מער נישט! בײַ אַזעלכע צײַטן, ווער וייס װאָס מאָרגן קאָן זײַן? 
כ'מיין, קראַנטער ?, אַז מען גיט די פּאָר גילדן פֿון דער האַנט נישט 
אַרױס... נאָר דיר, זעסטו, איז עפּעס אַנדערש! ר' אַבֿרהמס זון װועל 
איך גערן טאָן אַ טובֿה,.. אָבער נישט אַזאַ סומע, כ'האָב פּשוט נישט... 
מײַן גאַנץ פֿאַרמעגן שטעקט אין די הױפֿן בײַ פּריצים... די תּבֿואה 
איז אָדער פֿאַרברענט, אָדער צעפֿולט... אַז דער פּױיער אַרבעט נישטי!ּ 
אַ שיין װירטשאַפֿט פֿירט זיך אין פּױלן, אַ יאָר אויף זיי! װאָס האָב 
איך געװאָלט זאָגן? יאָ. דרײַ טױיזנט קאָן איך דיר געבן ‏ 

| -- לאָז זײַן דרײַ טויזנט! -- האָט מרדכי אײַנגעשטימט. 

שמאי האָט אָנגעשריבן אַ פּאָר װוערטער אויף אַ בייגעלע פּאַפּיר 
און עס אונטערגעטראָגן מרדכיף . | 

--- זײַ אַזױ גוט און שרײַב עס אונטער. בעסער, אַז ס'איז פֿאַראַן 
אַ קוויטל.,, : 


? קוראַנטער, מער זיכער, אַ גרעסערע גאַראַנטיע. 


= 

מרדכי האָט איבערגעלייענט ס'קוויטל, אַ הייב געטאָן מיט די 
אַקסלען און געשמייכלט: 

--- איר גיט מיר דרײַ טויזנט און מאַכט אויס אַ קוויטל אויף 
זעקס ? 

-- רעדסט דאָך, זײַ מיר מוחל, גאָר נישט וי אַ סוחר! -- האָט 
שמאי אָנגענומען מרדכין פֿאַר אַ לאַץ -- לאָז דיך דינען.. שמאי. 
באָרגט ר' אַבֿרהמס זון דרײַ טויזנט גילדן. פֿרעגט זיך: אויף װאָס 
באָרגט ער אים? כ'מיין: אויף װאָס קוקנדיק? אויף די גיטער װאָס 
ער פֿאַרמאָגט,. צי אויף די מטלטלים? -- האָט ער זיך געצופּט 
ס'בערדל, װי ס'װואָלט זיך געהאַנדלט וועגן אַ האַרבער סוגיה -- און 
דאָס, װאָס ר' אַבֿרהמס זון ווערט איצט אין צוויי יאָר אַרום מיג- 
דיק* דאָס איז גאָר נישט?.. איז קיין עוולה נישט, װאָס שמאי 
וויל זיך פֿאַרזיכערן... האַ, װאָס זאָגסטו!? נאָר כ'גיב דיר מײַן הן 
שליי, אַז מער וי דרײַ טױזנט גילדן װעל איך פֿון דיר נישט 
נעמען :2 | | | 

אַ גלײַכגילטיקער האָט מרדכי אונטערגעשריבן. געקוקט װי 
שמאי שיט טרוקענע זאַמד אויף דער אונטערשריפֿט, שלעפּט-אַרױס 
אַ לעדערנעם טײַסטער, ציילט אַ פֿאַרזאָרגטער יעדן באַנקנאָט מיט 
אַ קרעכץ, װי ס'װאָלט אים שווער געווען צו שיידן זיך מיטן געלט, 
עטלעכע מאָל האָט שמאי איבערגעציילט די סומע, נישט געטרויט 
זײַנע הענט, און אַז מרדכי האָט געװאָלט דאָס פּעקל געלט אַרײַנ- 
לייגן אין דער קעשענע, האָט ער אים גענויט נאָך אַ מאָל איבער- 
צוציילן, | 

מרדכי איז אַרױיס פֿון שמאין. געװאָלט גיין זאָגן קאַהאַנען, אַז 
מאָרגן אין דער פֿרי װעלן זיי קאָנען פֿאָרן, זיך דערמאָנט אין רבין 
און זיך געלאָזט אין הויף אַרײַן. 


* אויס מינדעריעריק, אַלײן פאַרענטפערלעך. --- * אויף מיין ערנװאָרט, 

שוין צוויי װאָכן, װי ר' מענדעלע איז נישט אַרױס פֿון בעט. 
געווען זייער שװאַך. אַחוץ ר' איטשען האָט ער קיינעם נישט גע- 
װאָלט זען. נישט געלאָזט צורוימען דעם פֿאַרלאָזטן חדר, װאָס איז 
פֿול געווען מיט שפּינוועבס. איבער דער פּאָדלאָגע האָבן שפּאַצירט 
מײַזלעך, זיך געהאַלטן אַזױ היימיש, אַז זיי פֿלעגן זיך אָפּשטעלן 
בײַם רבינס בעט, קוועטשן מיט די שנעבעלעך, וי זיי װאָלטן עפּעס 
פֿאַרלאַנגט, און אין הויף האָט מען געגלויבט, אַז דאָס זײַנען זינ- 
דיקע נשמות װאָס דאַרפֿן תּיקון 5 | 

ר' איטשע האָט געהאַלטן אין איין צוּוואַרפֿן העלצער אין אויוון 
אַרײַן. און אַז ס'פֿײַער האָט זיך צעפֿלאַקערט, האָט ר' מענדעלע 
אַפֿערגענומען פֿון אונטערן קישן אַ שליסל און אים צוגערופֿן; 

-- נאַ. נעם-אַרױס די שמות פֿון מײַן קופֿערט און פֿאַרברעף 
װאָס קוקסטו? פֿאַרברען, זאָגט מען דיר! דער דרוקער האָט שון 
גענוג אָנגעדרוקט! נישטאָ פֿאַר וועמען צו שרײַבף הערסט, איטשע, 
כ'ווער דערשטיקט -- -- -- די װועלט שטינקט מיר -- -- -- נו, 
װאָס װאַרטסטו? װאַרף אַלץ אין פֿײַער אַרײַן | 

ר' איטשע האָט געװאָרפֿן אין אויוון אַרײַן איין כּתבֿ-יד נאָכן 
צווייטן. און אַז ער האָט אַרײַנגעװאָרפֿן דעם לעצטן האָט ר' מעג- 
דעלע זיך צעלאַכט, שטיל און טרוקן, אַז ס'האָט ר' אִיטְשען דורכ- 
געשוידערט, 

--- אָפּגעאַרבעט אַ לעבן זיך געמוחט, מחדש געווען װעלטן, 
געװאָלט בדענגען משיחן -- פֿרעג איך דיך -- װאָס! װאָס? קוּמט 
אַ פֿײַערל, און דער אמתער מענדעלע איז שוין נישטאָ.. גלבליבן 
בלויז אַ זעקל מיט קראַנקע ביינער! בין איך נישט גערעכט, איטשע, 
--- האָט דער רבי אָנגענומען זײַן האַנט --, אַז דער מענטש איז אַ 
שטינקער? האַ, װאָס שװײַגסטו? 

דער רבי האָט צעעפֿנט די אויגן און זיך מיט א מאָל אַ זעץ- 
אויף געטאָן: | 


* אויסבעסערן. (טרינקען משקה צו יאָרצײיט רופן חסידים תיקון. 

--- האָסט שוין אַלץ אַרײַנגעװאָרפֿן אין פֿײַער? אַלץ? 

--- אַלץ, רבי. 

-- אַ שאָד, אַ שאָד... -- האָט ר' מענדעלע זיך פֿאַרקרימט, װי 
ער װאָלט איבערגעלעבט שרעקלעכע יסורים, 

--- װאָס איז, רבי ? װאָס איז געשען? 


- גאָר נישט, גאָר נישט -- -- -- צווישן די שמות איז גע- 
לעגן מײַן ספֿר האָדם, אַ חיבור װאָס האָט געהאַלטן איין זײַטל און 
אַנטהאַלטן דעם גאַנצן מענטש -- -- -- אַ שאָד, דעם ספֿר-האָדם 


האָב איך געװאָלט איבערלאָזן -- -- -- 

-- אַז ס'איז איין זײַטל, רבי, קאָן מען דאָך עס איבערשרײַבן! 
-- האָט ר' איטשע אים געװאָלט באַרױַקן 

--- מ'קאָן נישט, מ'קאָן נישט.. -- האָט דער רבי פֿאַרעקשנט 
איבערגעחזרט און גענומען רײַבן מיט אַ האַנט דעם שטערן -- כ'גשט- 
דענק נישט, כ'געדענק נישט... 

דער רבי האָט אַ פֿאַל געטאָן אױפֿן קישן אָן כּוחות, פֿאַרמאַכט 
די אויגן און אָנגעהויבן קרעכצן. ר' איטשע האָט אים געמינטערט. 
די חסידים, װאָס זײַנען געשטאַנען אַרום די פֿענצטער, געזען וי 
דער רבי איז אַװעקגעפֿאַלן, האָבן אָנגעהויבן צו קלאַפּן אין די שויבן, 
זיך געריסן מיט קולות אַרײַן. 

דער רבי האָט צוריק געעפֿנט די אויגן, אַ קוק געטאָן צום 
פֿענצטער, פֿון װאַן די קולות זײַנען געקומען, געשאָקלט צו ר' אי- 
טשען מיטן קאָפּ: 

-- זעסט דעם אָנלויף? אין די יונגע יאָרן, ווען כ'האָב געפּיל- 
נעוועט ?, האָט זיך די פּאָספּולסטװאָ? נישט אָנגעקלעפּט אין מיר! 
זייער שׂמחה איז געווען אין לשער, ווען איך, מענדל, בין נכשל גע- 
וואָרן אין זייערע אויגן און דער איזשביצער האָט צוגענומען ס'פּעבל! 
אין תּוך האָט יעדער מענטש פֿײַנט אַ צדיק, פֿרײט זיך ווען ער 
כאַפּט אַן ערלעכן מאַן בײַ אַן עבֿירה! אַז װער דאַרף זיי? ווער דאַרף 


5 געהיט. -- ? פּראָסטע געזעלשאַפט, פּעבל. המון. 

זיי, פֿרעג איך דיך? ווען איך װאָלט אָנגעהויבן פֿון דאָס נײַ -- איז 
ר' מענדעלע געװאָרן אױפֿגערױמטער -- ווייסטו װאָס כ'װאָלט גע- 
טאָן? כ'װאָלט זיך אויסגעקליבן עטלעכע הונדערט יונגע לײַט, זײ 
אָנגעטאָן שטרײַמלעך פֿון קרויט, אַרױפֿגעשיקט אויף דעכער, זי 


ר' מענדעלע איז אַנטשװיגן געװאָרן. געפֿילט, אַז ס'ווערט אים 
לײַכטער. דאָס גערויש אין קאָפּ האָט נאָכגעלאָזט, פֿאַרשװוּנדן. ער 
האָט געקוקט, וי דאָס פּאַפּיר פֿלאַקערט, קאָרטשעט זיך, ווערט נישט, 
אויסגעזען אומבאַהאָלפֿן, וי איינער וועמעס גאַנץ פֿאַרמעגן ברענט 
און ער קאָן זיך נישט העלפֿן. ער האָט זיך אַ צי געטאָן, וי ער 
װאָלט געװאָלט עפּעס ראַטעװען, און זיך געבעטן 

-- גיב מיר פּאַפּיר... גיב מיר אַ פֿעדער.. 

ער האָט געהאַלטן די גענדזענע פֿעדער צוישן די פֿינגער. גע- 
ציטערט. געזען װי דאָס בייגעלע פּאַפּיר צעװאַקסט זיך. די אותיות 
ווערן גרעסער, גרעסער. הייבן זיך אויף, אַזעלכע בלויע, פֿײַערדיקע, ‏ 
דרייען זיך פֿאַר זײַנע אויגן װי רעדער. אַ ראָד איבער אַ ראָד, אַ 
ראָד אין אַ ראָד. וויקלען זיך אַרום בעט פֿון אַלע זײַטן. הייבט זיך 
די שטוב אָן מיטצודרייען, גיך, גיכער. און אַרום האַרץ ווערט מיט 
אַ מאָל אַזױ הויל... זאָל דאָס זײַן דער סוף?... 

ר' איטשעט האָט זיך געכאַפּט, אַז דער רבי מישט, וייס נישט 
װאָס ער שרײַבט, האַלט אין איין איבערחורן די זעלביקע אותיות, 
ער האָט פּרובירט לייענען + 

-- ספֿר האָדם. ספֿספֿספֿ -- ה-ההאָדם -- ספֿספֿספֿספֿ ספֿ ספֿספּ 


דער רבי האָט אַ שלײַדער געטאָן אין דר'ערד דאָס פּאַפּיר מיט 
דער פֿעדער, שווער אָפּגעזיפֿצט און געבליבן ליגן אָן מראה. אַרום 
די פֿאַרקװועטשטע ליפּן זײַנען געשטאַנען בלעזלעך. אַ דערשראָקע- 
נער האָט ר' איטשע אַרײַנגערופֿן דעם שמש. דער רבי האָט נאָך אַ 
מאָל געעפֿנט די אויגן, געקוקט אַ װײַלע אין חלל פֿאַר זיך, געגלאָצט 

מיט איין אויג, װי ער װאָלט נישט געקאַנט באַװעגן מיט דעם, זיך 
אָפּגעשטעלט אויף ר' איטשען, עטלעכע קרעכץ געטאָן און איז נסתּלק 
געװאָרן. 

אַז מרדכי איז אָנגעקומען אין הויף, האָט שוין גאַנץ קאָצק גע- 
װוּסט וועגן ר' מענדעלעס פּטירה. מען האָט צוגעמאַבֿט די קראָמען, 
אַװעקגעלײיגט די אַרבעט, צעלאָזט די קינדער און אין אַלע געסלעך 
זײַנען געשטאַנען קופּקעס מענטשן, זיך געסודשט, ווער ס'וועט זיך 
מתעסק זײַן מיט זײַן הײיליקן גוף --- די תּלמידים צי די חבֿרת 
קדישא? 

דער הויף איז שוין נישט געווען דורכצוגיין --- קעפּ אויף קעפֿ, 
נישט אַרױס, נישט אַרײַן. מרדכי האָט זיך קוים דורכגעשטופּט, גע- 
בליבן שטיין בי ר' מענדעלעס טיר. דאָס חדר איז פֿול געווען מיט 
יללות. די קינדער, די אייניקלעך זײַנען געשטאַנען אַרום בעט, װוּ 
דער נפֿטר איז געלעגן, איבערגעדעקט מיט זײַן װײַסער, זײַדענער 
קאַפּאָטע. רבֿקהלע האָט זיך געהאַלטן פֿאַר די האָר, אױפֿן קול זיך 
אויסגעטענהט מיטן זיידן, יעדע װײַלע זיך פֿאַרגאַנגען אין אַ געוויין. 
מרדכי, װאָס האָט קיין מאָל נישט געקאָנט הערן די יללות בײַ אַ 
לוויה, איז איצט געווען צופֿרידן, װאָס מען ויינט. געװאָלט, אַז די 
געשרייען זאָלן זײַן העכער, דערגרייכן די הימלען, אַז אַן עוולה איזן 
באַגאַנגען געװאָרן. דושקע איז געשטאַנען אַן איבערגעשראָקענע, 
געדרייט מיטן קאָפּ, געליטן מסתּמא װאָס אַרום איר געפֿינען זיך 
אַזױ פֿיל מאַנסבילן. דניאל האָט אָנגעשפּאַרט אַ פֿױסט בײַם ווענטל 
פֿון בעט, אויף דער פֿױסט אַ צווייטע, אַװעקגעלײגט דעם שטערן און 
געוויינט. ר' דודל איז נישט אײַנגעשטאַנען. זיך מתעסק געווען. גע- 
הייסן אָנצינדן װאָס מער ליכט. נישט פֿאַרגעסן זײַנע חולאתן -- יע- 
דע װײַלע אַרױסגענומען פֿון וועסטל-קעשענע אַ פֿלעשל, געעפֿנט אַ 
פּראָפּן, אַ שמעק געטאָן און אָפּגעזיפֿצט. אין אַ ווינקל איז געשטאַ- 
נען ר' איטשע, אַ פֿאַרדאַגהטער און שטיל געזאָגט תיקוני זוהר. 

די משפּחה האָט אײינציקװײַז אָנגעהױבן אַרױסצוגײן פֿון חדר. 
רבֿקהלע האָט דערזען מרדכין, האָט זי צעשפּרײט די הענט, פֿאַר- 

געסן די עוולה, װאָס ער איז קעגן איר באַגאַנגען, און אויף דאָס נײַ 
זיך צעוויינט; 

--- מרדכי, װאָס זאָגסטו צו אונדזער אומגליק? מרדכי -- -- -- 

די אויגן זײַנען בײַ אים פֿאַרלאָפֿן מיט טרערן. געשטאַנען אומ- 
באַהאָלפֿן. נישט געװוּסט װאָס צו טאָן. און איידער ער האָט זיך 
אַרומגעקוקט, איז שוין רבֿקהלע נישט געווען. ער האָט מער נישט 
געקאָנט אײַנשטײן. זיך געגעסן. געליטן, װאָס רבֿקהלע האָט נישט 
געהאַט קיין טענות צו אים, אים נישט פֿאַרבײַגעגאַנגען װי אַ 
פֿרעמדן. 

פֿון בית-מדרש איז אָנגעקומען די חברה קדישא, צעװאַרעמט, 
זיך געווישט מיט קאָלירטע טיכלעך די שטערנס, די פּנימער, גע- 
טענהט אַלע צוזאַמען: 

--- די מצווה באַלאַנגט צו אונדז! 

-- מיר װעלן נישט אָפּטרעטן פֿון דאַנעף 

|-- אַ דין-תּורה? 

-- גוט! 

-- גוט! 

--- ס'איז אַ געווונענע דין-תּורה! 

-- דרך-ארץ! -- האָט אַ חסיד אַ טופּע געטאָן מיט אַ פֿוס -- 
װאָס פֿאַר אַ דיבורים? 

מיט דער טהרה וװעלן זיך מתעסק זײַן תּלמידים און גוטע ילִדן. 

--- מען טוט דער שטאָט אַן עוולה! 

-- אַן עוולה! 

-- די מצווה באַלאַנגט צו אונדז! 

--- קאָצק װועט נישט דערלאָזן! 

ר' איטשע איז אונטערגעגאַנגען, באַרויַקט מיט די הענט ביידע 
צדדים: | 

-ז שאַ, שאַ, קריגט אײַך נישט! מיר װעלן װאַרפֿן גורל און 
ווער ס'וועט זוכה זײַן -- -- -- 

--גוט! 

---גוט! | 

ס'איז שטיל געװאָרן. איבערן חדר האָט זיך דערהערט, וי אַ 
ייד דערציילט, צום ערשטן הויך, דערנאָך שטילער: 

0-- -- -- און אַז מען האָט דעם מגידס הייליקן גוף טובֿל 
געווען,. איז די מקווה פֿול געװאָרן מיט אַ ריח בשׂמים, װי פֿון די 
טײַערסטע געווירצן, דען וויסן זאָלסטו, אַז אַפֿילו דער טויטער גוף 
פֿון אַ צדיק איז בבחינת בשר הקודעז. ווערעם און אַ שלעכטער ריח 
האָבן קיין שליטה נישט אויף אים == -- == | | 

בײַ די לעצטע ווערטער האָט מרדכי זיך געכאַפּט, אַז די לופֿט 
שטיקט, מען דאַרף עפֿענען אַ פֿענצטער. אַ פֿאַרלאַנג אָפּצודעקן דעם 
נפֿטר האָט אים נישט צו רו געלאָזט. ער האָט געװאָלט זען, צי דער 
טרויער אַרום דעם רבינס אויגן איז געבליבן. כאָטש ס'האַרץ האָט 
אים געזאָגט, אַז דער טוט לאָזט קיין זאַך נישט איבער. ער איז פֿול 
געווען מיט תּרעומות. נישט געװוּסט קעגן וועם, קעגן װאָס. זיך דער- 
מאָנט, װי משה האָט נישט געװאָלט שטאַרבן און, אַז קיין זאַך האָט 
נישט געהאָלפֿן, האָט די נשמה זיך גענומען בעטן בײַם רבונו של 
עולם, ער זאָל זי נישט שיידן מיטן גוף, מיט וועלכן זי איז הונדערט 
| און צװאַנציק יאָר געווען צוזאַמען. און דאָ, אונטער דער װײַסער קאַ- 
פּאָטע, ליגט אַן אויסגעצערט גופֿל, וי פֿון אַ נישט-דערװואַקסן קיגד, 
ר' מענדעלעס נשמה האָט געלעבט ביחידות. געזעסן אין דעם פֿאַר- 
לאָזטן צימער מיט שפּינװועבס. נישט אײַנגעשטימט מיטן סדר- 
העולם. און אַ חוץ דעם שװאַכן גוף האָט זי אויף דער וועלט קיינעם 
נישט געהאַט. איז מען באַפֿאַלן דעם גוף. איבער געװאַלט אים צו- 
גענומען פֿון דער נשמה, צעקנייטשט, צעבראָכן, צונױפֿגעדרײַט אין 
אַ פּעקל און עס פֿאַרשטעקט אונטער דער איסגעדריולטער. קאַ- 
פּאָטע. | 

8 : ו 

אַן אויסגערוטער, האָט מרדכי זיך אױפֿגעכאַפּט אין מיטן דער 

נאַכט. געווען זיכער, אַז ער האָט זיך נאָר װאָס אַװעקגעלײגט און 

געהאַט פֿאַרדראָס,. װאָס דער שמועס מיט ר' מענדעלען איז געווען אַ 
חלום. דער רבי איז דאָך גאָר טויט. ער האָט זיך אָנגעטאָן אין דער 
פֿינצטער און איז אַרױס אויף דער גאַס. קאָצק איז געשלאָפֿן, בלויז 
אין רבינס בית-המדרש זײַנען מקורבֿים און לײַבמענטשן געזעסן, 
ווער איבער אַ זוהר, ווער איבער אַ משניות, געדרימלט, זיך פֿאַר- 
גאַנגען מיט אַ פֿאַרװײטיקטן ניגון. די איילקנייטלען,. די טריפֿנדיקע 
ליכט האָבן קוים באַלױכטן דעם גרויסן בית-המדרש. בײַ אַ שטעג- 
דער איז געזעסן א שװוערער חסיד, די הענט פֿאַרלײגט איבער אַן 
אָפֿענעם משניות, די גאָמבע אײַנגענורעט אין די הענט, געשנאָרכט, 
און זײַן צעכמאַליעטע באָרד, אַ טונקל גרויע, װאָס איז געשטאַנען 
פֿון ביידע זײַטן גאָמבע, וי צוויי פֿלעדערװישן, האָט זיך באַװױיגן, 
הינטערן אויוון האָט עמעצער אויסגעויינט תּהילים, אַז מען האָט 
געקאָנט ציילן יעדעס װאָרט. אויף בענק, אונטער טישן, זײַנען גע" 
לעגן חסידים, די קאַפּאָטעס צוקאָפּנס, און געקרעכצט פֿון שלאָף. 

אויף די שפּיץ פֿינגער איז מרדכי אַרײַן אין ר' מענדעלעס חדר, 
אַ שווערער ריח האָט אים אַ שלאָג געטאָן אין פּנים אַרײַן,. אין מיטן 
חדר, אויף אַ מיטה, צונױפֿגעשלאָגן פֿון שולחן, איז ר' מענדעלע גע- 
לעגן צוגעדעקט מיט דער װײַסער, זײַדענער קאַפּאָטע. אויף דער 
פּאָדלאָגע האָבן געברענט דיקע, חלבֿנע ליכט. זעגעכץ האָט זיך גע- 
וואַלגערט. ר' איטשע איז געשטאַנען צוקאָפּנס. די באַקן פֿאַרפֿלאַמט, 
די אויגן פֿאַרגאָסן מיט גרויסע טרערן, װי בײַ אַ קליין קינד װאָס 
פֿאַרבלאָנדזשעט, װערט-אָן די מאַמע. ר' דודל איז געזעסן מיט פֿאַר- 
מאַכטע אויגן און, ווען נישט די זיפֿצן, װאָס האָבן זיך יעדע װײַלע 
אַרױסגעריסן מיט אַן אוי, װאָלט מען געקאָנט מיינען, אַז ער שלאָפֿט, 
בײַ דער מזרח-װאַנט זײַנען געשטאַנען די צוויי פּוױלישע עלוױיַם -- 
ר' אַבֿרהמל, דעם נפֿטרס איידעם, און ר' הענעך... זיי האָבן געפּאַטשט 
מיט די הענט אין דער װאַנט אַרײַן און געזאָגט תיקוני זוהר, 

ר' איטשע האָט אָנגעשטעלט זײַנע פֿאַרװיינטע אויגן אויף מרד- 
כין. געקוקט מיט אַזױ פֿיל רחמים, אַז מרדכין האָט פֿאַרקװעטשט 
אין האַלדז. / " 


272 יוסף אָפּאַטאָשו 


אין דער טיר איז געשטאַנען דער באָרוועסער ישׂראל און זיך 
געהאַלטן פֿאַר דער נאָז. ער איז צוגעגאַנגען צו דער מיטה, אָפּגע- 
דעקט די קאַפּאָטע און זיך אַװעקגעשטעלט פּנים אל פּנים מיטן. 
נפֿטר; | 
-- קאָצקער רבי, דײַנע תּלמידים האָבן געװאָרפֿן גורל, מיט 
װאָס פֿאַר אַ טייל פֿון דײַן הייליקן גוף זיי זאָלן זיך מתעסק זײַן בײַ 
דער טהרה. דאָס איז געזאָגט געװאָרן, ווען דער גוף איז בבחינת 
בשׂר הקודש שלא הסריח. וי איז אָבער דער דין, קאָצקער רבי, אַז 
דער גוף עיפּושט? וי איז דער דין? -- -- -- 

דער שמש מיט עטלעכע מקורבֿים האָבן אים נישט געלאָזט ענ- 
דיקן, אים אַ כאַפּ געטאָן אונטער די אָרעמט און אַרױסגעפֿירט. 

ר' איטשע האָט זיך נישט אָנגערופֿן, אַרײַנגענומען דעם קאָפּ 
צווישן די הענט און העכער געויינט. ר' הענעך איז צוגעגאַנגען צו 
ר' אַבֿרהמלען און אים געפֿרעגט; ֿ 

--- ווייסטו װאָס מיר האָבן געלערנט אין קאָצק? 

ר' אַבֿרהמל האָט געעפֿנט זײַנע תּמימותדיקע אויגן און גע- 
שוויגן, | 

-- מיר האָבן געלערנט, דער מענטש זאָל כּל-ימיון געדענקען 
אַז ער איז אַ שטינקער. 

: 5 א 

פֿון די אַרומיקע שטעטלעך האָבן געהאַלטן אין איין אָנקומען 
בוידן מיט חסידים. מענטשן זײַנען געשטאַנען אַקסל בײַ אַקסל, זיך 
קיין ריר נישט געטאָן, געשטאַנען וי אַן אוױיסגעגאָסענע װאַנט. קיי- 
נער האָט נישט געװוסט, װוי נאָך מען וועט אַרײַננעמען דעם נפֿטר 
צו דער טהרה אין מקווה אַרײַן. מען איז געשטאַנען מיט געבויגענע 
קעפּ, איבערגעגעבן מיט שרעק די מעשׂה מיטן באָרװעסן ישׂראל. 
געווען זיכער, אַז עפּעס מוז געשען. מיט אַ מאָל האָט עמעצער אויס- 
געשריען, אַז מען טראָגט דעם רבין. די צונױפֿגעפּרעסטע װאַנט, 
וי פֿון אַ גראַניט, האָט אַ קרעכץ געטאָן, זיך געשפּאָלטן, צעפֿאַלן, 
װוי דורך אַ נס, אין צווייען און פֿון אַלע זײַטן האָט זיך געהערט: 

-- מאַכט אַ װאַרע! 

--- מאַכט אַ װאַרע! 

--- מאַכט פּלאַץ פֿאַר די נושׂאי המיטה! 

אי אָט גייען זֵיין 

װאָס אַ טריט האָבן די נושׂאי המיטה זיך געטוישט. מכבד געווען 
מקורבֿים מיט דער מצווה. צוגענומען קוויטלען און זיי געלייגט אויף 
דער מיטה, 

די מקווה האָט מען נישט אַרױסגעזען. מענטשן זײַנען געשטאַ- 
נען אַרום די ווענט, אויף די פֿענצטער, געהאָנגען אױפֿן דאַך, זיך 
געהאַלטן בי די קוימענס, זיך געקריגט, זיך געשלאָגן איבער אַ 
שטיקל פּלאַץ, איבערגעגעבן דעם יחוס פֿון יעדן איינעם װאָס האָט 
זיך מתעסק געווען מיט דער טהרהי | 

-- אַזאַ זכיה! 

--- מסתּמא האָט ער עס פֿאַרדינט! 

-- אין דער חבֿרה קדישא זײַנען פֿאַראַן שענערש ייִדן װי משה 
קירזשנער... 

-- און אַז ער איז אַ קירזשנער, איז װאָס? 

-- האָט אים לייזער װײַנמאַכער געװאָלט געבן הונדערט גילדן 
פֿאַרן זכות... 

-- איר הערט? 

--- און ער האָט נישט געװאָלט פֿאַרקױפֿן, כאָטש משה איז אַ 
ייַד אַן אָרעמאַף | 

די מקווה איז געװאָרן אַזױ געפּאַקט מיט מענטשן, אַז די ליכט 
האָבן נישט געװאָלט ברענען. די צען מתעסקים זײַנען געשטאַנען 
אַרום דעם נפֿטר, זיך אײַנגעטײלט מיט ר' מענדעלעס גוף, לױט 
דער שלכות פֿון די אבֿרים צו די ספֿירות. דער שמש, ר' פֿאַװעש, 
האָט אײינציקװײַז אױפֿגערופֿן; י 

-- ר' איטשע ועט זיך מתעסק זײַן מיטן צדיקס הייליקן קאָפּ, 
ר' הענעך -- מיט דער רעכטער האַנט, ר' משה קירזשנער -- מיט 

פאהתפסונ פסשהסמתף התתווםהי- אאשאהואטאס (התשממאק) - הומ - וההוהמאט - פתההאהאן מהמאמעקם גטומאפנטט (מאסוסוסט התהותתאם הממאממהן 4והמאוטפט- ומהההא? ‏ מאשאועו! ‏ המהתהאמאס *ממהתאמאט ‏ מ8סם א 


בשעת די מתעסקים האָבן זיך גענומען פֿאַר דער טהרה, האָט 
עמעצער אָנגעהויבן צו זאָגן הלל. דער עולם האָט אונטערגעכאַפּט 
מיט פֿאַרחלשטע קולות, פֿאַרװאָרפֿן די קעפּ, די הענט. ווען זיי װאָלטן 
געהאַט אויף זיך טליתים, װאָלט מען געקאָנט מיינען, אַז אַן עדה ייַדן 
דאַװונט נעילה. : 

מיט אַ מאָל איז שטיל געװאָרן. באַלד האָט זיך געהערט, וי 
די מתעסקים אַמפּערן זיך. דער המון האָט זיך אַ שטעל געטאָן אויף 
די נעגל, אָנגעשפּיצט די איערן 

-- ס'װאַסער איז צו פֿלאף.  .  .‏ - 

--- טובֿל זײַן שטייענדיקערהייט קאָן מען נישט! 

-- און ס'דאַרף זײַן טבֿילה כּדת! ‏ 

-- טאָ לאָז ר' איטשע אַראָפּשטופּן דעם הײיליקן צדיקס קאָפּ! 

-- דער רבי קאָן זיך אַלײין טובֿל זײַף --- האָט ר' איטשע גע- 
זאָגט מיט בטחון -- גדולים צדיקים במיתתם יותר מבחייהם. 

דער המון האָט אױפֿגעציטערט פֿון ר' איטשעס ווערטער, זיך 
אַ שפּאַר געטאָן, זיך גענומען סודען. 

-- װאָס זאָגסטו? 

-- האַ? 

-- אַ נס? 

-- אַ נס! 

-- ס'איז געשען אַ נס! 

--- ס'וואַסער האָט זיך אַ הייב געטאָן איבער ר' מענדעלעס קאָפּ... 

--- און דער רבי האָט זיך טובֿל געווען? 

-- דאָס רעדט מען דאָך! 

--י ווער פֿאַרשטײט זייערע דרכים? 

--- פּלאי פּלאים! | 

אַרום דעם אָפֿענעם קבֿר האָבן חסידים געפֿלאָכטן אַ דאָפּלטע 
קייט פֿון הענט. אַ טרוקענער שניי האָט געשפּריצט, אָפּגעװײַסט דעם 
בית-עולם. אומבאַהאָלפֿן איז געשטאַנען דעם רבינס משפּחה, מער 
קיין כּוח נישט געהאַט אײַנצורײַסן. בלויז טעמרעלע האָט זיך אויס- 
געטענהט מיטן שװאָגער, פֿאַרװאָרפֿן יעדע װײַלע אירע שיינע הענט 
מיט די לויזע אַרבל. די אַרבל האָבן זיך פֿאַרשאַרצט אין אירע װויי- 
סע הענט, וײײַסער פֿונעם שניי, האָבן זיך געשפּאַרט איבערן קבֿר, 
מבֿולבל געמאַכט די מתעסקים. דער המון איז געװאָרן נײַגעריק;: 

--- ווער איז זי? | 

--- ווער איז דאָס? 

-- ס'איז דעם רבינס אַ שוועגערין. 

-- ס'איז דאָך טעמרעלע! 

--- די װאָס מען האָט געכאַפּט? 

-- יאָ, יאָ, די זעלביקע אי טשעל 

--- זי איז שוין איין מאָל אַ צנועה! 


--- האַלט ס'מויל! 2 
-- ווער, רעכנסטו, װעט זײַן רבי? 
-- ר' איטשע! 

--- און ר' דודל װועט שװײַגן? 

-- שאַ, שאַ! 


--- מען זאָגט קדיש! 

גלײַך װי ר' דודל האָט געענדיקט קדיש, איז טעמרעלע ווילע- 
ריש אונטערגעגאַנגען און אים באַגריסט: 

--- מזל-טובֿ, רבי! 

הױפֿמענטשן האָבן זיך גענומען אַרױסשאַרן. אַרומגערינגלט רי 
דודלען, אים אָפּגעגעבן מזל-טובֿ. געװאַרט,. דער גרויסער עולם זאָל 
אונטערקומען. און ס'האָט אויסגעזען, װי אַ קופּקעלע חסידים האָט 
זיך אָפּגעריסן פֿון גרויסן עולם, װאָס איז געשטאַנען אַ פֿאַרגאַפֿטער, 
זיך נישט גערירט פֿון אָרט, 

ר' - מענדעלעס לײַבמענטשן האָבן אױפֿגעזוכט צװוישן עולם ר' 

איטשען, געפֿלאָכטן אַרום אים אַ קייט און פֿון טויזנטער מײַלער האָט 
זיך אַ שאָט געטאָן אויף אים:; 

-- מזל-טובֿ, רבי! 

-- מזל-טובֿ, רבי! 

--- מזל-טובֿ! | 

8 

אַ הונגעריקער, אַ מידער, איז מרדכי געגאַנגען אַהיים. זיך נישט 
געחידושט, װאָס אַ שװערער אומעט איז אים באַפֿאַלן, געשטיגן 
װאָס נענטער ער איז צוגעקומען צו שטראַלס הויז. ער האָט געװוסט, 
אַז מאָרגן פֿרי, ווען ער וועט פֿאַרלאָזן פּױלן, רײַסט ער איבער אַלע 
פֿעדעם. דערװײַטערט זיך פֿון אַ לעבן, װאָס איז פֿול מיט ספֿקות 
און יסורים. לאָזט זיך אויף אַן אומבאַקאַנטן וועג און הייבט-אָן פֿון 
דאָס נײַ. ער האָט אַליין נישט געװוסט אין װאָס װועט באַשטײן דאָס 
נײַע לעבן. געווען אָבער זיכער, אַז ס'וועט זײַן אַנדערש פֿונעם איצ- 
טיקן, ס'מוז זײַן. מרדכי האָט פֿאַרענטפֿערט זײַן אומעט מיטן רבינס 
טויט, מיטן צער װאָס ער װועט פֿאַרשאַפֿן די עלטערן. כאָטש ס'האַרץ 
האָט אים אונטערגעזאָגט, אַז ס'איז נישט אמת, אַז ער נאַרט זיך 
אַליין, אַז עפּעס שטייט אים אין וועג, פֿון וועלכן מען דאַרף זיך 
באַפֿרײַען. און יעדעס מאָל, װאָס ער האָט זיך אַ נעם געטאָן אין דער 
האַנט אַרײַן, איז אַלץ אַרום אים צעשוומען און דער אומעט איז נאָך 
געװאָרן גרעסער, - 4 | 

ער איז געגאַנגען אין מיטן גאַס, װוּ דער שניי איז געווען טי- 
פֿער. זיך געהויבן אַרױף און אַראָפּ. נישט באַמערקט, אַז ס'איז טונקל 
געװאָרן. ער האָט זיך געטיכט אין דער אייגענער נשמה. דערזען 
זיין פּרצוף, אַזאַ מיאוסן. ער האָט זיך פֿײַנט געקראָגן. גענומען גיין 
גיכער, װוי ער װאָלט מורא געהאַט צו בלײַבן מיט זיך אַלײן. ער איז 
אַרױס הינטער דער שטאָט. דאָ און דאָרט האָבן זיך באַװויזן שטערן, 
קליינע, פֿינקלדיקע, זיך געשפּיגלט אין שניי. שאָטנס זײַנען אָנגע- 
לאָפֿן, לאַנגע, דינע, זיך געלייגט קלאַפֿטערװײַז און נישט געװאָרן; 


317 


מרדכי איז געגאַנגען מיט צעשפּרײטע פֿינגער, װי ער װאָלט גע 
װאָלט עפּעס דערגרונטעווען. זיך אַראָפּגעלאָזט טיפֿער, טיפֿער. גע- 
פֿילט, װי די שׂנאה צו זיך אַלין פֿאַרשװינדט. דערקענט זײַן אייגן 
פּנים, אַזאַ ‏ מענטשלעך, איז אים אײַנגעפֿאַלן, אַז גוט און שלעכט 
עקסיסטירן גאָר נישט. ס'ווענדט זיך בלויז, וי װײַט דער מענטש 
קאָן זיך פֿאַרטיפֿן -- -- -- 

מרדכי האָט זיך אָפּגעשטעלט, זיך אומגעקוקט ווער ס'רופֿט 
אים. דערזען, אַז פֿעליציע קומט-אָן פֿון סאָד, איז אים קלאָר געװאָרן 
פֿון װאַן דער אומעט האָט זיך צו אים גענומען. זי איז אונטערגעקו- 
מען און מיטגעבראַכט אַן אײַנגענעמען ריח פֿון סאָסנאָוון װאַלד, 

-- איר גייט פֿון דער לוויה? | 

-- יאָ. : 

|-- איר דאַרפֿט זײַן פֿאָרזיכטיק... -- האָט פֿעליציע כּמעט אים 
אײַנגערוימט --- מען זוכט אײַך. | 

--- איך באַהאַלט זיך נישט. 

-- אָ, אַ! -- האָט זי אָנגענומען מרדכין פֿאַר אַ האַנט, צויי 
דײַטיק געשמייכלט. מרדכי האָט אַ גלײַכגילטיקער זי אָנגעקוקט. 

אַן אױפֿגעלײגטע האָט זי אים גענומען אונטערן אָרעם, אָפּגע- 
גאַנגען עטלעכשט טריט און דערציילט: 

-- ר'ווייסט, ס'ערשטע מאָל, װאָס כ'האָב הײַנט מורא געהאַט 
צו גיין מיטן סאָד אַלין. ס'האָט זיך מיר אַלץ געדאַכט, אַז מען גייט 
מיר נאָך -- -- -- אַ גאַנצן וועג האָב איך געטראַכט וועגן רבין, 
'ס'איז טאַקע אמת, אַז ער איז געזעסן דרײַצן יאָר פֿאַרשפּאַרט? 

מרדכי האָט אַ שאָקל געטאָן מיטן קאָפּ אויף יאָ, געגאַנגען און 
געשוויגן. | 2{ = 
דער געדיכטער סאָד האָט אויסגעזען שיטער. די ביימער פֿון 
ביידע זײַטן אַלײע, װאָס פֿלעגן זיך זומער צונױפֿקומען מיט זייערע 
בלעטער און דערמאָנט דעם אַרײַנגאַנג אין אַ פֿינצטערן הייל, זײַנען 
איצט געשטאַנען נאַקעט. װאָרצלען, שטיקלעך ערד מיט גראָז האָבן 

דאָ און דאָרט אַרױסגעשטאַרט פֿון שניי. ערגעץ װוּ האָט געקראַקעט 
אַ קראָ, אומהיימלעך אָפּגעהילכט אין דעם ליידיקן סאָד, 

-- כ'בין אײַך מקנא, װאָס איר פֿאָרט אַװעק! -- האָט פֿעליציע 
זיך אָנגערופֿן -- ס'איז מיר אַלץ אַזױ דערעסן! דריי איך זיך אַרום 
איינע אַלין... שוין באַלד אַ װאָך, װי דער פּאַן שטראַל זיצט אין 
װואַרשע. - 
| זי האָט אַ שמייכל געטאָן, געװאָלט מיט דעם װײַץ, אַז זי 
שפּאַסט, נייטיקט זיך נישט, מען זאָל זי באַדױערן. זי איז געװאָרן 
לעבעדיקער, גענומען גיין גיכער, זיך געכאַפּט אַז דאָס שוכבענדל 
האָט זיך בײַ איר אױפֿגעבונדן און זיך אָפּגעשטעלט: 

-- זײַט אַזױ גוט און בינדט מיר צו ס'בענדל פֿון שוך! 

מרדכי האָט זיך אַראָפּגעלאָזט אױפֿן שניי. גענומען בינדן דאָס 
בענדל, אָנגערירט איר דינעם פֿוס, דעם ווייכן זאָק, געמאַכט אַ 
שלייף, אים צוריק אױפֿגעבונדן. האָט זי זיך צעלאַכט און אים שטי- 
פֿעריש אַ שלעפּ געטאָן פֿאַר אַן אויער: | 

--- אַזױ לאַנג? | 

בײַם אָװנטברױט האָט דער שמועס זיך נישט געקלעפּט. עפּעס, 
װאָס מען קאָן נישט אָנטאַפּן, אָן אַ נאָמען, האָט ענג געמאַכט פֿאַר 
ביידן דעם גרויסן צימער. פֿעליציע האָט אַרױסגענומען ;אירידיאָן 5 
פֿאָרגעלײענט אַ זײַטל, אַ שלײַדער געטאָן דאָס בוך אויף דער אָטאָ- 
מאַנע. צוגעגאַנגען צו דער פּיאַנאָ, גענומען עטלעכע אַקאָרדן, צו" 
געהאַקט ס'דעקל און געבליבן שטיין פֿאַר מרדכין מיט פֿאַרלײגטע 
הענט וי אַ שילערין. ער האָט אַ ציטער געטאָן. די אומרויקייט פֿון 
איר פּנים איז פֿאַרשװוּנדן און אירע אויגן האָבן געקוקט אַזױ אומ- 
באַהאָלפֿן קינדיש. זי האָט אים מיט אַ מאָל אַרומגענומען אַ קוש 


געטאָן, זיך געטוליעט און געציטערט: 





5 מיסטישע דראַמע פון זיגמונט קראַשינסקי. איר האַנדלונג קומט-פאָר אין 
רוים, אָבער דער גייסט איז פּויליש פּאַטריאָטיש. 


אין פּוילישע װעלדער 2719 


--- גיי שלאָפֿן, דאַרפֿסט מאָרגן זיך פֿרי אױפֿהײבן! גיי שלאָפֿן, 
מרדכי! 
| = אַן אויסגעניכטערטער האָט ער געכאַפּט איר האַנט, לאַנג גע- 
קושט. נישט באַמערקט, װי זי האָט זיך אויסגעדרייט, נישט געװאָרן, 

ער איז אַרײַן צו זיך אין צימער. זיך אויסגעצויגן אױפֿן בעטל. 
געװאָלט אײַנשלאָפֿן. זײַן צעהיצטער מוח האָט זיך געצונדן, זיך גע- 
פֿאַלדעװעט אָנגעװאָרפֿן אָן אַ שיעור פּלענער, זיי געמאַכט צו נישט, 
אַריבערגעשפּרונגען איין מחיצה נאָך דער צווייטער. און מיט אַ מאָל, 
אַ פֿאַרכּישופֿטער, זיך אָפּגעשטעלט פֿאַר אַ שטרוי. זיך נישט גע- 
קאָנט רירן פֿון אָרט. זיך געקאָרטשעט פֿון װייטיק און אָנגעהויבן 
פֿון דאָס נײַ. ער האָט געשפּרײַזט איבער פּאַריזער בולװאַרן. גע- 
טענהט מיט ר' איטשען, מיט די עלטערן. געטרייסט רחלען, רבֿקה- | 
לען. זיך געבעטן בײַ פֿעליציען.. 

ער איז אַראָפּ פֿון בעטל. געגאַנגען אויף די שפּיץ נעגל. זיך 
געגנבֿעט און געבליבן שטיין בײַ פֿעליציעס טיר, װאָס איז געװען 
פֿאַרמאַכט. ער האָט נישט געװוּסט, אַז פֿעליציע שלאָפֿט נישט. יע- 
דער גליד אירער ויינט אין דער פֿינצטער. מיט פֿאַרבונדענע אויגן 
האָבן ביידע געװאַרט אויף אַ נס, געװען טויב צום שטילן געויין 
און פֿאַרבײַגעגאַנגען איינער דעם צווייטן, 


ניוייאָרק, 1915--1919 


דאָ 


ס לעצטע בילד פון יוסף אַפּאַטאַשו (אַראָפּגענומען פון הערץ ג 


ראָסבאַרד) 





צו דער נאראקטעריסטיק 


מון יוסף אַבאַטאַשוט לעבן און שאפן - 


בלעטער פון געטיכטע, עפּראַכפאַרשונג. קריטיק אוו זכרונות 


שלום עליכם 


פון א בריוו צו יוסף אָפּאַטאַשן* 
ניריאָרק, 27 אַפּריל 1915 


איך דאַנק אייך פאַר די צװײי ביכער, װאָס איר האָט מיר צוגעשיקט 
און דערמיט צוגעשטעלט מיר אַ גרויס פארגעניגן. איר האָט מיר געהאַט אָנגץ- 
װיזן אויפן ראָמאַן פון אַ פערדיגנב און כמצט פארשויגן דאָס ניו-יאָרקער 
געטאַ. דאָס באַװײיזט, אויף װיפל דער מחבר איז א שלעכטער מבין אויף זיינץ 
אייגענע װערק. מען קאָן נישט זאָגן, אַז דער פערוי'גנב זאָל זיין שלעכט. איך 
האָב מורא, אַז שלעכט שרייבן זייט איר ניט פעיק. איך דארף אייך נאָר זאָגן 
נאָך א מאָל דאָס, װאָס כ'האָב אייך שוין געזאָגט ביי מיר אין שטוב: שריבט 
פונעם אַמעריקאַנער ייִדנטום! מאָלט בילדער פונעם ניהיאָרקער געטאָ -- דאָס 
איז אייער זשאַנער. דאָ װצט איר זיין גרויס. איר זײיט שױן אומאיבערגע- 
טראָפן,. איך האָב צװישן די אמעריקאנער ייִדישע שרייבערס בײי קיינעם נישט 
באַגעגנט אַזעלכע שאַרפן שטריכן, אַזעלכע קלאָרע, לויטערע, לעבעדיקע טיפּן, 
װי ביי אייך אינעם ני-יאָרקער געטאַ. אײניקע זיינען גאָר מייסטעריש. מיס- 
טער פּאָלאַק. דער סאַלון-יקיפּער, מיסטער ריטש מיט איר פרומער שװעסטער 
די וצדקתך און דזשייק דער שיכור -- דאָס זיינען בריליאַנטענט טיפּן. היינט 
זייערע געשפּרעכן, זיי זיינען גאָלד. דאָס באַװײזט, אַז איר האָט אַן אויג און 
אויך אַן אויער. די סצענע, װי אַזױ דזשייק װערט אַ פּאַניבראַט מיטן שװאַרצן 
אין סאַלון ביי אַ גלעזל משקה, איז ניט אָפּצושאַצן. נאָר ביי דיקענס און טצָ- 
קעריי קאַן מען טרעפן ענלע2ס. איך בין אָבער איבערגעצייגט, אַז דאָס אין 
אייערס, אייגנס. איר האָט דאָס געזען און איבערגעלעבט. איר קענט אונדזער 
געטאָ אין דעם דאָזיקן גיהנום, װאָס מען רופט אים ניו-יאָרק. גאָט האָט אייך 
געשענקט א טאַלאַנט, און נישט קיין געויינלעכן טאַלאַנט. זעט, צעװאַרפט זיך 
ניט מיט אים אויף אַלע זייטן. טוט אייער זאַך. און איער זאַך איז מאָלן ביל- 
דער פונעם ניוײיאָרקער געטאָ, פונעם אַמעריקאַנער ייִדנטום. איר װעט ריך 
מאַכן אונדזער ליטעראַטור מיט אַ נייעם קאַפּיטל און װעט זיך קונה שם זײן 


* פון דאָס שלום עליכםיבוך, ג"י 1926, זו' 257-256, 

דערמיט אויך ביי די אומות העולם. איך בין באמת גליקלעך, װאָס אונדזער ליי 
טעראַטור האָט אַרױסגעגעבן אזא פּרי. װי איר, דאָ, אויף דעם שטינערנעם 
אַמעריקאַנער באָדן. איך האָב געמאַכט שהחינו. און װיל נאָך. שיקט זשע מיר 
נאָך עפּעס גוטס פון די ,יונגע". דאָרט האָב איך געפונען אַ ביסל דיכטונגען 
פון איינעם עפּעס א מאַני לײב -- צוקער זיס! 

.. װיי, װײ, װאָס פון מיר װאָלט אױיסגעװאַקסן, װען איך װאָלט אין אייערע 
יאָרן אָנגעשריבן אַזאַ װערק װי איער ניויאַרקער געטאָ! האָך! און בראַװאָ: 
און הורראַ! און הידד! רוף איך אויס אין אַלע שפּראַכן, װאָס איך האָב דער" 
לעבט צו זען, אַז אין אַמעריקע איז פאַראַן א ליטעראַטור אַ יידישע, װאָס 
װאַקסט, נישט נאָר א פּרעסע, װאָס פאַרמאָגט פּאָליטישאָנס און האָדעװעט טאָג" 
שרייבערס און טאָגשרײערס.. 

אייער 
שלום עליכם 


א. גלאַנץ-לעיעלעס 





יוסף אָפּאַטאָשן * 
זכרונות 


... װען איך בין נאָך קין איין און צװאַנציק יאָר נישט געװען, נאָר 
געשריבן שירים האָב איך שׂוין געהאַט עטלעכץ יאָר אין לאָנדאָן, פון װאַנען 
איך בין געקומען אין ניוײיאָרק, בין איך אַ באַװאָפּנטער מיט אַ רעקאָמענדאַ 
ציע פון יואל ענטינען געגאַנגען צו אַ מיטינג פון דעם יונגן ליטעראַרישן 
פאַראיין, 

מיט שעמעודיקע טריט און נערװעזע הענט האָב איך געעפנט די טיר 
פון אַ לאַקאַל, װאָס האָט געזשומעט און גערוהערט מיט אָן אַ שלעור יונגע 
פּנימער און יונגע קולות. | 
| אין װינקל פון א מין פאָדערצימער זיינען געזעסן אָפּאַטאָשו און משה-יונה 
חיימאָװיטש -- װי איך האָב שפּעטער אויסגעפונען -- און זיך שטאַרק גצ 
אַמפּערט, | 


* פראַגמענטן פון בוך װעלט און װאָרט, ניי 1958, זי 46--52, 

מיט אַ שפּיץ אוער האָב איך געהערט, אַז די טעמע פון דעם אמפער 
איז געווען שלום אֵש, 

אָפּאַטאַשו איז געװען א גרויסער חסיך אַשעס, מ. י. חײמאָװיטש -- נישט. 
חיימאָװיטש האָט געהאַלטן פון אברהם רייזענען. 

האָב איך געהערט אָפּאַטאָשוס אויסרוף: 

--- װאָס טויגן מיר די רייד? ביי אַשן, װוּ מען גיט אַ שניט -- גייט בלוט! 

מיט אָט דעם זאָג האָט אָפּאַטאָשו געהאַלטן, משמעות, אַז ער האָט פּראַסט- 
פּשוט אַװעקגעלײיגט דעם קעגנער. 

חיימאָװיטש, אַ ליטװאַק, האָט זיך נישט געלאָזט אַזױ לײכט גובר זײן. 
ער איז נישט נתפּעל געװאָרן פון דער װײטלויפיקער מעטאַפאָרע. אָפּאַטאָשוס 
אַרגומענט האָט זיך אויסגעזען צו זין צו פּיליש-ראָמאַנטיש אָדער סענטי" 
מענטאַל און ער האָט עס געזאָגט אָפּאַטאָשון. 

אָפּאַטאָשו איז נישט געװען פון די בעסטע דיסקוטאַנטן. ער האָט עפּצס 
ווידער געזאָגט א שארפקייט און װער װײס מיט װאָס דער שמועס װאָלט זיך 
געענדיקט, װען דער מיטינג פון די יונגע שרייבערס אין דעם צװײיטן, אין דעם 
הױפּטזאַל, װאָלט זיך נישט געהאַט געעפנט. 

אויב איך האָב נישט קיין טצות איז דער עפענער געװען דוד איגנאַטאָו, 

מיך האָט, דעם אמת געזאָגט, מער צוגעציגן אָפּאַטאָשוס אויסזען װי 
דער װיכוח װעגן אַשן. | 

ער איז נישט געװען די מאַסיװע, ברײטפּלײיציקע פיגור, װאָס אין די 
שפּעטערע יאָרן. פאַרקערט, ער איז געװען דין און דאַר, און אַלץ איז בײ אים 
געװען שפּיציק, אַ שפּיציקע, לאַנגע נאָז מיט מאַסיװע פליגלען אַראָפּ צו דער 
הויכער ליפּ און צו דער שמאָלער, שפּיציקער גאָמבע. שפּיציק איז בײי אים 
אויך געװען דער בליק. עפּעס װי זייטיק געװענדט, האָט אָט דער בליק געקאָנט 
אויפכאַפּן אַ סך זאַכן מיט אַ מאָל, אײגנטלעך -- אויפכאפן אַלץ. 

איך האָב שפּעטער געהערט נישט פון איין מענטש, מאַן און ספּעציעל 
פרוי, אַזּ אָט דער אָפּאַטאָשוס זייטיק-שפּיציקער בליק האָט זי באַװעלטיקט. 
אַנדערע זיינען געגאנגען נאָך װײיטער און דערקלערט, דער בליק איז ממש אַ 
פאַרניכטנדיקער. 

פון דעסט װעגן זײנען די ברוינע דורכדרינגלעכע אױגן געװען דאָס 
שענסטע אין אָפּאַטאָשוס פּנים. שפּעטער האָבן זיך אע זיי באַװיזן קקי- 
שעלעך". 

אָבער ביי יענער ערשטער באַגעגעניש האָבן זי אַרױסרופעריש געקוקט 
פון דעם לענגלעך-דינעם פּנים און מיך -- דעם אמת געזאָגט -- אויך אַ ביסל 
אָפּגעשראָקן. 

דאָס איז זיכער: 

נישט באַמערקן אָפּאַטאָשוס פּנים, אַפילון צװישן אַ. גרויסער מענגע 
מענטשן, האָט מען נישט געקאָנט. דאָס דאָזיקע פּנים האָט זיך שאַרף אַרײן- 
געשניטן אין דעם זכרון,. 
+ 


מיט אַ געוויסער צייט שפּעטער איז פאָרגעקומען די צעטילונג צװישן די 
- פאַרשיידענע ,יונגע", װאָס זײַנען דעמאָלט אַלע געװען פאַראײניקט אין דעם 
ליטעראַטן-פאַראײן, 

דוד איגנאַטאָו, מאַני לייב, זישאָ לאַנדױ, ראובן איזלאַנד -- זיינען גע" 
גאַנגען מיט די ערשטע ,שריפטן": אָפּאַטאָשו, י. י. שװאַרץ, יוסף ראָלניק און 
מ. י. חײימאָװיטש האָבן געשאַפן דאָס זאַמלבוך ,נייע היים". אין אָט דער זאמ- 
לונג האָט אָפּאַטאָשו געהאַט זיין נאָװעלע ;ניויאַרקער געטאָ". 

פון שיקאַגע האָב איך באַקומען פון מאָריס זיסקינדן, דעם רעדאַקטאָר 
פון דער דאָרטיקער װאַכנשריפט ,די ייִדישע ארבעטער-ועלט", א פאָרשלאָג 
אַנצושרײבן אַן אַרטיקל װעגן ;נייע היים"". 

יונג בין איך געװען, אויך פול מיט ,זאַדאַר" (איך בין נישט זיכער, צי 
דאָס ייִדישע , פארריסנקייט" איז א גוטער עקװיװאַלענט פאַר אָט דעם רוסישן 
אויסדרוק), האָב איך געשריבן נישט צו פריינדלעך װעגן דעם גאנצן היפּשן 
העפט, 

אָפּאַטאָשוס נאָװעלע האָב איך באַהאַנדלט מיט א שפּאָר ביסל שאַרפקײט 
פון יוגנטלעכער אומגעדולד און בראַװאדאָ. בקיצור -- שיין אראָפּגעריסן, 

אויף איסט-בראָדװײ + האָב איך געהערט, אַז אָפּאַטאָשו איז אויף מיר אש 
להבה, 

איך האָב אים נישט געהאט געזען פון יענער ערשטער באַגעגעניש. מיר 
האָבן זיך גאָר נישט געקענט, 

לאַמעד שאָפּיראָ און זיין פרוי האָבן דעמאָלט געהאַט אַ רעסטאָראַן אויף 
איסט-בראָדװײי און אַהין פלעגן גיין דער ציקר די יונגע שרייבערס. אין דער 
שלום-קאַפּע זיינען די שטאַמגעסט באשטאנען דער עיקר פון די ,אַלטע"? די 
סאָלידע שרייבערס, די קאַרפּנקעפּ פון דער ליטעראַטור און פּרעסע. איך 4 
געגאנגען אין לאמעד שאַפּיראָס פּלאַץ. 

איך געדענק, װי דער דיכטער אברהם משה דילאָן, װאָס א חוץ דער פּאַ- 
עזיע איז ער אויך געװען אַ שטיקל ליטערארישער ,דראָטלאָזער טעלעגראַף", 
האָט מיך מיט אַן ערנסטער מינע געװאָרנט, אַז אָפּאַטאָשו איז זײיער אין כעס 
אויף מיין ,נייע היים"-רעצענזיע. ער האָט אויך געגעבן אָנצוהערעניש, אַז עס 


? ניוייאָרקער ייִדישע געגנט, 

װאָלט געװען בעסער, איך זאָל אָפּאַטאָשון אויסמיידן. יעדנפאַלס -- אױסװאַרטן 
עד שיעבור זעם, ביז אָפּאַטאָשוס גרימצאָרן װעט זיך איינשטילן 

נו, איך בין קיין מאָל קיינעם נישט שולדיק געבליבן אין היציקן טעמ- 
פּעראַמענט. אויך האָב איך נישט געהאַלטן, אַז איך מוז פאַרמאַכן פאַר זיך 
די טיר פון דער ליטעראַרישער קאפע צוליב דעם, װאָס מיין רעצענזיע האָט 
אויפגעכאַפּט אַ ביסל בלוט. בין איך איין מאָל א פרייטיק נאָך מיטאָג געװען 
אויף איסט-בראָדװײ, געזען אָפּאַטאָשון דורך דעם פענצטער פון שאַפּיראָס 
רעסטאָראַן און --- אַרײין. נישט בלויז אַרײן, נאָר טאַקע זיך געזעצט ביים טישל, 
װוּ אָפּאַטאָשו איז געזעסן. א. מ. דילאָן איז אויך דערבי געװען. 

אָפּאַטאָשו האָט מיך לאַנג אָנגעקוקט --- זײיטיק און פראָנטאַל, און פּלוצעם, 
מעשה אטאקע, אָן אַ װאָרענונג, אַרױסגערעדט: 

--- װאָס װילט איר? 

עס איז אין דעם געװען א בייזער צורוף, א כעסדיקע לאַקאָנישקײט, אַן 
אומקאָמפּראָמיסלעכע ארױספאָדערונג (,;טשאַלענדזש" בלע") . ו 

איך האָב זיך א צענטל פון אַ רגע א ביסל פאַרלוירן. דילאָן האָט אָנגע- 
שפּיצט מויל-און-אויערן און געװאַרט אויף מי יודע װאָס פאַר א דראַמאַטיש- 
עקספּלאָזיװוע אַנטװיקלונגען. 

+י 
עס האָט גאָר נישט פּאַסירט פון דעם, װאָס איז מסתמא ענלעך געװען צו א 

צוזאַמענשטויס צװישן צוויי הענער איידער ,ס'רעכטע געדעכטע" הייבט זיך אָן: 
גאָר נישט פון דעם, װאָס א. מ. דילאָן האָט דערװאַױט, 

איך האָב אָפּאַטאָשון אָנגעקוקט אַ וילע און זיך צעלאַכט, 

--- איך װיל הנאה האָבן פון א ייִדישער נאָװעלע -- האָב איך געזאָגט -- 
װי איך האָב פון אַן ענגלישער, רוסישער אָדער דייטשישער. איך בין זיכער, 
אַז דאָס װעט טאַקע זײן גאָר אין גיכן. 

און ווידער זיך צעלאַכט. | 

אָפּאַטאָשו איז א ביסל געװען געפּלעפט, געקוקט אויף מיר מיט אַ מין 
ניי:געפונענער מילדקייט פון זיינע ברוינע אויגן און זיך אויך צעלאַכט. 

און דאָס איז אַלץ -- אַלץ אויף דער דעביט-זייט פון אונדזערע באַצלונגען. 

פון דעם געלעכטער איז אַרױסגעװאַקסן אַ פאַרשטענדעניש און פון דער 
פאַרשטענדעניש אַ פריינדשאַפט, װאָס האָט זיך געצויגן ביז דעם שרעקלעכן, 
חיהייסט, ביז אָפּאַטאַשוס לעצטן יוםיכיפּור אויף דער ערך. 

...רבונא דעלמא כולא! װי גוט, ויפל בעסער װאָלטן געװען מענטשלעכע 
באַציונגען, װען דאָס אויפריכטיקע לאַכן װאָלט זיך געקאָנט אַרײנמישן אין 
אַלע צופעליקע ברוגזן... וויפל שנאה -- אַזױ אָפּט שנאת חינם -- װאָלט פאַר- 
מיטן געװאָרן ביים אַקאָמפּאַניאַמענט פון אַ ביסל געלעכטער! / 

ה ד. נאַמבערג 


אָפּאַטאָשוס קאין פּוױלישע וועלדער" * 


דאָס איז דאָס סאַלידסטע װערק אין דער ייִדישער ליטעראַטור. נישט אומ- 
זיסט פילט מען, אַז די , פּוילישע װעלדער" ברענגעןאַרײן אַ שטיקל יום-טוב, 

דער פאַרנעם איז אַ גרויסער, און דאָס װאַגעניש איז געװען גרױיס, און 
דער מחבר איז צוגעטראָטן צו זיין װערק מיט דעם גאַנצן באַװוּסטזײן פון דער 
שווערקייט פון זיין אויפגאַבע, און עֶר האָט זיך גוט צוגעגרייט, אַזױ װי צו א 
שטייגן צו אַ הויכן באַרג, און גיין גייט ער זיין װעג נישט װי אַ בלאָנדזשענדי- 
קער נישט-זיכערער אַמאַטאָר טוריסט, נאָר װי אַן אַלטער געניטער בערגשטיי 
גער. װאָסערע האָריזאָנטן דאַרפן זיך פאַר אונדז עפענען! 

דאָס חסידות אין זיין לעצטן אויפפלאַקער אין קאָצק. -- דער פּולישער 
אויפשטאַנד פון יאָר 1863 -- -- די רעשטן פון שבתייצב;יזם און טאָװיאַניזם 
-- אַ גאַלעריע פון העלדישע פיגורן: דער קאָצקער, דער חידושי הרי"ם (ר' 
איטשע), דורות פון װאַלדמענטשן, שטאַרקע און װילדע טעמפּעראַמענטן.. 

נישט איינעם װאָלט אָנגעכאַפּט אַ קאָפּשװינדל פאַר די דאָזיקע מורא- 
דיקע שטחים און װאָלט דערמיט געפאַלן נאָך פאַר דעם ערשטן קינסטלערישן 
ציטער און סקריפּ פון דער פּען. אָפּאַטאָשו האָט געװאַגט. 

פאַר מיר איז אָפּאַטאָשו דער ריכטיקער העלד פון זיין ראָמאַן, װאָס האָט 
דײַרגרייכט זייער פיל. 

נישט אויף איין זייטל פון זיין ראָמאַן עטעמט מען מיט דער היסטאָרישער 
לופט פון דער עפּאָכע. 

..נעמט דאָס בילד, אַזױ װאַרעם געצייכנט, אין דער אכסניא אויפן װעג 
פון שעדלעץ קיין קאָצק. דאָס בילד פון פּראַגע (ואַרשעװער פאָרשטאָט), װען 
דער עולם װעקט זיך און דער שמש גיט פאַר באַר און אויף באָרג צו גלעזלעך 
בראַנפן מיט קיכעלעך. | 

נעבנביי באַמערקט: דאָס בוך, װאָס קאַן אכטלעך געטיילט װערן אויף דריי 
טיילן: די פּאַסירונגען אין די װעלדער, די נסיעה קיין קאָצק און די געשעענישן 
אין קאָצק גופא, פאַרמאָגט די שענסטע און קינסטלעריש-װאָרסטע ערטער גראָד 
אין צװוייטן טייל -- בשעת דער נסיעה. דאָס שטאַמט אפשר דערפון, װאָס דער 

* פון ביכערװעלט, קריטיש-ביבליאָגראַפי זשורנאַל, נ' 2, װאַרשצ 1922, 
קאָלומס 114--118. : 

קינסטלער האָט זיך פריִער באַנוצט מיט זיין פאַנטאַזיע און אין נישט געװען 
געבונדן צו די היסטאָרישע פאַקטן און מענטשן, װאָס ער האָט, קענטיק, לאַנג 
שטודירט, דאָ, אין דעם טייל, געפינט זיך אויך דער עפּיזאָד פון ר' איטשען 
װאָס הייבט-אַראָפּ אַ חולה, װאַשט אים פון שמוץ און גיט אָפּ זיינע אייגענע 
װעש -- דאָס איינציקע מאָל, װען מיר זעען ר' איטשען אַרױסטרעטן אַקטיו. 

אין דער קונסט בליען און שפּראָצן גאַנץ אָפט גראָד אַזױנע בייטן, װאָס 
זיינען צום װינציקסטן באַאַרבעט און באַפלעגט געװאָרן, ‏ 

איך האָב אויסגערעכנט עטלעכע שטעלן, װוּ עס פילט זיך דער אָטעם פון 
דער עפּאָכע, זיי זעען-אויס װי צופעליקע, אַרױסגעכאַפּטע. עס איז אָבער ניט 
אַזױ. איך האָב בכיוון נישט דערמאָנט די אָרגיע ביים יונגן אייבעשיץ, רי יאָסל 
שטראַל, קאַהאַנע, װאָס קאַנען אויסזען פון א גרעסערער היסטאָרישער חשיבות. 
די מעשה איז אָבער, װאָס די דאָזיקע געשעענישן און פיגורן װערן פאַר אונדן 
פאָרגעפירט װי אויף אַ קינאָמאַטאָגראַפישער לענטע, אָן אינערלעכער אַנטװיק- 
לונג און װוּקס, אָפּגעריסן, אָן פּסיכאָלאָגישער אינטולציע. זיי לייענען זיך װי 
היסטאָרישע אַקטן. דעם גייסט פון דער עפּאָכע -- דאָס דאַרף ערשט דער קינסט- 
לער צוגעבן און דאָס האָט אָפּאַטאָשו אונדז צום בעסטן געגעבן גראָד אין יענע 
,צופעליקע" ערטער. | 

װי דער ערשטער פּרוּװ פון א היסטאָרישן ראָמאן זיינען די , פּולישע װעל- 
דער" אַ גרויס ליטעראַריש געשעעניש. װי מאָלער פון כאַראַקטערן, פון גרויסע 
היסטאָרישע פּערזענלעכקייטן, אין דער קינסטלער געבליבן זייער הינטערשטע- 
ליק פון דעם, װאָס מען האָט געקאָנט דערװאַרטן | 

פון דער דאָזיקער הויכקייט, װאָס פון איר אויס װײזט אונדז אָפּאַטאָשו 
| די װעלט און די מענטשן, זצען מיר נאָר מטושטשע פּנימער, אָפּגעריסענץ ל- 
ניעס, װאָס זיינען נישט פאַרבונדן איינע מיט דער אנדערער. נישטאָ קיין אינער- 
לעכע נייטיקייט און קאַנטעקװענץ און טייל מאָל לאָזן זיך פּשוט מיט די פינגער 
אָנטאַפּן די סתירות, | | 

מרדכי, די צענטראַלע (פאָרמעל) פיגור פון דעם ראָמאַן, װערט געשילדערט 
מיט אָן אַ שלעור װערטער, איבערלעבענישן און עפּיזאָדן. ער שלעפּט מיט זיך 
אַ גאַנצן באלאסט פון אויסטערלישע, װילדע געשעענישן און אױסבראַכן. ער 
עקספּלאָדירט שטענדיק. זעלטן אין ער װאָכעדיק, טאָגטעגלעך. און ביי דער 
גאַנצער עשירות פון פאַרבן, װאָס דער קינסטלער האָט אים געגעבן, זעען מיר 
אים נישט אַרױס -- נישט זיין אינערלעך װעזן, אפילו זיין פּרצוף מאָלט זיך 
אונדז נישט אויס. כמעט דאָס זעלביקע לאָזט זיך זאָגן װעגן זיין פאָטער אברהם, 

מרדכי זעט-אויס צו זיין אַ זײער עראָטישע נאַטור. דאָס האָט ער בירושה 

פון זיין פאָטער. איך מיין, אַז דאָס צראָטישע לעבן ביי מענטשן בכלל און 


אָפּאַטאָשוס! אין פּוילישע װעלדער. 9 


בפרט נאָך ביי אַזױנע טעמפּעראַמענטן װי די װאַלדמענטשן גיט דעם שליסל 
צו זייער פּסיכאַלאָגישן מהות, מינדסטנס גיט עס די גרונטליניע. 

װאָס אָנבאַלאַנגט ר' מענדעלען, דעם קאָצקער אַלײן, איז עס סוף כל'סוף 
דער געלונגענסטער טיפּ אין דעם װערק. 

...דאָס בוך איז װערט אַן אויספירלעכע אַלזײטיקע שטודיע. איך מיין, אַז 
אָפּאַטאָשוס בוך װעט נאָך לאַנג דאַרפן באַשעפטיקן אונדזער ליטעראַרישע 
װועלט, 

;א קליינער דאָקומענט, װאָס דער דערציילער האָט אונדן געגעבן, די 
קורצע אױטאָביאָגראַפיע, װאָס גייט אויך בראש פון מאָנאָגראַפיעס איבער אים, 
קאָן אונדז דינען פאַר אַן אָנשפּאַר געװויר צו װערן, װי אַרום די דאָזיקע פֹּאָי 
סעסיע -- אָפאַטאָשו -- האָט זיך געבויט און אויסגעבויט. מיר דרינגען פון 
איר אַרױס, אַז זיין פאַרטראַכט איבער זיין אייגענעם אָפּשטאַם האָט אים גע" 
פירט פון זיין ענגער סביבה צו אלץ ברייטערע פּעריפעריעס -- פון טאַטע- 
מאַמע און זייערע סביבות האָט דער װעג געפירט צו זײדע-באָבע, צו עלטער- 
זיידע און עלטערבאָבע און זייערע סביבות, אַזױ אַז איין היסטאָרישער קריז 
איז איינגעשלונגען געװאָרן אין אַ ברייטערן, און דער ברייטערער אין אַ נאָך 
ברייטערן, און דער נאָך ברייטערער אין א גאָר ברייטן, ביז ער האָט זיך דער" 
װאַרבן א טאָטאַלן קוק, אַ טאָטאַלן פאַרנעם. װאָרעם ער איז פון די װינציקע,. 
װאָס זייער שאפן דערגרייכט (אויב מען מעג דערצײלערישע טעמאַטיק פאַר- 
גלייכן צו אַ גלאָבוס) סיי די מאַקסימאַלע מאָס פון שטיגערישן ברײטגראַד, 
סיי די מאַקסימאַלע מאָס פון היסטאַרישן לענגגראַד. אָט די טאָטאַלע אײיגנשאַפט 
האָט אים דערצו געבראַכט, אַז ער האָט פאַר אונדז אַנטפּלעקט װאָרצל און 
שטאַם אין זייער פולער און גאַנצער פאַרצװײגטקײט אין דעם היסטאָרישן גאַנג 
פון פאָלק, װי אַ מאסע פון שיכטן װוּ די אייבערשטע רוען אויף די אונטער- 
שטע און די אונטערשטע אויף די גרונטיקסטע. פון דאַנעט, אַ פּנים, נעמט זיך 
דער טעות פון אַ טייל קריטיקערס, װאָס אַנשטאָט צו זען די שיכטן איינץ אי" 
בער דער אנדערער, זעען זיי איינע נעבן דער אַנדערער און אַפילו איינע קעגן 


| * פון די גאָלדענע קייט נ' 14, תל-אָביב 1952. 

דער אַנדערער., אַזױ האָט זיך זיי אױסקאָנסטרױַרט די טעאָריע פון פּאַלאַרן 
שפּאַלט, װאָס טײילטאָפּ דעם דערציילער ליטן כלל: מפּלגא לעילא הורמיז 
ומפלגא לתתא אחרימן!, און ממילא האָבן זיי פאַרזען דעם יסוד פון דעם דער 
ציילער און זיין דערציילעריי --- די טאָטאַליטעט, | 

און ניט גרינגער איז אַן אַנדער טעות, װאָס לאָקערט אויף זיינע אָפּשאַ- 
צערס -- דאָס איז דער פונאַנדערטייל פון א װאַריאַבלען װאָס אין אַ סטאַבילן 
װי; נאָך מער: פון א װאַריאַבלען װאָס צוליב אַ סטאַבילן װי. גלייך װי די פיל- 
פּנימדיקע טעמאטיק איז ניט מער װי א מעגלעכקייט פון װאַריאַציעס פאַר דער 
איינגעזעצלעכקייט פון נפשות און געשעענישן אין פאַרשיידענע צייטן און פאַר- 
שיידענע ערטער... װאָס פירט דעם דערציילער פון באַשרײבן זין קינדערישע 
און ייַנגלישע סביבה אין איר פילגעשטאַלטיקײיט צום באַשרײבן גאַנץ פּױלן 
אין דעם גרויסן געראַנגל פון שטרעמונגען צװישן חסידות און אירע קעגנערס, - 
אויפן פאָן פון דער אלגעמיינער געשיכטע, די גײיסטיקע און געזעלשאַפטלעכע 
שטרעמונגען אין אײראָפּע; עס איז דער זעלביקער צװאַנג װאָס האָט אים, אין 
דער דימענסיע פון ברייט, אַריבערגעפירט די גרענעץ פון זיין יאָרהונדערט און 
געבראַכט צו פריערדיקע יאָרהונדערטער, אַריבערגעפירט די גרענעץ פון פּוױלן 
און געבראַכט צו זיינע עלטער-זיידעס אין דײיטשלאַנד; פּונקט װי ער האָט אים, 
אין דער דימענסיע פון טיף, געבראַכט צו דעם בשותפותדיקן באָדן פון כל 
תפוצות ישראל, דער באָדן פון זיין היסטאָרישן הײימלאַנד, לעתיעתה, צום סוף 
פון בית-שני. | 

די אינעװײניקסטע לאָגיק פון העם װעג איז בולט ניט בלויז אין די גרוי- 
סע סטאַנציעס, די ראָמאַנען און גרויסע נאָװעלן, נאָר אויך אין דעם ים קליינע 
סטאַנציעס, די קורצע דערציילונגען, װעלכע צװוינגען אונדז צו שפּאַנען האַסי 
טיק פון. שטייגער צו שטייגער, פון לעבן צו לעבן. פאַרן רוב פון זיינע אָפּשאַ- 
צערס זיינען זיינע ראָמאַנען און גרעסערע נאָװעלן די באַזע, בשעת אין דער 
אמתן איז דער אוצר פון זיינע קלענערע דערציילונגען אַ סך אַ ברייטערע פּלאַט- 
פאָרמע דערצו, מחמת זײ זיינען סײי עדות סיי װאָרצײכנס, פּאַר זיין אַלץי 
אַרומנעמענדיקער כוונה און קענטשאַפט, און דערפאַר איז אויך זייער גאַנג און 
כאראקטער אַנדערש פון דער נאָװעלע מיט א דור אָדער מיט צװיי דורות צוריק. 
יענע איז אויסן געװען אָפּצוצירקלען א װעלט אין מיניאַטור, אַרײנטרײבן אַ 
ים אין אַ טראָפּן... דאָס אױפכאַפּן די טאָטאַליטעט דוויך דער פּריזמע פון קינסט- 
לערישן באַנעם צייטיקט אין אונדז יענעם באַװוּסטוײן, װאָס איז פעלק אונדז 
אַרויסהעלפן פון צװויי גרויסע סכנות, וועלכע באַדראָען אונדז די לעצטע דורות 


1 /תלמודישער שפּילװערטל/ פון דער אייבערשטער העלפט --- הורמיז, דער 
גאָט פון גוטס, פון דער אונטערשטער העלפט -- אחרימן, דער גאָט פון שלעכטס. 


יוסף אָפּאַטאָשו 291 


-- די ערשטע סכנה איז דער אָפּריס פון אונדזער היסטאָרישן אָנהייב אין 
אונדזער לאַנד, װאָס איז ניט בלוין א זאָג איבער דעם געװעזענעם, נאָר אויך 
אן אָנזאָג איבער דעם קומענדיקן, מחמת אונדזער ראשית-הימים איז א סימן 
פון אונדזער אחרית:הימים: די צװייטע סכנה אין דער אָפּריס פון אונדזער 
המשך, דער לאַנגער תקופה צװישן דעם לעצטן אויסלעש פון בית-שני און דעַם 
ערשטן אויפבליץ פון בית-שלישי, | 

אין דער קריטיק פאָדערט זיך פאַר אונדזער דערציילער די בכורה פאַר 
דעם דרייסטן שפּאַן פון שטייגער צו היסטאָריע, דער שפּאַן אין די פּולישצ 
וועלדער אַרײן, װאָס ערשט נאָך אים האָבן גענומען שפּאַנען אש און נסתר און 
בערגלסאָן און י. י. זינגער און באַשעװיס און אנדערע. דרייסטקייט איז זייער 
גוט, אָבער דער עיקר איז ניט זי גופא, נאָר איר אימאַנענטישע געזעצלעכקייט 
אין פּראָצעס פון אונדזער שאפן. מיר װייסן, אַז מענדעלע איז געװוען טעמאַטיש 
צוגעשמידט צום תחום המושב און האָט אים ניט אָרטלעך און ניט צײטלעך 
פאַרלאָזן, ניט געקענט פאַרלאָזן -- כיבא ? אין פאַנטאַסמאגאָרישן מעשה-חוזק 
פון דער בנימין-סענדערלאַװאַנטורע. שלום צליכם אין נאָך צוגעשמידט צייט- 
לעך אָבער ניט אַרטלעך -- זיינע חברה-לייט לאָזן זיך שוין אויף דער ברויזי- 
קער ליניע פון דער גרויסער ייִדישער װאַנדערונג. י. ל. פּרץ אין נאָך צוגע- 
שמידט אָרטלעך אָבער ניט צייטלעך -- ער געפינט שוין דעם באַהעפט צו אַ 
מעֶר דורותדיקער באַװעגונג, חסידות. הייסט עס, אַז שוין זײי האָבן גענומען 
אויפפלאַקערן די געפּענטעטקײט צו צייט און אָרט, און אָנגעװוּנקען אויף ברייי 
טערס אין פאַרנעם און טיפערס אין באַנעם. | 

...סיאיז קיין ספק ניט, אַז אויך אָפּאַטאָשו פאַרשטייט דעם צװאַנג פון אָט 
דעם אנטשיידנדיקן טראָט --- ווייל שיין איז די געשטאַלט פון א ר' אליהו בחור, 
װי ער האָט זי געצייכנט, אָבער נאָך שענער קאַן זין די געשטאַלט פון א רי 
אליהו מזרחי, װועלכער איז געשטאַנען צװישן די שבטים, װאָס האָבן זיך װי 
פרעמדע באַגעגנט, און ער איז געװאָרן זייער גרויסער פאראייניקער, 


? סיידן, 

יעקב גלאַטשטײן 


די שליחות פון יוסף אָפּאַטאָשן* 


יוסף אָפּאַטאָשו איז ניט נאָר געװען דער כראָנאָלאָגישער יורש פון די 
קלאַסיקערס אונדזערע, נאָר אויך דער לאָגישער. ער איז געװען פון די נאַטיר- 
לעכע גלייבערס אין דעם כוח פון ייִדישן װאָרט. פאַראַן בי אונדז א סך, װאָס 
גלייבן אפשר מיסטיש אין דער צוקונפט פון ייִדיש, אָבער זי זײנען ניט 
אַזעלכע פּאָזיטיווירערס פון דעם געדאַנק, אַז ייַדיש איז אַ טײל פון אונדזער 
היינט, אַ רינג אין דער קײט פון אונדזער היסטאָרישער פאַרזעצלעכקייט, װי 
ער איז געװען. מיט אָפּאַטאָשון איזן געװען לייכטער צו זען א ייִדישע ליטע- 
ראַטור אין איר נאַטירלעכער װירקנדיקייט. זיין נאָמען איז געװען גרויס און 
איז געווען די פאַרבינדונג צװישן ייִדישן װאָרט און ייַדישן לייענער. אפילו דער 
לייענער מיט דעם ענגסטן זכרון און עקשנותדיקן װידערשטאנד צו ניע שש 
פערישע נעמען אין ייִדיש האָט אויפגענומען און באַהאַלטן אין זכרון דעם נאָ- 
מען -- אָפּאַטאָשן. | 

ער האָט געהאַט מזל. דװקא דער אומגעװיינטלעכער נאָמען, די מאָדגע 
פאַרענדערונג פון דעם אמתן נאָמען אָפּאַטאָװסקי -- אויף אָפּאַטאָשו, האָט זיך 
געלייגט אויף דער צונג. פּונקט װי זיין טשיקאַװע און אײנציקאַרטיק אויסגע- 
שאַרפט און צוגעשפּיצט פּנים האָט זיך פּערזענלעך און פאָטאָגראַפיש גצלייגט 
אויף דעם זכרון פון ייִדישן לייענער, װאָס האָט אים אידענטיפיצירט מיט א 
דערציילונג, אַ לענגערער נאָװעלע, אַ היסטאָרישן ראָמאַן אָדער אַפילן מיט אַן 
אויסטייטש פון אונדזער געשיכטלעכן גאַנג אין אָפּאַטאָשוס אַ מאַמר. דער עיקר 
האָט ער זיך געדענקט פאַר זיין -- ,אין פּוילישע װעלדער", װאָס אין דערשי- 
נען אין 1921. און א סך פלעגמאַטישע לײענערס האָבן נאָך אָפּאַטאָשון שוין 
געדענקט דעם זכות פון דעם ערשטן אַמביציעזן היסטאָרישן ראָמאַן זיינעם, 
װאָס האָט גרויס געמאַכט זיין נאָמען צװישן ייִדישע לײענערס אומעטום און 
האָט אים אַװעקגעשטעלט װי דעם גרעסטן, אפשר אינציקן, קאָנקורענט פון 
שלום אַשן אין דער ייִדישער ברײטקאַנװעדיקער קינסטלערישער פּראָזע. 

;..אָנגעהויבן האָט ער װי א יונגער בעטהאָװען. װי ער, װאָס האָט געמאַכט 


* פון בוך אין תוך גענומען, עסייען 1948--1956, ניװײאָרק 1956, זו' 

אייגענע װאַריאַציעס אויף מאָצאַרטס מעלאָדישער װעלט, האָט אָפּאַטאָשו געאַר- 
בעט מיט די שטימונגען פון אַשן און וייסנבערגן. אים האָט אימפּאַנירט זייער 
גופיקייט, די עכטקייט פון א ייִדישער צונג, װאָס קען נישט נאָר דאַװנען און 
לויבן דעם באשעפער, נאָר אויך ריידן דיבורים און לעבן אָן בושה א לעבן 
פון חושים. ביי שלום עליכמען לעבן אַזױי בלױז זיינע אַקטיאָרן, די בלאַני 
דזשענדיקע שטערן, אָבער אמתדיקע ייַדן האָבן אַנדערצ טיפערע דאַגות. שלום 
אַשׁ און ווייסנבערג זיינען געקומען געבן א צונג צום גרעבערן מענטשן און 
אים שענקען א געהויבן אָרט אין דער ייִדישער ליטעראַטור. אָפּאַטאָשו האָט מיט 
דעם אָנגעהויבן זיין קינסטלערישע קאריערע און, נישט געקוקט דערויף װאָס 
ס'איז געוען א ואריאציע אויף א טעמע, איז ער באלד געקומען מיט אַן אײ- 
גענעם כוח און מיט קינסטלערישער איבערצייגונג. אָפּאַטאָשו אין נישט געװען 
קיין אָנהײבער, אויך נישט קין יונגער עִילוי. ער איז אַרײן אין דער יִדישער 
ליטעראַטור אין עלטער פון 25 יאָר און איז גלייך געװען א פאַרטיקער טאַלאַנט, 
װאָס האָט פאַראינטערעסירט די צרנסטע שאפערס. װען ער האָט נאָר געשטעלט 
די צרשטע טריט, האָט אים שלום עליכם געגעבן סמיכה -- דװוקא שלום עליכם 
-- הגם אָפּאַטאָשו האָט זיך גלייך פון אָנהײב אָפּגעקערט פון זיין דרך אין 
דער ליטעראַטור, 

אָפּאַטאָשו האָט פרי גענומען אויף זיך די מיסיע פון אַן אַמעריקאַנער 
ייִדישן שרייבער. עֶר האָט זיך נישט געשטעלט קײן שװצרע קשיות, װי אַזױ 
קאָן ער, אַ גרינער, שוין אויפכאַפּן דאָס אַמעריקאַנער לעבן. ער האָט זיך דער 
פאַר פאַרשפּאָרט די. טרחה צו געבז שװערע תירוצים און ער האָט װי אַ יונגער 
פעכטער, מיט אַ גוט געצילטער פּען, גענומען באַשרײבן װאָס צֶר האָט געקענט 
באַנעמען און קינסטלעריש אויסטייטשן. עֶר האָט זיך אין אָנהײב געשניטן אויף 
א נעגאַטיװויסט, אויף אַ שארפן קריטיקער, װייל דאָס ערשטע װאָס װאַרפט זיך 
א פרעמדן אין די אויגן זײנען -- חסרונות. פאַר די מעלות דאַרף מען שין 
האָבן א געניטער און װארעמער אויג. | 

...װען ,אין פּוילישע װעלדער" איז דערשינען, האָט נאָך געלעבט אַ גרויס 
פּויליש חסידנטום, װאָס האָט מיט צאָרן, צער און האַס אויפגענומען די קינסט- 
לערישע קריטיק און דעם אומצניעותדיקן אַרײנבליק אין דעם אינערלעכן גע- 
ביי. מען האָט אַפילו גערעדט פון חרם און אָט דער ברויזנדיקער צאָרן פון א 
שטאַרק געטראָפענעם און לעבעדיקן צד האָט אויך געהאָלפן געבן דעם װערק 
אַ סך פּירסום. ,, אין פּוילישע װעלדער" איז געװאָרן די זעלטענע קאָמבינאַציץ 
פון אַ קעמפערישן קונסטװערק, װאָס באַנט זיך דורך אַ װעג צום אמת, מיטן 
כוח פון קינסטלערישער איבערצייגונג, 

אָבער די קראַפט פון װידערשטאַנד צום װערק האָט אויך דעם קינסטלער 
אָפּאַטאָשון גוט פאַרטשעפּעט און ער האָט זיין גאַנץ שפּעטערדיק לעבן תשובה 

געטאָן אויף זיין אומברחמנותדיקן, נעגאטיוון אָנריר פון חסידישן לעבן. לאַנג- 
זאַם איז אין אים אויפגעגאַנגען דאָס געפיל, אַז אַפילו אין איר ירידה האָט די 
קדושה פון אַלערלײיקן לעבן געהאַט אַ סך מער העראָישן באַטײט װי דאָס, װאָס 
אים איז געלונגען אַרונטערצוקראַצן. ער האָט זיך גענומען צו דערגראָבן צום 
תוך און צום תוכן, און די צייט, די ביטערע ייִדישע צייט איז געװאָרן די בע 
סערע לערערין אָפּאַטאָשוס, און עֶר איז געװאָרן איינער פון אירע געהאָרכיק- 
סטע תלמידים, | 

.. אין ;אַ טאָג אין רעגנסבורג און אליהו בחור" האָט אונדז אָפּאַטאָשו 
געגעבן די קאַמער-מוזיק-קװאַליטעט פון יִדיש און צס אױסגעשפּילט מיט זי 
שענסטע אַלטע אינסטרומענטן פון יענער צייט, װען ייִדיש האָט זיך געשאַפן 
אין דעם קיינעמס לאַנד, צװישן הייליקייט און חול, צװישן שול און דעם האַנדל- 
װאַנדל פון מאַרק, און דעם אינגעפונדעװעטן פּחהך פון יִדישן, באַמװזהטן 
געסלדיקן לעבן. 

אָפּאַטאָשן 


דער היסטאָרישער ראָמאַן * 


.. אַן איטאַליענישער היסטאָריקער פֿון 16טן יאָרהונדערט באַ- 
מערקט פֿאַרבײַגײענדיק, װי שבת נאָך מיטאָג עפֿענען זיך די טויערן 
פֿון דעם געטאָ אין רוים. נאָכן שבת-שלאָף שלײַכן זיך ייַדן אַרום די 
הײַזער, גנבֿענען זיך, גייען קוקן אויף זייער משה, אויף דער ריזיקער 
פֿיגור, װאָס אַנדזשעלאָ האָט אױיסגעהאַקט פֿון שטיין, 

וי נאָענט ווערט אונדז דער רוימישער ייָד. עס גלייבט זיך ניט, 
אַז דאָס זאָל האָבן געווען מיט עטלעכע הונדערט יאָר צוריק. עס איז 
דאָך דער ייָד פֿון אונדזער פּױילישן צי אוקראַיַנישן שטעטל, 

מיר לעבן מיט דער פֿאַרגאַנגענהײט, שעפּן דאָרט כּוחות, געפֿינען 
יעדעס מאָל נײַע לוחות, װאָס װאַרפֿן ליכט אויף אונדזער צוקונפֿט. 
און, אויב מיר האָבן ליב אונדזער פֿאַרגאַנגענהײט, איז עס שטענדיק 
פֿאַר איר אינערלעכע העראָיִשקייט, פֿאַר די אידעאַלן, װאָס מיר גע- 
פֿינען דאָרט, זעלטן פֿאַר די אויסערלעכע בילדער +-- דאָס שװאַכסטע 
אין יעדער היסטאָרישער דערציילונג. װאָס איז דען אַ היסטאָרישער 
ראָמאַן --- אויב נישט קיין פּראָבע קלאָר צו מאַכן זיך אַ שטיק לעבן 
פֿון דער פֿאַרגאַנגענהײט? און מיט דעם, װאָס מיר דערמאַנען די פֿאַר- 
גאַנגענהײט, ווערט זי ממילא אַ טייל פֿון אונדז, װוערט קעגנװאַרט, 

אין אַ ניו-יאָרקער ייַדישער צײַטונג איז אַ מאָל אָנגעגאַנגען אַ 
דעבאַטע איבער דעם היסטאָרישן ראָמאַן. מענטשן, װאָס האָבן אַ 
קנאַפּע שײיכות צו ליטעראַטור, האָבן זיך ברייטלעך אַרױסגעזאָגט 





* פון א רעפּעראָט אין װאַרשעװער פּען"קלוב דעם 10טן מיי 1931, 

וועגן דעם ענין. סקאָטס ,איװאַנהאָע?* געדענקט מען פֿון די שוליאָרן, 
איז מען געקומען צום באַשלוס, אַז דעם היסטאָרישן ראָמאַן קען מען 
דולדן, ער איז אָבער פֿון אַ נידעריקער מדרגה. 

איך האַלט פּונקט פֿאַרקערט -- אונדזער באַציונג צו דער פֿאַר- 
גאַנגענהײט איז אין אַ געוויסער מאָס שוין מיט דעם כאַראַקטעריס- 
טישער און פֿילזײַטיקער וי צו דער קעגנװאַרט, -- װײַל די פֿאַר- 
גאַנגענהײט פֿאָדערט, מען זאָל זיך פֿאַרטיפֿן אין איר. יעדע היס- 
טאָרישע דערציילונג --- איז היסטאָריאָסאָפֿיע. און היסטאָריאָסאָפֿיע, צי 
אויסגעדריקט אַבסטראַקט, צי אין היסטאָרישע בילדער, דערציילט 
וועגן פֿאָלקס-אױפֿגאָבן און זײַנע אַחריות. 

אַ היסטאָרישער ראָמאַן, אויב ער האָט אין אַלגעמײן אַ ווערט, 
וויקלט פֿאַר אונדז פֿונאַנדער אַ תּקופֿה, װײַזט װאָס פֿאַר אַ כּוחות 
פֿון דער פֿאַרגאַנגענהײט עס אינטערעסירן אונדז און ממילא לעבן 
אין אונדז. איך מיין נישט דאָס פֿאַרביקע, דאָס שרײַיקע אין יעדער 
היסטאָרישער געשעעניש, װאָס װאַרפֿט זיך אין די אויגן. מוסטערן 
דערפֿון -- סקאָטס ,, איװאַנהאָע* פֿון שיענקעוויטשעס טרילאָגיע, װאָס 
אין משך פֿון עטלעכע צענדלינג יאָר זײַנען די צוויי ראָמאַנען אויס- 
געוועבט געװאָרן, געבליבן לעקטור פֿאַר קינדער און יונגװאַרג. ווייסט 
איר פֿאַר װאָס? װײַל סיפֿעלט אין די ראָמאַנען באַציונג צום מענטש 
און צו זײַנע אױפֿגאָבן, | 

פֿאַרגלײַכט פֿלאָבערס ;סאַלאַמבאָי, טאָלסטאָיס ,מלחמה און 
שלום? -- צוויי פֿאַרשײדענע היסטאָרישע קאָנצעפּציעס, הוּ איר 
זעט פֿאַר זיך נישט נאָר די פֿאַרגאַנגענהײט, נאָר אויך די קעגנװאַרט, 
די צוקונפֿט. איר זעט און פֿילט די כּוחות, װאָס האַלטן ביזן הײַנטיקן 
טאָג געוויסע שיכטן פֿון דער מענטשהייט אין קרובֿהשאַפֿט. 
אַז מען פֿאַרטיפֿט זיך אין דער תּקופֿה פֿון 17טן יאָרהונדערט, 
הערט מען נאָך איצט דאָס קלאַפּן אין די געטאָ-טירן. פֿון איין זײַט 
שטייען די שפּינאָזעס, די אַקאָסטאַס,. ברעכן-דורך די ווענט פֿון די 
געטאָס. (דאָס איז אויך די צײַט, ווען אין אײראָפּע האָבן זיך שוין 
געהערט די האָבס, די לאָקס). פֿון דער אַנדעדער זײַט הערט מען, װי 





יוסף אָפּאַטאָשו (א), דעלעגאט פוֹן 

גאַנצע קהילות: שא דאיבער האָב דאון- -גוטס, גייען באַגעגענען משיחן, 
פֿון זיך אַלײין האָבן זכ געטאָ-מויערן גענומען אײַנפֿאַלן, משיח (שבתי 
צבֿי) איז דאָ.. מ'דאַרף מער נישט קיין דינים. די טױזנטיאָריקע פּענ- 
טעס לאָזן-נאָך, װאַלגערן זיך צעריסענע אַרום די פֿיס. יוסף קאַרון 
האָט זיך ניט געחלומט, אַז זײַן .שולחן ערוך" װעט װערן דאָס פּאָד 
פּולערסטע שטוביקע בוך בײַ ייִדְן, עס װועט וערן אַ צווייטע תּורת" 
משה... אין דער הקדמה צו דער ערשטער |אױיסגאַבע פֿאַרענטפֿערט 
זיך יוסף קאַרו, װאָס ער גיט אין גאַנצן אַרױס דעם ;שולחן ערוך". 
ער גלייבט, אַז הײַנט, מאָרגן; װעלן ייִדן אויסגעלייזט ווערן, מען װעט 
זיך אומקערן קיין ארץ-ישׂראל און ביז װאַנען די דינים וועלן בטל 
ווערן, דאַרף מען דאָך אַ קאָדעקס, וי נאָך צו לעבן. 

מיר, ייִדן, װאָס האָבן אַן. עטישן צוגאַנג צו זאַכן -- אונדזער 
געשיכטע איז די װועלט -געשיכטע --- מיר מוזן שאַפֿן דעם גרויסן 
היסטאָרישן ראָמאַן. אמת. עס פֿעלט אונדז אויסדויער. מיר זײַנען 
נאָך אַלץ עמא פּזיזאָ:. נישטאָ די קינסטלערישע רויקייט, װאָס איז 
אַזױ נייטיק פֿאַרן גרויסן ראָמאַן. און דאָס ערגסטע -- דער אעם 
הספֿר* האָט זיך אָפּגעװיינט פֿון בוך, זיך נאָך נישט צוגעוויינט צו 
דער ביבליאָטעק. : 

אונדזערע בעסערע שרײַבערס באַגרײַפֿן שוין, אַז געשיכטע איז 
שטענדיקע אַרבעט און שטענדיקער קאַמף. פּרץ, אַש, פּינסקי, לייוויק, 
קולבאַק, לעיעלעס, מנחם און א. צייטלין --- איך מיין די ווערק 
זייערע, װאָס שטיצן זיך אוֹיף סימבאָלן פֿון דער פֿאַרגאַנגענהײט, 
האָבן אַרײַנגעבראַכט אין דער ייִדישער ליטעראַטור דערהייבונג און 
העראַָישקײט, | 

אַלץ איז גרייט פֿאַרן גרויסן ייַדישן אַרכיטעקט, פֿאַרן מענטש 
פֿון מעשׂים, װאָס װעט דורכהאַקן אַ וועג צװישן די חורבֿות פֿון 
סוראָ, פּומבדיתא, קאָרדאָװע, װאָרמס, מײַנץ, אַמסטערדאַם, פּראָג. ער 


1אַ פאָלק װאָס האָט נישט קיין געדולד. 


דער היסטאָרישער ראָמאַן 2399 


זועט אַריבערװאַרפֿן אַ בריק איבער די פֿינף וועלטטיילן, אױפֿשטעלן 
איבער זיי אַ ציקלאָפּישע געבײַדע, פֿון װאַנען מ'וועט דערזען די 
גאַנצע וועלט. מיט אַ מאָל, / 7" ( 
און, אויב דרײַ מיליאָן נאָרװעגערס און אַזױ פֿיל דענערס האָבן 
מיט זייערע ליטעראַטורן געצוװווּנגען אײראָפּע, זי זאָל זיך צוהערן און 
לערנען פֿון זיי, וועלן מיר, ייִדן, צווינגען די גאַנצע וועלט, זי זאָל 
מער נישט קוקן אויף אונדז װוי אױפֿן ספֿינקס פֿון דער געשיכטע, 
נאָר זען אין אונדז די געעויכטע אַליין, זען אַז געשיכטע איז שטענ- 
דיקע אַרבעט און שטענדיקער קאַמף. װײַל פֿון אײביק אָן האָבן מיר, 
ייִדן, הײיליק געהאַלטן די געשיכטע, דאָס שטענדיקע ווערן. געזען 
אַז אַפֿילו אונדזער גאָט, יהוה, זאָל דאָס אַלץ אויסדריקן. יהוה -- 
דער נאָמען אַליין האָט אין זיך: פֿאַרגאַנגענהײט, קעגנװאַרט און 
צוקונפֿט, | | 

קיעוו 1922, זי 

דובנאָװ, מעקסיקץ 
5, 
האָפֿשטײן, ד. און שאַמעס, פּ. 

2 ליטעראַטוריקענטעניש (פּאָעטיק), 
2טער טייל, מאָסקװע 1928, ז' 15. 
װײַנפּער, ז. 

3 ידישע שריפטשטעלער, ב' 1, 
ניי 1933, זי 6, 59. -- ד"ז, ב' 2, נַיי 
6, זוי --22, 76, 90, 91, 148, 149, 

4 משה ליב האַלפערן, נ"י 1940, 
זי 74, 

5 שרײבער און קינסטלער, ג"י 
8, זי 61, 73, 182, 185, 195. 
װײַנרײַך,. מאַקס 

46 ידישע פילאָלאָגיע, ‏ העצפט 1, 
װאַרשע 1924, זי 70, -- ד"ז, העפט 
2, װאַרשע 1924, זי 172, 

7 דער װעג צו אונדזער 
ווילנע 1935, ז' 114, 126. 
װײַסענבערג, א. מ. 

8 עװוּ איז אָפּאַטאָשו?", אונדזער 
האָפענונג, נ' 9, װאַרשע 1926. 
זאָלף, פֿאַליק 

9 אונדזער קולטור-המשן, 
פצג, 1956, זז' 181---193, 
זוקער, גיטל 

0 אונדזער יאָרבוך (קינדער'רינג), 
פילאַדעלפיע 1948, זו' 19--82, 
זילבערצװײַג, זלמן 

1 די װעלט פון יעקב גאָרדין, ת"אָ 
4, ז' 363. 
זשיטניצקי, ד"ר ל. 

2 אַ האַלב יאַרהונדערט ויִדישע לֵי 
טעראַטור, ב"א 1952, זי 29, 30, 36, 
7, 


1952, זי 226, 231, 


יוגנט, 


וויגי- 


יעפים ישורין 


חיימאָװויטש, מ. י. 

3 קאַרוסעל, דערצילונגען, ני 
6, זי 203, 
חײַקין, י. 

4 יזישע בלעטער אין אַמעריקע, 
ניי 1946, וי 296 | 
טוביש, יעקבֿ-ישמואל 

5 ידיש -- ניט העברעיש, 1952, 
זי 63, 
טונקעלער, דער 

6 פריינטלעכע פאַראָדיעס, װאַרשע, 
זי 239, 
טורקאָוו, יאָנאַס 

7 פאַרלאַשענע שטערן, ב' 1, ב"א 
3, זי 32, 156, 218. -- ד"ז, ב' 
2 ב"א 19523, זי 11, 64, 
טורקאָוו, מאַרק 

8 די לעצטע פון אַ גרויסן דור, 
ב"א 1954, זי 41, 106, 107, 
טורקאָוו-גרודבערג, יצחק 

9 יַדיש טעאַטער אין פּױלן, װאַר" 
שע 1951, זי 59, 
טענענבוים, ש. 

0 שניט פון מיין פעלך, נ"י 1949, 
זזי 353---368, 

1 זיכטער און דורות, 
זי 183, 


טרונק, י. י. 

2 יַדישע קולטוריפראַגן און דער 
סאַציאַליזם, קולטור - ליגע, װאַרשע 
5 ז' 220 | יי 

2 זי יִדישע פראָזע אִין פוילן 
ב"א 1949, זי 4135 / 

64 פוילן, זעקסט בוך, נ"י 1951, 
זזי 141, 142--144. 


ניי 1955, 


י. אָפּאַטאָשו-ביבליאָגראַפיע 


טשאַרני, דניאל 

5 פרייע שריפטן, זאמלבוך, ב' 9, 
װאַרשע 1930, ז' 127, 128, 129, 
יאָפֿע, מרדכי 

6 רינגען אין דער קייט, נ"י 1939, 
זזי 17---99, 
ירדני, מ, 

7 אינטערװיוס מיט יידישע שרי- 


בער, נ"י 1955, זו' 12, 17, 57--01, 


7, 100. 
כאַנוקאָװו, ל. 

8 ליטעראַרישע עסײען, נ"י 1960, 
זו' 62--67, 186--190, 
כּהן, יעקבֿ 

9 לעבן און טראַכטן, ג"י 1957, זז' 
4--139, | 
ליבערמאַן, חיים 

0 אין קאַמף פאַר ידישער דער" 
ציונג, נ"י 1941, ז' 92. 
ליטװאַק, א. 

1 ליטעראַטור און קאַמף, נ"י 1933, 
זזי 1423--148, 
ליטװאַקאָו, מ, | 

2 אין אומרו, ב' 2, מאָסקװץ 1926, 
' 20, 21, 

לייוויק, ה. 

3 אויפן ראַנד פון אָנהייב, קול- 
טור-ליגע, קיִעװו 1925, ז' 21, 31, + 
לעהרער, לייבוש 

4 זי פּסיכאַלאָגיע פון ליטעראטור, 
נ"י 1926, ז' 210, 213, 214, 239. . 
לעשצינסקי, ש. 

5 ליטעראַרישע עסײען, ב' 2!; ג"י 
5, ז' 229 ' 
מאַהלער, דייר רפֿאל 

6 קאַראַימער, נ"י 1947, זי 90. 

מאַרק, יודל 

7 די געשיכטע פון דער ידישער 
ליטעראַטור, קאָנספּעקט, נ"י 1943, זי 
1 52, 
מוקדוני, דייר אַ. 

8 אין װאַרשע און אין לאָדזש, ב"א 
3, ז' 101. 
מילדװאַן,. אַבע 

9 אונדזער יאָרבוך (קינדער-רינג), 
פילאהעלפיצ 1948, זוי 17---79, 
מײַזיל, נחמן 

0 אויף אונדזער קולטורפראָנט, 
װאַרשע 1936, זוי 12, 22---25, 33, 44, 
2 

1 נאָענטע און װײטע, ב' 1, װאַר- 
שע 1924, זזי 19, 20, 44, 176, ד7}, 
8+--180, --- ד"ז, ב' 2, װוילנץ 1929, 
זזי 110---124, 

2 יוסף אָפּאַטאָשו; װאַרשע 1937, 
ז 24, 45, 95. / 1 

3 געשיכטלעכער שטאָף אין דער 
ייִדישער ליטעראַטור, פון נאָענטן עבר, 
ני 1, װאַרשע 1937, ז' 65, 

84 זורות און תקופות אין דער 
יידישער ליטעראַטור, ג"י 1942, זִזי 
דו, 32, 37, 43, 44, 50, 51, 53, 
6--59, 

5 געװען טַמאָל אַ לעבן, ב"א 1951, 
וו' 50, 51, 65, 14, 85--87, 90--93, 
7, 99, 107, 112, 227 229--233, 
3, 253, 289, 290, 
מענדעלסאָן, יוסף 

6 אַמאָל אין אַ האַלבן יובל, ב"א 
3, זזי 469---471. 
ניגער, ש. 

7 שמועסן װעגן ביכער, ערשטער 

טייל, נ"י 1922, זוי 230---231, 238--- 
2, 3111, 

8 עראַסע", פון י. אָפּאַטאָשו, בי- 
כערװעלט, װאַרשע נאָװו""דעצי' 1923, זױי 
9+--473, 
| 89 לעזער, דיכטער, קריטיקער, ב' 
1 ניי 1928, זוי 219---220! 282, 344, 

0 אין קאַמף פאַר אַ נייער דער" 
ציונג, ג"י 1940, ז' 187, 

1 זדערצײלערס און ראָמאַניסטן, 
ניי 1946, זז' 16, 468---412, 
סאָפּאָזשניקאָו,. גרשון 

92 פון די טיפענישן, עסייען. ב"א 
8, זזי 2211--231, = 
סיימאָן, שלמה 

3 קינדעריאָרן פון יידישע שריי 
בער, בי 1, נ"י, 1936, זז' 182--200, 
סעגאַלאָװיטש, זי . | 

4 טלאָמאַצקע 13, ב"א 1946, זִי 
8, 222, | 
עריק, מאַקס 

5 קאַנסטרוקציע-שטודיען, 
24 / 
פּלודערמאַכער, ר. 

96 יודישע געשיכטע און ליטי מוטי 
טערן, װאַרשע 1929, זי 31, 48, 88, 
פּרִילוצקי. נח - 

7 אַרכיו פון יייִדישער. שפּראַכ- 
װיסנשאַפּט, װארשע 1933, זי 230, 247, 
פֿינקעלשטײן, לעאָ 

8 מגילת פּולן, ב"א 1947, זן" 
213--218, - 

9 לשון ידיש און ייִדישער קיום, 
,פון מלאַװע ביז יריחו", מעקסיקעץ 
4, זזי 337--363, 


װאַרשע 


יעפים ישורין . 


פֿערשלײיסער, ע. 

0 אױף שרײבערישע שליאַכן, 
ניי 1958, ז' 185. 
פֿראַנק, דייר הערמאַן 

1 א. ש. זאַקס -- קעמפער פאַר 
פאָלקס-אויפלעבונג, נ"י 1945, ו' 236, 
9, 
צינבערג, ד"ר ישׂראל 
| 102 די געשיכטע פון דער ליטעראַי 
טור בי יַזן, באנד 8, בוך 2, ג"ל 
3, ז' 158. 
קעניג, לעאָ 

3 ,װוּ איז אָפּאַטאָשו?ײ, שרייבער 
און װערק, װילנע 1929, זוי 48--54, 
קרול, חיים : 

4 אַרום זיך, װילנע 1930, 
ראָבאַק, א. א. | 

5 דער פאָלקסגײיסט פון דער ידי 
שער שפראך, פּאַריו 1964, ו' 296, 
7 = 
באַדאַק, יעקבֿ א 

6 קנסט און קינסטלער, ג"י 
5, זו' 87--89, 97י- 
ראָנטש, יצחק-אלחנן 0 

7 אמעריקע אין יידישן. ראַמאַן, 
ניי 1945, זז' 15--17, 215--216,. 
ראַפּאָפּאָרט, י. | 

8 ערשטע שניט נאָכן שׂטורעס, 
מעלבורן 1948, זזי 270--211,- 
ריווקין, ב. 

9 גרונטיטענדענצן פון דער ידי 
שער ליטעראַטור אין אַמעריקע, ג"י 
8, י 

0 אונזזערע פּראַזאַיקערס נ"י 
1, זז' 228---263, 


י, אָפּאַטאָשוײביבליאָגראַפיע 


רייזען, אַבֿרהם | 
1 דח איגנאַטאָו, זאַמלבוך, שיקאַ- 
גאָ 1935, זי 161, 
שולמאַן, אליהו 

2 יננג-װילנע, נ"י 1945, זו' 14 
---15, | 
שולנער, דאָראַ 

3 געשטאַלטן און דערציילונגען, 
שיקאַגאָ 1956, זוי  ,39--37‏ 
שװאַרץ, י.. 

4 דער שװאַרצער פלעק פון דער 

יודישער גאַס, נ"י 1925, זו' 18, 19, 
6, 
שטיף, נחום 
5 יידישע סטיליסטיק, קִיִעוו 1930, 
זי 158, 
שטיינבערג, י. ני | 
6 געלעבט און געחלומט אין 
אױיסטראליע,. מעלבורן 1943, ז' 400, 
7 מיט אײן פוס אין אַמעריקע, . 


-מעקסיקע 1951, ז' 20, 21, 101. 


וועגן יוסף אָפּאַטאַשו אין אלמאנאַכן, פּנקסים. 
און זאמלביכער 


אײַזלאַנד, ר, | 
8 יישע לאנדו - זאַמלבוך, ג"י 
8, ז' 25. 


ביקל, שלמה 

9 דער ייִדישער פּראָזעסטיל" 
זאַמלביכער, ב' 5, נ"י 1943, זזי 335 
---329, 


גאָלדבערג, א. 

0 60 יאָר ייִדיש קולטור-לעבן אין 
די פאַראייניקטע שטאַטן, יקוף אַלמאַ 
נאַך, נ"י 1961, זי 370, 371, 379, 
גראָבאַרד, ב. 

1 פּערזענלעכקייט און כאַראַקטער 
אין אונדזער ליטעראַטור, זאַמלביכער, 
ב' 6, נייי 1945, זוי 393---397, 


הערמאַן. מ. 

2 עסייען װעגן אַקטועלן און אייי 
ביקן" פון ל. דאָמאַנקעװיטש, אַלמאַי 
נאך, פּאַרין 1955, ז' 215 + 


װואַרשאַווסקי, עוזר 

2 די ערשטע שריט, פּנקס מלאַװע, 
נ"י 1950, זי 247, | 
װײַנפּער, ז. 

4 וװעגן די יידישע שרייבער אין 
אַמעריקע, ייקוף אַלמאַנאך, נ"י 1961, 
זי 549, 
טשאַרני, דניאל | 

5 די געעפנטע טױערן, פרייע 
שריפטן, זאַמלבוך, ב' 9, װוארשע 
0, זז' 127---129, 
יוניס, ד"ר זאבֿ | 

6 די גרענעץ, פנקס מלאַװע, נ"י 
0, ז' 90, 103. 
ישורין, יעפֿים 

7 הילפסאַקציע פאַר די. ייִדישע 
שולן אין װילנע, װילנע, רעדי י. ישו" 
רין, ניי 1935, זי 9232, 
כמורנער, י 

8 צום אינטערוויו מיט י. אָפּאַטאָ- 

שו, ביכער-ועלט, נ' 1, װאַרשע 1928, 
זזי 64---67, 
יל 

9 יוסף אָפּאַטאָשו אין ליטע, נייע 
בלעטער, זאַמלבוך, קאָװנץ 1939, זי 
17 
לונסקי, חײַקל ‏ 

0 דער גספר הזהר" אין דער 
שטראַשון-ביבליאַטעק, װילנער אַלמאַי 
נאַך, 1939, שפּאַלט 42, 
לעפֿטװויטש, יוסף 

1 יידישע שרייבער דערגרײכן 
חשיבות ביי דער װעלט, יַדיש, אַל- 
מאַנאַך, אַרױסגי פון אַלװעלטלעכן ידי 
קולטור-קאָנגרעס, נ"י 1961, זי 211, 
מאַרקיש, פּרץ 
2 זײאַמלביכער, ב' 8, נ"י 1952, זױי 
2--114, 
מ|יַַזילן, ג. 

3 אין פּוילישע װעלדער, ביכער- 
װעלט, יאני-פעב' 1922, זזי 34---35, 
מײַזיל, בי 

4 אַליין, ד"ז, מאַרץאַפּריל 1922, 
זי 152--153,. / 

5 דאָס יִדישע בוך אין 1922, 
ד"ז, נאָװ'ידעצ' 1922, 

6 דאָס ייַדישע בוך אין 1912 און 
אין 1922, ד"ז, סעפּט-אָקטי 1923, זי 
6 

7 אין דינסט פון פאַלק, אַלמאַ- 
נאך פון ידי פֿאָלקסאָרדן, נ"י 1947, 
זז' 294--298, 303, 304, 306, 309. 
מענאַכאָווסקי,. 3 . 


8 צוריקגעשטאַנענע קינדער אין 


דער ייָדי ליטעראַטור, ייִדיש, זי 294, 


יעפים ישורין 


מענדעלסאָן, ש. 

9 וילנע האַלט פעסט אירע פּאַזי 
ציעס, װילנע, זי 196, 
נאָמבערג, ה. ד. 

0 אָפּאַטאָשן אין , פּוילישע װעל- 
דער", ביכער-װעלט, מאַרץ-אַפּרי 1922, 
זזי 113--118, 
נעלסאָן, ק. 

1 אָפּאַטאָשו צו גאַסט אין מאָס- 
קװע, אָקטיאַבער, מאַסקװע, סעפּט' 4 
8, 
פּאָמעראַנץ, א. 

2 יידי פּראַלעטאַרישע ליטעראַטור, 
פּראָלעטפּען, אַלמאַנאַך, נ"י 1940, זי 
3, 
קאַזאַנסקי,. דוד | 

83 אוף פאָרגן, זישאָ לאַנדױי 
זאַמלבוך, נייי 1938, זי 163, 
קאַזדאַן, ח. ש. | 

4 35 אאָר יַדישע קינדעריליטץ- 
ראַטור אין אַמעריקע, שוליפּנקס, שלום 


עליכם פאָלקס - אינסטיטוט, שיקאגאַ 
6, ז' 368, 
קיסין, י, 


5 זיישאָ לאַנדוי-זאַמלבוך, 7' 82, 


קרישטאָל, דוד 
6 דכרונות, 
0, ז' 158, 
ריווקין. ב. 
7 גרונט-טענדענצן אין דער יידי- 
שער ליטעראַטור, זאַמלביכער, ב' 4, 
ניי 1928, 
שאַצקי, דייר יעקבֿ 
8 אין דער טיף, אונדזער בוך, נ"ל 
יאַניפעב' 1926, ז' 42, 


פּנקס מלאַװע, {"* 


י אָפּאַטאָשויביבליאָגראַפיע 


שןאַצקין י. 

9 פון ,,מלאַװער פּנקס" ביז פּנקס 
מלאַװע, פנקס מלאַװע, נ"י 1950, ז' 
9 11 


150 אָפּאַטאָשוס מלאַװער 


וועגן 

דערציילונגען, פנקס מלאַװע, זזי 179 
--181, 
שװאַרץ, י. י. 

1 דער ליכטיקער, זישאָ לאַנדוי" 
זאַמלבוך, נ"י 1938, זי 128, 


וועגן יוסף אָפּאַטאָשו אין לעקסיקאַנען, ענציקלאָפּעדיעס, 
ביבליאָגראַפישע פּובליקאַציעס און ליטעראַטור- 
רעפערענץ-ביכער 


וויטקעוויטש, ב. 

2 יהאָש-ביבליאָגראַפיע, 
לענד, 1107, 1775, 2250 
זילבערצװוײַג, זלמן 

3 יוסף אָפּאַטאָשו (יוסף אָפּאַטאָװי 
סקי), לעקסיקאָן פון ייִדישן טעאַטער, 
נ"י 1931, ז' 81, 
ישורין,. יעפֿים 

4 אב. קאַהאַ-ביבליאָגראפיע, ג"י 
1, ז' 55. 

5 מענדעלע מוכר ספרים- ביבליאַ" 
גראַפיע, מסעות בנימין השלישי, ב"א 
3, סעפּאַראַטער אָפּדרוק, זי 4. 

6 ב. 
ריווקין, לצבן און שאַפן, 
3, סעפּי אָפּדי, זי 327, 

7 משה לײב האַלפּער-ביבליאַ- 
גראַפיע, אין ניו יאָרק, נ"י 1954, סעפּי 
אָפּד', זי 220, 

8 מאַני לייב-ביבליאָגראַפיע, לי- 
דער און באלאַדן, ב' 2, נ"י 1955, 
סעפּי אָפּד', זי 10, 

9 ד"ר יעקב שאַצקי- ביבליאַגראַ- 
פיע, שאַצקי-בוך, ב"א 1958, סעפּ' 
אָפּד', זי 3, 

0 יאל ענטי-ביבליאָגראַפיע, יואל 


קליוו" 


שיקאַגאָ 


ריװקי-ביבליאַגראַפיע, ב, ‏ 


ענטין-געזאַמלטע שריפטן, ג"י 1960, 
סעפּי אָפּדי, זי 366, 

1 זייבעציק יאָר ,צוקונפט", די 
צוקונפט, נייי 1962, זי 506, 

2 אַרבעטערירינג, בער און טו" 
ער, נ"י 1962, שפּאַלטן 25--26, 


ניגער, ש. | 

3 יסף-מאיר אַפּאַטאָשו, אַלגע- 
מיינע ענציקלאָפּעדיע, ב' 4, דובנאָװי 
פאָנד, פּאַריז 1927, שפּאַלטן 118--121, 

4 ייִדישע ליטעראַטור פון 1900 
ביז! 1942, אַלגעמײנע ענציקלאָפּעדיע, 
ייִדן, ב' גי, נ"י 1942, שפּאַלט 169. 

5 קיידוש השם, אַנטאָלאָגיץ, ג"י 
8, ז' 140, 657, 

6 יידישיקולטור אין אַמעריקע 
פון אָנהײב ביז דער ערשטער װעלט- 
מלחמה, אַלגעמײנע ענציקלאַפּעדיע, 
ייִדן, בי ה', נ"י 1957, זי 121, 
עדלין, װיליאַם 

7 .דער טאָג", די צייטונג װאָס 
האָט אַרײנגעבראַכט אַ נייעם טאָן אין 
דער ידי פּרעסע, 75 יאָר ייִדישע פּרע: 
סע אין אמעריקע, י. ל, פּרץ שׂריי 
בער-פאַראיין, נ"י 1945, זי 715, 

פּיעטרושקאַ, שׂמחה 

8 י. אָפּאַטאָשו, יודישע ענציקי 
לאָפּעדיע, ב' 1, װאַרשע 1932, זױ 
0--881, | 

9 ליטעראָטור, יידישע פּאָלקס: 
ענציקלאָפּעדיע, ב' 2, מאָנטרעאָל 1943, 
שפּאַלט 210,. 

170 יוסף אָפּאַטאָשו, דייז, שפּאַלטן 
5--246, "יק 
קאָסאָווער,. מרדכי -- 
אונגער, מנשה 
171 יעקב שאַצקײביבליאָגראַפּיע, 
יאָרבוך פון ייװאָ-אַמאָפּטײל, סופ 
אָפּד", נ"י 1939, ננ' 505, 511, 1515 
6, 531, 532, 554, 
ראָבאַק, א. א. 

2 שפּראַכגעפיל און שכליגעפיל 
ביי ייָדי שרייבערס, דער פאָלקסגײסט 
אין דער יִדישער שפּראַך, פּאַרין 
4, ז' 286, 297, | 
רייזען, זלמן 
| 173 לעקסיקאָן פון דער ידי ליטע- 
ראַטור, פּרעסע און פילאָלאַגיע, ב' 1, 
ווילנצ 1928, שפּאַלטן 146--151, 

4 יוסף אָפּאַטאָשו, אַלגעמײנע ענ' 
ציקלאָפּעדיע, ב' 4, פּאַרין 1937, זױ 
8--122, 
שטאַרקמאַן,. משה 

5 ייִדישע ליטעראַטור אין די פאַר- 
אייניקטע שטאַטן (1942--1956), ד"ז, 
ייִדן, בי ה', ניי 1957, זי 133, 
ביבליאָגראַפֿישע יאָרביכער 
פֿון יואָ 
| 176 בי 1, װאַרשע 1926, פ' 
טור-ליגעץ, נג' 204, 223, 230, 
8, 213, 276, ' 


קול- 
3, 


יעפים ישורין 


ילוואָדביבליאָגראַפֿיצ ‏ . 
7 1925--1941, נ"י 1943, ננ' 
2, 316, 2150, 2205, 2415, 
ייוואָדביבליאָגראַפֿיע = 0 
8 1942--1955, ג"י 1955, נני 
23, 4059, 4258 / 
לעקסיקאָן פֿון דער נײַער 
ייִדישער ליטעראַטור .- 
פדן בי 1, אֵלװי ידי קויק, ג"י 
6, שפּאַלטן 145--149, 
אוהמזהא מתמפספמטת 
-21610 ,16ו1ט0) מ5גס6נצ 180 
-260 600154{ 186 01 {:ס!1115 1100 
7-288 +מק ,1958 .צ. א ,16סן 
תקןתזא 821:2828 
,6טו2010סץו5 2000816016 1816 
שד 6ססצץ2? ש6סו1115 0:0110ס11סגם 
תס/ץעממת608016 מסס(סזע שי 1 201806 
,{ 2604824/1 ,1900-1930 1016 26 
105 856 ,1939 /0ש206פגסש. 
אסזאנפ ,סזעקאתמם 
,זט!11161:0 015046טן גםת 182 
.1921 :8611 


זא 180 ,א62255818) 

-10126ס סמ 8100:6001004 1836 
/! 8שסן משסזסמז2 04 014 
74 .ק ,1935 
,ץן , זעתפתמתא 

-װ1116161 םמט מ88:6626 184 
-ת66טן 8מט מ06גן ,1146158 ,תס1 
,מ/סטמ0סמס11 מזה ,116316 מסע מזג} 
,1929 1,618210 ,20:1060-10168 
48 .5 
1 ,תמדאאה01ס8עא 

61 :06 מג מ6ס0טן ‏ 189 
1923 מ:861 ,1ג1116:01 


י, אָפּאַטאָשורביבליאָגראַפיע 


,1066410סץסממ 1618 6:801טנמט 
-300-303 +.מק ,1942 + .א 8 {1ס?ץ 
| 2 .2 83208סת 
- 60 ,טמפסוסמקס 1096 194 י 
216161016 11400134 ששזסקמזס} 
50 /56-62 .קק ,1957 מס0תסז 
84 ,27 ,25 ,10 .קסן 
מ}תטאאה אסס8 גפושטפן 
-טס6 1962-1963 :20 1סש' 199 
-ק ,20 ,11 {ס/ 1046 100101166 
| | .23 
| פ1טטטמן תסזאטן -ך 
8 ,סעטאט 

441 .יק ,1957 + א 196 
2 צםסזפום צההתםזזז 
158 פמזזאט /וך 

301 קק 1948 + א -197 
אססזאטעת-סעזתת 

.2 ,318 .5 ,1935 מגעסם 198 


15טטטן 5'מאזיאזת ץע 
8מסס ס סצשאם 
{4/8 2ק ,1938 מסםמס}! 1994 


.8 ,תםזטאזאזשט 

-1361 ,1,6410600 130186068 200 
8.מם, עז מו1 
0168ס811א תת9190פטן 80558) 


810682928/8 
.564-566 .58 ,טשֵן {סע 2016 


טטען מתתסאת81 2זוך 
8 סצסאט 

-1450 601 1959 .צ א 200 
| 1451 
פזתסטט אז סננטט פֿיסגנטט 
| צםטטען 

563 יס 1955 + א 2003 

| 1 /1011שטעיקם.1 
68 160044606 מפוסטנצ 188 
גמפנטס{ 8 6 6160 ,6;טותעסוגן ‏ 
8 מסםםסן /1026610סעסמט 
.68 יכ 
תפפטצ אתתזת 

תמ 1216:010/6 3140138 187 
1064 סאי} 186 2666 0160 


,1ס11181 צוסגו1 ,8טסן סג1 ,פעס ער 


,1949 ,1 ז! ,ת28611010 664 3:6ט11טס 
8884 .סן 
|זפפט|צ ,| צםה |זז 

6 ,8/3:6ס/1116 9100188 188 
ה ,810סמ10סעסמ:1 ג8נשסן +צסנמטן 
39 .יס ,1957 + 
4 א ,פעסאאזזא 

;צזט/ת6) מו6מ166 סם?+ 189 
{ומט 186 ,02150ס851סענקןמתן 
,? 401 10060106סץסמ2 ג18שסן 
{ .128 .ס ,1942 /+ א 


תעעטת52 ,תמנטנתא 

6 ת1 1116:0116 100180צ .190 
ת15ט1ס1 ,608ץ 60;סמטם סאי /8סכן 
-צ .א ,0045מ110064 1006416סץעסמעט 
16 ,203 .מס ,1952 

-241161 ,סעט11ט0) 3108158+ / 191 
מתסט01ט286 מ5816טה סמ1 01 תוסמז 
6 ,;עץסמת 54נשפן ,1905 }0 
2994 .קק ,1955 ,3 / א ,=110080016 
| 300 
.0 18008 גתסותם 

-216 ,1116:01116 מ310015 .192 
-14 מ2161106 מס 00:11618 1160 
.457 עכ ,1931 .} 8 64ע16101 


- ;אזצטנת 
6? ,3טמ6020105 8ג2ס9סן 193 + 

8, 2400482 1984, 010. 4. 

| ,ןת זציעמסטסזווס 
-286 ם 2806 סעאססעע .207 

-/2800 זאסאססעת 0 גזעזוא ,סאעם 

,301 .עס ,1960 1008 10מ11 ,0186 

84,ׂ,ָ, הת1וומח סט 

.4 תסתסה אעוווכ 


יעפים ישורין 


1954 2100482 ,8 אס1 2044 
 ),8‏ 24תג1ה 
.תע תסמסעתאאעוומפ 

02 2100484 ,6 אס1 205 
.87 .עס 

-214 ,עזעסנגת0ס שעסס1ע .200 
 1-‏ העתסתסהאעװס הגטממעזגעסד 


וועגן יוסף אָפּאַטאָשו אין פרעמדשפּראַכן 


-2062 .קק ,1939 ,ש800161 1115 188 
203 


1 /08:88219ם 

-14 {12:688 8מ110013 186 215 
-206 מ! 186616 048 1610016 
-1:4 1261 ,8טיסן 6:106ג:2 ,1100 
,{ /01/ /6116018ט20216 026 68ץ 
-+1.ם,/194.צ .א 


| 14 ,8אטיץ 
8 גמפסוסמט) 10861 .216 
-218 ,281װ/61161/ 140186246ן 06 


.1060 .סמק ,1956 מצססזס}. ‏ 


זא א עס /הע8מזםע) 
,1884 סמט ...1366 סום 217 
' 1924 מ19/ט 


| פזזזטע אהזאצפססט 
.א ,80021026 מ5נשסן מן ‏ 218 
.1.ם ,1954 .סקס צ 


מוצטהם ,מםה08ט2ם)נ) 
6מ21686 186 64מסצ86 219 
1204 ,58 ,38 .קק ,1940 ססססומתס 

123 | 


018 /אצ802ססםםצנ) 
;סאה } ,841טוס00סץ2 8צ2סן .220 
| דס 821זס על 


תתןהזן ,א821282 

-5108 ,ת2018410 מ109306 טל 208 
,1927 1 0182 00 ,0216 7ז0ס11151 16 
187-181 .ופ 
0 אס888 

גס{ 01 צממס:שסנומנ8ם 209 
ימק ,1949 . } .א 5114168 5060101 
7 ,42 


8 ,אסצתם 

-16 ,1018 סעט/סז13/6 26 210 
1.ם 2164100 ,0סגמפ0401טן 461 80108 
' 19,211 ,14 .מם ,1957 

-290 .ק .1014 ,טמפסוסטס 2110 
| | ,293 
זאט1נס תאתזא ,80821512 

,1160154 01 צַעסוֹפם 186 212 
,פגומנמנת0) 160184| !8606 01ז12110 
71,78.ממ ,1917 
21 ,102טט08ס8 

 ...1 216 00 1162/46 ...‏ 213 
-/01826 90 ,... 62010 6010216 2168 
47 וֹ8 ,1947 466ס?1,002-8-סאר 
.םת פפם זוסט א2828ת01סס 

תו 8סקטוסוס21 גפ1סן 214 
8מת266ת תמחמ 0626 2060 
-/166 .2060 ,0161 6 8סננס:ק 06 


י. אָפּאַטאָשו-ביבליאָגראַפיע 


;1 ,4 001 26:0מ1:66) /111626 
-79.ס ,1999 .+ א 
ע} .2 ,8808סת 

508 09 000:1081168 230 
יק ,1933 0010211406) ,111610:116 
.72 

28 ,1440100 ,007610 16 .231 
.7 .ק ,1934 .28 

2326 1 1. 2616124, 
184-196- 

-141 1140150 01 0:7ו85 186 233 
1940{ א ,16ט16101 

-318 /וסמ2 068ץו 816160‏ 234 
{פ1איסן 16 ,12166/0/306 8158 
,1956 סמגזקפ ,מססמס,1 , ע0116:1טס 
א 
צסם ,אה28מ524 

1 8צחסשצם 1610 2166 235 
1 11614 186 ,מ810ט 0181006מ11 
0 יס 1994{ יא ,146152צ 
} .םס ,96081288 

-606:064 201806 שי 021שץ24 2306 
.1932 60י61820 0 ,(20116 
,שש 180 ,01002812ס9 

טס{ 186 ,טםמפּסוסטטס { .237 
.760-761 .מס ,1935 . .א ,60ט0164סס 
.2 ,40810ע50 

,תז106106 201018686 מן .238 
1928 מ/ת36 ,טסמספסמטת בםטן 
8 ,+צ51124124 

-118/ גת18ע6001 00עט1טס 2396 
8מ1036 צַם 31015824616 מט 0158 
8001/16064 1618 מן ,טם8סוסטס 
6 .ם ,1990 תק2 + תא 

-001160) ומ08ס/080) מג 240 
68), מג 1102-1606086 ,מס}ג 


עס 1935 

8 2112228 +)םעמאעעםט) 
צאזצת 1‏ עמטלסםת 

58 !0 ץ:טפססצך 2 221 
,60 ,41 .מק 1954 .+ 1 ,9101165 
952-9594 ,414-418 ,87 ,70 698 ,62 
| 800 ,סתטמפֿאזטצ) 
1616064 00:110) סם 10148 .222 + 
-247-265 ,25 .ק ,1948 310םת 960 
ץ 8פםז !8888 ,תעטאזטםז 
פשסן 186 01 /:ס/1418 2 223 . 
11,ׂ, 51401688) 021166 16 מג 
1 .םס ,1935 
מפפטצ אחתזא 

6 ,010:6ס/1216 מ10018צ+ 924. 
4 111:6גס , זס11181 :1161 ,פטיסן 
888 .סקס ,1949 .ץ. א ,מ0ס:61101ת 
-17/6 106 01 צסגופ 8 225 ' 
,ת/110618 מ1 116010181 01 צסמ6טףס 
954 , {.א! ,11464180 01 1610 סמ'?ך 
.סן 
84 ,1116628 

2084 מג 116288 אטא 226 
6058 ,8עגטום;סוו1 מ110018 +סש 
-קק ,1939 .{ .א ,5140168 800101 
347 ,344 

מת2 -- טמ600108 ממ96סן .227 
.{מט? 1615 106 , מס4ס1ס6ס;נממ2 
-22110061 ,4 א ,{ 01 ,506016147 
64 ,3 .קם ,1954 סנמם 
אסאס/82 ,אסזמתפתם 

-600010 1056 16סטסאה 16 228 
6/טו111610 16 46 2806006 ,טמ 
.128 .מם ,1933 .28 85 ,13010 


8 /תמזאמזתם 
82 0 {זטפססצך 2 229 
4 1106 החַמגנטז! צַם 01168ו8 


412: 


241 ,עעאממסז 

:2100482 ,סטעזגמסדעת 0 244 
9 .10ס (934} 
תע .) ,8ס68ע2 

,3 זאס1 ,חמבעאת2 גזעט! ‏ 245 
: 13 .0זס ,/199 8אמס110 סומגן 
 00608.‏ אע64082-202ע2 

00 תע מפחמבעתן .940 
,1990 .11 11 ,2963082 }2 .0 
3 ,209 ,207 ,206 .עס 
.1 ,8022082ע 

-110 8 -- עזעס1גת0 /11 .947 
,1929 2100482 ,6024 צעאסמח 
:0 ,זעסחזסחג? 

-020042) צנעסזהתס 11 248 
אא-1 .סזס ,1943 /11128842 , (1מ3 

-2200842) קסזטע3 עעת .2 2496 
ישא .10ס ,1943 /1112042 , (/מ3 

נאַכבאַמער קונגעז 


40 דער אַ באַנד, יוסף אָפּאַטאָשו -- אין פּוילישע װעלדער, דער 23סטער 
באַנד מוסטערװערק פון דער יִדישער ליטעראטור, אַרױסטגעגעבן דורכן יוסף 
ליפשיץ-פאָנד, דערשײנט מיטן הסכם פון דער פרוי און זון, אַדעלאַ און דוד 
אָפּאַטאָשו (ניו-יאָרק). 

40 פונקט װי אײניקע אַנדערע, איז דאָס פאָרשטעלן יוסף אָפּאַטאָשו נישט 
גענוג מיטן פרעזענטירן אים דורך דעם מײסטערװערק אין פּוױלישע װעלדער. 
ס'איז נײטיק אויך אַן אָפּקלײב פון דערציילונגען, אין װעלכע ער איז אַ ויר" 
טואָז. דאָס װעט געװיס געטאָן װערן שפּעטער. 

40 טרײ צו איר אלינשטעלונג, האָט די רעזאַקציע גאַנץ באַזונדער אין דעם 
בוך געהאַלטן פאר אַ מון אָפַּצוהיטן דעם קאָלאָריט פון טיפן ייִדיש פּוילישן 
לשון, װאָט אָפּאַטאָשו באַניצט, הגם אומצייליקע װערטער און אויסדריקן זײינען 
לחלוטין פרעמד פּאַר לײענערס, װעלכע קענען נישט קיין פויליש. אַנדערש 
װאָלט אַבער נישט געװען דער קאָלאַריט אין פּוױלישע װעלדער, דער ריטעם, 
דער כאַראַקטער. 

40 דער יִדישער לײענער -- נישט דװקא דער יוגנטלעכער, נישט גראָד דער 
װאָס לערנט ליטעראַטור -- טאָר נישט, פון דעסט װעגן, צוגעװוינט װערן, װי 
ער איז שױין לײדער צוגעװוינט געװאַרן, צו איבערהיפערן שטעלן, װערטעד 
און אויסדרוקן, טערמינען און נעמען, װעלכער ער קען נישט. דער לײענער 
דארף פארשטיין װאָס עֶר לײיענט. און מיר האַלטן שוין דערביי, אַז די מער- 
הײט פון ידישן לײענער זאָל נישט קענען די פּראָװינציאַליזמען פון מזרח" 
אײראָפּעישן יידיש. דערפאַר קומען אין דעם דאָזיקן באַנד, פּונקט װי אין אַ 
סך פרוערדיקע בענד מוסטערװערק, הונחערטער טײטשן, דערקלערונגען, רע" 
פערענצן. זײ ברענגען נוצן נישט בלויז דעם יונגן לייענער, נאַר אַפילן אַ סך 
פון די עלטסטע ליענערס. דאָ קומט פאַר מיטאַרבעט אַ דאַנק דעם למדנישן 
יוסף מענדעלסאָן, װי אויך זי פפ' ה. זאַטאָרסקי און מאיר גרינבוים. 

44 ביים באַלאַנסירן, מיטן פרינציפ אָפּצוהיטן אָפּאַטאַשוס אייגנאַרטיקן זאַפ- 
טיקן פּױלישן יידיש, האָט די רעדאַקציע איבערגעלאַזט אַזעלכע פּאַלאָניזמען, װאָס 
די נייסטע שפראַכלערע רעקאַמענזירט אָפּצוהיטן אייפערדיק, װי למשל, נישט 
אױסלאָזן די דאָפּלטע פאַרניינונג (מיט װאָס יִדיש שידט זיך אונטער פון 
דייטש), באַניצן ,קיין" (אין דער ריכטונג) אַנשטאָט ,נאָך", ניט שרײיבן ,הראַ- 
ביאַ" (װײל אין פּויליש הײבט זיך אָן זאָס װאָרט מיט אַ ,ה"), נאָר ,כראַביע". 
די פיעטעט צום װאָרטקינסטלער איז אויף טריט און שריט געװען דער װעג- 
ווייזער. 

ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פֿון ששמואל ראַזשאַנַסקָי 


שלמה עטינגער -- אויסגעקליבענע שריפֿטן (264 זייטן 

מאַרק װואַרשאַווסקי -- ייִדישע פֿאָלקסלידער מיט נאָטן (216 זייטן) 

ה. ד. נאָמבערג --- אויסגעקליבענע שריפֿטן (256 זייטן) 

מענדעלע מוכר ספֿרים -- מסעות בנימין השלישי (256 זייטן) 

לייבֿ נײַדוס --- אויסגעקליבענע שריפֿטן (208 זייטן). 

יעקבֿ דינעזאָן -- יאָסעלע און דער קריזיס (256 זייטן) / 

משה בראָדערזאָן --- אויסגעקליבענע שריפֿטן (2ח2 זייטן) / 

אליהו בחור -- בבֿא-בוך. (256 זייטן) 

דוד פּינסקי -- אויסגעקליבענע שריפֿטן (252 זייטן) 

שמעון פֿרוג -- אויסגעקליבענע שריפֿטן (216 זייטן) 

י ?. פרץ -- אין 19טן יאָרהונדערט (272 זייטן) 

י. ?, פרץ -- אין 20סטן יאָרהונדערט (272 זײטן) 

מאָריס ראָזענפֿעלד -- אויסגעקליבענע שריפֿטן (240 זייטן) 

דוד האָפֿשטײן -- איזי כאַריק -- איציק פֿעפֿער 
אויסגעקליבענע שריפֿטן (272 זייטן) 

מרדכי ספּעקטאָר -- דער ייִדישער מוזשיק, ראָמאַן (272 זייטן) 

ה. לייוויק -- אויסגעקליבענע שריפֿטן (352 זייטן) | 

שלום עליכם -- מנחם-מענדל (272 זײטן) 

אַבֿרהם גאָלדפֿאַדען -- אויסגעקליבענע שריפֿטן (304 זייטן) 

י. י. שוואַרץ --- קענטאָקי, א.- ראַבאַי ---- הער גאָלדענבאַרג 
(פּיאָנערן אין אַמעריקע) (212 זײטן) 

חיים-נחמן ביאַליק -- אויסגעקליבענע שריפֿטן (384 זײטן) 

ש. אַניסקי -- אויסגעקליבענע שריפֿטן (296 זייטן) 

מענדעלע מוכר ספֿרים -- פֿישקע דער קרומער (256 זייטן) 

יוסף אָפּאַטאָשו --- אין פּולישע וועלדער (416 זײטן) 


אין 1965 דערשיינען נאָך : 


זלמן רייזען -- אויסגעקליבענע שריפֿטן 
יהואָש --- אויסגעקליבענע שריפֿטן. / - 
גליקל האַמיל == זכרונות 

